

تَفْسِيرٌ

حِكْمَةُ الْقُلُوبِ

تأليف

فضيلة شيخ ابو محمد بن عبد الله البشاوي

حَفِظَهُ اللهُ تَعَالَى

جمع وترتيب: ابو زهير سيف الله

المكتبة الإسلامية

ميننكل ماركيث كننج - پشاور

Mob: 0301-8828402



www

Maktaba Tul Ishaat .com



تمام فنون کے کتب کے پی-ڈی-ایف ہمارے ویب سائٹ سے اور پلے سٹور سے فری ڈاؤن لوڈ کریں۔ ہم روزانہ کی بنیاد پر اس میں مزید کتب شامل کر رہے ہیں اس لیے آپ ہفتے میں ایک بار ضرور ہمارے پلے سٹور اور ویب سائٹ کو چیک کیا کریں۔

ابھی مطلوبہ پی-ڈی-ایف مفت ڈاؤن لوڈ کریں

تفاسیر	خطبات	منطق
احیث	سیرت	معانی
فقہ	تاریخ	تصوف
سوانح حیات	صرف	تقابل ادیان
درس نظامی	نحو	تجوید
لغت	فلسفہ	نعت
فتاوی	حکمت	تراجم
اصلاحی	بلاغت	تبلیغ و دعوت
تمام فنون		



حکمت القلوت



تالیف

فضیلہ شیخ ابو محمد امین اللہ البشاوی

حفظہ اللہ تعالیٰ

جمع و ترتیب : ابو زہیر سیف اللہ

المکتبۃ المحدثۃ

مینگل مارکیٹ کتنج - پشاور - 0301-8828402 Mob:

د تالیف او طباعت حقوق محفوظ دی

د کتاب نوم	_____	تفسير حكمة القرآن (جلد ٲلورم)
د مؤلف نوم	_____	الشيخ ابو محمد امين الله البشاورى حفظه الله
جمعه وترتيب	_____	ابوزهير سيف الله (غفر له)
سنة طباعت	_____	(١٤٣٦) هجرى صفر - ٢٣ / موافق (١٧/١٢/٢٠١٤)
د نسخو تعداد	_____	١١٠٠
فن	_____	تفسير
ناشر	_____	مكتبه محمديه گنج پيښور
كمپوزنگ	_____	الراقم ابوزهير

د ملاويدو پته

- ١- **مكتبه محمديه** بيزون گنج گيت پهن دورود منگل مار كيت پيښور پاكستان
ولى الله: 03018828402 ابو سلمان: 03025953513 ابوزهير: 03075924001
- ٢- ايوب مكتبه واسلامى كيسٲ مركز، عقب قصه خوانى پيښور-
- ٣- معراج كتب خانه قصه خوانى بازار محله جنگى پيښور-
- ٤- نوروز كتب خانه صوابى اډه پاكستان-
- ٥- دار الكتاب والسنة، نيو حاجى كيمپ سلطان آباد كراچى: 03002615402
- ٦- دينى كتب خانه تيمر گره پاكستان-
- ٧- مكتبه محمديه، جلال آباد تالاشى چوك كمرك مسجد ترخنگ دكان نمبر ٢

بِسْمِ اللَّهِ الرَّحْمَنِ الرَّحِيمِ

إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا وَإِذَا

یقیناً اللہ حکم کوی تاسو ته چه ادا کری امانتونه خپل اهل (مستحقینو) ته او کله

حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ إِنَّ اللَّهَ

چه فیصله کوی تاسو د خلقو تر مینځ چه فیصله او کری په انصاف سره یقیناً اللہ

نِعَمًا يَعِظُكُمْ بِهِ إِنَّ اللَّهَ كَانَ سَمِيعًا بَصِيرًا ﴿٥٨﴾

ډیر ښه دے هغه شی چه نصیحت کوی تاسو ته په هغه سره یقیناً اللہ آوریډونکے لیدونکے دے۔

تفسیر: اوس اللہ تعالیٰ بیرته قوانینو بیانولو ته رجوع وکړه۔

مضمون:

د دے خای نه تر (۱۳۵) پورے اللہ تعالیٰ داسے سیاسی قوانین بیانوی چه د ملک د نظام سره تعلق لری، او داسے حقوق دی چه دراعی او درعیت متعلق دی۔ نو اول آیت کی وائی چه تاسو اهل خلك مشران جوړ کری او بیا وائی چه د الله او د رسول او د مشرانو تابعداري وکړی ځکه چه په چا باندے مشر مقرر نه وی نو بیا افراتفری جوړېږی او که د هغه اطاعت نه وی نو نظام خرابېږی نو اطاعت د اولی الامر او د هغه متعلقات ئے بیان کړیدی، بیا په مینځ کی د (۶۰) آیت نه تر یوه رکوع پورے منافقانو ته زجرونه دی او د هغوی پنځه بد صفتونه ذکر کوی ځکه چه دا هغه خلك دے چه د دے قوانینو مخالفت کوی،

بیا الله تعالیٰ په مختلفو طریقو سره د رسول الله ﷺ اتباع ته ترغیبات ورکړیدی، چه نبی خود دے له راځی چه د هغه اطاعت به کولے شی او د هغه اطاعت سبب د مغفرت دے (۶۴)۔ بیا په (۶۵) کی وائی چه د رسول الله ﷺ د تحکیم نه بغیر انسان مؤمن کیدے نشی، په خپله خوښه به هغه حاکم جوړوی او د هغه په فیصله به رضا کړی۔ بیا وائی چه د رسول الله ﷺ اتباع آسانه ده، څه مرگ او قتل پکی نشته۔

بیا په (۶۶) کی وائی چه د رسول الله ﷺ اطاعت کولو سره بنده ته پنځه فضائل

حاصلیہری خیریت او ایمان پہ (۶۷) کی، او اجر عظیم پہ (۶۸) کی، او ہدایت د صراط مستقیم پہ (۶۹) آیت کی، او د انبیاء علیہم السلام او د نیکانو ملگرتیا پہ جنت کی حاصلیہری۔

او پدے کی بہ اشارہ وی چہ پہ کوم ملک او نظام کی د الله او د رسول خبرے درے وگنرل شی نو دغہ ملک بہ ودان وی او کہ ہغہ سپکے وگنرلے شی نو نظام بہ گلو د کیہری۔
بیا د نظام عسکری متعلق یو حکم بیانوی چہ ہر کلمہ الله او رسول حاکم وگنرلے شی نو اوس بہ ددے دین او نظام د حفاظت دپارہ جہاد او قتال کولے شی نو اول حکم کوی پہ تیارولو د آلات او وسیلے۔ او بیا زجر دے منافقانو تہ چہ ہغوی پدے کار کی مداھنت گوی پہ (۷۳) آیت کی بیا بل سیاسی (عسکری) حکم بیانوی چہ اعداد المقاتلین دے یعنی مخلصان مجاہدین تیارول ضروری دی۔ بیا ئے قتال تہ ترغیب ورکریدے چہ قتال بہ ددوہ غرضونو دپارہ کیہری یو د اعلاء کلمہ الله دپارہ او بل د کمزور د راخلاصولو دپارہ۔ د ہغے نہ روستو بہ بیا حاصل راخی۔

مدینہ دار الخلافہ جوہرہ شوہ نو دے خبرے تہ ضرورت دے چہ امانتونہ دے خپل اہل تہ و سپارل شی او پہ عدل (یعنی کتاب او سنت) باندے دے فیصلے وشی او رشوتونہ دے وانخستے شی، او ظلم دے ونشی، تولو عوامو سرہ دے یو شان عدل وشی نو پدے سرہ بہ خلافت باقی پاتی وی او معاشرہ او نظام بہ نہ خرابیہری۔

نو پدے آیت کی الله تعالیٰ مسلمانانو تہ دا حکم کریدے چہ دوی دے د امانتونو پہ سختی سرہ حفاظت اوکری، او د ہغے پہ ادائیگی کی دے ذرہ کوتاہی ہم نہ کوی۔

ابوداؤد (۳۵۳۶)، ترمذی (۱۲۶۴) او دارمی وغیرہم روایت کریدے چہ رسول الله ﷺ فرمائی: [اَدِّ الْأَمَانَةَ إِلَى مَنِ اتَّمَنَكَ وَلَا تَخُنْ مَنْ خَانَكَ]

«د امانت والا امانت ادا کرہ، او خوک چہ خیانت کوی د ہغہ سرہ خیانت مہ کوہ»۔
(وسندہ صحیح)

حافظ ابن کثیر لیکلی دی چہ د امانت کلمہ ہر قسم امانتونو تہ شامل دہ، برابرہ دہ چہ د الله حقوق وی لکہ مونخ، زکاة او روزہ وغیرہ، او کہ د بندگانو خپل مینخ کی حقوق وی چہ ہغوی ہغہ پہ دنیا کی ادا نکری نو د مسلم او احمد د روایت کری یو صحیح حدیث مطابق ہغہ بہ پہ قیامت کی ادا کوی، تردے چہ دے بنکرو چیلی قصاص بہ د بنکرو والا چیلی نہ اخستے شی۔

شان نزول

دیرو مفسرینو لیکلی دی چہ دا آیت د عثمان بن ابی طلحہ پہ بارہ کی دفتح د مکے پہ موقعہ نازل شویو، چہ د ہغہ سرہ د خانہ کعبہ چابیانے وی۔ او دا ورتہ پہ خاندانی طور سرہ راروانے پاتے وی، رسول اللہ ﷺ چہ کلہ خانہ کعبہ تہ راورسیدونو عثمان نے راوغوختو او چابیانے نے ترے واخستے او د کعبہ دروازہ نے کولاوہ کپہ ورداخل شو، او کلہ چہ راووتونو ہمدآیت نے اولوستلو او عثمان نے راوغوختو او چابیانے نے ورتہ حوالہ کرے۔ ورتہ نے وویل: (هَآكَ مِفْتَاحُكَ يَا عُثْمَانُ)

اے عثمانہ! خپلہ کنجی بیرتہ واخلہ، اونن ورخ د نیکی او د وفاداری ورخ دہ چہ دا دیے ہمیشہ دیارہ ستا او ستا پہ اولادو کی وی۔ سیرت ابن ہشام ۳۲/۴، الدر المنثور ۵۷۱/۲

پہ یوبل روایت کی دی: شبیبہ بن ابی طلحہ او عثمان بن ابی طلحہ تہ نے وفرمايل: (خُذُوْهَا يَا بَنِي طَلْحَةَ خَالِدَةً تَالِدَةً لَا يَأْخُذْهَا مِنْكُمْ اِلَّا ظَالِمٌ)

(معجم الصحابة لابی القاسم البغوی ۱۵۱/۳) رقم (۱۲۲۸) ومعرفۃ الصحابة للصبهانی

اے د طلحہ خامنو! تاسو دا چابیانی واخلی چہ ہمیشہ بہ تاسو سرہ وی او تاسو نہ بہ نے صرف ظالم اخلی۔

حافظ سیوطی وٹیلی دی چہ پہ ظاہرہ کی داسے معلومیری چہ دا آیت پہ ہغہ باندے پہ ہغہ وخت نازل شویو وو کلہ چہ ہغہ پہ کعبہ کی دننہ وو۔

د امانتونو نہ خہ مراد دیے؟

دے آیت شان نزول اگرکہ خاص دے لیکن الفاظ نے عام دی نو دا بیا د حکامو سرہ ہم لگی او د عوامو سرہ ہم، دواپرتہ اللہ تعالیٰ حکم کوی چہ امانتونہ ہغہ خلکو تہ ورسوی چہ د امانتونو اہل وی،

(۱) پدی کی ہغہ امانتونہ ہم شامل دی چہ چا د چا سرہ ایخودی وی چہ پہ ہغے کی بہ خیانت نشی کیدے بلکہ ہغہ بہ د طلب پہ وخت واپس کولے شی۔

(۲) دویم: عہدے او مناصب بہ اہل خلکو تہ ورکولے شی، محض پہ سیاسی بنیاد، یا پہ نسلی او وطنی او لسانی بنیاد، یا د قرابت او خپلولی او خاندان پہ بنیاد باندے عہدہ او منصب ورکول دے آیت خلاف دی۔

دارنگه خپلو کشرانو (مامورينو) ته به د هغوی د استحقاق نه زیات امر نه کوی چه هغوی په گناه کولو باندې مکلف کړی یا ورته ووايي چه ځانونه مړه کړی بلکه هغوی باندې به د خپل وس مطابق امانت او ذمه واری اچوله شی۔

ددې نه دا هم معلومه شوه چه خلافت، وزارتونه، او د مسجد امامت، خطابت او درس او تدریس او تعلیم او تعلم به اهل خلکو ته سپارل شي او په حدیث د بخاری کی دی :

(فَإِذَا ضُيِّعَتِ الْأَمَانَةُ فَانْتَظِرِ السَّاعَةَ قَالَ : كَيْفَ إِضَاعَتُهَا ؟ قَالَ : إِذَا وَدَّ الْأَمْرُ إِلَى غَيْرِ أَهْلِهِ فَانْتَظِرِ السَّاعَةَ)۔ بخاری : (۵۹)۔

رسول الله ﷺ نه یو تن د قیامت متعلق پوښتنه وکړه نو هغه ورته وفرمایل : کله چه امانت ضائع شي نو د قیامت انتظار کوه، هغه عرض وکړو : د امانت ضائع کیدل به څنگه وی؟ وی فرمایل: کله چه کارونه نا اهل خلکو ته وسپارل شي نو د قیامت انتظار کوه۔ کله چه غیر اهل ته کارونه وسپارل شي نو پدې سره د ملک نظام خرابیږي۔

(۲) تفسیر: پدې کی د ابی بن کعب ؓ نه نقل دی چه دا خطاب هر مسلمان ته دې چه هغه به امانتونه ادا کوی خپل اهل ته، دا امانتونه عام دی چه د الله امانتونه وی او که د بندگانو لکه د الله امانتونه، مونځ، زکاة، روژه، حج، د غسل جنابت، د حفظ الفرج وغیره دی چه الله دا مونږ ته راسپارلی دی، دا به الله تعالی ته ادا کوو۔ که څوک دا نه ادا کوی نو هغه به ځائن وی۔ د زنانه امانت دا دې چه خپل عورت به خپل خاوند ته حواله کوی نه بل چاته وغیره وغیره او د بندگانو امانتونو کی امانت د مال هم وی، امانت د خبرې هم وی، او امانت د عهدې هم وی چه کله تاته یو کار دروسپارل شو مثلاً د ماشومانو درس نو هغوی سره چل ول باندې به وخت نه تیروې، تدریس دروسپارل شو نو په هغې کی به کوشش کوې او د کتاب مطالعه به کوې، غلط درس به نه کوې۔ دارنگه کاریگرانو او گیلکارانو او مزدورانو ته یو کار وسپارل شي چه دا دیوال جوړ کړی نو هغوی چل ول وکړی او هسې وخت تیر کړی خپله ډیرې اړوی، دا ځاننان دی، دارنگه تههیکیدارانو ته سړک جوړول، د کوهیانو کنستل وسپارل شي هغوی پکی خواری ونکړی دا خیانت دې۔

دارنگه علماء امانت دې د عوامو دپاره، د دوی ضائع کول جائز نه دی بلکه د دوی نه به فائده اخلي او د دوی خدمتونه به کوی۔ دینی مکتبی او کتابونه امانت دې او د مسلمانانو سرمایه او میراث دې دا به نه ضائع کوی۔

که هر مسلمان پدې یو آیت باندې عمل وکړی نو معاشره به ډیره زیاته برابره شي۔

پدے کی گواہی ہم داخل دہ چہ تہ چا گواہ کرے نو پہ خپلہ موقعہ کی بہ گواہی ادا کوئے او د چا نہ بہ یرہ نکوئے۔ او حدیث کی دی چہ (لَا إِيمَانَ لِمَنْ لَا أَمَانَةَ لَهُ) چا کی چہ امانت نہ وی ہغہ کی ایمان نشتہ۔ (مسند احمد: ۱۲۴۰۶، ابن حبان، وابی یعلیٰ: ۲۸۶۳ بسند حسن)

وَإِذَا حَكَمْتُمْ : دا دویم حکم دے چہ کلہ تاسو د خلکو ترمینخ فیصلہ کوئے نو پہ عدل او انصاف سرہ بہ فیصلہ کوئے، یو طرف تہ بہ نہ مائلہ کیڑی۔ او د خلکو ترمینخ فیصلہ کی دا ہم داخل دی چہ چا باندے فیصلہ کول چہ دا بنہ دے او دا بد او ددہ قول صحیح دے او ددہ غلط، نو پدے کی بہ ہم د انصاف نہ کار اخستے شی او د مذهب پرستی نہ بہ کار نشی اخستے، ډیر ملیان پہ کتابونو کی د خپل مذهب د تائید دپارہ خان سرہ جمهور علماء ملگری کوئے او د اجماع دعویٰ کوئے۔

إِنَّ اللَّهَ نِعِمَّا يَعِظُكُمْ بِهِ : یعنی کیدے شی چہ تاسو بہ پہ امانتونو کی د خیانت او پہ فیصلہ کی دبی انصافی پہ ضررونو سمدستی پوہ نہ یئ خوروستہ بہ پوہ شی چہ الله تاسو تہ خومرہ فائدہ مند نصیحتونہ کوئے او پہ خومرہ فائدہ منہ لارہ موروانوی۔

او د الله پدے حکمونو باندے عمل کولو سرہ انسان تہ د دنیا او د آخرت فائدے ملاویری، معاشرہ پرے برابریری۔ او آسمان او زمکہ پہ عدل باندے ولاړدی۔

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي

اے ایمان والو! تابعداری اوکړی د الله او تابعداری اوکړی د رسول (د الله) او د خاوندانو

الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ

د حکم ستاسو نہ پس کہ جگرہ راغله ستاسو پہ یو شی کی نو واپس کړی هغہ الله

وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ

اور رسول تہ، کہ تاسو ایمان لری په الله او په ورځ روستنی دا کار ډیر غوره دے

وَأَحْسَنُ تَأْوِيلًا ﴿٥٩﴾

او ډیر ښائسته دے په اعتبار د انجام۔

تفسیر:

ربط: په تیر شوی آیت کی الله تعالیٰ حکامو اورعیت تولو تہ د عدل او د انصاف حکم وکړونو اوس پدے آیت کی الله تعالیٰ عوامو (مامورینو) تہ څو حکمونه کوئے، برابرہ دہ

چہ ہفہ کسان د فوج افراد وی یا عام خلک وی :

(۱) اول حکم دا چہ د الله اطاعت وکړئ، کہ تاسو ته خپل آمران د قرآن کریم مخالف حکم وکړی نو د هغوی اطاعت مه کوئ۔ (۲) همدارنگه د نبی کریم ﷺ اطاعت وکړئ او ستاسو د مشرانو چہ کوم امر د احادیثو نه مخالف وی د هغه اطاعت مه کوئ۔

(۳) د خپلو هغه اولوا الامر (آمرانو، مشرانو) امر منئ چہ هغوی ستاسو نه وی او مسلمانان وی او لکه څنگه چہ په تاسو باندې د الله په مخالفت کی د امر اطاعت نشته نو دغه شان د کافرانو اطاعت در باندې نشته۔ ځکه ئې مِنْکُمْ لفظ استعمال کړو۔

(۴) د اولوا الامر اطاعت په تاسو باندې په هغه حکم کی واجب دې چہ اتفاقی وی او ستاسو پکی اختلاف نه وی، او هغه حکم ظاهراً د الله او د رسول خلاف نه وی۔

(۵) که ستاسو او د مشرانو په یو حکم کی اختلاف راغلو نو هغه د الله کتاب او د رسول الله ﷺ سنت ته پیش کړئ، که د چا خبره د الله د کتاب او د رسول الله ﷺ سره برابره وه هغه واخلئ، که د یو مشر خبره د قرآن کریم یا د رسول الله ﷺ د حدیث خلاف راوځی نو د هغه منل په تاسو لازم نه دی بلکه د الله د کتاب او د رسول الله ﷺ د حدیث تابعداری به واجب وی۔

نو د آیت نه معلومه شوه چہ د حکامو اطاعت په اتفاقی خبرو کی لازم دې مگردا چہ حکام د الله په نافرمانی حکم کوی نو د هغوی خبره به نه منلې کیږی ځکه چہ چرته د خالق نافرمانی کیږی هلته د مخلوق اطاعت نه کیږی۔

د بخاری روایت دې چہ نبی کریم ﷺ اُفرمایل : «چا چہ زما اطاعت اُوکړو نو هغه د الله اطاعت اُوکړو او چا چہ زما نافرمانی اُوکړه نو هغه د الله نافرمانی اُوکړه او چا چہ زما د امیر اطاعت اُوکړو نو هغه زما اطاعت اُوکړو او چا زما د امیر نافرمانی اُوکړه نو هغه زما نافرمانی اُوکړه»۔

شان نزول

بخاری د ابن عباس رضی الله عنهما نه روایت کړیدې چہ دا آیت د عبد الله بن حذافه بن قیس بن عدی السهمی ؓ په باره کی نازل شوې وو۔ امام احمد د علی بن ابی طالب ؓ نه روایت کړیدې چہ رسول الله ﷺ د یو انصاری په قیادت کی یوه فوجی دسته اُولیږله، د دسته امیر په څه خبره باندې د خلقو نه ناراضه شو نو هغه د اُور بلولو حکم وکړو او خلقو

تہ نے ہغے تہ پہ دنکلو حکم اوکرو، ددستے یو خوان خلقو تہ اووئیل چہ مونہ پہ رسول اللہ ﷺ باندے ایمان پدے وجہ راوپیدے چہ مونہ د اور نہ بیچ شو، پدے وجہ مونہ دے جلتی اونکرو تردے چہ رسول اللہ ﷺ نہ تپوس اوکرو، کله چہ دوی واپس راتلو نہ روستو د رسول اللہ ﷺ نہ تپوس اوکرو نو نبی کریم ﷺ اووئیل :

[لَوْ دَخَلُوهَا مَا خَرَجُوا مِنْهَا إِلَى يَوْمِ الْقِيَامَةِ، الطَّاعَةُ فِي الْمَعْرُوفِ] [بخاری ۶۲۲/۲]

چہ کہ دوی ہغہ اور تہ دانکلی وے نود ہغے نہ بہ ہیخ کله نہ وے وتلی، دامیر یا قائد اطاعت پہ نیک کار کی وی۔

علامہ طیبی لیکلی دی چہ ﴿وَاطِيعُوا الرَّسُولَ﴾ کی دفعل اعادہ پدے خبرہ باندے دلالت کوی چہ د رسول اطاعت مستقل دے او ﴿وَأُولَى الْأَمْرِ﴾ کی دفعل نہ اعادہ کول پدے دلالت کوی چہ د ہغوی اطاعت مشروط دے۔ کہ د ہغوی حکم د قرآن او سنت مطابق وی نو اطاعت بہ تے کیڑی او کہ نہ وی نو اطاعت تے نشتہ۔

اولی الامر خولک دی؟

پدے کی د سلفو نہ دوہ اقوال نقل دی :

(۱) د ابو ہریرہ رضی اللہ عنہ نہ نقل دی چہ ددے نہ مراد امراء او والیان دی او د امر نہ مراد اختیار د حکومت دے۔ (۲) د ابن عباس رضی اللہ عنہما پہ نیز د (اولی الامر) نہ مراد اہل فقہ او دین دی۔ او د مجاہد، عطاء او حسن بصری وغیرہم پہ نیز ددے نہ مراد علماء دی۔ لیکن حقہ دا دہ چہ ددے نہ تمام اہل حل و عقد، امیران او علماء مراد دی خکہ چہ علماء ہم د اللہ او د رسول د خبرو بیانونکی دی او شارعان نہ دی۔ او د سلفو پہ زمانہ کی بہ غالباً والیان علماء او فقہاء ہم وو۔

نو ددے نہ معلومہ شتوہ چہ د اللہ او د رسول خبرہ بہ بغیر د شرط او قید نہ منلے شی او د علماء او حکامو خبرہ بہ پہ شرطونو سرہ منلے شی، کہ خبرہ تے د اللہ او د رسول سرہ برابرہ وہ نو منلے بہ شی خکہ چہ علماء د امت لوی محسنین دی چہ دین تے بیان کریدے او کہ خبرہ تے د آیت او د حدیث سرہ برابرہ نہ وہ (یا ورتہ حدیث نہ ووزسیدلے، یا تے اجتہاد خطا شوے وی یا بل خہ وجہ وی) نو سرہ د اکرام د ہغوی نہ بہ د ہغوی خبرہ پریخودلے شی او د اللہ او د رسول خبرہ بہ اخستلے شی او دا د مسلمانانو عقیدہ دہ، ائمہ و سرہ بہ خپلو شاگردانو بحثونہ کول کله بہ چہ ورتہ د ہغوی خبرہ خطا بنکارہ شوہ۔

او د باطل پرستو طریقہ دادہ چہ د الله او در رسول خبرہ پہ شرط سرہ منی، کہ د خپل مذهب یا امام یا پارتی سرہ برابرہ وی نو منی ئے، بیا وائی چہ پہ آیت کی یا پہ حدیث کی داسے راغلی دی او کہ برابرہ نئ وی، نو بیا ئے منلو ته تیار نئ وی او د خپل امام، مجتہد، پیر او مرشد خبرہ پہ غیر د شرط نہ منی، او دا وائی چہ د مجتہد نہ به د دلیل تپوس نشی کیدے، اگر کہ د هغه خبرہ به خطا وی، دلیل به ورسره نئ وی هم کلک ورپورے انبسته وی، نو د هغه نہ ئے نبی جوړ کړے وی، دا په دین کی غلو ده او مسلمانان ددے کار نه سخت منع شوی دی، که څوک د خپل آخرت غم کوی داسے طریقہ به نئ اختیاروی۔

نو کوم خلک چہ ددے آیت نه د تقلید په اثبات باندے دلیل نیسی نو د ډیرو وجو هو نه خطاء دے چہ د هغه د تفصیل دپاره زموږ رساله ((د تقلید حقیقت او د مقلدینو اقسام)) ته رجوع کول بهتر معلومیري۔

مختصر دا چہ دلته خو الله تعالی د اولی الامر (مشرانو) خبره مشروط کړه په اطاعت د الله او در رسول سره۔ یعنی د مشرانو اطاعت به هله وی چہ د الله او در رسول د طاعت لاندے وی، او مستقل مطلق اطاعت د هغوی نشته، او دا خبره د تقلید بیخ و باسی، دارنگه الله تعالی د (اولی الامر) اطاعت مشروط کړیدے، چہ په وخت د تنازع کی رجوع قرآن او سنت ته لازمه ده او دا خو د تقلید د معنی خلاف ده، ځکه چہ تقلید خو د چابی دلیل خبره منلو ته وئیلے شی، دریم دا چہ دلته امر دے په اطاعت، او تقلید غیر دے د اطاعت نه، بله دا چہ اولی الامر جمع استعمال شویده نو آیا په اولی الامر کی صرف یو عالم مجتهد داخل دے او که نئ د امت ټول حق پرست علماء دی چہ کله ئے خبره د دلیل سره موافقه وی؟۔

دومره ضد ؟

بیا مقلدینو تقلید د اختلافاتو لویه ذریعه وگرزوله، د دمشق قاضی محمد بن موسی البلاساغونی حنفی به وئیل: [لَوْ كَانَ لِي أَمْرٌ لَأَخَذْتُ الْجِزْيَةَ مِنَ الشَّافِعِيَّةِ] (میزان الاعتدال رقم: ۸۲۳۹) که زما اختیار راشی نوزۀ د شوافعو نه جزیه اخلم (ځکه چہ دوی په منزله د اهل کتابو دی) د تقلید د باطل والی دپاره دا یو مثال هم بس دے۔ د دوی دعو ده چہ څلور مذهبه حق دی آیا دا به د څلورو مذهبونو منل وی؟!۔

بله دا چہ دلته الله تعالی حکم کړیدے چہ د اختلاف په صورت کی به خبره الله او رسول

تہ وړاندے کوی او که څوک ئے دیو عالم رآی یا مذهب تہ وړاندے کړی نو آیا دابہ د الله خبره منونکے وی؟- تفصیل دپاره رجوع وکړئ تفسیر قاسمى محاسن التاویل (۲۶۳-۲۶۵) او اعلام الموقعین د حافظ ابن قیم تہ۔

فَإِنْ تَنَازَعْتُمْ : که ستاسو خپل مینځ کی اختلاف راشی یا مو د اولی الامر سره راشی۔ دا هم دلیل دے دپاره درد د تقلید ځکه چه مقلد کله هم د مجتهد سره تنازع نکوی بلکه هغوی خو وائی : (لَا يُسْئَلُ عَنِ الْمُجْتَهِدِ) (درمختار) د مجتهد نه به تپوس نشی کیدے۔
فَرُدُّوهُ إِلَى اللَّهِ وَالرَّسُولِ :

مجاهد او میمون بن مهران او د سلفو نورو علماؤ وئیلی دی چه ((الله او د هغه رسول طرف تہ ئے واپس کړئ)) نه مقصود قرآن او سنت دی۔ د آیت پدے جمله کی مسلمانانو تہ دا حکم شویدے چه په هره مسئله کی د دوی ترمینځ اختلاف واقع شی نو د هغه فیصله به د قرآن او سنت مطابق کوی۔ په الله او په آخرت باندے د ایمان تقاضا همدا ده۔
حافظ ابن کثیر فرمائی : [فَدَلَّ عَلَى أَنَّ مَنْ لَمْ يَتَحَاكَمْ فِي مَجَالِ الْبِزَاعِ إِلَى الْكِتَابِ وَالسُّنَّةِ وَلَمْ يَرْجِعْ إِلَيْهِمَا فَلَيْسَ بِمُؤْمِنٍ بِاللَّهِ وَالْيَوْمِ الْآخِرِ]

یعنی : معلومه شوه چه هر هغه شخص چه په یوه اختلافی مسئله کی د قرآن او سنت حکم نه منی، نو هغه به په الله او په ورځ د آخرت ایمان لرونکے نه گنلے کیږی۔
او دا هم معلومه شوه چه علماؤ سره اختلاف پدے وجه کیږی چه دلیل ورسره نه وی، نو دلیل طرفته به رانیکلے شی چه هغه قرآن او حدیث دے۔ (ابن کثیر ۴/۲۶۶)
ذَلِكَ : یعنی قرآن او سنت طرف تہ رجوع کی هر خیر دے، او د انجام په اعتبار سره هم دا عمل بهتر دے، ځکه یو پدے سره الله رضا کیږی، او بل پدے سره لانجے ختمیږی، او خبره یو طرفته کیږی۔

او بل پدے کی عدل او انصاف دے، که بل چاته ئے یوړو نو یو طرفته به ظلم راځی۔
فانده : ځینی مفسرینو یو قول دا ذکر کړیدے چه دا خطاب رعیت تہ دے چه د امر او سره ئے کله اختلاف راشی، نو هغوی به کتاب او سنت ته راکارې او هر چه د عوامو او د علماؤ ترمینځ اختلاف دے نو هغه تہ نه دے شامل ځکه چه مقلد د مجتهد سره تنازع (جگړه) نشی کولے؟ مگر دا خبره یو خو د قرآن کریم د الفاظو د عموم خلاف ده، او بل طرفته محققینو مفسرینو دا تصریحات کړیدی چه دا خطاب عام دے او هر چه د عوامو اختلاف د علماؤ سره دے، نو هغه هم راتلے شی پدے معنی چه کله یو عالم مجتهد او

مفتی یوہ مسئلہ وکری او د دلیل خلاف وی، نو پہ امی باندے واجب دی چه تحقیق به کوی او عالم به دلیل طرفته راکاری، که دے امی ته د بل عالم سره دلیل ملاؤ شو نو دے علم والا وگزیدو، نو دده اختلاف د دغه مخکنی عالم سره صحیح کیری۔ او الله تعالیٰ عوامو ته هم په علم باندے امر کړیدے ﴿فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ﴾ حُکَ که چه علم دے ته وائی چه بنده مسئلہ سره د دلیل شرعی نه زده کړی۔ (احسن الکلام)

أَلَمْ تَرَ إِلَى الَّذِينَ يَزْعُمُونَ أَنَّهُمْ آمَنُوا بِمَا

آیاتۀ نه گورے هغه کسانو ته چه گمان کوی دوی چه بیشکه دوی ایمان لری په هغه کتاب

أَنْزَلَ إِلَيْكَ وَمَا أَنْزَلَ مِنْ قَبْلِكَ يُرِيدُونَ

چه نازل کړے شویدے تاته او په هغه کتاب چه نازل شویدے مخکی ستانه، اراده لری دوی

أَنْ يَتَحَاكَمُوا إِلَى الطَّاغُوتِ وَقَدْ أُمِرُوا أَنْ يَكْفُرُوا

چه فیصله یوسی طرف د شیطان ته او حال دا چه حکم شویدے دوی ته چه کفر به کوی

بِهِ وَيُرِيدُ الشَّيْطَانُ أَنْ يُضِلَّهُمْ ضَلَالًا بَعِيدًا ﴿٦٠﴾

په ده باندے او اراده لری شیطان چه گمراه کړی دوی لره په گمراهی لری سره (د حق نه)۔

تفسیر: اوس الله تعالیٰ منافقانو ته زجرونه ورکوی چه دوی ددے قوانینو مخالفت کوی او مؤمنانو ته تنبیه ورکوی چه د منافقانو په شان جوړ نشی چه هسے د ایمان دعوه مو کړی وی او چه کله څه مشکل راشی نو بیا خپل ایمان پریدی د دنیا دپاره، او غیر الله ته فیصله یوسی، د ایمان تقاضا دا ده چه بنده به هر وخت کی د الله د حکم تابع وی۔

رابط: الله تعالیٰ قانون مقرر کړیدے نو منافقان پکی د خپل ځان نه قوانین ایږدی او د غیر الله قانون ته فیصله وړی نو د هغوی بد حال بیانوی۔

شان نزول

مفسرینو کرامو دلته ځینی تفسیری روایات ذکر کړیدی چه تقریباً څلور یا پنځو ته رسیږی چه هغه زاد المسیر (۱۴۵/۲) التفسیر الکبیر (۱۵۳/۱۰) او اسباب النزول د واحدی ص (۱۰۶) کی ذکر دی مگر مشهور روایت پکی د عبد الله بن عباس رضی الله

عنہما دے چہ یوہ ورخ دیو منافق (دِ بَشْر پہ نوم) او دیو یهودی پہ یو شی باندے جگرہ راغلہ، نو یهودی وویل چہ فیصلہ بہ رسول اللہ ﷺ تہ ویسو (خکے چہ ہغہ تہ معلومہ وہ چہ رسول اللہ ﷺ رشوت نہ اخلی) او منافق وویل چہ فیصلے دپارہ کعب بن الاشرف یهودی (ملا) تہ ورخو (دے دپارہ چہ ہغہ تہ خہ رشوت ورکری او فیصلہ ددہ پہ حق کی وکری) خو یهودی ورسرہ ونہ منلہ، آخر دا چہ مجبوراً رسول اللہ ﷺ تہ د فیصلے دپارہ ورغلل۔ نو رسول اللہ ﷺ د یهودی دپارہ فیصلہ وکریہ نو پدے باندے منافق راضی نہ وو، کلہ چہ بھر اووتل نو منافق پدے کلک شو چہ یو خل عمر فاروق ؓ تہ ہم ورخو چہ پہ ہغہ فیصلہ وکریو۔

(رسول اللہ ﷺ پہ خپلہ زمانہ کی نور ہم دیر قاضیان مقرر کری وویو پہ ہغے کی عمر فاروق ؓ وو، او بل معاذ بن جبل او بل عقبہ بن عامر وو خکے چہ رسول اللہ ﷺ باندے کار زیات وو اولوی امت ورپہ غارہ وو، د عقبہ بن عامر ؓ واقعہ پہ احکام القرآن للبحصاص ۲/۲۱۳ کی ذکرہ)

(یہودی ورتہ وویل چہ ستاسو نبی یو خل فیصلہ وکریہ بس دغہ کافی دہ، مگر منافق پدے کلک وو چہ عمر فاروق ؓ تہ ہم ورخو، مقصد ئے دا وو چہ کیدے شی ہغہ زما ایمان تہ وگوری او زما پہ حق کی فیصلہ وکری، یا پہ نیمائی رالہ فیصلہ وکری، نو د منافق خوئی دا دے چہ د اللہ د رسول پہ فیصلہ باندے ناراضہ وی، کلہ چہ ورلہ پہ قرآن او حدیث فیصلہ وکریہ شی، نو کہ د ہغہ پہ حق کی وی خوشحالہ وی او چہ کلہ د ہغہ پہ حق کی نہ وی، نو بیا وائی پہ شریعت فیصلہ ونشوه او پہ قرآن او حدیث ئے بد گمانی پیدا شی)

کلہ چہ عمر فاروق ؓ تہ ورسیدل نو یهودی ورلہ خبر ورکریو چہ رسول اللہ ﷺ زمونہ فیصلہ یو خل کریدہ، ہغہ د منافق نہ تحقیق وکریو نو ہغہ وویل چہ آؤ یو خل شویدہ) نو عمر فاروق ؓ کور تہ ننوتو او تورہ ئے راوینکلہ او د منافق خت ئے پرے ووہلو او وے ویل :
(هَكَذَا أَقْضَى بَيْنَ مَنْ لَمْ يَرْضَ بِقَضَاءِ اللَّهِ وَقَضَاءِ رَسُولِهِ)۔

(تفسیر البغوی ۲/۲۴۲ طبع دار طیبہ)

زہ دغہ شان فیصلہ کوم د ہغہ چا ترمینخ چہ د اللہ او د رسول پہ فیصلہ باندے نہ راضی کیڑی۔ (وجہ دا وہ چہ دا پدے وخت کی مرتد شویدے خکے چہ کلمہ ئے وئیلے دہ او د رسول اللہ ﷺ پہ فیصلہ نہ راضی کیڑی او مرتد واجب القتل وی) نو پدے کی دا آیتونہ نازل

شو او پہ خینی روایتو کئی راغلی دی چہ جبریل علیہ السلام وفرمایاں :
[إِنَّ عُمَرَ فَرَّقَ بَيْنَ الْحَقِّ وَالْبَاطِلِ] عمر فاروقؓ د حق او د باطل ترمینخ جدائی راوستہ نو
پدے وجہ ورتہ رسول اللہ ﷺ د (الفاروق) لقب ورکرو۔ (روح المعانی ۶۷/۵)

نو د بشر منافق خیلوان رسول اللہ ﷺ تہ راغلل او شکایت ئے وکرو چہ زمونہ یو مؤمن
عمر فاروقؓ وژلے دے او مونہ تہ دے دیت راکرے شی، تپوس وشو چہ تاسو ہغہ تہ
فیصلہ ولے وړلہ؟ نو ہغوی وویل چہ زمونہ خو احسان او جور جارے مقصد وو، او د
رسول اللہ ﷺ مخالفت مقصد نہ وو، نو اللہ پدے آیتونو کی پہ دغہ منافق او د ہغہ پہ
خیلوانو منافقانو ئے ہم رد وکرو۔ او د عمر فاروقؓ د خبرے تصدیق ئے وکرو او وے
فرمایاں چہ پدے منافقانو بہ دغہ شان نور مصیبتونہ ہم راخی۔

أَلَمْ تَرَ : پدے کی تعجب دے (خلک پہ تعجب کی اچول دی) چہ دے خلکو خنگہ د
متناقضینو ترمینخ جمع والے کرپدے چہ دعوہ د ایمان لری او بیا فیصلے طاغوت (باطل
قانون) تہ وړی۔

يَزْعُمُونَ : زعم لفظ کله پہ معنی د مطلق وینا سرہ، او کله پہ معنی د باطلے او دروغ ژنے
خبرے سرہ، او کله پہ معنی د حقے خبرے سرہ استعمالیږی، ابن دُرید وائی ددے پہ باطل
قول کی استعمال زیات دے آہ، اکثر استعمال ئے پہ شکی خبرو کی کیږی او پدے مقام
کی ترے بی دلیلہ وینا مراد دہ۔ (روح المعانی ۶۷/۵)

يُرِيدُونَ أَنْ يُتَحَاكَمُوا إِلَى الطَّاغُوتِ : دلته د ارادے نہ مراد عزم (مضبوطہ ارادہ) دہ او
پدے کی اشارہ دہ چہ طاغوت تہ د فیصلے وروړلو ارادہ گناه دہ نو تحاکم خو یقیناً گناه دہ
(ابو السعد، قاسمی)

طاغوت : نہ مراد هر معبود من دون الله دے چہ د ہغہ عبادت کیږی یا ئے د الله پہ خلاف
اطاعت کیږی۔ دلته طاغوت د قرآن او سنت خلاف قانون تہ وائی لکه حافظ ابن کثیر
وئیلی دی چہ (مَاسِوَى الْكِتَابِ وَالسُّنَّةِ مِنَ الْبَاطِلِ) د قرآن او حدیث نہ پہ غیر چہ کوم
باطل قوانین دی ہغے تہ فیصلہ وروړل طاغوت تہ فیصلہ وړل دی۔ (ابن کثیر ۳۴۶/۲)

لکه دلته مفسرینو طاغوت کعب بن الاشرف او د ہغہ قانون تہ وئیلے دے۔
دا پدے خبرہ دلیل دے چہ د طاغوت اطلاق پہ انسان او پہ بت او شیطان او دغہ شان پہ
طاغوتی نظامونو کیږی۔ او د باطل قید خک لگوی چہ کله د قرآن او حدیث نہ سوی
نظام اداری او امور اداریہ وی چہ د قرآن او حدیث خلاف نہ وی او خوک ئے د خپل د ژوند

ترتیب کو لو دپارہ اوردی نو دا طاغوت نہ دے۔

دغہ خیزونو تہ طاغوت خُکھ وائی چہ پہ طاغوت کی معنی دگمراہی پرتہ دہ او دا خیزونہ او کارونہ ہم انسان د حقے لارے نہ اروی۔

او دا آیتونہ زمونہ ددے زمانے سرہ ڍیر بنہ لگیڍی چہ ڍیر خلک دعوه د قرآن او حدیث کوی او بیا فیصلے د لادمیکالے پہ قانون کوی او د الله شریعت بدلوی۔

وَقَدْ أَمَرُوا: یعنی الله تعالیٰ دوی تہ دا حکم کڍدے چہ پہ طاغوت بہ کفر کوی او ددے نہ بہ انکار کوی او د الله شرع تہ بہ تسلیمیری او دا امر الله تعالیٰ پہ سورت بقرہ (۲۵۶) آیت ﴿فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ﴾ او پہ سورت نحل (۳۶) آیت کی کڍدے ﴿أَنْ اعْبُدُوا اللَّهَ وَاجْتَنِبُوا الطَّاغُوتَ﴾ یواخے د الله بندگی وکری او د طاغوت (د غیر الله د بندگی) نہ جدا شی۔ ﴿وَالَّذِينَ اجْتَنَبُوا الطَّاغُوتَ أَنْ يَعْبُدُوهَا وَأَنَابُوا إِلَى اللَّهِ﴾ (الزمر: ۱۷) دا اگرکہ جملہ خبریہ دہ لیکن پہ معنی کی ئے حکم دے۔

فائدہ: دلته تفسیر قاسمی یوہ فرع لیکلے دہ چہ کلہ ددوہ کسانو اختلاف راشی، یو تن ورتہ ووائی چہ دلته یو عالم او حاکم د مسلمانانو دے ہغہ باندے فیصلہ کوو، او بل انکار وکری او ووائی چہ راخہ پہ یو بل قانون فیصلہ کوو (چہ ہغہ د انگریزانو قانون وی) نو دا سرپے پدے خبرہ کافر کیڍی خُکھ چہ پدے کار کی د کافرانو پہ شعار باندے راضی کیدل دی انتھی۔

أَنْ يَكْفُرُوا بِهِ: د کفر نہ مراد انکار دے او د طاغوتی قانون نہ د انکار صورت دا دے چہ د ہغے تعظیم بہ نہ کوی، پہ ہغے بہ فیصلے نکوی، البتہ کلہ کلہ د مجبورتیا پہ صورت کی دے بل ورتہ راکاری نو پہ ہغے باندے بندہ نہ کافر کیڍی دا پہ ہغہ صورت کی دہ چہ انسان تہ قرآن او حدیث بنہ معلوم وی او بیا ہغہ پریدی او بل نظام او قانون تہ فیصلہ وڍی لکھ مخکی د قاسمی پہ عبارت کی معلومہ شوہ۔

ضَلَالًا بَعِيدًا: وجہ دا دہ چہ د ہدایت چینہ خو قرآن او حدیث دے او کلہ چہ بندہ دا قصداً شاتہ گوزار کڍل نو دے د ہدایت نہ ڍیر وڍاندے شو۔

وَإِذَا قِيلَ لَهُمْ تَعَالَوْا إِلَى مَا أَنزَلَ اللَّهُ وَإِلَى الرَّسُولِ

او کلہ چہ وویلے شی دوی تہ راشی ہغہ خہ تہ چہ نازل کڍے دے الله تعالیٰ او رسول تہ

رَأَيْتَ الْمُنَافِقِينَ يَصُدُّونَ عَنْكَ صُدُودًا ﴿٦١﴾

نو وینی به تہ منافقانو لره چه اوپی به ستا نه په اوپیدو سره۔

تفسیر: د منافقانو بل بد صفت ذکر کیږي۔

وَإِلَى الرَّسُولِ : یعنی د هغه په ژوند کی رسول الله ﷺ ته راوویلې شی او د هغه د وفات نه روستو د هغه سنت طریقو ته راوویلې شی۔

يَصُدُّونَ عَنْكَ : دا خطاب نبی ﷺ ته او بیا هر مخاطب ته دے چه هغه منافقانو ته د حق دعوت ورکوي۔

صُدُودًا : دلته لارم دے او د دوی دا اعراض پدے وجه دے چه دوی د خواهشاتو پسې روان دی او د باطل سره اموخته شوي دي۔ (المنار)۔

دا دلیل دے چه چا باندې دلیل د قرآن او حدیث په اختلافاتو او فیصلو کی بد لگی نو دا منافق دے اگرکه ځان ته هرڅومره بزرگ ووائی۔

فَكَيْفَ إِذَا أَصَابَتْهُمْ مُصِيبَةٌ بِمَا

نو څرنگه به وی دوی کله چه اورسیرې دوی ته یو مصیبت په سبب د هغه گناهونو

قَدَّمْتُ أَيْدِيَهُمْ ثُمَّ جَاؤُوكَ يَحْلِفُونَ بِاللَّهِ

چه مخکی لیږلی دی لاسونو د دوی بیا راشی تاته چه قسمونه کوي په الله تعالی

إِنْ أَرَدْنَا إِلَّا إِحْسَانًا وَتَوْفِيقًا ﴿٦٢﴾ أُولَئِكَ الَّذِينَ

چه اراده نه ده کړې مونږ (په دے کار) مگر د نیکی او د جوړ جاري۔ دا هغه کسان دی

يَعْلَمُ اللَّهُ مَا فِي قُلُوبِهِمْ فَأَعْرِضْ عَنْهُمْ

چه پیژنی الله تعالی هغه څه چه په زړونو د دوی کی دی نو مخ واړوه د دوی نه

وَعِظْهُمْ وَقُلْ لَهُمْ فِي أَنْفُسِهِمْ قَوْلًا بَلِيغًا ﴿٦٣﴾

او نصیحت او کړه دوی ته او وایه دوی ته په باره د ځانونو د دوی کی خبره تاثیر ناکه۔

تفسیر: پدې کی رسول الله ﷺ ته زیرې ورکړې کیږي چه دے منافقانو ته به مصیبتونه راپېښیږي او ستا ځوانه به راځي او خپل اخلاص او ایمان اظهار به کوي، او

قسمونہ بہ خوری چہ د دوی مقصد د دوارو دلو پہ مابین کی صلح کول وو۔
نو پدے آیت کی اللہ تعالیٰ د دوی جہالت اوبی ہمتی بیانوی چہ دومرہ خوبیکارہ دی
چہ پہ خپل اعراض باندے مضبوط پاتے کیدے ہم نشی بلکہ بیرتہ تا تہ محتاج کیږی۔
(المنار)

فَكَيْفَ : ددے مدخول پتے دے اَي فَكَيْفَ يَحْتَالُوْنَ - يا فَكَيْفَ حَالُهُمْ - نو دوی بہ ځنگه
حیلے جوړوی کله چہ دوی تہ مصیبتونہ ورسیري، یا - د دوی بہ څه حال وی کله چہ دوی
تہ د دوی د گناہونو پہ وجه مصیبتونہ ورسیري۔

نو پدے کی د دوی بی عقلی ذکر ده یعنی کہ دا خلک عقلمند وے نو کوم ایمان ئے چہ
راښکاره کړیدے هغه به ئے مضبوط نیولے وے، دے دپاره چہ د هغه نه ئے پوره فائده اخسته
وے ځکه چہ عاقل انسان تہ دا معلوم ده چہ دغه حال چہ دوی پکی طاغوت تہ فیصله
وړل غوره کړیدی، دا د دوی دپاره همیشه نه پاتی کیږي، او نزدی ده چہ دوی به د هغه نه
نقل شی او په بل مصیبت کی به واقع شی چہ په هغه کی به مجبوره وی چہ رسول الله
ﷺ تہ رجوع وکړي، دے دپاره چہ هغه ورله مسئله حل کړي او دوی به بیا د خپل اعراض
کولو عذرونه پیش کوی چہ مونږ غیر الله تہ فیصله ځکه وړله چہ زمونږ د خیر او د
احسان اراده وه۔ خو دوی دومرہ بی وقوف دی چہ په خپل صدور او اعراض باندے
مضبوط نشی پاتی کیدے نو اوس دوی د لوی سزا مستحق دی دے دپاره چہ دبل چا
دپاره عبرت وگرځی۔ (المنار)

نو پدے کی یوه اشاره ده د بشر منافق واقعے تہ چہ هغه تہ د عمر فاروق رضی الله عنه په لاس
مصیبت ورسیدو، قتل شو۔ او دویم اشاره ده چہ هر مُلک چہ په هغه کی طاغوتی نظام
موجود وی نو هلته به مصیبتونہ ډیر وی، او نظام شرعی کی ټول امن وامان دے، مال او
عزت به محفوظ وی، او قتل و قتال به نه وی۔

إِنْ أَرَدْنَا : اَي بِالتَّحَاكُمِ یعنی زمونږ پدے فیصله وړلو سره د احسان اراده وه چہ مونږ
یهودی سره احسان وکړو، او یهودی ئے مونږ سره وکړي، او احسانی فیصله وشي، او
توفیق مو غرض وو چہ هغه اصلاح او جوړ جاړے دے۔ نو دے نه معلوم شو چہ د
منافقانو عادت دا دے چہ د هغوی په زړه کی یوه خبره وی، او په ځله باندے وائی چہ
زمونږ بل مطلب وو او ښه اراده مو وه۔ یعنی د قرآن او د حدیث او د الله د حکم په مخالفت
کی ورله باطل عذرونه او بهانے ډیرے ورځی۔

د منافقانو مصیبتونہ

منافقانو ته چه په هره موقعه کی کوم مصیبت رسیدلے دے نو رسول الله ﷺ ته ئے په دروغه قسمونه کړیدی چه د هغه په وجه ئے خپل ځانونه پاک کړیدی لکه :

(۱) کله چه دوی مسجد ضرار د فساد دپاره جوړ کړو او رسول الله ﷺ د تبوک د غزا نه په واپسۍ کی هغه وران کړو، نو دوی راغلل او قسمونه ئے وکړل چه دا خو مونږ د اصلاح دپاره جوړ کړے وو۔

(۲) د تبوک غزا ته دوی لاړ نشو نو بیائے رسول الله ﷺ ته د دروغو عذرونه کول۔

(۳) په بعض غزواتو کی دوی د کفر خبرے کړے وے لکه په سورة التوبة (۷۶) او سورة المنافقون (۸/۶) آیتونو کی د هغه واقعات راځی چه الله تعالی دوی رسوا کړل۔

(۴) دوی دا ویلی وو چه مونږ به مسلمانان د مدینے نه ویاسو کله چه رسول الله ﷺ ته ددے خبر ورکړے شو نو دوی راغلل قسمونه ئے وکړل چه دا خبرے مونږ نه دی کړی مگر الله تعالی په آیتونو نازلولو سره دوی رسوا کړل۔ (المنافقون ۸/۶)

يَعْلَمُ اللَّهُ : یعنی دے کسانو خو ځان ته مؤمنان وویل او د احسان او توفیق اراده ئے رابښکاره کړه، لیکن الله پرې رد وکړو چه الله د دوی د زړونو نفاق پیژنی، لیکن د مصلحت تقاضا دا ده چه اے نبی! ته دوی ته اوس څه سزا ورنکړے، او صرف د اشارے په ذریعه په دهمکی او نصیحت باندے اکتفاء اوکړے، او دوی ته یوه داسے خبره اوکړے چه د دوی په زړونو باندے اثر گوزار کړی چه دوی غمجن جوړ کړی او د دوی په زړونو کی یوه پریوزی مثلاً دا اووائے چه د نفاق انجام ډیر خراب وی، او کله قتل ته خبره رسیږی، او داسے وویل شی چه د دوی او د مشرکانو تر مینځ هیڅ فرق نشته۔

د اعراض صورتونه

فَأَعْرِضْ عَنْهُمْ : اى عَنْ عُقُوبَتِهِمْ، وَلَا تُبَالِ عَلَيْهِمْ۔ دا د منافقانو بله سزا ده۔ (۱) یعنی د دوی د عذاب ورکولو نه مخ واړوه، (۲) او د دوی په ایمان نه راوړلو پاک مه کوه۔ (۳) دارنگه په فراخه او کولاؤ تندى ورته مه گوره، دے دپاره چه دوی پوهه شی چه نبی کریم ﷺ رانه خفه دے نو ددے خطر شته چه زمونږ په مقابل کی چرته جهاد اعلان کړی۔

وَعِظُهُمْ : یعنی وعظ ورته کوه، اى إِنَّهُمْ عَمَّا فِى قُلُوبِهِمْ مِنَ الشَّرِّ۔ یعنی د دوی په زړونو

کی چہ کوم شر دیے د هغه نه ئے منع کره چہ اے خلکو! ادا کار مہ کوی، د الله حکم مو مات کرو غرق او تباہ به شی۔

وَقُلْ لَهُمْ فِي أَنْفُسِهِمْ قَوْلًا بَلِيغًا: بنا په یو تفسیر (فِي أَنْفُسِهِمْ) متعلق دیے د (بَلِيغًا) پورے یعنی داسے خبره ورته وکره چہ ددوی په نفسونو کی تاثیر وکړی۔ یا فِي أَنْفُسِهِمْ معنی دا ده چہ ددوی د نفسونو او زړونو په باره کی ورته تاثیرناکے خبری وکره۔

د تاثیر خبرو یو صورت دا هم دی چہ د دنیا د زهد او بی رغبتی او د مرگ خبری ورته وشي ځکه چہ منافق د دنیا په مینه مست وی او د آخرت او د مرگ نه بیخی غافل وی۔
❁ او دارنگه د دنیا شرمونه به ورته یاد کړی شي چہ منافقان الله تعالیٰ په دنیا کی هم شرموی لکه په دغه واقعه کی ئے و شرمول۔

❁ دارنگه داسه به ورته وویل شي چہ په خپلو ځانونو باندی رحم وکړی او په لوی لاس خپل ځانونه د دنیا او د آخرت په مصیبتونو باندی مہ اخته کوی۔

❁ او داسه به ورته وویل شي چہ الله تعالیٰ ستاسو په زړونو پوه دی، د نفاق نه لاس واخلی هسے نه چہ ستاسو په باره کی هم د ښکاره کافرانو په شان د جهاد امر وکړی۔
دی نه معلومه شوه چہ هر چاته به د خپل شان مطابق بیان کول شي۔

د فِي أَنْفُسِهِمْ بله معنی ده یواځی ورته خبره وکره ځکه چہ منافق د خلکو نه ډیر متاثره کیږی نو کیدي شي چہ په یواځی ځای کی پری اثر وشي۔

وَمَا أَرْسَلْنَا مِنْ رَّسُولٍ إِلَّا لِيُطَاعَ

او نه دی رالېږلې مونږ هیڅ رسول مگر ددی دپاره چہ تابعداری ئے اوکړی شي

بِإِذْنِ اللَّهِ وَلَوْ أَنَّهُمْ إِذْ ظَلَمُوا أَنْفُسَهُمْ

په حکم د الله سره، او که چرته دوی کله چہ ظلم کړی و دی په خپلو ځانونو باندی

جَاؤُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ

راغلی و دی تاته او بخنه ئے غوختلے و دی د الله نه او بخنه غوختلے و دی ددوی دپاره رسول

لَوْ جَدُّوا اللَّهَ تَوَّابًا رَحِيمًا ﴿٦٤﴾

نو خامخا موندلی به و دی دوی الله تعالیٰ لره توبه قبلونکے رحم کونکے۔

تفسیر: ربط: دا آیت د مخکنی آیتونو دپارہ د دلیل په شان دے۔ یعنی خوک چه د الله رسول ﷺ ته فیصله نه وړی نو بیا الله تعالیٰ خپل رسول د څه دپارہ رالیرلے دے، بیا خو مقصد د رسالت خراب شو۔

نو دلته الله تعالیٰ د نبی کریم ﷺ د اطاعت زیات تاکید کړیدے چه مونږ یو رسول ددے دپارہ رالیرو چه د هغه اطاعت اوکړے شی، او هرکله چه د هغه اطاعت ونکړے شی نو بیا ددے رسول د رالیرلو فائده څه شوه، او دا شی بغیر د الله د توفیق نه نه حاصلیږی، معلومه شوه چه د رسول اطاعت فرض دے او د هغه د فرضیت نه انکار کفر دے۔

باذن الله: دا قید ولے لگوی چه دا طاعت په غیر د اذن یعنی توفیق د الله نه نشی کیدے، دارنگه اذن شرعی هم شته چه الله تعالیٰ د پیغمبر په اطاعت باندے حکم هم کړیدے او دا قید پکی ځکه وائی چه د مؤمنانو د زړونو نه فخر وځی، د دوی د الله د نبی د اطاعت کولو سره په زړه کی فخر او کبر پیدا نشی او خپل کمال ونه گنږی بلکه ورته وئیلے شی چه دا کار تاسو د الله په توفیق سره کوئ۔ او منافقانو ته هم پکی اشاره ده چه تاسو چه ددے نبی طاعت نکوئ نو تاسو نه د الله توفیق اخستلے شویدے۔

وَلَوْ أَنَّهُمْ إِذْ ظَلَمُوا: پدے کی منافقانو ته د توبی ترغیب ورکوی ځکه چه دے منافقانو د رسول الله ﷺ په ځای کا هنان او طاغوتونه خپل فیصله کونکے منی، نو دوی په خپلو ځانونو ډیر لوئی ظلم اوکړو چه د نفاق د عذاب سره د الله د یو بل عذاب مستحق هم شو، نو الله اوس دوی ته د توبی دعوت ورکوی فرمائی: چه ددے عذاب نه د بچ کیدو صرف یوه لاره وه چه د خپل نفاق او ددے لوئی جرم نه د توبی وستیلو دپارہ ستا خوا ته راغلی وے، او د الله نه ئے بخنه طلب کړے وے او تا هم د دوی دپارہ بخنه طلب کړے وے او په خپلو کړو باندے پنبیمانه شوی وے، نو الله به د دوی گناهونه معاف کړی وے۔

ظَلَمُوا: دلته د ظلم نه مراد د رسول الله ﷺ د تحاکم او اطاعت نه مخ اړول لکه منافقانو دغه کار کړے وو۔

جَاؤُوكَ: د رسول الله ﷺ په زمانه کی دا قانون وو چه یو تن نه به گناه وشوه او رسول الله ﷺ ته به راغلو چه ما دپارہ د الله نه بخښنه وغواړه نو هغه به ورله دعا وغوښته نو الله به معاف کړو ځکه چه د رسول الله ﷺ دعا ډیره تاثیرناکه وه۔ او کله چه رسول الله ﷺ وفات شو نو صرف الله تعالیٰ نه به بخښنه غوښته شی، او د رسول الله ﷺ خوا ته ورتلل نشته ځکه چه هغه اوس په دنیا کی ژوندی نه دے۔ البته د هغه نائبان علماء موجود دی، یو نیک

عالم تہ یو گناہگار انسان ورشی او دا ورتہ ووائی چہ زما دپارہ د الله نہ بخبنہ وغوارہ او ہغہ ورتہ دعا وغوارپی نو امید دے چہ الله تعالیٰ بہ ئے معاف کری دے تہ توسل بِدُعَاءِ الْحَيِّ (د ژوندی پہ دعا سرہ وسیلہ نیول) وائی او دا ہم شرعی وسیلہ دہ۔

د رسول الله ﷺ د استغفار او دعاگانو حاصلولو یوہ بلہ طریقہ ہم شتہ ہغہ دا چہ رسول الله ﷺ کومے دعاگانے او استغفارونہ کپیدی ہغہ تہ وواہ نو الله بہ ئے تا تہ ہم درکری، دارنگہ کومو کارونو پہ بارہ کی چہ رسول الله ﷺ دعاگانے کپیدی ہغہ کارونہ خان کی راولہ نو ہغہ فضائل بہ درتہ حاصل شی لکہ رسول الله ﷺ فرمایلی دی ہغہ سرے دے الله تعالیٰ تروتازہ کپری چہ زما خبرہ واورپی او بیائے یادہ کپری او خلکو تہ ئے بیان کپری۔ دارنگہ فرمایلی ئے دی : الله دے پہ ہغہ چارحم وکپری چہ د مازیگر مانبخہ نہ مخکی ئے خلور رکعاتہ وکپل۔ (الله دے پہ ہغہ تن رحم وکپری چہ نرم وی کله چہ اخستل خرخول کوی او نرم وی کله چہ چانہ قرض غوارپی۔ نو د رسول الله ﷺ دعاگانے خو الله تعالیٰ ضرور قبولی، نو د ہغے نہ د فائدے حاصلولو دغہ طریقہ یادہ ساتل پکار دی۔

د بدعتیانو طرز او د اعرابی د قصے نہ غلط استدلال

بعض مبتدعین وائی چہ د رسول الله ﷺ قبر تہ راتلل او د بخنے دعا طلب کول داسے دی لکہ چہ د ہغہ پہ ژوند کی د ہغہ خواتہ راتلل او بخنے طلب کول وو، خکے چہ دوی رسول الله ﷺ پہ قبر کی داسے ژوندی گنپی لکہ خنگہ چہ د مرگ نہ مخکی وو۔ وائی چہ صرف یوہ پردہ حائل شویدہ او ددے آیت نہ دلیل نیسی۔ پہ قرآن کریم کی دا تحریف معنوی دے۔ او د رسول الله ﷺ د وفات پہ بارہ کی د قرآن او سنت سراسر خلاف عقیدہ دہ۔ او کوم روایت چہ عتبی ذکر کپیدے او بعض مفسرینو نقل کپے چہ یو اعرابی راغے او اوبنہ ئے د رسول الله ﷺ د قبر خوا کی ورتلہ او بیاقبر تہ متوجہ شو او د قبر نہ ئے بخنے وغوبنتہ (يَا خَيْرَ مَنْ دُفِنَتْ بِالْقَاعِ اَعْظُمُهُ - فَطَابَ مِنْ طَيِّبِهِنَّ الْقَاعُ وَالْاَكْمُ)

اشعار ئے وویل۔ لکہ ہغہ روایت کی مختلف الفاظ نقل دی چہ ہغہ خوب ولیدو چہ ستا بخنے وشوہ۔ او دا روایت بیہقی پہ شعب الایمان کی پہ اسناد مظلم سرہ ذکر کپیدے، نو دغہ روایت منگرت او دروغ دی چہ ہیخ صحیح سند نہ لری، او دیو اعرابی عمل دے چہ ہیخ حالت ئے نہ دے معلوم۔ لکہ ددے تفصیل پہ الصارم المنکی ص (۲۷۳) د علامہ ابن عبد الہادی المتوفی (۷۴۴) کی وگورہ چہ ہغہ پہ سبکی باندے رد کی لیکلے دے

چہ ہفہ وئیلی دی چہ در رسول اللہ ﷺ قبر خواتہ راتلل او د ہفہ نہ بخبنہ غوبنتل مستحب دی، مگر دا خبرہ د ہفہ سراسر غلطہ دہ چہ دغہ کتاب کی بے پورہ تفصیل موجود دے۔ او فتاویٰ الدین الخالص (۱) او (۲) تفصیلاً وگوری۔

یو خو پدے طرز باندے صحابہ کرامو ہیثکله داسے عمل نہ دے کرے چہ در رسول اللہ ﷺ قبر خواتہ ورغلی وی او د ہفہ نہ بے دعا طلب کری وی۔

بلہ دا چہ دلته بے (جاؤوک) وئیلے دے او (جاؤوا الی قبرک) (ستا قبر خواتہ راشی) بے نہ دے وئیلے؛ دا دلیل دے چہ دا خبرہ در رسول اللہ ﷺ د ژوند پورے خاص وہ لکہ د منافقانو دغہ واقعہ پرے دلیل دے۔ او در رسول اللہ ﷺ پہ قبر کی ژوند اگر کہ شتہ لیکن ہفہ برزخی ژوند دے او د دنیا پہ لحاظ ہفہ وفات دے۔ نو پہ آیت باندے پہ داسے طریقہ عمل کول چہ صحابہ کرامو پرے نہ وی کرے دا ناروا دہ لکہ وگورہ الصارم المنکی ص (۲۷۴)

بلہ دا چہ دلته اللہ تعالیٰ دعوت ور کرے کہ د چا نہ خہ جرم وشي نو ہفہ دے رسول اللہ ﷺ تہ راشی چہ ہفہ ورلہ بخنہ وغواری نو خوک چہ در رسول اللہ ﷺ پہ ژوند کی د ہفہ د استغفار دپارہ ورنشی نو اللہ تعالیٰ د هغوی بدی بیانوی نو کله چہ ہفہ وفات شو او د ہفہ قبر خواتہ خوک ورنشی نو آیا ہفہ بہ ہم د منافقانو سرہ مشابہ وی، نو پہ امت کی خومرہ خلک جرمونہ کوی او پیر خلک د ہفہ قبر خواتہ نہ ورخی چہ د ہفہ نہ بخبنہ طلب کری، نو آیا ہفہ بہ گنے د اللہ دا حکم نہ وی پرینے؟ او صرف دا بدعتیان دے پرے عمل کوی؟! دا خومرہ عجیبہ خبرہ دہ، معلومہ شوہ چہ دا آیت در رسول اللہ ﷺ د زمانے پورے خاص وو او عموم پکی نشتہ ورنہ تول امت بہ پہ حرج کی پریوزی۔

الصارم المنکی (۳۱۸) طبع مؤسسة الريان بیروت

بلہ دا چہ پدے آیت کی دغہ تفسیر اخستو سرہ د اللہ د نبی د حدیث سرہ تکرار او تضاد راخی خکہ چہ کہ د هر گناہگار دپارہ دا خبرہ مشروع شی چہ د بخنہ طلب کولو دپارہ بہ در رسول اللہ ﷺ قبر خواتہ ورخی نو بیا خوبہ در رسول اللہ ﷺ قبر ددے مجرمانو دپارہ لوی عید (اختر) وگرخی کوم نہ چہ رسول اللہ ﷺ پناہ غوبنتے وہ
(اللَّهُمَّ لَا تَجْعَلْ قَبْرِي وَثَنًا يُعْبَدُ)

اے اللہ! زما د قبر نہ بت مہ جوڑوہ چہ هلته بندگیانی شروع شی۔ (المصدر السابق)
نو معلومہ شوہ چہ قبر نہ استغفار ونہ او مدد ونہ غوبنتل بدعت دے او کله پہ شرک کی داخلیری، او رسول اللہ ﷺ تہ د عبودیت عاجزی او د ہفہ سرہ د عبودیت محبت ساتل

شرك دے، حُكْمہ چہ غیر اللہ تہ سر خكتہ كول او سجده كول او حُان ذليلہ كول او عاجزی كول دا پہ شرك كى داخليرى، رسول اللہ ﷺ تہ اللہ تعالیٰ دیر قدر او مرتبہ ور كریده، د هغه طاعت شته او د هغه سره دینی محبت ساتل فرض دى، او د هغه اکرام او تعظیم كول شته لیکن د هغه عبادت كول شرك دے۔

قَلَا وَرَبِّكَ لَا يُؤْمِنُونَ حَتَّى يُحَكِّمُوكَ

پس داسے نہ ده قسم دے زما په رب ستا چه دوى مؤمنان نه دى تردے چه فيصله كونکے جوړ كړى تالره

فِيمَا شَجَرَ بَيْنَهُمْ ثُمَّ لَا يَجْدُوا

په هغه څه كى چه اختلاف راغلى دے دوى ترمينځ بيا به نه موندۀ كوي

فِي أَنْفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا ٦٥

په خپلو زړونو كى تنگسيا د هغه څه نه چه تا فيصله كړې او غاړۀ كيدى په غاړه كيخودو سره۔

تفسير: پدے آيت كى هم در رسول الله ﷺ اطاعت بيانيرى او څوك چه د هغه اطاعت نه كوى د هغوى نحوست (سپيره والے) بيانيرى چه د ايمان نه خلاصيرى۔

شان نزول

مفسرينو كرامو ددے آيتونو په شان نزول كى دوه روايتونه ذكر كړيدي :

۱- يو روايت دغه مخكنى واقعہ د منافق او يهودى وه۔ تفسير الطبرى ۱۵۹/۴

ددے سند اكر كه ضعيف دے لیکن مجاهد ددے تائيد كړيدے، او طبرى دے ته ترجيح ور كړيده، دے دپاره چه ددے ټولو تعلق د يو سبب سره شى۔ او دغه روايت په اسحاق بن راهويه په خپل تفسير كى په اسناد صحيح سره د شعبى نه نقل كړيده۔ (قاسمى)

۲- روايت دا دے چه يوه ورځ د زبير العوام ؓ د يو انصارى صحابى سره د اوبو په لختى جگړه وه نو اول رسول الله ﷺ د مصلحت په طريقه او احسانى فيصله وكړه چه (اَسْقِ يَا زُبَيْرُ ثُمَّ ارْسِلِ الْمَاءَ اِلَى حَارِكِ) اے زبيره! خپل باغ ته اوبه ور كړه او بيا ئے د گاونډى باغ ته ورخوشى كړه نو هغه انصارى ناراضه شو او وے ويل چه تا دده په حق كى حُكْمه فيصله وكړه چه دا ستا د ترور ځوى وو۔ بيا رسول الله ﷺ وفرمايل : چه اے زبيره! خپل باغ اوبه كړه تردے چه اوبه د ټولو سرونو ته وڅرى (يعنى خپل حق پوره واخله) بيا اوبه گاونډى ته

خوشی کرہ۔ زبیر رضی اللہ عنہ فرمائی: زما گمان دے چہ دا آیت بہ پہ ہمدغہ واقعہ کی نازل شوے وی (صحیح بخاری سورة النساء) و سنن النسائی (۳۰۷/۲)۔

پدے آیت کی ڊیر تاکیدات دی۔ یوئے نفی د ایمان مخکی کریدہ فَلَا اِیْ لَیْسَ الْاَمْرُ کَمَا یَزْعُمُوْنَ اَنَّهُمْ اٰمَنُوْا (البحر المحيط ۵۹۶/۳)۔ داسے نہ دہ خنگہ چہ دوی گمان کوی چہ دوی مؤمنان دی۔ خو دوی دروغجن دی۔ دویم: (وریک) ئے قسم راوړو او اضافت ئے رسول الله صلی اللہ علیہ وسلم تہ وکړو پدے کی زیات تاکید دے، او اشارہ دہ در رسول الله صلی اللہ علیہ وسلم شرافت او قدر تہ۔

لَا یُؤْمِنُوْنَ: دے کی ضمیر تہول امت تہ راجع دے چہ تہول امت مؤمنان نہ دی ترخو چہ راتلونکی صفات پکی پیدا شوی نہ وی او دا اجماعی مسئلہ دہ۔

حَتّٰی یُحْکَمُوْکَ: د ایمان در اوړو شرطونه دا دی چہ رسول الله صلی اللہ علیہ وسلم بہ حاکم گرزوی۔ یعنی فیصلے تالہ راوړی۔

د فیصلے صورتونه

بیا فیصلہ کله په اختلافی خبرو کی وی چہ دا به رسول الله صلی اللہ علیہ وسلم او د هغه سنت تہ واپس کولے شی، او فیصلہ کله دے تہ هم وائی چہ رسول الله صلی اللہ علیہ وسلم یو حکم وکړی چہ داسے وکړی نو د هغه سره به اختلاف نہ کوی بلکه هغه به په سر سترگو منی۔

فِيْمَا: اَيْ مِنْ اُمُوْر الدِّيْنِ وَالدُّنْيَا سَوَاءٌ كَانَتْ مُتَعَلِّقَةً بِالْاِيْمَانِ اَوْ بِالْفُرُوْعِ۔ (بدائع)

یعنی هغه کارونه عام دی که د دین سره متعلق دی او که د دنیا سره، دارنگه د ایمانیاتو سره وی او که د مسائل شرعیہ و سره، په تہولو مسائلو کی به رسول الله صلی اللہ علیہ وسلم حاکم او فیصلہ کونکے منی۔

شَجَرَ بَيْنَهُمْ: اَيْ وَقَعَ التَّشَاوُرُ۔ یعنی اختلاف پکی واقع شویدے۔ شَجَرَ کی معنی د فعل لازم دہ۔ یعنی دغه مسئلہ اختلافی شویدہ د دوی تر مینخ، یو وائی جائز دہ او بل وائی ناروا، یو ورته حلاله او بل ورته حرامه وائی، یو وائی زما دہ او بل وائی زما۔ نو یو شرط دا شو چہ فیصلہ به تا باندے کوی، نہ په نرخ او رواج او بل قانون باندے، او بل دا چہ په هره مسئلہ کی به ئے کوی۔ شَجَرَ کی معنی د اختلاط (گډوډ والی) او اختلاف دہ۔

دریم شرط:

ثُمَّ لَا يَجِدُوْا فِيْ اَنْفُسِهِمْ: تا چہ کومه فیصله وکړه نو دوی به په سینو کی هیخ قسم تنگی او شک او تردد نہ محسوس کوی، یعنی باطناً به ورته منقاد کیږی۔ مثلاً رسول الله

ﷺ و فرمایا: چہ داسے کار و کړی، یا دا شے حلال دے، نو زړه به ورته نه راتنگوی چہ دا خو زما د غیرت خلاف ده، یا دا فیصله د ظلم ده، په زړه کی به هم دا خبره نه راولی۔ لکه رسول الله ﷺ فیصله وکړه چہ جینکو له میراث ورکړی، نو یو تن باندې دا خبره بده ولگی او زړه نه راتنگ شی چہ خور لور له به څو ک میراث ورکړی، نو دا انسان بی ایمانه دے۔ رسول الله ﷺ فرمائی: کله چہ یو تن دیوے جینی سره نکاح کوی نو ورته دے وگوری (فَانْظُرُ إِلَيْهَا) نو که ده ته وویل شی چہ فلان به ستا خور لور وینی، بیا به نه په نکاح واخلی یا نه نو که د هغه زړه دے خبرې ته راتنگ شو او نفرت نه وکړو نو پوهه شه چہ ده کی ایمان نشته ځکه چہ رسول الله ﷺ اجازه ورکړیده او دے ترې نفرت کوی۔

دا داسے آیت دے چہ بنده په خپل ځان ویرېږی چہ مونږ هم د شریعت په ډیرو مسائلو کی داسے نفرتی انداز اختیاره وو، نو دے خبرې ته به هر مسلمان فکر کوی۔

دارنگه که یو حدیث راشی او هغه د رواج، او عادت او د پیسو خلاف وی، یا د پارتیې او د قاعدې او د اصولو او د مذهب خلاف وی، نو ډیر خلک ورته زړه راتنگ کړی نو مسلمان به دا کار نکوی۔

علامه قاسمی وئیلی دی چہ ددے نه مراد دا دے چہ په زړه کی به نه جزم او یقین حاصل وی چہ کومه فیصله رسول الله ﷺ وکړه هغه حقه او رشتینی ده او هر چہ غیر اختیاری نفرت او میلان دے نو هغه د انسان په وسع کی نه دے۔ (محاسن التاویل ۳۷۶/۲)

فائده: صاحب د ((المنار)) لیکلی دی چہ انسان کله دیوے گتې امید لری لیکن کله چہ د هغه په خلاف فیصله وشي نو په اول وهلت کی دده زړه ته غیر اختیاری یو درد ورسېږی پدې وجه الله تعالیٰ دا معاف کړو او لفظ د (ثم) نه راوړو چہ په روستو والی دلالت کوی چہ اگر که دده زړه ته درد رسیدلے دے لیکن کله چہ فکر وکړی نو نفس ملامته کړی او د ایمان رڼا ورته راواپس شی نو خوشحاله به شی چہ د شریعت فیصله حقه او یقینی ده۔ اگر که کامل مؤمن د اول وهلة نه دے خبرې ته غاړه اړدی۔

بله دا چہ:

وَيُسَلِّمُوا تَسْلِيمًا: (تسلیم) مفعول مطلق راوړو کی اشاره ده دوام او ظاهراً ته یعنی د فیصله نه روستو به پوره منقاد او غاړه ایخودونکے وی ظاهراً او همیشه دپاره به منقاد وی او هره فیصله کی به د رسول الله ﷺ منی، داسے به نه وی چہ یوه مسئله کی وائی چہ (وَلَنَا) د ازمونږ دلیل دے، او چہ بل حدیث راشی نو بیا وائی (وَلَهُ) دا د فلانی مذهب دلیل

دے، زمونږ دپاره نه دے۔ هر مسلمان دے دا آيت ځان ته متوجه کړی۔

ډير د حديثو منکرينو ته چه کله يو حديث راشی نو زړه ورته راتنگ کړی او وائی چه دا څنگه حديث دے، دا خود قرآن خلاف دے، او ډير عقلانيين پکي وائی چه دا حديث خود عقل خلاف دے، او ډيرو جامدو مقلدينو ته هم چه کله يو حديث مخه ته راشی او د مذهب خلاف وی نو خوله پرې رامتې شي چه دے سره به څه کوو، دا خو زمونږ د اصولو او مذهب خلاف دے نو بيا ترې جوابونه شروع کړی۔ آيا حديث د جوابونو دپاره راغلی دی که د منلو دپاره ؟!

۱- علامه فخر الدين رازي وائی: چه در رسول الله ﷺ هر صحيح حديث ددے آيت په ضمن کی راځی او هر هغه شخص چه په الله او د هغه په رسول ايمان لری، په هغه واجب دی چه در رسول الله ﷺ هر صحيح حديث قبول کړی، او د مذهبي تعصب په وجه هيڅ حديث رد نکړی، ورنه پدے آيت کی ذکر شوی وعيد به هغه ته هم شاملیږی۔

۲- امام ابن القيم رحمه الله په «اعلام الموقعين» کی ليکلی دی چه ته به ډير خلق اووینے چه کله يو حديث د هغه د امام د وينا موافق وی د کوم چه دا تقليد کوی او د هغه د راوی عمل د هغه خلاف وی، نو وائی چه دليل در اوی روايت دے، د هغه عمل نه دے، او کله چه در اوی عمل د هغه د امام د وينا موافق وی او حديث د هغه مخالف وی، نو وائی چه راوی د خپل روايت مخالفت پدے وجه کړيدے چه دا حديث د هغه په نیز منسوخ شويده، ورنه د هغه دا مخالفت د هغه عدالت ساقطوی۔

پدے طريقه هغه خلق په خپل کلام کی په يو ځای کی او په يو باب کی د بدترين تناقض بنسکار کيږی، ليکن زمونږ ايمان دے چه د صحيح حديث در اتلو نه روستو د امت دپاره د هغه د پريخودو هيڅ گنجائش باقی نه پاتے کيږی۔

۳- شيخ الاسلام ابن تيميه رحمه الله فرمائی چه د قرآن او سنت او اجماع په ذريعه دا ثابت شوی حقيقت دے چه الله په خپلو بندگانو باندے د خپل ځان او د خپل رسول اطاعت فرض کړيدے، په اوامر او نواهيو کی الله در رسول الله ﷺ نه سوی پدے امت باندے د هيچا اطاعت فرض کړي نه دے۔ پدے وجه ابوبکر صديق رضي الله عنه (چه هغه د نبی کریم ﷺ نه روستو په امت کی د ټولو نه غوره انسان وو) به وئيل چه تر څو زه د الله اطاعت کوم نو تاسو به زما اطاعت کوئ او که زه د الله نافرمانی او کړم نو تاسو اطاعت مه کوئ۔ د امت د تمامو علماؤ پدے اتفاق دے چه در رسول الله ﷺ نه سوی هيڅوک معصوم نشته، پدے

وجہ دیروائے کرام و وئیلی دی چہ د هر سړی خه خبری به منلی کیری او خه به پریخودے کیری، سیوی در رسول الله ﷺ نه،

او همدا وجه وه چہ د فقهی مذاهبو خلورو مشهورو امامانو خلقو لره په هره خبره کی د خپل تقلید نه منع کړی وو۔ مجموع فتاوی ابن تیمیہ (۲۰/۲۱۱) و تیسیر الرحمن

۴- امام جعفر صادق وئیلی دی چہ که چرے یو قوم د الله عبادت کوی، مونځونه، روژے، حج او زکاة ادا کوی لیکن چہ یو کار نبی ﷺ کړے وی او دا قوم یا شخص په هغه کار باندے اعتراض کوی چہ دے نه خلاف کار ئے ولے نه کولو، یا په زړه کی په هغه باندے خفه وی نو دغه شخص مشرک دے۔ (تیسیر)

وَلَوْ اَنَا كَتَبْنَا عَلَيْهِمْ اَنْ اَقْتُلُوا اَنْفُسَكُمْ

که چرته بیشکه مونږ فرض کړے وے په دوی باندے دا چہ قتل کړی خپل خانو نه

اَوْ اَخْرَجُوا مِنْ دِيَارِكُمْ مَا فَعَلُوهُ اِلَّا قَلِيلٌ مِنْهُمْ وَلَوْ

یا اوځی د کورونو خپلو نه نه به وے کړے دوی دا کار مگر لږ د دوی نه او که چرته

اَنَّهُمْ فَعَلُوا مَا يُوعَظُونَ بِهِ

بیشکه دوی کړے وے هغه خه چہ نصیحت کولے شی دوی ته په هغه سره

لَكَانَ خَيْرًا لَهُمْ وَاَشَدَّ تَثِيْتًا ﴿٦٦﴾

خامخا دا به ډیره غوره وے د دوی دپاره او ډیر سخت به وے په مضبوطولو کی (د دوی ایمان لره)۔

وَ اِذَا لَاتَيْنَاهُمْ مِنْ لَدُنَّا اَجْرًا عَظِيْمًا ﴿٦٧﴾

او په دغه وخت کی به خامخا ورکړے وے مونږ دوی ته د خپل طرف نه اجر لوی۔

وَلَهْدَيْنَاهُمْ صِرَاطًا مُسْتَقِيْمًا ﴿٦٨﴾

او خامخا هدایت به کړے وے مونږ دوی ته د لارے نیغے۔

تفسیر: پدے کی هم در رسول الله ﷺ اطاعت ته ترغیب دے چہ دا خو دومره گران کار نه دے چہ پدے کی قتل وی یا جلا وطنی وی بلکه آسان کار دے ځکه که الله تعالی داسے وئیلی وے چہ ستاسو دپاره به در رسول الله ﷺ اتباع هله کاملېری چہ تاسو به ځان وژنی

یا بہ جلا وطنی کوئی نو دا بہ دیرہ گرانہ وہ، دیر خلک بہ دے تہ نہ تیاریدلے،
نو معلومہ شوہ چہ پہ سنت نبوی کی راحت او سکون ہم دے او پدے کی امن او فائدے
او عبادت ہم دی۔

بل طرفتہ در رسول اللہ ﷺ پہ مخالفت کی مالی او صحی نقصانات دی، او دیر لوی بد
اثرات دی۔

إِلَّا قَلِيلٌ مِنْهُمْ : ددے نہ مراد صحابہ کرام دی چہ دوی بہ در رسول اللہ ﷺ پہ تابعداری
کی خانونہ ہم وژل لکہ روایاتو کی راغلی دی چہ ددے نہ مراد عمار بن یاسر، ابن مسعود،
ثابت بن قیس بن شماس، عبد اللہ بن رواحہ، عمر فاروق او ابوبکر صدیق رضی اللہ عنہم
دی چہ دوی وئیلی ہم وو چہ ایہ د اللہ رسولہ ! کہ تہ مونہ تہ د خپلو خانونو پہ وژلو حکم
وکرے نو مونہ بہ خانونہ ہم ووژنو۔ (ابن کثیر و البغوی)

او دا یقینی رشتینی خبرہ وہ۔ او بلکہ دغہ صحابہ کرامو خپل خانونہ در رسول اللہ ﷺ
پہ تابعداری (جہاد) کی وژلو تہ ورکری وو۔ نو د (الاقلیل) سرہ منافقان خارج شو چہ دوی
داسے خلک دی چہ کہ دوی تہ در رسول اللہ ﷺ پہ تابعداری کی د قتل حکم شومے وے نو
دے تہ نہ تیاریدل لیکن اللہ پرے پردہ و اچولہ او احکام ئے ورتہ آسان کرل نو اوس خو پکار
دہ چہ پدے آسانو احکامو کی سستی ونکری او خانونہ کمال تہ ورسوی۔

وَلَوْ أَنَّهُمْ فَعَلُوا : یعنی کہ دے منافقانو پہ ہغہ حکمونو باندے عمل کرے وے د کومو
چہ دوی تہ نصیحت کیری نو دا بہ دوی دپارہ دیرہ بہترہ او د ثابت قدمی سبب وے خکہ
چہ ایمان پہ طاعاتو سرہ زیاتیری او پہ گناہ سرہ کمیبری۔

ددے خای نہ اللہ تعالیٰ در رسول اللہ ﷺ د اتباع فائدے بیان کریدی، یو دا چہ دے کی خیر
او فائدے دی۔

دویم پدے کی (أَشَدُّ تَثَبُّتًا عَلَى الْإِيمَانِ وَالْإِسْلَامِ) دے یعنی بندہ پہ ایمان او اسلام باندے
مضبوطیری لکہ د ایمان د دیروالی یوہ لارہ اتباع د سنت دہ، او د استقامت فی الدین دپارہ
ضروری لارہ او رکن اتباع د سنت دہ۔

وَلَهَذَا يَنَاهُهُمْ صِرَاطًا مُسْتَقِيمًا : یعنی نیغہ لارہ باندے بہ موروان کری وے کومہ چہ سیدہ
اللہ تعالیٰ تہ رسیدلے دہ۔

وَمَنْ يُطِعِ اللَّهَ وَالرَّسُولَ فَأُولَٰئِكَ مَعَ الَّذِينَ

او خوک چہ تابعداری اوکری د الله او در رسول نو دغه کسان به د هغه کسانو سره وی

أَنعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ

چه انعام کرې الله تعالى په هغوی باندې د پیغمبرانو نه او د صدیقینو نه او د شهیدانو نه

وَالصَّالِحِينَ وَحَسُنَ أُولَٰئِكَ رَفِيقًا ﴿٦٩﴾ ذَٰلِكَ الْفَضْلُ مِنَ

او د نیکانو نه او ډیر ښه دی دغه کسان په اعتبار د ملگرتیا - دا مهربانی ده د طرفه

اللَّهِ وَكَفَى بِاللَّهِ عَلِيمًا ﴿٧٠﴾

د الله نه، او کافی دې الله پوهه (په اعمالو ستاسو) -

تفسیر: پدې کې بله فائده د اتباع الرسول ﷺ دا ده چه پدې سره در رسول الله ﷺ او د صحابه کرامو او نیکانو سره معیت او ملگرتیا په جنت او برزخ کی ملاوېږي او دا د ټولو نه لویه فائده ده، د خپلو محبوبانو سره یو ځای کیدل.

شان نزول

ددې آیت د شان نزول په باره کی ابن مردویه په خپل سند سره د ابن عباس نه روایت راوړیدې چه ۱- یو صحابی راغی عرض ئې وکړو اې د الله رسوله! زما تا سره ډیر محبت دې کله چه کور کی ریاد شے نو کور کی مې وخت نه تیرېږي ستا خواته راشم، او دا خوب نوم چه زه تا سره په درجه (د جنت) کی یو ځای شم (ځکه چه ته خو به زمونږ نه ډیر پورته یی نو زمونږ وخت به څنگه تیرېږي)، رسول الله ﷺ هغه ته هیڅ جواب ورنکړو نو الله تعالی دا آیت نازل کړو - (ابن مردویه، والمعجم الطبرانی ۸۶/۱۲) قال الهیثمی فی المجمع ۷/۷ وفيه عطاء السائب وقد اختلط - وتفسیر ابن کثیر

۲- ابن جریر طبري د سعید بن جبیر رحمه الله نه روایت کړیدې چه یو انصاری صحابی د رسول الله ﷺ خوا کی غمجن ناست وو، نبی کریم ﷺ تپوس اوکړو: ولې غمجن ئې؟ - هغه اووئیل چه اې د الله نبی! زه په یوه خبره کی سوچ کوم، نبی ﷺ پوښتنه اوکړه څه دی؟ نو هغه اووئیل چه نن خو مونږ تا ته سحر او ماښام راځو، ستاسو مخ ته گورو، او ستا سره ناست یو، صبا به په جنت کی ته د انبیاء سره ئې، نو مونږ به تاسو ته نشو رسیدلې (او

دا خو ڊیر لوی غم دے۔

نبی کریم ﷺ ہیڇ جواب ورنکرو، نو جبریل علیہ السلام دا آیت راوړو، نبی ﷺ هغه صحابی راوغوختو او هغه ته ئے زیرے ورکړو۔ داروایت د نورو ډیرو تابعینو نه نقل شویدے او مختلف الفاظ ئے دی لیکن د سعید بن جبیر والا روایت سند زیات ښه دے۔
او دا صحابی ثوبان رضی الله عنه دے کما فی البغوی واسباب النزول للواحدی (۱۵۸) ومجمع الزوائد وحیة الصحابة

په جنت کی د نبی کریم ﷺ سره د ملگریا په باره کی ډیر صحیح حدیثو نه راغلی دی۔ په صحیح مسلم کنی د ربیعہ بن کعب اسلمی روایت دے چه زه د رسول الله ﷺ سره اوده وم نو ما د اودس او د قضاء حاجت دپاره هغه ته اویه راوړے نو هغه راته اوفرمايل چه خه رانه اوغواړه، نو ما اووئیل چه زه په جنت کی ستا ملگریا غواړم، نبی کریم ﷺ اوفرمايل: یا بل کوم شے؟ نو ما اووئیل: بس همدغه۔ نو نبی کریم ﷺ اوفرمايل: [فَاعْنِي عَلَى نَفْسِكَ بِكَثْرَةِ السُّجُودِ]

بیا د سجدو په ډیر والی سره زما پدے سلسله کی مدد اوکړه۔

ترمذی په کتاب البیوع کی د ابو سعید روایت کړیدے چه رسول الله ﷺ وفرمايل: (التَّاجِرُ الصَّدُوقُ الْأَمِينُ مَعَ النَّبِيِّ وَالصَّادِقِينَ وَالشَّهَدَاءِ)

(رشتینی امانت دار تاجر به د انبیاء علیهم السلام او صدیقین او شهیدانو سره وی۔

وسنده صحیح لغیره، صحیح الترغیب (۱۷۸۲)

ابن کثیر وائی چه ددے ټولو نه لوئی زیرے خو هغه دے چه په صحیح احادیثو کی د صحابه کرامو دیوے ډله نه ثابت دے چه د رسول الله ﷺ نه دیو داسے سپری په حقله ټپوس اوشو چه هغه دیو قوم سره محبت کوی، لیکن د هغوی سره لا ملاؤ شوے نه وی؟ نو نبی ﷺ اوفرمايل: (الْمَرْءُ مَعَ مَنْ أَحَبَّ)

(د قیامت په ورځ) به بنده د هغه چا سره وی چه د چا سره ئے محبت کولو۔ انس روایتی چه مسلمانان ددے حدیث په آوریډو سره ډیر زیات خوشحاله شو۔

(صحیح بخاری کتاب الادب، باب نمبر ۹۷ ومسلم کتاب البر والصلة رقم الحديث: ۱۶۴۰)۔

وَالصَّادِقِينَ: صدیقیت د کامل ایمان او کامل اطاعت نوم دے، د نبوت نه روستو د صدیقیت مقام دے، چه پدے امت کی د ټولو نه اول دا صفت سیدنا ابوبکر صدیق روایت ته حاصل دے پدے وجه په اتفاق سره د انبیاء نه روستو افضل انسان ابوبکر صدیق روایت دے۔

امام راغب پہ مفردات کی لیکی چہ صَدِیق دِ صَدَق نہ اخستے شویدے او دا دِ صادق مبالغہ دہ نو صَدِیق ہغہ چاتہ وائی چہ ہیثکله ئے پہ خولہ باندے دروغ نہ راحی او ہر عمل او طرز ئے درشتیاو وی۔

حُسنی وائی : ہغہ خوک دے چہ پہ ایمان راوړو کی ہیث دلیل او برهان تہ نہ وی محتاج شوے او د نورو مؤمنانو دپارہ پہ ایمان راوړو کی مقتدی جوړ شوے وی۔ (تفسیر کبیر)۔

بعض وائی : صدیق ہغہ دے چہ پہ تول دین ئے تصدیق کرے وی او پہ ہغے کی ورتہ ہیث قسمہ شک نہ وی راغلی، لکہ آیت کی دی ﴿وَالَّذِينَ آمَنُوا بِاللَّهِ وَرَسُولِهِ أُولَٰئِكَ هُمُ الصَّادِقُونَ﴾ (الحديد: ۱۹)۔

وَالصَّالِحِينَ : صالح ہغہ چاتہ وائی چہ د الله حقوق او د بندگانو حقوق پہ کاملہ توگہ ادا کوی او پہ ہغے کی ہیث کوتاہی نہ کوی۔

بیا پدے کی اختلاف دے چہ ددے صالحین نہ خوک مراد دی ؟

(۱) یو قول دا دے چہ دا تول صفات دیو موصوف دی چہ ہغہ انبیاء علیہم السلام دی خکہ چہ انبیاء علیہم السلام صدیقین ہم دی او خہ پکی شہیدان شوی ہم دی او صالحین ہم دی۔ نو دا صفات دیو بل سرہ منافات نہ لری بلکہ جمع کیدلے شی، لیکن دلته تسمیہ دہ پہ وصف مشہور سرہ، پہ انبیاء کی د نبوت صفت مشہور دے او پہ حینو کی د صدیقیت صفت مشہور دے او پہ حینو کی د شہادت او پہ حینو کی د صلاح لکہ الله تعالیٰ دبیل بیل نبی سرہ دغہ شان صفتونہ پہ قرآن کریم کی ذکر کریدی۔ د ابراہیم او ادريس علیہما السلام دپارہ صدیقیت صفت ذکر شویدے پہ سورة مریم (۴۱ او ۵۴) کی ﴿اِنَّهٗ كَانَ صَدِيقًا نَبِيًّا﴾ او د یوسف علیہ السلام دپارہ پہ سورة یوسف (۴۶) کی استعمال دے، او دارنگہ د ہر نبی دپارہ صفت د شہادت ہم شتہ لکہ پہ سورة نساء (۴۱) او (۱۵۹) او سورة بقرہ (۱۴۳) او سورة مائدہ (۱۱۱) کی او پہ سورة النحل (۸۹) او سورة حج (۷۸) او سورة قصص (۸۵) کی۔ لکہ یو عالم کی صفت د علم مشہور دے اگر کہ مونخ بہ کوی، حج او عمرہ ہم وکړی خو خلک ورتہ مصلی او حاجی نہ وائی بلکہ پہ عالم مشہور وی۔

(۲) یا دا صفات دبیلو بیلو ذواتو دی او دا خلور قسمہ دلے جنت تہ تلونکی دی، اول انبیاء علیہم السلام دی او دویم د صدیقینو لکہ ابوبکر صدیق ؓ وغیرہ، او دریمہ دلہ د شہداؤ دہ لکہ عمر، عثمان او علی رضی الله عنہم وغیرہ شو او خلور مہ دلہ د صالحینو

چہ باقی صحابہ کرامؓ او د امت عام مؤمنان دی۔ او دا قول فراء بغوی د عکرمہ نہ نقل کریدے۔ لیکن پدمے کی عموم ظاہر دے۔

او د معیت نہ مراد دا دے چہ د هغوی سرہ بہ ملگری وی لکہ روستو ﴿وَحَسَنَ أَوْلَئِكَ رَفِيقًا﴾ پرے دلیل دے۔ او دا ملگریا بہ پہ مجلس او مکان کی وی۔

وَحَسَنَ أَوْلَئِكَ رَفِيقًا : یعنی دا خلک پہ ملگریا کی ډیر مزیدار دی، نو دوه نعمتونه شو یو جنت او بل بنائسته ملگری۔ لکہ یو مزیدار سفر وی او بل نیکان او بنہ ملگری د بندہ سرہ ملگری شی نو دا ډیر اوچت سفر وی۔

ذَلِكَ الْفَضْلُ مِنَ اللَّهِ : دا جواب د سوال دے چہ د الله او د رسول اطاعت کونکی خو پہ عمل کی د انبیاء علیہم السلام او صحابہ کرامؓ نہ کم دی نو دوی بہ خنګہ د هغوی سرہ پہ جنت کی یو خای کیږی؟ نو جواب وشو چہ دا د هغوی د عمل د وجه نہ نه ده بلکه دا خالص د الله مهربانی ده۔

وَكَفَى بِاللَّهِ عَلِيمًا : یعنی الله کافی پوهه دے په اهل د مهربانی خپله، چہ چاته ئے ورکوی الله تعالیٰ هغه خلک بنہ پیژنی۔

يَا أَيُّهَا الَّذِينَ آمَنُوا خُذُوا حِذْرَكُمْ فَانْفِرُوا ثُبَاتٍ أَوْ اَنْفِرُوا جَمِيعًا ﴿٧١﴾

اے ایمان والو! ونیسی یرہ خپله (یعنی بچاؤ خپل) پس اوخی ډله ډله یا اوخی ټول په یو خای۔

تفسیر : مضمون : د منافقانو د تردید نه روستو اوس الله تعالیٰ بیرته نظامی او سیاسی حکمونه بیانوی نو د عدل د قانون د جاری کولونه روستو اوس د قتال فی سبیل الله دپاره په تیاری باندے حکم کوی، او د جهاد دوه طریقے بیانوی چہ هغه نفیر عام او دویم بَعَثُ السَّرَايَا (دستے لیږل) دی، اسلامی نظام کی دا ضروری ده چہ جهاد به پکی رائج وی، په کوم خلافت کی چہ جهاد نه وو هغه به صحیح اسلامی خلافت نه وی، او جهاد چونکه د بادشاهانو د شان سره لائق شه دے ځکه چہ دوی طاقت والا دی، نه د عوامو پدمے وجه الله تعالیٰ دلته د خلافت د احکامو په مینځ کی راوړو، البته که خلیفه نه وی نو بیا به مسلمانان خلک جمع کوی او یو طاقت به برابر وی او جهاد به کوی۔

نو ددے نه روستو الله تعالیٰ بیا په منافقانو باندے رد کریدے او د جهاد مقاصد ئے ذکر کریدی، بیا په منافقانو باندے تفصیلی رد دے او د هغوی بد صفات ئے ذکر کریدی ځکه چہ په جهاد سره منافقان رابنکاره کیږی، بیا ئے (فقاتل فی سبیل الله) سره ترغیب قتال ته

ورکریڈے سرہ د اخبار نہ پدے خبرہ چہ اللہ تعالیٰ بہ د کافرانو جنگ ختموی۔ بیا دیو خاص مناسبت د وجہ نہ مسئلہ د شفاعت او مسئلہ د سلام ذکرہ۔ بیا پہ (۸۷) آیت کی د جہاد غایہ او مقصد ئے بیان کریڈے چہ جہاد بہ د توحید د پارہ کیری۔

نو پدے آیت کریمہ کی مؤمنانو مخلصینو تہ خطاب کی وئیلے شی چہ د اللہ پہ لارہ کی د جہاد د پارہ وتلو نہ مخکی بنہ طریقے سرہ تیاری کوئی د اسلحہ او د جنگ د نورو سامانو نو پہ اعتبار سرہ ہم، او د مجاہدینو د شمیر پہ اعتبار سرہ ہم۔

مفسرینو لیکلی دی چہ دا آیت د مکے د فتح نہ مخکی نازل شوے وو، او پدے سرہ مقصود مسلمانان پہ ہرہ طریقہ سرہ ددے د پارہ تیارول چہ د دشمن پہ مقابلہ کی کمزوری نہ شی۔

حِذْرُکُمْ: یعنی خپل بچاؤ اختیار کریں پہ وسلہ او د جنگ پہ سامان تیارولو سرہ۔
حِذْر: پہ اصل کی اَلْتَقِیْطُ لِلْمَكْرُوْہِ تہ وائی یعنی یو بد شی تہ چہ پہ نفس بد لگی ہغے تہ خان وینس او بیدار ساتل۔ یعنی ونیسی بیداری خپلہ او دشمن تہ بیدار شی او د ہغوی د چالونو نہ خانو نہ خبر کریں او د ہغوی پہ مقابلہ کی وسلے تیاری کریں۔
او ددے نہ معلومہ شوہ چہ وسلہ تیارول د تقدیر خلاف نہ دی بلکہ دا شرعی اسباب استعمالول دی چہ شریعت پرے حکم کریڈے۔

د جنگی وسائلو زدہ کول ہم ضروری دی

ددے آیت نہ معلومیری چہ مسلمانان د ہغے تولو وسائلو پہ جوړولو او استعمالولو باندے د فرض کفائی پہ توگہ مکلف دی چہ د زمانے پہ جنگونو کی استعمالیری لکے:
(۱) جہازونہ، تینکونہ، توپونہ، بمونہ او نورے سپکے او درنے وسلے جوړول او د ہغے ترمیم او استعمالول۔

(۲) مخابراتی سیستمونہ جوړول او پہ کار اچول چہ د جنگ د پارہ د اعصابو مثال لری۔

(۳) ہندسی علوم چہ دا ہدافو تاکل او د پُرز جاتو صنعت سرہ مضبوط تعلق لری۔

(۴) ارضی علوم (جغرافیا) زدہ کول خکے چہ کلہ مجاہد د دشمن د زمکے او د موقعیت

نہ خبر نہ وی نو دشمن تہ ډیر نقصان نشی ورکولے۔ (المنارہ ۵/۲۰۴ و عزیز التفاسیر)

لنڈہ دا چہ پکار دہ چہ مجاہد د دشمن سرہ پہ جنگی وسائلو کی سیالی وکری۔

فَانْفِرُوا: دا دَنْفَرِیْنَفِرْ نفیراً نہ ہم دے او دَنْفَرِیْنَفِرْ نفوراً نہ ہم دے او دغہ شان د نفار نہ ہم

دے چہ پہ معنیٰ د نفرت او بد گنہگار او وړاندے والی سره دے، بیا د دشمن د مقابلے دپاره یا د علم د زده کړې دپاره د بهر و تلو په معنیٰ استعمالیږي، او پدې لفظ کی اشاره ده چہ د جهاد فی سبیل الله دپاره به د کور کلی او اهل و عیال نه داسے وځی لکه چہ د هغوی سره نفرت کونکے وی یعنی د هغوی محبت تاسو لره د سفر نه منع نکړی۔ (قرطبی واحسن الکلام)۔

ثَبَاتٌ : جمع د ثَبَّةٌ ده چہ په اصل کی ثُبٌّ وو او حذف شو او په عوض کی ئے په آخر کی گرده (ة) زیاته شوه نو ثَبَّةٌ ترے جوړ شو نو ثَبَّةٌ پدے تقدیر سره د حوض بیخ ته ویل کیږي چہ هلته اوبه ورتویږي او جمع کیږي او تصغیر ئے (تَوَيَّعَةٌ) راځی۔ (لسان العرب ۱۰۸/۱۴)

(۲) یا ثبات جمع د ثَبَّةٌ ده چہ په اصل کی ثَبَّةٌ ده لکه د حُطْمَةٍ په شان نو وو او حذف شو لکه په سَنَةٍ کی چہ حذف شویږي نو ثَبَّةٌ پدے تقدیر سره په معنیٰ د جماعت او ډله سره دے چہ د دریو نه تر لسو پورے کسانو دپاره استعمالیږي۔ او جمع ئے ثَبَاتٌ او ثَبَّانٌ راځی۔ (روح المعانی والقرطبی)

او دلته ترے همدا مراد دے۔ نو ددے نه مراد سرايا (دسته د فوج) لیږل شو۔

فَائِدَه : جهاد دوه قسمه دے یو فرض کفائی وی، نو په هغه کی به سرايا لیږلے شی لکه رسول الله ﷺ به داسے سرايا لیږلے، کله یو ځای ته او کله بل ځای ته د دشمن د کمزوری کولو دپاره۔ او دویم فرض عین وی چہ د یتیمه نفیر عام وائی لکه په غزا د تبوک کی په ټولو مسلمانانو فرض وه چہ جهاد ته به ووځی ځکه چہ دشمن راغله وو، دغه شان د اُحد غزاته ټول وتل لازم وو ځکه چہ دشمن کلی ته راننوتے وو، او نفیر عام په هغه وخت کی لازم میږي چہ مسلمانان طاقت نه لری، یا دشمن په کلی باندے راوخیږي نو پخوانو علماؤ دا مسئله لیکلے ده چہ په داسے وخت کی به زنانہ هم په جهاد کی شریکیږي او سړي به حج ته هم نه ځی بلکه په شریکه به دشمن ځوک په وسلو سره او ځوک په کانړو ویشتل کوی۔ دا د پخوانو زمانے طرز وو، مگر په اوسنی زمانه کی وضع لږه بدله ده نو پدے وخت کی به مسلمانان جهادونه هم کوی او حجونه او عمرے به هم کوی۔

وَإِنَّ مِنْكُمْ لَمَنْ لَّيْطِئَنَّ فَإِنْ أَصَابَتْكُمْ

او یقیناً بعض ستاسو نه خامخا هغه ځوک دی چہ روستو روستو کیږي نو که اوسپړي تاسو ته

مُصِيبَةُ قَالَ قَدْ أَنْعَمَ اللَّهُ عَلَيَّ إِذْ لَمْ أَكُنْ

یو مصیبت، دے وائی یقیناً انعام کرے اللہ پہ ما باندے پہ ہغہ وخت چہ زہ نہ اوم

مَعَهُمْ شَهِيدًا ﴿٧٢﴾ وَلَئِنْ أَصَابَكُمْ فُضْلٌ مِّنَ اللَّهِ

د دوی سرہ حاضر (پہ غزا کی) او کہ ورسیرے تاسو تہ مہربانی د طرفہ د اللہ نہ

لَيَقُولَنَّ كَأَنْ لَّمْ تَكُنْ بَيْنَكُمْ وَبَيْنَهُ مَوَدَّةٌ يَا لَيْتَنِي

خامخوائی دے گویا کہ نہ وہ پہ مینخ ستاسو او پہ مینخ ددہ کی دوستانہ، اے ارمان دے

كُنْتُ مَعَهُمْ فَأَفُوزَ فَوْزًا عَظِيمًا ﴿٧٣﴾

چہ وے زہ د دوی سرہ نو کامیاب شوم بہ وے پہ کامیابی لوی سرہ۔

تفسیر: اوس د منافقانو حال بیان پری چہ د نفاق پہ وجہ بہ جہاد تہ نہ وتل، او د نورو ہمت بہ ئے ہم خکتہ کولو۔ د عبد اللہ بن ابی ابن سلول خودا خاص عادت وو۔ د غزوہ اُحد پہ موقعہ ہغہ خلق راپور تہ کری وو او د منافقانو یوہ دلہ ئے د لارے نہ راوایس کرے وہ۔ پہ جہاد کی چہ کلہ یو تکلیف اُرسی نو منافقان وائی چہ بنہ اوشو چہ مونہ ددے مسلمانانو سرہ نہ وو، او کلہ چہ غلبہ نصیب شی او مال غنیمت لاس تہ راشی نو داسے افسوسو نہ بنکارہ کوی لکہ چہ د مسلمانانو سرہ ئے د مخکی نہ ہیخ آشنائی نہ وہ، او وائی چہ ارمان! مونہ ہم د دوی سرہ وے نو د غنیمت مال بہ لاس تہ راغلے وے۔

لَيُبَاطِلَنَّ: تبطلہ او ابطاء لازم او متعدی دواہ استعمالی پری، یعنی خپلہ ہم د جہاد نہ سستی کوی او بل خوک ہم د وتلو نہ پاتے کوی۔ (قرطبی)

قَدْ أَنْعَمَ اللَّهُ عَلَيَّ: یعنی پہ ما باندے اللہ دا احسان وکرو چہ زہ جہاد تہ لار نشوم گنے زہ بہ ہم د دغہ مسلمانانو سرہ پہ دغہ مصیبت کی گرفتار وے، نو منافق د مسلمانانو پہ مصیبت خوشحال پری او د جہاد نہ ایساریدل کمال گنری، او صرف خپل خان ور تہ بنکارہ کی پری او نور د ہیچا پرواہ نہ لری۔

فُضْلٌ مِّنَ اللَّهِ: د فضل نہ مراد فتح او غنیمت دے۔

يَا لَيْتَنِي: دا بنا پہ یو تفسیر د (لَيَقُولَنَّ) دپارہ مقولہ دہ، یعنی داسے وائی چہ ارمان چہ زہ ہم د مسلمانانو سرہ حاضر وے نو لویہ کامیابی بہ راتہ حاصلہ شوم وے، منافقان د دنیا مال گتہلو تہ لویہ کامیابی وائی، او د اللہ پہ نیز دا غتہ کامیابی نہ دہ، بلکہ لویہ کامیابی

ایمان او جنت دے۔ او د منافقانو ہمت کمزورے دے، صرف د دنیا مال ورتہ کامیابی بنکاری، او مؤمن ددے خبرو پرواہ نہ لری، بلکہ د مسلمانانو پہ حال خوشحالی کوی چه بنه ده چه الله ورله فتح او مال ورکړو۔

كَأَنَّ لَمْ تَكُنْ : دا په مینځ کی د الله د طرفنه رد دے په خبرو د منافقانو باندے چه د دوی دے تناقض ته وگورئ چه هلته ستاسو د دوستی دعوه کوی او دلته داسے خبرے کوی گویا که ستاسو او د هغوی تر مینځ هیڅ دوستی نشته۔

(۲) تفسیر دا دے چه (كَأَنَّ لَمْ تَكُنْ) تر آخره پورے دا توله د (لَيَقُولَنَّ) دپاره مقوله ده، او دا توله وینا د منافق ده لکه همدا تفسیر ظاهر دے، نو مطلب ئے داسے کیږی : چه کله تاسو ته څه فضل او مال او غنیمت ورسېږی نو دا منافق تاسو ته وائی چه تاسو خو دا ټول مال ځانله واخستو او مونږ له مو پکی څه رانکړل، گویا که زما او ستاسو تر مینځ هیڅ دوستی نشته، او بیا د ځان سره وائی چه ارمان چه زه ورسره حاضر شوم وے نو مال به راته حاصل شوم وے۔ نو (كَأَنَّ لَمْ تَكُنْ) کی د دوی سوال شو او (يَا لَيْتَنِي) کی ارمان شو۔

فَلْيُقَاتِلْ فِي سَبِيلِ اللَّهِ الَّذِينَ يَشْرُونَ الْحَيَاةَ الدُّنْيَا بِالْآخِرَةِ

پس جنگ دے او کړی په لاره د الله کی هغه کسان چه خرڅوی ژوند دنیوی په آخرت

وَمَنْ يُقَاتِلْ فِي سَبِيلِ اللَّهِ فَيُقْتَلْ أَوْ يَغْلِبْ فَسَوْفَ

او څوک چه جنگ کوی په لاره د الله کی پس اووژل شي يا غلبه شي نو زردے

نُؤْتِيهِ أَجْرًا عَظِيمًا ﴿٧٤﴾

چه ورپه کړو مونږ ده ته اجر لوی۔

تفسیر : د دشمن دپاره د تیار وسیدلو او د جهاد دپاره د تیاری حکم کولو نه روستو اوس مسلمانانو ته د جهاد ترغیب ورکول شي چه کوم خلق دنیا ورکولو سره آخرت اخستل غواړی، هغوی دے د الله په لاره کی جهاد اوکړی۔ او کوم خلق چه د الله په لاره کی جهاد کوی نو برابره ده چه شهید شي یا غلبه حاصلولو سره کور ته واپس شي، په دواړو حالتونو کی به الله تعالی هغوی ته لوئی اجر ورکوی۔

بخاری او مسلم د ابو هريره ؓ نه روایت کړیدے چه رسول الله ﷺ وفرمایل :
«(څوک چه د الله په لاره کی د جهاد دپاره اوځی نو الله د هغه ضامن کیږی او وائی چه که دا

زما پہ لارہ کی د جہاد پہ نیت سرہ وتلے دے پہ ما باندے ایمان لری، او زما در سولانو تصدیق کوی نوزہ ددہ ضامن یم چہ یا خوبہ دا جنت تہ داخلوم او یا بہ ئے د اجر او غنیمت سرہ خپل کورتہ واپس رسوم۔۔

بیا پدے آیت کی دوه تفسیرہ دی :

(۱) مرجوح تفسیر دا دے چہ پدے آیت کی پہ منافقانو باندے رد دے او هغوی تہ دعوت دے چہ اے منافقانو! ارمانونہ خلہ کوی بلکه تاسو هم لاړ شی د الله په لاره کی قتال وکړی، تاسو تہ به هم غنیمتونہ حاصل شی نو (يَشْرُونَ) کی شراء پہ معنی داخستو سرہ شوه۔

(۲) غوره تفسیر دا دے چہ دلته الله تعالیٰ مؤمنانو تہ د قتال فی سبیل الله ترغیب ورکړیدے او شراء پہ معنی دبیع سرہ دے او دفاع راوړو مطلب دا دے چہ (اِنْ تَخَلَّفَ الْمُنافِقُوْا فَلْيَقَاتِلِ الْمُؤْمِنُوْنَ) یعنی کہ منافقان د الله په لاره کی د جنگ کولو نه روستو پاتی کیږی نو مؤمنان دے د الله په لاره کی قتال وکړی، ځکه چہ دوی تہ آخرت لوی شے ښکاره کیږی نه دنیا، او دنیا په آخرت باندے خرخوی۔

يَشْرُونَ الْحَيَاةَ الدُّنْيَا : یعنی نه د دنیا د مال پرواه لری او نه د راحت او نه د بچو بلکه ټول نظر ئے په آخرت لگی۔

وَمَنْ يُقَاتِلْ : اوس الله تعالیٰ جہاد فی سبیل الله تہ ډیر کامل ترغیب ورکړیدے چہ په هر حال کی ددہ دپاره لوی اجر تیار دے۔ نو پدے آیت کی الله تعالیٰ شہادت تہ هم فتح او اجر عظیم وئیلے دے، د مؤمن دپاره دواړه حالتونه غوره دی که غالب شو، نو دنیا کی ورته غلبه هم ملاؤ شوه او اجر هم او کله به غنیمتونہ هم ملاؤ شی او که مغلوب شو نو د آخرت اجر خو چرته تلے نه دے۔

او د آیت نه دا خبره هم واضحه شوه چہ دا ضروری نه ده چہ په هر قتال فی سبیل الله کی به مسلمانان غالبه کیږی که په وقتی طور سره مغلوب شو، لیکن انجام د ایمان والو ښه دے۔ او مغلوبه کیدل هم کامیابی ده لکه ډیر خلک د مسلمانانو مغلوبه کیدل د جہاد نه د منع کیدو دپاره دلیل نیسی۔ نه بلکه الله تعالیٰ دپاره وینه ورکول او د هغه دپاره منډے ترپړے او سختے برداشت کول الله تعالیٰ تہ خوښ دی او پدے باندے ډیر خوشالیری او همدا کامیابی ده، نو هر مسلمان له د جہاد حقیقت پیژندل پکار دی۔

وَمَا لَكُمْ لَا تُقَاتِلُونَ فِي سَبِيلِ اللَّهِ وَالْمُسْتَضْعَفِينَ

او خہ وجہ دہ تاسو لہ چہ جنگ نہ کوی پہ لارہ د الله کی او پہ (راخلاصولو) دضعیفانو کی

مِنَ الرِّجَالِ وَالنِّسَاءِ وَالْوِلْدَانِ الَّذِينَ يَقُولُونَ رَبَّنَا أَخْرِجْنَا

د سرونہ او د بنخو نہ او د هلکانو نہ هغه کسان چہ وائی دوی اے ربہ ز مونہ! اویاسے مونہ

مِنْ هَذِهِ الْقَرْيَةِ الظَّالِمِ أَهْلُهَا وَاجْعَلْ لَنَا مِنْ لَدُنْكَ

د دے کلی نہ چہ ظالمان دی اوسیدونکی ددے او اوگرخوہ ز مونہ دپارہ د خپل طرف نہ

وَلِيًّا وَاجْعَلْ لَنَا مِنْ لَدُنْكَ نَصِيرًا ﴿٧٥﴾

دوست او اوگرخوہ ز مونہ دپارہ د خپل طرف نہ مددگار۔

تفسیر: پدے آیت کی هم مسلمانان په جهاد فی سبیل الله باندے راپارولے شی او د جهاد دوه مقصده ذکر کوی چہ یو د الله د دین غالبه کول او بل کمزوری مؤمنان راخلصول، لکه په مکه کی کمزوری مسلمانان سړی، بنځه او ماشومان موجود وودے دپارہ چہ هغوی د قریشو د ظلمونو او زیاتو نه خلاص شی، کومو چہ مشرکانو د هجرت کولو نه منع کړی وو، او نه ئے پریخودل، او په هره زمانه کی مسلمانانو باندے داسے قید و بند شته چہ څوک په جیلونو کی وی، او چا باندے مختلف قسم پابندیانی وی د خپلو ملکونو نه بهر ئے نه پریدی، آزادی نه ورکوی او تعلیمونو ته ئے نه پریدی۔

بخاری د ابو هريره ؓ نه روایت کړیدے چہ په هغه ورځو کی به رسول الله ﷺ چہ کله په مانځه کی درکوع نه سرپورته کولو نو د څه کمزورو مسلمانانو نومونه به ئے اخستل او د مکه د مشرکانو نه د هغوی د نجات دپارہ به ئے دعا کوله۔

وَالْمُسْتَضْعَفِينَ : دلته مضاف پت دے اُی فی انقاذِ الْمُسْتَضْعَفِينَ۔

یعنی په راخلصولو د کمزورو کی۔

لکه په مکه کی سهیل بن عمرو خپل ځوی ابو جندل ؓ ترلے وو او و هل ئے هم ورکړی وو چہ دوی چرته هجرت ونکړی، او دارنگه عمار بن یاسر او صهیب او عبد الله بن عباس رضی الله عنهم او د هغه مور به مشرکانو منع کول لکه بخاری کی دی چہ ابن عباس فرمائی زه اوزما مور په مستضعفینو کی وو۔ (صحیح البخاری کتاب التفسیر)

او د الله د محبوب ﷺ لوری زینب رضی الله عنها چہ کله د هجرت اراده وکړه نو

مشرکان ورپسے راووتل او ہغہ ئے پہ برچہ باندے ووہلہ او د اونی نہ راگوزار شوہ اوروستو بیاد ہغے دوجہ نہ وفات ہم شوہ چہ د ہغے تفصیلی دلسوزہ واقعہ زمونہ پہ کتاب ((سیرت رسول ﷺ)) کی وگوری۔

مستضعفین دے تہ وائی چہ دوی وتل غواپی دے دپارہ چہ پہ دین باندے عمل وکری لیکن کفار ئے نہ پریدی۔

پہ آیت کی د «قریة» نہ اول مراد مکہ او د «الظالم اهلها» نہ مراد د ہغہ خای مشرکان دی۔ او پہ «وَلِيًّا» کی دولی نہ مراد د اللہ یو داسے بندہ چہ د ہغہ پہ ذریعہ دکمزوری مسلمانانو د دین حفاظت اوشی، او د ((نصیراً)) نہ مراد یو داسے سرے دے چہ دشمنانو نہ ہغوی راخلاص کرے شی۔ نو اللہ د ہغوی دعا واوریدلہ، د ہغوی نہ خہ کسان راووتل او مدینے تہ پہ رارسیدو کی کامیاب شو او خہ ہلتہ پاتے شو تردے چہ نبی کریم ﷺ مکہ فتح کرہ او اللہ د ہغہ خای باقیماندہ مسلمانانو تہ د ذلت نہ روستو عزت ورکرو۔

الَّذِينَ يَقُولُونَ : **فَانْدِه** : اللہ تعالیٰ پدے آیت کی مسلمانانو تہ دا غیرت ورکوی چہ ستاسو ورونہ او خویندے او ماشومان د کافرو د لاس د لاندے دی او ہغوی پرے ظلمونہ کوی، او پہ بعض خایونو کی کفار د مسلمانانو زنانو سرہ بی حیائی ہم کوی، نو خان کی غیرت پیدا کرے، او دغہ مظلومان راخلاص کرے، پخوانو حکامو کی دا غیرت وو، لکہ د ہارون رشید پہ بارہ کی راخی چہ ہغہ تہ یو تن جواب راولیرو چہ پہ اندلس کی یوہ زنانہ دہ چہ د کفارو سرہ پہ یو جیل کی بندہ دہ، نو دہ ور تہ ددے خای نہ آواز وکرو چہ (لَبَّيْكَ يَا اُخْتِي!)۔ اے خورے زہ ستا تابعداریم!۔ او خپلہ ئے فوج واخستو او خپلہ ورسرہ روان شو (عام خلفاء بہ جنگونو تہ نہ تلل) تردے چہ پہ ہغہ خای ئے حملہ وکرہ او ہغہ زنانہ ئے راخلاصہ کرہ، داسے غیرتی خلفاء وو۔

د منصور بادشاہ پہ بارہ کی ہم راخی چہ ہغہ پہ ترکیا باندے حملہ کرے وہ او دیوے زنانہ د راخلاصو لو دپارہ ئے دیرے سختے تیرے کرے وے او دا بہ ئے وئیل چہ د مسلمانانو حکومت دے وی او پہ یوہ زنانہ دے ظلمونہ کیہی۔ ارمان کہ داسے خلک اوس پیدا شی خومرہ بہ بنہ وی!!۔

الَّذِينَ آمَنُوا يَقَاتِلُونَ فِي سَبِيلِ اللَّهِ وَالَّذِينَ

ہغہ کسان چہ ایمان ئے راوپدے دوی جنگ کوی پہ لارہ د اللہ کی او ہغہ کسان

كَفَرُوا يُقَاتِلُونَ فِي سَبِيلِ الطَّاغُوتِ فَقَاتِلُوا أَوْلِيَاءَ

چہ کفرئے کرے جنگ کوی پہ لارہ د شیطان کی نو جنگ او کری تاسو د دوستانو

الشَّيْطَانِ إِنَّ كَيْدَ الشَّيْطَانِ كَانَ ضَعِيفًا ﴿٧٦﴾

د شیطان سرہ بیشکہ مکر د شیطان ډیر ضعیف دے۔

تفسیر: دا هم ترغیب دے پدے طریقہ چہ کافر هم جنگ کوی لیکن د شیطان دپارہ نو اے مؤمنہ! ته ئے د الله دپارہ ولے نه کوی۔

کافرانو ته اولیاء الشیطان اووئیلے شو، گویا که دا اشاره ده چہ مسلمانان د الله اولیاء دی، او پدے کی یو قسم د مسلمانانو همت پورته کول هم دی۔

او پدے کی دا اشاره هم ده چہ مؤمن به دے ته وائی چہ د الله په لاره کی به جهاد کوی نو په چا کی چہ جهاد نه وی، گویا که په هغه کی د ایمان یوه شعبه نشته۔

او د فی سبیل الطاغوت نه دا هم معلومه شوه چہ کوم انسان د طاغوت (شیطان او د هغه د تابعدارو) دپارہ قتال کوی دا به مسلمان نه وی۔

کَيْدَ الشَّيْطَانِ كَانَ ضَعِيفًا: پدے کی الله خبر ورکړو چہ د شیطان چل او مکر ډیر کمزوری وی، او د الله د کامل قدرت په مقابلہ کی خود هغه هیڅ حیثیت نه پاته کیږی۔

سوال وجواب

په سورة يوسف کی دی (إِنَّ كَيْدَ كُنْ عَظِيمٌ) اے زنانو! ستاسو مکر ډیر لوی دے نو آیا د زنانو مکر د شیطان نه هم زیات لوی دے؟ جواب دا دے چہ دلته نسبتونه جدا جدا دی، د شیطان مکر د الله د کید په مقابلہ کی ضعیف دے او هلته د سرو په مقابلہ کی د بنحو مکر سخت وی۔ او د شیطان مکر د الله په مقابلہ کی ځکه کمزوری دے چہ علم ورسره نشته، او دارنگه قدرت ورسره نشته او د الله سره علم او قدرت په کامله طریقہ دے۔ نو پدے آیت کی هم اشاره ده مغلوبیت د کفارو ته چہ الله تعالیٰ به دوی لره مغلوبه کوی۔

أَلَمْ تَرَ إِلَى الَّذِينَ قِيلَ لَهُمْ كُفُّوا أَيْدِيَكُمْ

آیاتة نه گوری هغه کسانو ته چہ وئیلے شوی دی هغوی ته بند کړئ لاسونه خپل

وَأَقِيمُوا الصَّلَاةَ وَآتُوا الزَّكَاةَ فَلَمَّا كُتِبَ عَلَيْهِمُ الْقِتَالُ

او قائموی مونخ او ورکوی زکاة نو هرکله چه فرض شو په دوی باندې جنگ (د کافرانو سره)

إِذَا فَرِيقٌ مِّنْهُمْ يَخْشَوْنَ النَّاسَ كَخَشْيَةِ اللَّهِ أَوْ أَشَدَّ خَشْيَةً

نو دغه وخت یوه ډله د دوی نه ویریدله د خلقو نه په شان د ویریدو د الله نه یا په سخته یوه سره

وَقَالُوا رَبَّنَا لِمَ كَتَبْتَ عَلَيْنَا الْقِتَالَ لَوْلَا أَخَّرْتَنَا

او وائی دوی اے ربه زموږ! ولې فرض کړو تا په مونږ باندې جنگ، ولې نه وروستو کولو تا مونږه

إِلَىٰ أَجَلٍ قَرِيبٍ قُلْ مَتَاعُ الدُّنْيَا قَلِيلٌ وَالْآخِرَةُ خَيْرٌ لِّمَنِ

یوې نیتې نزدې ته، او وایه! فائده د دنیا ډیره لږه ده او آخرت ډیر غوره ده د هغه چا دپاره

اتَّقَىٰ وَلَا تُظْلَمُونَ فَتِيلًا ﴿٧٧﴾

چه یرېږي (د الله نه) او ظلم به نشي کیدې په تاسو په اندازه د تار د هډوکي د کجورۍ.

تفسیر: پدې آیتونو کی بیا د منافقانو بد صفتونه راجمع کوی او پدې کی ضعیف الایمان خلک هم داخلېږي.

شان نزول

د دې آیت د نازلیدو د سبب په حقله وئیلې شی چه دا د صحابه کرامو د یو جماعت په سلسله کی نازل شویدې چه هغوی په مکې ژوند کی د مشرکانو د ظلم او زیاتې نه تنگ راغلی وو، او د رسول الله ﷺ نه ئې د قتال اجازت غوخته وو، نو نبی کریم ﷺ او فرمایل چه اوس ما ته د الله د طرف نه د جنگ کولو اجازت نه دې ملاؤ شوې، اوس د مونخ او صدقاتو او خیراتونو په ذریعه د غریبانو مسلمانانو په مدد کولو باندې اکتفاء کول پکار دی، (جهاد چه کله فرض نه وی نو خلکو ته آسان ښکاری چه فرض شی نو بیا گران کار وی نو دوی ته وویل شو چه کوم عمل دربانده لازم دې هغه وکړئ چه مونخ، زکاة او د مسلمانانو مدد کول، او چه کوم دربانده لازم نه دې هغه مه غواړئ، د بنی اسرائیلو په شان مه کیږئ چه هغوی ځان دپاره قتال غوخته وو بیا وروستو شول)

لیکن کله چه دوی مدینه ته راغلل نو الله د جهاد اجازه ورکړه چه که څوک جنگ کوی کولې ئې شی، بیا په غزا د بدر کی الله تعالیٰ جهاد فرض کړو نو په بعض کسانو کی

سستی پیدا شو، د هغوی نه یوه ډله د مرګ دیرم نه د جنگ نه روستو شو، نو پدې
خای کی منافقت او د ایمان کمزوری راښکاره شوه نو دا آیت نازل شو۔ (محاسن
التاویل ۳۹۵/۲)

چه پدې کی مسلمانانو ته یو دا سبق ورکړې شو چه کوم شے درياندې لازم نه وی هغه به
نه غواړي، بلکه خپله ذمه واری سنبال کړي۔ او بله فائده پکې دا ده چه کوم عمل ستا د
شان سره لائق دې او ته ئې کولې شے نو هغه عمل ستا دپاره فائده مند دې۔

د شیطان طریقه دا ده چه کله یو بنده په یو اوچت عمل کی مصروف وی، نو هغه ورته
وسوسه واچوی چه د دین بل لوی عمل وکړه نو ددې عمل نه چه وځي هغه بل عمل هم
پرې سرته نه رسوي، نو بی عمله ئې کړی لکه یو طالب العلم په علم کی مصروف وی هغه
ته ووايي چه جهاد فرض دې، نو هغه د علم نه هم وړان کړی او چه هلته لارشی بیائې
هلته هم ساعت نه تیرېږي نو د هیڅ نه شی۔ دا د شیطان دسیسه ده۔

(۲) ځینو وئیلی دی چه دا آیت د مدینه د یهودیانو په باره کی نازل شوی وو،

(۳) او ځینی نور وائی چه دا آیت د هغه منافقانو په باره کی نازل شویدې چه هغوی د
جهاد فرض کیدو نه مخکی د اسلام اعلان کړې وو، او کله چه جهاد فرض شو نو په یر
سره د هغوی نفس په مصیبت کی پریوتو۔

امام شوکاني وائی چه همدا دریم قول د آیت سیاق ته زیات نزدې دې ځکه چه هغه
خلق وئیلی وو: اے الله! تا په مونږ باندې جهاد ولې فرض کړو؟ دارنگه الله د هغه خلقو دا
صفت بیان کړو چه «که دوی ته خیر رسیږي نو وائی چه دا د الله د طرف نه دې، او که څه
تکلیف رسیږي نو رسول الله ﷺ ته وائی چه دا ټول ستا په وجه دی»۔

او دغسې اقوال د صحابه کرامو نه صادریدې نشي۔

صاحب د ((محاسن التاویل)) هم همدا رانې غوره کړیده او وئیلی ئې دی چه د ابن عباس
رضی الله عنهما نه چه کوم روایت نقل کیږي چه دا په مکې ژوند کی د صحابه کرامو د
یو په ډله په باره کی نازل شویدې۔ نو هغه د سند په اعتبار سره صحیح نه دې،

او په مکې ژوند کی چه کله مسلمانان نهایت درجه کمزوری وو، هغوی د اسلام د ښکاره
کولو نه یریدل، نو دا خبره د عقل نه لرې معلومېږي چه هغوی به د جنگ کولو اجازت
غوختلې وی۔ او په آیت کی ددې خلقو دا صفت بیان شویدې چه دوی د خلقو نه داسې
یرېږي لکه څنگه چه د الله نه یریدل پکار دی، یا د هغې نه هم زیات، دا صفت د کافریا

منافق کیدے شی، د مسلمان نشی کیدے۔

(۴) او حینی مفسرین وائی چہ پدے آیت کی د پخوانو قومونو نہ دیو قوم حال بیانیری چہ هغوی به اول کی جهاد غوښتلو خو چہ فرض شو نو ډیر پکی ملا ماتی شو لکه د جالوت او د طالوت په قصه کی تیر شویدی۔ (البحر المحيط ۷۱۲/۳)۔

كُفُّوا أَيْدِيَكُمْ : یعنی د قتال کولو نه لاسونه بند کړئ۔

يَخْشَوْنَ النَّاسَ : د انسانانو نه یره کول یواځه د منافقانو کار نه دے، بلکه دا کله په مؤمن هم راځی لیکن خشیت (یره) دے ته وائی چہ د کافرانو عظمت او لوئی ئے په زړه کی دومره زیاته شی چہ بیا ورته کار هم پریدی، جهاد شاته گوزار کړی۔

لَوْلَا أَخَّرْتَنَا إِلَىٰ أَجَلٍ قَرِيبٍ : وَهُوَ زَمَانُ الْقُوَّةِ وَالْعَدَدِ - نزدې نیتې نه مراد زمانه د قوت او عدد ده چہ طاقت موزیات شوې او شمیر مو گڼ شوې وې نو د جهاد قابل شوی به وې۔

قُلْ مَتَاعُ الدُّنْيَا : د جواب حاصل دادې چہ جهاد به تر کومه پورې روستو کوو؟ د دنیا ټول ژوند او خوندونه لږ دي، ختمیدونکی دی، نو تا باندې به مرگ راشی بیا به څه وخت جهاد فرض کیږي؟!

او پدې جملو کی څلور خبرې راجمع شویدی: یو تر هید فی الدنيا (د دنیا بی رغبتی) چہ دنیا ډیره معمولی ده، او ددې خوندونه په یو څو ورځو کی ختمیدونکی دی۔ دویم پکی تر غیب دې چہ آخرت ډیر غوره کور دې، هغه سره مینه ساتل پکار دی، او هغه په ایمان او نیک اعمالو او جهاد فی سبیل الله سره ملاوړې، او دریم په (لِمَنِ اتَّقَىٰ) کی (الْحَتُّ عَلَىٰ فِعْلِ الْخَيْرِ) دې، یعنی تیزی ورکول دی په کولو د نیک اعمالو، چہ تقویٰ وکړه چہ الله درله خیر درکړی، او څلورم زجر دې په کولو د بدو اعمالو او شرونو چہ د شر کارونه مه کوی الله به در باندې ظلم نکوی۔ (کما فی بدائع التفسیر)

لِمَنِ اتَّقَىٰ : اَيِ الشِّرْكِ وَمُخَالَفَةِ الرَّسُولِ - یعنی څوک چہ د شرک او د رسول الله ﷺ د مخالفت نه ځان بچ کړی، آخرت د هغه دپاره ډیر غوره دې۔

وَلَا تَظْلُمُونَ فَيَلًا : یعنی که نیک عمل دې وکړو نو د هغه اجر به نه کموی او که بد عمل ئے وکړو، نو د هغه سزا به نه زیاتوی بلکه د عمل مطابق به وی۔ او ظلم په معنی د کمی اوزیاتی دواړو سره دې۔

نو په آیت کی ډیرې ذهن سازیانی وشوې،

(۱) یو دا چہ کوم عمل لازم دې هغه وکړه او چہ کوم نه دې هغه پریده۔

(۲) بل دا چہ د مخلوق نہ داسے یرہ کول لکہ د الله په شان، دا جائز نہ دی چہ د الله حکم ورته پریدی۔

(۳) بلہ دا چہ د الله په حکم کی تال متبول کول ناروا دی۔

(۴) بلہ دا چہ دنیا معمولی ده او آخرت همیشه دیے او د متقیانو دپاره بهتر کور دی۔

(۵) او بلہ دا چہ د الله په قانون کی ظلم نشته۔

أَيْنَمَا تَكُونُوا يُدْرِكُكُمُ الْمَوْتُ وَلَوْ كُنْتُمْ فِي بُرُوجٍ

هر چرته چہ یی تاسو لاندی کوی به تاسو لره مرگ اگر که یی تاسو په قلعه گانو

مُشِيدَةً وَإِنْ تَصِبْهُمْ حَسَنَةً يَقُولُوا هَذِهِ مِنْ عِنْدِ اللَّهِ وَإِنْ

مضبوطو کی او که اور سیږی دوی ته خوشحالی نو وائی دوی دا د طرف د الله نه ده او که

تَصِبْهُمْ سَيِّئَةً يَقُولُوا هَذِهِ مِنْ عِنْدِكَ قُلْ كُلٌّ مِنْ عِنْدِ

اور سیږی دوی ته تکلیف وائی دوی دا د طرفه ستا نه ده، ته او وایه! دا ټول د طرفه

اللَّهُ فَمَا لَهُمْ لَا يُكَادُونَ يَفْقَهُونَ حَدِيثًا ﴿٧٨﴾

د الله نه دی پس څه شویدی دیے خلقو لره چہ نزدی نه دی چہ پوهه شی په خبره۔

تفسیر: دا بله ذهن سازی ده چہ مرگ په هر ځای کی راځی، یو تن به په مضبوطه قلعه کی وی مرگ به پرې راشی، نو یواځې جهاد سبب د مرگ نه دی۔ او دا متعلق ده د (لَوْلَا أُخْرَتْنَا) سره یعنی د جهاد د حکم په تاخیر کی هیڅ فائده نشته ځکه چہ د مرگ نه خلاصه نشته، دارنگه د قتال نه د اعراض دوه وجه وې یو د دنیا حرص او محبت نو د هغه تریدئ په (قُلْ مَتَاعُ الدُّنْيَا) سره وکړو او دویم د مرگ نه یرہ نو د هغه تریدد اوس کوی۔

بُرُوج: جمع د برج ده لوی قلعه ته وائی چہ په هغه کی څوکیداران ناست وی چہ څوک ترې بی اجازه تیریدې نشی خو چہ مرگ راځی نو هلته ئې هم څوک نشی منع کول۔

په بروج کی معنی د ښکاره والی ده، نو لویه قلعه هم دلرې نه ښکاره کیږی، دلته ترې د زمکې قلعه گانے مراد دی۔

مُشِيدَةً: د تشیید نه دی په معنی د مضبوطوالی سره یعنی داسه مضبوطه قلعه گانے چہ هغه ته انسانی قاتل نشی رسیدلے۔

قصہ

دلّہ ابن جریرؓ او ابن ابی حاتمؓ د مجاہدؓ نہ لویہ قصہ ذکر کریدہ چہ پہ پخواز مانہ کی پہ یوہ بنسخہ باندے درد ولادت راغے نو خپل مزدور تہ ئے حکم وکړو چہ اُور راوړی نو هغه ووتو نو ناخاپہ پہ دروازہ کی دیو سپری سره ملاؤ شو نو هغه سپری ترے تپوس وکړو چہ د بنسخے څہ پیدا شو؟ مزدور وویل : جینی۔ نو هغه سپری وویل چہ خبردار دا جینی بہ د سلو کسانو سره زنا کوی، بیا بہ ئے یو مزدور پہ نکاح اخلی او مرگ بہ ئے د جولانگی د لاسه وی۔ نو دغه مزدور راوایس شو او دغه جینی ئے پہ خیتہ کی پہ چارہ باندے ووهله، خیری ئے کړه، بیا وتبستیدو او دۀ گمان وکړو چہ جینی مړه شوه، مگر مور ئے خیتہ وگنډله نو هغه روغہ شوه او لویہ شوه او پہ خپل کلی کی بنائسته جینی ترے جوړه شوه، او دغه مزدور ډیر سفرونه وکړل او دریابونو ته لاړو تر دے چہ ډیر مالونه ئے حاصل کړل، بیا خپل کلی ته راوایس شو او اراده ئے وکړه چہ واده وکړی، نو یوے بوډی ته ئے وویل چہ زۀ غواړم چہ پدے ښار کی د تولو نه بنائسته جینی سره واده وکړم، هغے ورته وویل چہ دلّہ د فلانی جینی نه بنائسته نشته۔

نو هغه وویل چہ دغه جینی باندے مالہ جرگه وکړه، نو هغه لاړه او جرگه ئے وکړه نو هغه جینی خبره قبوله کړه۔ نو دۀ ورسره واده وکړو نو دے جینی دۀ لره ډیر په تعجب کی واچولو۔ نو جینی ترے د کارونو تپوسونه وکړل او دا چہ دا د کوم ځای نه راغلو؟ نو دغه مزدور ورته قصہ بیان کړه او د تبستیدو وجه ئے ورته بیان کړه نو جینی وویل چہ هغه جینی خو زۀ یم او د چارے ځای ئے ورته و خودو نو هغه ته یقین وشو، نو دۀ وویل کہ ته هغه جینی یی نو ما ته به دوه خبرونه نور راکوے، یو دا چہ تا د سلو سپرو سره زنا کړیده؟ هغے وویل : څه خو شویدی لیکن ما ته د هغوی شمار نہ دے معلوم۔ دۀ وویل : هغه سل سپری وو۔ دویم دا چہ تۀ به په جولانگی (غنے) سره مړے۔

نو خاوند د هغے دپاره لویہ قوی بنگله جوړه کړه دے دپاره چہ ددے نه محفوظه شی نو څه موده روستو دوی په بنگله کی ناست وو چہ ناخاپہ په چھت کی ئے یو جولانگے ولیدو نو خاوند بنسخے ته وویل چہ دا هغه شے دے؟ نو بنسخے وویل چہ آیا تا سو ما ددے شی نه یرہ وی؟ قسم په الله! دابہ زۀ وژنم، نو خلکو دغه جولانگے د چھت نه راخکته کړو، بنسخه ورغله او خپه ئے پرے کیخوده او هغه ئے مړ کړو نو د هغے په غتہ گوته کی دنوک اود غوښے ترمینځ د هغے څه زهر داخل شو او خپه ئے توره (کینسر) شوه نو ددے په وجه مړه

شوه۔ (ابن کثیر ۳۶۱/۲ والقاسمی ۳۹۷/۲)

ذو القرنین تہ سوچ و کرہ چہ پہ دنیا باندے ئے بادشاہی کولہ لیکن پہ سفر وتلے وو کلہ چہ بیرتہ خپل کلی (عراق) تہ رسیدو نو پہ لارہ کی پرے مرگ راغلو، خپل کورتہ ہم ونہ رسیدو، د مرگ نہ ئے خان نشو خلاصولے۔

وَإِنْ تُصِْبْهُمْ : پدے کی د منافقانو بل بد صفت بیانیبری چہ دا هغه خلك دے چہ کلہ دوی تہ پہ مال او اولاد کی خہ نعمتونه او فراخی رسیبری، یا سلامتیا، امن او فراخ کالی، خوشحالی، یا فتح او غلبہ او مالداری راشی، نو دوی وائی چہ دا د الله د طرفنه دے او الله تعالیٰ تہ مونږ بنه بنکاره کیرو پدے وجه ئے دا هر خہ را کړیدی اورا کوی ئے۔

نو مطلب دا چہ پدے کار کی در رسول الله ﷺ شکریه نه ادا کوی او دا قانون دے چہ (مَنْ لَمْ يَشْكُرِ النَّاسَ لَمْ يَشْكُرِ اللَّهَ) خوک چہ د انسان شکریه ونکړی هغه د الله شکر نشی کولے۔ دا بنه حالت الله راوستو لیکن د چا په وجه ئے راوستو هغه د الله در رسول د تابعداری په وجه۔ دوی له داسے وئیل پکار وو چہ الله تعالیٰ مونږ تہ خومره بنه نبی او بنه دین را کړیدی چہ ددے په وجه مونږ تہ داسے بنائسته حالتونه او نعمتونه ملاوېږی۔ نو پدے جمله کی د دوی ناشکری تہ اشاره ده۔

او کلہ چہ دوی تہ بد حالت رسیبری لکه مشقتونه، مرضونه، قحط سالی، یره، گرانی، غمونه، شکست، فقری او مالی یا بدنی تکلیف رسیبری نو دوی رسول الله ﷺ تہ وائی چہ دا ستا په وجه وشو،

(۱) نو د (مَنْ عِنْدَكَ) یوه معنی ده اَي تَطَيَّرُوا بِكَ - یعنی په تا باندے بد فالی نیسی او وائی چہ تہ کلہ مدینه تہ راغله نو دا حالت مونږ وینو، لکه دا خبره د یهودیانو هم وه چہ وئیل به ئے چہ کلہ نه دا سرے (رسول الله ﷺ) او د هغه ملگری دلتہ راغلی دی، نو ز مونږ په فصلونو او میوو کی کمی راغله دے۔

او فرعونیانو د موسیٰ علیہ السلام او د هغه د قوم په باره کی وئیلی وو ﴿فَإِذَا جَاءَ تَهُمُ الْحَسَنَةُ قَالُوا لَنَا هَذِهِ، وَإِنْ تُصِيبُهُمْ سَيِّئَةٌ يَطَّيَّرُوا بِمُوسَىٰ وَمَنْ مَعَهُ﴾ (الاعراف: ۱۳۱)

کلہ چہ دوی تہ بنه حالت راشی نو وائی چہ دا ز مونږ دپاره دے (مونږ ددے اهل یو) او کلہ چہ دوی تہ بد حالت و رسیبری نو بد نیالی نیسی په موسیٰ علیہ السلام او د هغه په ملگرو۔

او د صالح علیہ السلام قوم هم وئیلی وو ﴿قَالُوا اطَّيَّرْنَا بِكَ وَبِمَنْ مَعَكَ﴾ (النمل: ۴۷)

مونږ په تا او ستا په ملگرو سره سپیره شو۔

او سورة يس کی دی : د بعض انبیاء قومونو پہ انبیاء علیہم السلام باندے بد فالی نیولہ او هغوی ته ئے د سیپرہ والی نسبتونہ کول۔ ﴿قَالُوا إِنَّا تَطَيَّرْنَا بِكُمْ﴾۔

(۲) یا د مِنْ عِنْدِكَ نه مراد دادے چه هذِهِ مِنْ عِنْدِكَ اَيْ سَبَبِ قِلَّةِ تَذْيِيرِكَ۔

یعنی دا مصیبتونہ پدے وجہ راحی چه ستا تدبیر او قیادت کمزوری دے لکہ پہ منافقانو باندے بہ چه کلہ پہ جہاد کی خہ تکلیف راغلو، بیا بہ ئے ویل چه دا در رسول اللہ ﷺ (العیاذ باللہ) د قیادت او تدبیر کمزوری دہ، لکہ رئیس المنافقین د اُحد پہ غزا کی پدے بہانہ باندے خان سرہ درے سوہ کسان راستانہ کرل چه صحیح تدبیر دا وو چه دشمن د مقابلے دپارہ پہ مدینہ کی پاتی شوی وے۔

قُلْ كُلٌّ مِنْ عِنْدِ اللَّهِ : اَيْ بِتَقْدِيرِ اللَّهِ وَبِخَلْقِهِ وَابْتِحَادِهِ ۔ اللہ تعالیٰ نبی کریم ﷺ ته حکم اوکرو چه د دوی د باطل گمان درد کولو دپارہ تہ اووایہ چه اے منافقانو! د نعمت یا مصیبت تولو تعلق د اللہ سرہ دے او هغه پہ تقدیر کی خیر ہم لیکلے او شر ہم، در رسول اللہ ﷺ پہ هغه کی هیخ مداخلت نشته، نو کلہ چه بنہ حالت راولی، دا د اللہ تعالیٰ خالص احسان وی او چه کلہ بد حالت راولی، نو دا پہ سبب د گناہونو د بندگانو چه هغوی ته پرے بعض سزا ورکولے شی۔ (ابو السعود والقاسمی)

فَمَا لَهُؤَلَاءِ الْقَوْمُ : لیکن خبرہ پہ اصل کی دادہ چه تاسو پہ جہالت او عناد کی پراتہ یی، ستاسو پہ پوہہ کی هیخ نہ راحی خکہ کہ تاسو بی وقوف نہ وے نو تاسو بہ ددے نصیحتونو نہ فائدہ اخستے او پدے بہ پوہہ شوی وے چه نعمتونہ او تکلیفونہ تول د اللہ د طرفنہ دی۔ (قاسمی)

لَا يَكَاذُونَ يَفْقَهُونَ حَدِيثًا : امام بغوی وائی چه حدیث دلتہ د قرآن پہ معنی سرہ ہم دے یعنی دوی د قرآن کریم پہ معانی او مقاصد ونہ پوہیری خکہ داسے خبرے کوی، منافق ہمیشہ دنیا پرست وی، نو خکہ ترے اللہ تعالیٰ فہم اخستے وی، وړاندے ئے نظر نہ لگی۔ او دا قول ابن ابی حاتم د سُدّی نه نقل کریدے۔

فائدہ : فقہ ژور فہم (پوہے) ته وائی چه پہ هغه سرہ د اللہ د کتاب او در رسول اللہ ﷺ د سنت نه حکمتونو راویستل کیږی، ددے وجہ نه پہ دین کی مقصود تفقہ پیدا کول دی لکہ سورة توبہ (۱۲۲) آیت پرے دلیل دے ﴿لِيَتَفَقَّهُوا فِي الدِّينِ﴾۔

او د منافقانو نه اللہ تعالیٰ فقاہت نفی کریدے پہ طریقہ د مبالغہ سرہ چه فقاہت خو لا پہ خای پریده چه دوی نزدے ہم نہ دی چه پہ خبرہ پوہہ شی او در رسول اللہ ﷺ د خبرو

رازونہ وپیڑنی۔ یعنی د فقاہت استعداد ئے ختم شویدمے۔ (احسن الکلام)
 اوفقہ صرف احکام شرعیہ ؤ تہ یاد علماؤ مسائل جزویہ قیاسیہ ؤ تہ نہ ؤائی، داد
 متأخرینو اصطلاح ده۔

مَا أَصَابَكَ مِنْ حَسَنَةٍ فَمِنَ اللَّهِ وَمَا أَصَابَكَ

هغه چه اور سیڑی تاتہ د خوشحالیٰ نہ نو د طرفہ د الله نہ دی او هغه چه اور سیڑی تاتہ

مِنْ سَيِّئَةٍ فَمِنْ نَفْسِكَ وَأَرْسَلْنَاكَ لِلنَّاسِ رَسُولًا

د تکلیف نہ نو دا د طرفہ د نفس ستا نہ دیے او مونہ رالیڑلے دیے تالره د خلقو دپاره رسول

وَكَفَى بِاللَّهِ شَهِيدًا ﴿٧٩﴾

او کافی دیے الله تعالیٰ گواه۔

تفسیر: پدے خطاب کی اختلاف دیے (۱) حینی وائی دارسول الله ﷺ تہ خطاب دیے او
 بیاترے مراد امت دیے۔ (۲) یا دا خطاب هر هغه چاتہ دیے چه د هغه سره خبرے صحیح
 کیڑی سوئی د نبی کریم ﷺ نہ۔

دلته الله فرمایلی دی چه اے انسانہ! کہ تاتہ خہ خیر او نیکی ملاوڑی نو دا د الله فضل
 او کرم وی او کہ کوم تکلیف در سیڑی نو ستا د کومے گناہ نتیجہ وی۔

پدے کی دفع د و هم دیے چه د مخکنی کلام نہ پیدا شو چه د نفس دپاره به په مصیبت
 راتللو کی خہ تاثیر نہ وی؟ نو الله دلته اصل قانون بیانوی چه هغه دوه قانونہ دی:

(۱) یو دا چه الله تعالیٰ نیکی او بدی د مخکی نہ په خپل تقدیر کی لیکلے ده۔

(۲) دویم دا چه نیکی او بدی چه راخی نو په هغه کی د انسان د عمل دخل وی، خکه چه
 تقدیر الله تعالیٰ همداسے په اټکل سره نہ لیکلے بلکہ هغه تہ بهتره معلومه وی چه دیے
 انسان کی به دا د عمل راخی پدے وجه به ورته دا دا نتیجہ ملاوڑی، نو پدے کی د انسان
 د عمل تاثیر شته۔

فَمِنَ اللَّهِ: یعنی تاتہ چه کوم بڼه حالت ورسی نو دا خالص د الله نعمت او فضل وگنړه او
 په هغه باندے د بنده هیخ واجب حق نشته۔ او تاتہ چه کوم مصیبت در ورسیدنی فَمِنْ
 نَفْسِكَ أَيْ بِسَبَبِ ذَنْبِ نَفْسِكَ۔ دا په سبب د گناہ د نفس ستا۔ او د ابن عباس په تفسیر سره
 دلته وقف دیے، او هغه ورسره دا عبارت راوباسی: وَأَنَا كَتَبْتُهَا عَلَيْكَ۔ او دا سیئہ دریاندے ما

لیکلے دہ لیکن ستا د عمل دخل او تاثیر پکی شتہ۔ (بغوی)

نو پدے سرہ د تقدیر مسئلہ دیرہ مزیدارہ معلومیری۔ یعنی اللہ تہ مخکی نہ معلومہ وہ چہ د انسان نہ بہ دا فلانی گناہ صادریری نو دا فلانی سزا بہ ورتہ رسییری، نو بندہ چہ کلہ ہغہ عمل وکری سزا پرے راشی، نو ددہ عمل دپارہ پدے کی پورہ مداخلت دے، اللہ تعالیٰ پہ خپل علم او تقدیر سرہ پہ بندہ باندے گناہ نہ کوی بلکہ بندہ نے پہ خپل اختیار سرہ کوی نو خکہ د سزا مستحق گرخی۔

نو پدے کی مونہ تہ دا سبق پروت دے چہ کلہ تا سرہ اللہ احسان وکری نو د ہغہ شکر کوہ او داسے وایہ چہ اے اللہ! دا ستا مہربانی وہ، او کلہ چہ درتہ مصیبت ورسییری نو داسے وایہ چہ اے اللہ! دا تا لیکلے وہ لیکن پدے کی زما تقصیر او کوتاہی او نقصان او ورانے وو، نو زہ تا نہ بخنہ غوام او تا تہ توبہ ویا سم او ہمداد اہل سنت والجماعة عقیدہ دہ۔

ددے دوارو خلاف قدریہ او جبریہ وکریدے، قدریہ وائی چہ ہر خہ انسان پیدا کوی نیکی وی کہ بدی۔ ددے وجہ نہ چہ کلہ نیکی وکری نو تکبر پرے کوی او چہ کلہ گناہ وکری نو خفہ کییری پرے، او جبریہ وائی چہ دا دوارہ کارونہ اللہ کوی، د انسان پکی ہیخ اختیار نشتہ، نو چہ گناہ ترے وشی نہ خفہ کییری خکہ وائی چہ دا راباندے اللہ وکریہ مونہ خہ وکری۔ او چہ نیکی وکری نو خوشحالہ وی چہ اللہ راباندے وکریہ۔ دا دوارہ عقیدے د قرآن او حدیث خلاف دی۔

امام ترمذی د ابو موسیٰ اشعری ؓ نہ روایت کریدے چہ رسول اللہ ﷺ اوفرمایل: بندہ تہ چہ وپروکے یا لوئی ہریو مصیبت رسییری نو د ہغہ د گناہ پہ وجہ رسییری او اللہ خو اکثر گناہونہ معاف کوی، بیائے دا آیت ولوستلو۔

سوال وجواب

پہ مخکی آیت کی اللہ تعالیٰ د منافقانو دغسے قول رد کریے دے او وٹیلے نے دی چہ دا تول د اللہ د طرفہ دی او پدے آیت کی وائی چہ آؤ، سیئہ د انسان د نفس د وجہ نہ دہ نو دا خو بیرتہ د منافقانو تائید وشو؟

جواب: خوشحالی او غمونہ د ایجاد پہ اعتبار سرہ دوارہ اللہ تعالیٰ تہ نسبت کییری چہ دوارہ د اللہ د طرفہ موجودیری، او دوارہ د اللہ پہ ارادہ پورے تعلق لری، او دا مطلب د ﴿كُلُّ مَنْ عِنْدَ اللَّهِ﴾ وویعنی ہر شے پہ اعتبار د پیدائش او تقدیر سرہ اللہ تعالیٰ تہ منسوب دے، او

یہ ﴿مِنْ عِنْدِكَ﴾ سرہ د منافقانو مقصد نبی کریم ﷺ تہ د سپیرہ والی نسبت وو، نو اللہ ہغہ رد کرو چہ دا اللہ پہ تقدیر کی لیکلی دی۔ او دلته چہ د سیئہ نسبت نفس تہ شویدے نو دا پہ اعتبار د ظاہری سبب سرہ دے چہ ہغہ گناہونہ دی، لکہ همدا مضمون د مخکنی تفصیل نہ معلوم شو۔

حینی علماء وائی چہ دلته د آیت پہ سر کی (يَقُولُونَ) لفظ پت دے چہ دا ہم د منافقانو خبرہ دہ، لیکن دا تفسیر ضعیف دے۔

وَأَرْسَلْنَاكَ لِلنَّاسِ رَسُولًا : ددے جملے د مخکی سرہ مناسبت دا دے چہ دا د (هَذِهِ مِنْ عِنْدِكَ) سرہ لگی یعنی لَا تَأْتِي بِالْمَصَائِبِ - یعنی تہ مونہر خلکو تہ رسول رالیہلے یی، ستا کار دا نہ دے چہ پہ خلکو بہ مصیبتونہ راولے او اللہ ستا پہ رسالت باندے پورہ گواہ دے۔

(۲) اظہرہ دا دہ : فَإِذَا أَصَابَهُمْ مَا يَسُوءُ هُمْ لَمْ يَكُنْ ظَالِمًا لَهُمْ لِأَنَّهُ أَرْسَلَ رَسُولًا

کلہ چہ بندگانو تہ ہغہ تکلیف ورسی چہ دوی پرے خفہ کیری، نو پدے کی بہ پرے اللہ تعالیٰ ظلم کونکے نہ وی، خکہ چہ ہغہ خور رسول رالیہلے دے، او ہغہ خلکو تہ بنہ او بدہ لارہ واضحہ کریدہ، او گناہونہ او د ہغے سزاگانے ئے بیان کریدی، نو اوس چہ یو تن دغہ گناہ کوی او اللہ سزا ورکوی، نو دا بہ ظلم نہ وی، د بندگانو عذر بہ ہلہ قبلیدے چہ اللہ رسول نہ وی رالیہلے، او ہغوی گناہونہ کولے او اللہ پرے رانیولے، نو دوی بہ عذر کولے چہ مونہر گناہ نہ پیژندلہ نو سزا خنگہ را کرے شی۔

وَكَفَى بِاللَّهِ شَهِيدًا : اللہ پورہ گواہ دے ستا پہ رسالت اورشتینوالی باندے چہ ستا پہ لاسونو ئے معجزات بنکارہ کریدی، نو ہر کلہ چہ ستا رسالت ثابت شو نو ستا پہ طاعت کی یمن (خیر او برکت) دے او ستا نہ پہ مخالفت کی سپیرہ والے دے۔ (قاسمی)

د اللہ گواہی د رسول اللہ ﷺ پہ رسالت باندے پہ خہ طریقہ دہ ؟ ددے بیان ددے سورت پہ آخر آیت (۱۶۶) کی راخی ان شاء اللہ تعالیٰ تفصیلاً۔

مَنْ يُطِيعِ الرَّسُولَ فَقَدْ أَطَاعَ اللَّهَ وَمَنْ

خوڪ چہ تابعداری کوی د رسول نو یقیناً ہغہ تابعداری او کرہ د اللہ او خوڪ

تَوَلَّىٰ فَمَا أَرْسَلْنَاكَ عَلَيْهِمْ حَفِيظًا ﴿۸۰﴾

چہ واوریدو نو نہ ئے رالیہلے مونہر تہ پہ دوی باندے ساتونکے۔

تفسیر: پدمے آیت کی ہم کامل ترغیب دے اطاعت در رسول اللہ ﷺ تہ، پدمے طریقہ چہ اللہ تعالیٰ خپل اطاعت در رسول اللہ ﷺ پہ اطاعت کی بند کریدے چہ ځوک در رسول اللہ ﷺ خبرہ ومنی نو دا د اللہ خبرہ منل دی او ځوک چہ در رسول اللہ ﷺ نافرمانی کوی هغه هیڅ کله د اللہ فرمانبردار نشی جوړیدے۔ در رسول اللہ ﷺ د سنتو خلاف ورزی کولو سره د اللہ بندگی نشی کیدے۔ لکه چہ مخکی د (۵۹) آیت د تفسیر په ضمن کی ددے تفصیل تیر شو۔ نو پدمے کی در رسول اللہ ﷺ ډیر لوی شان او د اتباع سنت اهمیت ذکر شو۔

فَقَدْ أَطَاعَ اللَّهُ: د محمد رسول الله ﷺ هر حرکات او سکانات او خبرے د الله خوښی دی نو در رسول الله ﷺ خبره منلو سره الله راضی کیږی۔
وَمَنْ تَوَلَّى: أَى عَنْ طَاعَتِكَ - یعنی کوم خلق چہ ستا د اطاعت نه مخ اړوی نو دوی په خپل حال باندے پریده، ستا ذمه واری صرف زما پیغام هغوی ته رسول وو، او هغه تا اوکړل، اوس چہ ځوک ستا اتباع کوی نو هغه به نیک بخت وی او د جهنم نه به نجات مونده کوی او چہ ځوک مخ اړوی نو هغه به په دنیا او آخرت کی تاوان مونده کوی۔
حَفِظًا: أَى حَفِظًا لِأَعْمَالِهِمْ - یعنی د دوی د اعمالو حفاظت کونکے او نگرانی کونکے او ځوکیداری کونکے ته نه یی، چہ دوی څه فساد او ورانے وکړی گنہ در رسول الله ﷺ نه به الله تپوس کوی، داسے نه ده۔ ځکه چہ دا در رسول الله ﷺ په طاقت کی نشته چہ د هر چا د عمل نه ځان خبر کړی او خلک په زوره په حق باندے راولی۔

وَيَقُولُونَ طَاعَةٌ فَإِذَا بَرَزُوا مِنْ عِنْدِكَ بَيَّتَ

او وائی دوی کار ز مونږ تابعداري ده، پس کله چہ اووځی ستا د خوانه نو شپه تیروی

طَائِفَةٌ مِنْهُمْ غَيْرَ الَّذِي تَقُولُ وَاللَّهُ يَكْتُبُ مَا

یوه ډله د دوی نه په غیر د هغه خبرونه چہ دوی ئے وائی او الله لیکي هغه خبرے

يُسَيِّتُونَ فَأَعْرِضْ عَنْهُمْ وَتَوَكَّلْ عَلَى اللَّهِ وَكَفَى بِاللَّهِ وَكِيلًا ﴿٨١﴾

چہ دوی ئے د شپه کوی نو مخ واړوه د دوی نه او ځان سپاره په الله تعالیٰ باندے او کافی دے الله ذمه وار۔

تفسیر: پدمے آیت کی هم الله تعالیٰ د منافقانو د باطنی خباثت خبر ورکړیدے او په دوی ئے رد کړیدے چہ دوی کله در رسول الله ﷺ په خوا کی وی، نو وائی چہ ز مونږ کار خو ستا

اطاعت کول دی، لیکن کله چہ د رسول اللہ ﷺ د خوانہ به لارل نو د شپہ په تیاره کی به ئے د منافقانو سردارانو سره خپل مینځ کی د هغه د نافرمانی او د سرکشی لوظ تازه کولو، او د رسول اللہ ﷺ او د سنت خلاف خبری به ئے کولے او مسلمانانو ته به ئے مکرونه او چلونو جوړول۔ نو هرکله چہ دوی داسه کارونه کوی، نو د دوی نه خویره پکار ده نو الله حکم کوی (وَتَوَكَّلْ عَلَى اللَّهِ) د دوی نه یه مه کوه بلکه الله ته ځان وسپاره۔

بَيَّتْ : هغه خبرو ته وائی چہ انسان پرې شپه تیروی، او ټوله شپه گپ شپونه او غلطه خبری کوی، پدې وجه شریعت د ماسخوتن نه روستو فضول خبری او گپه شپه حرامی کړیدی ځکه چہ پدې کی ډیر ضررونه دی، او د کافرانو او منافقانو سره تشبه ده۔

بَيَّتْ لفظ په اصل کی د بَيَّتْ یا د بَيَّات نه اخسته شویدے او بَيَّت کور ته وائی نو دا هغه خبری ته وائی چہ په شپه کی جدا په یو گوټ کی جوړه کړې شوی وی، یا هغه کار چہ په دغسے موقعه کی په ډیر فکر سره ترتیب کړې شوی وی نو د هغه نه په بَيَّت سره تعبیر کیږی۔ (تفسیر القاسمی ۲/۳۹۹)

او په بل تعبیر سره: د دقیق (باریک) پلان نه په بَيَّت لفظ سره تعبیر کیږی اگر که هغه د ورځے جوړ کړې شوی وی، ددې وجه نه منظوم کلام ته اَبَيَّات وئیلے کیږی ځکه چہ د هغه په ترتیب کی لږ څه دقت (باریکي) وی۔

امام رازي د زجاج نه نقل کړیدی چہ هر هغه کار چہ د هغه په مصالح او مفاسدو کی ډیر فکر او سوچ وکړې شی نو هغه ته مُبَيَّت وئیلے شی۔ (قاسمی)

تَقُولُ : (۱) دا یا صیغه د واحدې مؤنثه ده۔ او ضمیر (هې) مخکی (طَائِفَةً) ته راجع دے۔ او مطلب دا دے چہ دوی شپه تیروی په غیر د هغه خبرو باندې چہ دوی ئے دعوه کوی یعنی دعوه د طاعت کوی او بیا خبری د طاعت خلاف کوی، او د رسول الله ﷺ د اوامرو او نواهیو خلاف کوی۔

(۲) یا (تَقُولُ) د مخاطب مذکر صیغه ده۔ یعنی اے نبی! ستا د وینا نه په خلاف خبرو باندې شپه تیروی چہ هغه د کفر او شرک او بدعاتو او فسق او فجور خبری دی۔

وَاللَّهُ يَكْتُبُ : پدې کی الله تعالی منافقانو ته د همکی ورکړیده چہ الله د خپلو ملائکو په ذریعه د دوی تمام اعمال لیکي، او دوی ته به د خپلو منافقتونو او خیانتونو پوره پوره بدله ملاوېږی۔

فانده: امام قرطبي لیکي چہ دا آیت دلیل دے چہ صرف وینا (بغیر د عمل) نه په

اسلام کی ہیخ فائدہ نہ ورکوی۔

فَاعْرِضْ عَنْهُمْ: اے لَا تُبَالِ بِهِمْ۔ پدمے کی نے نبی کریم ﷺ ته فرمایلی دی: چه ددوی سره د عفو او مخ اړولو نه کار واخله، یعنی هیخ باک پرې مه کوه او کار ورته مه پریده، او ددوی سره په بحثونو باندې وخت مه ضائع کوه، بلکه دیو وخته پورې ورسره خبره مه سپینوه، او ددوی حقیقت د خلقو نه پټ اوساته، او ددوی نه یره مه کوه، او په الله باندې بهروسه کوه، ځکه چه څوک په الله بهروسه کوی نو الله دهغه دپاره کافی کیږی، او که ددوی هرڅومره هلې ځلې وکړی نو د الله د ارادې مخه نشی نیولې۔
او داسه حالت په هر داعی مؤمن باندې په هر وخت کی راځی۔
وَكَيْلًا: وکیل هغه چاته وائی چه هغه ته کار سپارلے شی۔

أَفَلَا يَتَذَبَّرُونَ الْقُرْآنَ وَلَوْ كَانَ مِنْ عِنْدِ غَيْرِ اللَّهِ

آیا سوچ نه کوی دوی په قرآن کی او که وې د اد طرفه د غیر الله نه

لَوْ جَدُّوا فِيهِ اخْتِلَافًا كَثِيرًا ﴿٨٢﴾

خامخابه موندلے وې دوی په دے کی اختلاف ډیر۔

تفسیر: پدمے کی هم رد دے په منافقانو باندې او ددوی ته زجر ورکړے کیږی او ددوی قباحت بیانېږی چه دوی په قرآن کریم کی تدبر نه کوی، یعنی که منافقانو قرآن کریم په سوچ سره اوریدلے وې، دهغه په مضامینو او معانیو کی ئے تدبر کولے، نو ددوی ته به پوره معلومات حاصل شوی وې چه رسول الله ﷺ په حق دے او کوم دین ئے چه راوړیدے هغه هم حق دے، او اطاعت ئے واجب دے، او دهغه نفاق نه به خلاص شوی وې کوم چه ددوی زړونه فاسد کړیدي، او ددوی فکرونه ئے بدبویه کړیدی۔

وېط: مخکی درسول الله ﷺ په رشتینوالی باندې د الله شهادت ذکر شو نو سوال پیدا شو چه د الله شهادت څنگه معلومېږی؟ نو وویلے شو چه دوی دے په قرآن کریم کی سوچ وکړی نو درسول الله ﷺ صدق به ورته، ښکاره معلوم شی۔

د تدبر څه معنی؟

أَفَلَا يَتَذَبَّرُونَ: د تدبر نه اخستے شویدے، او تدبر په اصل کی [التأمل والنظر فی أدبار

الْأَمْرِ وَعَوَاقِبِهِ خَاصَّةً) دیو کار پہ عاقبت او انجام کی سوچ او فکر کولو ته وئیلے شی، بیا استعمالیہی پہ معنی د نفس فکر او سوچ سرہ، برابرہ ده چہ پہ حقیقت دیو شی کی وی یائے پہ انجام وغیرہ کی وی۔ (قاسمی)

حکمة:

اللہ تعالیٰ پہ تدبیر باندے حکم وکرو او داسے ئے پہ سورة مؤمنون (۶۸) آیت کی ہم وئیلی دی ﴿أَفَلَمْ يَذَّبِرُوا الْقَوْلَ﴾ - او داسے ئے ونہ وئیل (أَفَلَا يَقْرَأُ وَالْقُرْآنَ) دوی قرآن ولے نہ لولی؟ وجہ دا ده چہ منافقان خود قرآن دیر قرائتونه او تلاوتونه کوی لکہ پہ حدیث کی د خوار جو پہ بارہ کی راغلی دی (يَقْرَأُ وَالْقُرْآنَ لَا يُجَاوِزُ تَرَاقِيَهُمْ) قرآن بہ لولی لیکن د مرو نہ بہ ئے نہ پور تہ کیہی۔ نو اصل مقصد پہ قرآن کریم کی تدبیر او تفکر کول دی۔

(احسن الکلام بتغیر)

ددے وجہ نہ د مؤمن صفت بہ دا وی چہ پہ قرآن کریم کی بہ تدبیر کوی، چہ دا کتاب ما تہ خہ وائی او ما کوم طرفتہ راکاری او کہ زہ دا خبرے ونہ منم نو ما سرہ بہ خہ کیہی؟ آیا زہ بہ اللہ تہ نہ پیش کیہم، ہغہ بہ رانہ تپوس نہ کوی؟

ددے وجہ نہ سیدنا علی بن ابی طالب ؑ فرمائی :

[وَلَا خَيْرَ فِي قِرَاءَةِ كَيْسٍ فِيهَا تَذَبُرٌ] (اخلاق العلماء للأجری متوفی : ۳۶۰ ھ رقم الاثر : ۴۵)۔

او پہ ہغہ قراءت کی ہیخ خیر نشستہ چہ پہ ہغے کی تدبیر نہ وی۔

حسن بصری وائی : [أُنْزِلَ الْقُرْآنُ لِلتَّذَبُّرِ فَجَعَلُوهُ لِلتَّلَاوَةِ] - قرآن کریم د تدبیر دپارہ نازل شوے وو نو خلکو دا صرف د تلاوت پورے خاص کرو۔

او پہ بل روایت کی دی : [تُزَلُّ الْقُرْآنُ لِيُعْمَلَ بِهِ فَاتَّخَذَ النَّاسُ تِلَاوَتَهُ عَمَلًا]۔

قرآن کریم ددے دپارہ نازل شوے وو چہ خلک بہ پرے عمل کوی لیکن خلکو ددے تلاوت عمل جوہ کرو۔

(تفسیر السمعانی ۱۹۹/۴ سورة النمل والانوار الساطعات لآیات جامعات لعبد العزيز السلطان)

وَلَوْ كَانَ : دے نہ روستو اللہ اوفر مایل چہ دا قرآن حق دے، او د اللہ کلام دے، کہ د غیر اللہ کلام وے، نو پدے کی بہ اختلاف او پریشانی او تعارض وے، پہ خاص توگہ پہ غیبی امور وکی۔ لیکن پدے کی داسے یوہ کومہ خبرہ نشستہ، پہ سلگونو غیبی امور و سرہ متعلق تفصیل دی، او پہ تیریدو د زمانے سرہ د ہغے تصدیق او تائید کیہی۔ پدے وجہ منافقانو لہ خپل نفاق پریخودل او پدے قرآن باندے ایمان راوہل پکار دی۔

ابن عاشور لیکی: تدبر د قرآن پہ دوه قسمه دے:

(۱) [أَنْ يَتَأَمَّلُوا دَلَالَةَ تَفَاصِيلِ آيَاتِهِ عَلَى مَقَاصِدِهِ الَّتِي أُرْشَدَ إِلَيْهَا الْمُسْلِمِينَ أَيْ تَدَبُّرُ تَفَاصِيلِهِ]

اول دا چه د آیتونو پہ شرعی مقاصد و باندے پہ تفصیلی دلالت کولو کی تامل او فکر وکری او پہ هغه کی احکام او حکمتونه او لطائف الهیه معلوم کری۔

(۲) [أَنْ يَتَأَمَّلُوا دَلَالَةَ جُمْلَةِ الْقُرْآنِ بِبَلَاغَتِهِ عَلَى أَنَّهُ مِنْ عِنْدِ اللَّهِ]

دویم دا چه په اجمالی طریقے سره د قرآن کریم پہ فصاحت او بلاغت کی سوچ وکری چه دا د الله تعالیٰ د طرف نه نازل شویدے، رشتینی کتاب دے۔ او دا دواړه تدبره صحیح دی لیکن دلته اول قسم تدبر اخستل د سوق د آیتونو په وجه غوره دی او مطلب دا دے چه که دے منافقانو د قرآن کریم په هداياتو باندے پوره فکر وکړو نو دوی به لوی خیر حاصل

کړی او د نفاق نه به بچ شی۔ (التحریر والتنوير ۱۹۹/۴)

وَلَوْ كَانَ مِنْ عِنْدِ غَيْرِ اللَّهِ: دا د تدبر یو صورت دے چه که دا کتاب د غیر الله کلام وے، نو پدے کی به ډیر اختلاف او تناقض وے، او هرکله چه اختلاف نشته نو دا د الله کتاب شو او هرکله چه د الله کتاب شو، نو ددے منل پکار دی او ددے تابعداری پکار ده ځکه چه د یو عاقل دپاره د الله خبره غور زول پکار نه دی۔

د تدبر صورتونه

(۱) یو تدبر پدے کی کیږی چه دا قرآن د غیر الله کلام نشی کیدے ځکه چه پدے کی داسے کمالات او اعجاز او فصاحت او بلاغت دے چه هغه د الله نه سوئی د بل چا په کلام کی نشی کیدے، او ټول امت ئے مقابله نشی کولے، نو پدے تدبر سره به منافق ایمان ته مجبوره شی او د منافقت نه به خلاص شی۔

(۲) دویم تدبر: النَّظَرُ فِي عَاقِبَةِ الْوَعِيدِ۔ قرآن کریم کی چه کوم وعیدونه او عذابونه ذکر شویدی چه که منافق په هغه کی سوچ وکړی چه دا خوزه نه منم مگر که دا راشی نو الله به ما ته په قبر کی عذاب راکړی، او جهنم ته به مے بوځی، نو آیا زه به د هغه برداشت وکړم شم؟ هیڅکله نه، نو ما دپاره ددے کتاب او ددے نبی منل پکار دی، ځکه چه پدے تابعداری کی دومره تکلیف نشته، او هغه عذابونه ډیر سخت دی نو کله چه عذابونو ته سوچ وکړی، نو په قرآن به مؤمن هم شی او عامل به هم شی۔

(۳) اَلتَّذَبُّرُ فِي أَخْبَارِ الْقُرْآنِ: په مخکنی آیت کی الله تعالیٰ د منافقانو پتی خبرے افشاء

کرمے چہ دوی دبی اطاعتی پلانونه جوړوی، که دوی د قرآن کریم یواځی په همدغه خبره کی تدبر وکړی (چہ د واقع سره مطابقه ده) هم د نبی کریم ﷺ د رسالت تصدیق به ئے کرمے وے، که بالفرض دغه ذکر شوی اخبار واقعیت نه لرلے نو خامخا به منافقانو اعتراض کرمے وے چہ دا خبره خطاء ده۔

(۴) په یو کلام یا یوه حادثه باندې چہ کله عمرزیات تیر شی او بیا اوږد کلام هم وی نو په هغه کی ضرورتفاوت او اختلاف پیدا کیږی او قرآن کریم په دروشت کاله ژوند کی په مختلفو واقعاتو او موقعو کی نازل شویږی او په مختلفو علومو او قوانینو باندې مشتمل دی او د اختلافاتو او تناقضاتو نه خالی دی۔ دا تصور هم بنده دے ته مجبوره کوی چہ اعلان وکړی چہ آؤ دا صرف د الله تعالیٰ کلام کیدے شی، نه د بل چا۔

(۵) د مؤمنانو تدبر هم مختلف صورتونه لری۔ د قرآن کریم په معنی او مقصد کی تدبر کول، او کله تدبر وی دپاره دروېستلو د احکامو او حکمتونو او رازونو، او کله د قرآن کریم په کمالاتو کی تدبر کول وی چہ فلانی ځای کی ئے دا لفظ استعمال کړو او دا نه، ددے څه کمال دی؟ دا د ایمان د زیادت سبب گرځی نو دا تدبر هم ضروری دی۔

د تدبر طریقه

په تدبر سره په بنده باندې ډیر علمونه را کولایږی۔ د تدبر طریقه دا ده چہ په هر لفظ کی سوچ وکړی شی چہ ددے اصلی معنی څه ده او دلته څنگه استعمال شویده؟ دارنگه دلالة الاقتران کی سوچ چہ دوه څیزونه په یو ځای ذکر شویږی ددے څه حکمت دی؟ دارنگه تقدیم تاخیر ولے شویږی؟۔ دارنگه دا لفظ پدے سورت کی ولے راوړی شویږی۔ یو لفظ په یو سورت کی بار بار ولے ذکر شویږی۔

کله جمع بین الالفاظ المختلفة من السور المختلفة وی یعنی د بیلو بیلو سورتونو نه مختلف الفاظ راواخله او یو ځای ئے کړه نو ددے نه به بیل حکمة راوځی۔

د تدبر یوه بله طریقه دا هم ده چہ کله یو تن دیو آیت نه پوره استنباط نشی کولے نو د علماؤ کتابونه وگوری، په هغه کی به د حکمة یوه خبره وینی نو هغه راواخله، بیا ئے د قرآن کریم په آیتونو کی وگوره، نو په یو آیت کی به درته همغه مقصد راوځی، نو د آیت په مطلب به ډیر ښه پوهه شے چہ دا خبره خو د قرآن پدے آیت کی هم شته اگر که تا ته به دغه خبره د آیت نه اول کی نه ښکاره کیږی۔ نو د علم د ډیر والی د وجه نه په قرآن کریم

کی تدبیر دیر پری۔ او دا تدبیر پہ علم لغت او سیرت پیژندلو باندے زیات پری۔ نو کوم شخص چہ پہ علم لغت (نحو، صرف او علم معانی، علم بیان او بدیع) کی مہارت لری نو ہغہ پہ قرآن کریم دیر بنہ پوہی پری۔ او پدے تدبیر کی وخت تیروں دا بعینہ حیات طیبہ دے او دا مزیدار علم دے۔

فَتَدَّبَّرَ الْقُرْآنَ إِنَّ رُؤْمَتَ الْهَدَىٰ ﴿٥٦﴾ فَالْعِلْمُ تَحْتَ تَدَّبَّرِ الْقُرْآنِ

(حافظ ابن القیم)

فائدہ: امام قرطبی وائی: وَفِيهِ دَلِيلٌ عَلَى الْأَمْرِ بِالنَّظَرِ وَالْإِسْتِدْلَالِ وَإِبْطَالِ التَّقْلِيدِ (تفسیر القرطبی ۵/۲۸۸) پدے آیت کی دلیل دے او امر دے پدے خبرہ چہ پہ یوہ مسئلہ کی بہ فکر کولے شی او دلیل بہ پیش کولے شی، او دا دلیل دے چہ تقلید باطل شے دے۔

علامہ قاسمی د امام رازی نہ نقل کریدی چہ ہغہ فرمائی:

[ذَلَّتِ الْآيَةُ عَلَىٰ وَجُوبِ النَّظَرِ وَالْإِسْتِدْلَالِ وَعَلَىٰ الْقَوْلِ بِفَسَادِ التَّقْلِيدِ]

دا آیت دلیل دے چہ پہ یوہ مسئلہ کی فکر کول او دلیل ورلہ پیش کول واجب دی، او پہ تقلید سرہ پہ یوہ مسئلہ کی قول کول فاسد کار دے۔ (خُکَہ چہ تقلید د تدبیر دروازے بندوی) خُکَہ چہ اللہ تعالیٰ منافقانو تہ حکم کرے چہ د نبی کریم ﷺ د نبوت پہ رشیتنوالی باندے دغہ مخکنے دلیل ونیسی۔ (محاسن التاویل ۴۰۱/۲)

بعض ملیان پہ تفسیر کی ہم د خپل استاذ تقلید کوی کہ ہغہ غلط شوے وی بیا ہم د ہغہ ترجمہ کوی او خپل کوم سوچ نہ لری او دا خلک دیر دی۔ یو ملا د (صرۃ) معنی د کرکئی کرے وہ، شاگردانو بہ ہم دغہ معنی کولہ حالانکہ (صرۃ) چغے تہ وائی۔
لَوْ جَدُّوْا فِيْهِ اَخْتِلَافًا كَثِيْرًا:

د اختلاف اقسام

اَخْتِلَافًا كَثِيْرًا: اَيُّ تَنَاقُضًا وَتَفَاوُتًا (قاله ابن عباس ؓ - بغوی، قرطبی)

ابوبکر الجصاص او قرطبی وئیلی دی چہ اختلاف پہ درے قسمہ دے

(۱) اختلاف تناقض، چہ د یو بل تھکراؤ خبرے پکی وی دا پہ قرآن کریم کی نشتہ۔

(۲) دویم اختلاف تفاوت، چہ پہ یو آیت کی ئے کمال وی یعنی فصاحت او بلاغت او بل

کی ہغہ شان نہ وی لکہ د انسانانو کلام داسے وی چہ یو خای کمالی عبارت وی او بل

خای نہ وی، دا ہم قرآن کریم کی نہ دے موجود۔

(۳) اختلاف تلاؤم: دا دے تہ وائی چہ تول کلام پہ فصاحت او بلاغت او کمال او صدق کی سرہ برابر وی لیکن پہ یو خای کی یو لفظ وائی او بل خای کی بل، نو دا د قرآن کریم کمال دے چہ یوہ قصہ پہ مختلفو عبارتو نو نقل کوی، او تول د فصاحت او بلاغت والا وی۔

فائدہ: مفسر ابو حیان لیکی: دا نظری حجت دے او دلیل د ملازمے دا دے چہ خوځ اوږد کلام جوړ کړی او پہ هغه ډیره موده تیره شی نو پہ دغه کلام کی ضرور اختلاف راځی یا پہ وصف او لفظ کی (چہ بعض اعلیٰ فصیح او بلیغ وی او بعض درمیانه وی او بعض بیخی ساقط کلام وی) او یا پہ معنی کی پہ تناقض د خبرو نو سره، یا پدے طریقہ سره چہ د مخبر عنه (یعنی د واقع) خلاف وی (چہ هغه ته کذب یا خطائی وائی) یا پہ داسے خیز باندے مشتمل وی چہ هغه نا مناسبه وی او تطبیق ئے نه کیږی۔ او یا ئے مقابله ممکنه وی او هر چہ قرآن کریم دے نو پہ هغه کی هیڅ قسم لفظی یا معنوی مخالفت کذب او خطائی او غلطی وغیره نه راځی۔

ابن عطیة وئیلی دی: که د چا په قرآن کریم کی څه شک یا گمان د اختلاف پیدا شی نو لازم ده چہ په خپل نظر او پوهه باندے دے تهمت ولگوی او د هغه چا نه دے تپوس وکړی چہ دده نه په قرآن ښه پوهه وی۔ انتھی کلام ابی حیان (البحر المحيط ۷۲۵/۳)

فائدہ ۲: عام مفسرین لیکی چہ دا آیت دلیل دے چہ د قرآن کریم نه ماسوئ په هر کتاب کی، خصوصاً هغه کتاب چہ د هغه په تصنیف او تالیف باندے ډیر وخت ولگی او لوی کتاب وی ضرور غلطی او تناقض او تفاوت وی او دا بدیهی (ښکاره) خبره ده۔

هر مصنف چہ خپل تصنیف څه زمانه روستو وگوری نو ضرور ورته ډیر داسے ځایونه ملاوړی چہ دا غواړی چہ ما دا عبارت پدے طریقہ نه وے لیکلے بلکه ددے نه هم ښه وے۔ علامه قاسمی وائی چہ پدے آیت کی عذر دے د مصنفینو د کتابونو دپاره چہ د هغوی نه به تناقض او اختلاف واقع کیږی ځکه چہ د خطائی نه سلامتیا د الله تعالیٰ د کتاب خصوصیت دے۔ (محاسن التاویل ۴۰۱/۲)۔

کثیراً: دا لفظ ولے وائی؟ آیا گننه قرآن کریم کی لږ اختلاف شته؟

۱- نو ددے یوه وجه دا ده چہ اختلاف ډیر صورتونه لری لکه په فصاحت او بلاغت کی، په صدق او عدم صدق کی، په صحیح او فاسده معنی کی، بل په تناقض کی او بل په تفاوت وغیره نو ددے ټولو نه یو قسم اختلاف هم په قرآن کی نشته، پدے وجه ئے

(اختلافاً کثیراً) وئیلے دے۔

۲- صاحب الباب لیکی چہ قرآن کریم لوی کتاب دے او پہ دیرو قسمونو د علمونو مشتمل دے نو کہ بالفرض پہ دیکی غلطیانی راخی نو دیرے بہ وی خو ہر کله چہ پہ کی یوہ غلطی ہم نشہ نو معلومہ شوہ چہ دا کتاب د الله تعالیٰ دے۔ لہذا دا قید احترازی نہ دے۔

وَإِذَا جَاءَهُمْ أَمْرٌ مِنَ الْأَمْنِ أَوِ الْخَوْفِ أَذَاعُوا بِهِ وَلَوْ

او کله چہ راشی دوی تہ یو کار (یا خبر) د امن یا دیرے، خوروی دوی ہغے لہ او کہ

رَدُّوهُ إِلَى الرَّسُولِ وَإِلَى أُولَى الْأَمْرِ مِنْهُمْ لَعَلَّهُمْ

دوی واپس کرے وے دا خبرہ رسول تہ او خاوندانو د کار تہ د دوی نہ خامخا پوہہ شوی بہ وے

الَّذِينَ يَسْتَنْبِطُونَهُ مِنْهُمْ وَلَوْ لَا فَضْلُ

پدے باندے ہغہ کسان چہ راویاسی تدبیر د ہغے خبرے د دوی نہ او کہ نہ وے مہربانی د

اللَّهِ عَلَيْكُمْ وَرَحْمَتُهُ لَا تَبْعُثُ الشَّيْطَانَ إِلَّا قَلِيلًا ﴿٨٣﴾

الله پہ تاسو او رحمت د ہغہ نو خامخا تابعداری بہ کرے وے تاسو د شیطان مگر لہو کسانو۔

تفسیر:

شان نزول:

(۱) د عبد الله بن عباس رضی الله عنہما نہ روایت دے چہ نبی کریم ﷺ بہ کله یوہ سریہ (دہلہ د مجاہدینو) د غزا د پارہ ولیہ لہ او ہغہ بہ پہ دشمن غالبہ شوہ یا بہ مغلوبہ شوہ او د ہغوی پہ بارہ کی بہ مدینے تہ خہ افواہی خبر راور سیدہ نو منافقانو بہ بغیر د تحقیق نہ دغہ خبر مشہور کرو او د نبی کریم ﷺ اخبار تہ بہ ئے انتظار نکولو نو دا آیت نازل شو۔

کله بہ منافقانو دا خبرہ خورہ کرہ چہ دغہ مجاہدینو تہ خو دیر سخت تکلیف رسیدے دے، دومرہ دومرہ کسان پکی مرہ شویدی، تعیین بہ ئے د خان نہ وکرو، دلتہ بہ پہ مسلمانانو کی پریشانی راغلہ نو لہے ورخے روستو بہ ہغہ خبر دروغ وختو او دغہ مسلمانان بہ روغ راور سیدل، او کله بہ مجاہدینو تہ تکلیف رسیدے و نو دوی بہ خبرہ خورہ کرہ چہ ہغوی بیخی روغ او سلامت دی او غنیمتو نہ ئے واخستل، نو خہ وخت روستو بہ خبر د ہغے پہ خلاف راور سیدو، نو مسلمانانو باندے بہ ئے سمدستی پریشانی

راوستہ نو پدے کی ڊیر نقصانات وو، یو پدے کی دروغ خبرہ خوره ول دی
(لکه حدیث کی دی: كَفَى بِالْمَرْءِ كَذِبًا اَنْ يُحَدِّثَ بِكُلِّ مَا سَمِعَ - صحیح مسلم)

د انسان دپارہ دا دروغ هم بس دے چه هره خبره واوری هغه بیانوی)

اوبل مسلمانان پریشانہ کول دی، اوبل بی وخته د خلکو ذهنونہ په داسے خبرونو
مصروفه کول دی چه دا هم لوی جرم دے۔ نو دلته الله تعالیٰ منع وکړه چه تاسو ته کله یوه
خبره راورسیرې نو همداسے به ئے نه خورو بلکه ته به ئے اور رسول الله ﷺ نه به د هغه
تحقیق کوے که هغه سره نشے ملاویدے نو ابوبکر او عمر او عثمان او علی رضی الله
عنهم سره ملاؤ شه یا په روستو زمانه کی دیو فوج مشر او عالم او امیر ته رجوع وکړه او
تحقیق وکړه۔

او نن سبا هم د بی تحقیقه خبرو د خوره ولو دوجه نه توله معاشره خرابه ده، یو بل باندے
بدگمانیانې او یو بل سره بی محبتیانې د همدے لارے نه پیدا دی۔ څوک پکی وائی
فلانی د کافرو ملگرو دے، فلانی د کافرو نه دومره دومره پیسے واخستے، او فلانے خو
جاسوس دے، بی تحقیقه خبرے خوروی، دالوی مجرمان دی۔

او د بی تحقیقه خبرو خورولو نه په اسلامی معاشره کی ډیر قسمه نقصانات راپورته
کیږی، ځکه چه په عامه توگه په غیر تحقیق شوی خبرو کی ډیر دروغو خبرے
خورېږی۔ منافقانو به کله د مسلمانانو د غلبے په باره کی خبره خوره کړه او د مبالغے نه به
ئے کار واخستو او ددے نسبت به ئے رسول الله ﷺ ته هم وکړو چه هغه داسے وویل، بیا به
هغه خبره هغه شان نه راوتله نو ډیرو خلکو ته به د رسول الله ﷺ په رشتینوالی کی شک
پیدا کیدو۔ دا هم لوی نقصان وو۔

د هغه خبرونو یو نقصان دا هم دے چه د مسلمانانو د جنگی تیاریانو خبر به په ډیره تیزی
سره کافرانو ته رسیږی چه په هغه سره جنگی پروگرام سر ته نه رسیږی، یا د تاوان سره
مخامخ کیږی۔ او که دیرے اورعب والا خبروی نو کمزوری مسلمانان به د هغه په وجه
یرېږی، ددے خرابیانو دوجه نه الله تعالیٰ د خبرو د تشهیر (مشهورولو) نه منع وفرمایله۔

(۲) ځینې مفسرینو پدے کی د نبی کریم ﷺ د طلاق خبر هم ذکر کړیدے چه هغه
منافقانو خور کړے وو، رسول الله ﷺ د خپلو بیبیانو نه یوه میاشت د جدائی قسَم کړے
وو نو منافقانو او بی تحقیقه خلکو دا خبره خوره کړه چه رسول الله ﷺ خپلے بیبیانی
طلاق کړیدی پدے کی عمر فاروق رضی الله عنه خبر شو نو هغه د تحقیق دپارہ د رسول

اللہ ﷺ خواتہ راغے، دلتہ معلومہ شوہ چہ خبرہ ہغہ شان نہ وہ۔ (صحیح مسلم ۴۸۱/۱)
أَدَاغُوا بِهِ: اذاعہ، خبرہ خورولو تہ وئیلے شی، دا کله متعدی بالذات استعمالی پری او کله
متعدی بالواسطہ۔ او حینی وائی دا حُکَہ پہ باء سرہ متعدی شویدے چہ دا متضمن دے
معنی دتحدیث (خبر ورکولو) لره۔

وَلَوْ رَدُّوهُ: اللہ اوفرمایل چہ کہ دے خلقو ددے خبرونو پہ بارہ کی در رسول اللہ ﷺ اود
بصیرت والا صحابہ کرامو درائے انتظار کولے، نو هغوی تہ بہ حقیقت حال معلومیدلے۔
اودا بہ ہم معلومیدلے چہ کوم خبر مشهورول پکار دی او کوم پتہول پکار دی۔ نو هغوی
چہ ورتہ هر قسمہ ہدایت کرے وے نو دوی بہ پہ ہمغہ پروگرام باندے تلی وے او پہ
هغوی باندے بہ ئے د خبر پہ بارہ کی پروگرام نہ وے خراب کرے۔

د استنباط معنی

يَسْتَنْبِطُونَهُ: دا کلمہ د استنباط نہ اخستے شویدہ او هغہ پہ اصل کی دَبَطْ لکہ بَشْر نہ
جوہرہ شویدہ او نبط هغہ اُبو تہ وائی چہ د کوهی د کنستلو پہ وخت کی اول خل د
کوهی نہ راپور تہ کرے شی۔ بیا کله د کوهی نہ اویہ راویستونکو او کوهیان کنستونکو
تہ ہم وائی او کله زمیندارو تہ ہم وائی۔ نو معنی ئے دراویستلو اود تحقیق دہ۔
اودلتہ ئے معنی دہ: أَيْ يَسْتَخْرِجُونَ تَدْبِيرَهُ۔

یعنی د هغہ خبرے تدبیر راویاسی پہ خپل عقل او تجربی او فکر سرہ، چہ آیا ددے خبرے
خوہرہ ول پکار دی او کہ نہ؟ یا دروغجن خبر دے او کہ رشتینی۔

نو معنی بہ دا وی: کہ چرتہ دے منافقانو دا خبرہ رسول اللہ ﷺ یا اولی الامر (درائے والا
مشرانو) تہ واپس کرے وے کوم چہ ددوی د جنس نہ دی، نو خامخا پدے خبر باندے بہ
پوہہ شوی وے هغہ مشران چہ راویاسی تدبیر د خبرے چہ هغہ بعض صحابہ کرام دی۔
او هر کله چہ هغوی پوہہ شوی وے نو هغوی تہ بہ معلومہ شوی وے چہ آیا دا خبر د
خورولو لائق دے او کہ نہ۔

او استنباط کله پہ معنی د حرص کول او تپوس کول د هغے دی (عکرمۃ)
او ضحاک وئیلی دی چہ استنباط تتبع (تفتیش او تالاش) تہ وئیلے شی نو پدے معنی
باندے بہ د (الذین) نہ مراد منافقان وی او (مِنْهُمْ) ضمیر (اولو الامر) تہ راجع دے۔ یعنی
هغہ خلک چہ تپوسونہ د اولو الامر نہ کوی۔ یا بیرتہ منافقانو تہ راجع دے حُکَہ چہ

منافقانو کی دوه قسمه وی یو هغه دی چه د خبره تالاش او تفتیش کوی او د هر څه نه ځان خبرول غواړی نو منافقان د خپل بی تحقیقه خلکو نه تپوسونه کوی او د هغوی په ذریعه خبره معلوموی۔ نو دوی ته وئیلے شی چه که دوی دا خبره رسول الله ﷺ او اولو الامر (صحابه کرامو) ته واپس کړی وے نو خامخا پدے خبره باندے به پوهه شوی وے دا منافقان کوم چه د خبره د معلومولو حرص او تتبع او تالاش کوی د منافقانو نه۔

یعنی چه د نورو منافقانو نه ددے خبره تتبع او تالاش او معلومات پکړی نو رسول الله ﷺ او مشرانو ته ئے واپس کړه نو هغه به درله خبر درکړی نو پوهه به پرې شی، یعنی د بی تحقیقه خلکو نه معلومات ته څه ضرورت دے بلکه اهل التحقيق ته رجوع وکړه چه هغه دے په صحیح خبر باندے پوهه کړی، او د هغه تدبیر هم درته وښائی، لیکن دا ظالمان د بی تحقیقه خلکو خبره ښه منی او تحقیق والا ته صبر نکوی، دا د منافق خوئی دے۔
مِنْهُمْ : نه معلومه شوه چه اولی الامر په دوه قسمه دی یو هغه دی چه هغوی کامل عقل اورایه او علم لری، او بعض داسه نه دی۔

فائده ۱: ددے آیت د عموم نه دا خبره هم معلومیږی چه کله یوه مسئله راشی او د هغه حقیقت او دلیل نه وی معلوم، نو هغه به د رسول الله ﷺ سنت ته پیش کولے شی تردے چه د هغه صحت او ضعف معلوم شی او که همداسه په اټکل سره مسائل بیانوی او الله او د هغه رسول ته پکی رجوع نه کوی نو دا به ددے آیت د وعید لاندے داخل وی۔

فائده ۲: ځینی مفسرینو لیکلی دی چه ددے آیت نه استنباط او اجتهاد ثابتیږی چه احکام شرعیه و کئی به دا کیږی او دا په ډیرو نصوصو سره ثابت دے ځکه چه نوی نوی حوادث پیدا کیږی نو د قرآن او حدیث نه به مسائل راویستلے کیږی او دا اوس هم باقی پاتی دے، نو کومو مقلدینو چه دا لیکلی دی چه اجتهاد په څلورمه صدی کی بند شویدے، دا بی دلیل او خطاء خبره ده۔ لکه شامی رد المحتار (۳) وگوره۔

فائده ۳: بیا ځینی مفسرینو لکه جصاص، رازی او قرطبی لیکلی دی چه ددے نه تقلید ثابتیږی ځکه چه یو مجتهد اجتهاد وکړی نو عوام خلک به هغه منی نو دغه خلک د دغه عالم او مجتهد مقلدین جوړیږی۔ ددے جواب په ډیرو طریقو سره دے:

(۱) پدے آیت کی په تقلید باندے رد دے ځکه چه د آیت مقصد دا دے چه بی تحقیقه او بی دلیل خبره پسے مه روانیږی او تقلید خو بی دلیل خبره منلو ته وائی۔

وَالْعِلْمُ مَعْرِفَةُ الْهُدَى بِدَلِيلِهِ ﴿٦١﴾ مَا ذَاكَ وَالتَّقْلِيدُ مُسْتَوِيَانِ

إِذْ أَجْمَعَ الْعُقَلَاءُ أَنَّ مُقْلِدًا ﴿١٢٦﴾ لِلنَّاسِ وَالْأَعْمَى هُمَا أَخَوَانٌ

او علم خو دیتہ وائی چہ ہدایت (یعنی مسئلہ) سرہ د دلیل نہ وپیژندلے شی، دا او تقلید دواہہ چرتہ برابرپری۔ النونية لابن القيم ص (۱۲۶)

او ددے آیت نہ دا اشارہ ملاویری چہ بی تحقیقہ خبرو پسے روانیدل د منافقانو کار دے او صحیح مسلمان بہ ہرہ خبرہ حقیقت تہ رسوی او پہ دلیل او پہ بصیرت باندے بہ پہ خبرہ عمل کوی۔

۲- دویم دا چہ کلہ یوہ مسئلہ راشی او خلک پکی عالم تہ رجوع وکری نو آیا عالم بہ ورتہ د کتاب او سنت دلیل ورکوی او کہ خپلہ رایہ بہ ورتہ بیانوی؟ کہ خپلہ یا دبل عالم رایہ ورتہ بیان کری نو پہ عوامو د ہغے منل نشته، او کہ آیت او حدیث ورتہ پیش کری، نو تقلید ختم شو۔

او ددے آیت نظیر بل آیت دے ﴿فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ﴾ کہ خپلہ نہ پوہیری نو د علم خاوندانو نہ تپوس وکری۔ نو ہغوی بہ درتہ علم (چہ قرآن او حدیث دے) وبنائی۔ نو د رد التقلید معنی دا نہ دہ چہ د علماؤ نہ بہ فائدہ نشی اخستلے کیدے بلکہ علماء بہ د امت رہنمائی کوی او کتاب او سنت تہ بہ ئے رسوی۔

۳- دریم دا چہ دلتہ د امور د حرب پہ بارہ کی خبر مراد دے خکہ چہ دلتہ امن او خوف لفظ راغلے دے خکہ کہ شرعی امور مراد وے نو بیا د رسول اللہ ﷺ او د ہغہ د سنت نہ علاوہ بل ہیچا تہ نشی پیش کیدے، کہ عالم تہ ہم پیش کیہی نو ہغہ بہ ورتہ د قرآن او سنت مسئلہ بنائی نو بیا (اوالی اولی الامر) کی اختیار ذکر کول بی فائدے کیہی۔ نو د اولی الامر نہ مراد اہل حل او عقد او اہل الشوری دی۔

او د احکام شرعیہ و پہ بارہ کی پدے سورت کی مخکی ذکر شو (فروده الی اللہ والرسول) صرف اللہ او رسول تہ بہ واپس کولے شی، دا ہم دلیل دے چہ دلتہ امور د حرب مراد دی۔ او تفصیل دپارہ رجوع وکریہ تفسیر المنار د محمد رشید رضا تہ (۲۴۹/۵) او ہغہ پہ امام رازی باندے پدے مقام کی دیرے بنے نیو کے کپدی۔

وَلَوْلَا فَضْلُ اللَّهِ:

دے نہ روستو اللہ اوفرمایل چہ کہ د نبی کریم ﷺ د بعثت او د قرآن د نزول پہ ذریعہ د اللہ فضل او کرم نہ وے نو اے مسلمانانو! سوئی دیو شو ہو بنیارو صحابہ کرامو نہ تاسو تول بہ د شیطان تابعدار جوړ شوی وے او ددے دروغو خبرونو تصدیق بہ مو کولے۔

سوال و جواب

إِلَّا قَلِيلًا پہ استثناء باندے ظاہراً دا اشکال کپری چہ کہ د الله فضل اور حمت نہ وے نو د شیطان پسے ورتلل دی مگر لہ کسان د شیطان نہ پہ بچ کیدو کی د الله فضل اور حمت تہ محتاج نہ دی؟ یعنی لہ کسان د الله د فضل او د رحم نہ پہ غیر ہم د شیطان تابعداری نہ کوی او حال دا چہ دا خود صریح نصوصو خلاف خبرہ دہ؟
دے یو خو جوابونہ دی

(۱) جواب: دلته د (فضل الله) نہ مراد د قرآن نازلول او د (رحمتہ) نہ د رسول الله ﷺ رالپرل دی۔ (قاله السُّدِّيُّ وَالضُّحَّاكُ) یعنی کہ قرآن اور رسول نہ وے نو تاسو بہ شیطان پسے روان شوی وے، لیکن د قرآن او د رسول پہ وجہ الله د شیطان نہ بچ کری، مگر لہ کسان د قرآن کریم او د رسول الله ﷺ د راتللو نہ مخکی ہم د شیطان نہ د الله پہ رحم باندے بچ وو چہ ہغہ د جاہلیت زمانے بعض موحدین وولکہ زید بن عمرو بن نفیل، ورقہ بن نوفل، قُص بن ساعدہ، ابوذر غفاری، عمرو بن عبسہ وغیرہ۔ (روح المعانی)
(۲) جواب: دا استثناء د (وَلَوْ رَدُّوهُ) سرہ لگی۔ اَيْ وَلَوْ لَا فَضْلُ اللَّهِ عَلَيْكُمْ وَرَحْمَتُهُ فِي الرَّدِّ إِلَى الرَّسُولِ أَوْ إِلَى أُولَى الْأَمْرِ لَا تَبْعُثُمُ الشَّيْطَانُ أَيْ لَعَمَلْتُمْ بِآرَاءِ الْمُنَافِقِينَ۔

یعنی کہ د الله فضل اور حمت پہ تاسو نہ وے چہ تاسو خبرہ رسول الله ﷺ تہ واپس کرہ نو خامخا تاسو بہ د منافقانو (چہ د شیطانانو ورونہ دی) د رائے پسے روان شوی وے خکہ چہ عام خلک د منافقانو خبری منی، منافقانو تہ دھوکے دیرے ورخی او پہ عجیب انداز خپلے خبرے بنائستہ کوی، مگر لہ خلک بیا ہم منافقانو پسے نہ ورخی او د ہغوی پہ خبرونہ دھوکہ کپری چہ ہغہ اولوا الامر دی چہ د ہغوی عقلونہ د مضبوط ایمان پہ رنا باندے روبسانہ دی او پہ رازونو خبردار دی او د احکامو پہ پیژندلو کی پورہ رسوخ او کلک والے لری۔ نو دا استثناء منقطع دہ۔ (روح المعانی ۹۲/۳ والمنار)

(۳) جواب: ابو مسلم الاصفهانی وائی چہ د (فضل الله ورحمتہ) نہ مراد پدے مقام کی النَّصْرُ وَالظَّفَرُ وَالْمَعُونَةُ دے یعنی کہ چرتہ پہ تاسو باندے د الله فضل اور حمت (چہ مدد او فتح او غلبہ دہ) نہ وے نو تاسو بہ د شیطان پسے روان شوی وے اَيْ فِيمَا يُلْقَى إِلَيْكُمْ مِنَ السَّوْءِ یعنی د شیطان پہ وسوسو کی بہ اختہ شوی وے۔ مطلب دا چہ کہ الله فتح او مدد نہ رالپرلے نو دیر کسانو تہ بہ دا وسوسہ راتللے چہ دا دین اور رسول الله ﷺ حق نبی نہ

دیے خاکسہ چہ پہ یو خای کی ہم ورسره مدد ونشو، سوئی دلرو کسانو نہ چہ هغه د بصیرت اولوی عزم خاوندان دی چہ هغوی به د تکلیف سره سره نبی کریم ﷺ حق نبی منلی او دنیاوی غلبه او فتح یا ناکامی به ئے د حقانیت او غیر حقانیت نبنه نه گنرله۔ امام رازی دا قول د ابو مسلم نقل کړیده او بیائے وئیلی دی چہ دا په تولو کی غوره وجه ده۔ وانظر تفسیر المنار (۲۴۶/۵) واللباب (۵۲۴/۲)۔

(۴) جواب: پدے کی بعید تفسیر دا دے چہ (إِلَّا قَلِيلًا) چاد (لَعَلِمَهُ الَّذِينَ) سره لگولے دے یعنی لَعَلِمَهُ الَّذِينَ يَسْتَبْطُونَهُ إِلَّا قَلِيلًا مِنْكُمْ یعنی دغه خبره به معلومه کړې وې هغه کسانو چہ تحقیق د خبرې کوی مگر لږو کسانو به نه شوی معلومول۔ او پدے مقام کی صاحب اللباب لس وجوه بیان کړیدی چہ اکثر پکی ضعیف دی۔ غوره دا مخکنی تفسیرونه غوره دی۔

فَقَاتِلْ فِي سَبِيلِ اللَّهِ لَا تُكَلَّفُ إِلَّا نَفْسَكَ

پس جنگ کوه ته په لاره د الله کی، تکلیف نشی درکولے تا ته مگر په اندازه دوسع د نفس ستا

وَحَرِّضِ الْمُؤْمِنِينَ عَسَى اللَّهُ أَنْ يَكُفَّ بَأْسَ الَّذِينَ

او تیزی ورکړه مؤمنانو ته، نزدی ده چہ الله تعالیٰ به بند کړی جنگ د هغه کسانو

كَفَرُوا وَاللَّهُ أَشَدُّ بَأْسًا وَأَشَدُّ تَنْكِيلًا ﴿٨٤﴾

چہ کافران دی او الله سخت دے په اعتبار د جنگ او سخت دے په اعتبار د سزا ورکولو۔

تفسیر: د تیر شوی آیتونو په شان ددے آیت تعلق هم د نبی ﷺ په زمانه کی د جنگی سیاست سره دے۔ الله تعالیٰ نبی کریم ﷺ ته اووئیل چہ که منافقان ستا اطاعت نه کوی او په جهاد کی سستی کوی نو نه دے کوی، ته د الله په لاره کی جهاد کوه، ته د خپل ځان ذمه وار ئے، الله به ستا مدد کوی نه د فوج افراد۔ که الله غواری نو ته به یواځے ئے او په دشمنانو باندے به تاله غلبه درکړی۔

او مسلمانانو ته په جهاد باندے تیزی ورکړه (لکه چہ نبی کریم ﷺ د بدر په میدان کی د مجاهدینو د صفونو برابرولو په وخت او فرمايل چہ د هغه جنت حاصلولو دپاره پاڅیرئ چہ د هغه فراخی د آسمانونو اوزمکے برابره ده)۔ (مسلم)۔

فَقَاتِلْ : دافاء متعلق ده د مخکی ﴿ثَلَاثًا﴾ فِي سَبِيلِ اللَّهِ الَّذِينَ يَشْرُونَ الْحَيَاةَ الدُّنْيَا سره او

پہ مینخ کی د منافقانو خبرے رد شوے۔

د (فاء) دراورو معنی دادہ: اَيُّ اِذَا كَانَ الْاَمْرُ كَذَلِكَ: کله چه خبره داسے شو چه منافقان پہ جہاد کی سستی کوی او ستا خبره نہ منی نو (فقاتل): تہ جنگ کوہ او د هغوی هیخ پرواہ مہ لره، او د هغوی د کارونو پہ وجہ د جہاد نہ مہ سستیہ۔ او دا خطاب اول کی نبی کریم ﷺ تہ دے او بیا ہر شخص تہ چه خطاب ورتہ صحیح کیہی۔

لَا تُكَلِّفُ: دا جملہ مستانفہ دہ یعنی تہ پہ خپل عمل مکلف یی، او د بل چا ذمہ وار نہ یی بلکہ د خپل خان غم وکرہ او د خپل رب حکم عملی کرہ۔

یا معنی دہ: (لَيْسَ عَلَيْكَ ذَنْبٌ غَيْرُكَ) (تفسیر مقاتل بن سلیمان)

تا باندے د بل چا د گناہ هیخ ضرر نشتہ۔ یعنی کہ یو تن جہاد نہ کوی نو الله به تانہ راگیروی کله چه تا خپله ذمہ واری سرته رسولی وی۔

البتہ بلہ ذمہ واری درباندے دا دہ چه (وحرص المؤمنین) مؤمنانو تہ پہ جہاد تیزی ورکرہ، د جہاد فضائل او اجر ونه ورتہ بیان کرہ، او د جہاد نہ د کیناستو عذاب ونه ورتہ واضح کرہ، بیا الله پوھیہ او هغوی پوہه شه، ستا ذمہ واری به فارغه وی۔ او رسول الله ﷺ پدے دواړو حکمونو باندے پہ ډیر تاکید سره عمل وکړو چه خپله هم په غزواتو کی شریک شو، او په هره موقعه کی ئے مسلمانانو تہ د جہاد ترغیبات ورکړل لکه د احادیثو او د سیرت کتابونو پدے گواہ دی۔

خینی وائی د نفسک نه مخکی مضاف پت دے اَيُّ وَسَّعَ نَفْسِكَ۔

یعنی تہ ذمہ وار ئے موافق د وسع د خپل خان۔ یعنی ستا چه خومره طاقت وی په هغه اندازه به تہ مکلف یی۔

وَحَرِّضَ: تحریض په اصل کی ازالة الحرَض تہ وئیلے شی او حَرَض بی فائدے او بی کاره او بی اهمیتہ شی تہ وئیلے شی یعنی بیکاره او بی فائدے کارونو او مشاغلو نه د خلکو توجه جہاد طرفته راواړه وه۔ (مفردات الراغب ص ۱۱۲)

یعنی مؤمنانو تہ د جہاد اهمیت او خیر او فائدے بیان کرہ چه په منافقانو رد وشی چه هغوی خلکو تہ وسوسی اچوی چه جہاد کی خیر نشتہ او خالص خپل خان هلاکول دی او بی اهمیتہ شه دے۔ او دا تحریض (تیزی ورکول) به کله په ژبه سره وی او کله په قلم سره او کله به په تربیت ورکولو سره وی۔ (احسن الکلام)

فائده: آیت کی خو دا راغلل چه ستا ذمہ واری دا دہ چه جہاد به کوے، جہاد په تا فرض

دے او د بل چا غم مکوہ، لیکن ددے سرہ نور شرطونہ شتہ چہ جہاد بہ ہلہ فرض وی چہ مشروط بالقدرۃ وی، او دا قدرت ہلہ حاصلیری چہ سپی سرہ ملگری پیدا شی، حکہ چہ د اجتماعیت نہ بغیر جہاد کولو کی نقصان دے، د جہاد ثمرہ نہ ملاویری، او د اجتماعیت نہ مراد دا دے چہ دومرہ ملگری پیدا کری چہ د هغوی پہ وجہ پہ دشمن کی زخم کولے شی، د هغوی نہ پتیدلے شی او د هغوی دفاع کولے شی او د خپل زخمی یا شہید حفاظت او سنبالبت کولے شی، کہ دان شے کولے نو بیا دریاندے جہاد فرض نہ دے۔

نو کوم علماء چہ ددے نہ دا دلیل نیسی چہ یو مجاہد پہ یواخے تن ہم جہاد کولے شی چہ د کافرو یو ملک تہ ورشی او پہ خان پورے بم وتری او د کافرانو مینخ تہ ننوزی او خان والوزوی نو دا استدلال ددے آیت نہ بعید دے حکہ کہ دا مطلب واخستے شی نو بیا بہ د روستو (وَحَرَضِ الْمُؤْمِنِينَ) خہ مطلب وی۔

اوبلہ دا چہ ہیخ مفسر او عالم دا معنی نہ دہ کرے چہ پے یواخے تن بہ بندہ جہاد کوی، د سیرت نہ ددے ہیخو ک مثال نشی پیش کولے چہ نبی کریم ﷺ یا یو صحابی یواخے تن پہ کفارو حملہ کری وی البتہ کومو خایونو کی چہ بعض صحابہ کرامو یواخے جنگ کرے نو د هغه بہ دا فکر وو چہ ما پسے روستو مسلمانان راروان دی لکہ د سلمہ بن اکوع واقعہ پرے دلیل دہ۔

او ددے مثال داسے دے چہ د کافرانو پہ یوہ پوستہ باندے دوہ یا درے مسلمانان حملہ وکری، کولے ئے شی حکہ چہ روستو ورپسے طاقت شتہ چہ هغه تہ رجوع وکری۔
عَسَى اللّٰهُ اَنْ يَّكْفَّ : پدے کی اللہ وعدہ اوکرہ چہ هغه بہ پہ مسلمانانو باندے د مکے د کافرانو د ظلم اوزیاتی سلسلہ ختمولو دپارہ خپل رسول او مسلمانان پہ هغوی باندے مسلط کوی او هغوی تہ بہ شکست ورکوی، او هغوی بہ تس نس کیری۔ نو د اللہ وعدہ پورہ شوہ او جزیرہ د عربو او د وخت پہ تیریدو د فارس او روم پہ زمکہ باندے د اسلام جندہ ورپیدہ۔

نو پدے جملہ کی مؤمنانو تہ تشجیع (بہادری) ورکول دی چہ تکرہ شی ددے کفارو سرہ جنگونہ وکری، او کافرانو تہ دهمکی دہ چہ اللہ بہ ستاسو بیخ ویاسی۔

تَنْكِيلًا : دنگل نہ دے چہ پہ اصل کی قید تہ وئیلے شی او پہ قید سرہ منع کول راخی پدے وجہ تنکیل منع تہ ہم وئیلے شی او پہ عرف کی هغه سزاتہ وئیلے شی چہ پہ هغه کی د عبرت معنی پرتہ وی۔ او دلتہ ترے مراد سخت عذاب او سختہ سزا دہ۔ او سختوالے ئے داسے دے چہ ہیخو ک د هغه نہ خلاصول نشی کولے او هغه بہ ہمیشہ وی چہ فناء او

زوال ئے نشته۔

مَنْ يَشْفَعُ شَفَاعَةً حَسَنَةً يَكُنْ لَهُ نَصِيبٌ مِنْهَا وَمَنْ

چا چه سفارش اوکړو سفارش بښائسته وی به دده دپاره برخه د هغه نه او چا

يَشْفَعُ شَفَاعَةً سَيِّئَةً يَكُنْ لَهُ كِفْلٌ مِنْهَا

چه سفارش اوکړو سفارش بد، وی به د هغه دپاره برخه د هغه نه (یعنی سزا به خوری)

وَكَانَ اللَّهُ عَلَى كُلِّ شَيْءٍ مُّقِيتًا ﴿٨٥﴾

او دے الله په هر شی باندے قدرت لرونکے (یا جزا ورکونکے)۔

تفسیر: پدے کی نیک شفاعت ته ترغیب او د بد شفاعت نه منع کول دی۔

۱- مناسبت ئے دا دے چه مسلمانانو لره د کافرانو په خلاف د جهاد ترغیب ورکول د الله

په نیز د مسلمانانو په حق کی خیر خواهی او نیک سفارش دے۔

۲- دارنگه د جهاد په باب کی انسان د خپل ځان ذمه واری دے لیکن په باب د جهاد کی بل

دپاره سفارش کول هم یوه ذمه واری ده او په جهاد کی سفارشونو ته ډیر ضرورت راځی

مثلاً یو سرپه دے چه هغه سره د جهاد وسله (توره او توپک) نشته نو ته امیر یا بل مالدار

ته د هغه په باره کی سفارش وکړه، دارنگه د جهاد دپاره چنده کول هم شفاعت دے، او د یو

ملگری نه وسله اخستل او بل له ورکولو سفارش او امیرانو ته د ملگرو سفارش کول چه

یو ملگری ته امیر د وتلو حکم کړی وی او د هغه په کور کی ضرورت وی، نو امیر ته ویل

چه دا دے پاتی شی دده کور کی ضرورت دے۔

نو دلته د سفارش نه دنیاوی سفارش مراد دے۔

پدے مناسبت سره دلته د بڼه او بد سفارش بیان راغلو۔ د بڼه سفارش صفت اوکړی شو او

د الله وعده ذکر شوه چه سفارش کونکو ته به هم الله نیکه بدله ورکوی، او بد سفارش

یوځی چه د وخت حاکم ته ورشی او هغه ته د خلقو شکایتونه وکړی نو ده ته به دده د عمل

بده بدله ضرور ملاوېږی۔

د شفاعت څه معنی ؟

شفاعت څه ته وائی: كُلُّ مَنْ أَعَانَ غَيْرَهُ بِقَوْلٍ أَوْ فِعْلٍ فَقَدْ صَارَ شَفِيعًا لَهُ۔ هر هغه څوک چه

د بِل چا سرہ پہ خبرہ یا پہ عمل سرہ مدد و کپری نو دا د هغه دپارہ شفاعت کونکے شو۔
مثلاً یو تن چاتہ ووائی چہ فلانی تہ ورشہ خہ بہ درکپری، دائے سفارشی شو، یا ورسره
خپله لارشی۔ یا عملاً دیو سپری خدمت وکپری چہ جهاد تہ روان وی، او دے ئے پہ سورلی
باندے یو خای پورے ویسی۔ او شفاعت حسنه دیتہ وائی چہ خوک یو نیک کار کوی،
مثلاً جهاد کوی، یا طلب د علم کوی، یا بل نیک کار کوی او تہ ورسره پہ هغه کی ملگرے
شے یا تعاون ورسره وکپری۔

د نیک سفارش د فضیلت پہ بارہ کی ډیر صحیح احادیث راغلی دی :
پہ صحیحینو کی د ابو موسیٰ اشعری رضی اللہ عنہ نہ روایت شویدے چہ رسول الله صلی اللہ علیہ وسلم اُفرمایا :
[اَشْفَعُوا تُجْرُوا] چہ سفارش کوی، ددے بہ تاسو تہ اجر ملا ویری۔
مجاہد، حسن، کلبی او ابن زید وئیلی دی چہ دا آیت د خلکو خپل مینخ کی د
سفارشاتو پہ بارہ کی نازل شویدے، جائز سفارش بنائسته سفارش وی او ناجائز سفارش
شفاعت سیئہ وی۔ (القرطبی)

د شفاعت حسنه نور مصداقات

شفاعت کی معنی دیو خای والی ده نو پدے اعتبار سرہ ددے لاندے مصداقونه کیدے شی
(۱) د خپل ایمان سرہ د کفارو سرہ قتال جمع کول۔
(۲) دیو مؤمن دپارہ د قتال د آلاتو او سامانونو سفارش کول۔
(۳) جهاد تہ دعوت ورکول۔ (۴) توحید او سنت تہ دعوت ورکول۔
(۵) دیو مسلمان د بل مسلمان دپارہ دعا کول۔ (۶) د چا د نفعے یا د ضرر د دفع کولو دپارہ
سفارش کول لیکن شرط دا دے چہ په هغه کی به رشوت نہ وی لکه روستو راخی۔
(۷) د خلکو تر مینخ اصلاح او جوړ جاړے کول۔
(۸) حُسْنُ الْقَوْلِ فِي النَّاسِ۔ د خلکو په بارہ کی نیکی خبرے کول چہ په هغه سرہ اجر او
ثواب حاصل کپری۔ (قرطبی وابن کثیر و البغوی)

د شفاعت سیئہ مصداقات

(۱) د کفر سرہ د کافرانو دوستانه جمع کول۔ (۲) د انفاق فی سبیل الله (جهاد) نه خلک
منع کول۔ (۳) د خلکو د منع کولو او متنفر کولو دپارہ د جهاد بدی بیانول۔

(۴) شرك، بدعت، فحاشی او گمراهی ته دعوت وركول۔

(۵) د مؤمن غيبت كول، بهتان تړل او چغلی كول۔

(۶) په غير شرعی کار سفارش كول۔ (۷) يو مؤمن ته بنير می كول وغيره۔ (المصادر السابقة)

فائده

د سفارشاتو په بدله کی د هدیہ قبلولو ډیره لویه بدی راغله ده۔ د ابو داود حدیث دی چې رسول الله ﷺ وفرمایل: ((چا چې د خپل مسلمان ورور دپاره سفارش وکړو چې د هغه په بدله کی هغه هغه ته هدیہ ورکړه او هغه قبوله کړه نو هغه د سود د دروازو نه په یوه لویه دروازه داخل شو))۔ (ابوداود: ۳۵۴۱) والصحيحه رقم: (۳۴۶۵) باسناد حسن

د نصیب او کفل تر مینځ فرق

(۱) نصیب مطلق برخه ته وائی برابره ده چې د بله برخه سره مساوی وی او که تریمه زیاتی وی او کفل فقط په مساوی برخه کی استعمالیږی، نو د نیکیانو اجر و نه الله تعالی د خپل اصل اجر نه زیاتوی پدې وجه ئه د هغه دپاره (نصیب) لفظ استعمال کړو او په بدیو کی برابره جزا وركوی نو ځکه پکی کفل استعمال شو۔

(۲) نصیب په نیکه برخه کی استعمالیږی او د کفل کلمه اگر که په لږه توگه په نیکه برخه کی استعمال شوی ده مگر اغلب استعمال ئه په بده برخه کی دی۔
مُقِیَّتًا : عبد الله بن عباس رضی الله عنهما معنی کوی په مقتدرأ سره، یعنی الله په هر شی باندې قدرت لرونکې دی۔ (الطبری وزاد المسیر)

۲- یاد آفات نه دی، قوت وركولو ته وائی، یعنی الله هر انسان ته قدرت وركونکې دی۔
(القرطبی) (۳) مقیت : د قوت نه اخسته شویدی چې رزق ته وائی۔ (ابوعبیده) (المنار والقرطبی) نو په معنی درازق سره دی یعنی الله هر شی ته رزق رسونکې دی۔ قرطبی وائی: قول د ابو عبیده ډیر غوره دی۔

(۴) مقیت: حفیظ او شاهد (ساتونکی او گواه او کتونکی) ته هم وائی۔ او ټوله معانی دلته صحیح دی۔ ابن کثیر د عبد الله بن رواحه ؓ نه نقل کړیدی چې د هغه نه یو تن د (وکان الله علی کل شیء مُقِیَّتًا) مطلب تپوس وکړو نو هغه وفرمایل: (يُقِیْتُ كُلَّ إِنْسَانٍ عَلَى قَدَرِ عَمَلِهِ) (هر انسان ته د هغه د عمل په اندازه خوراك وركوی)۔

وَإِذَا حُيِّتُمْ بِتَحِيَّةٍ فَحَيُّوا

او کله چہ سلام و اچولے شی پہ تاسو باندے پہ سلام سرہ نو جواب ورکری تاسو

بِأَحْسَنَ مِنْهَا أَوْ رُدُّوهَا إِنَّ اللَّهَ

پہ بنائستہ د هغه نه یا واپس کری هغه لره۔ (یعنی د هغه پہ مثل) یقیناً اللہ تعالیٰ

كَانَ عَلَى كُلِّ شَيْءٍ حَسِيبًا ﴿٨٦﴾

پہ هر شی باندے حساب کونکے دے۔

تفسیر: د سلام مسئلہ ئے پدے مقام کی خُکھ راوپرے ده چہ کله مسلمانان د جہاد سفر تہ وخی نو یو شخص پرے سلام اچوی نو مجاہد گمان وکری چہ دا کافر دے نو د هغه سلام تہ هیخ توجه او التفات ونکری لکه روستو آیت (۹۴) کی واقعہ ذکر کیری، نو پدے آیت کی ذکر کوی چہ د هر سلام کونکی حق دے خُکھ چہ سلام کول یو قسم اکرام دے، او د اکرام مقابلہ پہ اکرام سرہ بلکہ د هغه نه پہ زیات سرہ پکار ده، نو کہ کافر سلام و اچوی نو ورنی به ئے نه خُکھ چہ ضرر نشی ورکولے او کہ مسلمان وی نو د هغه وژل خو ډیره لویه گناه ده۔

او د سلام مسئلہ ئے پدے وجہ هم راوپرے چہ پہ هغه زمانه کی سلام اچول د مسلمان شعار وو، کافرو به سلام نه اچولو، لکه اذان پہ هغه زمانه کی د اسلام نښه وه، اوس پدے زمانه کی بعض کافرانو هم دا سلام زده کړیدے، نو اوس پوره نښه د اسلام نه ده، هر څوک سلام اچوی۔

وَإِذَا حُيِّتُمْ : یعنی کله چہ پہ تاسو باندے سلام و اچولے شی۔

امام راغب وائی : تحیه پہ اصل کی دعاء کول دی په ژوند او د هغه په اوږدوالی باندے (یعنی اللہ دے ژوندے وساته او اوږد ژوند دے درکړے شی) بیا په هره دعاء کی استعمالیری او عرب چہ به کله یو د بل سره ملاویدل نو (حَيَّاكَ اللَّهُ) لفظ به ئے وئیلو بیا شریعت تحیه لفظ په سلام کی استعمال کړو چہ هغه السلام علیکم لفظ دے۔

او السلام علیکم لفظ د (حَيَّاكُمْ اللَّهُ) نه ډیر غوره دے، خُکھ چہ په (حَيَّاكُمْ اللَّهُ) کی صرف د ژوند د اوږدوالی دعا ده، اگر که د غمونو نه ډک وی او په السلام علیکم کی د تولو آفتونو او غمونو نه د سلامتیا دعا ده، سره د اوږدوالی د ژوند نه هم خُکھ چہ مرگ هم یو آفت او

مصیبت دے۔

(۲) او تحیہ کلہ پہ معنی د ہدیہ او تحفہ سرہ ہم استعمال پڑی، نو حینی علماؤ دا آیت د تحفے سرہ لگولے دے یعنی کلہ چہ تاسو تہ تحفہ او ہدیہ در کرے شی نو تاسو د ہغے نہ بنائستہ بدلہ ور کرے یا بعینہ ہغہ شان واپس ور کرے۔ لکہ نبی کریم ﷺ تہ بہ چہ چا خہ ہدیہ ور کرے نو ہغے تہ بہ ئے زیاتی بدلہ ور کولہ لکہ یو اعرابی رسول اللہ ﷺ تہ یوہ اوبنہ تحفہ کرے نو رسول اللہ ﷺ ورتہ شیپ ور کرے مگر اعرابی پدے ہم خفہ وو، بیا رسول اللہ ﷺ وفرمایل: (وَأَيُّمُ اللَّهُ لَا أَقْبَلُ بَعْدَ يَوْمِي هَذَا مِنْ أَحَدٍ هَدِيَّةً إِلَّا أَنْ يَكُونَ مُهَاجِرًا، قُرَشِيًّا أَوْ أَنْصَارِيًّا أَوْ دَوْسِيًّا أَوْ ثَقَفِيًّا) (ابوداؤد ۳۵۳۹ والترمذی ۳۹۴۵) وسندہ صحیح۔ البانی واحمد شاکر۔ ومسند احمد) قسم پہ اللہ! زہ بہ د خلکو دن نہ پس تحفے نہ قبلوم سوئی د مهاجر، قریشی یا انصاری یا دوسی یا ثقفی نہ (خکہ چہ دا خلک پہ بنہ نیت ہدیہ راوری)

دا معنی ہم جائز دہ مگر دلتہ مراد نہ دہ۔ امام قرطبی وائی چہ صحیح دادہ چہ دا آیت د سلام پہ بارہ کی دے، او سلام یو قسم تحفہ او ڈالی دہ۔ او تحیہ پہ قرآن کریم کی د سلام پہ معنی استعمال دہ لکہ ﴿تَحِيَّةٌ مِنْ عِنْدِ اللَّهِ مُبَارَكَةٌ طَيِّبَةٌ﴾ (النور: ۶۱) او سورة المجادلہ (۸) آیت کی دی: ﴿وَإِذَا جَاؤُوكَ حَيَّوكَ بِمَا لَمْ يُحَيِّكَ بِهِ اللَّهُ﴾۔

حینی علماؤ بہ ددے نہ د توحید مسئلہ ثابتولہ او داسے معنی بہ ئے کولہ چہ کلہ تہ پہ مسئلہ د توحید باندے ژوندے کرے شے، نو بیائے بنہ بیانہ کرے، یائے د ہغے پہ شان بیانہ کرے۔ دا معنی دلتہ د تحریف مشابہ دہ، د توحید د پارہ نور دیر آیتونہ دی، دلتہ دا معنی ہیخ سلفی مفسر نہ دہ کرے، او دا قسم تفسیرونہ د مرجئہ و او د غلاتو دی۔

د سلام بعض مسائل

۱- مسئلہ: قرطبی لیکلی دی چہ پہ اتفاق د علماؤ د سلام ابتداء کول سنت دی او ددے جواب ور کول فرض دی خکہ چہ دلتہ امر راغلے دے (فَحَيُّوا بِأَحْسَنِ مِنْهَا) آہ۔ حافظ ابن کثیر وائی: ددے سبب دا ہم دے چہ د سلام پہ جواب نہ ور کولو کی د مسلمان اہانت (سپکاوی) دے چہ ہغہ حرام دے۔

د حسن بصری او سفیان ثوری وغیرہما ہم دغہ قول دے۔ آہ لیکن صحیح خبرہ دادہ چہ سلام اچول ہم واجب دی خکہ چہ پہ ہغے باندے ہم پہ احادیثو کی امر راغلے دے (إِذَا لَقِيتَهُ فَسَلِّمْ عَلَيْهِ)

كله چه د مسلمان سره ملاویرے نو سلام پرے واچوه۔ (صحیح مسلم: ۵۷۷۸)
 ۲- : د سلام بنائسته جواب ورکول دا دی چه سلام کونکے (السلام علیکم) ووائی نو تہ
 ورته (وعلیکم السلام ورحمة الله) زیات کره که هغه (ورحمة الله) زیات کره، تہ ورسره
 (وبرکاته) زیات کره که هغه (وبرکاته) زیات کره، تہ ورسره (وَمَغْفِرَتُهُ) زیات کره اوبس۔
 ددے نه زیادت په صحیح احادیثو کی نه دے ثابت کما فی الصحیحة رقم: (۱۴۴۹)۔
 یا هغه صرف (السلام علیکم) ووائی نو تہ دا ټول کلمات زیات کره، دا د ټولو نه ښه
 جواب دے۔

د (وَمَغْفِرَتُهُ) والا روایت امام بخاری په التاريخ الكبير ۳۳۰/۱ کی راوپریدے او شیخ البانی
 په «صحیحه» کی ورته صحیح وئیلے دے، اگرکه د بعض علماؤ په نیز د (وَمَغْفِرَتُهُ) والا
 روایت هم ضعیف دے وتفصیله فی اعلام الانام بما انتهى الیه السلام (ص: ۳) لابی محمد
 ابراهیم بن شریف الملی) ځکه چه د هغه په سند کی محمد راوی دے چه بخاری مطلق
 ذکر کړیدے،

شیخ البانی وائی چه دا محمد بن سعید الاصبهانی دے چه د بخاری د شیوخو نه دے نو
 سند متصل دے او علامه میلی وائی چه دا محمد بن حمید الرازی دے چه متهم
 بالكذب والسرقة دے، او روستو راوی ابراهیم بن المختار الرازی دے،
 ابن حبان وائی چه كله محمد بن حمید د ابراهیم نه روایت وکړی نو دده د روایت نه به
 ځان ساتے۔

شیخ البانی وائی: اگرکه محمد بن سعید او محمد بن حمید دواړه د ابراهیم بن المختار
 شاگردان دی لیکن د محمد بن سعید روایت قوی دے ځکه چه دا د امام بخاری استاذ دے
 او محمد بن حمید د بخاری په استاذانو کی هیچانه دے شمارلے۔ او هر چه ابراهیم بن
 المختار دے نو دده په باره کی کلام دے لیکن البانی وائی چه ما دده په باره کی په قول د
 ابو حاتم اعتماد کړیدے چه هغه وائی صالح الحدیث دے او د هغه سره پدے خبره ابوداؤد او
 ابن شاهین او ابن حبان موافقه کړیده آه۔

لهذا خبره د البانی قوی ده او تفصیل ئے په الضعیفة رقم (۵۴۳۳) کی وگوره۔

۳- که یو یهودی یا کافر صحیح سلام واچوی نو د هغه جواب به هم ورکولے شی څنگه
 چه هغه وئیلی وی مثلاً هغه (السلام علیکم) وویل نو تہ به هم ورته (وعلیکم السلام)
 وائے او که هغه (السلام علیکم ورحمة الله) وویل نو مسلمان به هم ورته (وعلیکم السلام)

ورحمة الله) وائی خُکھ چہ مسلمان بہ د کافر نہ پہ اخلاقو کی خُکته نہ وی۔ لکہ ہمدہ خبرہ د عبد الله بن عباس نہ ابن المنذر، ابن ابی حاتم، قرطبی او سیوطی پہ الدر المنثور کی نقل کریدہ۔

د حسن بصری نہ نقل شویدی چہ ہغہ بہ د کافر د سلام جواب پہ (وعلیکم السلام) سرہ ورکولو۔ او د (رحمة الله) لفظ بہ ئے نہ زیاتولو۔ او شعبی دیو نصرانی د سلام پہ جواب ورکولو کی (وعلیکم السلام ورحمة الله) اوئیل۔ نو د ہغہ نہ دے بارہ کی تپوس اوشو، ہغہ جواب ورکرو چہ آیا ہغہ د الله د رحمت د سوری لاندے ژوندے نہ دے۔ (قاسمی) بلکہ پہ صحیحہ کی د ابو موسیٰ اشعری ؓ نہ روایت دے چہ ہغہ یو کافر تہ صحیح جواب ورکریے وو۔

او حینی علماؤ (أَوْ رُدُّوْهَا) د اهل ذمہ ؓ سرہ متعلق کریدے چہ ہغوی تہ بہ جواب بالمثل ورکولے شی، او مسلمان تہ بہ احسن جواب ورکولے شی۔ مگر صحیح دا دہ چہ مسلمان تہ ہم جواب بالمثل ورکول جائز او زیادت پرے غورہ دے۔ ۴۔ صحیح حدیث کی راغلی دی: (السلام علیکم) لس نیکی او (ورحمة الله) لس او (وبرکاتہ) لس دی، تولے دیرش شویے۔

(ابوداود فی الادب باب کیف السلام) و صحیح الترغیب والترہیب للالبانی (۲۷۱۰)

۵۔ کہ دیوے دلے نہ یو کس سلام وکری ہم جائز دہ او دیوے دلے نہ دیو کس جواب ورکول ہم کافی کیہی، حدیث کی دی: (يُجْزَىٰ عَنِ الْجَمَاعَةِ إِذَا مَرُّواْ أَنْ يُسَلِّمَ أَحَدُهُمْ وَيُجْزَىٰ عَنِ الْجُلُوسِ أَنْ يَرُدَّ أَحَدُهُمْ) (سنن ابی داود عن علی مرفوعاً) و اسنادہ صحیح۔ صحیح الجامع ۲۳، ۸۰ و الصحیحة: ۱۱۴۸ و ۱۴۱۲۔

کلہ چہ یوہ دلہ تیریری دوی د طرفنہ دا کافی دہ چہ یو تن پکی سلام واپجوی او د ناستو خلکو نہ دا کافی دہ چہ یو تن پکی جواب ورکری۔

۶۔ سلام پہ ہر چا اچول جائز دی سوئی د ہغہ شخص نہ چہ پہ قضاء حاجت (بول ویراز) ناست وی، نو پہ اذان کونکی، تلاوت کونکی او درس او تدریس کونکی تولو باندے سلام پہ احادیثو کی ثابت دے، حدیث کی دی: أَفْشُوا السَّلَامَ۔ (صحیحین) سلام عام کری او پہ پابندیانو باندے صحیح دلیل نشته۔

د سلام پہ بارہ کی تفسیر قرطبی مسائل لیکلی دی، او علامہ قاسمی پدے بارہ کی ډیر احادیث راجمع کریدی چہ ہغے تہ رجوع کول فائدہ ورکوی، کہ ثوک تفصیل غواپی۔

حَسِبًا : یعنی ہر کلمہ چہ د الله حساب حق دے، نو ددے وجہ نہ احتیاط و کپڑ چہ مسلمان مو دلاس نہ قتل نشی او نہ ورتہ ضرر و رسی۔

اللَّهُ لَا إِلَهَ إِلَّا هُوَ لِيَجْمَعَنَّكُمْ إِلَى يَوْمِ

الله تعالى نشته لائق د بندگی سوی د هغه نہ خامخا بہ راجمع کوی تاسو لره ورخ

الْقِيَامَةِ لَا رَيْبَ فِيهِ وَمَنْ أَصْدَقُ مِنَ اللَّهِ حَدِيثًا ﴿٨٧﴾

د قیامت ته چہ نشته هیخ شک په هغه کی او خوک ډیر رشتینی دے د الله نه په خبره کی۔

تفسیر: ربط دا دے چہ جهاد او قتال به د توحیدد مسئلے دپاره کولے شی چہ د تمامو مخلوقاتو معبود صرف یو الله دے۔

او پدے کی نتیجه او عاقبت د قتال ذکر دے چہ قتال به د توحید پورے او د توحیدد پاره کپړی چہ خلک یواځے د الله بندگی شروع کړی۔

لِيَجْمَعَنَّكُمْ : دا دویمه عقیده د بعث بعد الموت ده چہ دا هم وپیژنی چہ تاسو ټول به د قیامت په ورځ راجمع کوی او حساب به د سره کوی او هر یو ته به د هغه د عمل بدله ورکوی، او اول حساب به په توحید وی ځکه دا مقصودی مسئله ده۔

وَمَنْ أَصْدَقُ : یعنی د الله د خبرې نه زیاته د بل چا خبره رشتینی کیدے شی۔ هیخوک نشته نو ددے خبرې پوخ یقین وکړی چہ تاسو به د الله سره ملا وپړی۔

د الله نه هیخوک په خبره کی ډیر رشتینی نشته، وجه دا ده چہ انسان کله په خبره کی مبالغه کوی، او کله بی حقیقته خبره کوی، او کله خطاء شی او کله ترے غیر اختیاری دروغ راوځی، او د الله خبرې ددے نه پاکي دی۔

فَمَا لَكُمْ فِي الْمُنَافِقِينَ فِتْنَةٍ وَاللَّهُ

پس څه وجه ده تاسو لره (چہ اوگر خیدی تاسو) په باره د منافقانو کی دوه ډلے او الله تعالى

أَرْكَسَهُمْ بِمَا كَسَبُوا أَتُرِيدُونَ أَنْ تَهْدُوا مَنْ

ذلیله کړیدی دوی لره په سبب د عملونو د دوی، آیا اراده لری تاسو چہ هدایت والا اووایی هغه چاته

أَضَلَّ اللَّهُ وَمَنْ يَضِلُّ اللَّهُ فَلَنْ تَجِدَ لَهُ سَبِيلًا ﴿٨٨﴾

چہ گمراه کړی دی الله او چا له چہ گمراه کړی الله پس هیچرے به ته موندنه نه کړی هغه لره لاره۔

تفسیر: پدے راتلونکی رکوع کی د منافقانو د اقسامو بیان دے مخکی ئے صفات بیان شو اوس ئے انواع بیانوی (۱) یو هغه منافقین دی چه غیر مهاجرین دی (۲) دویم هغه دئی چه حَصْرَتْ صُدُورُهُمْ وَالَا دِی (۳) دریم هغه دی چه (يَاْمَنُوْكُمْ وَيَاْمَنُوْا قَوْمَهُمْ) والا دی۔ او ددے هر یو بیل بیل حکم ئے ذکر کریدے او دا د هغه زمانے منافقان وولیکن زمونږ د زمانے سره هم ډیر بڼه لگیږی چه تفصیل ئے راروان دے۔

شان نزول

ددے آیت په شان نزول کی تقریباً دولس اسباب خودلے شویدی چه هغه واحدی په اسباب النزول کی او سیوطی په الدر المنثور او ابن الجوزی په زاد المسیر کی او ابن عاشور په التحریر والتنویر کی او ابن عادل په اللباب کی ذکر کریدی، بعض قریب قریب ذکر کوو: (۱) بخاری، مسلم، احمد او ترمذی د زید بن ثابت رضی اللہ عنہ نه روایت کریدے چه رسول الله صلی اللہ علیہ وسلم کله د أحد غزا دپاره ووتلو نو خه کسان چه د هغه سره وتلی وو، د لارے نه راواپس شول۔ د هغوی په باره کی د صحابه کرامو دوه رائے شوی، ځینو خلقو اووئیل چه مونږ له ددے کسانو قتلول پکار دی، (دا کافر دی د کافرو ملگری دی، ځکه چه رسول الله صلی اللہ علیہ وسلم ئے په عین موقعه کی کافرانو ته پریخودو) او ځینو اووئیل چه نه، بلکه دوی مسلمانان دی۔ نو الله تعالیٰ دا آیت نازل کړو او د هغه منافقانو نفاق ئے ښکاره کړو، او رسول الله صلی اللہ علیہ وسلم هم دا اوفرمايل چه «دا طیبه ښار دے، زنگ او گندگی داسه جدا کوی لکه څنگه چه د لوهار بنی د اوسپنې زنگ جدا کوی»۔ (بخاری: ۱۸۸۳) والفظ لاحمد

نو الله پدے آیت کی د دوی منافقت راښکاره کړو چه تاسو د دوی دے گمراهی ته نه گورئ (وَالله اَرْكَسَهُمْ بِمَا كَسَبُوا) چه دوی ستاسو کافر کول غواړی او د خوږ نبی ملگریا پریدی، او د کافرانو عمل اختیاروی نو آیا دا به منافق نه وی۔

۲- قول: كَانَ بَعْضُ الْمُؤْمِنِينَ يُدَافِعُ عَنْ بَعْضِ الْمُنَافِقِينَ لَعَدَمَ عِلْمِهِمْ بِهِمْ

بعض مؤمنانو به د بعض منافقانو نه دفاع کوله ځکه چه د هغوی په منافقت باندے خبر نه وو (ځکه چه هغوی به په ظاهره کی کلمه هم وئیله او مونږونو ته به حاضریدل، لکه په معاشره کی دغسه ډیر منافقان شته چه ډیرے لوی لوی دعوے د بزرگی، دعوت الی الله او ایمان هم کوی، لیکن ډیرو خلکو ته د هغوی منافقت نه معلومیږی) نو الله دا آیت نازل

کرو چہ ددے خلکو بد عمل تہ وگوری، نو دفاع ترے مہ کوی، نو خوک چہ د منافقانو صفات بیانوی او د هغوی نہ دفاع کوی، نو پدے کی پہ هغوی باندے رد شویدے۔ د گندہ خلکو صفت بیانولو سره الله تعالى ناراضہ کیری۔

لکہ زمونہ بعض اسلامی جماعتونہ د طواغیتو پہ بارہ کی پیر بنہ گمان لری او دفاع ترے کوی چہ دے سرہ ایمان تہ پیر نقصان رسیبری، دوی چہ کلہ د هغوی پہ انکار باندے قادر نہ وی نو بہتر دا دہ چہ د هغوی د دفاع نہ غلی کینی۔

۳- قول: د آیت د الفاظو سرہ زیات موافق دا دے چہ دا آیت د هغه کسانو پہ بارہ کی نازل شویدے (رَجَالٌ اَسْلَمُوا بِمَكَّةَ ظَاهِرًا) پہ مکہ کی خینو خلکو ظاہراً خانونہ مسلمانان بنکارہ کری وو حال دا چہ د زرہ نہ کافرو و او د مشرکانو پہ مینخ کی وسیدل، د دوی د منافقت نہ مقصد دا وو چہ کہ مونہ چرتہ سفر تہ لار شو، د مسلمانانو د حملو نہ بہ پہ امن کی یو۔ نو کلہ چہ د دوی پہ سفر باندے صحابہ کرام خبر شو نو خینو وویل چہ دوی وژنو، او خینو وویل چہ نہ ئے وژنو خکہ چہ دوی مسلمانان دی، زمونہ پہ شان کلمہ وائی او نبی کریم ﷺ هم غلے ناست وو، نو پدے کی دا آیتونہ نازل شو۔ (تفسیر الطبری والمنار) او خینی روایاتو کی دی چہ دوی مؤمنانو تہ خبر راولیرو چہ مؤنہ ستاسو پہ شان اسلام راوریدے، لیکن پہ پتہ بہ ئے د مشرکانو مدد کولو، نو دوی د مکے نہ د تجارت دپارہ ووتل، صحابہ کرام پرے خبر شو، نو خینو ملگرو وویل چہ دے خبیثانو پسے ووخو او وژنو ئے خکہ چہ دوی ستاسو پہ خلاف د دشمنانو سرہ مدد کوی،

او بلے ډلے د مؤمنانو وویل چہ سبحان الله! تاسو هغه خلک وژنئ چہ هغوی ستاسو پہ شان کلمہ وائی صرف پدے وجہ چہ هجرت ئے نہ دے کرے، او کورونہ ئے نہ دی پریبنی، نو آیا پدے باندے تاسو د هغوی وینہ او مالونہ حلال کنری (یعنی دوی صرف گناہگار دی) او رسول الله ﷺ به یوہ ډلہ هم نہ منع کولہ نو دا آیتونہ نازل شو۔ (تفسیر الطبری ۲۸۱/۷ طبع دار هجر و تفسیر المنار)۔

نو پدے آیتونو کی وویل شو چہ دا اعتقادی منافقان دی، او پہ حکم د کافرانو کی دی نو مفسرین دلتہ د (اَرْكَسَهُمْ) معنی کوی: اَي رَدَّهُمْ اِلَى حُكْمِ الْكُفَّارِ (ابن القیم والقاسمی) الله دوی پہ حکم د کفارو کی گر خولی دی چہ د دوی سرہ قتال او د دوی نہ غنیمتونہ اخستل هم جائز دی، اگر کہ کلمہ والاوی خکہ چہ ناقض الایمان پکی موجود دے چہ هغه کفر اختیارول دی، او د کافرانو ملگرتیا کوی او د کفر غلبہ غواری۔

صاحب المنار د خپل استاذ نه نقل کوی وائی چه دلتہ د منافقانو نه مراد یوہ ډله د مشرکانو ده چه کارئ د منافقانو په شان کرې وو چه مسلمانانو ته ئے خپله مینه او دوستانه ښکاره کرې وه او په مینځ کی دروغجن وو، د کافرانو ملگری وو، او دوی به د مسلمانانو سره په دوستانه ښکاره کولو کی د احتیاط نه کار اخستو، کله چه به ئے د هغوی قوت ولیدو، مگر کله چه به دوی ته د مسلمانانو ضعف ښکاره شو، نو بیرته به ترے واوریدل او دوی سره به ئے دشمنی رابښکاره کرې، نو مؤمنان د دوی په باره کی دوه ډلو ته تقسیم شو، یو ډله وویل چه دا زموږ دوستان دی، او د ښکاره مشرکانو په مقابله کی به د دوی نه مدد اخلو،

او ځینو وویل چه د دوی سره به د ښکاره دشمنانو په شان معامله کولے شی۔ نو الله د دوی پدے اختلاف رد وکړو چه تاسو څنگه د دوی په باره کی تقسیمیرئ حال دا چه الله دوی د هغه حق نه اړولی دی کوم باندے چه تاسو روان یئ په سبب د کارو د شرک او د گناهونو، او دوی تاسو ته د دشمنانو په نظر گوری او ستاسو د مصیبتونو په انتظار کی دی، آه۔

۴- ددے آیت د نازلیدو د سبب په باره کی په مسند احمد کی د عبد الرحمن بن عوف ؓ نه هم یو روایت نقل شویدے چه څه عرب خلک د رسول الله ﷺ خواته مدینه ته راغلل، او مسلمانان شول، لیکن هغوی د مدینه منورے په مشهور بخار کی اخته شول، نو د اسلام نه واوریدل او د هغه ځای نه اووتل۔ په لاره کی څه صحابه کرامو د هغوی نه پوښتنه اوکړه چه تاسو ولے واپس کیړئ؟ نو هغوی اووئیل چه د مدینه د بیماری نه موږ تنگ راغلو، صحابه اووئیل: آیا رسول الله ﷺ ستاسو دپاره غوره نمونه نه وه؟

بیاد هغوی په باره کی د صحابه کرامو اختلاف شو، ځینو اووئیل چه دا منافقان شول، چا اووئیل چه نه۔ نو الله تعالیٰ دا آیت نازل کړو۔ (مسند احمد وقال شعيب الارناوط: اسناده ضعيف) لیکن ممکن ده چه د مدینه منافقانو او د عربو نورو منافقانو د ټولو حالاتو په باره کی د صحابه کرامو اختلاف واقع شوی وی او دا اختلاف سختی ته رسیدلے وی نو دا آیت نازل شوی وی۔ (القاسمی، تیسیر الرحمن)

علامه قاسمی وائی چه که د آیت په الفاظو کی ژور اورشتینی نظر واچوی نو دا سبب د نزول ډیر قریب ښکاره کیږی لکه دا خبره فاضل مهیمي په خپل تفسیر کی غوره کړیده۔ اگر که دا به د زید بن ثابت روایت ته هم شاملیږی لیکن اصل سبب د نزول ئے نه دے۔ ځکه چه دلتہ (حتی یهاجرؤا) الفاظ ورسره پوره سمون نه خوری۔ اوروستو (فخذوهم وافتلؤهم

حَيْثُ وَجَدْتُمُوهُمْ) نہ ہم معلوم پری چہ دا بھرنی منافقان مراد دی ولے چہ د مدینے منافقان خود صحابہ کرامو سرہ شپہ او ورخ ملاویدل، فتدبر۔

فِي الْمُنَافِقِينَ فِتْنَيْنِ : اَي صِرْتُمْ فِي بَابِ الْمُنَافِقِينَ فِتْنَيْنِ - یعنی تاسو د منافقانو پہ بارہ کی دوه دے وگر خیدلی۔ یعنی دوه دے مے جو پری بلکہ تول ورتہ منافقان وای۔

وَاللّٰهُ اَرْكَسَهُمْ بِمَا كَسَبُوْا : یعنی اللہ دوی لره د دوی ددے بد عمل پہ وجہ ذلیلہ کپیدی۔ نو عمل ته ئے وگوری چہ خرنک دے، پہ دے سرہ به د دوی کفر او ایمان بنکارہ کپری، اوس چہ کوم اختلاف د مسلمانانو د طواغیت پہ بارہ کی دے، دغه مسئلہ ہم پہ دے آیت حل کپری، راحی چہ عملونو او کردار ته ئے وگورو او پہ قرآن او سنت ئے وتلو چہ آیا دوی مسلمانان دی او کہ کافر؟ نو هر عقل والا چہ خواهش پرست، تنظیم پرست نه وی د دوی پہ حال پوہیری چہ ایمانی غیرت ورسره وی۔

قِتَادَةٌ وَاَيُّ : اَهْلَكَهُمْ - اللہ دوی لره هلاك کپیدی۔ یعنی د دوی بد اعمالو ته کتل پکاری دی اوسره د بد عمل نه دوی ته بنه وئیل نه دی پکار، اسلامی غیرت پکار دے البتہ کومو خلکو چہ دوی ته بنه وئیلی دی نو دوی پدے خبرہ گناہکار نه دی لیکن پہ خطاء کی ضرور واقع دی۔

اَرْكَسَهُمْ : دَرَكْسُ نه دے پہ زور دراء سرہ د باب نصر نه رَدُّ الشَّيْءِ مَقْلُوْبًا ته وائی یعنی یو شے التہ را واپس کول۔ او رَكْسُ پہ زیر دراء سرہ گندگی ته وائی۔ پدے وجہ رکس او اِرْكَاس د اړولو او واپس کولو بدترین قسم دے هغه دا چہ یو شے سرخکتہ را واپس کرے شی یا یو شے دیو حالت نه بل ډیر ردی حالت ته را واپس کرے شی لکه طعام او گیاه نه گندگی او خوشیان جوړ کرے شی، دلته ترے مراد غدر (دھوکے)، قتال او شرک ته واپس کول دی۔

او دلته په معنوی واپس کولو کی استعمال شویدے چہ هغه د مسلمانانو نه اړول او د مشرکانو نه شمیرل دی۔ گویا کہ دا خلک سرکوزی شویدی او سرخکتہ کونه پورته روان دی او دا حالت ډیر بد تر او ناکارہ منظر دے نو د چا چہ دا حالت وی نو پکار ده چہ د مؤمنانو نه هیش یو تن هم دا امید ونه ساتی چہ دوی به د حق ملگریا وکړی او مؤمنان به خپل مینځ کی د دوی په حالت کی اختلاف وکړی آه۔ (المناره ۲۶۲/۵)

اَنْ تَهْتَدُوْا : اَي اَنْ تُسَمُّوْهُمْ مُّهْتَدِيْنَ - (ابن الانباری) یعنی چہ تاسو ورتہ د مهتدینو (هدایت والا) نوم ورکړی۔ اودا ډیره بده خبره ده چہ اللہ تعالیٰ یو تن ته کافر وائی او یو بنده ورتہ مسلمان وائی، اودا هم بده ده چہ اللہ یو تن ته مسلمان وائی او یو بنده ورتہ کافر وائی، نو

دے دواړو خبرو کی به د ډیر زیات احتیاط نه کار اخستلے شی۔ نو فیصله به په ظاهر کولے شی چه کله ظاهره کی د کافرانو ملگری وو، او د کفر کار ته کولو که زړه کی هر څنگه وی نو کافر به گنرله شی۔ او ددې دپاره په اسلام کی اصول او ضوابط موجود دی نو هر چاته د فتوې لگولو اختیار نشته۔

فَلَنْ تَجِدَ لَهُ سَبِيلًا : یعنی چا لره چه الله تعالی د خپل دین نه واړوی نو د هغه دپاره به هیڅ لاره د هدایت مونده نکرې۔

وَدُّوا لَوْ تَكْفُرُونَ كَمَا كَفَرُوا

خوښوی دوی ارمان چه کافران شی تاسو لکه څنگه چه کفر کړیدے دوی

فَتَكُونُونَ سَوَاءً فَلَا تَتَّخِذُوا مِنْهُمْ أَوْلِيَاءَ حَتَّى يُهَاجَرُوا

پس شی تاسو (او دوی) برابر نو مة نیسئ تاسو د دوی نه دوستان تردے چه هجرت اوکړی

فِي سَبِيلِ اللَّهِ فَإِنْ تَوَلَّوْا فَخُذُوا مِنْهُمْ وَاقْتُلُوهُمْ حَيْثُ

په لاره د الله کی، پس که دوی واوړیدل نو اونیسی دوی لره او قتل کړئ دوی هر ځای کی

وَجَدْتُمُوهُمْ وَلَا تَتَّخِذُوا مِنْهُمْ وَلِيًّا وَلَا نَصِيرًا ﴿٨٩﴾

چه مونده کړل تاسو دوی لره او مة نیسی د دوی نه دوست او نه مددگار۔

تفسیر : پدې کی بل سبب د کفر د دوی ذکر دے چه دا کسان خو خپله کفار دی نو دا غواړی چه تاسو هم د دوی په شان کافران شی، او په کفر او گمراهی کی د هغوی برابر شی، پدې وجه تاسو هغوی په دوستانه مة نیسی، تردے چه هغوی د الله په لاره کی د دار الکفر نه هجرت اوکړی۔ او تاسو ته د هغوی د ایمان یقین اوشی۔ او که هغوی د هجرت کولو نه انکار اوکړی، نو اگر که هغوی اسلام ښکاره کړی، د هغوی سره د کافرانو په شان سلوک کوئ، ځکه دار الکفر ته د تللو نه روستو د هغوی کفر ښکاره شو، پدې وجه دوی اونیسی او په جل او حرم هر ځای کی چه مو مونده کړل نو قتل ئے کړئ، او دوی خپل دوستان او مددگاران مة نیسی۔ (قاسمی)

فائده : دا آیت دلیل دے چه کوم انسان د بل چا کفر خوښوی چه هغه کفر وکړی نو دا هم مسلمان نشی کیدے۔

فَلَا تَتَّخِذُوا مِنْهُمْ أَوْلِيَاءَ : یعنی ددوی نہ پہ مدد او نصرت کی دوستان مہ نسی دے
دپارہ چہ تاسو ورسره کفرته ونہ رسیری، اگر کہ دوی تاسو ته ایمان بنکاره کپیدے دے دپارہ
چہ ستاسو دوستانه طلب کری۔

فَإِنْ تَوَلَّوْا : اَى عَنْ الْهَجْرَةِ۔ یعنی کہ د هجرت نه واوریدل۔

فائدہ : دلتہ دا خبره معلومه شوه چہ دداسے شخص پہ باره کی به دوه شرطونو ته
گورے، یو نہ هجرت اوبل پہ کارونود کفر کی نہ شریکیدل نو هله به منافق گنہلے
شی۔ کہ یو داسے مسلمان وی چہ هغه هجرت نہ کوی او د کافرانو ملگرتیا هم نہ کوی نو
دا به گناہگار وی او منافق به ورته نشی وئیلے۔

إِلَّا الَّذِينَ يَصِلُونَ إِلَى قَوْمٍ بَيْنَكُمْ

مگر (مہ ورنی) هغه کسان چہ یو خای شی دوی دیو قوم سره چہ پہ مینخ ستاسو

وَبَيْنَهُمْ مِثَاقٌ أَوْ جَاؤُوكُمْ حَصِرَتْ صُدُورُهُمْ أَنْ

اوپہ مینخ د هغوی کی وعده وی او یاراشی دوی تاسو ته چہ تنگے وی سینے ددوی ددینه

يُقَاتِلُوكُمْ أَوْ يُقَاتِلُوا قَوْمَهُمْ وَلَوْ شَاءَ اللَّهُ

چہ جنگ اوکری تاسو سره یا جنگ اوکری د خپل قوم سره او کہ د الله اراده شوے وے

لَسَلَطَهُمْ عَلَيْكُمْ فَلَقَاتِلُوكُمْ فَإِنْ

خامخا به ئے مسلط کری وی پہ تاسو نو خامخا جنگ به ئے کری وے تاسو سره نو کہ

اعْتَزَلُوكُمْ فَلَمْ يُقَاتِلُوكُمْ وَالْقُوا إِلَيْكُمُ السَّلَامَ

دوی جدا شو ستاسو نه پس جنگ ئے اونکړو تاسو سره او گوزار ئے کړو تاسو ته صلحه

فَمَا جَعَلَ اللَّهُ لَكُمْ عَلَيْهِمْ سَبِيلًا ﴿٩٠﴾

نو نہ دے مقرر کری الله تعالی ستاسو دپارہ پہ هغوی باندے هیخ لاره (د قتال)۔

تفسیر : د منافقانو پہ باره کی چہ کوم حکم مخکی بیان شو نو د هغه نه الله تعالی دوه
قسمه خلک پدے آیت کی مستثنی کپیدی او وئیلی ئے دی چہ دوی مہ قید کوی او نہ د
دوی سره قتال کوی۔

❁ یو خو هغه منافقان چه دیو داسے قوم خواته پناه واخلی چه د هغوی سره د مسلمانانو د صلح او امن معاهده وی، نو دوی به د هغوی په حکم کی وی، ځکه په اسلام کی د وعدے دومره پابندی راغله ده چه دیو کافر سره وعده وی نو د هغوی ملگری به هم نه وژنه۔

❁ او دویم هغه خلك دی چه د خپل صلح طلب کولو د وجه نه نه د مسلمانانو سره جنگ کول غواړی او نه د مسلمانانو سره په یو ځای کیدو د خپل قوم سره جنگ کول غواړی، بلکه د جنگونو نه تنگ راغلی وی او غلی ناست وی، او په خپل کفر باندې روان وی، نو د داسے خلکو سره هم جنگ نشته ځکه چه په اسلام کی نفس کافر سره جنگ نه کیږی بلکه خاص کافرانو سره به قتال کولے شی چه هغه تاته لاره نیسی او تا سره جنگونه کوی او دین ته دې نه پریدی او جزیه نه منی۔ او دا کافران جزیه هم منی نو د دوی سره به جنگ نه کیږی۔

شان نزول

ابن ابی حاتم او حافظ ابن مردويه د حسن بصری نه موقوفاً روایت کړيدې چه دبدر او د أحد د غزواتو نه روستو سراقه بن مالك مُدَلّجی رسول الله ﷺ خواته راغلو، او وې وئیل چه ماته معلومه شویده چه ته خالد بن ولید زما په قوم (بنی مدلج) باندې د حملې کولو دپاره لېږل غواړې۔ زما رائے ده چه ته د هغوی سره صلح او کړې، او کله چه ستا قوم اسلام راوړی نو هغوی به هم اسلام راوړی۔ او که هغوی اسلام نه راوړی نو مناسب نه ده چه ته خپل قوم په هغوی باندې غالب کړې۔ رسول الله ﷺ د هغه خبره واوریده او د خالد بن ولید لاس ته ونيولو او وې وئیل چه دده سره لار شه او څنگه چه دا غواړی هغه شان او کړې۔ نو خالد ؑ د هغه سره په دې شرط باندې صلح او کړې چه هغوی به د رسول الله ﷺ په خلاف د دوی د دشمنانو سره مدد نه کوی۔ او کله چه قریش اسلام راوړی نو هغوی به هم اسلام راوړی، نو الله تعالیٰ ﴿إِلَّا الَّذِينَ يَصِلُونَ إِلَى قَوْمٍ﴾ الآية نازل کړو۔

وَلَوْ شَاءَ اللَّهُ : پدې کی الله تعالیٰ خپل امتنان او احسان بیانوی په مؤمنانو باندې چه وگوره چه الله تعالیٰ دا کافران تقسیم کړل او ټول ئې داپه مار ونه گرځول، بلکه څه ئې نرم کړل او څه سخت، ولے که دا ټول په یو ځل سخت شوی وې، او ټول په یو ځل په مسلمانانو راتاو شوی وې او جنگ ئې ورسره شروع کړې وې نو د مسلمان نام و نشان به پاتې نه وې، که

تہول ملکونہ د کافرانو مسلمان تہ یو شوی وے، نو یو مجاہد تہ بہ ہیچرتہ د پناہیٰ خای نہ ملا ویدلے، نو خینی کافران او منافقان اللہ تعالیٰ نرم کرل هغوی مسلمانانو تہ پناہی ورکری او پہ هغوی کی بہ ددوی فائدے هم وی مگر مسلمان تہ پکی آزادی ملا ووی، نو اللہ فرمائی کہ دوی تاسو سره جنگ نہ کوی او د صلح لاس در اورد کری نو دوی سره جنگونہ مے کوی او مے ئے قید تہ اچوی خکہ چه اسلام تہ ددوی نہ نقصان نشته، او د هغوی سره قتال کول د هغوی قوت رابنکاره کول دی۔

سَبِيلًا: اَي سَبِيلِ الْقِتَالِ وَ اخِذِ الْاَمْوَالِ - يعنى دداسے کافرانو سره به قتال هم نشی کولے او نہ به ترے مالونہ اخستلے شی۔

سَتَجِدُونَ آخَرِينَ يُرِيدُونَ أَنْ يَأْمَنُوا كُمْ

زردے چه موندۀ به کری تاسو نور کسان چه اراده به لری چه خان په امن کی کری ستاسو نه

وَيَأْمَنُوا قَوْمَهُمْ كُلٌّ مَا رَدُّوا إِلَى الْفِتْنَةِ أُرْكِسُوا

یا په امن کری خانونه د خپل قوم نه هرکله چه دوی واپس کرے شی فتنے (شرک) تہ دوی ذلیلہ شی

فِيهَا فَإِنْ لَمْ يَعْتَزِلْوْكُمْ وَيُلْقُوا إِلَيْكُمْ السَّلَمَ وَيَكْفُوا

په هغه کی نو که جدا نه شو دوی ستاسو نه او گوزارے نه کره تاسو ته صلحه او بندے نکړل

أَيْدِيَهُمْ فَخَذُوهُمْ وَأَقْتُلُوهُمْ حَيْثُ ثَقِفْتُمُوهُمْ

لاسونه خپل نو اونیسی دوی لره او قتل کری دوی لره کوم خای چه موندۀ کرل تاسو دوی لره

وَأُولَئِكَ جَعَلْنَا لَكُمْ عَلَيْهِمْ سُلْطَانًا مُبِينًا ﴿٩١﴾

او همدا کسان مونږ گرځولے تاسو لره په دوی باندے دلیل بنکاره۔

تفسیر: پدے آیت کریمه کی د یو دریم قسم خلقو حال بیان شویدے چه ډیر بدترین قسم منافقان وو او د هغوی نیت د مخکی ذکر شوی منافقانو او کافرانو نه جدا وو، او د دوی کار صرف د خپل خان ساتل وو۔

دے خلکو به د رسول الله ﷺ او د صحابه کرامو په مخکی اسلام بنکاره کولو، دے دپاره چه د مسلمانانو د طرف نه د هغوی خانونه، مالونه او د هغوی اولاد محفوظ پاته شی، او په پټه به ئے د کافرانو سره دوستی ساتله او د هغوی د بتانو عبادت به ئے کولو، دے دپاره

چہ د هغوى مخالفت كى واقع نه شى۔ دا خلك د تَهَامَه (مكے) نه بعض بنى عبد الدار او خه د غطفان او بنو اسد قبيلو نه وو چہ د مدينه په خواوشا كى وسيدل۔

دوى نه چہ به كله خپل قوم تپوس وكړو چہ تاسو خو ايمان راوړيدى؟ نو دوى به مسخرى كولى او دا به ئه وئيل: آمَنَّا بِالْعَقَارِبِ وَالْخَنَفَسَاءِ وَالْقِرَدَةِ
مونږ په لږ مانو او گونگټانو او شادوگانو ايمان راوړيدى، او كله چہ به د صحابه كرامو سره ملاؤ شو ورته به ئه وئيل چہ مونږ ستاسو په دين يو۔

(تفسير مقاتل بن سليمان والقاسمى والقرطبي والبهغوى والمنار والتحرير والتنوير)۔

بله دا چہ كله به د مسلمانانو او د كافرانو جنگ شروع شو نو دوى به د كافرانو سره ملگرى كيدل، او هغوى ته به ئه وسله هم وركوله۔ نو الله د دوى په باره كى فيصله صادره كړه چہ دا يقينى كافر دى او د جنگ لائق دى۔

ددى او د دويم قسم خلكو فرق دا دى چہ دويم قسم خلك د مؤمنانو سره قتال نه كوى د وجه د احترام د مؤمنانو نه، او پدې وجه چہ د قتال نه ستړى شويدي، او دا قسم منافقان په خپلو ځانونو يريرى پدې وجه قتال نكوى او كه موقعه ورته ملاؤ شى نو بيا د كافرانو ملگرتيا كوى او د مؤمنانو مقابله ته راوځى۔ (السعدى)

ابن جرير د مجاهد نه روايت كړيدى چہ دا آيت د مكې والو نه د هغه خلكو په باره كى نازل شوى وو چہ دُوغله (دوه مخيزه) پاليسى به ئه چلوله۔ رسول الله ﷺ ته به راغلل نو درياء دپاره به ئه اسلام قبول كړو، بيا چہ به قريشو ته واپس شو نو هلته به بيرته د بتانو په عبادتونو كى ننوتل او پدې پاليسى كى د دوى مقصد دا وو چہ ژوند تير كړى او د هيچا د طرفنه ورته خه تكليف پيڅ نشى نو الله د دوى په قتل او قيد كولو باندې حكم وكړو كله چہ دوى ددې كار نه لاس وانخلي يا صلح ونكړى۔ (محاسن التاويل للقاسمى ٤١٩/٢)

امام رازى ليكلى دى: د ديرو په نيز دا آيت دليل دى چہ كوم كافران د مسلمانانو سره جنگ نكوى او د صلح خواش بنكاره كوى او مسلمانانو ته ضرر نه رسوى نو د هغوى سره قتال كول جائز نه دى۔ (قاسمى)

سَتَجِدُونَ: دا د وجدان نه دى په معنى د اطلاع موندل، خبريدل او پيژندلو سره دى او يو مفعول ته متعدى دى۔ (ابن عاشور)

كُلَّمَا رُزُّوا إِلَى الْفِتْنَةِ أُرْكَسُوا فِيهَا: يعنى هر كله چہ شرك ته يا د مسلمانانو قتال كولو ته واپس شى او دعوت كړې شى۔

ارکسوا: یعنی وارپلے شی شرک تہ او یا د مؤمنانو د عہد نہ واوپی۔
 فَإِنْ لَّمْ يَعْزِلْ لَكُمْ: یعنی کہ ستاسو د قتال نہ پہ ډډہ نشی او تاسو سرہ صلح نکوی او
 ستاسو د هر قسم ضرر او تکلیف رسولو کوشش کوی۔
 وَيُلْقُوا إِلَيْكُمُ السَّلَامَ: داد (لَمْ) د لاندے دے آئی لَمْ يُلْقُوا۔
 وَيَكْفُوا: دا هم د (لَمْ) د لاندے دے۔ آئی لَمْ يَكْفُوا۔
 وَأَقْتُلُوهُمْ: دلته دا خبرہ پیژندل پکار دی چہ هر حکم شرعی مشروط بالقدرۃ
 والاستطاعة وی یعنی کله به یو حکم راشی چہ قتل ئے کړی، او د قتل لائق دے او واجب
 القتل دے لیکن ستا به قدرت نه وی نو تا باندے ددے حکم ذمه واری نشته، او دا خبرہ
 تفصیل غواپی۔

د ثقف معنی

ثَقَّفْتُمُوهُمْ: د ثَقَّفَ نه اخستے شویدے او ثقف دیو شی موندلو ته وائی، خو چہ موندل ئے
 لږ باریکی او هوښیارتیا ته ضرورت لری۔ (مفردات راغب: ۷۶) او دا لفظ ئے حُکمه استعمال
 کړو چہ د منافقانو چلونه ډیر زده وی او د لاس بر کیدل پرې باریکی او هوښیارتیا غواپی،
 او دا قسم منافقان هم ډیر چالاک وو پدے وجه ئے دلته د تاکید لفظ استعمال کړو او مخکی
 ئے صرف (وَجَدْتُمُوهُمْ) وئیلے وو خککه چہ هغه ښکاره کافران وو۔

بسم الله الرحمن الرحيم

وَمَا كَانَ لِمُؤْمِنٍ أَنْ يَقْتُلَ مُؤْمِنًا إِلَّا خَطَاً وَمَنْ قَتَلَ

او نه دی جائز مؤمن لره چہ قتل کړی یو مؤمن مگر په خطا سره او هر هغه چا چہ قتل کړو

مُؤْمِنًا خَطَاً فَتَحْرِيرُ رَقَبَةٍ مُّؤْمِنَةٍ وَدِيَّةٌ مُّسَلَّمَةٌ

مؤمن لره په خطا سره نو په دۀ باندے لازم دی آزادول د مری مؤمن، او دیت دے چہ اوسپارلے شی

إِلَى أَهْلِهِ إِلَّا أَنْ يَصَّدَّقُوا فَإِنْ كَانَ مِنْ قَوْمٍ عَدُوٍّ

وارثانو د مقتول ته مگر که هغوی معاف کړو، پس که وودا دیو داسے قوم نه چہ دشمنان وو

لَكُمْ وَهُوَ مُؤْمِنٌ فَتَحْرِيرُ رَقَبَةٍ مُّؤْمِنَةٍ وَإِنْ كَانَ مِنْ قَوْمٍ

ستاسو او هغه مؤمن وی نو لازم دی آزادول د مری مؤمن او که دا وود داسے قوم نه

بَيْنَكُمْ وَبَيْنَهُمْ مِيثَاقٌ قَدِيمَةٌ مُسَلَّمَةٌ

چہ پہ مینخ ستاسو او پہ مینخ د هغوی کی لوظ وی نو لازم دے دیت چہ وسپارلے شی

إِلَى أَهْلِهِ وَتَحْرِيرُ رَقَبَةٍ مُؤْمِنَةٍ فَمَنْ لَمْ يَجِدْ فَصِيَامُ

د هغه وارثانو ته او آزادول د مری مؤمن دی پس که خوک نه موندہ کوی (دا) نو (نیول د) روژودی

شَهْرَيْنِ مُتَتَابِعَيْنِ تَوْبَةً مِّنَ اللَّهِ وَكَانَ اللَّهُ عَلِيمًا حَكِيمًا ﴿٩١﴾

دوه میاشتے پرله پسے، دا آسانی ده د طرفه د الله نه او دے الله پوهه حکمتونو والا۔

تفسیر:

مضمون:

درعیت د احکامو نه بل حکم دا دے [الَّتْهُی عَنْ قَتْلِ الْمُؤْمِنِ وَحُكْمُ قَتْلِ الْخَطَا] چہ مؤمن به په قصد سره نه ورثی مگر که په خطاء سره وشو نو د هغه حکم بیانوی بیا په (۹۳) کی وائی چہ چا مؤمن په قصد سره قتل کړو نو د آخرت ډیره لویه سزا به ورته ورسیري۔

بیا په (۹۴) کی وائی چہ ایمان والا به د قتل په باب کی انتهائی احتیاط او تفتیش او تالاش کوی چہ آیا دا شخص مسلمان دے او که کافر؟ او په قتل کی به جلتی نکوی۔

بیا د وهم د دفع د وجه نه په (۹۶) آیت کی ترغیب جهاد ته ورکړیدے او د مجاهدینو فضائل په بیان کړیدی او مجاهدین په تقسیم کړیدی یو هغه دی چہ یو په درجه والا دی او بل ډیرو درجو والا۔ بیا په یوه رکوع کی بیان د هجرت دے تر (۱۰۰) آیت پورے چہ اسلامی حکومت دے د مهاجرینو دپاره د استوگنې انتظام وکړي۔

رابط:

مخکی په ویل چہ ښکاره کفار او منافقان ووژنی نو ددے دپاره چہ خوک ددے حکم نه بده فائده وانخلي او یو ایماندار شخص د کافریا د منافق په نوم ونه ورثی نو ددے د وجه نه د مؤمن د قتل د حکم لوی والے بیانوی۔

پدے آیت کی د قتل خطاء حکم بیانوی۔

نو د ټولو نه اول خو الله تعالیٰ دا بیان کړل چہ د مسلمان دپاره په هیڅ شان دا مناسب او جائز نه دی چہ هغه خپل مسلمان ورور قتل کړی، او که په خطائی سره بغیر د قصد نه قتل کړے شی نو هغه بیلہ خبره ده، او دا قتل خطاء په دوه قسمه دے، یو خطاء فی الفعل

دہ لکھ یو تن یو کافر ولی یا بنکار ولی او پہ خطائی سرہ ترے یو مسلمان اولگی، دویم خطاء فی القصد دہ یعنی پہ یو تن باندے د کافر گمان اوکری او مہرے کری، او مینخ کی ہغہ مسلمان اوخیڑی، یعنی ارادہ ئے د ہمدغہ سری د وژلو کریدہ لیکن پہ گمان کی خطاء شو۔

شان نزول

ددے آیت د شان نزول پہ بارہ کی در رسول اللہ ﷺ پہ زمانہ کی گنہ واقعات راپینس شوی وو چہ پہ ہغے کی پہ خطاء سرہ خینی مؤمنان وژل شوی وو:

(۱) ابن جریر، ابن ابی حاتم او ابن المنذر وغیرہم د مجاہد نہ روایت کریدے چہ دا آیت د عیاش بن ابی ریعہ ؓ پہ بارہ کی نازل شویدے، چہ ہغہ حارث بن یزید کافر او گنہ لو او پہ مدینہ کی ئے قتل کرے وو۔ حارث او ابو جہل بہ پہ مکہ کی عیاش تہ سزا ورکولہ۔ روستو حارث مسلمان شو او مدینہ تہ راغلو۔ عیاش چہ ہغہ پہ مدینہ کی اولیدو نو گمان ئے اوکرو چہ لا تر اوسہ کافر دی، نو ہغہ ئے پہ خپلہ تورہ سرہ قتل کرو، کلہ چہ ہغہ تہ د ہغہ د اسلام پتہ اولگیدہ نو در رسول اللہ ﷺ نہ ئے پوہستہ اوکرو، نو پدے باندے دا آیت نازل شو چہ پدے کی د قتل خطاء حکم بیان شو۔

(۲) د اُحد پہ غزا کی د حذیفہ بن الیمان ؓ، پلار (الیمان ؓ) د جنگ پہ میدان کی د مسلمانانو دلا سہ شہید شو پدے گمان چہ دا کافر دی، صحابہ کرامو تہ حذیفہ ؓ پیرے نارے وکریے چہ دا زما پلار دیے خو د جنگ د سخت والی د وجہ نہ ہیچا د ہغہ خبرہ وائے وریدہ (صحیح البخاری)

د قتل خطاء احکام

کہ یو شخص پہ خطائی سرہ مسلمان قتل کری او د مقتول ورثہ دیت معاف کوی نو دیت ساقطیری، لیکن د اللہ حق یعنی یو مسلمان غلام یا وینخہ آزادول بہ واجب وی، دیے دپارہ چہ د ہغہ د ہر اندام پہ بدلہ کی د قاتل ہر اندام د جہنم د اور نہ آزادشی، کما فی حدیث الصحیحین وغیرہما)

کہ د مقتول وارثان معافی نہ کوی نو دیت ورکول بہ واجب وی، چہ د ہغے مقدار د عمرو بن حزم او د جابر نہ پہ روایت شوی صحیح احادیثو کی سل اوبنان، یا دوہ سوہ غواگانے، یا دوہ زرہ چیلی، یا زر دینارہ یا دولس زرہ درہم دی، چہ ہغہ بہ د قاتل د پلار د طرف نہ چہ

کوم خیلوان دی هغوی به ئے ادا کوی۔ (چه لږ لږ به پرے مقرر کړې شی او ټول چه راغونډ شی نو دیت به پرې ادا شی) او ټول به د قاتل د مال نه نۀ ادا کيږي ځکه چه د قتل خطاء د بار بار راتللو نه امن نشته نو بیا به پدې طریقه سره د قاتل ټول مال ختم کړی، او که همداسه پرېخوډې شی نو د مقتول وینه ضائع کيږي۔ (نیل الاوطار باب العاقلة ۱۴۰/۷)
(رواه النسائی فی کتاب القسامة و ابو داود فی الديات رقم (۴۵۴۴) والموطأ فی کتاب العقول، وابن خزيمة وابن حبان والحاكم وغيرهم بسند صحيح)

او که مقتول د یو داسه قوم فرد وی چه هغوی د مسلمانانو دشمنان وی لیکن هغه خپله مسلمان وو نو یو مسلمان غلام یا وینځه آزادول به وی او دیت به ساقطیږي ځکه چه دده د قوم خلق کافران او د مسلمانانو دشمنان دی، ځکه چه دده او دده د خپلوانو په مابین کی وراثت نۀ ثابتیږي، لهذا حربي کافران د مال ورکولو لائق نۀ دی۔

او که مقتول د یو داسه قوم فرد وی چه د هغوی د مسلمانانو سره معاهده وی او دا مقتول مسلمان وی او قوم ئے کافران وی نو د مقتول وارثانو ته به دیت ورکول وی، او یو مسلمان غلام یا وینځه به هم آزادول وی۔ او که غلام یا وینځه نۀ ملاویدل چه هغه آزاد کړی نو د توبی په توگه به مسلسل دوه میاشتو پورې روژې نیول وی۔

او رسول الله ﷺ د بنی عامر قبیلو د دوه کافرانو دیت ورکړې وو کله چه هغه سیدنا عمرو بن أمیه الضمري ؓ قتل کړی وو ځکه چه د هغوی د رسول الله ﷺ سره معاهده وه او عمرو بن أمیه الضمري ؓ د هغه نه خبر نۀ وو۔ (ترمذی کتاب الديات باب رقم ۱۲ وفی اسنادہ ابو سعد البقال ضعیف)

دلته ئے دیت مخکی راوړو پدې وجه چه چرته قاتل دا گمان ونکړی چه ددې مقتول قوم خو کافران دی، دوی ته ولے دیت ورکړم؟ نو الله وفرمایل چه دیت به ورکوی ځکه چه په اسلام کی د وعدې ډیره سخته پابندی راغله ده۔

فائده: دا حکم د هغه چا هم دے چه په خپل بچی یا پردی بچی باندې په خوب کی ورواوړی او په خطاء سره ئے قتل کړی چه دا هم گناهگار نۀ دے مگر کفاره او دیت به ورکوی، البته که د دیت مطالبه کونکے نۀ وی نو صرف کفاره به ورکړي ځکه چه د نفس انسانی ډیر احترام دے، دے دپاره چه دا وینه همداسه ضائع لاره نشی۔ او دے ته په اصطلاح د علماؤ کی قتل شبه خطاء وئیلے شی۔

بعض جاهلان وائی: رُفِعَ الْقَلَمُ عَنْ ثَلَاثٍ نه معلومیږي چه دیت او کفاره نشته لیکن

صحیح خبرہ دا دہ چہ گنہگار نہ دے او دیت او کفارہ پرے شتہ لکہ تفصیل ئے پہ خپل مقام کی ذکر کیری۔ او دا اجماعی مسئلہ دہ، د سلفو نہ پہ کی اختلاف نشتہ۔ انظر فتاوی الدین الخالص جلد (۳)۔

وَمَا كَانَ لِمُؤْمِنٍ دَا مَا كَانَ نَفِي دِه پِه معنی د نہی او تحریم سرہ دہ یعنی دا کار مؤمن لہ جائز نہ دے لکہ پدے قول د الله تعالیٰ کی دی: ﴿وَمَا كَانَ لَكُمْ أَنْ تُؤْذُوا رَسُولَ اللَّهِ﴾ (احزاب: ۵۳)

إِلَّا خَطَا: خطأ منصوب دے مفعول لہ دے اَي لَا يُجُوزُ لَهُ أَنْ يَقْتُلَهُ لِغِلَّةٍ مِنَ الْعِلَلِ إِلَّا لِلْخَطَا وَحْدَهُ (زمخشری) دا جائز نہ دی مؤمن لہ چہ مؤمن قتل کری پہ یو سبب د اسبابو سرہ مگر پہ خطاء سرہ۔ (قاسمی)

یا خطا: مفعول مطلق دے اَي إِلَّا قَتْلًا خَطَاً۔ یعنی نہ دی جائز چہ مؤمن قتل کری مگر کہ قتل ئے کری پہ قتل خطاء سرہ نو پہ ہغے باندے گناہگار نہ دے مگر کفارہ بہ پرے راخی۔

یا دا استثناء منقطع دہ۔ اَي لَكِنْ إِنْ وَقَعَ خَطَاً فَحُكْمُهُ مَا سَيَأْتِي۔

لیکن کہ ہغے قتل پہ خطاء سرہ واقع شی نو د ہغے حکم روستو راروان دے۔ رَقَبَةٌ مُّؤْمِنَةٍ: دلتہ دا قید راغلو چہ خامخا بہ مؤمن غلام آزادوی خکے چہ مؤمن ئے وژلے دے، دے دیارہ چہ د ہغے د اندامونو سرہ برابر شی، لکہ مخکی حدیث ذکر شو۔

وَدِيَّةٌ مُّسَلَّمَةٌ إِلَى أَهْلِهِ: دا دیت فی الحال تہ ہم شاملیری او مؤجل (نیتی والا) تہ ہم، مگر د امت د علماؤ پدے خبرہ اتفاق دے چہ د قتل خطاء دیت بہ پہ عاقلہ و باندے وی او پہ نیتہ کی اختلاف دے (۱) اکثر اهل علم وائی چہ دغہ نیتہ بہ درے کالہ وی یعنی پہ درے کالہ کی بہ دغہ دیت پورہ کوی۔ او پدے باندے علی ؑ فیصلہ کریدہ او دا قول د عمر فاروق او ابن عباس رضی الله عنہما دے او دوی مخالف نہ دے موجود۔

(۲) حِینِی (ربیعۃ الرأی) وائی چہ پنخہ کالہ دی لیکن خبرہ ئے ضعیفہ دہ۔ (قاسمی) إِلَّا أَنْ يَصَّدَّقُوا: يَصَّدَّقُوا پہ اصل کی يَتَصَدَّقُوا دے یعنی کہ د مقتول وارثان صدقہ وکری پہ دیت باندے او قاتل تہ ئے معاف کری نو بیا بہ دیت ساقط وی، خکے چہ دوی خپل حق معاف کرو۔ او تعبیر ئے پہ صدقہ سرہ وکرو پدے کی ترغیب او تیزی ورکول دی پہ معافی کولو، او ددے پہ فضیلت باندے تنبیہ دہ۔

شَهْرَيْنِ مُتَتَابِعَيْنِ: یعنی کہ میاشت د نہہ ویشتو حساب کرے شی نو اتہ پنخوس

روژمے بہ ونیسی او دروژو نیول تعبیدی حکم دے چہ غیر معقول الٹھینی دے، حُکھ چہ د قتل پہ بدلہ کی دروژو نیولو مناسبت پہ ظاہرہ کی نہ ہیکارہ کیڑی، کیدے شی چہ پہ دے کی پہ قاتل باندے یو مشقت راوستل مقصود وی چہ آیندہ کی دروژو پہ یرہ سرہ د قتل نہ احتیاط وکری، یا ددہ نفس وژلے دے نو دہ لہ خپل نفس وژل پکار دی، او ہغہ پہ روژو سرہ وژل کیڑی، یا ددہ پہ نفس کی قوت غضبی او سبُعی زیات شومے وونو پہ روژو سرہ بہ ددہ دغہ نفس کنٹرول شی، او آیندہ کی بہ احتیاط کوی۔ ہرہ وجہ چہ وی خود اللہ تعالیٰ حکم دے، عمل بہ پرے کوی۔

تَوْبَةٌ : دا مفعول لہ دے اُی شَرَعَ اللّٰهُ ذٰلِكَ لِلتَّوْبَةِ۔ یعنی اللہ دا حکم مشروع کرو دیارہ د توبہ وِستلو۔ او قاسمی وائی چہ توبہ دلته رحمت تہ وائی یعنی دا د اللہ رحمت دے چہ تاسو تہ ئے داسے حکم راولیرو، ولے کہ پدے کی ئے پہ ہر صورت قصاص یا خامخادیت وئیلے وے نو دا بہ ڀیرہ گرانہ وے۔ او توبہ تخفیف او آسانی تہ ہم وائی۔
یعنی دا د اللہ د طرفنہ ستاسو دیارہ آسانی دہ۔

او خپلہ لغوی معنی ئے دا دہ چہ پدے کار سرہ بہ ستاسو رجوع وشی اللہ طرفتہ حُکھ چہ پہ قتل سرہ بندہ د اللہ نہ وړاندے کیڑی۔ یعنی پدے حکم کی د اللہ د طرفنہ ستاسو رجوع دہ اللہ طرفتہ۔

سوال وجواب

سوال : ہرکله چہ پہ قتل خطاء کی د آخرت سزا نشتہ نو پکار دہ چہ پہ دنیا کی پرے کفارہ ہم رانشی، وجہ دا دہ چہ حدیث کی دی : [اِنَّ اللّٰهَ تَجَاوَزَ عَنْ اُتْمَتِي الْخَطَا وَالنِّسْيَانِ وَمَا اسْتُكْرِهُوا عَلَيْهِ] (ابن ماجہ: ۲۰۴۳) اللہ تعالیٰ زما دامت نہ خطاء او ہیرہ او ہغہ شے چہ پہ ہغوی باندے پہ زورہ وکریے شی معاف کریڈی۔

جواب : د آخرت سزا پرے نشتہ حُکھ چہ نیت د قتل ئے نہ وو او د دنیا سزا پرے شتہ د ڀیرو وجو نہ (۱) قاتل بی احتیاطی کریڈہ، نو دلته د قتل خطاء پہ صورت کی قاتل دبی احتیاطی پہ وجہ نیول کیڑی، ولے کہ دہ احتیاط کریے وے نو قتل بہ ترے نہ وے واقع شومے، مثلاً کہ مور خپل ماشوم خپل خان تہ نزدے نہ وے اچولے نو دا رخ نہ بہ ئے نہ وے لاندے کریے۔ (۲) د مؤمن د وینے احترام دے۔ (۳) دریم دا چہ دیت او کفارہ د باب د خطاب الوضع نہ دے نہ دباب د سبب نہ او قانون دا دے چہ احکام وضعیہ دا د خپل علت سرہ

گرخی راگرخی برابرہ ده کہ هغه په قصد سره صادر شوی وی او کہ بغیر د قصد نه انظر
الوجیز باب الحكم)

په یو بل حدیث کی دی :

[رُفِعَ الْقَلَمُ عَنْ ثَلَاثٍ، عَنِ النَّائِمِ حَتَّى يَسْتَيْقِظَ وَعَنِ الصَّبِيِّ حَتَّى يَحْتَلِمَ وَعَنِ الْمَجْنُونِ حَتَّى يَعْقِلَ] (ابوداود: ۴۴۰۰) قلم د درې کسانو نه پورته دے د اوده نه تردے چه رابیدار شی او د
ماشوم نه تردے چه بالغ شی او د لیونی نه تردے چه عقلمند شی۔ او په اتفاق د علماؤ سره
د اوده سړی چه کله احتلام وشي نو هغه به غسل کوی او که لیونی قتل وکړو نو د هغه
نه به دیت اخستلے کیرې لکه سیدنا معاویه ؓ دا فیصله کړیده۔
أَنْ اَعْقَلَهُ وَلَا تَقْدُ مِنْهُ فَإِنَّهُ لَيْسَ عَلَى مَجْنُونٍ قَوْدٌ (الموطأ: ۱۵۴۹) یعنی ددے شخص نه دیت
واخله او قصاص ترے مة اخله حکه چه په لیونی قصاص نه وی۔

وَمَنْ يَقْتُلْ مُؤْمِنًا مُتَعَمِّدًا فَجَزَاؤُهُ جَهَنَّمُ خَالِدًا فِيهَا وَ

او چا چه قتل کړو مؤمن په قصد سره نو بدله دده جهنم دے همیشه به وی په هغه کی او

غَضِبَ اللَّهُ عَلَيْهِ وَلَعَنَهُ وَأَعَدَّ لَهُ عَذَابًا عَظِيمًا ﴿۹۳﴾

غضب کړے الله په هغه باندے او لعنت ئے کړے په هغه او تیار کړے دے هغه له عذاب لوئی۔

تفسیر : پدے آیت کی د قتل عمْد (قصداً) حکم بیان شویدے چه یو شخص یو
مسلمان په قصد سره قتل کړی نو د هغه خای د اوسیدو به جهنم وی الخ
قتل عمْد دومره لویه گناه ده چه الله تعالی دا په گنرو آیتونو کی د شرک سره یو خای بیان
کړیده، لکه چه سورة الفرقان (۶۸) آیت کی دی : ﴿وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا
يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ﴾ او دا هغه خلك دی چه د الله سره هیڅوک شریک نه
رابلی او هیڅ نفس نه قتلوی چه الله د هغه قتل حرام کړے وی مگر په حق سره۔

او په احادیثو کی هم ددے ډیر لوی وعید راغله دے۔ لکه چه ترمذی د ابوسعید خدری
ؓ او د ابو هریره ؓ نه روایت کړے چه ﴿لَوْ أَنَّ أَهْلَ السَّمَاءِ وَأَهْلَ الْأَرْضِ اشْتَرَوْا فِي دَمِ مُؤْمِنٍ
لَّا كَبَّهُمُ اللَّهُ فِي النَّارِ﴾ (ترمذی: ۱۴۵۹ بسند صحیح) که د آسمان او زمکے ټول اوسیدونکی
د یو مؤمن په قتل کی شریک شی نو الله به هغه ټول جهنم ته گوزار کړی۔

او په حدیث د نسائی، ترمذی او ابن ماجه کی دی :

[لَزَوَالُ الدُّنْيَا أَهْوَنُ عِنْدَ اللَّهِ مِنْ قَتْلِ رَجُلٍ مُسْلِمٍ] (وسندہ صحیح)۔

د اللہ تعالیٰ پہ نیز د دنیا ختمیدل د مسلمان سپی د وژلو نہ معمولی او سپک دی۔
او پہ حدیث د احمدؒ او ابو داؤدؒ کی دی: [لَا يَزَالُ الْمُؤْمِنُ مُعْرِقًا صَالِحًا مَا لَمْ يُصَبَّ دَمًا حَرَامًا
فَإِذَا أَصَابَ دَمًا حَرَامًا بَلَغَ] (واسنادہ صحیح)

همیشه وی مؤمن (چہ پہ نیکی کی) جلتی کونکے وی، نیکی کونکے وی ترخو چہ ئے
حرامے وینے تہ رسیدل نہ وی کپی نو کله چہ حرامے وینی تہ رسیدل وکپی (یعنی مؤمن
ووژنی) نو بند شی (او د خیر پہ کارونو کی مخ پہ وړاندے نشی تلے او توفیق نشی موندلے
او دین ئے وخت پہ وخت کمیږی تردے چہ ارتداد تہ نزدی شی)۔

شان نزول

د مقیس بن صبابہ الکنانی ورور هشام بن صبابہ په بنی النجار قبیلہ کی وژلے شوے
وموندل شو نو نبی کریم ﷺ مقیس او یو بل فہری صحابی دواړه بنی النجار تہ ورو لیرل
چہ بنی النجار تہ ووايه چہ مقیس تہ د هغه د ورور قاتل ورکړی او کہ قاتل ئے درتہ معلوم
نہ وی، نو بیا د مقتول دیت ورکړی نو بنی النجار وویل چہ مونږ خو قاتل نہ پیژنو، البتہ
دیت به ورکړو، نو مقیس د خپل ورور دیت (سل اوبنان) راروان کړل او د خپل ملگری سره
بیرتہ راستون شو نو شیطان راغلو او مقیس تہ ئے وسوسه و اچوله چہ دا خوبه په تا باندے
د ورور لوی پیغور پاتی وی، نو راشه دا مسلمان قتل کړه او دیت هم وتبستوه نو هغه دغه
خپل ملگری (فہری) قتل کړو او اوبنان ئے وتبستول او مکے تہ لاړو مرتد شو،

او دا اولنۍ سرپے وو چہ د اسلام نہ مرتد شو ددہ نہ مخکی هیڅوک د اسلام نہ نہ وو مرتد
شوی (بیا د مکے د فتح په زمانه کی رسول الله ﷺ د څلورو کسانو سره ددہ وینه هم هدر
اعلان کړه نو صحابه کرامو د مکے په بازار کی قتل کړو)

(شعب الایمان للبيهقي رقم: ۲۹۲) والدر المنثور والطبری والبغوی ۲/۲۶۶)

نو دا آیت د هغه په باره کی نازل شو، او الفاظ ئے عام دی۔

مسئله

یو مؤمن لره د قصداً قتلونکی توبه قبلیري او که نه؟ دے باره کی د صحابه کرامو
اختلاف وو۔ سیدنا ابن عباس رضی الله عنهما وائی چہ ددہ توبه نہ قبلیري۔

بخاری د سعید بن جبیر نے د ابن عباس رضی اللہ عنہما قول نقل کریدے چہ دا آیت پہ آخری ورخو کی نازل شویدے۔ او بل کوم آیت دانہ دے منسوخ کرے۔ مسلم، نسائی او ابو داؤد پدے معنی باندے یو بل حدیث د ابن عباس رضی اللہ عنہما نہ روایت کریدے چہ د ہغے پہ آخر کی دی چہ ددے آیت نہ روستو بل کوم آیت نہ دے نازل شوے چہ ہغہ دا منسوخ کرے۔ د زید بن ثابت، ابو ہریرہ، عبد اللہ بن عمرو، حسن او قتادہ وغیرہم ہمدارائے دہ۔ نو دا بہ ئے د کافر پہ شان گنرلو۔

او د امت د عامو علماؤ قول دے چہ د قصداً قاتل د ہغہ او د ہغہ د رب ترمینح توبہ شتہ۔ کہ توبہ اوباسی او د نیک عمل پہ ذریعہ خپل حالات صحیح کرے، نو اللہ تعالیٰ بہ د ہغہ گناہونہ پہ نیکیانو سرہ بدل کرے او مقتول تہ بہ د ہغہ د مظلومیت پہ وجہ بنائستہ بدلہ ور کرے او خوشحالہ بہ ئے کرے، او د عام کافر او مشرک توبہ شتہ نو د قاتل بہ خامخاوی، د سورة الفرقان چہ کوم آیت اوس تیر شو، پہ ہغے کی د اللہ سرہ د شرک، قتل عمد او زنا پہ شان لوئی جرمونو ذکر کولو نہ روستو اللہ فرمایلی دی: ﴿إِلَّا مَنْ تَابَ وَآمَنَ وَعَمِلَ عَمَلًا صَالِحًا فَأُولَٰئِكَ يُبَدِّلُ اللَّهُ سَيِّئَاتِهِمْ حَسَنَاتٍ وَكَانَ اللَّهُ غَفُورًا رَحِيمًا﴾ چہ خو ک توبہ وباسی او ایمان راوری او نیک عمل کوی نو اللہ بہ د ہغوی گناہونہ پہ نیکیانو سرہ بدلوی او اللہ بخونکے رحم کونکے دے۔ اللہ تعالیٰ د سورة الزمر پہ آیت (۵۳) کی فرمایلی دی: ﴿قُلْ يَا عِبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا﴾ تہ وواہ! چہ اے زما بندگانو! کومو چہ پہ خانو نو ظلم کریدے، د اللہ د رحمت نہ مہ نا امیدہ کیڑی، یقیناً اللہ تول گناہونہ معاف کوی۔ پدے دواو آیتونو کی د تولو گناہونو پہ بارہ کی عام حکم دے چہ درشتینی زہ نہ توبہ کولو سرہ اللہ ہغہ معاف کوی۔

نو ہغہ آیتونہ مقید کونکی دی دے آیت لرہ او دلته ئے مطلق ولے وئیلے دے؟ جواب: دپارہ دیرہ ورکولو خلکو تہ۔

دلته یو بل سوال پاتے کیڑی چہ د امت اجماع دہ چہ د توبی پہ وجہ د ہیچا حق نہ ساقطیڑی، پدے وجہ د توبے نہ روستو بہ ہم د مقتول حق د قاتل پہ ذمہ باقی پاتی وی، او ہغہ بہ د قیامت پہ ورخ د خپل حق مطالبہ کوی۔ نو ددے جواب دا دے چہ کلہ اللہ تعالیٰ د قاتل توبہ قبولہ کرے، نو ممکن دہ چہ اللہ تعالیٰ بہ مقتول تہ د ہغہ د مظلومیت دومرہ بنائستہ بدلہ ور کرے چہ ہغہ بہ خوشحالہ شی، او د قاتل د توبے قبلیدو پہ وجہ بہ ہغہ ہم د اللہ پہ فضل او کرم سرہ جنت تہ اولیڑے شی۔

بلہ مسئلہ :

کہ خوک قتل وکری او توبہ ونہ باسی نو آیا ہمیشہ بہ جہنم کی وی؟ د اہل سنتو مذهب خو دا دے چہ قاتل مسلمان دے، یو وقت د اوقاتو کی بہ د جہنم نہ راوخی نو ددے آیت خہ تحقیق کیدے شی؟

نو ددے جواب دا دے چہ دلته د قتل سزا بیانول مطلب دے چہ د قتل سزا دومرہ دہ چہ دے مستحق دے چہ جہنم تہ ہمیشہ دپارہ داخل شی، او غضب او لعنت دے پرے راشی او عذاب عظیم دے ور کرے شی، لیکن دے سرہ دا مراد دے چہ مَا لَمْ يَمْنَعْ مَانِعٍ مِنَ الْخُلُودِ، یعنی چہ پہ جہنم کی د ہمیشہ پاتے کیدو نہ مانع نہ وی موجود او کہ ہغہ موجود وو لکہ ایمان او نور نیک اعمال دی نو بیا بہ ہمیشہ پکی نہ پاتی کیری۔

امام بیہقیؒ پہ شعب الایمان کی د ابو مجلز (لاحق بن حمید) نہ داسے تعبیر نقل کریدے : [هِيَ جَزَاؤُهُ فَإِنْ شَاءَ اللَّهُ أَنْ يَتَحَاوَزَ عَنْ جَزَائِهِ فَعَلَ] (شعب الایمان رقم: ۲۹۲)۔

یعنی دائے سزا دہ لیکن کہ اللہ وغواپی چہ سزا ورتہ معاف کری نو کولے ئے شی) او دلته نور ڍیر جوابونہ دی چہ مفسرینو پرے بنہ خانونہ ستیری کریدی لیکن ہغہ تولو باندے اعتراضونہ واردیری چہ خوک وائی چہ دا آیت پہ ہغہ قاتل حمل دے چہ حلال گنرونکے وی یا کافروی لکہ شان نزول پرے دلیل گنری، او یا د خلود نہ مراد مکث طویل (اوردہ زمانہ ایساریدل) دی او خوک ئے د سورة الفرقان پہ ﴿الْأَمِنْ تَابَ وَأَمِنَ وَعَمِلَ عَمَلًا صَالِحًا﴾ آیت سرہ منسوخ گنری، دا تول جوابونہ دلته پورہ نہ لگیری۔

فائدہ: پہ دنیا کی د مقتول اولیاء تہ اختیار دے، کہ غواپی نو قصاص دے واخلی او کہ غواپی نو معاف دے کری، او کہ غواپی نو دیت مغلظہ دے واخلی، یعنی سل اوبنان۔ ددے اجمال تفصیل د حدیث فقہ پہ کتابونو کی موجود دے۔

لیکن کہ د مقتول اولیاء ہغہ معاف کری یا د دیت پہ اخستو راضی شی نو آیا قاتل بہ کفارہ ورکوی؟ نو ڍیر علماء وائی چہ آؤ، قاتل بہ کفارہ ورکوی خکہ چہ ہرکله چہ قتل خطاء کی کفارہ واجب دہ، نو پہ قتل عمد کی بہ پہ درجہ اولی واجب وی۔

او دلیل کی حدیث پیش کوی چہ امام احمدؒ د وائلہ بن الاسقعؓ روایت راوریدے چہ رسول اللہ ﷺ تہ د بنو سلیم خہ کسان راغلل عرض ئے وکرو چہ زمونہ یو تن خان لہ اور واجب کریدے (یعنی پہ قتل سرہ)۔ نو ہغہ وفرمایل : [فَلْيُعْتَقْ رَقَبَةً يَفْدِي اللَّهُ بِكُلِّ عَصَا]

مِنْهَا عُضْوًا مِنْهُ فِي النَّارِ] مری دی آزاد کری نو اللہ بہ د هغه په هر اندام سره دده هر اندام د اور نه آزاد کری۔ (ابوداود والنسائی) (محاسن التاویل ۴۳۸/۲)

وجود اسنادہ حسین سلیم اسد فی تحقیق مسند ابی یعلی رقم: ۷۴۸۴) وضعفه الالبانی فی الضعیفة: (۹۰۷) وقال فی اسنادہ الغریف بن عیاش مجهول لم یوثقه غیر ابن حبان وقال الحافظ عن ابن حزم: مجهول - وکذا وضعفه سعید الارناؤوط والراحح وضعفه)

يَا أَيُّهَا الَّذِينَ آمَنُوا إِذَا ضَرَبْتُمْ فِي سَبِيلِ اللَّهِ فَتَبَيَّنُوا وَلَا تَقُولُوا

اے ایمان والو! کله چه سفر کوئ تاسو په لاره د الله کی نو تحقیق کوئ او مه وایی

لِمَنْ أَلْقَى إِلَيْكُمُ السَّلَامَ لَسْتَ مُؤْمِنًا تَبْتَغُونَ عَرَضَ الْحَيَاةِ

په باره د هغه چا کی چه و اچوی تاسو ته سلام چه ته نه ئے مؤمن، لهوی تاسو سامان د ژوند

الدُّنْيَا فَعِنْدَ اللَّهِ مَغَانِمٌ كَثِيرَةٌ كَذَلِكَ كُنْتُمْ مِنْ قَبْلُ فَمَنَّ اللَّهُ

دنیوی پس دی د الله تعالی سره غنیمتونه ډیر، همدغه شان وی تاسو مخکی ددے نه نو احسان او کړو

عَلَيْكُمْ فَتَبَيَّنُوا إِنَّ اللَّهَ كَانَ بِمَا تَعْمَلُونَ خَبِيرًا ﴿٩٤﴾

الله په تاسو نو بڼه تحقیق کوئ یقیناً الله دے په هغه عملونو چه تاسو ئے کوئ خبردار۔

تفسیر: پدے آیت کی بل حکم بیانوی د قتل خطاء متعلق او د آیت مطلب دے التَّيَّنُّ وَالتَّبَيُّتُ فِي قَتْلِ النَّاسِ یعنی د خلکو د وژلو په باره کی به د پوره تفتیش او تحقیق او یقین او احتیاط نه کار اخستے شی او په معمولی گمان سره به هغوی نشی وژلے۔

شان نزول

مفسرینو پدے مقام کی د آیت د نزول په باره کی گڼې واقعات ذکر کړیدی:

(۱) مشهوره واقعه داده چه عبد الله بن ابی حذرر ؓ قصه بیانوی چه رسول الله ﷺ یوه سربه ولیرله بطن اِضْم علاقے ته چه په هغه کی ابوقتاده (الحارث بن ربیع) انصاری ؓ او مُحَلَم بن جثامه اللیثی هم وو (او دے پکی خپله هم وو) کله چه مونږ بطن اِضْم ته ورسیدو نو مونږ باندے عامر بن الاضبط الاشجعی راتیر شو چه په اُونښ باندے سور وو او د هغه سره نور سامانونه هم وو، نو کله چه په مونږ راتیر شو نو مونږ باندے ئے سلام و اچولو۔ او ځینی زوایاتو کی دی چه کلمه (لا اله الا الله) ئے هم وویل نو مونږ د هغه نه بند

شو لیکن مُحلم بن جثامہ پرے حملہ وکړه او قتل ئے کړو پدے وجه چه دده او د عامر بن الاضبط په مابین کی په جاهلیت کی دشمنی وه او د هغه نه ئے اوبن هم واخستو او محلم وویل چه دا کافر دے او هسے زمونږ نه ځان خلاصوی او مطلب ئے دا وو چه دا به هم قتل کړم او گدے بزم به هم ترے واخلم۔

عبد الله وائی : بیا مونږ چه کله رسول الله ﷺ ته راغلو او قصه مو ورته بیانہ کړه نو دا آیت نازل شو۔ اور رسول الله ﷺ هغه ته بنیرے وکړے چه الله دے تا هلاک کړی او زمکه دے تا قبول نکړی (پدے وجه چه دده د دغه شخص ضد کړے وو) او د کلمے احترام ئے نه وو کړے۔ نو روایاتو کی دی چه اوه ورځے پس مړ شو او خلکو دفن کړو لیکن زمکه راگوزار کړو بیا ئے دفن کړو بیا ئے راگوزار کړو، درے کرته داسے وشو نو خلکو نبی کریم ﷺ خبر کړو نو هغه وفرمایل : [إِنَّ الْأَرْضَ تَقْبَلُ مَنْ هُوَ شَرٌّ مِنْهُ وَلَكِنَّ اللَّهَ أَرَادَ أَنْ يُعْظِمَ مِنْ حُرْمَتِكُمْ] وَفِي رِوَايَةٍ : وَلَكِنَّ اللَّهَ أَحَبُّ أَنْ يُرِيَكُمْ تُعْظِمَ حُرْمَةَ لَا إِلَهَ إِلَّا اللَّهُ [ابن ماجه) وسنده حسن -

البانی)۔ زمکه دده نه زیات بد تر مړے هم قبلوی لیکن الله غواړی چه تاسو ته د بنده د ویني لوی والے وښائی۔ او په یو بل روایت کی دی چه الله غواړی چه تاسو ته د لا اله الا الله کلمه د احترام لوی والے وښائی۔ (چه دے انسان بی احتیاطی وکړه او د کلمے احترام ئے ونه ساتلو ورنه زمکه لوی لوی کافران قبلوی لکه د ابو جهل او فرعون په شان او دا انسان مسلمان دے مگر د بی احتیاطی په وجه ورته دا سزا ورکړے شوه چه زمکه قبول نکړو) بیا ئے وفرمایل : دا په یوه کنده کی وارتوی او کانږی پرے د پاسه واچوی۔ او دده په باره کی دا آیت نازل شو۔ (ابن جریر عن ابن عمر، القاسمی ۲/ ۴۴۰ و القرطبی وابن کثیر وغیره)

۲- ځینی مفسرینو دا هم لیکلی دی چه دا آیتونه د اسامه بن زید رضی الله عنهما په باره کی نازل وو چه د هغه د توری لاندے یو کافر راغلو نو هغه لا اله الا الله وویل نو اسامه دده د پاسه هم قتل کړو، رسول الله ﷺ ته دا خبره بیان شوه نو هغه اسامه راوغوښتو او دا ئے ورته وفرمایل : أَقْتَلْتَهُ وَقَدْ قَالَ لَا إِلَهَ إِلَّا اللَّهُ ؟ [آیاتا وورلو حال دا چه هغه لا اله الا الله وویل؟ نو اسامه وویل اے د الله رسوله : [إِنَّمَا قَالَهَا مُتَعَوِّذًا] هغه دا کلمه د ځان خلاصولو دپاره وویل۔ رسول الله ﷺ وفرمایل : [فَهَلَّا شَقَقْتَ عَنْ قَلْبِهِ]

تا د هغه زړه ولے نه څیری کاوه چه کتلی دے وے چه آیا د زړه نه ئے وئیلے ده او که په دروغو۔ یعنی تا خود هغه په خوله باندے باور ونکړو او د هغه په زړه باندے دے علم نه وو۔ او مطلب ئے دا وو چه ته به د یو انسان ظاهر ته گورے او د زړه علم ئے د الله سره دے۔ او

رسول اللہ ﷺ بہ دا خبرہ بار بار کولہ او دائے ہم وفرمایا: تہ بہ د لا الہ الا اللہ سرہ خہ کوئے کلہ چہ د قیامت پہ ورخ راشی نو اسامہ فرمائی: ما ارمان وکرو چہ دا کار ما د اسلام نہ مخکی کرے وے نو بنہ بہ وہ او پہ اسلام کی مے نہ وے کرے۔ (دغہ وژلے شوے مسلمان مِرْدَاس بن نَہِیْک الفزاری من اهل فذک وو)۔

(ابن جریر الطبری والدر المنثور والبغوی وغیرہم) والروض الانف ۴/۴۰۵

۳- امام احمد او بخاری د ابن عباس رضی اللہ عنہما نہ روایت کریدے چہ د ہغے خلاصہ دا دہ چہ د بنو سلیم یو سری خیلے چیلے خرولے خہ صحابہ کرام د ہغہ پہ خواتیر شو نو ہغہ سلام وکرو، لیکن صحابہ ؓ وویل چہ دا شخص د خیل خان او چیلو ساتلو دپارہ مونہ تہ سلام کوی نو ہغہ ئے قتل کرو او د ہغہ چیلے ئے رسول اللہ ﷺ تہ راوستے نو اللہ دا آیت نازل کرو۔ (صحیح البخاری ۲/۶۶۰ والترمذی ۲/۱۳۲)

دا سرے د مخکی نہ مسلمان وو لیکن د صحابہ کرامؓ پرے علم نہ وو او دا گمان ئے وکرو چہ دا گنے د خان خلاصولو دپارہ کلمہ وائی۔

○ حافظ ابوبکر البزار د ابن عباس رضی اللہ عنہما نہ یو بل روایت نقل کریدے چہ رسول اللہ ﷺ مقداد بن اسودؓ پہ یو فوجی دستہ باندے امیر مقرر کرو او پہ یو قوم باندے د حملے دپارہ ئے اولیہل، کلہ چہ مسلمانان ہلتہ اُورسیدل، نو تول خلک و تختیدل صرف یو سرے پاتے شو چہ د ہغہ سرہ ڍیر مال وو۔ ہغہ د شہادت کلمہ وویلہ لیکن ددے سرہ مقدادؓ ہغہ قتل کرو۔ یو صحابی اُووئیل چہ تا یو داسے سرے قتل کرو چہ ہغہ د شہادت کلمہ وئیلے وہ، زہ بہ دا واقعہ رسول اللہ ﷺ تہ ضرور بیانوم۔ نو رسول اللہ ﷺ مقدادؓ راوغوختو او تپوس ئے ترے اُوکرو او وے وئیل چہ د قیامت پہ ورخ بہ د (لا الہ الا اللہ) سرہ تہ خہ کوئے؟ نو دا آیت نازل شو۔ پہ دے روایت کی راحی چہ نبی ﷺ مقدادؓ تہ اُووئیل چہ تا ہم پہ مکہ کی خیل ایمان پت ساتلو۔ دے تولو تہ دا آیت شاملیری۔

بیادا حکم د کافر او مشرک دے چہ پہ جنگ کی ایمان راوپی نو قبلیری بہ او د مرتد دا حکم نہ دے ہغہ چہ کلہ دین پریخودو او بیا پہ جنگ کی وئیولے شو نو کہ ہر خومرہ کلمے ووائی نو د ہغہ وژل جائز دی۔ (مَنْ بَدَّلَ دِيْنَهُ فَاقْتُلُوْهُ) (بخاری: ۳۰۱۷)۔ آؤ توبہ ئے پہ مابین د اللہ او ددہ کی قبولہ دہ چہ اخلاص سرہ وی۔

إِذَا ضَرَبْتُمْ : ضرب سرہ چہ ارض لفظ ذکر شی مراد ترے نہ سفر کول وی۔

سفر ئے حُکھ ذکر کرو چہ پہ کلی کی د مؤمن او غیر مؤمن معلومات کیہی لیکن پہ سفر کی دا معلومات نہ کیہی اگر کہ دا حکم حضرت ہ شامل دے۔

فِي سَبِيلِ اللَّهِ: پدے کی ہم دبیین او دتحقیق تاکید دے چہ تاسو خو دالله د کلمے د اُچتوالی دپارہ راوتلی یی نو چا نہ چہ دغہ کلمہ واورئ نو پکار دہ چہ تحقیق ئے وکری او د دغہ کلمے اکرام وکری۔

تَبْتَغُونَ: یعنی تاسو د هغه پہ وژلو د دنیا سامان طلب کوی، او اکثر انسانان داسے بی احتیاطی د دنیا دپارہ کوی، نو الله فرمائی چہ د الله سره غنیمتونه زیات دی د بل طرفنه به الله تعالیٰ غنیمتونه درکری، د مشکوک مسلمان نہ ئے ولے اخلی۔

كَذَلِكَ كُنْتُمْ: دا دیرہ د عقلمندئ خبرہ دہ چہ تہ خپل خان تہ ہم وگوره چہ تہ ہم مخکی دغہ شان حالت کی وے چہ ذهن دے د حق نہ بند وو او کمزوری ایمان والا وی کہ تاسو نبی کریم ﷺ وژلی وے او ستاسو کلمہ ئے نہ وے قبولہ کری نو ستاسو به خہ حال وے، دا خوروستو درلہ الله تعالیٰ پہ دین باندے پوهه درکړه، او ایمانونه ئے درلہ قوی کړل نو دغہ شان د بل مسلمان په باره کی هم صرف کلمہ وئیل قبول کری، هغه به ساده وی، پوره تعبیر به نشی کولے، نو د هغه حالت قبول کری۔ او دا خبره د داعی دپارہ دیرہ فائده منه ده۔ او د مجاهد دپارہ هم۔ بعض خلک په شبهاټو نور مسلمانان قتلوی او صرف بدگمانی وی چہ دا به د کفارو ملگری وې انا لله وانا الیه راجعون۔

فَمَنْ اللَّهُ عَلَيْهِ كُمْ: اَي بِالْتَّبُت۔ یعنی الله په تاسو احسان وکړو چہ په دین ئے مضبوط کری او ایمانونه ئے درلہ قوی کړل۔

سعید بن جبیر وئیلی دی چہ په اول کی تاسو هم د قوم (کافرانو) دیرے دوجه نه ایمان پټ ساتلو په شان د دغہ مقتول شخص نو الله تعالیٰ په تاسو احسان وکړو چہ قوت او عزت ئے درکړو تر دے چہ تاسو خپل ایمان رابنکاره کړو۔

او مقاتل بن حیان وئیلی دی چہ تاسو د هجرت کولو نه مخکی د کافرانو په مینخ کی وئ نو د صحابه کرامو په مخکی به تاسو د خپل امن دپازه کلمه د اسلام وئیلہ نو الله د هجرت توفیق درکړو۔

كَذَلِكَ كُنْتُمْ: کی ټولو صحابه کرامو ته خطاب نہ دے بلکه بعض مراد دی چہ د هغوی اول کی دغسے حال وو۔ او اکثر مفسرین وائی چہ دلته د تشبیه نه مراد دا دے چہ اول وخت کی چہ تاسو په اسلام کی داخل شوی نو صرف په کلمه وئیلو سره ستاسو مالونه

او وینہ محفوظ شو، ددے خبرے تحقیق نہ وو چہ ستاسو پہ زړونو کی ایمان شته او که نه ؟ نو اوس هم د اول داخلیدونکی سره داسے کار کوی چہ ظاهری اقرار باندے ئے اکتفاء وکړئ۔

لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولِي الضَّرَرِ وَالْمُجَاهِدُونَ فِي سَبِيلِ

برابر نه دی ناست خلق د مؤمنانو نه چہ نه دی تکلیف والا او هغه کسان چہ جهاد کوی په لاره

اللَّهُ بِأَمْوَالِهِمْ وَأَنْفُسِهِمْ فَضَّلَ اللَّهُ الْمُجَاهِدِينَ بِأَمْوَالِهِمْ

د الله کی په مالونو خپلو او نفسونو خپلو غوره کړیدی الله تعالی جهاد کونکی په مالونو خپلو سره

وَأَنْفُسِهِمْ عَلَى الْقَاعِدِينَ دَرَجَةً وَكُلًّا وَعَدَ اللَّهُ الْحُسْنَى

او نفسونو خپلو سره په ناستو باندے یوه درجه او ټولو سره وعده کړې ده الله تعالی د جنت

وَفَضَّلَ اللَّهُ الْمُجَاهِدِينَ عَلَى الْقَاعِدِينَ أَجْرًا عَظِيمًا ﴿٩٥﴾

او غوره کړې دی الله تعالی جهاد کونکی په ناستو خلقو باندے په اجر لوئی سره.

دَرَجَاتٍ مِنْهُ وَمَغْفِرَةً وَرَحْمَةً وَكَانَ اللَّهُ غَفُورًا رَحِيمًا ﴿٩٦﴾

چہ درجے دی د طرفه د الله نه، او بخنه ده او رحمت دے او دے الله بخنه کونکے رحم کونکے۔

تفسیر: پدے کی فضائل د مجاهدینو او د هغوی انواع بیانېږی۔

۱- ربط: مخکی الله تعالی د مؤمن د قتل په باره کی ډیر کلک وعیدونه نازل کړل نو څه لری نه ده چہ د چا ذهن ته د جهاد پرینودل او په کور کی کیناستل بهتر ښکاره شی ځکه چہ په جهاد کی د مؤمن د وژلو خطر شته، چہ یا په قصد سره او یا په خطائی سره پکی سرے واقع شی نو پدے آیتونو کی دغه وهم او خیال رد کوی چہ مجاهدین او د جهاد نه ناست خلک په هېڅ شان برابر نه دی او په جهاد کی ډیر درجات دی چہ هغه ناستو خلکو ته حاصل نه دی نو پدے وهمونو سره جهاد پرینږدی۔

۲- ربط: په تیر شوو آیتونو کی مؤمنانو ته د جهاد ترغیب ورکړې شویدے، اوس د هغوی درجات بیانېږی۔ او دلته د آیت د نزول په زمانه کی هغه مجاهدین مراد وو چہ هغوی په جنگ بدر کی شرکت کړې وو او هغه خلق چہ د څه مجبور تیا په وجه په هغه کی نه وو شریک شوی۔ بیائے حکم عام دے۔

غیر اولی الضرر: بخاری دبراء بن عازب ؓ نہ روایت کریدے چہ کلمہ دا آیت نازل شو نو رسول اللہ ﷺ زید بن ثابت ؓ راوغوختو او هغه ته ئے ددے دلیکلو حکم وکړو نو عبد اللہ بن ام مکتوم ؓ نابینا صحابی د رسول اللہ ﷺ شاتہ ولاړ وو، نو هغه اووئیل اے د الله رسوله! قسم په الله که ما جهاد کولے شوے نو ضرور به مے کولے، نو فوراً ((غَيْرُ اُولَى الضَّرَرِ)) نازل شو۔

لکه ددے وضاحت دانس بن مالک ؓ په حدیث کی راغله دے چہ هغه احمد، بخاری رقم (۴۴۲۳) او ابو داؤد روایت کریدے چہ نبی کریم ﷺ د تبوک غزا نه په واپس کیدو کی په لاره کی اوفرمايل [اِنَّ بِالْمَدِيْنَةِ اَقْوَامًا مَا سِرْتُمْ مَسِيرًا وَلَا قَطَعْتُمْ وَاِدْيَا اِلَّا كَانُوا مَعَكُمْ (وَفِي رَايَةٍ اِلَّا شَرَكُوكُمْ فِي الْاَجْرِ، قَالُوا: يَارَسُوْلَ اللّٰهِ! وَهُمْ بِالْمَدِيْنَةِ؟ قَالَ وَهُمْ بِالْمَدِيْنَةِ حَبَسَهُمُ الْعُدْرُ)] چہ په مدینه کی څه داسے خلق پاته شويدي چہ تاسو سره په سفر کی شریک دی، او په بل روایت کی دی چہ تاسو سره په اجر کی شریک دی۔ صحابه ؓ تپوس اوکړو چہ اے د الله رسوله! اگرکه هغوی په مدینه کی پاته شويدي؟ نبی ﷺ وفرمايل چہ آؤ، هغوی لره څه عذر دراتللو نه بند کړیدی۔

اشکال او جواب

په ظاهره کی دا اشکال راځي چہ په آیت کی ئے یو ځل وویل چہ مجاهدین په ناستو خلکو په یوه درجه غوره دی او روستو وائی چہ په ډیرو درجو غوره دی؟

۱- ددے یو جواب دا دے چہ ناست خلک دوه قسمه دی یو اولی الضرر (معذورین) دی او بل غیر معذور دی او مجاهدین یو قسم دی، نو مجاهدین د معذرو خلکو په مقابلہ کی په یوه درجه غوره دی لکه مخکی حدیث دانس بن مالک پرے دلیل دے۔ او د غیر معذروو خلکو نه په ډیرو درجو غوره دی بلکه په بعض اوقاتو کی به ناست خلک گناهگار وی نو مجاهد ته نشی رسیدلے دے۔ او په حدیث د مسلم وغیره کی دی: صحابه کرامو تپوس وکړو: [مَا يَعْدِلُ الْجِهَادُ فِي سَبِيلِ اللَّهِ عَزَّ وَجَلَّ؟] د الله په لاره کی د جهاد سره کوم عمل برابر دے؟ رسول الله ﷺ وفرمايل: د هغه (عمل) طاقت تاسو نشی لرلے، صحابه کرامو بیا عرض وکړو، رسول الله ﷺ دویم ځل هم وفرمايل: تاسو ددے طاقت نشی لرلے، په دریم ځل ئے وفرمايل: [مَثَلُ الْمُجَاهِدِ فِي سَبِيلِ اللَّهِ كَمَثَلِ الصَّائِمِ الْقَائِمِ بآيَاتِ اللَّهِ لَا يَفْتُرُ مِنْ صِيَامٍ وَلَا صَلَاةٍ حَتَّى يَرْجِعَ الْمُجَاهِدُ فِي سَبِيلِ اللَّهِ]

د مجاہد فی سبیل اللہ مثال پہ شان د ہفہ روزہ داردے چہ پہ مانخہ ولاہوی او د اللہ آیتونہ لولی (او ہمیشہ روزہ وی) او د روزے او مانخہ نہ نہ سترے کیری تردے چہ مجاہد راوایس شی۔ (مسلم: ۴۹۷۷)

(۲) جواب: ناست خلک دوه قسمہ دی (۱) یو ہفہ دی چہ د امام او امیر پہ اجازہ ناست وی، او بل ہفہ دی چہ پہ خپلہ خوبنہ ناست وی نو د اول قسم پہ مقابلہ کی مجاہد پہ یوہ درجہ غورہ دے، او د دویم قسم پہ مقابلہ کی پہ ډیرو درجو غورہ دے۔ لکه سیدنا عثمان رضی اللہ عنہ رسول اللہ صلی اللہ علیہ وسلم د بدر د غزائے پاتے کړو چہ زما د لور خدمت وکړہ خکہ چہ ہفہ بیمارہ وہ۔ او سیدنا علی بن ابی طالب رضی اللہ عنہ ئے پہ غزائے تبوک کی د زنانو د حفاظت دپارہ پریخودو۔ ہفہ عرض وکړو: ما تاسو بنځو ته پریدی؟ رسول اللہ صلی اللہ علیہ وسلم وفرمایل: آیا تہ پدے خوشحالہ نہ ئے چہ تہ زما داسے خلیفہ جوړ شے لکه ہارون علیہ السلام چہ د موسیٰ علیہ السلام خلیفہ جوړ شوے وو۔ صرف زما نہ روستو نبی نشته۔ (بخاری: ۳۷۰۶ و مسلم: ۶۳۷۰)

علامہ قاسمی د ابو السعود نہ نقل کړیدی (او دارایہ د سیوطی ہم دہ پہ خپل کتاب ((الاکلیل)) کی ئے ذکر کړیدہ او آلوسی ہم دے تہ ترجیح ورکړیدہ) چہ مجاہدین او ناست معذورین دواړہ پہ اجر او درجاتو کی شریک دی، او د عمل زیات اجر لره اعتبار نشته خکہ چہ بل طرفتہ د نیت شان ہم ډیر اوچت دے لکه مخکنے حدیث د انس بن مالک پرے دلیل دے چہ پہ مدینہ کی ناست خلک (معذورین) د وتلو مجاہدینو سرہ پہ اجر او درجاتو کی شریک وو [إِلَّا شَرَكُوكُمْ فِي الْأَجْرِ]

او پہ آیت کی دواړہ ځایونو کی صرف د مجاہدینو اجر ذکر دے پہ مقابلہ د ناستو خلکو کی چہ معذورین نہ دی پہ دوه طریقو سرہ یو ځل ئے (دَرَجَةً) لفظ ذکر کړو او بیائے (دَرَجَات) ددے حکمة دا دے چہ اول ځل دَرَجَةً (نکره) کی اجمال وو او پہ دویم ځل ئے پہ (دَرَجَاتٍ مِنْهُ وَمَغْفِرَةً وَرَحْمَةً) سرہ د ہفے تفصیل وکړو

(لکه پہ حدیث کی دی چہ پہ جنت کی سل درجے دی او د هرے درجے نہ تر بلے درجے پورے دومرہ فاصلہ دہ لکه د زمکے نہ آسمان پورے) (صحیحین)

یعنی (دَرَجَةً) جنس دے او درجات سرہ ئے د ہفے مبہم افراد ذکر کړل۔ او دا ئے ددے دپارہ وکړل چہ د اجمال او ابہام نہ روستو تفصیل پہ ذہن کی بنہ کینی او دے دپارہ چہ د مجاہدینو فضیلت تہ خلک بنہ متوجہ شی۔

(۲) یا پہ اول ځل کی دنیاوی درجہ مراد دہ چہ ہفہ مدحہ او تعظیم او بیا د غنیمتونو

اخستلو درجہ دہ او پہ مینخ کی ئے د جنت وعدہ د دوار و قسمہ خلکو سرہ ذکر کرہ دیے
دپارہ چہ د ناستو خلکو ہم تسلی وشی، او پہ دویم خل کی د جنت درجات مراد دی چہ دا
بہ صرف مجاہدینو تہ ورکولے شی۔

(محاسن التاویل ۴۴۵/۲) وروح المعانی (۱۱۹/۳) وابی السعود ۱۴۲/۲۔

لَا يَسْتَوِي : دا عدم مساوات او برابر والے پہ ثواب او فضیلت او درجاتو کی دیے۔

غَيْرُ أُولَى الضَّرَرِ : دا پہ پینس دراء سرہ صفت د القاعدون دیے یا بدل دیے۔

د اولی الضرر : (تکلیف والا) نہ مراد مریض، روند، گوڈ یا دا چہ مال او سورلی ورسرہ نہ

وی چہ جہاد تہ پرے لار شی، یا علم او عقل ئے نہ وی لکھ لیونی وغیرہ۔ (مفردات راغب)

وَالْمُجَاهِدُونَ : دا عطف دیے پہ (القاعدون) باندیے او د (لا یستوی) دپارہ دا ہم فاعل دیے۔

بِأَمْوَالِهِمْ وَأَنْفُسِهِمْ : یعنی ہفہ مالونہ چہ مجاہدین ئے پہ جہاد کی پہ خپلو خانونو

ولگوی، یا ئے پہ بل مجاہد ولگوی یعنی مجاہد بہ خپل مال لگوی او کہ ہفہ ورسرہ نہ

وی نو دبل پہ مال ہم تلے شی۔ او نفس بہ ہم لگوی کہ خوک صرف پہ مال لگولو اکتفاء

کوی او پدیے باندیے خان بری گنری نو دا ہم نقصان دیے،

او کہ خوک پہ نفس سرہ جہاد کوی لیکن مال نہ لگوی بلکہ پہ جہاد سرہ د خلکو

مالونہ راجمع کوی نو دا ہم نقصان دیے۔

وَكُلًّا : کلا پہ معنی د کُلُّ وَاحِدٍ مِنَ الْمُجَاهِدِينَ وَالْقَاعِدِينَ سرہ دیے یعنی ہریو د

مجاہدینو او ناستو خلکو سرہ اللہ تعالیٰ د جنت وعدہ کریدہ۔ او د ناستو خلکو دپارہ ئے د

جنت وعدہ ذکر کرہ، نو ددیے نہ مراد ہفہ ناست خلک دی چہ جہاد فرض کفائی وی نو د

ہفہ پہ پریخودو بہ گنہگار نہ وی۔ یا مخکی تیر شو چہ معذور خلک مراد دی۔

الْحُسْنَى : ددیے نہ مراد یا جنت دیے یا ترے الْجَزَاءُ الْحُسْنَى مراد دہ۔

(یعنی بنائستہ بدلہ چہ ہفہ جنت دیے)

أَجْرًا عَظِيمًا : دا منصوب دیے پہ نزاع الخافض سرہ اَى فَضْلَهُمْ بِأَجْرٍ عَظِيمٍ۔ غورہ کپری ئے

دی پہ اجر عظیم سرہ۔ یا أَجْرًا منصوب دیے مفعول ثانی دیے د فَضْلٍ دپارہ او فَضْلٍ متضمن

دیے معنی د اعطاء لرہ اَى أَعْطَاهُمْ زِيَادَةً عَلَى الْقَاعِدِينَ أَجْرًا عَظِيمًا) ورکوی بہ دوی تہ د

ناستو خلکو پہ نسبت زیات اجر عظیم۔ (ابو السعود)

دَرَجَاتٍ مِنْهُ : دا بدل دیے د (أَجْرًا عَظِيمًا) نہ او (مِنْهُ) لفظ د درجات دپارہ پہ اعتبار د

متعلق سرہ صفت دیے چہ دلالت کوی پہ فخامت او اُوچتہ مرتبہ ددغہ درجاتو چہ دا بہ د

عظیم ذات د طرفنہ ملاویہی۔

وَمَغْفِرَةٌ : ددی نہ مراد تول گناہونہ معاف کیدل دی۔

وَرَحْمَةٌ : ددی نہ مراد اول جنت تہ داخلیدل او د عذابونو نہ بچ کیدل دی۔

إِنَّ الَّذِينَ تَوَفَّاهُمُ الْمَلَائِكَةُ ظَالِمِي

یقیناً ہغہ کسان چہ روحونہ اخلی دہغوی نہ ملائک پداسے حال کی چہ ظلم کونکی وی

أَنْفُسِهِمْ قَالُوا فِيمَ كُنْتُمْ قَالُوا كُنَّا

د نفسونو خپلو سرہ وائی دوی تہ ملائک پہ کوم کار کی وئی تاسو نو وائی دوی وو مونہ

مُسْتَضْعَفِينَ فِي الْأَرْضِ قَالُوا أَلَمْ تَكُنْ أَرْضُ اللَّهِ وَاسِعَةً

ضعیفان کرے شوی پہ زمکہ کی، وائی ورته ملائک آیانہ وہ زمکہ د الله فراخہ

فَتُهَاجَرُوا فِيهَا فَأُولَئِكَ مَاوَاهُمْ جَهَنَّمُ وَسَاءَتْ

پس چہ ہجرت کرے وے تاسو پہ ہغے کی نو دا کسان خای د دوی جہنم دے او ډیر بد دے دا

مَصِيرًا ﴿٩٧﴾ إِلَّا الْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانَ لَا يَسْتَطِيعُونَ

خای دورگر خیدو۔ مگر کمزوری د سرونہ او د ښخونہ او د بچونہ چہ طاقت نہ لری

حِيلَةً وَلَا يَهْتَدُونَ سَبِيلًا ﴿٩٨﴾ فَأُولَئِكَ عَسَى

د ہیخ تدبیر (او چل د وتلو) اونہ پیژنی لارہ (د ہجرت کولو)۔ نو دغہ کسان نزدی دہ

اللَّهُ أَنْ يَعْفُو عَنْهُمْ وَكَانَ اللَّهُ عَفُوًّا غَفُورًا ﴿٩٩﴾

چہ الله به معافی وکری دوی تہ او دے الله معافی کونکے بخونکے۔

تفسیر: پدی آیت کی ترغیب الی الهجرة دے او زجر دے ہغہ چاتہ چہ ہجرت پریدی

او پدی کی ئے ہغہ خلق ذکر کریدی چہ ہغوی د دار الکفر (مکے) او د ہغے د ماحول نہ دار

الاسلام (مدینے) تہ ہجرت نہ دے کرے، د دشمن د طرف نہ ئے ہر ظلم او زیاتے برداشت

کرو، او د الله چہ ځنگہ عبادت کول پکار وو ہغہ شان عبادت ئے اونکرو، نو الله تعالیٰ دوی

تہ پہ خپل ځانونو باندے ظلم کونکی اووئیل۔ ملائک به دداسے خلقو نہ د روح د اخستو

پہ وخت کی تپوس کوی چہ تاسو دلتہ نہ ہجرت ولے نہ دے کرے؟ نو دا خلق به دا عذر

پیش کری چہ مونہ کمزوری وو، ملائک بہ وائی چہ آیا د الله زمکہ ستاسو دپارہ فراخہ نہ
وہ چہ ہلتہ تاسو ہجرت کرے وی اود الله عبادت مو پہ آزادی سرہ کرے وی؟ الله پدے آیت
کی د هغوی د اوسیدو خای جہنم خودلے دے نو دا انسان کبیرہ گناہ والا دیے۔

شان نزول

دے آیت شان نزول او سبب نزول د ابن عباس رضی الله عنہما د روایت مطابق کوم چہ
بخاری، ابن المنذر او ابن جریر وغیرہ د خہ الفاظو پہ اختلاف سرہ بیان کریدے، دا دے چہ
د رسول الله ﷺ اود مهاجرینو مدینے تہ د ہجرت کولو نہ روستو پہ مکہ کی خہ داسے
خلق باقی پاتے شول چہ ذرہ نہ مسلمانان وو لیکن د کافرانو دیرے نہ ئے خپل اسلام نشو
بنکارہ کولے، اود تکلیف او امتحاناتو دیرے نہ ئے ہجرت ہم اُونکرو، کلہ چہ د بدر جنگ
اوشو نو د کافرانو سرہ دغسے خلق ہم راغلل، نو د هغوی نہ خہ کسان د مسلمانانو پہ
غشو او نیزو اوڑل شو، مسلمانانو د هغوی پہ بارہ کی اووئیل چہ دا خلق خو مسلمانان
وو، او مجبوراً د جنگ میدان تہ راغلی وو، اود هغوی دپارہ ئے د مغفرت دعا ہم اُوکرہ نو
دا آیت نازل شو۔ او پہ آخرت کی د هغوی انجام اُوخودلے شو، البتہ د هغہ انجام نہ ئے هغہ
سری، بنجے او ماشومان مستثنیٰ کرل چہ واقعی معذور وو، لکہ خوک پوند وو، خوک
گود وو، خوک بوڈا ضعیف وو، اود هغوی بنجے اود هغوی ماشومان د ہجرت کولو نہ
مجبور وو، د هغوی پہ بارہ کی الله وفرمایل چہ الله بہ دوی تہ معافی اُوکری۔
توفی: پہ اصل کی تَتَوَفَّی دے مضارع دہ۔ او توفی پہ معنی د روح قبض کولو سرہ دے۔
یعنی د زنکدن پہ وخت بہ ور تہ ملائک دغہ خبرہ کوی۔

ظالمی انفسہم: اَي بَتَرِكَ الْهَجْرَةَ - یعنی د ہجرت پہ پریخودو سرہ ئے پہ خانو نو ظلم
کرے اود الله حکم ئے مات کرے۔

(۲) بخاری کی د ابن عباس رضی الله عنہما نہ دا ہم نقل دی چہ ظَالِمِيْ اَنْفُسِهِمْ بِتَكْثِيْرٍ
سَوَادِ الْمَشْرِكِيْنَ - پہ خپلو خانو نو ظلم کونکی دی چہ د مشرکانو دلہ ئے دیرہ کریدہ اود
هغوی سرہ راوتلی دی لکہ بعض مسلمانان د مشرکانو سرہ وو، او کلہ چہ بہ هغوی د
رسول الله ﷺ مقابلے تہ راتلل نو مسلمانانو بہ ورلہ دلہ دیرہ ولہ، نو پدے کی بہ غشے
راغلو هغہ بہ پکی ولگیدو، یا بہ پہ تورہ ووہل شو نو قتل بہ شو، نو دا آیت د هغوی پہ
بارہ کی نازل شو۔ (بخاری)

او ابن مردویہ پہ خپل روایت کی د هغوی نومونه هم اخستی دی لکه قیس بن الولید بن المغیرة، ابو قیس بن الفاکه بن المغیره، ولید بن عتبة بن ربیعة، عمرو بن امیه بن سفیان، او علی بن امیه بن خلف او د دوی په باره کی ئے ذکر کړیدی چه دوی کله بدرته راووتل نو دوی د مسلمانانو کمواله ولیدو، نو شک ورته راپیښ شو او دا ئے وویل چه دا خلک خو خپل دین غولولی دی نو دوی په بدر کی قتل شول۔ او ابن ابی حاتم پکی حارث بن زمعة بن الاسود او عاص بن منبه بن الحجاج ذکر کړیدی۔ (قاسمی)

او پدے کی عباس ؓ هم راغله وو چه په مکه کی وسیدو نو مشرکانو ځان سره په زوره بدرته راوان کړو او زړه ئے بیخی نه وولیکن د کلی والی نه مجبوره دے نو په قیدیانو کی ونیولے شو او سخت وتړلے شو او بیا د فدیہ خبره راغله نو عباس وویل زه مسلمان یم، ما نه ولے فدیہ اخلی۔ رسول الله ﷺ ورته وفرمایل:

[أَمَّا ظَاهِرُ أَمْرِكَ فَكَانَ عَلَيْنَا] (مسند احمد : ۳۳۱۰ ودلائل النبوة)

هر چه ستا ظاهری حالت وو نو دا زموږ په خلاف وو، نو فدیہ ترے واخسته شوه۔ نو د اسلام قانون دادے چه څوك په ظاهره کی د كفر او د كافرانو ملگرې شو د هغوی سره ئے توره او توپك واخستو او د مسلمان مقابله ته راووتو نو دا به په حکم د كافرانو کی وی اگر که دده نیت به صحیح وی یا مجبوره وی لیکن دده قتل به جائز وی او مال به ئے اخستل جائز وی۔ ظاهر داده چه پدے آیت کی هغه مسلمانان مراد دی چه صرف هجرت ئے نه وو کړې، ولے که د دوی گناه ارتداد یا په اسلام کی شک وے نو بیا به ورته ملائکو ضرور داسے وئیلے چه آیا تاسو د اسلام نه بیرته نه وی واپس شوی؟۔

مسئله :

۱- هجرت دیو ملك او علاقے نه هله فرض کیږی چه کله د كافرانو داسے غلبه او زور راشی چه مسلمانان مونځونو، اذانونو او نورو عبادتونو ته نه پړیدی، او په زوره پړې گناهونه کوی، او که په حدیث د جبریل علیه السلام باندے عمل کولے شو نو هجرت لازم نه دے۔ او په حدیث د جبریل کی څلور ارکان د اسلام ذکر دی۔

۲- دویم: هجرت په هغه وخت لازم یري چه فتنے او گناهونه دومره زیات شی چه انسان د هغه نه په هېڅ شان ځان نشی ساتلے او کفار ئے دربانده په زوره کوی۔ حافظ ابن حجر په فتح الباری کی لیکلی دی چه په اسلام کی دوه قسمه هجرتونه واقع

شویدی۔ یو خو د دار الکفر نه دار الامن ته لکه د مکے د مصیبت زده خلقو حبشو ته دوه
خل هجرت، او د مکے نه مدینه ته د مسلمانانو په ابتداء د اسلام کی هجرت۔ دویم د دار
الکفر نه دار الایمان ته هجرت یعنی کله چه نبی کریم ﷺ او نور ډیر مسلمانان په مدینه
منوره کی اوسیدل، دے نه روستو د نورو مسلمانانو مدینه ته هجرت اوشو۔ په هغه وخت
هجرت صرف د مدینه پورے خاص وو، کله چه مکه فتح شوه نو دا خصوصیت ختم شو
او د هر دار الکفر نه دار الاسلام ته د هجرت حکم تر قیامته پورے باقی پاتے شو۔

إِلَّا الْمُسْتَضْعَفِينَ: بعض رشتینی مستضعفین (ضعیف کرے شوو) خلکو حالت
بیانوي۔

حِيلَةٌ: یعنی چل نه ورځی چه دار الایمان یا دار الامان ته لار شی او د مکے نه په کومه
طریقه وځی، او سبیل دا چه لاره هم ورته نه ده معلومه او څه ذریعه در سیدلو هم ورسره
نشته۔

عَسَى اللَّهُ: مفسرینو وئیلی دی چه عسی د الله د طرفنه د وجوب او یقین دپاره وی۔

وَمَنْ يُّهَاجِرْ فِي سَبِيلِ اللَّهِ يَجِدْ فِي الْأَرْضِ مُرَاعِمًا

او هغه څوک چه هجرت اوکړې په لاره د الله کی موندۍ به کړې په زمکه کی ځایونه د آرام (یا فائده)

كَثِيرًا وَسَعَةً وَمَنْ يُخْرِجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ

ډیرے او فراخی او څوک چه اوځی د خپل کور نه چه هجرت کونکے وی الله او د هغه رسول ته بیا

يُذَرِّكُهُ الْمَوْتُ فَقَدْ وَقَعَ أَجْرُهُ عَلَى اللَّهِ وَكَانَ اللَّهُ غَفُورًا رَحِيمًا ﴿١٠٠﴾

لاندے کړی ده لره مگر نو یقیناً واقع شو اجر د هغه په الله باندے او دے الله بخنه کونکے رحم کونکے۔

تفسیر: مخکی آیت کی د هجرت نه کولو سزا بیان شوه، نو پدے آیت کریمه کی
هجرت ته ترغیب ورکړے شویدے چه دامه وایه چه زه هجرت وکړم، پوله پته او کور به
رانه پاتی شی، نو اوسیرم به چرته او خوراک به د کوم ځای نه کوم؟ الله فرمائی چه مؤمن
کله د خپل کور نه د خپل دین د حفاظت د خاطر د هجرت په نیت سره راوځی، نو د الله په
زمکه به هغه ته د سرپتولو ځای ملاوړی اورزق به هم ملاوړی او که د هجرت کولو
سره منزل مقصود ته درسیدو نه مخکی ده ته مرگ راغلو نو د هغه دپاره به د هجرت اجر
او ثواب لیکلے شی لکه چه په حدیث کی راغلی دی چه د عمل دارو مدار په نیت دے۔

شان نزول

دے آیت د سبب نزول پہ بارہ کی ابن ابی حاتمؒ او ابو یعلیٰؒ وغیرہ پہ جید سند سرہ د ابن عباس رضی اللہ عنہما نہ روایت کړیدے چہ ضمّره بن جندب د خپل کور نہ د هجرت پہ نیت را ووتو او رسول اللہ ﷺ ته درار سیدو نه مخکی په لاره کی وفات شو نو دا آیت نازل شو۔ او مفسرینو دده قصه داسے لیکلے ده، کله چہ مخکی (۹۷ او ۹۹) آیتونه نازل شو او په هغه کی چہ کوم وعیدونه ذکر وود هغه نه هغه مسلمانان خبر شو چہ په مکہ کی وسیدل او لا هجرت ئے نه وو کړے نو یو صحابی (چہ حبیب بن ضمّره یا ضمّره بن جندب) ډیر بوډا وو مزل ئے نه شو کولے) خپلو زامنو ته ئے وویل چہ ما مدینے منورے ته بوخی، نو زامنو ئے مدینے ته په اُږو باندے سور روان کړو خو کله ئے چہ تنعیم (چہ اوس ورته مسجد عائشہ هم وائی) ته ورساوه نو هلته وفات شو نو ځینی صحابه کرامو وفرمایل: که دا مونږ ته رارسیدلے وے نو اجر به ئے پوره شوے وے، نو زامن ئے رسول اللہ ﷺ ته راغلل او دا قصه ئے ورته بیان کړه نو دا آیتونه نازل شول۔

(القرطبي واسباب النزول للواعدي، والتحرير والتنوير لابن عاشور)۔

او په بعض روایاتو کی دی چہ مشرکانو ورپورے خدا شروع کړه چہ نه په خپل کور کی پاتے شو او نه مقصد ته ورسیدو۔ (بغوی)

امام احمد د عبد الله بن عتيك ؓ نه روایت کړیدے چہ ما در رسول الله ﷺ نه واوریدل چہ خوك د خپل کور نه د هجرت په نیت اوخی او د خپلے سورلۍ نه راپریوتو مړ شو، نو د هغه اجر د الله په نیز ثابت شو۔ (وفیه عنعنة محمد بن اسحاق وبقية رجاله ثقات)۔

مُرَاغَمًا: درُغام نه دے او رُغام په اصل کی ډیرے نرمے خاورے ته وائی (مفردات راغب) او رَغَمَ الْأَنْفُ (په خاورو باندے د پوزے ککړ کول) د خجالت په کولو او ذلیل په کولو نه کنایه وی او مُرَاغَم هغه فائدو ته وائی چہ دشمن په هغه سره ذلیله کړی، نو معنی ئے دا جوړیږی خوك چہ د الله دپاره هجرت وکړی نو په زمکه کی به دومره فائدے موندنه کړی چہ د هغه په سبب به دشمن خړ او خجالت په کړی۔

امام بخاری حاصل معنی کړیده آی مُهَاجِرًا۔ یعنی ځایونه د هجرت به موندنه کړی۔

سُدًى وائی: مُبْتَغًى لِلْمَعِيشَةِ۔ یعنی ځای د طلب کولو د ژوند۔ (طبری)

مجاهد وائی: مُتَرَحِّراً عَمَّا يَكْرَهُ۔ د مکروه (ناکاره) څیزونو نه د خلاصۍ ځای۔ (بغوی)

د هجرت فائدي

صحابه کرامو هجرت وکړو نو الله تعالیٰ ورته په مدينه کې ځایونه ورکړل او په آسانۍ ئه ورته رزقونه ورکړل او بيا په جهادونو کې د غنیمتونو په وجه الله تعالیٰ فراخه رزقونه ورکړل او جائیدادونه ورته ملاؤ شول.

او په هر دور کې چه څوک هجرت وکړی نو الله تعالیٰ ورته صحیح عقیدې ورنصیب کړي، علمونه او عقل ئه زیات شی او په هر ملک کې ورته د وسیدلو موقعه ملاؤ شی، مختلفه دنیا وینې او یو مجاهد مړ شی نو د هغه په بدله کې ورته الله تعالیٰ ډیر بچی ورکړي. ځکه د الله تعالیٰ قانون دا دی: مَنْ تَرَكَ شَيْئًا لِلَّهِ عَوَضَهُ اللَّهُ خَيْرًا مِنْهُ - (رواه احمد باسناد صحیح) چا چه د الله دپاره څه شی پرېخودو نو الله به ورته په عوض کې د هغه نه غوره ورکړي.

د هجرت حکمة او د مشروعیت اسباب

د آیتونو او احادیثو نه داسې معلومیږي چه هجرت د درې حکمتونو او اسبابو په وجه مشروع شوی وو (۱) اول دا چه د مسلمان دپاره دا جائز نه دی چه په یو داسې وطن کې وسپړي چه هلته ذلیل او پابند وی او دیني او شخصي آزادی هغه ته حاصله نه وی نو هر مسلمان چه کله په دیني فتنو کې اخته کیږي یا ئه څوک نه پریدی نو هغه باندې هجرت لازمیږي.

(۲) تَلَقَّى الدِّينَ وَالتَّقَهُ فِيهِ - یعنی دین زده کول او په دین کې مهارت حاصلول. او دا په زمانه د رسول الله ﷺ کی گران وو ځکه چه په ابتدائی دور کې د مشرکانو قوت زیات وو نور رسول الله ﷺ نشو کولې چه علاقو ته معلمین او داعیان ولیږي چه خلکو ته دین بیان کړي نو په خلکو لازم وه چه رسول الله ﷺ ته به هجرت کوي.

نو هر هغه ځای چه په هغه کې علماء نه وی چه خلک ترې دین یاد کړي نو د هغه نه د مسلمان دپاره هجرت لازم دی.

(۳) مسلمانانو دپاره یو حکومت ضروری دی چه د اسلام دعوت عام کړي نو کله چه یو اسلامي حکومت ضعیف وی نو په نورو مسلمانانو لازم دی چه دلته راشي او هجرت وکړي دپاره چه اسلامي حکومت او د مسلمانانو جماعت مضبوط شی. او دا درې واړه اسباب په فتح د مکه کې موجود شو نو رسول الله ﷺ وفرمایل:

[لَا هِجْرَةَ بَعْدَ الْفَتْحِ] چہ د مکے د فتح نہ روستو هجرت نہ کیری۔ (تفسیر المنار ۵/۲۹۴)۔
إِلَى اللَّهِ : یعنی د الله درضا دپارہ به وی او (وَرَسُولِهِ) په هغه زمانه کی مدینه ته هجرت
فرض وو، او اوس چونکه رسول الله ﷺ وفات دے نو د هغه د سنت مطابق هجرت به
کوی۔ او مهایمی وئیلی دی چہ ددینه مراد هغه خای دے چہ الله تعالیٰ او د هغه رسول په
هغه کی حکم ورکړیدے۔

او ابو حیان او زمخشری وئیلی دی چہ هر هجرت چہ د دینی غرض او مقصد دپارہ وی
لکه طلب د علم، جهاد، حج، یا داسه بنار ته سفر کول چہ په هغه کی د الله ډیر عبادت او د
رسول الله ﷺ ډیر طاعت کیری او د حلال رزق د طلب دپارہ دا ټول په هجرت الی الله
والرسول کې داخل دی او که په لاره کی مړ شو نو اجرئ په الله باندے واقع دے۔ (قاسمی)۔
فَقَدْ وَقَعَ أَجْرُهُ عَلَى اللَّهِ : یعنی الله په ځان باندے دده اجر لازم کړو او دا د الله د طرفنه
تفضل او احسان دے او استحقاقی وجوب نه دے۔

وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا

او کله چہ تاسو سفر کوئ په زمکه کی نو نشته په تاسو باندے گناه چہ کوتاه والے وکړئ تاسو

مِنَ الصَّلَاةِ إِنْ خِفْتُمْ أَنْ يَفْتِنَكُمُ الَّذِينَ كَفَرُوا

د مانځه نه که یریدلئ تاسو چہ په فتنه کی به واچوی تاسو لره کافران

إِنَّ الْكَافِرِينَ كَانُوا لَكُمْ عَدُوًّا مُبِينًا ﴿١٠١﴾

یقیناً کافران دی ستاسو دپارہ دشمنان بنسکاره۔

تفسیر: پدے آیت کی الله تعالیٰ د صلاة الخوف او صلاة السفر حکم بیانوی،

ربط: چونکه هجرت بغیر د سفر نه ممکن نه وو پدے وجه د هجرت د احکامو سره په
سفر کی د مانځه حکم بیانول مناسب شو، چہ مسلمانان کله په سفر کی وی نو د څلورو
رکعاتو والا مونځ دے دوه رکعاته اوکړی۔ او د مانځه حکم ځکه کوی چہ مشرکانو د
مانځه په وخت په مسلمانانو د حملے اراده کړے وه۔

۲- ربط: مخکی هجرت ذکر شو نو اوس وائی چہ هجرت خو خامخا سفر غواړی او
سفر سره مشقتونه راجمع کیری نو په هغه کی د مانځه د قصر حکم بیانوی۔

او پدے سورت کی د مسلمانانو دپارہ امور انتظامیه بیانیدل نو دا هم د امور انتظامیه و

نہ دہ چہ د مسلمانانو سفرے بہ خنگہ وی او کوم کوم کارونہ بہ کوی او مسلمانان دے د سفر د وجہ نہ پہ مانخہ کی سستی ونکری۔

۳- مخکی د جہاد او ہجرت احکام بیان شول او بنکارہ دہ چہ د جہاد سرہ پہ اکثر وختونو کی خوف او یرہ ملگری وی نو پدے آیتونو کی د خوف او د سفر پہ مانخہ باندے حکم کوی چہ امت تہ آسانی ورکری۔

ضَرَبْتُمْ فِي الْأَرْضِ : پہ عربی کی ضرب پہ معنی د وھلو سرہ استعمال پری مگر چہ کلہ زمکے سرہ ذکر شی نو بیا ترے مراد مزل او سفر کول وی، او پہ مزل کی ہم زمکہ پہ خپو سرہ وھلے کپری۔ او دلته ترے د کلی نہ بھر مزل کول دی یعنی سفر۔

فی الارض : دا لفظ تولو سفرونو تہ شامل دے چہ ہغہ دنیاوی سفرونہ وی او کہ دینی، پدے وجہ ئے (فی سبیل اللہ) تہکے نہ دے وئیلے۔
أَنْ تَقْصُرُوا :

مسئلہ

پہ سفر کی د قصر خہ حکم دے ؟ (۱) نو اھل ظواھر او احناف وائی چہ قصر واجب دے او دا قول د عمر، علی او ابن عمر، جابر او ابن عباس رضی اللہ عنہم دے او دا قول د حسن، عمر بن عبد العزیز او قتادہ دے او دا مذہب د امام مالکؒ ہم دے۔ (۲) حینی اھل علم وائی چہ قصر رخصت دے او اتمام افضل دے، او دا قول د عثمان او سعد بن ابی وقاص رضی اللہ عنہما نہ نقل دے او دا مذہب د امام شافعی دے، او ہغہ دلیل نیسی پہ عمل د عثمان او عائشہ رضی اللہ عنہما سرہ چہ ہغوی بہ پہ سفر کی اتمام کولو۔ (بغوی و تحفۃ الاحوذی ۸۲/۲) او امام نووی د امام شافعی نہ نقل کپیدی چہ د ہغہ مشہور صحیح قول دا دے چہ قصر افضل دے او اتمام جائز دے۔ (شرح النووی علی مسلم) صحیح دا دہ چہ قصر سنت دے او اتمام جائز دے او پدے باندے اتہ دلیلونہ پہ فتاوی الدین الخالص (۶) او الحق الصریح شرح مشکاة المصابیح کی وگوری۔

او بہلہ دا چہ دلته اللہ تعالیٰ فرمایلی دی : ﴿ فَلَيْسَ عَلَيْكُمْ جُنَاحٌ ﴾ یعنی ستاسو دپارہ پہ قصر کی گناہ نشته۔ مگر راجح دا دہ چہ پہ سفر کی قصر سنت عمل دے او افضل دے او اتمام جائز دے۔ مسلم، احمد، ابو داود او ترمذی د یعلیٰ بن اُمیہ نہ روایت کپیدی چہ عمر ؓ د رسول اللہ ﷺ نہ ددے آیت پہ بارہ کی تپوس او کپرو : چہ آیا د امن کیدو نہ روستو بہ

ہم د قصر مونخ کولے شی؟ نو نبی ﷺ اوفرمایل : داد الله صدقه ده، مسلمان دے دا قبولہ کری۔ او در رسول الله ﷺ عمل ہم دا وو چه په سفر کی به ئے په غیر د حالت دیرے نه قصر کولو۔

أَنْ تَقْصُرُوا : دلته قصر په اعتبار د کمیت سره او قصر په اعتبار د کیفیت سره دواړه مراد کیدل صحیح دی، یعنی د خلور رکعاتی مونخ په خای دوه رکعاته وکړی، لکه دا هم په احادیثو کی راغله دے، او روایت د یعلی بن امیة پرے دلیل دے۔ او په اعتبار د کیفیت سره قصر دا دے چه د مانخه ترتیب بدل کری لکه په صلاة الخوف کی چه کومو طریقو سره کیږی نو دا آیت دواړو ته شاملیږی۔

د قصر طریقے

کله قصر پدے طریقہ کیږی چه قراءت لنډه وکړی لکه رسول الله ﷺ د سهار مونخ په آخری دوه سورتونو سره وکړو۔ او کله قصر کیږی په پریخود د سنن رواتبو سره۔ او بله آسانی هم پکی په احادیثو کی راغله ده چه جمع بین الصلاتین پکی وکړے شی۔

سوال وجواب

سوال دا دے چه ﴿إِنْ خِفْتُمْ﴾ که تاسو یربرئ نو قصر کوئ)) دا خو دلالت کوی چه په حالت د امن کی قصر نه دے جائز؟

جواب دا دے چه دا قید په هغه زمانه کی د مسلمانانو د حال بیانولو دپاره وویعنی په طریقہ د عادت سره وئیلے شویدے چه په هغه زمانه کی عادت دا وو چه په سفرونو کی به د کافرانو د طرف نه یره وه۔ نو دا قید واقعی دے احترازی نه دے۔

دویم دا چه زمونږ دین په قرآن او حدیث دواړو کی دے نو په آیت کی دیرے حالت ذکر شو او په احادیثو کی بغیر دیرے د حالت نه هم قصر ثابت دے نو دواړه به منلے شی لکه :

ترمذی، نسائی او ابن ابی شیبہ د ابن عباس رضی الله عنهما نه روایت کړیدے چه نبی کریم ﷺ د مدینه منوره نه د سفر دپاره اووتو او هغه سره د رب العالمین نه سوئی د هیچا نه یره نه وه۔ او هغه دوه دوه رکعاته مونخ اوکړو۔ او بخاری او نورو محدثینو دانس ﷺ نه روایت کړیدے چه مونږ در رسول الله ﷺ سره د مدینه نه مکے ته روان شو او هغه به دوه دوه رکعاته مونخ کولو تر دے چه مونږ مدینه ته راوایس شو۔

ان یفتنکم الذین کفروا : دلته فتنه په معنی د حملے کولو دے په مانخه کی، یا په مانخه

کی د خشوع نہ اړول او منع کول دی۔

فائده: امیه بن خالد د عبد الله بن عمر رضی الله عنهما نه تپوس وکړو:

[إِنَّا نَجِدُ صَلَاةَ الْحَضَرِ وَصَلَاةَ الْخَوْفِ فِي الْقُرْآنِ وَلَا نَجِدُ صَلَاةَ السَّفَرِ فِي الْقُرْآنِ]

مونږ په قرآن کریم کی د حضر او د خوف مونځ مومو لیکن د سفر مونځ په قرآن کریم کی نه مومو (ځکه چه په ظاهره کی د سفر لفظ پکی نشته او د خوف لفظ شته) نو هغه ډیر ښه ایمانی جواب ورکړو: [يَا ابْنَ أَخِي! إِنَّ اللَّهَ بَعَثَ مُحَمَّدًا ﷺ وَلَا نَعْلَمُ شَيْئًا فَإِنَّمَا نَفْعَلُ كَمَا رَأَيْنَا مُحَمَّدًا ﷺ يَفْعَلُ أَه]۔

ای وراړه! یقیناً الله تعالیٰ محمد ﷺ را ولیږلو او مونږ په هیڅ نه پوهیدو نو مونږ به هغه عمل کوو کوم باندی چه مونږ هغه لیدلی دی چه هغه کړیدی۔ یعنی نبی کریم ﷺ د قرآن خلاف نه کوی بلکه د رسول الله ﷺ عمل د قرآن کریم تشریح ده۔ (تفسیر المنار ۳۰۲/۵) ومحاسن التاویل (۴۵۷/۲) وتفسیر المراعی

وَإِذَا كُنْتَ فِيهِمْ فَأَقَمْتَ لَهُمُ الصَّلَاةَ فَلْتَقُمْ طَائِفَةٌ مِنْهُمْ مَعَكَ

او کله چه ته په دوی کی او اودوی دوی دپاره مونځ نو ودریږی یوه ډله د دوی نه ستا سره

وَلْيَأْخُذُوا أَسْلِحَتَهُمْ فَإِذَا سَجَدُوا فَلْيَكُونُوا مِنْ وَرَائِكُمْ وَلْتَأْتِ

او وږی نیسی وسله خپله نو کله چه دوی سجده وکړی نو شی ږی روستو ستاسو نه او راږی شی

طَائِفَةٌ أُخْرَى لَمْ يُصَلُّوا فَلْيُصَلُّوا مَعَكَ وَلْيَأْخُذُوا حِذْرَهُمْ وَأَسْلِحَتَهُمْ

ډله بله چه مونځ نه نه وی کړی نو مونځ ږی وکړی ستا سره او وږی نیسی یره خپله او وسله خپله،

وَالَّذِينَ كَفَرُوا لَوْ تَغْفُلُونَ عَنْ أَسْلِحَتِكُمْ وَأَمَّتِغَتَكُمْ فَيَمِيلُونَ

خوښوی کافران ارمان چه تاسو غافله شی د وسلو خپلو نه او سامانونو خپلو نه نو حمله به وکړی

عَلَيْكُمْ مَّيْلَةً وَاحِدَةً وَلَا جُنَاحَ عَلَيْكُمْ إِنْ كَانَ بِكُمْ

په تاسو باندی حمله یوه (په یو ځل) او نشته گناه په تاسو باندی که وی په تاسو باندی

أَذَى مِنْ مَطَرٍ أَوْ كُنْتُمْ مَرْضَى أَنْ تَضَعُوا أَسْلِحَتَكُمْ وَخُذُوا حِذْرَكُمْ

تکلیف د وچې د باران نه یا یی تاسو ناجوړه چه کیردی وسله خپله او ونیسی یره خپله

إِنَّ اللَّهَ أَعَدَّ لِلْكَافِرِينَ عَذَابًا مُّهِينًا ﴿١٠٢﴾

یقیناً اللہ تعالیٰ تیار کر دے کافرانو لہ عذاب سپکونکے۔

تفسیر: پدے کی او ددے نہ روستو آیت کی دیرے پہ حالت کی د مانخہ ادا کولو کیفیت بیان شویدے۔ نو دا قصر پہ اعتبار د کیفیت سرہ دے۔

شان نزول

احمدؓ، ابو داؤدؓ، اونسائیؓ وغیرہم روایت کریدے چہ رسول اللہ ﷺ او صحابہ کرام مکے تہ روان وو چہ د عُسفان پہ مقام کی ئے پراؤ اچولے وو (چہ دا د مکے نہ اتیا کیلو میتہرہ وړاندے خای دے د مدینے پہ لارہ دے۔ المعالم الاثيرة ۱/۱۶۵) نو مشرکانو خپل مینخ کی اووئیل (پدے وخت کی د دوی مشر خالد بن ولید دے چہ لا د ایمان توفیق ورتہ نہ دے ملاؤ شوے) چہ دا خلک بہ لہ وخت روستو یو بل مونخ کوی چہ دوی تہ د پیغلو جینکو نہ ہم دیر محبوب دے (یعنی د خپلو پیغلو دومرہ حفاظت او اہتمام نکوی خومرہ چہ ددے مونخ کوی) نو مونہ بہ پہ دوی باندے حملہ اوکړو، نو جبریل علیہ السلام دا آیت راوړو او رسول اللہ ﷺ تہ ئے خبر ورکړو چہ دا خلک دوه تقسیمہ کړے، نو رسول اللہ ﷺ او صحابہ کرامو دیرے پہ حالت کی د (مازیگر) مونخ اوکړو۔ او اللہ تعالیٰ د دشمن د حملے نہ محفوظ کړل، کله چہ خالد بن ولید دا حالت ولیدو نو د رسول اللہ ﷺ پہ قیادت باندے ئے تعجب وکړو۔

امام ابویوسفؒ او اسماعیل بن عُلَیّہ وئیلی دی چہ دیرے مونخ د رسول اللہ ﷺ پورے خاص وو خک کہ چہ اللہ دیرے د مانخہ دپارہ د رسول اللہ ﷺ کیدل شرط گرځولی دی، او د هغه نہ روستو بہ د خوف پہ وخت دوه جمے کول پکار وی، او مَزْنی شافعیؒ وئیلی دی چہ صلاة خوف منسوخ شویدے لیکن دا دواړہ قولونه صحیح نہ دی، خک کہ چہ د رسول اللہ ﷺ نہ روستو صحابہ کرامو پہ یرہ کی مونخونہ کړیدی او د رسول اللہ ﷺ پہ سنت ئے عمل کړیدے۔ او د (کُنْتَ) خطاب اول نبی کریم ﷺ تہ وو، او بیا د هغه نائبانو امیرانو تہ دے۔

د صحابہ کرامو رضی اللہ عنہم صلاة خوف

۱- عبد الرحمن بن سمرہ ؓ د مجاہدینو سرہ پہ کابل کی صلاة خوف ادا کړیدے

(سنن ابی داود ۱/۱۷۷) دے صحابیؓ پہ یو دیرشم (۳۱) ہجری کال کی کابل فتح کرو (چہ اوسیدونکی نے بت پرستان وو) او ہلتہ نے داسے یو بت ہم مات کرو چہ مجسمہ نے د سرو زرو او سترگی نے د یاقوتونو نہ جو رہے وے۔ (تاریخ ابن خلدون ۲/۱۳۳)

دغہ صحابی دفتح نہ روستو بیرتہ ستون شو او تقریباً پہ پنخوستم (۵۰) ہجری کی پہ بصرہ کی وفات شو او ہلتہ دفن شو (الاستیعاب لابن عبد البر ۲/۳۹۴)

۲- سعید بن العاصؓ د طبرستان پہ غزا کی د خپلو ملگرو مجاہدینو نہ پوښتنہ وکړہ چہ پہ تاسو کی چا د نبی کریم ﷺ سرہ صلاة خوف ادا کړیدے؟ نو حذیفہؓ جواب ورکړو چہ ما ادا کړیدے نو حذیفہ مخکی شو او مجاہدین نے پہ دوه دلو تقسیم کړل او صلاة خوف نے ورته وکړو او هیچا وریاندے اعتراض ونکړو۔ (سنن النسائی: ۱۵۲۹) و احمد و سندہ صحیح - البانی و شعب

د صلاة الخوف کیفیتونه

د رسول الله ﷺ نه صلاة خوف په پنځه ځایونو کی نقل دے لکه ۱- د ذات الرقاع غزا، ۲- د عُسفان غزا ۳- د نجد غزا ۴- د بطن نخله غزا ۵- د ذی قُرد غزا۔ (البحر المحيط ۴/۵۰)

او امام قرطبی و نیلی دی چہ د رسول الله ﷺ نه په لسو ځایونو کی صلاة خوف نقل دے پدے وجه په صلاة خوف کی ډیر زیات کیفیات او طریقے نقل دی چہ ځینی مفسرینو خلیریشتو ته رسولی دی، او ابو حیان په البحر المحيط کی (۴/۴۹) کی یولس کیفیتونه ذکر کړیدی او صاحب د المنار (۵/۳۷۵) شپږ کیفیتونه اصول گنړلی دی۔ او امام ابو داود پکی ډیر کیفیتونه روایت کړیدی۔ زاد المعاد کی اته کیفیات خودل شویدی او همدا په فتاوی الدین الخالص (۶) کی هم ذکر دی۔

امام شوکانی وائی چہ په احادیثو کی د صلاة خوف ډیر صورتونه راغلی دی۔ او ټول صورتونه صحیح دی۔ په هر صورت باندے عمل کول جائز دی۔ چا چہ یو صورت اختیار کړیدے او باقی صورتونه نه پریخی دی دوی غلطی کړیده۔

کُنْتُ فِيْهِمْ : فائدہ : دا ښکاره دلیل دے چہ رسول الله ﷺ په امت کی په هر ځای کی موجود نه دے او حاضر ناظر نه دے ځکه چہ که هغه حاضر ناظر وی نو بیا خو ضروری ده چہ رسول الله ﷺ جمعه ته مخکی شی، د هغه په موجودگی کی د بل هیچا د امامتی

حق نہ کیڑی، نو دا عقیدہ د شرک دہ چہ خوڪ رسول الله ﷺ ہر خای حاضر ناظر گنری۔
فَأَقَمْتَ لَهُمُ الصَّلَاةَ : د مانخہ دومرہ اہتمام دے چہ پہ جہادونو او سختو وختونو کی
 بہ ہم نشی پریخودلے۔

فَلْتَقِمُ طَائِفَةٌ مِنْهُمْ مَعَكَ : د صلاة خوف طریقہ

(۱) پہ احادیثو کی ددے مونخ یو صورت داراغلے دے چہ د مسلمانانو فوج بہ پہ دوه
 دلو تقسیم شی، یوہ دہ بہ د دشمنانو مخے تہ ودیری او یوہ دہ بہ د فوج د امیر سرہ یو
 رکعت اوکری، دے نہ روستو بہ امام پہ خپل خای ودیری او مونخ کونکے دہ بہ دویم
 رکعت کولو سرہ سلام نہ روستو د دشمنانو مقابلے تہ ودیری،
 او دویمہ دہ بہ راشی د امام شاتہ بہ ودیری امام بہ هغوی تہ خپل دویم رکعت اوکری او
 سلام بہ واروی او دویمہ دہ بہ خپل دویم رکعت خانلہ اوکری او سلام بہ واروی، پہ دوارو
 حالتونو کی بہ د مسلمانانو سرہ وسلہ وی، دے دپارہ چہ دشمنان پرے د خالی لاس گنریلو
 سرہ حملہ ونکری۔

فَإِذَا سَجَدُوا : د سجدے نہ مراد یو رکعت دے خکے چہ رکعت پہ سجدہ سرہ پورہ
 کیڑی۔ نو ددے نہ بیا دوه طریقے معلومیری (۱) یو دا چہ د امام دوه رکعاتہ شی او د
 مقتدیانو صرف یو یو رکعات وشی او بس، او دا ہم پہ احادیثو کی ثابت دے او پدے باندے
 عطاء، جابر، حسن، مجاہد، حکم، قتادہ، حماد قول کریدے او دا مذہب د ضحاک او
 طاووس دے، او امام اوزاعی، اسحاق بن راہویہ، ابن حزم ظاہری او امام مسلم او عام اہل
 الحدیث پرے قول کریدے او دا د ابن عباس نہ ہم منقول دے۔ (قاسمی ۶۹/۲) ورواہ مسلم
 فی صحیحہ: وفي الخوف ركعة

(۲) دویمہ طریقہ پکی دا دہ چہ دوه دہ بہ د امام سرہ یو یو رکعت وکری او بیا بہ خانلہ
 یو یو رکعت وکری لکے مخکی ئے طریقہ ذکر شوه۔

(۳) دریمہ طریقہ ترے اشارۃ معلومیری هغه دا چہ (**فَإِذَا سَجَدُوا**) نہ مراد پورہ مونخ دے
 لکے پہ بعض احادیثو کی د ذکر د سجدے نہ مراد مونخ وی لکے د تحیۃ المسجد پہ بارہ
 کی راخی (**فَلْيَسْجُدْ سَجْدَتَيْنِ**) یعنی دوه رکعاتہ دے وکری۔ نو طریقہ دا شوه چہ امام بہ
 یوے دہ تہ پورہ دوه رکعاتہ وکری، بیا بہ بلہ دہ راشی هغوی تہ بہ ہم پورہ دوه رکعاتہ
 وکری نو پدے کی د امام دوه رکعاتہ فرض او دوه نفل شو او د مقتدیانو فرض، نو ددے نہ

ثابتہ شوہ چہ اقتداء د مفترض (فرض مونخ کونکی) د متنفل (نفل مونخ کونکی) پسے جائز دہ۔ او دا ہم در رسول اللہ ﷺ نہ پہ احادیثو کی نقل دہ۔

فَلْيَكُونُوا مِنْ وَرَائِكُمْ : یعنی دغہ سجدہ کونکی دے لاپر شی او د دشمن مقابلے تہ دے ودرپری خو کله چہ دوسے دے یو رکعت وکړو نو هغوی به راشی او یو رکعت به ځانله وکړی۔ او ددے نہ معلومہ شوہ چہ په مانځه کی دننه تلل راتلل او صفونه برابرول یا د دشمن مخے تہ ودریدل جائز دی، او په مینځ کی به خبری اترے نه کوی ځکه چہ دوی د مانځه په حالت کی دی۔ دا پکی څلورمه طریقه شوہ۔

وَلَتَأْتِ طَائِفَةٌ : یعنی دویمه ډله به د امام خوا تہ راشی کو مو چہ مونخ نه دے کړی او پدے وخت کی به امام ورته انتظار کی وی چہ کله دویمه ډله راورسیدله او نیت ئے و تړلو نو امام به د خپل دویم رکعت قراءت شروع کړی، جهری وی او که سری۔
فَلْيُصَلُّوا مَعَكَ : ددے نه مراد یا پوره مونخ دے لکه په یوه طریقه کی ذکر شو یا یو رکعت دے چہ دا ددے دویمه ډله اول رکعت دے او د دویمه دپاره دویم دے۔

دلته د مقتدیانو د دویم دویم رکعت ذکر و نشو ځکه چہ رسول اللہ ﷺ هغه په خپل عمل سره بیان کړیدے، نو په بعض احادیثو کی داسے طریقه هم راغله ده چہ کله دویمه ډله راشی او د امام سره خپل اول رکعت وکړی نو امام به ورته په تشهد کی په انتظار کی کینی او دوی به پاخیږی او خپل دویم رکعت به وکړی بیا به د امام سره په تشهد کینی او د امام سره به په شریکه سلام وگرځوی۔ او اولنئ ډله به خپل دویم رکعت ځانله وکړی۔ (قاسمئ)۔ او پدے حالت کی چہ امام به دویم رکعت تہ پاخیږی او دوی به ترے مخکی شی ځان له به یو رکعت وکړی، سلام به وگرځوی او لاپر به شی۔ (دا پنځمه طریقه شوہ)۔

وَلْيَأْخُذُوا حِذْرَهُمْ : یعنی په مانځه کی به بیدار وسپړی او وسله به هم ځان سره ونیسی او دا حکم ئے ددے دویم رکعت په مقام کی ذکر کړو ځکه چہ په اول رکعت کی چہ کله دوی ولاړ وی نو دشمن به گمان کوی چہ دوی جنگ تہ ولاړ دی خو چہ کله دوی دویم رکعت تہ راپاخیږی نو دشمن تہ به ښکاره شی چہ دوی په مانځه کی دی نو هغوی به د حملے فرصت موندنه کړی نو پدے وجه حکم وشو چہ بیدار وسپړی او وسله ځان سره ونیسی۔

او دا دلیل دے چہ په مانځه کی د خشوع سره بل طرف تہ فکر وړل هم جائز دی او دا د ژورو زړونو والا دپاره آسانه دہ۔ (واحدئ)

وَدَّ الَّذِينَ كَفَرُوا : د آیت دا جملہ د مخکنی شان نزول سرہ متعلق دہ۔ مگر پہ الفاظو کی ئے عموم دے چہ تول کافران دا غواپی چہ مسلمانان دے پہ غفلت کی ژوند تیر کپی او ہیخ وسلہ دے ورسرہ نئے وی، نئے دے جوپہ کپی او نئے دے ئے لاس کی راواخلی او نئے دے پرے پوہہ شی لکہ اوس ہم دتولو کفارو دا ارمان او هدف دے، یہود او نصاراؤ زر کالہ مخکی د مسلمانانو پہ خلاف وسلہ جوپول شروع کرل او مسلمانان ئے پہ خواہشاتو مشغول او غافل کرل او دا ئے ورتہ وویل چہ مونہ درلہ وسلہ جوپہ وو او خپلہ ئے مختلف قسمہ وسلے جوپے کرے چہ عام اسلامی ملکونہ اوس هغوی تہ محتاج دی حال دا چہ تول طاقتونہ، دتیلو ذخائر، جواہرات، ہر قسم خوراکی مواد او نور وسائل پہ مشرقی ممالکو کی زیات دی۔ او حال دا چہ کافران د مسلمان دوسلے نہ یرپری، او هغہ د مسلمانانو سرہ نشتہ، حکامو پدے قول د الله تعالیٰ عمل ندے کرے ﴿وَأَعِدُّوا لَهُمْ مَا اسْتَطَعْتُمْ مِنْ قُوَّةٍ﴾۔ (الانفال: ۶۰)

وَأَمَّتِ بَنَاتُكُمْ : یعنی هغہ سامانونہ او وسائل چہ تاسو پرے مقصد تہ رسیپی۔ وَلَا جُنَاحَ عَلَيْكُمْ : د عبد الله بن عباس رضی الله عنہما نہ روایت دے چہ عبد الرحمن بن عوف ؓ زخمی شو او دوسلے د پور تہ کولو طاقت ئے نشو لرے نو الله دا جملہ نازلہ کرہ چہ ولا جناح علیکم الخ (بخاری ۶۶۱/۲) یعنی پہ تاسو گناہ نشتہ چہ خہ تکلیف لری لکہ باران وی یا مریضان یی چہ خپلے وسلے کیردی مگر بیا ہم (وَأَخْذُوا حِذْرَكُمْ) د خپل بچاؤ او دبیداری سامان خان سرہ یاد ساتی۔ یا دا چہ وپہ وپہ وسلہ خان سرہ واخلی۔ **فائدہ:** آیا پہ مانخہ کی دوسلے اخستل واجب دی؟ نو د احنافو پہ نیز دا حکم دوسلے اخستلو مستحب دے (تفسیر المدارک ۱/۳۴۴)

لیکن راجح دا دہ چہ دا حکم واجب دے خکہ چہ دلته الله تعالیٰ صرف معذورو خلکو تہ دوسلے کیخودلو اجازہ ورکرہ نئے نورو تہ لکہ دغہ شان نزول پرے دلیل دے۔

فَإِذَا قُضِيَتِ الصَّلَاةُ فَادْكُرُوا اللَّهَ قِيَامًا وَقُعُودًا وَعَلَىٰ

پس کلہ چہ تاسو ادا کرو مونخ نو یادوی الله تعالیٰ لرہ پہ ولاپہ او پہ ناستہ او پہ

جُنُوبِكُمْ فَإِذَا اطْمَأْنَنْتُمْ فَأَقِيمُوا الصَّلَاةَ إِنَّ الصَّلَاةَ

اړخونو خپلو نو کلہ چہ پہ آرام شی تاسو نو پابندی کوئی د مانخہ یقیناً مونخ

كَانَتْ عَلَى الْمُؤْمِنِينَ كِتَابًا مَوْقُوتًا ﴿١٠٣﴾

دے پہ مؤمنانو باندے فرض کرے شوے وخت پہ وخت۔

تفسیر: دا دمخکی آیت دپارہ تتمہ ده او پدے آیت کی دوه تفسیرونه دی:

(۱) یو دا چه د قضاء نه مراد د مانخه نه فارغه کیدل او د مونخ پوره کول دی، او د ذکر نه مراد د مانخه نه روستو اذکار کول دی سره د نورو حالتونو نه یعنی کله چه تاسو د مانخه نه فارغه شی نو بیا د الله په ذکر کی مشغوله شی۔ او عام حالت کی هم ذکر کوی۔

(۲) تفسیر: یا دا چه قضاء په معنی د ادا سره دے او د ذکر نه مراد مونخ ادا کول دی په دغه درے حالتونو کی او دا مونخ په سخته یره کی مراد دے چه په دغه حالت کی په جماعت سره مونخ نشی کیدے نو معنی دا ده چه کله تاسو په سخته یره کی مونخ ادا کوی نو که په هر حالت کی یی، په ولاړه یا ناسته یا اړخ باندے یی نو ادا ئے کړی لکه دا حالت په سورة بقره آیت (۲۳۸) کی ﴿فَإِنْ خِفْتُمْ فَرِجَالًا أَوْ رُكْبَانًا﴾ سره ذکر شویدے۔

او په داسے وخت کی قبلے ته مخ گرځول هم فرض نه دی۔ اول تفسیر ددے مقام سره ډیر مناسب دے۔

قِيَامًا وَقُعُودًا وَعَلَىٰ جُنُوبِكُمْ : پدے آیت کی مؤمنانو ته په هر حال کی د الله د یادولو حکم شویدے او خاصکر کله چه هغوی په حالت د جنگ کی وی، ځکه چه روحانی قوت به په مادی قوت باندے په هر حالت کی غالبه کیږی، پدے وجه د اسلام مجاهدین دے صرف په مانخه کی په ذکر باندے اکتفاء نه کوی بلکه په هر حال کی دے ژبه د الله په یادولو لمدہ ساتی۔ (تیسیر الرحمن)

فَإِذَا اطْمَأْنَنْتُمْ : اَی سَكَنْتُمْ قُلُوبُكُمْ بِالْأَمْنِ) یعنی کله چه ستاسو زړونه په آرام شی او په امن کی شی نو بیا په خپل اصلی حالت سره مونخ ادا کړی، او هیڅ هیئت ورله مه بدلوی (قاسمی) نو که حالت د سفرو ی نو مسافرانه مونخ به کوی او که حالت د حضرو ی بیا به پوره مونخ کوی۔

كِتَابًا مَّوْقُوتًا: اَی فَرَضًا مَّوْقُوتًا۔ یعنی فرض کرے شویدے په خپل خپل وخت سره۔

او دا جمله ددے دپاره وویل شوه چه که څوک دا و هم وکړی چه هر کله د جنگ حالت دے او سخت مشقت دے نو دا مونخ دے بلے ورځے ته روستو کرے شی یا دے بیخی پریخودے شی نو الله فرمائی چه مونخ په خپل خپل وخت مقرر کرے شویدے، او الله پدے راضی

کیڑی چہ د مونخ اہتمام دے وکری شی او پہ خپل وخت دے ادا کری شی، پدے وجہ ئے پہ حالت د مشقت کی ہم معاف نکرو، او نہ ئے ددے پہ روستو والی حکم وکرو بلکہ د هر حالت دپارہ ئے خپلہ خپلہ طریقہ راولپرلہ۔ او پدے وختونو کی کمال دے پدے وجہ کہ یو تن د ماسپینین مونخ پہ لسو بجو کی وکری، یا د سهار مونخ نمرخاتہ کی وکری، نو اگر کہ ډیر پہ خشوع سره وی لیکن د الله په نیز مقبول نہ دے خک کہ چہ د وخت نه وتلے دے۔

خینی ناپو هه خلک دا آیت په سفر کی د جمع بین الصلاتین درد دپارہ پیش کوی، دا قرآن پیش کول دی د احادیثو درد کولو دپارہ، او دا د اهل زیغو طریقہ ده، دا مسکین پدے خبره نه پوهیڑی چہ د مانخه د وختونو بیان چا کریدے؟ قرآن کی خود هغه تفصیلی بیان نشته، دا رسول الله ﷺ بیان کریدی

نو دغه شان رسول الله ﷺ په سفر کی د جمع بین الصلاتین رخصت هم ورکریدے، لکه پدے باندے گنر احادیث دلیل دی او جمع حقیقی پکی ذکر ده چہ په کتابونو د حدیث کی ئے کتلے شی او زمونر «الحق الصریح شرح مشکاة المصابیح» کی ئے تفصیل وگوری۔

او ددے وجہ نه چہ دا په احادیثو کی بیان کری شویدی نو اهل الحدیث د سهار او ماسخوتن مونخ نه یو خای کوی خک که چہ ددے ثبوت نشته صرف د ماسپینین او مازیگر یا د مابنام او ماسخوتن جمع والے جائز گنری۔

فائده: حافظ ابن کثیر فرمائی: ددے آیت کریمه نه د هغه خلکو دلیل نیول هم ډیر بنائسته بنکاره کیڑی چہ هغوی جماعت ته فرض وائی خک که چہ د جماعت دوچه نه ډیر کارونه معاف شو نو که جماعت فرض نه وے نو دا کارونه به جائز نه وے۔ (قاسمی)

وَلَا تَهِنُوا فِي ابْتِغَاءِ الْقَوْمِ إِنْ تَكُونُوا تَأْلُمُونَ

او سستی مه کوی په لټولو د قوم (کافرانو) کی (دپارہ د جنگ) که یی تاسو درمند

فَإِنَّهُمْ يَأْلُمُونَ كَمَا تَأْلُمُونَ وَتَرْجُونَ

(صبر کوی) خک که چہ دوی درمند کیڑی لکه څنگه چہ تاسو درمند کیڑی او امید لری تاسو

مِنْ اللَّهِ مَا لَا يَرْجُونَ وَكَانَ اللَّهُ عَلِيمًا حَكِيمًا ﴿١٠٤﴾

د الله تعالی نه د هغه ثواب چہ امید نه لری دوی (دهغه) او دے الله پوهه حکمتونو والا۔

تفسیر: پدے کی په قتال کولو باندے تیزی او تشجیع بیانوی او فرمائی چہ د دشمنانو

پہ طلب کولو کی کمزورتیا او سستی مہ بنکارہ کوی، حُک کہ تاسو تہ تکلیف رسی نو هغوی تہ هم تکلیف رسی، دا تکلیف تاسو پورے خاص نہ دے، دواہ انسانان دی، او مؤمنانو لہ پہ جنگ کی زیات صبر بنکارہ کول پکار دی حُک کہ چہ دوی د الله د نزدیکت او د هغه د جنت امید ساتی چہ کافر هغه امید نہ ساتی۔

د مسلمانانو نظر پہ الله او د هغه پہ رضا او پہ شهادت او پہ آخرت او د الله پہ وعدو او د اسلامی حکومت پہ ترقی باندے وی او د کافرانو نظر صرف پہ دنیا او خپله تنخواه او نوکری او د خپلو مشرانو پہ حکمونو باندے وی، نو هرکله چہ هغوی د دنیا دپارہ دومره سختہ تیره وی، نو ستاسو خو ډیر لوی هدف دے او لوی همت دے نو د هغه دپارہ خو ډیره قربانی پکار ده۔

وَلَا تَهِنُوا: دوهن معنی مخکی ذکر شویده چہ دنیا سره مینه لرل او مرگ بد گنل۔
رَبَط: فَادْكُرُوا وَأَقِمْوَا وَلَا تَهِنُوا۔ یعنی الله یادوی او مونځونه ادا کوی او د کافرانو د قتال په لټولو کی سستی مہ کوی۔

إِنَّا أَنْزَلْنَا إِلَيْكَ الْكِتَابَ بِالْحَقِّ لِتَحْكُمَ بَيْنَ

یقیناً مونځ نازل کرپ په تا باندے کتاب په رشتیا سره دے دپارہ چہ تہ فیصله وکرپ په مینځ

النَّاسِ بِمَا أَرَاكَ اللَّهُ وَلَا تَكُنْ لِلْخَائِنِينَ خَصِيمًا ﴿١٠٥﴾

د خلقو کی په هغه طریقه چہ خودله ده تاته الله تعالی او مہ کیږه خیانت لره گرو جگره کونکے

وَأَسْتَغْفِرِ اللَّهَ إِنَّ اللَّهَ كَانَ غَفُورًا رَحِيمًا ﴿١٠٦﴾

(طرفدان)۔ او بخنه غواړه د الله تعالی نه، یقیناً الله تعالی دے بخنه کونکے رحم کونکے۔

تفسیر: ددے خای نه بل حکم بیانوی چہ یو مقصد پدے کی [تَحْكُمُ الْكِتَابَ وَالسُّنَّةَ] دے یعنی خپله ټوله فیصله کتاب او سنت ته وړل لازم دی۔

دویم پدے کی [النَّهْيُ عَنِ الْوَكَالَةِ فِي الْمَعَاصِي] دے یعنی په گناهونو کی د چا د طرفنه وکالت جائز نه دے، دا ډیر لوی جرم دے لکه د قاتل او غل او زنا کار نه دفاع کول پکی داخلیری۔ لکه عام وکالت والا خلک په همدے طریقه وی چہ په غلط قانون فیصله هم کوی او د مجرمانو نه دفاع هم کوی۔

نو دلته دراتلونکی واقعے مطابق فرمائی چہ دا مخکنی احکام شرعیه به نافذ کیږی نو

منافقان بہ ددے خلاف کوی او خہ سادہ مؤمنان بہ ددغہ کسانو نہ دفاع کوی نو اللہ فرمائی چہ پدے سرہ نظام خرابیہری، دا کار چرتہ ونکری، خان بیدار کری۔ کہ پہ یوہ علاقہ کی یو نظام شرعی نافذ شو نو دا بہ پہ تولو باندے یو شان نافذ کیہری، نو پدے کی بہ د چاد طرفنہ دفاع نکوی، کہ مجرم ستا خیلوان وی، ہم دفاع بہ نہ کوی نو اللہ پدے آیتونو کی قانون ماتونکی مجرم تہ ہم د سزا اعلان کرے او د هغوی دفاع کونکو تہ ہم۔ او تولو تہ دعوت ورکوی چہ د رسول اللہ ﷺ اطاعت وکری او رسول اللہ ﷺ تہ ہم وائی چہ تہ ہم احتیاط کوہ۔

شان نزول

د تفسیر او د احادیثو پہ کتابونو کی لکھ امام ترمذی اُردو روایت راور پدے او شیخ البانی ورتہ حسن وئیلے دے، خلاصہ ئے دا دہ چہ قتادہ بن النعمان ؓ قصہ نقل کوی چہ پہ مونہ کی یوہ کورنی وہ چہ د ابیرق خامن وو بشر، بشیر او مبشر نومونہ ئے وو چہ بشیر پکی دیر لوی منافق وو، دوی پہ جاہلیت او اسلام دواپو کی فقر او فاقے والا وو، کلہ چہ بہ د شام نہ چا غنم راورل نو صرف مالدارہ سری بہ ترے خاندلہ واخستل او د نور کور والو خوراک بہ ئے کجوریے او وریشے وے (نو غنم پہ هغه زمانہ کی د بسکتو پہ شان وو) نو زما ترہ رفاعہ بن زید یوہ بوری د ورو واخستہ او پہ کور کی ئے پہ یوہ کوتہ کی کیخودہ او د هغه سرہ ئے وسلہ او زغرہ او تورہ ہم کیخودہ، نو دا کسان د شپے راغلل او دغہ کور کی ئے سورے وکرو او دغہ وپہ او وسلہ او زغرہ او تورہ ئے غلا کرل، نو کلہ چہ سہار شو، ماتہ زما ترہ (رفاعہ) وویل چہ اے ورارہ! بیگاہ شپہ زمانہ غلا وشوہ، نو تہ تالاش وکپہ، نو مونہ پہ محلہ کی تلاش شروع کرو، چا وویل چہ مونہ بیگاہ شپہ د ابیرق خامن لیدلی وو چہ پہ کور کی ئے اُور بل کرے وو او ستاسو پہ طعام باندے اختہ وو، (هغوی راوغوبنتے شو) نو پدے کی هغوی د غلا پرہ پہ لبید بن سہل ؓ باندے ورواچولہ چہ دا زمونہ نہ یو نیک او مسلحان سپرے وو چہ دا کار مونہ نہ دے کرے هغه کرے دے (او مونہ خکہ بیگاہ شپہ پہ خپل کور کی رنا کرے وہ چہ خہ ضرورت مو لرلو، رنا خو د غلا دلیل نہ دے) خو کلہ چہ لبید خبر شو تورہ ئے راویستلہ چہ پدے تورہ مو و ہم یا بہ غلا بنکارہ کوی نو دوی د خپلے خبرے نہ منکر شو چہ مونہ تہ غل معلوم نہ دے۔

بیا بشیر د خپل خان د بری کولو دپارہ خپل یو قومی تہ ورغلو چہ د هغه اَسیر بن عروہ

نوم وو ڊیر چالاڪه او خوله ورسرے وو نو هغه د خپل قوم څه کسان راجمع کړل (چه پدے کی ډیر مؤمنان هم وولیکن تحقیق ئے نه وو کړے او ددے منافق ظاهری خبرو باندے د هوکه شوی وو) او یوه جرگه ئے رسول الله ﷺ ته ولیږله او فریاد ئے ورته وکړو چه رفاعه بن زید او د هغه وراره قتاده (رضی الله عنه) په مونږ باندے بی دلیل د غلا دعوه کوی او تهمتونه راباندے لگوی او دا کسان نیکان او صحیح مسلمانان دی، او دوی ورته ددے قبیح کار نسبت کوی، قتاده وائی ما ته خپل تره وویل چه ته رسول الله ﷺ ته ورشه او شکایت ورته وکړه، نو کله چه زه د رسول الله ﷺ خواته راغلم نو هغه ما ته تندے تربو کړو او وے فرمایل: تا بند کار کړے او ډیره بده منډه ترپه دے وهله ده چه یوه شریفه او نیکه کورنئ باندے ته په غیر دگواه نه د غلا تهمت لگوے، نو زه په ډیر خفګان واپس شوم ما ته تره وویل چه څه دے وکړل؟ ما ورته وویل چه ازمان چه زما مال ختم شوے وے خو چه د رسول الله ﷺ خواته پدے باره کی نه وے ورغله او قسم په الله چه بیا به (پدے معامله کی ورنشم) نو تره ئے وویل: والله المستعان۔ (د الله نه به مدد غواړو)۔

نو دا آیتونه نازل شو او غل ئے وخودو چه دغه بشیر وو۔ (او ددے بشیر کنیه ابو طعمه بن ابیرق وو او ځینی راویانو ترے (ابو) کلمه هم لرے کړیده نو طعمه بن ابیرق ذکر کوی)۔ بیا ده وسله بیرته راوپه او رفاعه ته ئے واپس کړه، ده ته وویل شو چه راشه د الله نه بخنه وغواړه نو دے مکے ته لاړو مرتد شو او د مشرکانو سره یو ځای شو او د سلافه بنت سعد په کور کی دیره شو نو حسان بن ثابت ورپسے څه شعرونه ورولیږل نو سلافه پرے غصه شوه او د طعمه سامان ئے په سر کړو د کور نه ئے ويستلو او خوړ کی ئے گوزار کړو او دا ئے ورته وویل چه تا ما ته خیر نه دے راوپه اوس ستا په وجه په ما پسے حسان شعر وائی۔ (او څه موده روستو د اسلام نه محروم وفات شو)۔

(الترمذی: ۳۰۳۶ والحاکم: ۸۱۶۴ وصححه)

او ځینی مفسرین او اهل بیړ ددے قصے خلاصه داسے بیانوی چه ابو طعمه بن ابیرق چه کله وپه پټ کړل نو د تلاش نه روستو معلومه شوه چه د وړو آثار دده کور ته تللی وو نو په هغوی باندے دعوه وشوه چه تاسو غلا کړے ده، نو دوی زرزد غلا د پټولو دپاره دغه زغره او وړه دیو یهودی کور ته گوزار کړل، او ځینی وائی چه امانت ئے د هغه سره کیخودل، خلکو تلاش کولو نو دغه مال د یهودی په کور کی وموندے شو نو په هغه باندے ئے د غلا دعوه وکړه او طعمه خپل قومیان او څه انصار مسلمانان نبی کریم ﷺ ته

بوتلل چہ کار خو پہ یہودی کی راوتو او دا خلک مونہ بدناموی، او طعمہ او د هغه ورونو ورته قسمونه وکړل، نو رسول الله ﷺ اراده وکړه چہ د یہودی نہ لاس پریکړی، ځکه چہ سامان هلته موجود شویده، لیکن یہودی ددے کار نہ بیخی بری وو، نو الله تعالیٰ دا آیتونه نازل کړل او رسول الله ﷺ ته ئے ادب ورکړو چہ ددے خیانتگرو ملگرتیا مہ کوه او یہودی بری دے (اگرکہ کافر دے لیکن الله تعالیٰ د عدل والا ذات دے، د هغه پہ قانون کی پہ هیچا باندے ظلم نشی کیده) او ددے منافقانو بد بد صفات ئے راوړل او پہ مینځ کی ئے دتوبی ترغیب هم ورکړو او الله خپل فضل او امتنان پہ نبی کریم ﷺ باندے بیان کړو چہ نزدی وه چہ دے خلکو ته خطا کولے خود الله پہ احسان سره بیچ شوی او بعض ایمان والو ته ئے هم تنبیہ ورکړه چہ په غیر د تحقیق نہ د خیانتگرو ملگرتیا مہ کوی۔

نو پدے کی چہ کله د طعمه دروغ راښکاره شول، نو هغه خپل کفر راښکاره کړو او مرتد شو او مکے طرف ته اوتختیدو چہ هلته هغه دیو کور نہ غلا کوله نو دیوال پرے راپریوتو او د کفر په حالت کی مړ شو۔ او ځینی وائی چہ په دیوال کی گیر شو مگر مکے والو راویستو، بیاد شام دیوے قافلے سره ملگرے شو نو د هغوی نہ ئے غلا وکړه هغوی پرے راجمع شو او رجم ئے کړو او پدے طریقہ د دنیا نہ کافر لاړو۔

او چونکہ دا سرے مشرک شوی وو نو الله به دلته د شرک قباحت هم بیان کړی او خلکو پدے مینځ کی جرگے مرکے هم زیاتی کولے، نو الله به په ډیرو جرگو هم رد وکړی۔ نو دا ټوله رکوع تر (۱۲۶) آیتونو پورے ددے موضوع د بحث لاندے ده مگر آیتونو کی د ټول امت دپاره ښائسته قوانین پراته دی او دیوے واقعے پورے خاص نه دی۔

● **أَرَأَيْتَ اللَّهُ:** یعنی الله چہ کوم علم تاته د وحی په ذریعہ درکړیدے چہ هغه سنت نبوی دے، اوبل رسول الله ﷺ به کله په خپل صوابدید باندے فیصلے کولے خو هغه به د الله تعالیٰ د مرضی مطابق وی یعنی اجتهاد به ئے وو نو دا دواړه د رسول الله ﷺ په سنت کی داخل دی۔ نو په (الکتاب) کی قرآن مراد شو او په (بِمَا أَرَأَى اللَّهُ) کی حدیث مراد شو۔ ((وَلَا تَكُنْ لِلْخَائِنِينَ خَصِيمًا)) ائی مُخَاصِمًا: یعنی جگره کونکے۔

خائنین ئے جمع راوړه ځکه چہ دا عام دے چہ غلا ئے کړی وی او که د غلا ملگرتیا ئے کړی وی یا ئے بله گناه کړی وی۔

دا دلیل دے چہ ترڅو د چا په رشتینی او حق کیدو یقین نه وی شوی د هغه سره ملگرے کیدل نه دی پکار۔ پدے کی رسول الله ﷺ ته یو قسم عتاب (ملامتیا) ده چہ تاله د

خیانت کونکو د طرف نہ دفاع نہ دی کول پکار۔ پدے وجہ اللہ تعالیٰ ہغہ تہ اوفرمایل چہ د اللہ نہ بخنہ طلب کرہ چہ تا دبی گناہ یہودی لاس پریکول غوختل۔ پہ آیت کی د ہغہ خلقو پہ خلاف سختہ دهمکی دہ چہ بغیر د تحقیق نہ د بل چا سرہ ملگرتیا کوی۔

دیر خلک د خپلے ژبی او قومیت او پارتی والا د طرف نہ مدافعتونہ کوی، بعض د بچو یا د بنسٹے یا د ورور د طرفہ مدافعت کوی اگرکہ ہغہ پہ باطلہ باندے وی واللہ المستعان۔ او دے نہ دا ہم معلومہ شوه چہ خیانتگر اگرکہ مسلمان وی او د یو کافر پہ مقابلہ کی وی نو ہم د ہغہ ملگرتیا بہ نشی کیدے۔

سوال وجواب

وَاسْتَغْفِرِ اللّٰهَ : سوال دا دے چہ آیا د رسول اللہ ﷺ نہ گنے گناہ شویدہ چہ ہغہ تہ د استغفار امر کوی؟ مفسرینو ددے دیر جوابونہ کپیدی (۱) چا وئیلی دی دلتہ استغفار د مؤمنانو دپارہ مراد دے چہ رسول اللہ ﷺ تہ ئے پہ خپلہ سادہ گئی سرہ غلطہ مشورہ ورکړے وہ چہ طعمہ بری وگرځوی او یہودی ملامتہ کړی۔

(۲) ځینې وائی چہ د استغفار حکم امر تعبدي دے، دا د اللہ تعالیٰ حق دے چہ بندہ بہ د ہغہ نہ بخنہ غواړی لکہ رسول اللہ ﷺ بہ د ورځے اويا او سل کرتہ بخنہ غوښتلہ نو آیا ہغہ گنے اويا گناہونہ کول؟! لنډہ دا چہ استغفار گناہ لره مستلزم نہ دے۔

(۳) رسول اللہ ﷺ پہ مخکنی معاملہ کی مجتہد وو او مجتہد کہ خطاء ہم شی نو پہ ہغہ باندے گناہ نہ وی بلکہ یو اجر ئے کپړی، لکہ دا خبرہ د حدیث نہ ثابتہ دہ، نو دلتہ اللہ د استغفار حکم ہغہ تہ وکړو پدے کی تنبیہ دہ ہغہ چاتہ چہ پہ غیر د تحقیق او پہ غیر د دلیل نہ د خیانتگر و ملگرتیا کوی او غلطہ مشورہ ورکوی، او تر قیامتہ پورے د اہمیت حاکمانو تہ وائی چہ پہ داسے معاملہ کی د غلطو خبرو د منلو نہ استغفار و غواړی او پہ فیصلو کی صرف د مسئلے حقانیت پہ نظر کی ونیسی او د خپلولی او د نورو تعلقاتو د تاثیر لاندے رانشی۔

(۴) ځینې وائی چہ کیدے شی چہ د ہغہ سختے لہجے او غصے نہ استغفار مراد وی چہ نبی کریم ﷺ پرے قتادہ تہ خبرے کړے وے، او یا بہ د نبی کریم ﷺ پہ خیال کی تیرہ شوی وی چہ همدا یہودی ملامتہ دے۔ (روح المعانی ۱۴۰/۵ وعزیز التفاسیر بتصرف)۔ او دا یو خلاف اولی کار وو چہ استغفار تہ محتاج دے۔ او د حسنات الابرار سیئات المقربین پہ

درجہ کی دے۔ یعنی د نیکانو خلکو نیکیانی د مقربینو گناہونہ شمار لے کیری۔

وَلَا تُجَادِلْ عَنِ الَّذِينَ يَخْتَانُونَ أَنْفُسَهُمْ

او جگرہ مہ کوہ د طرفہ د ہغہ کسانو نہ چہ خیانت کوی د خپلو خانو نو سرہ

إِنَّ اللَّهَ لَا يُحِبُّ مَنْ كَانَ خَوَّانًا أَثِيمًا ﴿١٠٧﴾

یقیناً اللہ مینہ نکوی د ہغہ چا سرہ چہ وی ډیر خیانتگر گنہگار

تفسیر: پدے کی بیا منع ده د خیانتگرو د ملگرتیا او د هغوی د طرفنه د مدافعت او وکالت کولو نه او په صیغه د خطاب ئے راوړه ځکه چہ پدے کی پوره طریقے سره یرہ ورکول دی نورو حاکمانو ته چہ چرته ددوی نه داسے خصلت صادر نشی۔

سوال: مخکی هم ذکر شو چہ د خیانتگرو د طرف نه جگرہ مہ کوہ او دلته بیا وائی ددے دواړو څه فرق دے؟

(۱) جواب: مخکی جمله کی د خائنینو سره صرف د ډله بازی او د هغوی د طرفدارۍ نه منع وه او پدے جمله کی د هغوی نه د سزا دفعه کول او بچ کولو نه منع ده یعنی چہ کله په یو مجرم باندے شرعی سزا ثابته شی نو بیا د هغوی نه حدود، تعزیر او سزا اړول منع دی۔ (تفسیر السعدی)

(۲) جواب: مخکی خاص خیانتگر مراد وو چہ د هغوی په باره کی دغه آیتونه نازل شوی وو او دلته د (الَّذِينَ يَخْتَانُونَ) نه عام خیانتگر مراد دی چہ هغه هر قسم مجرم وی۔

(۳) یا مخکی جمله کی د هغوی طرفدارۍ مراد وه چہ هسے په ډله کی ورسره شریک شی او دلته د هغوی د طرفنه بحث کول او وکالت کول مراد دی۔ (احسن الکلام)

يَخْتَانُونَ: اختیان او خیانه دواړه په یوه معنی دی مگر په اختیان کی مبالغه زیاته ده۔ اَيُّ يَظْلِمُونَ أَنْفُسَهُمْ بِالْخِيَانَةِ وَالسَّرِقَةِ۔ یعنی په خپلو خانو نو باندے په خیانت او غلا سره ظلمونه کوی۔ (بغوی) اَيُّ يُوْقَعُونَهَا فِي الْهَلَكَةِ بِالْعَصِيَانِ فِيمَا أَوْثَمُوا عَلَيْهِ مِنَ الْأُمُورِ الْخَفِيَّةِ [نظم الدرر للبقاعی] یعنی خانونه په هلاکت کی اچوی پدے وجه چہ په کومو پټو څیزونو باندے دوی امانتگر گنړلے شویدی په هغے کی خیانت کوی۔

انْفُسَهُمْ: په خیانت کی اچوی خانونه خپل ځکه چہ څوک د بل سره خیانت کوی داسے ده لکه ځان سره خیانت کول ځکه چہ ددے ضرر هم دوی ته راواپس کیری۔

﴿إِنَّ اللَّهَ لَا يُحِبُّ مَنْ كَانَ خَوَّانًا أَثِيمًا﴾ خوان: د مبالغے صیغہ استعمال شویده حُکھ چہ اللہ تعالیٰ تہ بنہ معلومہ وہ چہ طعمہ ڀیر لوئی خائن او ڀیر لوئی گناہگار دے۔ او حالاتو ہم د هغه تصدیق اوکړو چہ هغه مرتد شو او مکے تہ اوتختیدو او په کفر باندے مړ شو۔ او ددے خای نه د منافقانو قبیح صفتونه شروع کیږی۔
خوان هغه چا ته وائی چہ هغه بار بار خیانتونه کوی او د خیانتونو او گناھونو سره عادت شوی وی۔

خَوَّانًا فِي دِينِهِ أَثِيمًا بِرَبِّهِ - یعنی چہ په خپل دین کی خیانتگروی او د خپل رب گناہگار وی۔ (تفسیر مقاتل)

يَسْتَخْفُونَ مِنَ النَّاسِ وَلَا يَسْتَخْفُونَ مِنَ اللَّهِ وَهُوَ مَعَهُمْ

پتوی دوی خانونه د خلقو نه او نشی پتیدلے د الله تعالیٰ نه او هغه د دوی سره دے

إِذْ يُبَيِّتُونَ مَا لَا يَرْضَى مِنَ الْقَوْلِ

په هغه وخت چہ دوی د شبے وائی هغه څه چہ نه خوښی الله تعالیٰ د خبرو نه

وَكَانَ اللَّهُ بِمَا يَعْمَلُونَ مُحِيطًا ﴿١٠٨﴾

او دے الله په هغه عملونو چہ دوی ئے کوی راگیرونکے

تفسیر: پدے کی د منافقانو نور بد صفتونه ذکر کیږی او د منافقانو د باطن د بد والی عکاسی شویده چہ دوی د شرم نه د بچکیدو دپاره د خلقو نه خپل بد اعمال پتول خوښوی او الله ته ئے وربښائی، یعنی د الله مخامخ ښکاره گناھونه کوی او د انسانانو نه خپل بد عملونه پټ ساتی، او دا د منافقانو مرکزی صفت دے چہ (تَرْجِيحُ جَانِبِ الْمَخْلُوقِ عَلَى جَانِبِ الْخَالِقِ) چہ دوی مخلوق طرفته د خالق په نسبت ډیره ترجیح ورکوی، د مخلوق ډیر رعایت کوی نه د خالق، د مخلوق نه شرمیدل او د خالق نه نه شرمیدل او د مخلوق مخامخ گناھونه نه کول او د خالق مخامخ کول، نو دا صفت دے هر انسان خپل ځان ته متوجه کړی والله المستعان ولا حول ولا قوة الا بالله۔

۲- حاصل تفسیر ئے دا دے: أَيْ يَسْتَحْيُونَ مِنَ النَّاسِ - یعنی دوی د خلکو نه حیاء کوی او د الله نه حیاء نه کوی۔ (پدے وجه د غلا کولو نه په دروغو قسم سره انکار کوی او په بل چا باندے بهتان لگوی) او دا تفسیر د ابن عباس نه یو روایت دے۔

وَلَا يَسْتَحْفُونَ : خانونہ نہ پتہوی د الله نہ یعنی خانونہ نشی پتہولے۔

وَهُوَ مَعَهُم : یعنی الله ددوی پہ تہولو کارونو خبزدار دے او ہغہ وینی۔

امام قرطبی وائی چہ ددے نہ مراد معیت دے پہ اعتبار د علم اولیدلو او آوریڈوسرہ، اودا مذهب دا اہل سنتو دے او جہمیہ، قدریہ او معتزلہ وائی چہ الله تعالیٰ پہ ہر مکان کی دے، اوددے آیت نہ دلیل نیسی نو دا خطاء دہ خکہ چہ پدے کی لویہ بی ادبی د الله تعالیٰ راخی چہ الله تعالیٰ د ہغہ نہ پاک او اوجت دے، آہ۔ (قرطبی ۳۷۹/۵)

إِذْ يَبْتَئُونَ : یعنی دوی د شپے داسے غلطے خبرے کوی چہ الله پہ ہغہ باندے راضی نہ دے چہ ہغہ د اسلام او د مسلمانانو پہ خلاف سازشونہ جوہول او دروغجن قسمونہ کول او د دروغو گواہی او پہ پاکدامن انسان باندے بدنامہ لگول دی۔ او د اسلام او د رسول الله ﷺ او د مسلمانانو پورے توقے کول دی، او د شپے بہ خکہ جمع کیدل چہ مسلمانان بہ ورسرہ خوا کی نہ وو، لیکن الله تعالیٰ د ہغوی دغہ حال رابنکارہ کپرو اودوی ئے وشرمول۔ دا وجہ دہ چہ رسول الله ﷺ د ماسخوتن نہ روستو د لایعنی خبرونہ منع کپیدہ خکہ چہ پدے کی تشبہ بالمنافقین والکفار راخی۔

وَكَانَ اللَّهُ بِمَا يَعْمَلُونَ مُحِيطًا : یعنی ددوی مشورے او جرکے اگرکہ د خلکو نہ پتے وے لیکن د الله تعالیٰ نہ ہیخ نہ دی پت، ددے سزا بہ ورکوی۔

هَآأَنْتُمْ هَؤُلَاءِ جَادَلْتُمْ عَنْهُمْ فِي الْحَيَاةِ الدُّنْيَا فَمَنْ يُجَادِلُ

خبردار تاسو اے دا خلقو! جگرہ کوی د طرفہ ددوی نہ پہ ژوند دنیوی کی نو خوک بہ جگرہ وکری

اللَّهُ عَنْهُمْ يَوْمَ الْقِيَامَةِ أَمْ مَنْ يَكُونُ عَلَيْهِمْ وَكِيلًا ﴿١٠٩﴾

د الله سرہ د طرفہ ددوی نہ پہ ورخ د قیامت یا خوک دے ہغہ چہ شی بہ ددوی ذمہ وار۔

تفسیر: پدے کی توجہ خیانتگرو او د ہغوی مددگارو طرفتہ راپولے شویڈہ او مطلب ئے دادے چہ ہر شخص دے د خپل خان غم وکری او پہ دنیا کی دے د گناہ نہ توبہ ویاسی، کہ تاسو د مجرمانو نہ پہ دنیا کی مدافعت وکری نو د قیامت پہ ورخ بہ ئے د الله د عذابونو نہ خوک بچ کری۔ نو ہرکله چہ تاسو د قیامت پہ سختہ ورخ کی ددوی دفاع نشی کولے نو پہ دنیا کی ہم ددوی دفاع مے کوی، نو پدے کی مقصد زجر دے چہ تاسولہ د خیانتگرو مدافعت نہ دے پکار۔

یعنی اول خو تاسو د دوی جنایت نشی پتول، الله به ئے رسوا کړی۔ او که بالفرض الله ئے په دنیا کی رسوا نکړی نو د آخرت د عذاب نه خو نشی خلاصیدل، او دا څه دوستی نه ده چه د دنیاوی لنډ عذاب او لږ خجالت نه ئے وساتی خو د آخرت د لوی عذاب او غټ رسوایی سره ئے مخامخ کړی۔ او د قیامت په ورځ لکه څنگه چه تاسو د هغوی په کار نه راځی نو هغوی هم ستاسو په کار نه راځی۔

جَادَلْتُمْ : جدل په اصل کی درسی (پری) کلک وودلو ته وائی، او په عرف کی جگړه ته وائی نو گویا که هر جگړه کونکي خپل مقابل لره د مقصد نه اړوی او دا قول د زجاچ دی۔ یا دا د جدال نه دی په مخ د زمکه باندی راغورځولو ته ویلے شی او په جگړه کی هم هر یو خپل مقابل ذلیل کول اوزمکه ته راغورځول غواړی۔ یعنی اے خلکو! تاسو ددی خیانتگرو مقابل کسان په زمکه راغورځول غواړی۔

د وکیل اصل معنی ده هغه شخص چه هغه ته کار وسپارلے شی۔ او دلته ئے معنی ده د عذاب نه بچ کونکي۔

او د (يُجَادِلْ او وکیل) مطلب دا دی چه دغه مجرمان تاسو د الله نه نه په بحث سره خلاصولے شی، او نه ئے په زوره سره۔ بلکه په قیامت کی به مدافعین د منافقانو او خیانتگرو سره یو ځای راپاڅیږی۔
أَمْ مَنْ : دلته ام په معنی د بل سره دی۔

وَمَنْ يَّعْمَلْ سُوءًا أَوْ يَظْلِمْ نَفْسَهُ ثُمَّ يَسْتَغْفِرِ اللَّهَ

او چا چه عمل وکړو بد یا ئے ظلم وکړو د خپل ځان سره بیا بخنه وغواړی د الله تعالی نه

يَجِدِ اللَّهَ غَفُورًا رَحِيمًا ﴿١١٠﴾

ویه مومی الله تعالی لره بخونکي رحم کونکي

تفسیر : اوس ترغیب ورکوی توبی او استغفار ته۔ او دا هغه آیت دی چه ددی امت دپاره د دنیا او ما فیها نه غوره دی (ابن عباس)

یعنی بنده چه هر څومره او هر قسمه گناه کړی وی او په دنیا کی د الله نه بخنه طلب کړی نو الله به ورته بخنه وکړی او دا د الله تعالی وعده ده۔

د یجد الله نه معلومیږی چه د توبی او استغفار سره سمدست د الله مغفرت او رحمت به

دہ تہ حاضر پری۔

د سوء او ظلم فرقونہ

(۱) سوء ہغہ گناہ تہ وائی چہ متعدی گناہ وی چہ ضررئے نورو خلکو تہ ہم رسیبری لکہ غلا او غصب او کنخلے وغیرہ۔ او ظلم علی نفسہ ہغہ دے چہ لازمی وی چہ ضررئے صرف پہ گناہگار پورے خاص وی لکہ دروڑے خوہل وغیرہ۔

(۲) سوء د شرک نہ علاوہ گناہ دہ، او یَظْلِمُ نَفْسَہ نہ مراد شرک کول دی۔

(۳) سوء : صغیرہ گناہ دہ او ظلم کبیرہ گناہ دہ۔

(۴) سوء غلا کول دی، یا ہرہ گناہ دہ، او ظلم پہ چا باندے تہمت او بہتان لگول دی۔

د سیدنا علی ؑ نہ نقل دی چہ ماتہ ابوبکر صدیق ؓ حدیث بیان کریدے او ہغہ رشتیا وئیلی دی چہ رسول اللہ ﷺ فرمایلی دی : کوم بندہ چہ یوہ گناہ وکری او بیا اودس وکری او دوه رکعاتہ مونخ وکری او د اللہ نہ بخنہ وغواپی نو اللہ بہ ورتہ خامخا بخنہ کوی او بیائے دا آیت ولو ستلو ﴿وَمَنْ يَعْمَلْ سُوءً أَوْ يَظْلِمْ نَفْسَهُ﴾ (الآیۃ۔

(ابوداؤد: ۱۵۲۳ و الترمذی: ۴۰۶ و مسند احمد مسند ابی بکر الصدیق رقم ۲: و اسنادہ صحیح)

نکتہ

پہ (يَجِدِ اللَّهُ غَفُورًا رَحِيمًا) کی ئے پہ وجدان سرہ تعبیر وکرو، پدے کی نکتہ دا بنکارہ کیرپی چہ شوک توبہ ویاسی او بخنہ وغواپی نو ہغہ بہ پہ خپل نفس کی د مغفرت اثر موندہ (محسوس) کری چہ گناہ بہ ورتہ بدی بنکارہ شی، او د ہغے داعی بہ ئے ختم شی، او درحمت اثر بہ محسوس کری پہ نیکو اعمالو کی چہ پہ ہغے سرہ نفس پاکیرپی او دغہ خیرے ترے صفا کیرپی نو کوم سوء او ظلم چہ بندہ کرے وی نو پدے سرہ بہ ئے اللہ تہ عاجزی او ذلت زیات شی او تکبر بہ ئے ختم شی۔ (تفسیر المنار ۳۲۶/۵)

وَمَنْ يَكْسِبْ إِثْمًا فَإِنَّمَا يَكْسِبُهُ عَلَى نَفْسِهِ

او چا چہ وکرہ گناہ یقیناً کوی گناہ (چہ ضرر بہ ئے) پہ خپل خان (وی)

وَكَانَ اللَّهُ عَلِيمًا حَكِيمًا ﴿۱۱۱﴾

او دے اللہ پوہہ حکمتونو والا۔

تفسیر: پدے کی اللہ تعالیٰ بل قانون بیانوی چہ د ہر چا گناہ خپلہ خپلہ دہ، او یو تن

بہ دہل پہ گناہ کی نہ نیولے کیری، پلار بہ د خوی او خوی بہ د پلار پہ گناہ نہ نیولے کیری، او دغہ شان نور خلك واخلہ۔ او داددے دپارہ وائی چہ چرتہ یو مؤمن دا گمان ونکری چہ زمونہ پہ معاشرہ کی دا گناہ وشوہ مونہ بہ پدے باندے راگیر پرو نو الله فرمائی چہ کلہ تہ پہ گناہ کی شامل نہ تے نو تانہ راگیری۔

یا مطلب دادے چہ خوك گناہ وکری او ددہ دا گمان وی چہ دہ فائدہ واخستہ، نو دا گمان تے خطاء دے خکہ چہ ددے وبال او ضرر تے پہ نفس باندے راوستو خکہ چہ دهرے گناہ سرہ الله تعالیٰ پہ دنیا او آخرت کی مصیبتونہ او ضررونہ ترلی دی۔ د دنیا ضرر تے دادے چہ کلہ بہ تے گناہ راہنکارہ شی او وہ شرمیری لکہ پہ قصہ د طعمہ کی۔ (المنار)

يُكْسِبُ : کسب هر هغه قول او عمل تہ وائی چہ مقصد پہ هغے کی خان دپارہ فائدہ راہنکار وی، یا د خان نہ ضرر دفع کول وی، پدے وجہ د الله کارونو تہ کسب نشی وئیلے۔
إِثْمًا : اثم هرے گناہ تہ وائی، صغیرہ وی او کہ کبیرہ، نو پدے کی خیانت او د خیانت گرو د طرف نہ جدال او خصومت کول ہم داخل دی۔

عَلَىٰ نَفْسِهِ : (علی) دلته د ضرر دپارہ دے، او د غلبے دپارہ دے یعنی دا گناہ بہ پہ دہ باندے غلبہ کری وی او دپاسہ بہ پرے راغلی وی۔

وَكَانَ اللَّهُ عَلِيمًا حَكِيمًا : یعنی الله د هر چا پہ گناہ باندے پوہہ دے لیکن فی الحال چہ سزانہ ورکوی یا معافی کوی نو پہ هغے کی تے حکمتونہ دی چہ کیدے شی بندہ توبہ ویاسی، یا ورته آخرت کی زیاتہ سزا ورکری۔

او کہ دویم مطلب سرہ ولگی نو علیم یعنی الله تعالیٰ پہ خپل علم سرہ خلکو تہ د شریعت او احکامو حدود مقرر کریدی چہ د هغے نہ تجاوز د هغوی دپارہ ضرر دے او پہ خپل حکمت سرہ تے د هغے دپارہ سزاگانے مقرر کریدی چہ هغه تجاوز کونکی تہ رسیبری نو مجرم بندہ پہ گناہ سرہ خپل خان تہ ضرر ورکوی نہ الله تہ۔ (المنار)

وَمَنْ يُكْسِبْ خَطِيئَةً أَوْ إِثْمًا ثُمَّ يَرْمِ بِهِ بَرِيئًا فَقَدْ احْتَمَلَ

او چا چہ وکری وپہ گناہ یا لویہ گناہ بیا ولی پہ هغے سرہ پاکدامن لره نو یقیناً دہ بار کری

بُهْتَانًا وَإِثْمًا مُّبِينًا ﴿١١٢﴾

(پہ خپل خان) بهتان (بدنامہ) او گناہ ښکارہ۔

تفسیر:

د خطیئۃ او اثما فرقونہ

خطیئۃ عامہ گناہ دہ چہ پہ قصد سرہ یا پہ غیر د قصد نہ وی، او اثم ہغہ دے چہ پہ قصد سرہ وشى۔ (ابن جریر الطبری)

(۲) خطیئۃ صغیرہ گناہ دہ، او اثم کبیرہ دہ۔

(۳) خطیئۃ ہغہ گناہ دہ چہ پہ خطائی سرہ وشى او اثم ہغہ گناہ دہ چہ پہ قصد سرہ وشى۔

ثُمَّ يَرْمِ بِهِ بَرِيئًا : یعنی دغہ خطیئہ او اثم باندے بل خوك ولى او پہ بل چائے وروتپی چہ دا فلانی کریدہ نو پدے کی اشارہ دہ د طعمہ پہ واقعہ کی کرے شوو گناہونو تہ۔

بہ : (۵) ضمیر یا ہر یو د خطیئہ او اثم تہ راجع دے یا کسب تہ راجع دے۔ (روح المعانی)
بريئًا : بری ہغہ انسان تہ وائی چہ جرم ئے نہ وی کرے او نسبت ورتہ کیہری، او دیتہ بہتان او تہمت ہم وئیلے شی۔ لکہ بنو ابیرق پہ نیک سہری (لبید بن سہل رضی اللہ عنہ) باندے د غلاتہمت ولگولو۔

بُهْتَانًا : او د صحیح مسلم دیو حدیث نہ معلومیرپی چہ پہ یو شخص کی یو کار نہ وی او خوك ئے ہغہ تہ نسبت کوی، نو دا بہتان دے، او کہ پہ یو تن کی یو بد صفت وی او خوك ئے ذکر کرپی نو دا غیبت دے۔

وَإِثْمًا مُّبِينًا : دا بنکارہ گناہ دہ چہ پہ ہغہ اوہ گناہونو کی شمار دہ چہ ہلاکونکی دی۔

وَلَوْلَا فَضْلُ اللَّهِ عَلَيْكَ وَرَحْمَتُهُ

او کہ چرتہ نہ وی فضل د اللہ پہ تا او رحمت د ہغہ (نو دوی بہ تہ خطا کرے وی)

لَهَمَّتْ طَائِفَةٌ مِنْهُمْ أَنْ يُضْلُواكَ وَمَا يُضِلُّونَ

خامخا کلکہ ارادہ کرے وہ یوے دے دوی نہ چہ خطا کرپی تا (پہ فیصلہ کی) او نہ گمراہ کوی دوی

إِلَّا أَنْفُسَهُمْ وَمَا يَضُرُّوكَ مِنْ شَيْءٍ وَأَنْزَلَ اللَّهُ عَلَيْكَ

مگر خانوہ خپل او ضرر نشی درکولے تا تہ ہیخ شے او نازل کرے دے اللہ تعالیٰ پہ تا باندے

الْكِتَابَ وَالْحِكْمَةَ وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا ﴿١١٣﴾

کتاب او سنت او درو بخود و تاتہ ہغہ خہ چہ تہ پرے نہ پوہیدلے او دے فضل د اللہ پہ تا باندے لوئی۔

تفسیر: پدے آیت کی اللہ تعالیٰ پہ خپل رسول باندے احسانات ذکر کویچہ کہ اللہ پہ خپل فضل او کرم سرہ دوحی پہ ذریعہ تاتہ خبر نہ وے درکریے چہ غل یهودی نہ دے بلکہ ابن ابیرق دے نو تا بہ دبی گناہ سپری لاس پریکریے وے، لیکن ددے دروغو خبر و بال بہ د دغہ دروغ جنو پہ سروی، رسول اللہ ﷺ تہ بہ د هغه هیخ نقصان نہ رسیری حکہ چہ رسول اللہ ﷺ تہ د هغه د حقیقت حال هیخ علم نہ وو۔

سوال وجواب

وَلَوْلَا فَضْلُ اللَّهِ : ددے شرط جزاء پتہ ده۔ **لَأَضَلُّوكَ**۔ خامخا دے خلکو بہ تہ خطا کریے وے۔ یا (لَهْمُ) ئے جزاء ده۔ نو پدے باندے سوال دا دے چہ بیا خو ذ آیت مطلب دا جو پری چہ کہ د اللہ فضل نہ وے نو دوی بہ د نبی کریم ﷺ د خطا کولو قصد کریے وے حال دا چہ دوی خو قصد کریے وو لیکن ناکام شو؟

(۱) جواب دا دے چہ د دوی د قصد ناکامی داسے وگنر لے شوہ لکہ چہ د سرہ ئے قصد نہ وی کریے یعنی ہر کله چہ دوی پدے قصد سرہ رسول اللہ ﷺ خطا نکریے شو او دے التہ نتیجہ ورکریے نو گویا کہ خائنانون د نبی کریم ﷺ دبی لارے کولو قصد نہ وو کریے بلکہ صرف خپل خانو نو تہ ئے نقصان ورکرو۔

(۲) او خہ لرمے نہ ده چہ مطلب ئے دا وی چہ کہ پہ تا باندے د اللہ فضل نہ وے او د خائنانون دسیسہ ئے نہ وے شنہہ کریے، نو پہ راتلونکی زمانہ کی بہ دوی ستا د خطا کولو ډیر پلانونه جوړ کری وے خو چہ کله د دوی ذکر شوے پلان ناکام شو نو ترخو پورے چہ دا شرم د دوی یاد وی بیا بہ دغسے د شرم پلان تہ لاس وانچوی۔ (عزیز التفاسیر)

ظاہر دا ده چہ ہم (قصد) دوه قسمہ دے (۱) یو ہم اضرار دے یعنی دوی دا ارادہ لری چہ رسول اللہ ﷺ تہ ضرر ورکری۔ (۲) او بل ہم د خطراتو دے نو اول د اللہ د فضل پہ وجہ مدفوع دے، او دویم ہمیشہ دپارہ موجود دے۔ یعنی د دوی پہ زړونو کی ہمیشہ دپارہ دا ارادہ راپیښیږی او دوی قصد کوی چہ رسول اللہ ﷺ خطا کری لیکن نہ ئے شی۔

او د فضل نہ مراد دا چہ وحی ئے راولیږلہ چہ پہ هغه سرہ مجرم معلوم شو او د رحمت نہ مراد رسول اللہ ﷺ لره د غلطی فیصلے نہ بچ ساتل دی۔ (ابو حیان)

یا د (فضیل) نہ مراد وحی د قرآن ده او د رحمت نہ وحی خفی (وحی د سنت) ده۔
وَمَا يُضْلُونَ إِلَّا أَنْفُسَهُمْ : حکہ چہ دا قانون دے چہ خوځ د بل د گمراه کولو کوشش

کوی نو الله تعالى هغه لره گمراه کوی، او د حق نه ئے وخت په وخت جدا کوی، نو دا په اصل کې خپل ځان گمراه کول دی۔

وَمَا يَضُرُّكَ مِنْ شَيْءٍ : پدې کې الله تعالى خپل رسول ته تسلی ورکوی چه د دوی پلانونه به الله شنووی او تا ته به ئے هیڅ تکلیف نه رسی ځکه چه الله تعالى تا د کتاب او سنت په وجه د دوی د پلانونه وخت په وخت خبروی۔

وَعَلَّمَكَ : د الله په خپل رسول دا احسان هم دې چه الله تعالى هغه ته د قرآن او سنت په شان نعمت ورکړو او د دین او شریعت هغه کارونه ئے وراوځودل چه هغه رسول الله ﷺ ته مخکې بالکل نه وو معلوم۔

نو د ﴿عَلَّمَكَ مَا لَمْ تَكُنْ تَعْلَمُ﴾ نه مراد د شریعت کارونه او احکام دی چه د قرآن کریم د نازلیدو نه مخکې پرې رسول الله ﷺ نه پوهیدو، لکه دا د ابن عباس رضی الله عنهما نه ابو حیان په «البحر المحيط» کې نقل کړیدی۔

(۲) یاد (مَا) نه مراد خپله کتاب او سنت دی یعنی الله تعالى تا ته کتاب او سنت نازل کړل او ددې علم ئے درکړو چه مخکې پرې نه وې پوهه۔

(۳) یا ترې رازونه او حکمتونه د کتاب او سنت مراد دی چه ته پرې مخکې نه وې پوهه نو په آینده کې به هم منافقان تا نشي گمراه کولې۔ (قَالَ)

(۴) یا مَا لَمْ تَكُنْ تَعْلَمُ مِنْ أَخْبَارِ الْقُرُونِ السَّالِفَةِ فَكَذَلِكَ يُعَلِّمُكَ مِنْ حِيلِ الْمُنَافِقِينَ وَكَيْدِهِمْ مَا لَا يُقَدَّرُ عَلَى الْإِحْتِرَازِ مِنْهُ (قَالَ - ابو حیان) یا ددې نه مراد د مخکنو پیرو (قومونو) خبرونه دی چه په هغه باندې ته نه پوهیدې او بیائې پرې پوهه کړې، نو دغه شان به تا د منافقانو په هغه حیلو او چلونو پوهه کړې چه د هغه نه ځان ساتل ډیر گران دی۔

(۵) ابو سلیمان الدمشقی وائی : أَخْبَارُ الْأَوَّلِينَ وَالْآخِرِينَ - ته ئے پوهه کړې په اخبارو او قصو د پخوانو او روستنو خلکو باندې۔ (۶) یاد (مَا) نه مراد مرتبه ده۔ اَيِّ مِقْدَارِ نَفْسِكَ النَّفْسِيَّةِ - یعنی تا ته ئے وځودو اندازه (مرتبه) د غوره نفس ستا۔ (البحر المحيط ۲۸۳/۳)

(۷) د ما نه مراد دا قصه د طعمه بن ابیرق هم ده۔

ظاهر دا ده چه آیت دې ټولوته شامل دې۔

بعض ناپوهه خلك ددې نه دلیل نیسی چه رسول الله ﷺ په مَا كَانَ او مَا يَكُونُ باندې عالم دې، دا د الله تعالى حق رسول ته ورکول دی چه دې ته شرك وائی، او د اهل زیغو طریقہ دا ده چه متشابهات رانیسی او محکمت پریږدی، رسول الله ﷺ فرمائی : ﴿وَلَا

أَعْلَمُ الْغَيْبِ ﴿ زہ پہ غیبونہ پوہیرم۔ حال دا چہ دلتہ (مَا) کلمہ د عموم دپارہ نہ دہ بلکہ د خصوص دپارہ دہ، حکہ کہ عموم مراد شی نو بیا بہ نورو آیتونو سرہ تکرار راشی، اللہ فرمائی: ﴿وَيُعَلِّمُكُم مَّا لَمْ تَكُونُوا تَعْلَمُونَ﴾ (البقرہ: ۱۵۱) ﴿وَعَلَّمْتُمْ مَّا لَمْ تَعْلَمُوا أَنْتُمْ وَلَا آبَاؤُكُمْ﴾ (انعام: ۹۱) او ﴿عَلَّمَ الْإِنْسَانَ مَّا لَمْ يَعْلَمْ﴾ (العلق: ۵)

نو کہ دلتہ ما د عموم دپارہ شی نو بیا بہ دتول امت دپارہ، بیا دبنی اسرائیلو دپارہ، او بیا دجنس انسان دپارہ بہ علم کلی ثابت شی۔ والتالی باطل فالمقدم مثله۔

وَكَانَ فَضْلُ اللَّهِ عَلَيْكَ عَظِيمًا : یعنی پہ تاباندے د اللہ ہمیشہ دپارہ لوی لوی احسانات دی، چہ ہغہ دتول عالم دپارہ نبی گرخول او نبوت پہ دہ باندے ختمول، او ډیر معجزات او ددہ امت تر قیامتہ پورے باقی پریخودل دی۔

فخر الدین رازقی لیکلی دی: دا آیت دلیل دے چہ د علم نہ لوئی بل ہیخ نعمت، ہیخ شرافت او ہیخ منقبت نشته۔ (قاسمی)

لَا خَيْرَ فِي كَثِيرٍ مِنْ نَجْوَاهُمْ إِلَّا مَنْ أَمَرَ بِصَدَقَةٍ

نشته ہیخ خیر پہ ډیر جرگو ددوی کی مگر جرگہ د ہغہ چا چہ حکم کوی پہ صدقے سرہ

أَوْ مَعْرُوفٍ أَوْ إِصْلَاحٍ بَيْنَ النَّاسِ وَمَنْ يَفْعَلْ ذَلِكَ ابْتِغَاءً

یا پہ نیک کار یا پہ صلح کولو سرہ پہ مینخ د خلقو کی او چا چہ وکړو دا کار دپارہ د طلب

مَرْضَاتِ اللَّهِ فَسَوْفَ نُؤْتِيهِ أَجْرًا عَظِيمًا ﴿۱۱﴾

د رضا د اللہ تعالیٰ نو زردے چہ ورہ کړو مونږ ہغہ تہ ثواب لوئی۔

تفسیر: پدے آیت کی اللہ تعالیٰ د ډیرو جرگو، مرکو او مشورو نہ منع کړیده سوی دیو خو جرگو نہ۔

مناسبت دا دے چہ کله داسے یوہ واقعہ راپېښه شی نو خلک ډله ډله پہ حجرو کی جرگہ او بحثونه او تبصرے کوی، او خپل عملنامے بریادوی، نو اللہ تعالیٰ ددے نہ منع وکړه چہ پدے کار کی ہیخ خیر نشته ددے نہ ځان وساتے۔ او دارنگہ دبنی ابیرق د اصل غل د سزا او شرم نہ د بچ کولو دپارہ د هغوی حمایت کونکو خپل مینخ کی جرگہ کول، لیکن د تفسیر د قاعدے مطابق د آیت حکم او معنی عامه ده چہ په عامه توگه د خلقو په جرگو کی څه خیر او نیکی نه وی۔

د جرگو درے قسمونه

لَا خَيْرَ : الله تعالى عجيب لفظ استعمال کرو، داسے نے ونه ويل چه لَا تَنَاجُوا۔ (جرگے مہ کوئی مگر دغه درے قسمه)۔ بلکه خير نے ترے نفی کرو، پدے کی حکمة دا دے چه جرگے پہ درے قسمه دی (۱) کله به پکی خیر وی لکه دغه راتلونکی درے قسمه جرگے او نور د خیر کارونو دپاره جرگے شوے۔ او کله به پکی خیر نه وی نو یا به پکی شروی لکه د گناه جرگے، او کله به پکی شر نه وی بلکه مباح به وی لکه عامے خبرے اترے چه د گناه نه وی۔ نجوا هم : نجوی پہ اصل کی مصدر یا اسم مصدر دے د نَجْوَةً یا د نَجَاءً نه، هغه پتو خبرو او ویناگانو ته وائی چه سرے نے د خلکو نه دراز په شکل ساتی،

او کله نا کله دوه یا ډیر کسان چه جرگه کوی هغوی دپاره هم استعمالیږی لکه

﴿وَاذْهَبْهُمْ نَجْوَى﴾ (الاسراء : ۴۷)

یعنی الله تعالى ته د هغه کسانو حال هم معلوم دے چه کله دوی جرگه کونکی وی۔

فائده : دا هم هغه آیت دے چه ددے امت دپاره ډیر بهتر دے چه الله تعالى په دغه درے کارونو باندے چه کله د الله د رضا دپاره وشي لوی اجر ورکوی چه هغه جنت دے۔

د درے خیزونو د تخصیص حکمة

مخلوق ته فائده ورکول به یا په جلب المنفعة (فائده راښکلو) سره وی یا په دفع د مضرة (ضرر دفع کولو) سره، که د جلب المنفعة سره وی نو یا به منفعة بدنی وی، دا صدقه شوه او یا به روحانی وی، دا معروف (نیکی) شوه، او یا به دفع د مضرة (تکلیف) وی دا اصلاح بین الناس شوه۔ دارنگه په صدقه او اصلاح کی حقوق العباد دی او په معروف کی حقوق الله ته اشاره ده۔

أَمَرَ بِصَدَقَةٍ : که یو انسان خپله صدقه کوی دا خو لوی فضیلت دے، لیکن که صرف په صدقه باندے بل ته حکم کوی، او ددے دپاره جرگه کوی، او پدے کی نے مقصد د الله رضا وی نو جنت ورته ملاوېږی۔

سوال وجواب

که خوک ووائی چه معروف خو هر شرعی او نیک کار ته وئیلے شی، نو دا صدقه ته هم شامل ده، او اصلاح بین الناس ته هم، نو بیا ولے صدقه او اصلاح دواړه جدا هم ذکر شو؟

جواب دا دے چہ پہ عامو نیکیانو کی د صدقے او د اصلاح دواو پہ اسلام کی ډیر لوی اہمیت او ډیر فضیلت دے نو ځکه ئے جدا ذکر کرل لکه حدیث کی دی :

«خوځ چہ د حلال مال نہ دیوے کجورے برابر ہم صدقہ وکری نو د اُحد د غر هو مرہ بہ جورہ شی»۔ (صحیح بخاری: ۱۴۰۱ و صحیح مسلم: ۲۳۹۰ کتاب الزکاة)

او پہ یو حدیث کی دی : [أَلَا أُخْبِرُكُمْ بِأَفْضَلٍ مِنْ دَرَجَةِ الصِّيَامِ وَالصَّلَاةِ وَالصَّدَقَةِ؟ قَالُوا بَلَى يَا رَسُولَ اللَّهِ! قَالَ إِصْلَاحُ ذَاتِ الْبَيْنِ وَقَالَ: وَفَسَادُ ذَاتِ الْبَيْنِ هِيَ الْحَالِقَةُ]

(ابوداؤد کتاب الادب والترمذی کتاب البر والصلة ومسند احمد ۶/۴۴۴، ۴۴۵)

آیازہ تاسو پہ یو داسے عمل نہ خبروم چہ ہغہ د نفلی روزو، نفلی مونخونو او نفلی صدقات او خیرات نہ ډیر غورہ وی؟ صحابہ کرامو عرض وکړو: ولے نہ اے د الله رسوله! وے فرمایل: ہغہ عمل پہ خپل مینځ کی اختلاف ختمول او جوړ جاړے راوستل دی، او د اے ہم و فرمایل: او پہ خپل مینځ کی اختلاف (د نیکیانو) خړیونکے (یعنی ختمونکے) دے۔

تردے چہ د صلح کونکو دپارہ د دروغو جوړولو اجازه ہم ورکړے شویدہ، دے دپارہ چہ یو بل ته نزدی کړی نو کہ ضرورت داسے خبرو ته راپښ شو چہ ہغہ د دروغو سرہ مشابہ وی نو ہم دے ووائی: حدیث کی دی :

[لَيْسَ الْكَذَّابُ الَّذِي يُصْلِحُ بَيْنَ النَّاسِ فَيَنْمِي خَيْرًا أَوْ يَقُولَ خَيْرًا]

(بخاری: ۲۶۹۲ و مسلم و الترمذی و احمد: ۷۳۱۳)۔

ہغہ خوځ دروغژن نہ دے (نہ گنہگار پری) چہ د خلکو پہ مینځ کی اصلاح کوی نو (یو طرفته د بل طرفته) یوہ د خیر خبرہ ورسوی، او یا ورته د خیر خبرہ وکړی (حال دا چہ ہغہ ئے د بل طرف نہ نہ وی آوریډلی)۔

فائدہ: ددے واقعے سرہ ئے نزدی د صدقے او اصلاح خبرہ نزدی راوړہ، وجہ دا دہ چہ غلا او خیانت د حرص چینه دہ، او ددے مرض دپارہ صدقہ بنہ دوائی دہ چہ د حرص بیخ ویاپی او ہمدارنگہ د ابن ابیرق د قصے دا نتیجہ ورکړہ چہ خبرہ پہ خپل مینځی فساد باندے تمامہ شوہ، نو دلتہ وویل شو چہ ددوی تر مینځ اصلاح ډیر غورہ عمل دے۔

﴿إِتِّفَاءُ مَرْضَاتِ اللَّهِ﴾ دا دلیل دے چہ ددے اعمالو د اجر او ثواب موندلو دپارہ شرط دا دے چہ پدے کارو نو سرہ بہ مقصد د الله رضا حاصلول وی، کہ اخلاص یعنی د الله رضا حاصلول مقصود نہ وی، نو لوی نہ لوی عمل بہ نہ صرف ضائع کیږی، بلکہ د انسان دپارہ بہ بوج تمامیری۔

ترمذی، ابن ماجہ او حافظ ابن مردویہ دام حبیبہ رضی اللہ عنہا نہ روایت کریدے چہ رسول اللہ ﷺ اوفرمایل : د بنیادم ہرہ خبرہ د ہغہ پہ سربوچ وی، د ہغہ دپارہ فائدہ منہ نہ وی سوئی د ہغہ نہ چہ اللہ یاد کری، یاد کومے نیکی حکم اوکری یاد کومے بدی نہ منع وکری۔ (الترمذی و مسند ابی یعلی : ۷۱۳۲ و سندہ حسن)

اودا قید (اِبْتِغَاءَ مَرْضَاةِ اللَّهِ) پکی حُکھ وائی چہ اکثر انسانان چہ نیک عملونہ کوی نو خپل نفس پکی لوی لوی کوی، او وائی چہ ما دا جرگہ وکړہ، فلانی کسان زما پہ وجہ روغ شو، او ما فلانی تہ وویل چہ دومرہ دومرہ مال صدقہ کړہ، نو پدے کی خلک نوم او شهرت اوریاہ کوی، نو وویل شو چہ دا لوی عملونہ دی لیکن شرط بہ پکی د اللہ رضا وی۔

وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ

او خوک چہ خلاف وکړی د رسول (ﷺ) نہ پس د ہغہ نہ چہ بنکارہ شو ہغہ تہ ہدایت

وَيَتَّبِعْ غَيْرَ سَبِيلِ الْمُوْمِنِيْنَ نُوَلِّهِ مَا تَوَلَّىٰ

اوروان شو پہ غیر د لارے د مؤمنانو نو وابہ رودہ لره ہغہ طرف تہ چہ دے ورته واوریدو

وَنُصْلِيْهِ جَهَنَّمَ وَاَسَاءَتْ مَصِيْرًا ﴿١١٥﴾

او داخل بہ کرو دے جہنم تہ او بد دے خای د ورتللو (دا جہنم)۔

تفسیر : پدے کی تخويف دے ہغہ چاتہ چہ د رسول اللہ ﷺ مخالف وی او ددے تعلق ہم د بنی ابیرق د واقعے سرہ دے حُکھ چہ دطعمہ پدے خبرہ یقین وو چہ محمد (ﷺ) د اللہ رسول دے او اسلام حق دین دے۔ خو ددے سرہ سرہ ہغہ د صحابہ کرامو پہ خای د کافرانو لارہ اختیارہ کړہ او مرتد شو، او کافرانو سرہ ملاؤ شو۔

لیکن ددے آیت حکم ہم عام دے لکہ چہ د مخکنی آیت پہ بارہ کی وویلیے شو۔

نو هر خوک چہ د حق بنکارہ کیدو نہ روستو د رسول اللہ ﷺ مخالفت کوی، او د مسلمانانو لارہ یعنی دین اسلام نہ سوئی د بل چالارہ خپلوی، نو اللہ تعالیٰ بہ ہغہ لره پہ ہمدے مخالفت د رسول او د اسلام د نہ تابع کیدو پہ لارہ پریدی، بلکه ددہ پہ سترگو کی بہ ددہ کار بنائستہ او غورہ اوگر خوی تردے چہ جہنم تہ بہ داخل شی۔

فوائد الآية :

وَمَنْ يُشَاقِقِ : مشاققہ د شق نہ دے، یو طرفتہ وائی۔ نو مشاققہ دیتہ وائی چہ در رسول اللہ ﷺ پہ مخالفت کی داسے راشی چہ د هغه پہ مقابل طرف کی ودریری، د مسلمان نہ کله گناه کیبری لیکن هغه خان گناهگار گنہری او په مقابلہ کی نہ ودریری۔

مِنْ بَعْدِ مَا تَبَيَّنَ : د مخالفت دوه قسمونه

د رسول اللہ ﷺ نہ مخالفت دوه قسمه دے (۱) یو قبل العلم چہ یو سړی ته د یوے خبرے او د یوے سنت طریقے علم نه وی، او د رسول اللہ ﷺ خلاف کوی، نو دا پدے کار گناهگار نه دے۔ (۲) بعد العلم۔ دا چہ سنت ورته راوړنیدو او بیا هم د خه وجو هو نه د هغه مخالفت کوی، یا دنیاوی لالچ وی، یا مذهب وی یا یره وی، یا ضد او عناد وی، یا تنظیم پرستی او تقلید وی۔ نو دا انسان لوی مجرم دے۔

دا آیت دلیل دے چہ در رسول اللہ ﷺ مخالفت بنده کفر ته رسوی۔

الْهُدَى : هدايت دلته سنت نبوی ته وویل شو۔

سَبِيلِ الْمُؤْمِنِينَ : د مؤمنین نه مراد صحابه کرام رضی الله عنهم اجمعین دی چہ د دین اسلام اولنی تابعدار او د اسلام د تعلیماتو کامله نمونه وه، او ددے آیتونو د نازلیدو په وخت کی د دوی نه سوئی نور مؤمنان په مخ د زمکه نه وو موجود چہ هغه مراد شی۔ پدے وجه در رسول اللہ ﷺ مخالفت او د غیر سبیل المؤمنین اتباع دواړه په حقیقت کی د یو شی نومونه دی۔

سوال وجواب

سوال دا دے چہ خوک در رسول اللہ ﷺ مخالفت وکړی نو هغه هسے هم تباہ دے که د مؤمنانو په لار خی او که نه، نو بیا دا قید ولے وائی چہ (ويتبع غير سبيل المؤمنين) ؟

جواب : ددے قید ډیره مزیداره فائده ده هغه دا چہ په بعض اوقاتو کی یو سړی در رسول اللہ ﷺ خلاف کوی په باطن کی، او په ظاهره کی در رسول اللہ ﷺ حدیث پیش کوی، نو هغه هم د حدیثو دشمن دے خکه چہ دغسے معنی او مطلب د حدیث صحابه کرامو نه ده کړی، مؤمنان په دغه لاره نه دی تلی، نو ددے نه دا فائده هم راووتله چہ د آیت او حدیث داسے معنی کول چہ صحابه کرامو پرے تلل نه وی کړی، او د خان نه معنی ایجاد شوی وی او د هغوی فهم ورته نه وی رسیدلے، نو دا هم در رسول اللہ ﷺ مخالفت دے، بلکه آیت او حدیث به په فهم د سلفو روانوی۔ لکه عام مبتدعین او مشرکین د خپل بدعت او شرک

دپارہ د آیت او حدیث نہ دلیل نیسی حال دا چہ پہ دغہ آیت او حدیث کی د هغوی پہ بدعت او شرک باندے رد وی۔

ددی مثال: لکہ یو تن د تحیة المسجد د فرضیت دپارہ حدیث د بخاری پیش کړی حال دا چہ دی ته په امت کی هیخ عالم فرض نه دی وئیلی لکہ دا اتفاق حافظ ابن حجر په «فتح الباری» کی نقل کړی۔ نو دی شخص د حدیث داسے فهم وکړو چہ هیخ صحابی او عالم نه دی دی دی حدیث خلاف وکړو او په دین کی ئے غلو وکړه۔

۲- ځینی خلک ځان ته د جماعة المسلمین نوم کیردی او بیا حدیث پیش کوی چہ (تَلَزَمُ جَمَاعَةُ الْمُسْلِمِينَ وَإِمَامُهُمْ) یعنی جماعة المسلمین او د هغوی د امام سره یو ځای شه۔ نو دا معنی په امت کی هیچا نه ده کړی بلکه د سلفو په زمانه کی چہ د جماعة المسلمین شه معنی وه هغه به مراد وی، او په سلفو کی ددی دوه معانی مراد وی،

(۱) یو: سیدنا ابن مسعود ؓ فرمائی: [الْجَمَاعَةُ مَا وَافَقَ الْحَقَّ وَإِنْ كُنْتَ وَحْدَكَ]

جماعة د حق تابعداری او صحیح عقیدے ته وائی۔ (شرح اصول الاعتقاد (۱/۱۰۸/۱۶۹)

تاریخ دمشق لابن عساکر (۱۳/۶۴۲ و ۶۴۳) و البیهقی و الوجیز و اغائة اللہفان و اسنادہ صحیح)

او په بل روایت د ابن عساکر کی په حسن سند سره داسے الفاظ دی: [وَيُحَكِّ إِنْ جُمُھُورُ النَّاسِ فَارْقُوا الْجَمَاعَةَ، إِنْ الْجَمَاعَةُ مَا وَافَقَ طَاعَةَ اللَّهِ عَزَّ وَجَلَّ] جماعت هغه ته وائی چہ د الله د طاعت موافق وی۔ (السنة النبوية مکانتها و اثرها لاحمد بن عبد الکريم نجيب)۔

دویم جماعة المسلمین خلافت ته وائی لکہ دغہ حدیث کی (وَإِمَامُهُمْ) ورسره ذکر دی او خلافت ډیر شرطونه لری۔ لکہ ددی تفصیل د سورة آل عمران آیت (۱۰۳) لاندی وگوره۔

او اکثر مقلدین د خپلو امامانو د تائید دپارہ ضعیف روایتونه پیش کوی، یا د صحیح حدیثونو غلطی معانی کوی، او دده دا گمان وی چہ مونږ گنے د دین لوی خدمت وکړو۔

۳- شامی لیکي: په احادیثو کی په مانځه کی د لاسونو کیخودل او تړل (یعنی رانیول) دواړه راغلی دی، نو داسے وکړه چہ په دوه گوټو باندی مړوند ونیسو او دري گوټی ورله په مینځ کی خورے کړه نو په دواړو حدیثونو به عمل وشي حال دا چہ دا په یو حدیث هم عمل نه دی بلکه یو بل دین جوړ شو ځکه چہ صحابه کرامو نه دا طریقہ نقل نه ده۔

لنډه دا چہ اوس زمانه کی د آیت یا حدیث نه چا یوه مسئله راویستله چہ هغه صحابه کرامو کی هیچا نه وه وئیلے نو دا به خطاء وی۔ لکہ د امام احمد ددی وینا: [إِيَّاكَ أَنْ تَتَكَلَّمَ فِي مَسْئَلَةٍ لَيْسَ لَكَ فِيهَا إِمَامٌ] (اعلام الموقعين ۱/۲۹/۳۲) مجلة البحوث الإسلامية ۱۷/۱۴۰

پہ یوہ مسئلہ کی خبریہ مہ کوہ چہ ستا دپارہ پہ ہغے کی امام نہ وی) مطلب ہم دا دے،
چہ داسے مسئلہ د خان نہ مہ ایجاد کوہ چہ پہ سلفو کی ہیچانہ وی وئیلی۔
او ددے آیت معنیٰ پہ ہغہ حدیث کی ہم راغلے دہ چہ رسول اللہ ﷺ فرمائی: فرقہ
ناجیہ ہغہ دہ [مَا أَنَا عَلَيْهِ وَأَصْحَابِي] چہ پہ ہغہ دین روان وی چہ زہ اوزما صحابہ کرام
پرے روان دی۔ وَأَصْحَابِي لَفْظ ورسره حکمہ وائی چہ دین بہ د سلفو پہ فہم باندے اخستے
شی۔ (الترمذی: ۲۶۴۱ باسناد حسن)

او دا آیت پدے خبرہ باندے ہم دلیل دے چہ د مسلمانانو د اجماع مخالفت ہم کبیرہ گناہ
دہ، او دا چہ اجماع د قرآن او سنت پہ شان دلیل دے۔
امام شافعی رحمہ اللہ ددے آیت نہ د اجماع پہ حجت کیدو باندے دلیل نیولے دے۔
او وئیلی ئے دی چہ چونکہ د مؤمنانو د طریقے د مخالفت انجام جہنم خودے شویدے
پدے وجہ دا آیت دلیل دے ددے خبریہ چہ د ہغوی اتباع کول فرض دی۔
بلہ فائدہ داراوتلہ چہ فہم د کتاب او سنت بہ ہلہ مقبول وی چہ د سلفو صالحینو د
فہم موافق وکریہ شی نہ د اہواء او آراء موافق۔

فائدہ عجیبہ: علامہ قاسمیٰ پہ خپل تفسیر کی د شیخ الاسلام ابن تیمیہ رحمہ اللہ
نہ نقل کوی چہ ہغہ پہ کتاب ((الفرقان بین اولیاء الرحمن واولیاء الشیطان)) کی یوہ ناشنا
مقالہ لیکلے دہ چہ حاصل ئے دا دے چہ پہ قرآن او سنت کی د دین تمام کارونہ بیان
شویدی، اصول وی او کہ فروع، او د ہغے د اثبات دپارہ ئے ږیر آیتونہ پیش کړیدی لکہ
سورة مائدہ (۳)، سورة یوسف (۱۱۱)، سورة نحل (۸۹)، سورة توبہ (۱۱۵)، سورة انعام
(۱۱۹) او سورة نساء (۵۹) آیتونہ شول،

او د امت اجماع پخپلہ حق دے، حکمہ چہ امت پہ گمراہی باندے نشی جمع کیدے۔
ہغوی د قرآن کریم د گنہرو آیتونو نہ دلیل نیولے دے او پہ آخر کی ئے وئیلی دی چہ امام
شافعی ددے آیت نہ د اجماع پہ حجت کیدو باندے دلیل نیولے دے۔

دے نہ روستو ئے وئیلی دی چہ دا آیت دلالت کوی چہ د مؤمنانو د لارے اتباع نہ کونکہ
د وعید مستحق دے لکہ چہ د رسول اللہ ﷺ مخالفت کونکہ د وعید مستحق دے، ورنہ
ددے صفت جدا بیانولو نہ بہ ہیخ فائدہ نہ وی۔

بیالیکی چہ ہیخ یوہ مسئلہ ہم داسے نہ موندے کیری چہ پہ ہغے باندے د علماؤ
اجماع شوی وی او د ہغے دپارہ د سنت نہ دلیل موجود نہ وی، لیکن کلہ ہغہ دلیل بعض

خلقو ته معلوم نہ وی، او د علماؤ د اجماع علم ورتہ وی نو ددی نہ دلیل نیسی او کله په قیاس سره دلیل نیسی، او کله په یوه مسئله کی خاص نص موجود وی، او مجتهد په هغه کی په عام نص باندی دلیل نیسی، او ډیر علماء داسے دی چه هغوی په یوه مسئله کی په قیاس باندی دلیل نیسی او په هغه کی اجماع هم وی یا بل نص هم وی، لیکن د اجماع او هغه نص علم ورتہ نہ وی، نو دده قیاس د اجماع یا د نص سره برابر شی لکه د ابن مسعود اجتہادی فتویٰ په باره د مفوضه کی چه کله ئے خاوند وفات شی چه د هغه دپاره به مهر مثل وی، دا د نص سره برابر شو چه رسول الله ﷺ د ربوع بنت واشق دپاره مهر مثل مقرر کړی وو۔

بیائے بعض هغه مسائل ذکر کړیدی چه په هغه کی ځینی علماؤ دا دعوه کړیده چه دا په اجماع یا قیاس سره ثابت دی او نص پکی نشته نو د هغه دپاره ئے نصوص ذکر کړیدی لکه مسئله د مضاربه وغیره شو۔ او کله په یوه مسئله کی خاص نص موجود وی، لیکن د عالم علم هغه ته نہ وی رسیدلے لکه تیمم د جنب دپاره شو او کله دیو نص دلالت خفی وی نو د ډیرو علماؤ ذهن هغه ته ونه رسیږی او د ځینو ورتہ ورسپړی نو اختلاف پیدا شی۔ بیا فرمائی:

[فَمَنْ ادَّعى اِجْمَاعَهُمْ عَلَى تَرْكِ الْعَمَلِ بِالرَّأْيِ وَالْقِيَاسِ مُطْلَقًا فَقَدْ غَلِطَ وَمَنْ ادَّعى اَنْ مِنَ الْمَسَائِلِ مَا لَمْ يَتَكَلَّمْ أَحَدٌ مِنْهُمْ إِلَّا بِالرَّأْيِ وَالْقِيَاسِ فَقَدْ غَلِطَ بَلْ كَانَ كُلٌّ مِنْهُمْ يَتَكَلَّمُ بِحَسَبِ مَا عِنْدَهُ مِنَ الْعِلْمِ فَمَنْ رَأَى دَلَالََةَ الْكِتَابِ ذَكَرَهَا وَمَنْ رَأَى دَلَالََةَ الْمِيزَانِ ذَكَرَهَا وَالِدَّلَائِلُ الصَّحِيحَةُ لَا تَنَاقُضُ لَكِنْ قَدْ يَخْفَى وَجْهُ إِتْفَاقِهِمَا أَوْ ضَعْفُ أَحَدِهِمَا عَلَى بَعْضِ الْعُلَمَاءِ]

نو څوك چه دا دعوه كوی چه د صحابه كرامو مطلقاً په رأى او قیاس باندی د عمل پرېخودو اجماع ده نو هم غلط وائی او څوك چه دا دعوه كوی چه ډیر مسائل داسے شته چه هغه صرف په رأى او قیاس سره ثابت دی نو دا هم غلطه ده بلكه هر یو عالم د خپل علم مطابق خبره كړیده نو چا چه د كتاب الله نص موندلے دے هغه ئے ذكر كړیدی او چا چه د عقل نه دلیل موندلے دے هغه ئے ذكر كړیدی او صحیح دلیلونه دیو بل ضد نه گرځی لیکن كله په ځینو علماؤ باندی د هغه د تطبیق وجه یا د هغه د ضعف وجه پته پاتی شی) آه۔ (محاسن التاویل ۴۸۲/۲ - ۴۹۰)

د امت د اجماع مطلب دا دے چه په یوه مسئله کی د امت د تمامو علماؤ او فقهاؤ اتفاق وی یا په یوه مسئله باندی د صحابه كرامو اتفاق وی، دا دواړه صورتونه د امت د اجماع دی

او د دواړو نه انکار یا ددے نه دیو نه انکار کفر دی، بیا د صحابه کرامو اتفاق خو په ډیرو مسئلو کی موجود ډیری یعنې د اجماع دا صورت خو ملاوړی لیکن د صحابه کرامو د اجماع نه روستو په یوه مسئله کی د ټول امت د اجماع او د اتفاق دعویٰ خو په ډیرو مسائلو کی کرې شوی دی لیکن په حقیقت کی داسے اجماعی مسائل ډیر کم دی چه په هغه کی واقعی د امت د تمامو علماؤ او فقهاؤ اتفاق وی، بیا هم که کوم داسے مسائل وی نو د هغه نه انکار په هم د صحابه کرامو د اجماع نه د انکار په شان کفر وی ځکه چه په حدیث کی دی: [إِنَّ اللَّهَ لَا يَجْمَعُ أُمَّتِي عَلَى ضَلَالَةٍ وَيَدُ اللَّهُ عَلَى الْجَمَاعَةِ]

یقیناً الله تعالیٰ زما امت په گمراهی باندې نه راجمع کوی او په جماعت باندې د الله لاس دی۔ (صحیح الترمذی للالبانی رقم: ۱۱۷۵۹) و صحیح الجامع رقم: ۱۸۴۸۔ (القاسمی واحسن

البیان)

نَوَلِّهِ مَا تَوَلَّى : ددے مطلب دا دی چه کله یو حیوان سړی په لاس کی نیولے وی نو هغه به د هلاکت نه بچ کيږی او د صحیح گیاه ځای ته به رسیږی او کله چه یو حیوان باندې سر په پرې ورواړوی نو هغه به د هلاکت کندو ته هم پریوزی، پردی گیاه به خوری او په خپله طبع به صحیح گیاه ته هم نشی رسیدلے، نو دغه شان کله چه بنده خپل ځان الله تعالیٰ ته حواله کړی او د هغه په حکمونو کی ځان بند کړی نو مقصد ته به ورسیري، او کله چه بنده د الله حکمونه پریږدی، نو الله به پرې ورواړوی نو چه په کومه کنده کی پریوتو الله به پرې پرواه نه کوی یعنی الله به ورته هدایت نه کوی۔ یعنی په دنیا کی ئے چه کوم طرف ځان دپاره خوښ کړیږی همغه طرف ته به ئے ورتاؤ کړو او هغه به ورته آسان کړو لکه بل آیت کی الله فرمائی: ﴿فَسَيَسِّرُهُ لِلْعُسْرَى﴾ (اللیل: ۱۰)

(زردی چه آسان به کړو ده ته لاره د گرانوالی)۔ یعنی د گناه کارونه به ورته آسان شی، او په هغه کی به ئے شوق او ذوق پیدا شی، او په نتیجه کی به د مشکلاتو سره مخامخ شی لکه همدا معنی د شان نزول د جنایتکار د عاقبت نه ډیره ښه معلومیري چه هغه کله رسوا شو نو لاړو مکے ته و تنبیدو او مشرکانو ته ئے پناه وپورې او د بتانو عبادت ئے شروع کړو او په غلاگانو سر شو۔ (البغوی)

ځینی مفسرین ددے داسے معنی کوی چه په آخرت کی به ئے هغه طرف ته ورتاؤ کړو کوم طرف ته چه په دنیا کی ورتاؤ شوے وو۔ (بغوی ۲۸۰/۱) واللباب (۱۵/۷) مجاهد معنی کوی: أَيْ تَرَكُهُ وَمَا يَعْبُدُ دے به پریږدو چه د هر چا عبادت چه کوی یعنی

خپل اختیار تہ بہ ئے پریدو چہ کومہ لارہ خان دیارہ غورہ کوی او مونہ بہ ورتہ د ہدایت توفیق نہ ورکوو۔ (معانی القرآن للنحاس، والقرطبی)

فائدہ : معلومہ شہو چہ سنت نبوی د انسان مہار دیے او چا چہ سنت نبوی پریخودو ہغہ بہ شتربی مہارشی نو اتباع د سنت د ہلاکت نہ دیچ کیدو مہمہ ذریعہ دہ او عصمت دیے۔

بلہ فائدہ : پدیے آیت کی د صحابہ کرامو رضی اللہ عنہم شان او عظمت پروت دیے، حکمہ چہ اللہ تعالیٰ د ہغوی عمل مجموعی طور سرہ پہ امت باندیے حجت گر خولے دیے۔
وَنُصَلِّہِ جَہَنَّمَ : یعنی پہ آخرت کی بہ ئے جہنم تہ داخل کرو۔

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ

یقیناً اللہ نہ بخئی دا چہ شرک وکریے شی د ہغہ سرہ او بخئی نور ہغہ گناہونہ چہ کم دی

ذَلِكَ لِمَنْ يَشَاءُ وَمَنْ يُشْرِكْ بِاللَّهِ فَقَدْ ضَلَّ

د ہغے نہ چالہ چہ وغواری او چا چہ شرک وکرو د اللہ سرہ نو یقیناً دا گمراہ شو

ضَلَالًا مَّبْعُودًا ﴿١١٦﴾

پہ گمراہی لریے سرہ د حق نہ۔

تفسیر : مناسبت : مخکی درسول اللہ ﷺ مشاقہ او اتباع د غیر سبیل المؤمنین بیان شو نو اوس د ہغے لوی مصداق بیانوی چہ ہغہ شرک دیے۔

ددیے آیت کریمہ تفسیر پہ (۴۸) آیت کی تیر شویڈیے۔ تکرار سرہ مقصد یا خو د شرک د خطرناکی زیات تاکید دیے۔ یاد طعمہ د قصے تکمیل دیے چہ ہغہ مرتد شو او د مشرکانو سرہ یو خای شو او پہ حالت د شرک کی مر شو۔ نو اللہ تعالیٰ ددیے مناسبت د وجہ نہ دلته د شرک بدی بیانوی۔

یا تکرار پدیے طریقہ ختمیری چہ د آیت (۴۸) نہ مخکی اوروستو آیتونہ د اہل کتابو پہ بارہ کی نازل شوی وو، او د ہغوی عقیدہ ئے رد کریدہ چہ د خپلو خانو نو تزکیہ مہ بیانوی، تاسو کی شرک موجود دیے او ہغہ اللہ تعالیٰ نہ معاف کوی۔

او دلته تول بحث د مرتدینو پہ بارہ کی دیے نو پدیے وجہ فرمائی چہ اللہ تعالیٰ لکہ خنکہ چہ اصلی کافرانو تہ بخنہ نہ کوی لکہ یہود او نصاریٰ وغیرہ شو نو دغہ شان ہغہ خلک

ہم نہ بنسی چہ د اسلام نہ واوری او د کافرانو د دلے سرہ ملگرے شی، پدے وجہ ئے ہلتہ د آیت پہ تتمہ کی ﴿فَقَدْ أَفْتَرَىٰ إِثْمًا عَظِيمًا﴾ وئیلے وو خکے چہ د خپل خان تزکیہ بیانول او اللہ دپارہ اولاد ثابتول دروغ دی۔ او دلته ئے ﴿فَقَدْ ضَلَّ ضَلَالًا بَعِيدًا﴾ وئیلے دے یعنی خوک چہ د اسلام لارہ پریدی، نو خپل خان ئے د ډیرو لوی کمرونه گوزار کړو چہ هیڅکله به سمه لارہ موندہ نکړی۔

إِنْ يَدْعُونَ مِنْ دُونِهِ إِلَّا إِنَاثًا وَإِنْ يَدْعُونَ إِلَّا شَيْطَانًا مَّرِيدًا ﴿١١٧﴾

نہ رابلی دوی سوئی د الله تعالیٰ نه مگر زانہ او نه رابلی دوی مگر شیطان سرکش لره

لَعَنَهُ اللَّهُ وَقَالَ لَأَتَّخِذَنَّ مِنْ عِبَادِكَ نَصِيبًا

لعنت کړې به دۀ باندې الله تعالیٰ اودۀ وئیلی دی خامخا به نیسم زۀ د بندگانو ستا نه څه حصه

مَقْرُوضًا ﴿١١٨﴾ وَلَا ضَلَّ لَهُمْ وَلَا مَنِيْنُهُمْ وَ

مقرر کړې شوې او خامخا گمراه به کړم دوی لره او خامخا امیدونه به ورکوم دوی ته او

لَأْمُرَنَّهُمْ فَلْيَبْتَئِكُنَّ آذَانَ الْأَنْعَامِ وَلَأْمُرَنَّهُمْ

خامخا حکم به کوم دوی ته نو پریکوی به غوږونه د چارپیانو او حکم به کوم دوی ته

فَلْيُغَيِّرَنَّ خَلْقَ اللَّهِ وَمَنْ يَتَّخِذِ الشَّيْطَانَ وَلِيًّا مِنْ دُونِ

نو بدلوی به پیدائش د الله تعالیٰ او هغه خوک چہ ونیسی شیطان لره دوست سوئی

اللَّهِ فَقَدْ خَسِرَ خُسْرَانًا مُّبِينًا ﴿١١٩﴾

د الله تعالیٰ نه نو یقیناً دۀ تاوان وکړو په تاوان ښکاره سره۔

تفسیر: پدے آیتونو کی د شرک انتهائی درجه پلیتی، او د مشرکانو انتهائی درجه خسیس والے او بی وقوفتیا بیان شویده چہ دوی د داسے بتانو عبادت کوی چہ دوی هغوی ته د ښځو نومونه ورکړیدی (منات، عزى، لات او دغه شان نور بتان چہ دوی به د هغه عبادت کولو د هغوی نومونه د ښځو په شان وو) یعنی یو طرف ته د تعظیم دپارہ د بتانو عبادت کوی، او بل طرفته ئے د ښځو په نومونو سره یادوی چہ دوی ته ډیر سپک مخلوق ښکاری تردی چہ په ژوندی خخولو باندی ئے هم صرفه نه کوی او د ابلیس عبادت کوی

یعنی د ہغہ اطاعت کوی نو گویا کہ د ہغہ عبادت کوی۔ (زاد المسیر ۱۹۳/۲)

ان یدعون: ددعا نہ مراد عبادت کول دی، لیکن پہ تعبیر ددعا سرہ ئے راوہو خکہ چہ د مشرکانو شرک اکثر ددعا پہ صورت کی وی لکہ وائی اے فلانی بابا راور سیرہ اورامدد شہ!۔

إِلَّا إِنَاثًا: ۱- دابن عباس او حسن بصری او د ضحاک د تفسیر مطابق داناں نہ مراد اموات (مری) اوبی روحہ خیزونہ دی چہ دوی بہ ورته د بنخو پہ شان نومونہ ورکول نو خکہ ئے ورته اناں وئیلی دی۔

۲- بلہ دا چہ مشرکان اکثر پہ قبرونو باندے د زنانو کپرے او جامے اچوی، اوبت پرستان اکثر بتان د بنخو پہ شان مجسمو سرہ جوہ کپی وی، او د بنخو پہ شان ئے بنائستہ کوی نو خکہ ئے ورته اناں وئیلی دی چہ دوی ورسرہ د زنانو پہ شان معاملہ کوی۔

۳- یا تشبیہ پہ کمزورتیا کی دہ لکہ زنانه چہ خنگہ کمزوری دی، نو دغہ شان ددوی دروغژن معبودان ہم کمزوری دی چہ ددوی ہیخ مدد نشی کولے۔

۴- یا داناں نہ مراد ملائک دی چہ د عربو مشرکانو بہ د الله لونہ گنہلے او د هغوی عبادت بہ ئے کولو۔ لکہ دا ابن جریر د ضحاک نہ نقل کپیدی۔

وان یدعون الا شیطانا مریدا: دبتانو، ملائکو او د نورو هستیانو عبادت پہ اصل کی د شیطان عبادت دے خکہ چہ دا کارونہ د ہغہ پہ وسوسہ کپیری او شیطان انسان لہ د الله د در نہ اہوی او پہ نورو درونو ورلہ سر کوی۔

سوال وجواب

مشرکانو خو شیطان تہ رامدد شہ نہ دی وئیلی او نہ ئے د شیطان عبادت کپیدے نو ددے جملے خہ مطلب دے؟

مفسرینو ددے دیر جوابونہ ذکر کپیدی (۱) یو دا چہ دے باطلو معبودانو تہ رامدد شہ وئیل داسے دی لکہ سرکش شیطان تہ رامدد شہ وئیل، خکہ چہ دا کارونہ د شیطان پہ وسوسہ کپیری او ہغہ پرے رضا کپیری۔ (۲) ددعاء نہ مراد دلته اطاعت دے او اطاعت ہم عبادت دے نو معنی دا دہ چہ دوی پہ شرک کولو کی اطاعت نہ کوی مگر د شیطان سرکش اطاعت کوی چہ ہغہ جنی یا انسی شیطان دے۔

(۳) عبد بن حمید د ابن عباس نہ او ابن ابی حاتم د سفیان نہ نقل کپیدی چہ پہ ہر صنم

(بت) کی شیطان جنی داخلیری او مشرکانو ته بنسکاره کیری (یا ورسره خبری کوی) او هغوی ته د شرک دعوت ورکوی چه زما خواله راخی، زه به ستاسو حاجتونه پوره کوم لکه د مشرکانو نه دا خبری ډیرې مشهوری دی چه فلانی بابا له تله وم او هلته راته آواز وشو، یا راته بابا لاس راوېنکلو چه ستا حاجتونه پوره شو، او ما له نذر او منېسته کوه، نو دا په اصل کی شیطان وی لکه ډیرو صوفیاء ته به د سپینو جامو والا نیک انسان په شکل راغلو، او کله به ئه دعوه وکړه چه زه رسول الله (ﷺ) یم لکه د بعض دیوبندیانو کتابونه پدې گواه دی او گوره تذکره الرشید وغیره) او کله به ئه ورته رڼا راښکاره کړه او ورته به ئه وویل چه ما ستا عبادت قبول کړو او د اولیاؤ په دیوان کی مے ولیکلے، دا ټول شیطانی خرافات دی چه د انسان د گمراه کولو کوشش کوی۔

د شیطان د عبادانو تاریخ

(۳) جواب: او دا هم ممکن ده بلکه واقع ده چه په امت کی ډیر داسے خلک شته چه حقیقه د شیطان عبادت کوی او هغه ته آوازونه کوی، او د هغه په نوم نذر او منېستے او ذبح کوی لکه د انټرنیټ بعض ویډیوگانې پدې باندې گواه دی۔

((مؤرخینو د شیطان د عبادانو تاریخ کی اختلاف کړدې، ځینی وائی چه دا په قرن اول میلادی کی غنوصیینو کی پیدا شویدې چه دوی به دا فکر کولو چه شیطان (العیاذ بالله) د الله سره په بادشاهی کی برابر دے، بیا دے فکر ترقی وکړه او بولصیینو ته رانقل شو چه دوی به دا عقیده ساتله (العیاذ بالله) چه شیطان ددے کائناتو خالق دے او الله تعالی د هغه نه ددے دا خستو قدرت نه دے لرلے، نو هرکله چه دوی د هغه په بادشاهی کی وسیړی نو د خپل خالق (ابلیس) عبادت به هم کوی۔ لیکن حقیقت دا دے چه دا عبادت د میلاد نه مخکی نه هم موجود وولکه قرآن کریم کی د ابراهیم (ع) په قصه کی راغلی دی ﴿يَا اٰبَتِ لَا تَعْبُدِ الشَّيْطَانَ اِنَّ الشَّيْطَانَ كَانَ لِلرَّحْمٰنِ عَصِيًّا﴾ مريم: ۴۴))

او بیا دا عبادت د صلاح الدین ایوبی په زمانه کی هم په (فُرسان الهیکل) والو کی شروع شوی ووپه سنه (۱۲۹۱ هـ) کی چه د دوی مشر (جاک دی مولی) او د هغه اتباعو د تورے پیشو په شکل د شیطان صورت جوړ کړی وو او دوی کی څه اشارات او شیطانی نښے مقرر وے لکه پنځه گوډونو والا ستورے چه په مینځ کی به ئه د گډه سروو۔

او دا عبادت تر ډیرې اوږدې زمانې پورې پټ وولیکن پدې نوی دور کی بیرته قوت

مونده کوی تردے چہ د شیطان د عبادت کونکو تنظیمونه جوړ شویدی لکه په برطانیا کی (ONA) او په ایرلینډ کی د (OSV) په نوم او په امریکا کی د (معبد ست او کنیسه الشیطان) په نوم او دا ډیر لوی او خطرناک تنظیمونه دی او دا یو یهودی ساحر او کاهن (انطون لاوی) جوړ کړیدی په سنه (۱۹۶۶) کی او ددے تنظیم لوی ارکان (۵۰) دی او د هغه په امریکا او یورپ او افریقا کی شاخونه دی چہ د هغوی بعض نخه (۶۶۶) دی۔

د شیطان عابدان څه ته دعوت ورکوی؟

نو د دوی دعوت دا دی چہ قوت مضبوط او دینونو چہ کوم خیزونه حرام گرځولی دی د هغه تېولو نه مزه اخستل، او د جادوگرو او د جادو نه مددونه اخستل او دوی دا عقیده ساتی چہ شیطان به خپلو تابعدارو ته پوره سرور (خوشحالی) او سعادت (نیک بختی) ورکوی او د دنیا د خیزونو مالک به ئے جوړوی سره د تېولو خوندونو نه۔ ((ملف کامل عن عباد الشیطان، انټرنیټ))

مَرِيَدًا : د ((مرداء)) نه دے چہ هغه شگو ته وائی چہ څه گیاه نه زرغونوی او امر د هغه ونه ته وائی چہ پانړه نه لری، او دارنگه هغه هلك ته وائی چہ ږیره نه وی راغلی او د وینستانو نه برینډ وی (مفردات راغب ص : ۴۸۴) نو شیطان ته ځکه ((مَرِيَدًا)) وائی چہ هغه د هر خیر نه خالی دے، او د الله د اطاعت او درحمت نه جدا دے، او د الله په غضب باندے ککړ دے (طبری)۔ او څوک چہ دغه شان وی نو هغه ته سرکش او نافرمان وئیلے شی چہ ددے نه مراد ابلیس او د هغه تابعدار دی۔

د شیطان برخه څه شی دے؟

لَعْنَةُ اللَّهِ : ۱- یعنی کله چہ الله تعالیٰ په ابلیس باندے لعنت اوکړو نو هغه اووئیل چہ زه به ستا د بندگانو د عبادت نه څه حصه ضرور اخلم، یعنی هغوی به د غیر الله عبادت کوی، یا به په عبادت کی ریاکاری کوی، یا به عبادت کولو سره په هغه باندے فخر کوی، یا خو به عبادت کوی لیکن په خلقو باندے به ظلم کولو سره هغه بربادوی، یا به د عبادت نه روستو کفر کوی۔ ۲- یا دا چہ ستا د بندگانو نه به څه حصه خلک زما تابع کپړی اوزه به ئے په خپلو جالونو کی گیروم۔

۳- یا هغه خلک هم مراد کیدے شی چہ شیطان ئے په خپلو وسوسو سره گمراه کوی او

حٰن سرہ ئے جہنم تہ داخلوی لکہ ہغہ پہ یو اُورِد حدیث کی راغلی دی چہ اللہ بہ آدم علیہ السلام تہ د قیامت پہ ورخ وفرمائی: [اُخْرِجْ مِنْ كُلِّ اَلْفٍ تِسْعِمِائَةٌ وَتِسْعَةٌ وَتِسْعِينَ]

تہ د ہرزروتنو نہ نہہ سوہ نہہ نوی تنہ راویاسہ۔ نو دغہ (۹۹۹) کسان بہ د شیطان تہولگی وی۔ او پدی کی اشارہ دہ چہ خوٰک د اللہ او درسلو مخالفت کوی مِنْ بَعْدِ مَا تَبَيَّنَ لَهُ الْهُدٰى نو دا د شیطان د برخے نہ حساب دی۔ (طبری)

۴- یا د مقرر شوے حصے نہ مراد ہغہ نذرونہ او منبستی دی چہ مشرکان ئے د خپلو بتانو او پہ قبرونو کی د دفن شوو خلکو پہ نوم باندے ویاسی۔

۵- حٰینی وائی چہ ددی نہ مراد پہ زہہ کی یوہ حصہ دہ چہ شیطان ہلتہ راخی کینی او وسوسے اچوی لکہ دا خبرہ د حدیث نہ ثابتہ دہ۔

وَلَا ضِلَّيْنَهُمْ: ائى لَا جَتِهْدَنَ فِى اِضْلَالِهِمْ۔ یعنی زہ بہ د دوی پہ گمراہ کولو کی پورہ کوشش کوم۔ شیطان گمراہ کول نشی کولے لیکن خپل کوشش کوی وسوسے اچوی۔

اضلال نہ مراد دلته د صحیح عقائدونہ اړول دی، یعنی د ہغہ دلائلو نہ بہ ئے مشغولہ او غافل کرہ چہ ہغہ بندہ حق او ہدایت تہ رسوی۔ (تفسیر المنار)

د شیطان امیدونہ ورکول خہ دی؟

وَلَا مَنِيْنَهُمْ: دا کلمہ د تمنی نہ اخستلے شویده او تمنی دیتہ وائی چہ سر پہ زہہ کی د یو بد کار اټکل وکړی او پہ ہغے کی تصور کوی نو اکثر تمنیات د ہغہ تصور نہ عبارت دی چہ حقیقت نہ لری (مفردات راغب) دلته ئے مصداقونہ دا دی:

۱- طُولُ الْأَمَلِ۔ شیطان اُورِدہ امیدونہ ورکوی چہ وخت لا ډیر دی۔

۲- تَعْوِيْقُ عَنِ التَّوْبَةِ: د توبی نہ منع کول چہ فی الحال دی خوانی دہ، آخرہ کی بہ توبہ ویاسے۔ (رَوٰى عَنِ ابْنِ عَبَّاسٍ)

۳- مَعَ الْمَعَاصِي يَظُنُّونَ الْخَيْرَ۔ گناہونہ بہ پریم کوی او پہ خانونو بہ د خیر او غورہ والی گمانونہ کوی لکہ یہودیانونو بہ شرک کولو او انبیاء علیہم السلام بہ ئے وژل او بیا بہ ئے د حٰن دپارہ د جنت دعوے ہم کولے۔

۴- لَا بَعَثَ وَلَا جَنَّةَ وَلَا نَارَ۔ دا خیالونہ بہ وراچوم چہ نہ دویارہ ژوند شته او نہ جنت او جہنم۔ (ابن عباس - زاد المسیر ۱۱۰/۲)

۵- اِيْهَامُهُمْ سَيِّئَاتُكَ مِنَ الْآخِرَةِ حَظًا۔ (زجاج - زاد المسیر) دا گمان چہ دوی تہ بہ پہ

آخرت کی لویہ برخہ ملاویری۔

لنہ دا چہ ددوی پہ زړونو کی به داسے تمنی گانے پیدا کوم چہ هغه به ئے ستاد طاعت او دتوحید نه زما طاعت او شرک ته اړوی۔ (طبری)

او شیطان هر چا ته د هغه د حال او قرائنو مطابق تمناگانی ورکوی ځکه چہ شیطان په گمراه کولو کی ډیر ما هر دے، او د انسان کمزورے نقطے ډیرے بنے پیژنی، کله د دنیا د څیزونو او سامانونو سره ورله مینه زیاتوی، کله د مشرئ او عهده او کرسی حاصلولو ارمانونو کی لامبو وهي، او کله په مال باندے حارص شی چہ بیا زکاة ورکولو ته هم تیار نه وی، او د ځان مالداره کولو ارمانونو دیته رسولے وی چہ په غلا او غصب او هر قسم خیانت باندے هم صرفه نه کوی۔

خلاصه دا چہ دے کی هر هغه باطل امیدونه داخل دی چہ د شیطان د وسوسو نه راپیدا کیږی او د انسان د گمراهی سبب گرځی۔

وَلَا مَرْئِيَهُمْ: اَيُّ بَطْرِيْقِ الْوَسْوَسَةِ۔ او دوی ته به حکم کوم په طریقه د وسوسه سره۔

فَلْيَتَكَنَّ آذَانَ الْأَنْعَامِ: یعنی پریکوی به غوږونه د چارپیانو (دپاره د نذر د غیر الله)۔

ددے نه مراد د بحیره او سائبه حیواناتو نښه دی، مشرکانو به دا د خپلو بتانو په نوم باندے وقف کړے او د شناخت دپاره به ئے د هغوی غوږونه پریکړل۔ (قتادة والسديّ) ابن کثیر

د خلق الله د تغییر مطلبونه

فَلْيَغْيِرَنَّ خَلْقَ اللَّهِ: د خلق یوه معنی د ابن عباس رضی الله عنهما او حسن او مجاهد او سعید بن المسیب او ضحاک ته نقل ده چہ د الله دین ته وائی لکه آیت کی دی: ﴿لَا تَبْدِلْ لَخَلْقِ اللَّهِ﴾ (الروم: ۳۰) یعنی دا الله دین اسلام به بدلوی۔ (بغوی)

۲- خلق کله په معنی د فطرت سره وی (مجاهد) لکه حدیث کی دی: [كُلُّ مَوْلُودٍ يُوَلَّدُ عَلَى الْفِطْرَةِ فَأَبَوَاهُ يَهُودَانِهِ وَيُنَصْرَانِهِ وَيُمَجْسَانِهِ] (بخاری: ۱۳۸۵ مسلم: ۲۸۷۸) هر بچه په فطرت باندے پیدا کیږی بیا وروستو د هغه مور او پلار هغه لره یهودی یا نصرانی یا مجوسی جوړ کړی۔ یعنی شیطان انسان د ایمان نه محرومی۔

د خلق الله د تغییر نور صورتونه او شکلونه دا دی

۳- لکه د حیواناتو غوږونه وغیره پریکول لکه مخکی ذکر شو،

۴- بِالْأُحْلَالِ وَالْأُحْرَامِ۔ د شیطان پہ امر باندے بہ حلال حرام وگنہری او حرامو تہ بہ حلال ووائی۔

۵- د انس بن مالک ؓ نہ روایت دے چہ ددے تغیر نہ مراد د نارینہ ؤ خصی کول دی۔

۶- اللہ تعالیٰ نمر، سپورمی، او کانہری او اور وغیرہ د مختلفو مقاصد و دپارہ پیدا کریدی (چہ خلک ترے فائدے واخلی) لیکن مشرکانو د هغوی د پیدائش مقصد بدل کرو او هغوی نہ ئے معبودان جوہر کرل۔

۷- پدے تغیر کی د سرونس بندی کول او دغہ شان د زنانو د آپریشن کولو سرہ د هغوی د اولاد پیدا کیدو صلاحیت نہ محرومول، د میک اپ پہ نوم باندے د وروخو وینستہ پریکول، او خپل شکل مسخ کول او وشم (یعنی خالونہ لگول) ہم داخلپری۔
(ابن مسعودؓ- زاد)

خینی مفسرینو نور جرمونہ ہم شمارلی دی لکہ زنا، لواطت، زناہ خان نہ نارینہ جوہر کپی او سرے او هلك خان نہ جینی جوہر کپی، گیرہ خریل، یو مجرم تہ داسے سزا ورکول چہ مثلہ ئے کپی (غورونہ او پوزہ او لاسونہ او خپے ترے پریکپی)، یا ورلہ (شہوانی) طاقتونہ ختم کپی، عقل او دماغ ورلہ خراب کپی لکہ ظالمان بادشاہان دا کار کوی چہ دا تہول شیطانی کارونہ دی، او ددے نہ بچ کیدل ضروری دی۔ (الطبری وزاد المسیر ۱۳۵/۲) و معالمت التزیل للہغوی ۲/۲۸۹) و ابن کثیر و المنار ۵/۳۴۸ وغیرہم۔

دارنگہ سپینے گیرے او سرلرہ تک تور رنگ ورکول چہ بل رنگ ورسرہ ملاؤ نہ وی، او خپل نسب نفی کول چہ د کوم نسب نہ وی هغے تہ نسبت نہ کوی۔
نو پدے کی ہر هغہ قول یا فعل شاملپری چہ شریعت د هغے اجازہ نہ وی ورکپی۔ نو د انسان خصی کولو اجازہ شریعت نہ دہ ورکپے۔

قرطبی لیکلی دی: پدے بارہ کی د ہیچا اختلاف نشته چہ د انسان خصی کول حرام دی او داسے کول د اللہ د خلقت بدلول دی۔

البتہ د خارو و خصی کول ددے دپارہ چہ د هغے فائدہ زیاتہ شی، یا د هغوی غوبنہ مزیدارہ شی، یا بل یو صحیح مقصد وی نو د بعض علماؤ پہ نیز جائز دی۔ لکہ رسول اللہ ﷺ پہ هغہ دوه گہانہ باندے قربانی کپے وہ چہ دواہہ خصی کپے شوی وو۔ کہ دا جائز نہ وے نور رسول اللہ ﷺ بہ پرے قربانی نہ کولے۔ لیکن راجح دادہ چہ دا ہم جائز نہ دی حکم چہ رسول اللہ ﷺ منع کریدہ۔ (نہی - عَنْ خَصَاءِ الْبَهَائِمِ) رسول اللہ ﷺ د حیواناتو د

خصی کولو نہ منع فرمایا۔ (صحیح الجامع: ۶۹۶۰) او دغہ گھان رسول اللہ ﷺ نہ وو خصی کپی بلکہ دغہ حدیث نہ صرف دا معلومیری چہ پہ خصی گھانو ہم قربانی کیری اگرکہ پہ بندہ بہ ئے پہ خصی کولو گناہگار وی۔

د خالونو نہ مراد ہفہ خالونہ دی چہ پہ غوبنہ کی خای ونیسی او د بدن جزء جوړ شی لکہ دا کار پخوا ډیر وو اوس کم شویدے، او د زینت دپارہ پہ تندی باندے عارضی تاکے زنانه لگوی دا منع نہ دے۔ دارنگہ د زنانه لاسونہ سرۂ کول او د سرو گیرہ سرۂ کول پکی داخل نہ دی۔

حافظ سیوطی پہ «الاکلیل» کی لیکلی دی چہ دا آیت د خصی کولو، د داغلو، زیاتی وینستو لگولو، د غابونو پہ مینخ کی جدائی پیدا کولو او د مخ نہ د وینستو د ویستلو پہ حرمت باندے دلیل دے۔

بیضاوی لیکلی دی چہ د «خلق الله» نہ مراد د انسان مخ او صورت او صفت دے۔ او د آزاد کپی اوبن سترگہ ویستل، د غلامانو خصی کول، داغل او خالونہ لگول او اننگو باندے د ډول نخے لگول، لواطت، سحاق (د دوه بنخو خپل مینخ کی جنسی خواہش پورہ کول) د نمر او سپورمی عبادت، پہ اسلام کی تبدیلی راوستل، او اندامونہ پہ غیر مفید کارونو کی استعمالول چہ پہ ہفے سرہ انسان تہ ہیخ فائدہ حاصلہ نہ شی، دا ټول صورتونہ ددے آیت پہ ضمن کی راخی۔

شوکانی لیکلی چہ د علماؤ یوے ډلے د حیواناتو خصی کولو تہ پدے غرض جائز وئیلی دی چہ ہفہ چاق شی او د هغوی غوبنہ زیاتہ شی۔ بعض علماؤ دا مکروہ گنرلی دی۔ (او همدا حقہ ده ځکہ چہ نهی پکی راغله ده لکہ مخکی ذکر شوه) البتہ د انسان خصی کول د تمامو علماؤ پہ نیز حرام دی۔

فائدہ : صاحب د المنار دے تہ ہم اشارہ کړیدہ چہ نفس الله تعالیٰ داسے پیدا کړیدے چہ نظر او استدلال او طلب د حق تہ ځائل کیری او یوتن ئے د نظر او استدلال او فکر نہ اړوی او پہ باطل باندے ورلہ تربیت کوی او د عقل منفعت ختموی نو دا ہم د شیطان یو جال دے۔

سوال وجواب

شیطان ځنگه قسمونه وکړل چہ زه به خامخا انسانان گمراه کوم حال دا چہ پہ هغه وخت کی خولاد آدم علیه السلام اولاد پیدا نه وو؟ نو ده تہ د گمراهی ځنگه پته ولگیده؟

دے جواب دادے چہ شیطان دگمراہ کولو یقین نہ لرلو بلکہ پہ خپل گمان او اہکل باندے ئے دا قسمو نہ وکړل مگر دا گمانی قسمو نہ پہ روستو زمانہ کی پہ انسانانو باندے رشتینی شو لکہ اللہ فرمائی: ﴿وَلَقَدْ صَدَّقَ عَلَيْهِمْ إِبْلِيسُ ظَنَّهُ﴾ (سبا: ۲۰) یقیناً پہ دوی باندے ابلیس خپل گمان رشتینی کرو۔

او دا گمان ئے یا پدے وجہ کرے وو چہ دہ تہ چہ کلہ اللہ وفرمایل: ﴿لَأَمْلَأَنَّ جَهَنَّمَ مِنْكَ وَمِمَّنْ تَبِعَكَ مِنْهُمْ أَجْمَعِينَ﴾ (ص: ۸۵) خامخازہ بہ ستا او ستا د تابعدارو نہ جہنم د کوم۔ نو دے پوہہ شو چہ زما تابعدار بہ پیدا کیڑی۔ دویم دا چہ کلہ دہ آدم ﷺ خطا کرو نو پوہہ شو چہ ددہ بجی بہ ددہ نہ زیات ضعیف وی۔ ټینی دلته معنی کوی چہ دگمراہ کولو نہ مراد دا دے چہ زہ بہ ورته پہ گمراہی باندے تیزی ورکوم، او دوی پہ گمراہ کولو کی بہ کوشش کوم، نہ دا چہ هغه پہ غیبو پو هیدو۔ (ابن الانباری - زاد المسیر ۱۱۰/۲) وَمَنْ يَتَّخِذِ الشَّيْطَانَ: پدے جملہ کی د شیطان د تابعداری نہ یرہ بیانول مقصد دے۔ د ولی نہ مراد رب دے (مقاتل) چہ د هغه مطلقاً اتباع کوی۔ یا د ولی نہ مراد دوست دے (ابو سلیمان الدمشقی)۔ (زاد)

فَقَدْ خَسِرَ خَسِرًا مُّبِينًا: او ددے وجہ داده چہ د اللہ پہ اطاعت کی د دنیا او د آخرت ہمیشہ فائدے دی، او د شیطان پہ اطاعت کی معمولی غوندے فائدے دی او ضررونہ او غمونہ پکی بی شمارہ دی او د آخرت عذاب دے، نو ددے دویم پہ سبب سرہ اول پریخودل بنکارہ تاوان دے۔

يَعِدُّهُمْ وَيُمْنِيهِمْ وَمَا يَعِدُّهُمْ الشَّيْطَانُ

وعدہ کوی شیطان د دوی سرہ او امیدونہ اچوی دوی تہ او وعدہ نہ کوی دوی سرہ شیطان

إِلَّا غُرُورًا ﴿١٢٠﴾ أُولَٰئِكَ مَا وَاهُمْ جَهَنَّمُ وَلَا يَجِدُونَ عَنْهَا مَحِيصًا ﴿١٢١﴾

مگر دھوکے والا، دا کسان خای د دوی جہنم دے او نہ بہ مومی د هغه نہ خای د تیختے۔

تفسیر: يَعِدُّهُمْ وَيُمْنِيهِمْ: یعنی دوی سرہ د دروغو وعدے کوی او ارمانونہ او

امیدونہ ورته بنائستہ بنکارہ کوی۔

د شیطان د وعدو او ارمانونو وراچولو ډیر صورتونہ دی (۱) يَطُولُ عُمْرُكَ: عمر به دے

اوپر د شی۔ (۲) سَتَنَالُ لَدُنْكَ وَمُرَادُكَ: خوندونہ او مزے به داخلے او مقصد به حاصل کرے۔

(زاد المسیر)

(۳) وَسْتَفُوقُ عَلَى أَقْرَانِكَ۔ او پہ خپلو ملگرو بہ اوچت شے۔

(۴) مال بہ دے ڀیرشی او عزت بہ درتہ حاصل شی، داسے قسم وسوسے د شیطان وی چہ ہر وخت ئے انسان تہ اچوی دے ڀیارہ چہ ہغہ د آخرت د تیاری نہ مشغول کری۔

وَمَا يَعْلَهُمُ الشَّيْطَانُ إِلَّا غُرُورًا: د شیطان تہولے وعدے سراسر دھوکہ او فریب دے لیکن دانسانانو معاملہ ہم ڀیرہ ناشنا ده، چہ درشتینو خبرہ کمہ منی او د دروغزنو پسے زیات روانی لکھ او گوری چہ شیطانے خیزونہ پہ خلکو کی عام جاری دی اوربانی کارونہ اختیارونکی پہ ہر دور او ہر خای کی کم دی او کم بہ وی،
اللہ تعالیٰ فرمائی: ﴿وَقَلِيلٌ مِّنْ عِبَادِيَ الشَّكُورُ﴾ (سبا: ۱۳)

زما شکر گزار بندگان کم دی۔ (احسن البیان)

ہر کلدہ چہ شیطان پہ خپلو کارونو قسمونہ کری وو او لام او نون ئے د تاکید ڀیارہ راوری وونو اللہ تعالیٰ د ہغہ درد ڀیارہ د تاکید او حصر پہ طریقہ وفرمايل چہ د شیطان تہولے وعدے غرور او دھوکہ ده۔ غرور دے تہ وائی چہ پہ ظاہرہ کی نفع ورکول بنکارہ کری او پہ حقیقت کی ضرور رکول وی۔

إِلَّا غُرُورًا: دا یا مفعول لہ دے یعنی ڀیارہ د دھوکے۔ یا (ذو) لفظ پتہ دے آئی ذَا غُرُورٍ۔ یعنی دھوکے والا۔

مَسْحِصًا: آئی مَلْحًا وَمَعْدَلًا۔ یعنی خای د پناہی او د اوڀردو (زجاج-زاد) داد حَاصَ يَحْيِصُ نہ ظرف مکان یا مصدر میمی دے، پہ اصل کی پہ معنی د بچ کیدو او پہ نفرت سرہ تختیدو تہ وائی۔ (فَحَاصُوا حَيْصَةً حُمِرَ الْوَحْشِ إِلَى الْأَبْوَابِ - بخاری)

او مطلب دادے چہ د اور نہ بہ ہیچرے تیختہ یا خای د تیختے او بچ کیدو ونہ مومی یعنی ہمیشہ بہ پکی پراتہ وی۔

وَالَّذِينَ آمَنُوا وَعَمِلُوا الصَّالِحَاتِ سَنُدْخِلُهُمْ

او ہغہ کسان چہ ایمان ئے راورے او عملونہ ئے کری نیک زردے چہ داخل بہ کرو دوی لرہ

جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا وَعَدَد

جنتونو تہ چہ بھیڑی بہ لاندے د ہغے نہ نہرونہ ہمیشہ بہ وی پہ ہغے ہمیشہ دا وعدہ

اللَّهُ حَقًّا وَمَنْ أَصْدَقُ مِنَ اللَّهِ قِيلًا ﴿١٢٢﴾

دے اللہ تعالیٰ دے، رشتینے دے او خوک دے دیر رشتینی دے اللہ تعالیٰ نہ پہ وینا کی۔

تفسیر: پدے آیت کی ایمان والو تہ د جنت زیرے او د اللہ د وعدے رشتینوالے بیانیری پہ مقابلہ د وعدو د شیطان کی چہ ہغہ دوکہ دے، نو رشتینی وعدہ د اللہ تعالیٰ دے۔
وَعَدَ اللَّهُ: دا مصدر دے د تاکید د خپل پت فعل دپارہ چہ پہ اصل کی وَعَدَ اللَّهُ وَعَدًا دے، بیا فعل حذف شو او فاعل ئے د مصدر سرہ ملاؤ شو دپارہ د اختصار۔ نو معنی ئے دے: وعدہ کریدہ اللہ تعالیٰ وعدہ۔ نو لنډہ معنی ئے کیہی: وعدہ د اللہ دے۔
حَقًّا: دا ہم مصدر دے دپارہ د پت فعل: أَى حَقًّا حَقًّا۔ رشتینی کرے ئے دے پہ رشتینوالی سرہ۔ یا مضبوطہ کرے او ثابتہ کرے ئے دے پہ مضبوطوالی سرہ خکہ چہ د پیغمبرانو پہ ژہ ئے د ہغے بیان کرے او بیائے د ہغے بیان پہ کتابونو کی نازل کرے۔
قِيلًا: دا مصدر دے پہ معنی د قول سرہ۔

لَيْسَ بِأَمَانِيكُمْ وَلَا أَمَانِي أَهْلُ الْكِتَابِ مَنْ يَعْمَلْ سُوءًا

نہ دے کار (یا دین) پہ آرزوگانو ستاسو او نہ پہ آرزوگانو د اهل کتابو چا چہ عمل وکروبد

يُجْزَى بِهِ وَلَا يَجِدْ لَهُ مِنْ دُونِ اللَّهِ وَلِيًّا وَلَا نَصِيرًا ﴿١٢٣﴾

بدلہ بہ ورکری شے د ہغے او نہ بہ مومی خان لہ سوئی د اللہ تعالیٰ نہ بیچ کونکے او نہ مددگار

تفسیر: ربط: مخکی ئے ذکر کرل چہ د شیطان پہ چالونو کی یو چال دروغٹن ارمانونہ او آرزوگانی دی چہ پدے سرہ انسان خطا کوی نو دلته وائی چہ پہ دروغٹنو آرزوگانو کامیابی نہ ملاویری بلکہ ایمان او عمل صالح لہ اعتبار دے۔

شان نزول

پہ مدینہ کی د اهل کتابو او مسلمانانو بحث شو، اهل کتابو وویل: [نَحْنُ أَوْلَى بِاللَّهِ مِنْكُمْ وَنَحْنُ مِنْ أَهْلِ الْحَنَّةِ] مونہر اللہ تہ ستاسو نہ دیر نزدی یو او مونہر جنتیان یو، خکہ چہ ز مونہر نبی ستاسو د نبی نہ مخکی راغلے دے، او ز مونہر کتاب ستاسو د کتاب نہ مخکی نازل دے، او مؤمنانو وویل چہ مونہر اللہ تہ ستاسو نہ دیر نزدی یو خکہ چہ ز مونہر نبی خانم الانبیاء دے او ز مونہر کتاب پہ تولو کتابونو غورہ دے، او مونہر ستاسو پہ کتاب

ہم ایمان راوہے او پہ خپل کتاب ہم نو مونہ الله تعالى ته ډیر نزدیو۔

(الطبری ۲۲۸/۹ واسباب النزول للواحدي ص: ۲۱۱-۲۱۲) والبیغوی (۲/۲۹۰)

نو الله تعالى دا آیتونه نازل کرل او قانون ئے بیان کرپو چه د الله تعالى په نیز صفاتو لره اعتبار دی که په هر چا کی وی، نو په چا کی چه ایمان عمل او صالح وی هغه کامیاب دی او که چا کی گناهونه او شرکونه او د رسول الله ﷺ مخالفت وی نو هغه ناکام دی۔ ددی وجه نه ئے خبره عامه پریخوده چه اهل کتاب متوجه شی خکه که داسے ئے وئیلی وے چه [أَصْحَابُ رَسُولِ اللَّهِ ﷺ خَيْرٌ] (د رسول الله ﷺ صحابه غوره دی) نو بیا به تخصیص راغلی وے نو مخاطب به نه متوجه کیدلے۔

اگر که روستو ئے په ﴿وَمَنْ أَحْسَنُ دِينًا مِّمَّنْ أَسْلَمَ وَجْهَهُ﴾ کی دا خبره بیان کریده چه اسلام په ټولو دینونو کی غوره دین دی۔

نو پدے معنی به دا خطاب په (لَيْسَ بِأَمَانِيَكُمْ) کی مشرکانو او مؤمنانو ټولو ته عام وی۔
(۲) شان نزول: امام مجاهد وائی: یو ځل عربو بت پرستو وویل چه زمونږ دین بهتر دی چه نه به دوباره راژوندی کیږو او نه به راسره حساب کتاب وکړی شی۔ او اهل کتابو (یهود او نصاراؤ) خپلو خپلو دینونو ته د بهتری نسبت کاوه، او هر یو ډله دا خبره کوله چه جنت زمونږ دپاره جوړ دی۔

مجاهد وائی چه دا خطاب صرف مشرکانو او اهل کتابو ته دی۔ او علامه طبري وئیلی دی چه پدے دواړو کی غوره تاویل د امام مجاهد دی خکه چه مخکی اوروستو آیتونه پرې دلیل دی خکه چه مخکی ارزوگانی د شیطان ذکر شوے نو دلته په بحث کی مؤمنان راداخلول بهتر نه دی نو مطلب د آیت به دا وی:

خبره ستاسو په ارمانونو باندے نه ده اے د شیطان د ملگرو ډله! کوم ارمانونه چه تاسو ته د الله دشمن درکړیدی چه تاسو به د تکلیفونو نه خلاصوی او مدد به درسره کوی، او په دشمن به مو کامیابوی، او نه په ارزوگانی د اهل کتابو ده کوم چه په الله او د هغه په حلم باندے دوهوکه شویدی، او دای وئیلی دی چه مونږ ته به اور صرف یو څو ورځے رارسیري، او جنت ته به صرف یهود یا نصاریٰ داخلیري۔ (داسے نه ده) بلکه الله به په تاسو کی هر عمل کونکی ته د هغه د عمل بدله ورکوی، که په تاسو کی یا ستاسو نه علاوه نورو خلکو کی هر چا یو بد عمل وکړو نو هغه ته به د هغه سزا ورکولے شی۔ (طبری ۲/۲۳۴)
لیکن اول شان نزول غوره دی خکه چه په هغه کی عموم دی او بل دوجه د حدیث د

ابوبکر صدیق ؓ نہ چہ روستو راروان دے۔

لَيْسَ بِأَمَانِيكُمْ : دیس اسم پت دے اَي لَيْسَ الْأَمْرُ وَالنَّجَاةُ وَالتَّزْكِيَةُ (تفسیر السعدی)
یعنی خبرہ او نجات او د خان پاکی ستاسو او د اهل کتابو پہ ارزوگانو سرہ نہ حاصلیری
اونہ د ہغے پورے متعلق دہ۔

مَنْ يَعْمَلْ سُوءًا يُجْزَ بِهِ : امام احمد د ابوبکر بن ابی زہیر نہ روایت کړیدے چہ (کله
دا آیت نازل شو) سیدنا ابوبکر صدیق ؓ پوښتنہ اُوکړہ، اے د الله رسولہ ! ددے آیت نہ
روستو خوځ د نجات او کامیابی امید کولے شی چہ هر چاته د بدی بدلہ ملاویری؟
(او پہ بل روایت کی دی : (نَزَلَتْ قَاصِمَةُ الظُّهْرِ) (اے د الله رسولہ ! ملا ماتونکے آیت نازل
شو چہ هر چاته پہ بدی باندے سزا ملاویری (وَأَيْنَا لَمْ يَعْمَلْ سُوءًا؟) (طبری)
پہ مونږ کی داسے خوځ دے چہ هغه به بدی نہ وی کړی یعنی کہ مونږ ته په هره بدی
(اگرکه وږه وی) سزا را کړے شی نو دا خوبه زمونږ ملا ماته کړی)۔

نو نبی ﷺ وفرمایل : اے ابوبکر ! الله دے تاته بخنه وکړی، آیاتہ نہ بیماریرے، آیا په تا
باندے غم نہ راځی، آیا په تا کومه پریشانی نہ راځی؟ ابوبکر صدیق ؓ وویل : آؤ۔ نو نبی
ﷺ وفرمایل چہ دا هم بدلہ دہ۔ (المحرر الوجیز ۲/۲۰۰) و تفسیر القرآن العظیم للطبرانی
بخاری او مسلم د ابوسعید خدری او ابو ہریرہ رضی الله عنہما نہ روایت کړیدے چہ
رسول الله ﷺ وفرمایل : «مسلمان ته چہ کله هم څه تکلیف، مصیبت، بیماری، غم یا
پریشانی ورسی نو الله تعالیٰ د هغه گناہونه معاف کوی»۔

نو د گناہ ضرور اثر شته، دائے هم اثر دے چہ انسان ته د جماعت توفیق ملاؤ نشی، یا
ترے مونځ قضاء شی، یا ترے نور عبادات پاتی شی، د الله د ذکر او د عبادت نہ محرومه
کیدل هم لویه سزا دہ۔ سفیان وائی چہ مانہ یو ځل گناه شوی وه، نوزہ شپږ میاشته د
تہجدو د توفیق نہ محرومه شوم۔ د گناه په وجه په زړه کی غفلت او د الله سرہ انس
ختمیدل راځی۔

نو کافر له الله تعالیٰ په دنیا او آخرت دواړو کی د گناہونو سزا ورکوی او مؤمن ته په دنیا
کی سزا ملاویری او په آخرت کی ئے بیا معاف کوی خو د گناه ضرور سزا شته۔ (البحر
المحیط ۷۵/۴)

فائدہ : امام طبرانی وائی کہ چرته سنت نہ وی نو دا به ممکن وی چہ مونږ وئیلی وی
چہ دا آیت د کفارو په باره کی نازل دے ځکه چہ پدے آیت کی (وَلَا يَجِدُ لَهُ مِنْ دُونِ اللَّهِ وَلِيًّا

وَلَا نَصِيرًا) راغلی دے (چہ د قیامت پہ ورخ بہ د الله نہ سوئی ہیخ دوست او مددگار ونہ مومی) او خوک چہ د قیامت پہ ورخ دوست او مددگار نہ موندہ کوی هغه کافرو ی خکھ چہ الله تعالیٰ د ایمان والا دیارہ پہ دواړو جهانونو کی د مدد ذمه واری اخستے ده، فرمایلی ئے دی: ﴿إِنَّا لَنَنْصُرُ رُسُلَنَا وَالَّذِينَ آمَنُوا فِي الْحَيَاةِ الدُّنْيَا وَيَقُومُ الْأَشْهَادُ﴾ (غافر: ۹۱) لیکن دا قانون دے چہ کله یو خطاب اجمالی راشی او رسول الله ﷺ د هغه بیان وکړی نو فیصله به د رسول الله ﷺ په بیان باندے کولے شی نه په اجمال د آیت باندے خکھ چہ رسول الله ﷺ ته الله تعالیٰ د قرآن کریم بیان سپارلے دے ﴿لَتُبَيِّنَ لِلنَّاسِ مَا نُزِّلَ إِلَيْهِمْ﴾ (النحل: ۴۴)

تفسر القرآن العظیم للامام الطبرانی سورة النساء)

د امام طبرانی د خبرے مطلب دا دے چہ دا آیت مؤمنانو ته هم شامل دے لیکن د (مَنْ يَعْمَلْ سَوْءً يُجْزَ بِهِ) نه مراد دا دے چہ کله مؤمن نه یوہ گناه وشي نو الله تعالیٰ ورته په بعض گناهونو باندے په دنیا کی مصیبتونه راولی نو دا د هغه بدله شوه۔ او هر چہ کافر دے نو هغه ته الله تعالیٰ په آخرت کی سزاگانے ورکوی۔

خبردارے:

پدے آیت کی د الله تعالیٰ حقیقی قانون ذکر دے چہ په بد عمل باندے سزا مقرر ده او په بل آیت ﴿وَمَا أَصَابَكُمْ مِنْ مُصِيبَةٍ فِيمَا كَسَبَتْ أَيْدِيكُمْ وَيَعْفُو عَنْ كَثِيرٍ﴾ الشوری (۳۰) کی دا احسانی قانون ذکر دے چہ ډیر گناهونه الله معاف کوی، سزا پرې نه ورکوی۔

نو دواړو کی هیخ تعارض نشته۔ نو بنا پدے باندے په آیت کی دے توجیه ته ضرورت نه راخی چہ د (سوء) نه مراد شرک و اخستے شی چہ پدے باندے به خامخا سزا وی او نور گناهونه کله معاف کوی او کله پرې سزا ورکوی۔

او دے ته بعض مفسرینو حاجت خکھ محسوس کړیدے چہ د هغوی په ذهن کی د دواړو آیتونو تر مینځ تعارض ښکاره شویدے چہ دلته وائی په هره گناه سزا ده او هلته وائی چہ ډیر معاف کوی۔ مگر حقه دا ده چہ سوء هرې گناه ته وائی شرک هم پکی داخل دے خو دا د الله تعالیٰ قانون حقیقی دے او په دغه بل آیت کی ئے قانون احسانی دے۔

د قانون قضائی او قانون احسانی مثال دا دے لکه یو مدیر ووائی چا چہ غیر حاضری وکړه، د مدرسه نه به ویستل کیږی نو په یو وخت کی یو طالب غیر حاضری وکړی نو هغه معاف کړی د هغه د نورو ښه صفاتو په وجه نو احسان ئے ورسره وکړو نو دلته قانون

قضائی ددغه طالب ویستل دی لیکن احسانی قانون ورسره عملی شو چه په مدرسه کی پریخودی شو۔

وَمَنْ يَّعْمَلْ مِنَ الصَّالِحَاتِ مِنْ ذَكَرٍ أَوْ أَنَّثَىٰ وَهُوَ مُؤْمِنٌ

او چا چه عمل وکړو د نیکو کارونو نه نارینه وی او که زنانه او دا وی مؤمن (موحد)

فَأُولَٰئِكَ يَدْخُلُونَ الْجَنَّةَ وَلَا يُظْلَمُونَ

نو دغه کسان داخلېږي به جنت ته او ظلم به نشي کیدی په دوی باندی

نَقِيرًا ﴿١٢٤﴾

په اندازه د داغ د هډوکی د کجورۍ۔

تفسیر: دا مقابل د (مَنْ يَّعْمَلُ سُوءً) دی، هلته یوه ورکول وو دلته زیری ورکوی۔ یعنی جنت ته د داخلیدو دپاره دوه شرطونه دی، اول دا چه صحیح ایمان چا کی راشی او بیا ورسره نیک عملونه کوی په تابعداری د سنت کی۔

مِنَ الصَّالِحَاتِ: دا مِنْ تبعیه دی یعنی بعض نیک اعمال ځکه چه ټول نیک اعمال د بنده د وس او طاقت نه بهر دی لکه بعض خلکو باندی زکاة لازم نه وی، په چا باندی حج او په چا باندی جهاد لازم نه وی، یا تری د عذر د وجه نه ساقط وی۔

يَدْخُلُونَ الْجَنَّةَ: یعنی که چا کی ایمان او ټول نیک اعمال راغلل نو هغه به بغیر د عذاب نه د اول نه جنت ته داخلېږي او که د ایمان سره ئی گناهونه یو ځای کړل نو بیا د الله خوبښه ده که معاف ئی کړو جنت ته به ئی داخل کړی او که معاف ئی نکړو نو سزا به ورکړی بیا به ئی جنت ته داخل کړی۔

وَلَا يُظْلَمُونَ نَقِيرًا: یعنی دوی چه کوم نیک عملونه کړی وی د هغه نه به د هډوکی د داغ په اندازه هم کمه نه کیږي، دارنگه پدی کی ضمیر (مَنْ يَّعْمَلُ سُوءً) ته هم راجع کیدل صحیح دی، یعنی که چا بد عمل وکړو نو د هغه په اندازه سزا به ورته ملاوېږي او په هغوی باندی به په سزا کی ظلم او زیاتې نشي کیدی۔

وَمَنْ أَحْسَنُ دِينًا مِّمَّنْ أَسْلَمَ وَجْهَهُ لِلَّهِ

او څوک دی ډیر ښائسته په اعتبار د دین سره د هغه چا نه تابع ئی کړو مخ خپل د الله دپاره

وَهُوَ مُحْسِنٌ وَاتَّبَعَ مِلَّةَ إِبْرَاهِيمَ

اودا نیکی کونکے وی او تابع شوے وی د دین د ابراہیم علیہ السلام

حَنِيفًا وَاتَّخَذَ اللَّهُ إِبْرَاهِيمَ خَلِيلًا ﴿١٢٥﴾

چہ مضبوط وو پہ حق او نیولے دے اللہ تعالیٰ ابراہیم علیہ السلام لره دوست

تفسیر: پدے آیت کریمہ کی اللہ تعالیٰ اوس فیصلہ ذکر کوی چہ صحیح دین د چا دے، اهل کتاب ہم د صحیح دین دعوه کوی، او مسلمانان ہم نو اللہ صحیح دین والا خلک بیانوی او د تعیین دپارہ ئے دا آیت نازل کرو، او پہ تمامو دینونو باندے ئے د دین اسلام فضیلت بیان کرو چہ د هغه انسان نه د چا دین غوره کیدے شی چہ هغه خپل تندے د الله مخے ته خکته کرو او د هغه تابعدار شو، او د هغه نه سوئ ئے بل هیڅوک رب ونه منلو، او په خپل ژوند کی ئے نیک عمل کولو،

او د هغه ابراہیم علیہ السلام ملت اتباع ئے شروع کړه کوم چہ د شرک نه پوره پوره بیزاری کړه وه، او حق پرستی ئے د خپل ژوند اول شعار جوړ کړه وو۔ نو پدے آیت کی ئے مؤمنان د یهود او نصاراؤ نه راجدا کړل ځکه چہ هغوی هم د ایمان او عمل صالح دعوه کوله۔

ددے آیت داسے مثال دے لکه مخکی زمانه کی به مؤمنانو مسلمانانو ځان ته مؤمنان مسلمانان لقب نه وئیلو بلکه ځانونو ته به ئے اهل السنة، اهل الحديث وئیل، دا د معتزله او خوارجو او نورو گمراه فرقونه د ځان راجدا کولو دپاره ځکه چہ هغوی هم ځان ته مُسْلِمین وائی نو که مونږه ئے هم ووايو نو بیا فرق نه راځی او عوامو ته به فرق نه معلومېږی لکه اوس هم د فرق دپاره داسے نومونه کیخودلے شی۔ نو پدے آیت سره یهودیان او نصاری د مسلمانانو نه جدا کوی۔

الله تعالیٰ پدے آیت کی د اسلام فضیلت په دوه خبرو سره بیان کړیدے:

اوله خبره دا ده چہ د اسلام بنیاد په عقیده او عمل دوه څیزونو دے۔ اسلام د بنده نه مطالبه کوی چہ دا الله تعالیٰ خپل رب وگنړی او د هغه دپاره کامل عبودیت او خشوع او خضوع ښکاره کړی چہ هغه ته په (أَسْلَمَ وَجْهَهُ لِلَّهِ) سره اشاره ده او د ایمان سره په خپل ژوند کی نیک عمل هم کوی۔ پدے کی رد دے چہ یهود او نصاراؤ کی دا صفت نشته۔

دویمه خبره دا ده چہ نبی کریم ﷺ د الله بندگانو ته د ابراہیم علیہ السلام دین طرف ته دعوت

ورکړو۔ او دا خبره هر چاته معلومه وه چه ابراهيم عليه السلام انسانانو لره صرف يو الله طرف ته رابلل او د هغه دين هر چاته مقبول وو، پدې وجه د عقل تقاضا دا وه چه د محمد عليه السلام دين د ټولو په نيز مقبول وې۔ او يهود او نصاري او عربو مشرکانو ملت ابراهيمي پريخوسته وونو د هغوی دين غوره نشو۔ (رازي، قاسمي)

أَسْلَمَ وَجْهَهُ لِلَّهِ : ١- أَيْ انْقَادَ نَفْسَهُ لِلَّهِ - خپل ځان ته د الله تابع کړو۔

٢- أَخْلَصَ عَمَلَهُ لِلَّهِ - خپل عمل د الله دپاره خالص کړی، هيڅ قسم شرکيات په هغه کې نه وې۔ (ابن کثير)

٣- أَخْلَصَ دِينَهُ لِلَّهِ وَخَضَعَ لَهُ وَتَوَجَّهَ إِلَيْهِ بِالْعِبَادَةِ - (سعيد بن جبیر، قرطبي) يعنی خپل دين الله دپاره خالص کړی او هغه ته عاجزی وکړی او په بندگي سره هغه ته متوجه شى۔

٤- [فَوَضَّ أَمْرَهُ إِلَى اللَّهِ] (بغوی) خپل ټول کارونه الله ته وسپاري) ددې رجوع هم دې ته کيږي چه د غير الله نه په ډډه شى او صرف د الله دپاره موحد شى۔

وَهُوَ مُحْسِنٌ : ١- [أَيْ مُتَّبِعٌ فِيهِ الرَّسُولُ عليه السلام] (ابن کثير) او پدې عمل کې د رسول الله عليه السلام تابعداری کوی۔ ٢- يا (وَهُوَ مُوَحِّدٌ) او دې توحيد والا وې۔ (بغوی)

٣- احسان په عمل کې دا دې چه بنده داسې بندگي کوی گویا که الله ته گوري، يا الله ده ته گوري۔

٤- يا أَسْلَمَ وَجْهَهُ كى اخلاص ته اشاره ده او په (مُحْسِن) كى اتباع د شريعت ده په كوم بانيدي چه الله تعالى انبياء او رسولان (عليهم السلام) رالېږلي دي او كتابونه ته پرې نازل كړيدي۔ (السعدی)

يا په (أَسْلَمَ) كى صحيح اعتقاد ته اشاره ده، او په (مُحْسِن) كى نيك اعمالو ته ځكه احسان فعل د حسناتو او ترك د سيئاتو ته وئيل شى۔ او پدې كى په ټولو باطلو او گمراه ډلو باندې رد دې چه د چا عقیده خرابه ده او د چا عمل، او د چا دواړه۔ (اللباب)

﴿وَاتَّخَذَ اللَّهُ إِبْرَاهِيمَ خَلِيلًا﴾ يعنی الله تعالى ابراهيم عليه السلام لره خپل دوست نيولې وو۔ پدې كى انسانانو ته يو قسم ترغيث وركړې كېږي چه هر كله ابراهيم عليه السلام د الله خليل وونو د هغه دين (چه دين اسلام دې) قبولول پكار دي۔

امام ابن القيم رحمه الله عليه په خپل كتاب «الجواب الكافي» كى ليكلي دي چه كلمه د «خَلَّة» چه د هغه نه خليل جوړ دې، ددې معنی د كامل محبت او انتهائی محبت ده چه د هغه نه روستو په زړه كى د بل هيچا دپاره هيڅ گنجائش باقى پاته نه شى۔ او دا لوثی

منصب صرف د ابراہیم او محمد علیہما السلام دپارہ خاص وو۔
مسلم او حاکم د جندب بن عبد اللہ بجليؓ نه روايت کړېدے چه ده د نبی کریم ﷺ نه د وفات نه مخکی آوریډلی چه وئیل ئے :
«الله تعالیٰ زه خلیل جوړ کړے یم لکه څنگه ئے چه ابراہیم (عليه السلام) خپل خلیل جوړ کړے وو»۔ ز مونږ نبی له الله تعالیٰ د حبیب مرتبه هم ورکړے وه او د خلیل هم۔
خُله کله هغه صفاء محبت ته هم وائی چه هیڅ نقصان پکی نه وی۔ (زجاج)
(تفسیر البغوی)۔

د خلیل او حبیب فرق دا دے چه خلیل هغه مُحِب (دوست) ته وائی چه د هغه په محبت کی نقصان (کمی) او خلل نه وی۔ او حبیب مطلق دوست ته وائی۔

وَلِلّٰهِ مَا فِی السَّمٰوٰتِ وَمَا فِی الْاَرْضِ

او خاص د الله دپارہ دی هغه څه چه په آسمانونو کی دی او هغه څه چه په زمکه کی دی

وَكَانَ اللّٰهُ بِكُلِّ شَيْءٍ مُّحِیْطًا ﴿۱۲۶﴾

او دے الله په هر شی باندے راگیرونکے۔

تفسیر : پدے کی بیان د تصرف او قدرت د الله تعالیٰ دے چه د آسمان او د زمکه هر شے د الله ملکیت دے، د هغه د قدرت نه هیڅ شے بهر نه دے، پدے وجه هغه د ټول جهان مالک به هغوی ته د هغوی د عملونو بدله ضرور ورکوی۔ نو که څوک پدے مخکنی قوانینو عمل کوی، نو ځانله ئے فائده ده، الله تعالیٰ ورته حاجت نه لری او که څوک ئے نه کوی، نو الله تعالیٰ ته هیڅ ضرر نشی رسولے خپل تاوان به وکړی۔

بعض مفسرینو لیکلی دی چه دلته مقصد دا بیانول دی چه الله تعالیٰ چه ابراہیم (عليه السلام) خپل خلیل جوړ کړو نو پدے وجه نه چه الله تعالیٰ د ابراہیم (عليه السلام) دوستی محتاج وو بلکه دا خو د الله د طرف نه د ابراہیم (عليه السلام) انتهای درجه اکرام وو۔

او بعضو دا لیکلی دی چه مقصود دا بیانول وو چه د ابراہیم خلیل الله کیدل هغه د عبودیت د دائرے نه بهر نکړو او هغه ئے د عبودیت درجے نه پورته نه کړو بلکه هغه د الله بنده دے چه د الله د تصرف لاندے دے۔ (تیسیر الرحمن)

مُحِیْطًا : حافظ ابن کثیر لیکي : ددے احاطه نه علمی احاطه مراد ده یعنی د هغه د علم

نہ ہیخ ذرہ ہم بھر نہ دہ۔

وَيَسْتَفْتُونَكَ فِي النِّسَاءِ قُلِ اللَّهُ يُفْتِيكُمْ

او تپوس کوی دوی ستا نہ پہ بارہ دزنانو کی تہ اوایہ اللہ تعالیٰ مضبوط حکم کوی تاسو تہ

فِيهِنَّ وَمَا يُتْلَىٰ عَلَيْكُمْ فِي الْكِتَابِ

پہ بارہ ددوی کی او ہغہ چہ لوستلے شی پہ تاسو باندے پہ دے کتاب کی (دے سورت کی)

فِي يَتَامَى النِّسَاءِ اللَّاتِي لَا تُؤْتُونَهُنَّ مَا

پہ بارہ دیتیموزنانو کی ہغہ یتیمانے چہ نہ ورکوی تاسو ہغوی تہ ہغہ (مہر)

كُتِبَ لَهُنَّ وَتَرْغَبُونَ أَنْ تَنْكِحُوهُنَّ وَ

چہ مقرر کرے شوی دے ہغوی لرہ او مینہ کوی تاسو چہ نکاح وکری د ہغوی سرہ او

الْمُسْتَضْعِفِينَ مِنَ الْوِلْدَانِ وَأَنْ تَقُومُوا لِلْيَتَامَى بِالْقِسْطِ

پہ بارہ د کمزورو بچو کی او دا (حکم کوی) چہ ودریبری دپارہ د یتیمانانو پہ انصاف سرہ

وَمَا تَفْعَلُوا مِنْ خَيْرٍ فَإِنَّ اللَّهَ كَانَ بِهِ عَلِيمًا ﴿١٢٧﴾

او ہغہ خہ چہ کوی تاسو خہ نیک کار نو یقیناً اللہ تعالیٰ دے پہ ہغے باندے پوہ۔

تفسیر:

مضمون:

پدے آیت کی نہم حکم دے د احکامو د معاشرے نہ چہ ہغہ حفاظت د حقوقو د کمزورو خلکو دے چہ ہغہ زنانہ او یتیمانان او وارہ ماشومان دی، او مقصد دا دے چہ بادشاہ لہ پکار دی چہ ددوی نہ د ظلمونو پہ دفعہ کولو کی کوشش وکری۔ او عوام المسلمین لہ ہم پکار دہ۔

او پہ اول کی ئے ہم ددے د حفاظت تلقین کرے وو او اوس پہ مینخ کی ہم او بیا پہ آخر کی ہم۔

بیا د بنخے او د خاوند د اختلاف پیدا کیدو او د ہغے د اصلاح پہ بارہ کی حکمونہ شویدی خو فرق دا دے چہ مخکی بد اخلاقی د بنخے د طرف نہ وہ او دلته بد اخلاقی د خاوند د طرف نہ دہ، نو د خاوند د بد اخلاقی پہ حالت کی ئے د اصلاح او علاج صورتونہ

بیان کریدی تر (۱۳۰) پورے، او کہ یو سری دوه بنجے کپی وی نو پہ هغه کی ئے د عدل حکم کرے او د ظلم نه ئے منع کریده، بیائے پنجم علاج د زنانه په باره کی ذکر کریدے چه هغه طلاق ورکول دی۔ نو په دے مجموعه آیتونو کی د مظلومانو او د کمزورو د حقوقو د حفاظت تاکید شویدے۔

بیا الله تعالیٰ د خپل مالکیت او بادشاهی تذکره درے خل کریده پدے کی بیان د احتیاج د بندگانو او استغناء د الله دے په (ولله ما فی السموات) سره، بیائے امر او وصیت په تقویٰ سره کریدے چه د الله په احکامو عمل وکړئ۔ بیائے په (اِنْ يَشَأْ) کی تهدید او دهمکی ورکریده نافرمانو ته چه الله کولے شی چه تاسو ختم کړی او ستاسو په خای نور خلک راولی۔ بیائے یوه بله ذهن سازی کریده په (مَنْ كَانَ يُرِيدْ ثَوَابَ الدُّنْيَا) سره چه پدے کی د دنیا بی رغبتی او د هغه انسان بی وقوفواله بیانول دی چه صرف دنیا د هغه نصب العین او منظور النظر ده نو ترغیب ورکوی دنیا او آخرت دواړو ته، دا خبره ئے ولے راوړیده؟ نو وجه دا ده چه کله انسان حقوق نه ادا کوی نو په هغه کی دنیا پرستی راغلی وی ځکه چه د دنیا سره مینه د هرے گناه سر دے۔

نو الله آخرت ته هم ترغیب ورکوی چه هغه ته هم فکر وکړه تر راتلونکی رکوع پورے بیا په (۱۳۵ او ۱۳۶) کی یو بل حکم ذکر دے چه دراعی او درعیت او ټولو انسانانو سره متعلق دے۔

شان نزول

د دے آیت د نزول په باره کی مفسرینو مختلف روایات ذکر کریدی علامه ماوردی دوه قوله ذکر کریدی :

(۱) د دے آیت کریمه د نازلیدو سبب دا دے چه بعض صحابه کرامو د نبی کریم ﷺ نه د بنسځو په حقله پوښتنه او کړه چه په میراث او نورو کارونو کی د دوی څه حقوق دی؟ نو دا آیت نازل شو۔ (فتح القدیر للشوکانی)

(۲) - د جاهلیت په زمانه کی زنانه ؤ او ماشومانو ته چا په میراث کی برخه نه ورکوله نو کله چه الله تعالیٰ د میراث آیتونه نازل کړل او زنانه او ماشومان ئے هم د برخو خاوندان جوړ کړل نو دا حکم په خلکو باندے دروند تمام شو او د نبی کریم ﷺ نه ئے تپوس وکړو۔ (گویا که د مخکنی حکم نسخ یا تبدیلی ئے غوښتله) (تفسیر الماوردی ۱/۵۳۲) وزاد المسیر

(۲۰۰/۲) وعزیز التفاسیر ۳/۳۴۷

وَيَسْتَفْتُونَكَ : داد استفتاء نہ دے طلب فتویٰ تہ وائی، او فتویٰ دفتی نہ دے، فتیٰ
خوان تہ وائی او پہ خوانی حالت کی پہ انسان کی طاقت وی، نو فتویٰ ہغہ حکم تہ وائی
چہ طاقتور وی، ددے وجہ نہ فتویٰ پہ شریعت کی ہر ہغہ جواب او حکم تہ وئیے شی
چہ پہ کتاب اللہ او سنت رسول اللہ ﷺ سرہ ثابت او مضبوط شی۔

ددے وجہ نہ فتویٰ دے تہ نہ شی وئیے چہ انسان اجتہادی طریقے سرہ یا تقلیدی انداز
کی دفقہاؤ اقوال رانقل کری، صرف اقوال نقل کولو سرہ بندہ مفتی نہ گرخی لکہ فقہاء
احنافو ہم لیکلی دی چہ چہ مفتی بہ مجتہد وی، صرف د علماؤ اقوالو نقل کونکی تہ
مفتی نشی وئیے لکہ دا خبرہ ابن ہمام او ابن عابدین شامی پہ کتاب القضاء کی لیکلے
دہ۔ [وَالْمُفْتَىٰ يَنْبَغِي أَنْ يَكُونَ مُجْتَهِدًا] قَالَ فِي فَتْحِ الْقَدِيرِ : وَاعْلَمْ أَنَّ مَا ذُكِرَ فِي الْقَاضِي ذُكِرَ
فِي الْمُفْتَىٰ فَلَا يُفْتَىٰ إِلَّا الْمُجْتَهِدُ وَقَدْ اسْتَقَرَّ رَأْيُ الْأَصُولِيِّينَ عَلَى أَنَّ الْمُفْتَىٰ هُوَ الْمُجْتَهِدُ فَأَمَّا
غَيْرُ الْمُجْتَهِدِ مِمَّنْ يَحْفَظُ أَقْوَالَ الْمُجْتَهِدِ فَلَيْسَ مُفْتًىً وَالْوَاجِبُ عَلَيْهِ إِذَا سُئِلَ أَنْ يَذْكُرَ قَوْلَ
الْمُجْتَهِدِ كَأَبِي حَنِيفَةَ عَلَى جِهَةِ الْحِكَايَةِ]

(البحر الرائق لابن نجيم، كتاب القضاء بحث الفاسق يكون مفتياً) وحاشية رد المحتار على الدر المختار ۵/۳۶۱
مطلب مفتی بقول الامام علی الاطلاق) ومجمع الانهر فی شرح ملتقى الابحر ۳/۲۱۵ (شیخ زادہ)۔

یعنی مفتی بہ ہغہ خوگ وی چہ مجتہد وی، ابن ہمام پہ فتح القدیر کی وائی چہ
پدے خبرہ پوہہ شہ چہ د قاضی کوم شرطونہ دی ہغہ بہ د مفتی ہم وی، نو دا فتویٰ بہ
صرف مجتہد ورکوی او د اصولینو پدے خبرہ اتفاق دے چہ مفتی بہ صرف مجتہد وی
ہر چہ غیر مجتہد دے چہ د مجتہد اقوال ورتہ یاد وی نو ہغہ مفتی نشی کیدے بلکہ
پہ ہغہ باندے دا واجبہ دہ چہ کلہ ترے تپوس وکریے شی نو د مجتہد مثلاً د امام
ابوحنیفہ قول بہ پہ طریقہ د حکایت ذکر کوی) آہ۔

لیکن مونہ تپوس کوو چہ ددے زمانے مفتیانو پدے اتفاقی خبرو باندے خومرہ حدہ
پورے عمل کریدے؟ چہ خان تہ مفتیان وائی حال دا چہ دوی خو وائی چہ د اجتہاد دروازہ
بندہ دہ، نو دوی پہ قول د افتاء دروازہ ہم بندہ شوہ،

دوی تہ بہ صرف ناقلین وئیے شی، نہ مفتیان، ددے دپاسہ ہم کہ یو مقلد خان تہ مفتی
وائی نو دا بہ لوی جاہل او ہت دهرمی کونکے وی۔

فِي النِّسَاءِ : ددے نساء نہ مراد یتیمانانے جینکی دی لکہ روستو (فِي يَتَامَى النِّسَاءِ) د

ہغے تفسیر دیے۔

یاد نساء نہ مراد عامہ زنانہ دی چہ یتیمانانہ جینکی ہم پکی داخل دی یعنی د زنانو پہ بارہ کی تپوس کوی چہ د دوی خہ حقوق دی او د دوی سرہ خہ معاملات پکار دی۔
قُلِ اللّٰهُ يُفْتِيْكُمْ : اللہ تعالیٰ نبی کریم ﷺ تہ خطاب کولو سرہ اُفرمایل : تہ اُوایہ چہ د بنسُخو سرہ متعلق چہ کوم مسائل نہ دی بیان شوی، نو د ہغے پہ بارہ کی اللہ تاسو تہ فتویٰ درکوی، او ہغہ مسائل چہ مخکی نہ پہ تیر شوی آیتونو کی بیان شویدی نو ہغہ آیتونہ تاسو تہ فتویٰ درکوی چہ د ہغے تلاوت تاسو د مخکی نہ ددیے سورت پہ ابتداء کی کوی، یعنی د اللہ دا وینا : ﴿وَإِنْ خِفْتُمْ أَلَّا تُقْسِطُوا فِي الْيَتَامَىٰ فَانكِحُوا مَا طَابَ لَكُمْ مِنَ النِّسَاءِ﴾ او ددیے نہ روستو آیتونہ۔

وَمَا يُتْلَىٰ عَلَيْكُمْ : دا عطف دیے پہ لفظ د (اللہ) باندیے او یُفْتِيْكُمْ دلتہ پت دیے [أَيُّ وَيُفْتِيْكُمْ مَا يُتْلَىٰ مِنَ الْآيَاتِ فِي الْكِتَابِ] یعنی ہغہ آیتونہ ہم تاسو تہ فتویٰ درکوی چہ د مخکی نہ پہ قرآن کریم کی پہ تاسو باندیے لوستل کیری۔ اللہ تعالیٰ دلتہ پہ خپل کتاب باندیے حوالہ ورکریے دہ او روستو بیا حوالہ ورکوی ﴿وَقَدْ نَزَّلَ عَلَيْكُمْ فِي الْكِتَابِ﴾ ہلتہ ئے پہ سورة انعام باندیے حوالہ ورکریدہ، او دا د عظیم کتاب طریقہ وی چہ روستو پہ مخکی حوالہ ورکوی۔

فِي يَتَامَى النِّسَاءِ اللَّاتِي لَا تُؤْتُونَهُنَّ مَا كُتِبَ لَهُنَّ وَتَرْغَبُونَ أَنْ تَنْكِحُوهُنَّ :

یعنی دغہ آیتونہ د ہغہ یتیمانو زنانو پہ بارہ کی نازل شویدی چہ تاسو ہغوی تہ ہغہ خہ (یعنی د میراث حق) نہ ورکوی چہ اللہ ورتہ فرض کری او مقرر کریدی۔ او ہم د ہغہ زنانو پہ بارہ کی نازل شویدی چہ تاسو د ہغوی د نکاح کولو نہ اعراض کوی۔ (یعنی بل چاتہ ئے ہم نہ پریردی او خپلہ ئے ہم نہ کوی یا دا چہ تاسو د ہغوی د نکاح کولو مینہ لری لیکن مہر نہ ورکوی)

امام بخاری پہ کتاب التفسیر کی د عروہ بن زبیر رحمہ اللہ نہ روایت کریدے چہ ہغہ د عائشہ رضی اللہ عنہا نہ د ﴿وَإِنْ خِفْتُمْ أَلَّا تُقْسِطُوا﴾ پہ بارہ کی تپوس اُکرو، نو ہغے اُفرمایل : چہ ((دا د یتیمے جینی پہ بارہ کی دیے، چہ د خپل ولی پہ تربیت کی بہ وہ، او د ہغہ پہ مال کی بہ شریکہ وہ، او ددیے ہغہ ولی بہ ددیے د مال او بنائست پہ وجہ ددیے سرہ وادہ کول خوبنول، لیکن ہغے تہ بہ ئے مناسب مہر نہ ورکولو۔ اللہ تعالیٰ ددیے نہ منع اُفرمائیہ چہ ہغہ دیے ددیے پہ مہر کی د انصاف کولو نہ بغیر ددیے سرہ وادہ نہ کوی))۔

عروۃ وائی : عائشہ رضی اللہ عنہا اُووئیل چہ خلقو ددی آیت نہ روستو ہم در رسول اللہ ﷺ نہ تپوس اُوکړو نو دا آیت ﴿وَيَسْتَفْتُونَكَ فِي النِّسَاءِ﴾ نازل شو۔

عائشہ رضی اللہ عنہا وائی چہ د الله تعالى وينا : ﴿وَتَرْغَبُونَ أَنْ تَنْكِحُوهُنَّ﴾ د هغه یتیمہ جینی پہ بارہ کی ده چہ د هغه ولی به د هغه د نہ بنائست پہ وجه د هغه سره واده کول نہ خوښول، او نہ به دے ته تیار وو چہ بل سرے ورسره نکاح اُوکړی ځکه چہ یریدوبه چہ بل سرے به دده پہ مال کی شریک شی۔ پدے وجه هغه به ئے ټول عمر د واده کولو نه بنده ساتله۔

مخکی (د سورت په ابتداء کی) هم داتیر شویدی چہ کله به دیوے ماشومے جینی پلار وفات شو نو جا هلیت والو به ورسره داسے معامله کوله چہ که جینی به بنائسته وه او د کوم وارث به خوښه شوه نو پخپله به ئے په نکاح اخستله خو چہ جینی به څه مال لرلو نو هغه به ئے ترے خوړو او مهر به ئے نه ورکولو۔ او که پخپله به ئے د هغه نکاح نه وه خوښه، نو بل چاته به ئے هم په نکاح نه ورکوله تردے چہ وفات په شوه او د جینی د پلار وارث ته به همدا مظلومه میراثه شوه او هغوی به دا خپل میراث گنړلو او ددی نه پاتے شوی ټول میراث به ئے ځان ته کړلو۔ پدے وجه صحابه کرامو تپوس وکړو چہ د یتیمانو جینکو سره څه معامله وکړی؟ نو دا آیتونه نازل شو۔

يَتَأْمَى النِّسَاءَ : یعنی یتیمانانے جینکۍ۔ لیکن نساء ئے ورته پدے وجه وئیلے دی چہ اوس د نکاح زمانه ته رسیدلے دی او یتیمی وے په اعتبار د ماگان (یعنی مخکنی زمانه) سره۔ لَا تُؤْتُونَهُنَّ مَا كُتِبَ لَهُنَّ : دا یوه زجرى جمله ده او مطلب ئے دا دے چہ زه تاسوته د هغه زنانه و په باره کی فتویٰ درکوم چہ ستاسو عادت دا دے چہ تاسو هغوی ته د الله مقرر کړے حق نه ورکوی۔

مَا كُتِبَ لَهُنَّ : اى مِنَ الْمِيرَاثِ وَالْمَهْرِ وَالنَّفَقَةِ۔ یعنی چہ تاسو ورله میراث، مهر او نفقه نه ورکوی۔ لکه په جا هلیت کی به ئے زنانه د دغه درې واړو څیزونو نه محرومه وله۔

وتَرْغَبُونَ أَنْ تَنْكِحُوهُنَّ : ددے دوه مطلبه جوړېږی (۱) یو دا چہ تاسو مینه کوئ د هغوی د نکاح کولو سره کله چہ به یتیمه د مال او جمال والا وه، لیکن مهر ونه ورته نه ورکوی نو الله فتویٰ درکوی او دغه آیتونه ئے نازل کړیدی چہ تاسو دوی ته مهر ونه ورکړئ او مال کی ورسره ځان مه شریکوی۔ نو د ښځو نه به ئے غوا میځه جوړه کړه هیڅ شرافت به ئے ورته نه ورکولو کوم چہ په مهر کی دے۔ اى وَتَرْغَبُونَ فِي أَنْ تَنْكِحُوهُنَّ۔

(۲) یا دا چہ دلتہ (عَنْ) کلمہ پتہ دہ۔ او درغبت معنی دہ اعراض۔ یعنی تاسو اعراض کوئ د هغوی دنکاح کولو نہ او بل تہ تے ہم نہ پریدی، نو ددے کار نہ خان وسائی بلکہ ددے جینکو سرہ احسان وکری، او د انصاف معاملہ ورسره وکری۔ دا خومره ظلم دے چہ د یوے جینی بہ وادہ تہ زہ کیہی او مالکان بہ تے د مال د خاطرہ نہ ورکوی، نو ددے نہ بہ د هغے خومره سو چونہ او فکرونہ خرابیہی او معاشرہ کی بہ فسادونہ پیدا کیہی، زنانه مظلوم قوم دے پہ ہرہ زمانہ کی پرے داسے قسم ظلمونہ کیہی، بعض پلاران سادہ گان وی هغوی ہم د خپلے خور لور پہ بارہ کی انتہائی د غفلت نہ کار اخلی، هغوی تہ بنے رشتے راخی لیکن د مال د خاطرہ یا د خپل عزت د خاطرہ، د هغوی پہ عزتونو باندے لوبی کوی۔ اَيُّ وَتَرْغَبُوْنَ عَنْ نِّكَاحِهِنَّ۔ یعنی تاسو اعراض کوئ د هغوی دنکاح نہ۔ وَالْمُسْتَضْعَفِيْنَ : دا عطف دے پہ (هُنَّ) ضمیر باندے د (فِي) د لاندے دے۔ یعنی اللہ تاسو تہ حکم کوی یا دغہ آیتونہ تاسو تہ فتویٰ درکوی کوم چہ د کمزورو ماشومانو پہ بارہ کی نازل شویدی چہ هغوی سرہ احسان وکری۔

د جاہلیت پہ زمانہ کی لکہ خنگہ چہ بنحو تہ پہ میراث کی حصہ نہ ملاویدہ نو دغہ شان ماشومانو تہ بہ ہم حصہ نہ ملاویدہ، او دا بہ تے ویل چہ د میراث حق د هغہ چا دے چہ پہ لاس کی تورہ راخی۔ پدے وجہ اللہ تعالیٰ اوفرمایل چہ کمزورو ماشومانو تہ ہم د هغوی حصہ ورکری، لکہ چہ اللہ پہ ابتداء د سورت کی فرمایلی دی : ﴿يُوصِيكُمُ اللَّهُ فِيْ اَوْلَادِكُمْ لِلَّذِيْ كَرِهَ مِثْلُ حَظِّ الْاُنثٰىيْنَ﴾ د اولادو پہ بارہ کی د اللہ دا حکم دے چہ مذکر تہ د مؤنث دوہ حصے ورکریے شی۔

وَأَنْ تَقُوْمُوْا لِلْيَتٰمٰى بِالْقِسْطِ : پدے جملہ کی د میراث نہ علاوہ پہ نورو حقوق کی پہ انصاف باندے امر کوی چہ د یتیمانانو سرہ د انصاف معاملہ وکری لکہ د سورت پہ ابتداء کی تے فرمایلی دی : ﴿وَآتُوا الْيَتٰمٰى اَمْوَالَهُمْ﴾ چہ یتیمانانو تہ د هغوی مالونہ ورکری۔ وَأَنْ تَقُوْمُوْا : (۱) دا عطف دے پہ (يَتٰمٰى النَّسَاءِ) باندے نو د (فِي) د لاندے دے۔

(۲) یا عطف دے پہ (فِيْهِنَّ) باندے۔ اَيُّ قُلِي اللّٰهُ يُفْتِيْكُمْ اَنْ تَقُوْمُوْا یعنی اللہ تاسو تہ حکم کوی چہ د یتیمانانو پہ بارہ کی پہ انصاف ودریہی۔ (۳) یا دلتہ یا مُرْكُمُ فَعَلْ پت دے۔ او اللہ تاسو تہ حکم کوی چہ تاسو د یتیمانانو پہ بارہ کی پہ انصاف ودریہی۔

د یتامی نہ مراد ہلکان او جینکی دوارہ دی چہ دوی سرہ بہ انصاف کولے شی چہ میراث او مہر او نفقہ بہ ورکولے شی۔ او دا تولو حقوقو تہ شامل دی، لکہ هغہ تہ مال

ورکول، ہغہ تہ ادب ورکول، او ہغہ سرہ د نرملی نہ کار اخستل، د یتیم د ادب دپارہ وھل،
پہ ہغوی باندے شفقت کول، او د ہغوی د مال حفاظت کول، او پہ سر باندے بہ ورته لاس
راکاري وغیرہ چہ پہ احادیثو کی ئے تشریحات راغلی دی۔

وَمَا تَفْعَلُوا مِنْ خَيْرٍ : دا تہول حقوق اللہ او حقوق العباد تہ شاملیری لکہ یتیم سرہ
احسانات کول، او د شریعت پہ احکامو باندے عمل کول، یا عام د خیر کارونہ کول۔

عنوان د آیت : پہ دے آیت کی خلور خبرے ذکر دی (۱) د یتیمانانو جینکو پہ بارہ کی
حکم۔ (فی یتامی النساء) (۲) د عامو ماشومانو د حقوقو او د میراث خبرہ۔
(والمستضعفین)۔ (۳) د عامو یتیمانو سرہ د میراث نہ پہ غیر نور احسانات کول۔ (وان
تقوموا) (۴) او د عامو بندگانو سرہ عمومی احسان او د اللہ پہ دین باندے نور عمل کول۔
(وما تفعلوا من خیر)۔ نو دا آیت حقوق اللہ او حقوق العباد والمظلومین لہ جامع دے۔

وَإِنْ امْرَأَةٌ خَافَتْ مِنْ بَعْلِهَا نُشُوزًا أَوْ إِعْرَاضًا فَلَا جُنَاحَ

او کہ چرتہ یوہ بنسخہ یریری د خاوند خپل نہ دبد اخلاقی یا د مخ اړولو نہ نو گناہ نشته

عَلَيْهِمَا أَنْ يُصْلِحَا بَيْنَهُمَا صُلْحًا وَالصُّلْحُ خَيْرٌ

پہ دے دواړو چہ دوی جوړه وکړی په خپل مینځ کی جوړه کول او جوړه کول ډیره غوره کار دے

وَأُحْضِرَتِ الْأَنْفُسُ الشُّحَّ وَإِنْ تُحْسِنُوا

او حاضر کړې شویدی نفسونه کنجوسی ته او که تاسو احسان کوئ (یو بل سره)

وَتَقْوُوا فَإِنَّ اللَّهَ كَانَ بِمَا تَعْمَلُونَ خَبِيرًا ﴿١٢٨﴾

او ځان بچ کوئ (د اختلافاتو نه) نو یقیناً الله تعالی دے ستاسو په عملونو خبردار۔

تفسیر : پدے آیت کریمه کی الله تعالی د بنسخه او د خاوند سره متعلق یو حکم بیان
کړیدے چہ کہ بنسخه د خپل خاوند د طرف نه ے تعلقی او ے توجهی معلوموی، د مثال په
توگه د هغه سره په بستره اوده کیدل پریږدی، یا د هغه په اخراجاتو کی کمی وکړی، یا د
هغه سره خبرے اترے او کیناستل پاخیدل بند کړی، نو دواړو دپارہ مناسب داده چہ خپل
مینځ کی صلح اوکړی، او پدے خبره اتفاق اوکړی چہ خاوند د هغه حق ادا کړی لکه څنگه
چہ د اسلام تقاضا ده۔ او که داسے ممکن نه ېنکاره کیده، او بنسخه غواړی چہ ازدواجی

ژوند دے باقی پاتے شی نو مهر یا د اخراجاتو خه حصه دے پریدی، یا خاوند ته دے خه نور مال ورکړی، یا که هغه سره یوه بله ښځه وی چه دا هغه ډیره خوبنوی نو د خپل نمبر خه ورځ دے هغه ته ورکړی، او خاوند دے دے ته طلاق ورنکړی، دا هله چه ښځه پدې باندې راضی وی، او که نه وی راضی نو خاوند باندې لازم ده چه د هغه حق به پوره ادا کوی او که دا دواړه صورتونه هم ممکن نه شو او اختلافات زیات شو نو بیا دے خاوند طلاق ورکړی دے دپاره چه د هغه حقوق ضائع نکړی، لیکن الله فرمائی چه په صلح کی هر خیر دے ځکه چه پدې سره زړونه یو ځای کیږی او کورنو کی اختلافات ختمیږی او ددې په نتیجه کی د انسان دین او عزت محفوظ کیږی۔

شان نزول

ددې د شان نزول په باره کی مفسرینو مختلف روایات ذکر کړیدی چه خلاصه ئه داده چه دا آیت د هغه سړی په باره کی نازل دے چه د هغه سره په نکاح کی یوه ښځه وی او هغه وغواړی چه بله ځوانه ښځه په نکاح کړی، او اوله ښځه طلاقوی پدې وجه چه دا بوډی ده، یا د مباشرت نه عاجزه ده، یا بد شکله ده، یا ئه اولاد نشته، نو دا اوله ښځه ورته ووائی چه ما مه طلاقه وه او زما نمبر دویمې ښځې ته ورکړه نو په څه باندې چه راضی شوه نو خاوند له د هغه قبول جائز دی لکه یوه شپه ددې سره تیره کړی او دوه یا درې شپې یا میاشت د نومې ښځې سره۔ (الطبری، والدر المنثور)

نو پدې کی الله تعالی سړی ته پوره آزادی ورکړه۔ نو ښځه د انشی کولې چه په خاوند باندې پابندی ولگوی چه بله ښځه به نه کوی کله چه د خاوند ضرورت وی۔
نَشُوزًا : نشوز په اصل کی پورته والی ته وائی یعنی خاوند د ښځې د حقوقو د ادائیگی نه ځان پورته گنړی یعنی د ښځې نه جدا والی او د هغه د صحبت نه لرې والی او د هغه په نفقه کی تقصیر کوی۔

أَوْ إِعْرَاضًا : د اعراض نه مراد طلاق دی، یا دا چه خاوند د ښځې سره خبرې اترې او ناسته پاسته کمه کړی چه مقصد ئه دا وی چه هغه ښځه بدی گنړی، یا بلې ښځې ته مائل شی چه هغه ددې نه زیاته ښائسته وی۔

د نشوز او اعراض فرقونه

۱- نشوز ہغہ بد اخلاقی تہ وائی چہ پہ نفرت سرہ وی یعنی بنسخہ تہ خوبنہ نہ دہ، او اعراض دے تہ وائی چہ پہ غیر د نفرت نہ وی، ہسے تہ ترے مخ اڑولے دے، نورو خیزونو تہ تہ فکر وی، اخبارونہ او ناولے او کھانیانے گوری او بنسخے تہ تہ ہیخ فکر نہ وی۔

۲- دے تہ نزدی دہ چہ نشوز بد اخلاقی وھل تھکولو تہ وائی، او اعراض دا چہ وھل نہ کوی لیکن ہسے تہ ورسرہ طبع نہ لگی، توجہ نہ ورکوی او د ہغے حقوق نہ ادا کوی۔ او سری کی دا دوہ قسمہ خویونہ وی حکہ اللہ تعالیٰ ذکر کرل۔

امام بخاری رحمۃ اللہ علیہ د عائشہ رضی اللہ عنہا نہ روایت کریدے چہ دا آیت داسے بنسخو پہ بارہ کی دے چہ د ہغے خاوند ہغہ نہ غواپی، ہغے لہ طلاق ورکوی او د بلے بنسخے سرہ وادہ کول غواپی، بنسخہ وائی چہ مالہ طلاق مہ راکوہ او بل وادہ اوکرہ، او ما خپل خوراک او نفقہ او خپل نمبر پر بخود دے دے۔

حاکم د عروہ پہ واسطہ د عائشہ رضی اللہ عنہا نہ روایت کریدے چہ ہغے اووئیل چہ اے زما خورئیہ! رسول اللہ ﷺ بہ د نمبر پہ بارہ کی زمونہ نہ ہیچالہ پہ ہیچا باندے ترجیح نہ ورکولہ، او تقریباً ہرہ ورخ بہ زمونہ تولو خواتہ راتلو، ہرے بنسخے تہ بہ نزدی کیدو، لیکن گوتے بہ تہ نہ وروپلے، تردی چہ د چانمبر بہ شونو د ہغے خواتہ بہ ورغلو او ہلتہ بہ تہ شپہ تیرہ کرہ۔

سودہ بنت زمعہ رضی اللہ عنہا بوئی شوے وہ او ہغہ یریدلہ چہ رسول اللہ ﷺ بہ ہغہ یریدی۔ ہغے اووئیل اے د اللہ رسولہ! زہ خپل نمبر عائشہ تہ ورکوم، نو نبی ﷺ ہغہ قبول کرو۔ (بخاری: ۲۵۹۳ حسب ترقیم فتح الباری)

عائشہ رضی اللہ عنہا وائی: مونہ بہ وئیل چہ دا او ددے پہ شان نورو حالاتو پہ بارہ کی اللہ تعالیٰ فرمایلی دی: ﴿وَإِنْ امْرَأَةٌ خَافَتْ مِنْ بَعْلِهَا نُشُوزًا﴾ (الآیۃ) (ورواہ الترمذی: ۳۰۴۰ واسنادہ صحیح۔ البانی)

علماء لیکلی دی چہ نبی ﷺ داسے دے دپارہ اوکرل چہ د اُمت دپارہ یوہ نمونہ جو رہ شی۔ نو دا ہم د اعراض یو صورت شو۔

وَالصُّلْحُ خَيْرٌ: دا ہرے صلحے تہ شامل دے، د بنسخے او خاوند پورے خاص نہ دے۔

۱- او کہ د خاوند سرہ ولگی نو بیا بہ مطلب دا وی چہ صلح د نشوز نہ بہترہ دہ حکہ چہ پہ نشوز سرہ خاوند گناہگار پری او د کور نہ د جنگ میدان جو پر پری۔

۲- صلح د طلاق نہ بہترہ دہ چہ کورنی پرے ورائی پری او د اولادو نہ جدا کی پری۔

۳- صلح د بنیخے او خاوند ترمینخ بہترہ دہ د ہغہ صلح نہ چہ دریمگرے پکی اشتراک وکری او د جانبینو رازونہ ورته بنکارہ شی۔

۴- صلح د قانونی فیصلے نہ بہترہ دہ خکہ چہ پہ ہغے کی رسوائی او شرم پروت دے۔

۵- صلح د زور او جبر نہ بہترہ دہ چہ وخت پرے ضائع کیری او د نورو خطراتو احتمال پکی شتہ او زرہ بد والے خو ورسره ملگرے دے۔ (عزیز)
وَأَحْضَرْتُ الْأَنْفُسَ الشُّحَّ :

پدے کی اللہ تعالیٰ فرمائی : چہ پہ نفسونو کی شح او بخل شتہ لیکن تاسو بہ د تقویٰ نہ کار اخلی یعنی خپل خہ شے چاتہ نہ ورکول، پدے بارہ کی د بخل نہ کار اخستل، د ہر انسان پہ فطرت کی داخل دی۔ پدے وجہ بنیخے لہ پکار دی چہ خاوند خپل طرف تہ د مائل کولو دپارہ د خپل بعض حقوقو نہ لاس راکاری، دغہ شان د خاوند طبعی بخل تہ دے نظر اوکری او د ہغہ د طرف نہ دے پہ کمہ راضی شی، او د ډیر مال مطالبہ دے نہ کوی چہ ہغہ تنگ نکری، دے دپارہ چہ صلح تہ عملی جامہ اغوستول ممکن شی۔

الانفس نائب فاعل دے او (الشح) ئے مفعول دے۔ یعنی نفسونہ بخل تہ حاضر شویدی یعنی گویا کہ بخل یو خای کی پروت دے او نفسونہ د ہغے خوا تہ حاضر شویدی نو د ہغے اثر پرے شویدی، حاصل معنی ئے دا دہ (وُضِعَ الشُّحُّ فِي الْأَنْفُسِ) یعنی پہ نفسونو کی بخل کیخود لے شویدی، فطرۃ اللہ تعالیٰ د انسان پہ نفس کی بخل ایخود دے دے۔ ﴿وَكَانَ الْإِنْسَانُ قَتُورًا﴾ (اسراء: ۱۰۰) انسان بخیل دے۔ لیکن بندہ بہ د خپل مزاج نہ کار نہ اخلی بلکہ تقویٰ تہ بہ گوری او بنیخہ بہ د خاوند بخل تہ نہ گوری خکہ چہ دا فطری شے دے۔

الشح : شح : ۱- الْحِرْصُ عَلَى مَنَعِ الْخَيْرِ تَهْوَئِيٌّ يَعْنِي د خیر پہ منع کولو باندے حرص کولو تہ شح وائی۔ ۳- يَا عَدَمُ إِرَادَةِ الْخَيْرِ لِلْغَيْرِ۔ یعنی بل تہ د خیر رسولو ارادہ نہ کول۔ ۳- الْحِرْصُ الشَّدِيدُ تَهْوَئِيٌّ يَعْنِي سخت حرص کول، مگر دائے خپلہ معنی نہ دہ۔ شح ډیر بد شے دے، رسول اللہ ﷺ فرمائی :

[وَلَا يَجْتَمِعُ الشُّحُّ وَالْإِيمَانُ فِي قَلْبٍ عَبْدٍ أَبَدًا] (النسائی : ۳۱۱۰) باسناد صحیح - (البانی)

شح او ایمان د بندہ پہ زرہ کی ہیخکله نہ راجع کیری۔ دا د ایمان منافی شے دے خکہ چہ ایمان خیر خواہی تہ وائی (الَّذِينَ النَّصِيحَةُ) او شح بل دپارہ خیر نہ طلب کول وی۔ او پہ یو بل حدیث کی ئے فرمایلی دی : [وَاتَّقُوا الشُّحَّ فَإِنَّ الشُّحَّ أَهْلَكَ مَنْ كَانَ قَبْلَكُمْ حَمَلَهُمْ عَلَى أَنْ سَفَكُوا دِمَائَهُمْ وَاسْتَحْلَوْا مَحَارِمَهُمْ] تاسو د شح نہ خان بیج کری خکہ چہ شح ستاسو نہ

پخوانی خلك هلاك كړېدى، پدې خبره ئې راپورته كړل چه د انسانانو وینې ئې توی كړې او د هغوی عزتونه او مالونه لوټ كول ئې حلال وگنړل۔ (صحیح مسلم: ۶۷۴۱ باب تحریم الظلم)۔ قتلونه كول او پردی مالونه خوړل هم د شح نه پیدا كېږي۔

خوك چه د شح نه خلاص شو نو دا كامیاب دے۔

﴿وَمَنْ يُوقِ شَحَّ نَفْسِهِ فَأُولَٰئِكَ هُمُ الْمُفْلِحُونَ﴾ (الحشر: ۹)

سعید بن جبیر د ابو هیاج الاسدی نه نقل کوی هغه وائی: ما عبد الرحمن بن عوف ؓ په طواف کی ولیدو چه صرف دا یوه دعائے بار بار کوله: [اللَّهُمَّ قِنِي شَحَّ نَفْسِي] اے الله! ما د خپل نفس د شح نه بچ وساته۔ نو ما ورته وویل چه څرنگ صرف پدې یوه دعا باندې اکتفاء کوې؟۔ هغه وویل: (آیا تا قرآن کی نه دی ویلی: چه خوك د نفس د شح نه خلاص شو نو دا كامیاب خلك دی)۔ او په یو روایت کی دی چه وی فرمایلی: کله چه زه د نفس د شح نه خلاص شوم نو اسراف به نه کوم، زنا به نه کوم، خیانت او غلابه نه کوم۔ او په یو روایت کی دی چه وی فرمایلی: بعض د شح نه دا خبره ده چه انسان د الله په نافرمانی شح وکړی نو گناهونه شروع کړي۔ (معجم الصحابة لابی القاسم البغوی رقم الحديث: ۱۸۷۷) و اخبار مكة للفاکهی رقم: ۴۱۵-۴۱۶) الناشر: دار خضر بیروت

د شح مصداقات

شح دیته وائی چه انسان خپل خیر بل چاته نه ورکوی نه مال ورکوی او نه د چا خدمت کوی او نه د بل چا دپاره یوه خبره کوی چه هغه ته پرې فائده ورسېږي بلکه که یو انسان ته د بل چا د طرفنه یوه فائده رسېږي او ده ته پکی هیڅ ضرر هم نه وی نو دې پرې بیا هم خفه وی چه دې انسان ته دا فائده ولې ورسیدله، او په زړه کی په هغه باندې نا راضه وی چه دا کار ولې وشو او بیا به د هغه پسې خبرې هم کوی چه دا سرې خو ددې فائدې او خیر مستحق نه وو ده ته ولې ورکړې شوه۔ او زړه ئې په هغه راتنگ شی او ورکونکی ته هم په غصه شی چه دا په هیڅ نه پوهیږي، او دا مرض په عامو انسانانو کی دې مگر هغه خوك به بچ وی چه الله پرې رحم وکړي، ټول حسدونه او کینه د شح نه پیدا کېږي۔

ددې ډیر مثالونه دی: ۱- لکه یو نیک سړی ته یو تن خور لور ورکوی نو دې پرې خفه وی چه دائې ورله ولې ورکړه، دا خو ددې لائق نه وو، دې خفه وی چه ددې شخص ولې ددې اوچتې کورنۍ سره خپلولی راغله۔ ۲- یو تن ته بل خوك مال ورکړی او دې ئې وینی نو ده

لہ پرے غصہ ورشی چہ دا مال ئے ولے ورکړو۔ ۳- ډیر کرته یو تن په مال یا په علم کی ترقی وکړی نو نور خلک هغه له خپه وهی چہ دا ولے دے علم ته ورسیدو، او ولے ورته دومره مال ملاؤ شو نو د هغه د ضرر پسه لگیا شی، شیطانیاں ورله کوی حال دا چہ ده ته ئے هیخ ضرر نه وی۔

۴- یو تن په یوه اداره او جامعه کی ماجستری او دکتوری ته قبلیری نو بل ورله شیطانی وکړی چہ سند ئے جعلی دے۔

د شح او بخل فرقونه

۱- شح: الْحَرَصُ عَلَى مَنَعِ الْخَيْرِ ته وائی یعنی خیر منع کولو باندے حرص کولو ته۔ او بخل حق منع کولو ته وائی نو څوک چہ د الله او د بندگانو حقوق ادا کوی هغه ته بخیل نشی ویلے۔

۲- ځینی داسے فرق کوی چہ شح هغه بخل ته وائی چہ حرص ورسره وی۔ نو دا د بخل نه سخت دے۔ ۳- یو حدیث کی ئے داسے فرق راغله دے:

[الْبَخِيلُ يَبْخُلُ بِمَا فِي يَدِهِ وَالشَّحِيحُ يَبْشَحُ بِمَا فِي أَيْدِي النَّاسِ]

(بخیل هغه چاته وائی چہ د خپل لاس نه چاته څه نه ورکوی او شحیح (سخت بخیل) هغه چاته وائی چہ د خلکو په لاسونو کی کوم نعمت وی په هغه بخل کوی۔

۴- بخل په مال کی استعمالیری او شح عام دے مال، عزت او محبت ټولو باندے بخل کولو ته وائی، يُقَالُ هُوَ شَحِيحٌ بِمَوَدَّتِكَ وَلَا يُقَالُ بَخِيلٌ)۔

(الفروق اللغوية لابی هلال العسكري ص ۲۹۵)۔

نو ددے جملے (وَأَخْضَرَتِ الْأَنْفُسُ) مقصود دا دے چہ الله تعالیٰ ستاسو په نفسونو کی دا څیز ایخود دے دے، نو ددے علاج به کوی، او په نفس کی خبیث څیزونه شته نو په انسان باندے د هغه ترکیه واجبه ده چہ دا بد صفات د ځان نه وباسی۔

د بعض عارفینو نه نقل دی چہ شح فی نفسه مذموم نه دے ځکه چہ دا فطری شے دے، مذموم هغه شح دے چہ په زړه باندے تسلط وکړی او د هغه تابعداری شروع شی۔ (نفس المصدر السابق)

فائده: پدے جمله ذکر کولو کی په ظاهری نظر کی څه فائده نه ښکاری بلکه دا خو لا په صلح نه کولو باندے تیزی ده ځکه چہ کله دا وویل شو چہ شح د انسانانو سره تړلے

شویدے نو ہریو تن بہ پہ خپل هدف کلک ولاړ وی؟ مگر اصل خبره دا ده چه دا ډیره جامعہ او ژوره جملہ ده او مقصد ئے دا دے چه اے صلح کونکيه! لکه چه تہ دا غواړے چه تا ته ستا مقابل ټول اهداف او حقوق درکړی، او تہ د هغه ټول حقوق د خپو لاندے کړے نو دغه شان ستا مقابل هم نفس لری او په خپل هدف باندے کلک ولاړ دے، لکه چه تہ د هغه حقوقو ته په طمع ئے نو هغه ستا حقوقو ته په طمع دے، نو تاسو دواړو طرفونو له پکار دی چه په خپلو اهدافو حاصلولو کی لږ د نرمی نه کار واخلئ او که نرمی نه کوی نو بیا به ستاسو د سولے (صلح) دعوه دروغږنه وی او په حقیقت کی به سولے ته تیار نه یئ۔

(عزیز التفاسیر)

ابن عاشور لیکي: د عربو په نیز په مال باندے شح کول او سماحت (سخا) نه کول مذموم (بد) یا دیدل نو پدے جملہ کی نفرت ورکوی په هغه عوارضو باندے چه هغه د سخاوت او صلح نه مانع گرځي او په همدے وجه ئے روستو په احسان باندے امر کړیدے۔

وَإِنْ تُحْسِنُوا : الله تعالى خاوندانو ته خطاب اؤ کړو وے فرمایل چه که تاسو د خپلو بنځو سره ښائسته سلوک کوی او د هغوی په باره کی د الله نه یره کوی نو الله تعالی ستاسو په عملونو ښه پوه دے، د هغه به ښائسته بدله درکوی۔ نو پدے کی ترغیب دے احسان کولو ته۔ او اشاره ده چه کوم بندگان احسان کونکی وی نو هغوی د شح نه بچ کیدونکی او کامیابی طرفته تلونکی دی۔

وَلَنْ تَسْتَطِيعُوا أَنْ تَعْدِلُوا بَيْنَ النِّسَاءِ وَلَوْ حَرَصْتُمْ

او هیچرے تاسو طاقت نه لرئ چه انصاف وکړئ په مینځ د زنانو کی اگر که حرص کوی تاسو

فَلَا تَمِيلُوا كُلَّ الْمِيلِ فَتَدْرُواهَا كَالْمُعَلَّقَةِ وَإِنْ

نو مه کړیږئ په پوره کړیدلو سره پس چه پریږئ هغه بله په شان د زور پندے او که

تُصْلِحُوا وَتَتَّقُوا فَإِنَّ اللَّهَ كَانَ غَفُورًا رَحِيمًا ﴿١٢٩﴾

اصلاح کوی تاسو او ځان ساتئ (د ظلم نه) نو یقیناً الله تعالی دے بخنه کونکے رحم کونکے۔

تفسیر: دا آیت د دوه ښځو سره لگی او په بعض صورتونو کی دیوے ښځے سره هم لگی۔ مثلاً یو سرے دے چه ډیرے ښځے ئے کړیدی نو دے به عدل کوی او ظلم به نه کوی که عدل ئے ونکړو لوی مجرم به وی۔ اصحاب السنن د ابو هريره ؓ نه روایت کړیدے چه

رسول اللہ ﷺ اُفرمایا: ((د چا چہ دوه بنځی وی او هغه یو طرف ته پوره کور شى. [جاءَ یومَ الْقِيَمَةِ وَأَحْذَرُ شِقِيهِ سَاقِطٌ] نو د قیامت په ورځ به د هغه یو طرف پریوتی وی))۔ (واسنادہ صحیح) یعنی د آخرت په ورځ به فالج وهلی وی۔

د بنځو ترمینځ عدل به په کومو کارونو کی وی؟

بیا دا عدل به په ظاهری کارونو کی کوی لکه شپه تیروول (چه یو په سره شپه تیره کړی نو بله سره به ئی هم تیره وی) او په نفقه او خرچه او جامو او خوراکنونو او جدا کوته ورکولو کی به انصاف کوی۔ او هر چه محبت او د زړه میلان دے نو هغه غیر اختیاری شے دے په هغه باندے الله تعالیٰ بنده نه راگیروی لکه د رسول الله ﷺ به د عائشے رضی الله عنها سره محبت زیات وو۔

په مسند احمد (۱۴۴/۶) طبعه الحلبي) کی د عائشه رضی الله عنها نه روایت شویدے چه نبی کریم ﷺ به د خپلو بیبیانو ترمینځ د نمبر په تقسیم کی پوره انصاف کولو، بیا به ئی وئیل چه [اللَّهُمَّ هَذَا قَسْمِي فِيمَا أَمْلِكُ فَلَا تُلْمَنِي فِيمَا تَمْلِكُ وَلَا أَمْلِكُ يَغْنِي الْقَلْبَ] اے الله! د کوم شى چه زه مالک یم، په هغه کی ما تقسیم اوکړو او د کوم چه ته مالک ئی، زه نه یم، (یعنی زړه) د هغه په کړیدو کی ما مة ملامته کوه۔

دارنگه په جماع کی هم مساوات ضروری نه دے لکه دا خبره د عبد الله بن عباس رضی الله عنهما نه نقل ده (قاسمی) ځکه چه زنانو کی تفاوت وی، ځینی زنا نه کی کمالات وی او ځینی ساده وی، خپله صفائی او د محبت اظهار پوره نشی کولے نو هغه ته د بنده توجه کمه وی، دارنگه د ځینو زنانو شهوات کم وی، دے طرفته ئی توجه ډیره نه وی، البته داسے به هم نه کوی چه د بلے بنځے هیڅ خبر نه اخلی او هیڅکله خواله نه ورځی او هغه ئی زورنده پریښی وی۔ (کل المیل) لفظ پرے دلیل دے۔ اَيُّ كُلِّ الْمَيْلِ اِلَى اِحْدَاهُنَّ اَوْ عَنْ اِحْدَاهُنَّ۔ (التحریر) یعنی پوره مائله کیدل یو په طرفته یا پوره مائله کیدل د یو په نه۔

نو الله پدے آیت کی یو لوی حقیقت بیان کړیدے چه اے خلقو! تاسو د هر قسم کوشش باوجود د خپلو بنځو ترمینځ پوره طریقے سره مساوات او برابری نشی کولے۔ ابن عباس، مجاهد او حسن بصری وغیرهم همدا تفسیر بیان کړیدے۔

نو دا دعوه چرته ونکړی چه مونږ پوره حق ادا کونکی یو۔ او د عدل طاقت نه لرل په محبت او جماع کی دی، کما مر۔

پدے وجہ اللہ تعالیٰ نصیحت کریدے چہ کہ کومے یومے بنجے طرف تہ ستاسو میلان وی نو پدے کی د حد نہ تجاوز کول نہ دی پکار چہ دویمہ د آسمان اوزمکے ترمینخ زورپندہ پریدی۔ اَیْ لَا اَیْمُمْ وَلَا ذَاتُ زَوْجٍ۔ چہ نہ گندہ وی او نہ د خاوند والا وی۔
وَلَوْ حَرَصْتُمْ : دا د مخکی سرہ لگی یعنی اگرکہ انسان پہ عدل کی ڍیر حرص کوی خوبیا ہم د محبت پہ باب کی دا کمزورے دے۔

خینی وائی دا دروستو سرہ لگی : یعنی اگرکہ ستاسو یومے زنانہ سرہ حرص او محبت زیات وی خو هغه تہ بہ پورہ نہ مائلہ کیری۔ اول قول غورہ دے۔
وَإِنْ تُصْلِحُوا : یعنی کہ تاسو د خیلو کارونو اصلاح اوکری، د نمبر پہ تقسیم کی د عدل نہ کار واخلی، او پہ ہر حال کی د اللہ نہ یرہ اوکری نو اللہ تعالیٰ ڍیرہ معافی کونکے او انتہائی رحم کونکے دے۔ د اصلاح یو صورت دا دے چہ بنجہ پہ لږ خہ راضی شی او د خیلو بعض حقوقو نہ تیرہ شی، نو خاوند لہ ہم پکار دی چہ دا اومنی او بنجے تہ طلاق ورنکری۔

وَإِنْ يَتَفَرَّقَا يُغْنِ اللَّهُ كُلًّا مِنْ سَعَتِهِ

او کہ چرتہ جدا شول دا دواړہ نوے پرواہ بہ کری اللہ تعالیٰ ہریو لږہ د خپلے فراخی نہ

وَكَانَ اللَّهُ وَاسِعًا حَكِيمًا ﴿١٣٠﴾

او دے اللہ فراخہ (فضل والا) حکمتونو والا۔

تفسیر: پدے آیت کی اللہ تعالیٰ وعدہ کریدہ چہ کہ د خاوند او بنجے پہ مابین کی د ہر ممکن کوشش باوجود صلح اُونہ شی او دواړہ د یو بل نہ پہ خوشحالی جدا شی نو اللہ تعالیٰ بہ پہ خپل فضل او کرم سرہ دواړو نہ ہریو مستغنی (بے پرواہ) کری او ددے نہ بہ د بنائستہ رشتے انتظام اوکری، اللہ تعالیٰ ڍیر فراخہ فضل والا اولوی حکمتونو والا دے۔
نو بنجہ دے دا نہ وائی چہ ما لہ خاوند طلاق راکری زہ بہ خہ کوم اوزما ژوند بہ څنگہ تیریری؟ نو اللہ فرمائی چہ د اللہ سرہ ځایونہ ڍیر او فراخیانی زیاتی دی۔ دارنگہ سپرے وائی چہ کہ زہ دا بنجہ پرېدم ما تہ بہ بلہ ملاؤ شی او کہ نہ؟ نو اللہ فرمائی : د اللہ سرہ ہر خہ دی، نو پہ ہر صورت کی خیر دے۔ (المحرر الوجیز)

وَإِنْ يَتَفَرَّقَا : اَیْ بِالطَّلَاقِ أَوْ بِالْخُلْعِ - یعنی کہ بنجہ او خاوند د یو بل نہ پہ طلاق یا پہ

خلع سرہ جدا شی۔

مِنْ سَعَتِهِ : یعنی د اللہ د فراخی نہ۔

وَاسِعًا : اِیْ فَضْلُهُ وَ مُلْكُهُ۔ یعنی د اللہ فضل او بادشاہی فراخہ ده۔ او حکیمانے ورپسے روستو راوړو اشارہ ده چه اللہ تعالیٰ خپل فضل ورکوی موافق د تقاضا د خپل علم او حکمة۔ (التحریر والتنوير)

ابو حیان د امام راغب نه نقل کوی چه حکیم دلته ډیر مناسب صفت راوړے شویدے ځکه چه حکمة یو شی په مناسب ځای کی کیخودو ته وائی او د فراخی سره چه حکمة نه وی نو د صلاح په ځای فساد ته زیاته نزدی کیږی۔ (البحر المحيط ۹۰/۴)

وَلِلّٰهِ مَا فِی السَّمٰوٰتِ وَمَا فِی الْاَرْضِ

او خاص د الله دپاره دی هغه څه چه په آسمانونو کی دی او هغه څه چه په زمکه کی دی

وَلَقَدْ وَصَّيْنَا الَّذِیْنَ اُوْتُوا الْكِتٰبَ مِنْ قَبْلِكُمْ

او یقیناً مونږ وصیت کړې وو هغه کسانو ته چه ورکړې شویدے کتاب مخکی ستاسو نه

وَ اِیَّاكُمْ اَنْ اتَّقُوا اللّٰهَ وَاِنْ تَكْفُرُوْا فَاِنَّ لِلّٰهِ

او تاسو ته (هم) چه اویرېږئ د الله تعالیٰ نه او که تاسو کفر کوی نو یقیناً خاص د الله دپاره دی

مَا فِی السَّمٰوٰتِ وَمَا فِی الْاَرْضِ وَ كَانَ اللّٰهُ غَنِیًّا حَمِیْدًا ﴿۱۳۱﴾

هغه څه په آسمانونو کی دی او هغه څه چه په زمکه کی دی او دے الله به حاجته ستائیلے شوے۔

وَلِلّٰهِ مَا فِی السَّمٰوٰتِ وَمَا ﴿۱۳۲﴾

او خاص د الله په اختیار کی دی هغه څه چه په آسمانونو کی دی او هغه څه

فِی الْاَرْضِ وَ كَفٰی بِاللّٰهِ وَكِیْلًا

چه په زمکه کی دی او کافی دے الله کار جوړونکے۔

تفسیر: پدے آیتونو کی الله تعالیٰ خپل کمال تصرف او ملکیت بیانوی او د ائے درے

ځل ذکر کړیدے، یاد تاکید دپاره دے لیکن ظاهر دا ده چه د راتلونکو فائدو دپاره دے:

اول ځل د دلیل په طور ذکر شویدے چه که خاوند او بنځه دواړه د یو بل نه جدا شی نو

اللہ بہ دوا پر پہ خپلو فراخہ نعمتونو کی پت کپی حکہ چہ اللہ دتولے دنیا مالک او بادشاہ دیے۔ او تویم خل دلیل گر خول شویدے ددیے دپارہ چہ د خلکو ناشکری کول اللہ تعالیٰ تہ ہیخ ضرر نہ شی رسولے او ہم ددوی اطاعت ورتہ خہ فائدہ نہ ورکوی، دوا پر کارونہ د هر چا د خپل خان دپارہ دی، بنہ وی لو کہ بد، لو دا حکہ چہ اللہ دتولے دنیا بادشاہ دیے چہ پہ هر اعتبار سرہ پورہ دیے۔

او پہ دریم خل باندے دا جملہ د کمال قدرت دپارہ دلیل جو پر شویدے چہ کہ تاسو نافرمانی کوئی نو ولے بہ مو نہ ختموی او نور خلک بہ ستاسو پہ عوض کی ولے نہ راولی حکہ چہ اللہ دتولے دنیا بادشاہ دیے هر خہ د هغه پہ اختیار سرہ کپی۔ **فَالْأَوَّلُ لِتَقْرُرَ كُونِهِ وَاسِعَ الْجُودِ وَالثَّانِي: لِّلْتَنَزِيهِ عَنِ طَاعَةِ الْمُطِيعِينَ، وَالثَّالِثُ لِقُدْرَتِهِ عَلَى الْإِفْنَاءِ وَالْإِيْحَادِ۔** (رازی) اے انسانانو! ستاسو د نافرمانیانو باوجود چہ اللہ تاسو کوم ژوندی ساتلی یی نو دیے دپارہ نہ چہ هغه ستاسو د فانی کولو نہ عاجز دیے۔ هغه پہ هر وخت کی پہ یو خل ستاسو پہ ختمولو پورہ قدرت لری، هغه تاسو لره دیے دپارہ ژوندی ساتلی دی چہ هغه ستاسو د بندگی نہ پہ پورہ توگہ یے نیاز دیے او ستاسو پہ نافرمانی سرہ د هغه پہ عزت او شان کی هیخ نقصان نہ واقع کپی۔ داد تکرار یوہ فائدہ شوہ۔

وَلِلَّهِ مَا فِي السَّمَاوَاتِ: ددیے جملے معنی آسانہ ده خو مقصد پکی ذهن سازی ده او درے خل یے ذکر کرہ یا د تاکید دپارہ۔ یا پدیے کی دیرو فائدو ته اشاره ده یو دا چہ هر خہ د اللہ دی نو نظام بہ د هغه چلیپی او د هغه د احکامو پابندی بہ کپی۔

۲- دویم دا د واسعاً حکیماً دپارہ علت دیے یعنی اللہ حکہ فراخہ فضل او بادشاہی والا دیے چہ د آسمان او د زمکے د هر شی اختیار د هغه سرہ دیے۔ دریم پدیے کی اشاره ده چہ اے بنده تہ غلام ئے، د غلام پہ شان ژوند بہ تیروے نہ د سیدانو او مالکانو پہ شان، نو پہ نور چا بہ تکبر نہ کوی او پردی حقوق بہ ادا کوی۔

وَلَقَدْ وَصَّيْنَا: اللہ تعالیٰ د تاکید پہ شکل پہ تقویٰ باندے امر کرے او پدیے کی حکمت دادے چہ اکثر انسانان کورنی حقوق نہ ادا کوی، نو حکہ تاکید دی حکم وشو چہ د اللہ نہ یرہ وکپی او د اللہ او د بندگانو حقوق ادا کپی۔

پہ بل تعبیر سرہ اصلاح د نظام الاسرة (یعنی د کورنی نظام برابر والے) پہ شریعت کی دیرو لوی مهم حکم دیے پدیے وجه ددیے د برابر والی دپارہ پہ تقویٰ باندے قرآن کریم کی

تاکیدات زیات راخی۔ کلمہ چہ کورنی کی اختلاف راشی نو پدے سرہ جنگونہ، بد اخلاقیانی او د اولادو تربیت خرابیدل او ددوہ کورنو جنگونہ او بغضونہ پیدا کیدل راخی، او مونخونہ او عبادات پدے سرہ ضائع کیری مگر پدے خبرہ هغه خوک بنہ پو هیپی چہ هغه دژوند مقصد نہ خبروی او یو مقصد ئے لاس کی رانیولے وی نو هغه تہ کورنی اختلافات ډیر لوی ضرر ورکوی، د مقصد نہ ئے وړانوی۔ دا وجه ده چہ په سورة الطلاق کی هم الله تعالیٰ د تقویٰ حکم زیات کړیدے۔

بیادے آیت تہ علماء کرام قُطْبُ الْقُرْآن (د قرآن مُحَوْر) وائی خکە چہ دتولو کارونو دارومدار په همدے دے۔

وَلَقَدْ وَصَّيْنَا: اَيْ اَمْرُنَا وَعَهْدُنَا۔ یعنی مونږ مضبوط حکم کړے۔ (البحر)
وَإِنْ تَكْفُرُوا: د تقویٰ په مقابلہ کی ئے کفر او پروخکە چہ قرآن کریم کی اکثر اعلیٰ درجے بیانیسې، بنده به یا اعلیٰ مؤمن وی یا به کافرو وی او مینځ کی د فاسقانو درجہ کمه بیانوی۔ او د تقویٰ ادنیٰ درجہ دا ده چہ بنده د شرک او کفر نه ځان وساتی نو پدے معنی هم کفر مقابل د تقویٰ صحیح دے۔

وَلِلّٰهِ مَا فِي السَّمَاوَاتِ: درے ځل تکرار دپاره نور نکتے ابو حیان داسے ذکر کړیدی:

(۱) ابن عطیة تہ نقل کوی چہ اول ځل کی تنبیہ ده په ځای د امید چہ دواړه جدا کیدونکی (بنځه او خاوند) له پکار دی چہ د الله نه امید وساتی۔ او په دویم کی تنبیہ ده په استغناء د الله تعالیٰ د خپلو بندگانو نه۔ او دریم ځل ذکر کول مقدمه ده دپاره د وعید۔

(۲) دامام راغب تہ نقل کوی چہ اول ځل کی تسلی ده په مافات (فوت شوی څیزونو) باندے۔ دویم ځل کی دا خبره ذکر کوی چہ د الله وصیت په تقویٰ سره د هغه د رحمت د وجه نه دے نه د هغه د حاجت د وجه نه، او که بندگان کفر وکړی نو الله تہ هیڅ ضرر نشی ورکولے۔ او دریم ځل دے دپاره ذکر شویدے چہ دلالت وکړی چہ الله تعالیٰ غنی ذات دے۔

(۳) د مکئی تہ نقل کوی: [نَبَّهْنَا أَوَّلًا: عَلَىٰ مُلْكِهِ وَسَعْيِهِ، وَثَانِيًا: عَلَىٰ حَاجَتِنَا إِلَيْهِ وَغِنَاهُ، وَثَالِثًا: عَلَىٰ حِفْظِهِ لَنَا وَعِلْمِهِ بِتَدْبِيرِنَا]

اول ځل کی مونږ تہ خبردارے راکوی چہ د هغه بادشاهی او مهربانیانی فراخه دی۔ دویم ځل کی خبردارے ورکوی چہ مونږ الله تہ محتاج یو او هغه زموږ نه بیخی بی حاجته دے۔ او په دریم ځل کی خبردارے ورکوی چہ هغه زموږ حفاظت کوی او زموږ په پروگرام چلولو او کارونو برابرولو پوهه دے۔ (انتهی قول ابی حیان فی البحر)

یعنی پہ اول خل د (وَاسِعًا حَكِيمًا) او دویم خل د (غَنِيًّا) سرہ او دریم خل د (وَكَيْلًا) سرہ متعلق دے۔ او دا د تہو لو نہ غورہ وجہ دہ۔

إِنْ يَشَأْ يُذْهِبْكُمْ أَيُّهَا النَّاسُ وَيَأْتِ بِآخَرِينَ

کہ وغواہی اللہ تعالیٰ ختم بہ کپری تاسو اے خلکو! اور ابہ ولی نور خلق

وَكَانَ اللَّهُ عَلَى ذَلِكَ قَدِيرًا ﴿١٣٣﴾

او دے اللہ تعالیٰ پدے کار باندے قدرت لرونکے۔

تفسیر: پدے آیت کی اللہ تعالیٰ پہ نافرمانی کولو باندے دھمکی ورکوی او دا متعلق دے د (إِنْ أَتَقُوا اللَّهَ) او د (وَإِنْ تَكْفُرُوا) سرہ۔

یعنی د اللہ نہ ویر پرہ کہ کفر دے وکرو نو اللہ بہ دے ختم کپری او ستا پہ خای بہ نور خلک راپیدا کپری چہ د اللہ بنہ بندگی او بنہ طاعت بہ کوی۔

بعض سلفو (ابودرداء رضی اللہ عنہ) ددے آیت نہ دا خبرہ راخستے دہ:

مَا أَهْوَنَ الْعِبَادَ عَلَى اللَّهِ إِذَا عَصَوْا أَمْرَهُ۔

بندگان اللہ تعالیٰ تہ خومرہ سپک بنکارہ کپری کلہ چہ د ہغہ حکم ماتوی۔ او چہ کلہ ئے امر نہ ماتوی نو لوی ورتہ بنکارہ کپری۔ کائنات اللہ تعالیٰ ددے دپارہ ودرولی دی چہ د ہغہ بندگی بہ کپری او د ہغہ حکم بہ منلے کپری۔ نو اشارہ دہ چہ غیر متقیان خلک ذلیلہ او د اللہ د نظر نہ پریوتی دی۔ (ابن کثیر، قاسمی التفسیر المنیر للزحیلی)

(قول ابی الدرداء فی البدایة والنهاية لابن کثیر فتح قبرص (۱۷۲/۷) بکی ابو الدرداء لما رأى السبي وقال هذا القول الخ)

مَنْ كَانَ يُرِيدُ ثَوَابَ الدُّنْيَا فَعِنْدَ اللَّهِ ثَوَابُ الدُّنْيَا

خوک چہ ارادہ لری د بدلے د دنیا (نو دا کم عقل دے) خکے چہ د اللہ سرہ بدلے د دنیا

وَالْآخِرَةِ وَكَانَ اللَّهُ سَمِيعًا بَصِيرًا ﴿١٣٤﴾

او د آخرت دی (نو ہغہ دے طلب کپری) او دے اللہ آوریدونکے لیدونکے۔

تفسیر: پدے آیت کی د ہغہ چا سفاہت (بیوقوفی) بیانول غرض دے چہ دنیا ئے پہ آخرت باندے غورہ کپیدہ۔

مناسبت :

تَقْوٰی خَلْکِ وَلے پریدی؟ نو سبب ئے دا دے چہ دنیا ئے پہ آخرت باندے غورہ کپیدہ، دنیا ورتہ لوی شے بنکارہ شویدے نو دلته الله فرمائی چہ تقوٰی وکړه الله تعالیٰ به دواړه خیرونه درکړی ځکه چہ د دنیا او د آخرت خیرونه دواړه د الله په لاس کی دی۔ (التحریر)

د دے آیت بیا دوه مطلبونه دی :

(۱) څوک چہ عملونه د دنیا دپاره کوی او په خپلو عملونو سره د دنیا بدلہ غواړی نو د دے جواب پت دے (فَهُوَ سَفِيهٌ) هغه انسان بیوقوف دے ځکه چہ د الله سره خو د دنیا او د آخرت دواړه بدلے شته نو دواړه ولے نه غواړی او دے د فانی دنیا بدلے غواړی او همیشه باقی (آخرت) ئے هیر کپیدے۔ یعنی څوک چہ حقوق نه ادا کوی نو دده صرف دنیا غرض ده، او حال دا چہ د الله سره آخرت هم شته نو په حقوقو ادا کولو سره دے آخرت هم طلب کړی۔ امام راغب وائی چہ پدے کی د انسان تبکیت (غله کول) دی چہ ته صرف یو سوال کوے سره د دے نه چہ الله په دواړو سوالونو قادر دے او انسان ته تیزی ورکول دی چہ د الله تعالیٰ نه کامل او افضل شے و غواړی ځکه چہ څوک یو خسیس (بیکاره) شے غواړی او دے قادر وی چہ غورہ شے و غواړی نو دے کمزوری او بیکاره همت والا دے۔ (البحر المحيط)

(۲) ظاهر د آیت دا دے چہ (یرید ثواب الدنيا) مطلب دا دے چہ څوک چہ د دنیا بدلے غواړی او دنیا ئے صرف نصب العین (هدف) گرځولے ده او دا غرض ئے دے چہ زه په دنیا کی مالداره شم او په نورو خلکو اوچت شم او د دنیا ژوند مے بنه شی، که عمل کوی او که نه خو اراده ئے شته۔ نو الله دعوت ورکوی چہ ما سره خو آخرت هم شته نو څنگه بی قیمتہ شے غواړے او قیمتی شے پریدے۔ نو عقلاؤ ته پدے کی ترغیب دے۔

نو د دے جواب به پت وی فَلْيُطْلَبِ الدُّنْيَا وَالْآخِرَةُ۔ هغه دے دنیا او آخرت دواړه طلب کړی۔

يَا فَلَيْسَ لَهُ فِي الْآخِرَةِ ثَوَابٌ۔ د هغه دپاره به په آخرت کی هېڅ بدلہ نه وی۔

يَا فَلَا يُعْرَضُ عَنْ دِينِ اللَّهِ۔ دا دے د الله تعالیٰ د دین نه اعراض نکوی۔

يَا فَلَا يَفْتَصِّرُ عَلَى سُؤَالِهِ۔ په خپل یو سوال دے کوتاهی نکوی۔ (التحریر)

او پدے کی دا مطلب هم جوړیږی چہ ایمان والو ته دا نصیحت کوی چہ تاسو د دنیا خیرونه طلب کول د آخرت د خیر طلب کولونه غافله نکړی ځکه چہ دواړه جمع کول افضل دی۔ یا پدے کی مؤمنانو ته دا تعلیم دے چہ دوی د دنیا خیر او مال په حرامو طریقو طلب نکړی ځکه چہ حلال مال هم د الله تعالیٰ سره شته نو په حلاله طریقہ دے د الله نه

طلب کړی او ورسره آخرت دے هم طلب کړی یا پدے کار سره به دوی ته د آخرت فائده هم ملاوے شی۔ (التحریر)

صاحب د تسهیل داسے مطلب هم بیان کړیدے چه پدے کی دعوت دے چه بنده له پکار دی چه د دنیا او د آخرت دواړو طلب صرف د الله نه وکړی ځکه چه دا دواړه د الله په لاس کی دی نه د بل چا په لاس کی۔ آه۔ نو پدے کی به رد وی په مشرکانو چه د باباگانو او مرو نه امیدونه ساتی چه دوی به ورله دنیا او آخرت ښه کوی۔

ابن الجوزي په زاد المسیر (۱۲۲/۲) کی د زجاج نه نقل کړیدی چه مشرکانو به الله تعالیٰ ته (په بعض بندگیانو) ځان نزدی کولو دے دپاره د دنیا خیر ورله ورکړی او شرونه ترے واړوی لیکن په آخرت به ئے ایمان نه لرلو۔ نو الله تعالیٰ خبر ورکړو چه د دنیا او د آخرت دواړه خیرونه د الله تعالیٰ سره دی۔

او ماوردی ذکر کړیدی چه د ثواب الدنیا نه مراد په جهاد کی غنیمت دے او د ثواب الآخرة نه مراد جنت دے۔ او ویلی ئے دی چه په آیت کی تیزی ورکول دی مجاهد ته چه د الله د ثواب اراده وساته۔

يُرِيدُ ثَوَابَ الدُّنْيَا : یعنی دنیا غواړی په نیکو عملونو سره یعنی نیک عملونه د دنیا د ژوند ښه کولو دپاره کوی نو پدے کی ریاکاران، منافقان او فاسقان ټول داخلېږی چه په اخلاص سره عمل نه کوی۔

ثواب : دلته معنی لغوی مراد ده یعنی بدله۔

يَا أَيُّهَا الَّذِينَ آمَنُوا كُونُوا قَوَّامِينَ بِالْقِسْطِ شُهَدَاءَ لِلَّهِ وَلَوْ

اے ایمان والو! شی کلک ولاړ په انصاف سره بیان کونکی د الله دپاره اگرکه وی دا (گواهی)

عَلَىٰ أَنْفُسِكُمْ أَوِ الْوَالِدَيْنِ وَالْأَقْرَبِينَ إِنْ يَكُنْ

په نفسونو ستاسو یا په مور او پلار او خپلوانو باندے، که وی هغه (یعنی د چا دپاره چه گواهی

غَنِيًّا أَوْ فَقِيرًا فَاللَّهُ أَوْلَىٰ بِهِمَا

کیدے شی) مالدار یا غریب نو الله تعالیٰ ډیر مهربان دے په دے دواړو باندے (ستانه)

فَلَا تَتَّبِعُوا الْهَوَىٰ أَنْ تَعْدِلُوا وَإِنْ تَلَوْا

نو تابعداری مة کوی د خواهش چه اوږی تاسو د حق نه او که اوږی تاسو ژے خپله

أَوْ تُعْرِضُوا فَإِنَّ اللَّهَ كَانَ بِمَا تَعْمَلُونَ خَبِيرًا ﴿١٣٥﴾

یا مخ اہوئی (د حق بیان نہ) نو یقیناً اللہ دے ستاسو پہ عملونو خبردار۔

تفسیر: پدمے آیت کی د امور انتظامیہ نہ بل امر دے چہ متعلق دے دراعی اور عیت سرہ او د عوام الناسو خپل مابین کی ہم، او دے آیت تہ هر وخت کی د هر چا ضرورت دے او مقصد پہ آیت کی ترغیب الی العدل دے چہ د عدل نہ کار واخلی او د هیچا دپارہ بی عدلی مہ کوی۔ او د عدل د پریخودو دوه طریقے بیانوی او پہ هغه زجر ورکوی۔
مناسبت :

۱- د مخکی (وَإِنْ امْرَأَةٌ خَاَفَتْ) سرہ دے چہ کله د بنخے او د خاوند اختلاف راشی نو پدمے کی اکثر بی عدلی کیڑی، د هلك کورنی او د هغه سخرگنی دواړه د خپل خپل شخص سرہ ودریڑی اگر که پدمے کی به یو ظالم وی۔

او دا قسم انسانان پہ عالم کی ډیر زیات وی چہ د خپلے لور، خور دپارہ دروغ وائی او بی عدلی او جنگ کوی او د انصاف نہ کار نه اخلی، که د انصاف نہ کار واخستے شی نو ډیرے کورنی به اصلاح شی او جگر په به ختمے شی۔

۲- زمونږ بعض مشائخ داسے ربط هم بیانوی چہ دا جواب د سوال دے چہ پدمے سورت کی مخکی کوم احکام شرعیه انتظامیه ذکر کر په شول نو وهم پیدا شو چہ آیا پدمے احکامو کی به د والدینو او خپلوانو او یا د فقیر یا د غنی طرفداری او د هغه سره مصالحه جائز وی نو پدمے آیت کی د هغه جواب وشو چہ پدمے احکامو کی ترمیم او استثناء نشته بلکه پدمے احکامو به عمل د هر چا دپارہ ضروری وی۔

۳- ابو سلیمان الدمشقی وائی چہ دا خطاب دے هغه کسانو سره چہ هغوی د ابن ابیرق منافق د طرفنه ئے جگر په او بحث کولو۔ (زاد المسیر)

كُونُوا قَوَّامِينَ بِالْقِسْطِ شُهَدَاءَ لِلَّهِ : پدمے کی دوه خبرے دی :

(۱) یو په هر خای کی په عدل باندے ودریدل او د عدل نه کار اخستل ضروری دی، یعنی ربط ئے په طریقہ د تعمیم بعد التخصیص سره دے یعنی یواځے په تاسو باندے په گنډو بیبیانو کی عدالت فرض نه دے بلکه په تاسو باندے لازم ده چہ په ټولو معاملاتو کی د انصاف نه کار واخلی،

(۲) او بل گواهی د الله دپارہ ورکول لازم دی۔ پکار ده چہ ستاسو شهادت (گواهی)

صرف د الله دپاره، د الله په باره کی وی، مۀ پکی د مور او پلار لحاظ ساتی او مۀ د خپلوانو اورشته دارانو خیال ساتی اگرکه دا گواهی ستاسو په خپل ځان باندی وی هم پکار ده چه تاسو ئی ادا کړی۔ او دغه شان آیت په سورة المائدة کی هم راغلی دی نو هلته یو حکم دی چه گواهی په انصاف سره ادا کړی۔

لکه دلتہ زجاج دا معنی کړیده :

[قُومُوا بِالْعَدْلِ وَأَشْهَدُوا لِلَّهِ بِالْحَقِّ وَإِنْ كَانَ الْحَقُّ عَلَى الشَّاهِدِ]

تاسو په انصاف باندی ودریږی (په هر ځای کی) او بله دا چه گواهی ورکړی د الله دپاره په حق سره اگرکه دا حق په گواهی ورکونکی وی یا په مور او پلار دده وی الخ۔ (زاد المسیر) علامه ابن عاشور وائی: وَقَدْ جَمَعَتِ الْآيَةُ أَصْلِي التَّحَاكُمِ وَهُمَا الْقَضَاءُ وَالشَّهَادَةُ۔ دی آیت د تحاکم (فیصلو) دوه قوانین جمع کړیدی یو په فیصله کی د انصاف نه کار اخستل او بل گواهی په صحیح طریقہ ادا کول۔ (التحریر)

بناء په اول صورت به قوامین اول خبر د (کونوا) دپاره وی او (شهداء) به ئی دویم خبر وی۔ او بناء په دویم صورت کی به شهداء حال وی د قوامین د پټ ضمیر نه۔ ابن عطیة وائی: د حالیت معنی ضعیفه ده ځکه چه بیا به په انصاف ودریدل صرف د شهادت د حالت پورے خاص شی۔ (المحرر الوجیز ۲/۲۰۸)

قَوَّامِينَ بِالْقِسْطِ: د قیام بالقسط معنی د عدل لحاظ ساتل دی او دا په درې قسمه ده:

- (۱) عَدَالَةٌ بَيْنَ الْإِنْسَانِ وَنَفْسِهِ۔ د انسان او د هغه د نفس په باره کی انصاف۔
- (۲) عَدَالَةٌ بَيْنَهُ وَبَيْنَ النَّاسِ۔ د انسان او د نورو خلکو تر مینځ انصاف۔
- (۳) عَدَالَةٌ بَيْنَهُ وَبَيْنَ اللَّهِ عَزَّ وَجَلَّ۔ د بنده او د الله د تر مینځ انصاف۔ نو څوک چه ددی تولو لحاظ وساتی نو دا انصافدار او د الله دپاره گواهی کونکے وگرزیدو۔

(محاسن التاویل سورة البقره آیت لتکونوا شهداء علی الناس)

قوامین: ئی صیغه د مبالغے راوړه چه دلالت کوی په کثرت باندی او پدی کی اشاره ده چه په هر حال کی په انصاف ودریږی۔ (التحریر)

شَهَدَاءَ لِلَّهِ: یعنی ستاسو گواهی به صرف او صرف د الله د رضا او د هغه د مخ د خاطره وی، نه د دنیاوی لالچ د وجه نه۔ مفسرین لیکي چه دا دلیل دی چه په گواهی کولو باندی اجرت اخستل ناجائز دی کله چه دا د گواهی ځای ته راوویللی شی ځکه چه پدی صورت کی دۀ د الله دپاره گواهی ورنکړه۔ (قاسمی)

وَلَوْ عَلَىٰ أَنْفُسِكُمْ : دا متعلق دے د (شہداء) پورے۔

۱- یعنی اگر کہہ دا گواہی ستاسو پہ خپلو خانو نو راخی۔ یعنی مثلاً یو خای کی ستاد چا سرہ جگرہ دہ او گواہی تہ ضرورت راغے نو حقیقت حال وواہ او پہ خپل خان اقرار وکرہ، گواہی ادا کرہ اگر کہہ تاتہ بہ ضرر ہم وی۔ نو دلتہ بہ د شہادت نہ مراد اقرار وی۔

۲- یا معنی دادہ چہ اگر کہہ ددے گواہی ویال او ضرر بہ ستاسو پہ نفسونو او پلارانو باندے راخی لکہ دیو ظالم بادشاہ پہ خلاف گواہی کولو سرہ پہ انسان باندے ضرر راخی۔ او الوالدین : یعنی ستاد مور او پلار د چا سرہ جگرہ دہ او تاتہ گواہی معلومہ دہ، نو تہ بہ د خپل مور او پلار پہ خلاف گواہی ورکویے اگر کہہ ستانہ بہ مور او پلار خپہ ہم شی او ظاہراً دنیاوی ضرر بہ ہم درتہ ملاوپی لیکن اللہ تہ بہ نظر وکرے۔

وَالْأَقْرَبِينَ : یعنی نور خپلوان لکہ ورونہ او خویندے او بچی شو۔ بلکہ حق پہ ہر چا باندے حاکم دے۔

إِنْ يَكُنْ غَنِيًّا أَوْ فَقِيرًا : ہیر خلک د مالدار نہ متأثرہ وی نو د ہغہ پہ خلاف گواہی نہ ورکوی، یا د ہغہ مال او عہدے او خدمت تہ پہ طمع وی نو د ہغہ دپارہ غلطہ گواہی کوی۔ یا پہ غریب باندے رحم کول غواپی نو د ہغہ پہ خلاف گواہی نہ کوی دے دپارہ چہ مال ورتہ ملاؤ شی۔ لکہ مفسرینو خینی روایات نقل کریدی چہ پہ جاہلیت زمانہ کی بہ بعض خلکو د غریبانو پہ حق کی گواہی پتولہ او دا بہ ئے ویل چہ کلہ دوی مالدارہ شی بیا بہ گواہی ادا کرو نو اللہ دا آیت نازل کرو۔ (الدر المنثور والطبری)

نو اللہ فرمائی : چہ د ہغوی مصلحت او فائدہ پہ گواہی ورکولو کی دہ۔ اللہ تعالیٰ ستا نہ پہ ہغوی باندے ہیر رحم کونکے دے، تہ د اللہ پہ بارہ کی د ہغوی لحاظ مہ ساتھ۔

ان یکن : کی ضمیر (مشہود علیہ) تہ راجع دے یعنی د چا پہ خلاف چہ گواہی کیدے شی کہ ہغہ مالدارہ وی یا غریب وی نو ہم گواہی مہ پتہ وہ۔ یعنی کہ ہغہ مالدارہ وی نو د ہغہ د مالداری لحاظ بہ نہ ساتی او نہ بہ ترے یریری او کہ ہغہ فقیر وی نو پہ ہغہ باندے بہ دیرے او د شفقت کولو لحاظ نہ ساتی خکہ چہ اللہ تعالیٰ پہ دواپو باندے ہیر غورہ دے۔ (المحرر الوجیز)

فَلَا تَتَّبِعُوا الْهَوَىٰ أَنْ تَعْدِلُوا : ۱- دلتہ (لا) پتہ دے۔ یعنی د خواہش پسے مہ روانیری چہ عدل نہ کوی۔ یعنی د خواہش اتباع دادہ چہ بندہ عدل ونکری۔

۲- یا أَنْ تَعْدِلُوا عَنِ الْحَقِّ۔ د خواہش تابعداری مہ کوی چہ د حق نہ واوری۔ یعنی د حق

نہ اوپریدل د خواہش تابعداری دہ۔ د دواړو معنو حاصل یو دے۔ یعنی ددہ خواہش دا وی
چه زما عزت او زما مال محفوظ پاتی شی یا زما خپلوانو ته مال ورسیري یا خواہش ئے دا
دے چه د مالدار لحاظ وساتی یا د غریب۔

حافظ ابن کثیر معنی کوی: [أَيُّ لَا يَحْمِلَنَّكُمْ الْهَوَى وَالْعَصِيَّةُ وَبُغْضُ النَّاسِ إِلَيْكُمْ عَلَى
تَرْكِ الْعَدْلِ فِي شُؤْنِكُمْ بَلِ الزُّمُوا الْعَدْلَ عَلَى أَيِّ حَالٍ كَانَ] یعنی تاسو دے ذاتی غرض او
عصبيت او خپل مینخ کی دشمنی پدے خبره راپورته نکړي چه تاسو په خپلو کارونو کی
عدل نه لاس واخلي بلکه په هر حال کی عدل مضبوط راو نیسی۔

وَإِنْ تَلَوُّوا أَوْ تَعْرِضُوا: پدے کی دبی عدلی شکلونه بیانوی، بی عدلی خلک په دوه
طریقو سره کوی یو دا چه دیو سړی د حق دلیل ښکاره وی، نو بنده راولگی په هغه دلیل
کی تحریف کوی او ږه پرې کړوی دے دپاره چه دا دلیل د هغه په دعوه باندے ونه گرځی۔
یعنی گواهی په داسے طریقہ سره وکړی چه ږه پرې کړه وږه کړی دے دپاره چه ددے سړی
حق ثابت نشی او ځان هم د ملامتیا نه ویاسی۔ او که هغه دلیل پت وی نو د هغه نه په
پتولو سره اعراض وکړی یعنی مدعی ته هغه خبره معلومه نه ده نو دے پرې غلے شی او
گواهی ورنکړی نو الله فرمائی چه زه ستاسو د عملونو نه خبرداریم، بدله به درکوم۔

نو (تَلَوُّوا) کی تحریف ته او په (تُعْرِضُوا) کی کتمان ته اشاره ده۔ یعنی که څوک دے په
گواهی کی راپړاندے کړی نو دے تحریف کوی او که څوک ئے گواهی ته راونه غواړی او
ده ته ښه معلومه وی نو بیائے پته ساتی دے دپاره چه ورور یا پلار یا بل خپلوان ئے ملا مته
نشی یا یو کاغذ لیکلے شوی وی نو هغه پت کړی۔ نو ددے کار نه به مسلمان ځان ساتی۔
او ددے په روزمره زندگي کی بیسماره صورتونه دی چه عقلمند خلک ئے معلومولے شی،
د طوالت په یره سره مونږ د هغه د لیکلو نه مخ اړه وو۔ راجع بدائع التفسیر لابن القيم

مفسرینو دلی الشهادۃ دپاره دوه نور صورتونه ذکر کړیدی

(۱) د گواهی روستو کول چه په جلتی سره گواهی ورکولو ته تیار نه شی۔

(۲) په گواهی کی انحراف وکړی پدے طریقہ چه گواهی خو ورکړی لیکن اصلی

مضمون پت کړی او په نیمگړے طریقہ ئے ورکړی۔ (المحرر)

په عدل او انصاف باندے آسمان او زمکه ولاړ دی۔

په مسند احمد کی د عبد الله بن رواحه ؓ نه روایت دے چه کله رسول الله ﷺ د لره د

خیبر دیہودیانو د میوو او دانو د اندازے لگولو دپارہ اولیہو نو یهودیانو ہغہ تہ رشوت ورکول اوغوختل دے دپارہ چہ د ہغوی سرہ نرمی اوکری، نو دہ اووئیل چہ قسم پہ اللہ! زہ تاسو تہ خپل محبوب ترین شخص رالیہو یم او تاسو ماتہ د شادوگانو او خنزیرانو نہ ہم زیات مبغوض یی لیکن د ہغہ ذات محبت او تاسو سرہ نفرت پہ ما باندے بی انصافی نشی کولے۔ نو یهودیانو اووئیل چہ د آسمان او زمکے بنیاد پہ ہمدے عدل باندے ولاړ دے۔ (مسند احمد ۳/۳۶۷ رقم: ۱۴۹۹۶ و اسنادہ قوی علی شرط مسلم - ارن او ووط)۔

کہ پدے آیت پورہ عمل وشی نو معاشرہ بہ دیرہ زیاتہ برابرہ شی۔

يَا أَيُّهَا الَّذِينَ آمَنُوا آمِنُوا بِاللَّهِ وَرَسُولِهِ وَالْكِتَابِ الَّذِي

ایے ایمان والو! ایمان راوړئ (د زرہ نہ) پہ اللہ او د ہغہ پہ رسول او پہ کتاب ہغہ باندے

نَزَّلَ عَلَى رَسُولِهِ وَالْكِتَابِ الَّذِي أَنْزَلَ

چہ نازل کریدے اللہ تعالیٰ پہ رسول خپل او پہ کتابونو ہغو چہ نازل کریدی اللہ تعالیٰ

مِنْ قَبْلُ وَمَنْ يَكْفُرْ بِاللَّهِ وَمَلَائِكَتِهِ وَكُتُبِهِ

مخکی ددے نہ او چا چہ کفر وکړو پہ اللہ او پہ ملائکو د ہغہ او پہ کتابونو د ہغہ

وَرُسُلِهِ وَالْيَوْمِ الْآخِرِ فَقَدْ ضَلَّ ضَلَالًا بَعِيدًا ﴿۱۳۶﴾

او پہ رسولانو د ہغہ او پہ ورځ روستنی نو یقیناً دا گمراہ شو پہ گمراہی لرمے د حق نہ۔

تفسیر: ددے نہ روستو اللہ تعالیٰ پہ منافقانو باندے ردونہ کوی او پہ اول کی مؤمنانو تہ پہ ثبات علی الایمان (یعنی پہ دین او ایمان باندے د مضبوط پاتے کیدو) حکم کوی چہ د منافقانو پہ شان مہ جوړیږی چہ ہغوی ایمان راوړو او بیا وتبستیدل او دا دعوت یوہ بنہہ طریقہ دہ چہ اے مؤمنہ! مضبوط شه منافقان واوریدل چہ تہ وائے وړے۔

يَا أَيُّهَا الَّذِينَ آمَنُوا: پدے خطاب کی درے اقوال دی:

(۱) زجاج وئیلی دی چہ دا منافقانو تہ خطاب دے او پہ (آمَنُوا) کی د اخلاص د ایمان حکم دے۔ او دوی تہ دا اشکال راغلے دے چہ ایمان والو تہ څنگہ دوبارہ د ایمان راوړو حکم وکړے شی دا خو تحصیل د حاصل دے۔

(۲) ځینی وائی چہ دا اهل کتابو تہ خطاب دے یعنی یهودیانو چہ تاسو پہ مخکنو

کتابونو او پیغمبرانو ایمان لری نو تاسو به هله کامیابیږئ چه په ټولو کتابونو مخکنو او روستنو ایمان ولری او ټول رسولان ومنئ۔ (معالم التنزیل للبعوی)۔

(۳) راجح داده چه دا خطاب ټولو مؤمنانو ته دی او حسن بصری او ابو العالیة او نورو سلفو نه نقل دی چه دلته مقصد اقامت او ثبات (مضبوطیدل) دی په ایمان باندې۔ یعنی دوی دې په ایمان کی زیات قوت او ثابت والی پیدا کړی او په هر حال کی دې پدې باندې مضبوط شی۔ (معالم، آلوسی، اللباب)۔

علامه ناصر السعدی فرمائی: کله یو حکم هغه چاته کیږی چه په یو شی کی داخل نه وی او د هغه نه په هیڅ شی باندې متصف نه وی نو ده ته حکم ددې دپاره کیږی چه پدې خیز کی راداخل شی لکه څوک چه مؤمن نه وی نو هغه ته د ایمان حکم کیږی لکه مخکی ذکر شو (يَا أَيُّهَا الَّذِينَ آمَنُوا الْكِتَابَ آمِنُوا بِمَا نَزَّلْنَا مُصَدِّقًا) الآية۔ او کله حکم هغه چا ته کیږی چه په یو شی کی داخل وی خو مقصد پکی دا وی چه کوم شے تاته حاصل دې د هغه تصحیح وکړه او هغه په ځان کی صحیح راوله او کوم چه نه دې حاصل د هغه د حاصلولو کوشش وکړه او ددې قبیلې نه دا حکم هم دې ایمان والو ته چه تاسو خپل ایمان په اخلاص او صدق (رشتینوالی) سره صحیح کړئ او د مفسداتو نه ئې بچ کړئ او ایمان ته د نقصان رسونکو ټولو خیزونو نه الله ته توبه وباسئ۔

او دارنگه دا حکم ددې تقاضا هم کوی چه په کوم مؤمن کی د ایمان او د اعمالو علوم نه وی موجود چه هغه حاصل کړی ځکه چه کله ده ته یو نص راوړسی او د هغه په معنی باندې پوهه شی او د هغه عقیده وساتی نو دا هم مامور به ایمان دې۔

دارنگه ټول ظاهری او باطنی اعمال د ایمان نه دی لکه پدې باندې ډیر نصوص او د سلفو صالحینو اجماع دلیل دې۔

او بیا پدې حالت باندې همیشوالی کول او مضبوط پاتې کیدل تر مرگه پورې۔
او بیا ئې دلته په الله او په رسولانو او په قرآن او په پخوانو کتابونو باندې د ایمان حکم وکړو نو دا ټول هغه ایمانیات دی چه په مؤمن باندې واجب دی او بغیر ددې نه بنده مؤمن کیدې نشی انتھی۔ (تفسیر السعدی ۲۰۹/۱)

دارنگه مؤمن ته د ایمان دعوت پدې وجه هم ورکړې کیږی چه په ایمان کی ډیرې مرتبې دی نو ادنی درجې مؤمن ته وائی چه اعلی درجه ایمان جوړ کړه۔

وَالْكِتَابُ: په آیت کی د کتاب لفظ دوه ځل استعمال شویدې، د اول نه مراد قرآن کریم

او د دویم نہ مراد تمام آسمانی کتابونہ دی۔ او دویم الكتاب کی الف لام جنسی یا استغراقی دی۔

د قرآن کریم دپارہ ئے (نَزَلَ) لفظ استعمال کرو خکہ چہ قرآن پہ دروشت کالو کی پہ تدریج سرہ نازل شویدے۔ او نورو کتابونو دپارہ ئے (أُنْزِلَ) لفظ استعمال کرو خکہ چہ ہغہ کتابونہ پہ یو خل تول نازل شوی وو۔ د دواړو لفظونو پہ لغوی معنی کی ہمدافرق دے۔
(تیسیر الرحمن)۔

او علامہ محمد طاہر ابن عاشور وائی: د مخکنو کتابونو نزول پورہ شوی وو نو (أُنْزِلَ) لفظ ورلہ استعمال شو او د قرآن نزول لاروان وو نو خکہ (نزل) ورلہ استعمال شو چہ پہ تدریج باندے دلالت کوی۔

علامہ ابن عاشور فرمائی: پدے کی تنبیہ ده چہ مسلمانان دتولو امتونو پہ نسبت کامل ایمان والادی او دتولو خلکو نہ د الله رسولانو او کتابونو ته زیات نزدی دی، نودوی لائق دی چہ دوی سرداران جوړ شی نه بل خوک خکہ چہ د دوی ایمان سلامتی والادی او د فضیلت والو د فضائلو نه انکار نه کوی۔

وَمَنْ يَكْفُرْ بِاللَّهِ: دے کی دایمان اہمیت او د کفر لوی ضرر بیانوی یعنی خوک چہ د الله او د ہغہ د ملائکو او د ہغہ د کتابونو او د ہغہ د رسولانو او د ورخے د آخرت نه انکار کوی ہغہ بہ د حقے لارے نه اوړی او پہ بنکارہ گمراہی کی بہ اختہ کیږی۔ خکہ چہ د الله تعالیٰ نه انکار خو کفر دے، د ملائکو، د کتابونو، د رسولانو او د ورخے د آخرت نه انکار ہم کفر دے۔ خکہ پہ دوی باندے د ایمان راوړو نه بغیر او ددے ایمان مطابق عمل کولو نه بغیر پہ الله باندے د ایمان ہیخ تصور نشی کیدے۔

دے آیت کی اکثر ایمانیات ذکر دی او پہ تقدیر باندے ایمان پہ بل خای کی ذکر دے پدے وجہ ددے نه علماؤ (آمَنْتُ بِاللَّهِ وَمَلَائِكَتِهِ) تر آخره پورے کلمات جوړ کړیدی۔

ابن عاشور لیکي: چہ د آیت پہ اول کی ئے (ایمان بالآخره) باندے حکم ونکړو اوروستو ئے ذکر کړو پدے کی غرض تعریض دے پہ مشرکانو چہ هغوی پہ آخرت ایمان نه لری او اشاره ده چہ مؤمنان کامل ایمان والادی، چہ پدے تولو ایمانیاتو ایمان لری۔

إِنَّ الَّذِينَ آمَنُوا ثُمَّ كَفَرُوا ثُمَّ آمَنُوا ثُمَّ كَفَرُوا

یقیناً هغه کسان چہ ایمان ئے راوړے بیائے کفر وکړو بیائے ایمان راوړو بیائے کفر وکړو

ثُمَّ ارْزَادُوا كُفْرًا لَّمْ يَكُنِ اللَّهُ لِيُغْفِرَ

بیا زیات شول پہ کفر کی (چہ مرہ شول پہ کفر) نو نہ دے الله تعالىٰ چہ بخنہ وکری

لَهُمْ وَلَا لِيَهْدِيَهُمْ سَبِيلًا ﴿١٣٧﴾

دوی ته او نہ دے چہ ہدایت وکری دوی ته د سے لاری۔

تفسیر : پدے آیت کی د منافقانو قباحتونہ (بد بد صفتونہ) بیانیری چہ پہ ایمان باندے ثابت قدم نہ وی خک کہ چہ د منافقانو دا خوئی دے چہ کلہ ورتہ پہ دین کی خہ فائدہ بنسکارہ شی نو ایمان راوپی، بیا چہ کلہ پرے خہ تکلیف راشی کفر اختیار کری بیا چہ فائدہ وینی ایمان راوپی بیا چہ تکلیف راشی ایمان پریدی او کفر اختیار کری۔ د منافقانو او یہودو صفات روستو راوپی خک کہ چہ سورة النساء کی معاشرہ د مسلمانانو جو پریدلہ نو دے قسم خلکو پہ کی فساد اچولو خک تفصیلاً د هغوی قباحتونہ راوپی چہ مؤمنان پرے دھوکہ نشی او د هغوی اصلاح وشی یا پرے حجت قائم شی۔

ثُمَّ ارْزَادُوا كُفْرًا : ۱- د کفر د زیاتیدویو صورت دا دے چہ پہ کفر باندے مرہ شی۔

۲- دویم دا چہ د حق سرہ عناد شروع کری نو دوی ته الله تعالىٰ بخنہ نہ کوی او نہ بہ حق او صدق طرف ته د دوی لار خود نہ کوی خک دا خبرہ د عقل نہ وپاندے معلومیری چہ دوی د الله دپارہ مخلص او رشتینی مؤمنان جو پرشی خک کلہ د ایمان دعویٰ کول او بیا د هغے نہ انکار کول او بار بار خپل مخکنی حالت ته واپس کیدل دے خبرے ته اشارہ کوی چہ دوی د خپل دین نہ لوبہ جو پرہ کریدہ، د دوی نیت صحیح نہ دے۔ نو دا آیت د ختم الله عَلَىٰ قُلُوبِهِمْ پہ شان دے۔ چہ مطلب دا دے چہ الله تعالىٰ دوی ته پہ کفر کولو باندے دا عقوبت ورکوی چہ ہدایت ورتہ نکوی او الله تعالىٰ پہ کفر او گناہونو باندے قسما قسم سزاگانے ورکوی یوہ دا دہ چہ انسان د ہدایت نہ محروم شی والعیاذ بالله۔

سَبِيلًا : یعنی سَبِيلُ الْجَنَّةِ وَالنَّجَاةِ مِنَ النَّارِ۔ یعنی الله بہ ورتہ د جنت لارہ او د اور نہ د نجات لارہ ونہ بنائی، دا د دوی د کفر سزا دہ۔

سوال دا دے چہ دوی ته ولے ہدایت نہ کیری؟ نو بعض مفسرینو وئیلی دی چہ ددے نہ مراد یہودیان دی چہ اول ئے پہ موسیٰ علیہ السلام ایمان راوپی بیا ئے د سخی عبادت کولو سرہ شرک او کفر وکرو، بیا چہ کلہ ورتہ موسیٰ علیہ السلام راوپی شو نو بیا ئے پہ هغہ باندے ایمان

راہرو، لیکن بیا د عیسیٰ علیہ السلام پہ زمانہ کی نے کفر و کړو او کله چه رسول الله ﷺ پیغمبر شو نو د هغه نه انکار کولو سره ئے خپل کفر نور هم مضبوط کړو او تر مرگه پورے په همدے کفر باندے ولاړ پاتے شو۔ (قاسمۍ)

په آیت کی د منافقانو یا د یهودیانو د ایمان د گډوډ والی بیان دے، او دا ښکاره کوی چه د دوی ایمان ډیر بعید (لرے) دے ځکه چه د دوی او د دوی د مشرانو داسے گډوډ حال راروان دے۔ نو پدے کی عام کافران مراد نه دی ځکه چه کافر که ایمان راوړی او د الله ډلره مخلص او رشتینی ایمان والا جوړ شی نو الله تعالیٰ د هغوی د بڅنے وعده کوی او اسلام تیر شومے کفر ختموی۔

یا ددے نه مراد هغه کسان دی چه د هغوی نه ارتداد بار بار صادر شومے وی او په کفر باندے همیشه پاتی شوی وی، نو د دوی د شان نه دا خبره وړاندے ده چه دوی په اخلاص سره ایمان راوړی چه د هغے په وجه د مغفرت مستحق شی او د الله مهربانی پرے وشي ځکه چه د دوی په زړونو باندے د کفر مهر وهله شویدے او د مرتد والی سره اموخته شویدی، او ایمان د دوی په نیز ډیر معمولی شے دے، او دا مطلب نه دے چه څوک مرتد شو او بیا صحیح ایمان راوړی گنّے د هغه توبه به نه قبلیري۔ (قاسمۍ)

فانده: دا آیت دلیل دے چه په کفر کی زیادت او نقصان راځی نو ضرور به په ایمان کی هم زیادت او نقصان راځی ځکه چه دا دواړه ضدین متنافیین دی (په بل تعبیر: نقیضین دی) نو کله چه یو تفاوت قبلوی بل به ئے هم خامخا قبلوی۔ (قاسمۍ)
راجح دا ده چه دا عقوبت د الله تعالیٰ د طرفنه دے په کفر باندے چه د هدایت توفیق به نه ورکوی۔

بَشِّرِ الْمُنَافِقِينَ بِأَنَّ لَهُمْ عَذَابًا أَلِيمًا ﴿١٣٨﴾ الَّذِينَ

زیرے ورکړه منافقانو ته چه یقیناً د دوی دپاره عذاب دردناک دے۔ هغه کسان دی

يَتَّخِذُونَ الْكَافِرِينَ أَوْلِيَاءَ مِنْ دُونِ الْمُؤْمِنِينَ ۖ أَيْتَغُونَ عَنْهُمْ الْعِزَّةَ

چه نیسی کافرانو لره دوستان سوئ د مؤمنانو نه، آیا لټوی دوی د هغوی سره عزت

فَإِنَّ الْعِزَّةَ لِلَّهِ جَمِيعًا ﴿١٣٩﴾

نو یقیناً اختیار د عزت خو د الله تعالیٰ سره دے ټول۔

تفسیر: اُس د دوی سزا بیانوی چہ دوی تہ بہ اللہ تعالیٰ د قیامت پہ ورخ دردناک عذاب ورکوی۔ او بشارت پہ اصل کی خوشحالونکی خبر تہ وائی دلتہ پہ طریقہ د تہکم (سپکاوی) سرہ د عذاب د خبر دپارہ استعمال شویدے۔

مخکی د منافقانو دا بد صفتونہ ذکر شو چہ دوی مرتد شویدی، او بیائے کفر زیات شویدے۔ او بل دا چہ منافقان دی، او د منافق معنی دہ دوه سو رو والا چہ کلہ پہ یوہ سو پرہ ننوڑی او کلہ پہ بلہ۔ دوه مخیزہ پالیسی اختیاروی۔

الَّذِينَ يَتَخَذُونَ : دے خای نہ د منافقانو نور بد صفتونہ بیانیری چہ دا ہغہ خلک دی چہ دوی د مؤمنانو پہ خای کافران خپل دوستان جوړ کړیدی۔ د منافقانو د یهودو سرہ دوستی وہ، او پاک خلک (صحابہ کرام) ئے پرېنسی وو او گندہ معاشرہ ئے خپلہ کړے وہ۔ دے نہ معلومہ شوہ چہ د کفارو سرہ دوستی کول چہ ہغوی تہ پورہ ورواوری پدے سرہ انسان کافر کیږی۔

أَيُّبُغُونَ : یعنی آیا د کافرانو پہ دوستی سرہ د دوی مقصد قوت او غلبہ حاصلول دی؟ آیا د ہغوی سرہ خپل عزت گوری؟ نو دا د دوی کچہ خیال دے خک کہ چہ د عزت او قوت مالک خو صرف اللہ دے، ہغہ چہ چالہ غواړی عزت او کامیابی ورکوی، کافران د اللہ د مرضی نہ بغیر د دوی ہیخ مدد نشی کولے۔

خینی خلک د کفارو پہ ژبہ او کلچر کی عزت وینی، او د ہغوی مادی ترقی پہ ہیبت کی اچولی وی، حال دا چہ د عزت شے د اللہ پہ نیز باندے صرف او صرف دین او ایمان او تقویٰ او د کفارو دشمنی دہ۔

حافظ ابن کثیر لیکلی دی چہ پدے سرہ مقصود خلق پدے خبرہ راتیزول دی چہ دوی صرف د اللہ عاجز بندگان جوړ شی او د ہغہ د دربار نہ عزت تلاش کړی۔

فائدہ: پہ سورة المنافقون کی چہ راغلی دی چہ عزت د اللہ او د رسول او د ایمان والو دپارہ دے نو ہلتہ مقصد د عزت موصوف خلک بیانول دی چہ دے درے قسمہ ذواتو تہ عزت حاصل دے، او دلتہ د عزت اختیار او واک بیانول دی چہ دا صرف د اللہ پہ واک او اختیار کی دے، او د اللہ د طرفنہ دے نو دواړو آیتونو کی الحمد للہ ہیخ تعارض نشته۔

وَقَدْ نَزَّلَ عَلَيْكُمْ فِي الْكِتَابِ أَنْ إِذَا سَمِعْتُمْ

او یقیناً نازل کړے دے اللہ تعالیٰ پہ تاسو باندے پہ دے کتاب کی دا چہ کلہ واورئ تاسو

آيَاتِ اللّٰهِ يُكْفَرُ بِهَا وَيُسْتَهْزَأُ بِهَا فَلَا تَقْعُدُوا

آیتونہ د اللہ تعالیٰ چہ کفر کیری پہ ہغے باندے او توقے کیری پہ ہغے پورے نو مہ کینی

مَعَهُمْ حَتَّىٰ يَخُوضُوا فِي حَدِيثٍ غَيْرِهِ إِنَّكُمْ إِذَا مِثْلَهُمْ

د دوی سرہ تردے چہ ننوخی پہ خبرہ کی سوی ددے نہ یقیناً تاسو بہ دغہ وخت د هغوی پہ شان شی

إِنَّ اللّٰهَ جَامِعُ الْمُنَافِقِينَ وَالْكَافِرِينَ فِي جَهَنَّمَ جَمِيعًا ﴿١٤٠﴾

یقیناً اللہ تعالیٰ راجمع کونکے دے منافقانو او کافرانو لہ پہ جہنم کی یوخی۔

تفسیر: د مکے مشرکانو بہ پہ خپلو مجلسونو کی د قرآن کریم پورے توقے کولے، پدے وجہ اللہ تعالیٰ مسلمانانو لہ د هغوی سرہ د ناستے نہ منع اوفرمایلہ او د سورة الانعام آیت (۶۸) نے نازل کرو: ﴿وَإِذَا رَأَيْتَ الَّذِينَ يَخُوضُونَ فِي آيَاتِنَا فَأَعْرِضْ عَنْهُمْ حَتَّىٰ يَخُوضُوا فِي حَدِيثٍ غَيْرِهِ، وَإِمَّا يُنسِيَنَّكَ الشَّيْطَانُ فَلَا تَقْعُدْ بَعْدَ الذِّكْرَىٰ مَعَ الْقَوْمِ الظَّالِمِينَ﴾ (کلہ چہ تہ هغہ خلق اووینے چہ زمونہ پہ آیتونو عیبونہ لگوی نو د دوی نہ جدا شہ تردے چہ دوی پہ بلہ خبرہ کی شروع شی، او کہ تانہ شیطان هیر کری نو دیادیو نہ روستو بیا د داسے ظالمانو سرہ مہ کینہ)۔ نو ددے آیت د نازلیدو نہ روستو مسلمانانو د کافرانو سرہ ناستہ بندہ کرہ۔

کلہ چہ مسلمانانو هجرت او کرو او مدینے تہ راغلل نو دیهودیانو او منافقانو سرہ د د هغوی پہ مجلسونو کی کیناستل شروع کرل چہ هلته بہ یهودیانو د قرآن کریم پورے توقے کولے۔ نو دا آیت نازل شو چہ پدے کی مسلمانانو تہ دا خبرہ رایادہ شویدہ چہ ددے نہ مخکی پہ قرآن کی د اللہ حکم راغلے دے چہ پہ کومو مجلسونو کی کافران د قرآن کریم پورے توقے کوی، نو پہ هغے کی بہ نہ کینی، خکہ چہ ستاسو ناستہ د هغوی سرہ ددے خبرے دلیل دے چہ د اللہ د آیتونو نہ پہ انکار کیدو او د هغے پورے پہ توقو کیدو باندے تاسو راضی یی، بیا بہ پہ کفر او د جہنم د عذاب پہ مستحق کیدو کی تاسو د هغوی پہ شان شی لکہ چہ اللہ مخکی اوفرمایل: چہ اللہ بہ منافقان او کافران پہ جہنم کی راجمع کوی۔ ددے نہ دا قاعدہ معلوم شوہ چہ [الْمُسْتَمِعُ شَرِيكَ الْقَائِلِ وَالسَّائِكُ شَرِيكَ الْفَاعِلِ] د گناہ آوریونکے د ویونکی سرہ شریک وی، او غلے ناست د کونکی سرہ شریک وی)

او دے آیت تہ تقریباً پہ ہرہ موقعہ کی ضرورت راخی۔

عمر بن عبد العزیز خہ کسان پہ شرابو کی ونيول نو د هغوی پہ وھلوئے حکم وکړونو

چاپکی وویل چہ فلانے پکی روزہ وو،

نو عمر بن عبد العزیز دا آیت ولوستلو (انکم اذا مثلهم) اشارہ وہ دے تہ چہ پہ گناہ باندے راضی ہم گناہگار دے او د هغوی سرہ پہ گناہ کی شریک دے۔

علامہ قرطبی وائی: [وَلِهَذَا يُؤَاخِذُ الْفَاعِلُ وَالرَّاضِي بِعُقُوبَةِ الْمَعَاصِي حَتَّى يَهْلِكُوا بِاجْمَعِهِمْ] ددے وجہ نہ د گناہ کونکے او پہ گناہ باندے راضی دواہ بہ د گناہونو پہ سزا کی راگیروں شے تردے چہ تول بہ پہ ہلاکت کی شریک وی۔

ابن جریر د ضحاک قول نقل کریدے:

[دَخَلَ فِيهِ كُلُّ مُحَدِّثٍ فِي الدِّينِ وَكُلُّ مُبْتَدِعٍ إِلَى يَوْمِ الْقِيَمَةِ]

ددے آیت پہ ضمن کی ہر ہغہ سرے داخلیری چہ پہ دین کی یوہ نوے خبرہ پیدا کوی او بدعت کوی تر قیامتہ پورے۔ (قاسمی والبغوی ۳۰۱/۲)

حک کہ چہ بدعتی او خواہش پرست ہم پہ آیتونو کی د خپل باطل ثابتولو دپارہ غلط تاویلات او تحریفات کوی چہ دا د الله د آیتونو پورے مسخرے دی۔ (تفسیر السعدی)

دارنگہ کوم بدعتیان چہ د قرآن او حدیث پہ درس کی د قرآن او حدیث پورے توقے کوی او د آیت او حدیث نہ جوابونہ کوی او خپل مذهب ثابتوی د هغے نہ پاخیدل واجب دی او د بدعتیانو نہ سبق وٹیلو سرہ پہ بندہ کی دینی بی غیرتی پیدا کیری۔

د عبد الله بن عباس رضی الله عنہما نہ نقل دی: فِي الْآيَةِ دَلِيلٌ عَلَى وَجُوبِ التَّحَنُّبِ مِنْ أَهْلِ الْمَعَاصِي۔ دا آیت دلیل دے چہ د گناہ والا خلکو نہ جدائی او بیزاری لازم دہ، د هغوی خوا کی بہ نہ کینی ورنہ د هغوی سرہ پہ گناہ کی حساب شے۔

علامہ سمرقندی وائی: [فِي هَذِهِ الْآيَةِ دَلِيلٌ عَلَى أَنَّ مَنْ جَلَسَ فِي مَجْلِسٍ مَعْصِيَةٍ وَلَمْ يُنْكِرْ عَلَيْهِمْ فَيَكُونُوا مَعَهُمْ فِي الْوُزْرِ سَوَاءً، وَيَنْبَغِي أَنْ يُنْكِرَ عَلَيْهِمْ إِذَا تَكَلَّمُوا بِالْمَعْصِيَةِ أَوْ عَمِلُوا بِهَا فَإِنْ لَمْ يَقْدِرْ يَنْبَغِي أَنْ يَقُومَ عَنْهُمْ] (القرطبی ۴۱۸/۵ والقاسمی ۵۲۰/۲)

دا آیت دلیل دے چہ شوک د گناہ پہ مجلس کی کیناستو او پہ هغوی باندے نے انکار ونکرو نو دے بہ د هغوی سرہ پہ گناہ کی برابر وی، او پکار دہ چہ کله هغوی د گناہ خبرہ کوی یا پرے عمل کوی نو دے بہ انکار وکری او کہ انکار باندے قادر نہ وی نو بیا بہ د هغوی نہ پاخیری دے دپارہ چہ ددے آیت پہ وعید کی داخل نشی۔

حاکم وائی چہ د اسلام کوم علماء چہ د ملحدینو او د اسلام مخالفینو سرہ د مناظرے دپارہ د هغوی مجلسونو تہ خی نو هغوی دپارہ ہیخ منع نشته بلکہ هغوی تہ بہ اجر او

ثواب ملاوی پری او کہ پہ یو مجلس کی د الله او د رسول یا د دین اسلام پورے توفے کیری نوڅوڅ که په هغه راضی وی نو هغه کافر کیری څکه چه الله تعالیٰ فرمایلی دی: ﴿اِنَّكُمْ اِذَا مِثْلَهُمْ﴾ یعنی تاسو به د هغوی په شان شی۔

امام شوکانی رحمه الله لیکي: چونکه په قرآن کریم کی د الفاظو عموم له اعتبار وی نه خصوص د سبب له پدې وجه هغه ځای چه هلته په دلائل شرعیه وپورې توفے کیری د هغه نه پر هیز کول واجب دی۔ د مثال په توګه د تقلید شخصی قیدیان چه د قرآن او سنت په بدله کی د خلقو آراء قبلوی، او کله چه یو عالم په یوه مسئله باندې د قرآن او سنت نه دلیل نیسی نو دوی ورپورې توفے کوی او خلقو ته دا یقین ورکوی چه ده د مذهب د امام مخالفت او کړو کوم ته چه دوی د معلم شریعت ﷺ مقام ورکړیدې، ډیر غټ جرم ئې پورته کړیدې دداسه خلقو مجلسونو نه پر هیز کول لازم دی۔ (فتح البیان والقاسمی)

د منکراتو په مجالسو کی د اشتراک صورتونه

۱- یو تن د یو شرعی کار دپاره یو ځای ته ورشی لیکن هلته د منکراتو سره مخامخ شی لکه سرپه جومات ته د مانځه دپاره لار شی خو هلته د قرآن کریم غلط تفسیر یا د بدعتی درس وی۔ یا د ولیمې دپاره لار شی خو هلته ساز او سرود وی۔ یا د مړی د جنازې دپاره لار شی خو هلته د نوحه (بی صبره ژړا، ایس) سره مخامخ شی۔ یا د امر بالمعروف او نهی عن المنکر دپاره لار شی خو دده په خوله باندې څوڅ عمل ونکړی او خپل د منکراتو مجلس همدغه شان جاری وساتی نو پدې ټولو صورتونو کی په بنده ګناه نشته پدې شرط چه ذکر شوی مجالس به په زړه کی بد ګنړی او بد به ورته ګوری۔

(احکام القرآن للجصاص ۲/۲۸۹)

آؤ دغه درس کی به نه کینی او دغه ولیمه کی به شرکت نه کوی بلکه راواپس کیری به او جصاص د حنفی مذهب تشریح لیکلې ده چه صحیح نه ده، ددې آیت د ظاهر او د احادیثو مخالفه ده۔

۲- دویم دا چه سرپه د منکراتو په مجالسو کی قصداً شرکت وکړی نو ددې حکم ښکاره دې چه د مجلس والو په شان به ګنهګار وی نو مسلمان له پکار دی چه د هغوی نه اعراض وکړی او که مجلس بدل کړی نو ښه کار به وکړی۔

الَّذِينَ يَتَّبِعُونَ بِكُمُ فَإِنْ كَانَ لَكُمْ فَتْحٌ

هغه کسان دی چه انتظار کوی ستاسو په باره کی نو که وی ستاسو دپاره فتح

مِنْ اللَّهِ قَالُوا أَلَمْ نَكُنْ مَعَكُمْ وَإِنْ كَانَ لِلْكَافِرِينَ

د الله تعالى د طرف نه (نو) دوی وائی آیا نه وو مونږ تاسو سره (ملگری) او که وی د کافرانو دپاره

نَصِيبٌ قَالُوا أَلَمْ نَسْتَحِذْ عَلَيْكُمْ

خه برخه (یعنی فتح) نو دوی وائی آیا غلبه نه شوه کوله مونږ په تاسو باندې (چه

وَنَمْنَعُكُمْ مِنَ الْمُؤْمِنِينَ

د مؤمنانو ملگری شوی وې) او آیا نه ئې منع کړی مونږ تاسو لره د مؤمنانو نه

فَاللَّهُ يَحْكُمُ بَيْنَكُمْ يَوْمَ الْقِيَامَةِ وَلَنْ

نو الله تعالى به فیصله وکړی په مینځ ستاسو کی په ورځ د قیامت او هیچرې نه

يَجْعَلَ اللَّهُ لِلْكَافِرِينَ عَلَى الْمُؤْمِنِينَ سَبِيلًا ﴿١٤١﴾

گرځوی الله تعالى د کافرانو دپاره په مؤمنانو باندې لاره (د غلبې)۔

تفسیر: پدې کی د منافقانو یو بل بد صفت بیان شویدې چه مسلمانانو لره د دوی نه په نفرت کولو مجبوره کوی چه دا هغه لالچیان خلک دی چه صرف دنیا او خپله گټه ئې په نظر کی نیولې ده، فرمائی چه دا منافقان هر وخت د مسلمانانو د فتح یا شکست په انتظار کی وسیږی، او په دواړو حالتونو کی د دوی صرف خپله فائده مقصود وی۔

که د الله د طرف نه مسلمانانو ته فتح او نصرت ملاوېږی نو فوراً وائی چه آیا مونږ تاسو سره نه وو، ستاسو په فتح کی زموږ هم دخل دے۔ پدې وجه په مال غنیمت کی زموږ به هم حصه کیږی، او که کامیابی حاصله نه شی او د کافرانو په وقتی توگه غلبه راشی لکه په جنگ احد کی چه اوشوه نو همدا منافقان کافرانو خواته ځی وائی چه آیا مونږ په تاسو غالب نه وو، آیا مونږ تاسو لره نشو قتلول، او قیدیان کوله مو نشوی، لیکن مونږ دا ټول هر څه اونی کړل بلکه د مسلمانانو همت مو خکته کړو تر دې چه تاسو په هغوی باندې غالبه شوی ورنه تاسو به ددې حادثاتو او پیښو ښکار کیدے۔

نَصِيبٌ : د کافرانو پہ حق کی ئے نصیب (برخہ) ذکر کرہ حکہ چہ د هغوی غلبہ هسے
ظاہری د خواہش برخہ وی او حقیقی کامیابی او فتح نہ ده۔ او د مؤمنانو والا حصے ته ئے
فتح وویلہ حکہ چہ د ایمان والو مقصود د کفر نه علاقہ آزاده ول دی۔
أَلَمْ نَسْتَحْوَذْ عَلَيْكُمْ : ائى اَلَمْ نَعْلِبْكُمْ وَنَتَمَكَّنْ مِنْ قَتْلِكُمْ۔ یعنی آیا مونږ په تاسو باندی
غلبہ نشوه کولے او ستاسو په وژلو قادر نه وو چہ مونږ د مؤمنانو ملگرتیا کرے وے؟!۔
وَنَمْنَعُكُمْ : یعنی مونږ تاسو لره د مؤمنانو نه منع کری او هغوی مو درنه یو طرف او
بل طرفته وارول۔

قَالَ اللَّهُ يُحْكُمُ بَيْنَكُمْ : یعنی منافقان دے پدے نه دھوکہ کیږی چہ په ژبه سره د شهادت
کلمه وئیلو په وجه که په دنیا کی د دوی د نفسونو حفاظت شویدے نو د قیامت په ورځ به
هم د دوی نفسونه بچ شی۔ د قیامت په ورځ به د دوی دا چل ول او دوه مخیزه پالیسی
هیچرے په کار رانشی، او په دنیا کی به د منافقانو دا آرزو هیڅکله هم پوره نه شی چہ د
مسلمانانو وجود بالکل ختم شی، الله تعالیٰ کافرانو له هیڅ کله په مسلمانانو داسے غلبه
نه ورکوی چہ دوی بالکل ختم کری۔

سوال وجواب

که خوک ووائی چہ ﴿وَلَنْ يَجْعَلَ اللَّهُ﴾ کی لَنْ د تاکید دپاره دے چہ هیڅکله به الله
تعالیٰ کافرانو ته په مؤمنانو باندے څه لاره جوړه نکړی چہ کافران په مسلمانانو غلبه
وکړی حال دا چہ په ډیرو ځایونو کی کافرانو په مسلمانانو غلبه کړیده لکه د اُحد په غزا
کی او اُوس هم مسلمانان د کافرانو د تسلط لاندے دی؟

جواب : ۱- د علی ؓ نه ددے په باره کی پوښتنه وشوه نو هغه وفرمایل : دا په قیامت
کی مراده چہ الله تعالیٰ به د قیامت په ورځ د کافرانو دپاره په مؤمنانو باندے هیڅکله
لاره جوړه نکړی بلکه کافران به خکته په جهنم کی وی او مؤمنان به پورته په جنت کی
وی۔ (الطبري) دا هم یو ښه مصداق دے لیکن ظاهر دا ده چہ آیت کی تخصیص د آخرت
نشته بلکه دنیا او آخرت دواړو ته شامل دے۔

۲- جواب : د سبیل نه مراد داسے غلبه ده چہ په هغه سیره د مسلمانانو دولت او د هغوی
آثار بیخی د دنیا نه ختم شی او د دوی وجود بیخی ختم کری لکه رسول الله ﷺ د الله
تعالیٰ نه درے دعا گانے طلب کرے وے چہ دوه پکی قبولے شوے وے، یوه دا وه چہ زه به ستا

پہ امت باندے دشمنان دومرہ نہ مسلط کوم چہ دوی بیخ ویاسی [وَلَوْ اجْتَمَعَ عَلَيْهِمْ مَنْ يَأْخُذُهُمْ] (الترمذی) اگر کہ ہغہ خوگ پرے تول ورغوندہ شی کوم چہ دنیا پہ اطرافو کی وسیری۔ (القرطبی ۴۱۹/۵)

دا تفسیر ہم ناقص بشکاری خکہ چہ دلته الله تعالى (المؤمنین) لفظ استعمال کریدے یعنی پہ تولو مؤمنانو تسلط نشی موندلے۔ او داسے ئے نہ دی ویلی چہ پہ ہیخ مؤمن باندے تسلط نشی موندلے۔

۳- بعض وائی دلته د سبیل نہ مراد سبیل الجحۃ دے، کافران کہ هر خومرہ غلبہ وکری لیکن حجت ئے باطل دے او د مؤمنانو حجت د الله د طرف نہ دے، نو ہغہ حق دے او غالب دے۔ او ہیخکله باطل حجت پہ حق حجت باندے غلبہ نشی کولے۔ (زاد المسیر ۲۱۰/۲)

۴- بنہ جواب دا دے چہ دلته الله تعالى (المؤمنین) کلمہ ذکر کریدہ او کله چہ مؤمنین مطلق ذکر شی نو کامل ایمان مراد وی، نو مطلب دا دے چہ مؤمنانو کی کله کامل ایمان وی نو د الله قانون دا دے چہ کافران پہ پرے ہیخکله نہ غالبہ کوی، نہ بہ ئے نیولے شی او نہ بہ ئے قتلولے شی، او نہ بہ ورتہ ہیخکله تکلیف رسولے شی خکہ چہ مؤمن د الله دوست دے، د الله پہ حفاظت کی دے، نو دا دیرہ مزیدارہ وعدہ دہ نو د سبیل نہ مراد لارہ د تکلیف او د قتل او د غلبہ دہ۔ لیکن ددے سرہ دا خبرہ ملگرے دہ چہ کله پہ دوی باندے غلبہ کیڑی نو د ہغے وجہ بہ د دوی عملونہ وی، دوی بہ پہ دغہ وخت کی پہ صفت د کامل ایمان باندے باقی نہ وی، یعنی کله چہ د کافرانو غلبہ راخی نو د ہغے وجہ دا وی چہ پہ ایمان والو کی دیر لہر خلک صحیح ایمان والا وی، اکثر پکی منافقان، او بد عملہ او فاسقان او رباء کاروی، او پہ صفت د کامل ایمان باندے پاتی نہ وی لکہ دا وعدہ الله تعالى پہ بل آیت کی ہم کریدے ﴿إِنَّ اللَّهَ يُدَافِعُ عَنِ الَّذِينَ آمَنُوا﴾ (الحج: ۳۸) الله تعالى د ایمان والو د طرفنہ مدافعت کوی پدے شرط چہ ایمان والا پہ خپل صحیح او کامل ایمان باندے باقی وی۔

ددے مثال دا دے چہ پہ بدر کی کامل ایمان وو، نو دیرو لہر کسانو تہ غلبہ ملاؤ شوہ او پہ أحد کی معمولی شان د کامل ایمان خلاف وشو پہ پنخوسو ناستو ملگرو کی خلونبتونہ مخالف وشو نو فتح پہ شکست بدلہ شوہ۔ نو پدے آیت کی عمومی قانون ذکر شویدے چہ ددے نہ خینی شاذ او نادر صورتونہ وئی چہ د ہغے سبب د کامل ایمان مخالف کارونہ کول دی، لکہ ظلمونہ، عصیانونہ، او غفلتونہ شو۔

دا تفسیر امام ابن قیم پہ بدائع التفسیر کی غورہ کریدے صرف سوال دا راخی چہ

انبیاء علیہم السلام او بعض متقیان ولے قتل شویدی؟ جواب: یا دامت دعسیان دوجه نه یا دالله تعالیٰ د طرفنه په هغوی باندے ابتلاء (او امتحان) وو او د ابتلاء او د مصیبت ترمینځ ډیر فرق دے۔

إِنَّ الْمُنَافِقِينَ يُخَادِعُونَ اللَّهَ وَهُوَ خَادِعُهُمْ وَإِذَا قَامُوا

یقیناً منافقان دھوکہ کوی دالله تعالیٰ سره او هغه دھوکے ورکوی دوی ته او کله چه ودربړی

إِلَى الصَّلَاةِ قَامُوا كُسَالَى يُرَآؤُونَ النَّاسَ وَلَا يَذْكُرُونَ اللَّهَ إِلَّا قَلِيلًا ﴿١٤٢﴾

مانځه ته نو ودربړی ناراسته، خودنه کوی خلقو ته او نه یادوی دوی الله تعالیٰ مگر لږ۔

تفسیر: پدے آیت کی هم د منافقانو بعض بد اعمال بیان شویدی۔

د منافقانو دالله تعالیٰ سره د دھوکے صورتونه په سورة البقره کی بیان شویدی۔

بعض دا دی: منافقانو په ظاهره کی (په ژبه) ایمان راوړیدے لیکن په زړه کی کافران دی، ظاهره کی په نیک عملونو کی حاضری ورکوی لیکن زړه ئے دالله سره نه دے، او دا قانون دے چه څوک په یو خدمت کی حاضر شی او د زړه نه نه وی نو دیته دھوکه وائی۔

وَهُوَ خَادِعُهُمْ : الله به هم ددوی سره د دھوکے معامله وکړی او دالله د طرفنه دھوکه ورکول په حقیقت باندے بناء دی، او د بندگانو سره مشابه نه ده نو دالله تعالیٰ دھوکه دوی لره داسه ده چه دوی باندے په دنیا کی د ایمان والو احکام جاری کوی چه وینه او مالونه به ئے محفوظ وی، نو دوی به دخپلے کم عقلی او ناپوهی په وجه دا گمان کوی چه مونږ مسلمانانو ته دھوکه ورکړه لکه څنگه په دنیا کی زمونږ مالونه او نفسونه محفوظ شو نو په آخرت کی به هم دعذاب نه بچ کيږو، نو الله تعالیٰ هم ددوی سره دغسے معامله کوی چه په دنیا کی دوی ته پرے سستوی او دوی په خپل حال باندے پریدی، او دغه شان د دوی نفسونه او مالونه محفوظ ساتی دے دپاره چه په دھوکه کی پریوزی او په آخرت کی به ددوی ځای جهنم کی دتولونه لاندے کنده وی۔

او په آخرت کی دھوکه دا هم ده چه د مسلمانانو سره به ئے یو ځای پورے بوځی بیا به ترے په پل صراط کی رڼا واخلی۔ دارنگه د جنت دروازه به ورته کولاهه کړی بیرته به ئے جهنم ته راستانه کړی۔

وَإِذَا قَامُوا إِلَى الصَّلَاةِ قَامُوا كُسَالَى : دا هم د منافقانو د دھوکے یو صورت دے چه په

ظاہرہ کی خو مؤنخ کوی لیکن سخت بی اخلاصہ دی گویا کہ بی اخلاصہ عبادت پہ اللہ باندے د اخلاص پہ عبادت منی۔

نو د منافقانو بد صفت دا شو چہ کلہ مانخہ تہ راخی نو دروند او سست اودریری لکہ چہ چاہے دیے کار مجبورہ کیری وی خکہ چہ ددوی نیت د مانخہ نہ وی، او نہ پہ ہغے باندے ددوی ایمان وی، او نہ د مانخہ پہ ارکانو او اعمالو باندے سوچ او فکر کوی۔ ددوی مقصد خو خلقو تہ ریاکاری کول وی، دیے دپارہ چہ دوی ورتہ مسلمانان بنکارہ شی۔ او پہ مانخہ کی سستی خکہ کوی چہ د ثواب ارادہ نہ لری او پہ پریخودو سرہ د عذاب نہ نہ یریری (قرطبی) نو پدیے کی مؤمنانو تہ یرہ ورکول دی چہ تاسو مانخہ تہ راخی نو پہ خوشحالی او تازہ گئی سرہ راخی۔

حافظ ابن مردویہ د ابن عباس رضی اللہ عنہما قول نقل کریدیے چہ دا بدہ خبرہ دہ چہ بندہ پہ مانخہ کی سست ولاړ وی، بلکہ ہغے لہ خوشحالہ او تازہ مخ سرہ مؤنخ کول پکار دی، خکہ چہ بندہ پہ مانخہ کی د خپل رب سرہ جرگہ کوی او اللہ تعالیٰ ددہ مخے تہ وی او کلہ چہ ہغے تہ آواز کوی نو د ہغے آواز آوری۔

حاکم وائی: دا آیت دلیل دیے چہ پہ مانخہ کی سستی کول د منافق ننبہ دہ۔

نو ددیے نہ معلومہ شوہ چہ کلہ ستا د مانخہ سرہ مینہ وہ او پہ شوق باندے مانخہ تہ پاخیدلے او ہغے درلہ خوند درکولو نو تہ د منافقت نہ خلاص یی، اللہ تعالیٰ ډیر اکرم او عزتمند دیے ددیے نہ چہ داسے زہہ کی منافقت راولی چہ ہغے د اللہ ذاکروی۔ او کہ مؤنخ سرہ دیے شوق او جذبہ او د تکبیر اولی رانیولو سرہ دیے مینہ نہ وہ، نو پوہہ شہ چہ منافقت پہ تاکی ژالہ اچولے دہ۔

يُرَاؤُنَ النَّاسَ: د منافقانو بل بد صفت دا دیے چہ دوی پہ عبادتونو کی مخلوق تہ خان بنائی او د مخلوق جانب ورتہ د اللہ نہ لوی بنکارہ کیری نو ہغوی تہ خان بنائی۔

وَلَا يَذْكُرُونَ اللَّهَ: یعنی پہ مانخہ کی اللہ ډیر کم یادوی، نہ خشوع او خضوع اختیاروی او نہ ورتہ دا معلومہ وی چہ پہ ژبہ خہ وائی بلکہ زر زریو خو کلمات ووائی او رسول اللہ ﷺ فرمائی:

[تِلْكَ صَلَاةُ الْمُنَافِقِ يَجْلِسُ يَرْقُبُ الشَّمْسَ حَتَّى إِذَا كَانَتْ بَيْنَ قَرْنَيِ الشَّيْطَانِ قَامَ فَتَقَرَّرَ أَرْبَعًا لَا يَذْكُرُ اللَّهَ فِيهَا إِلَّا قَلِيلًا] (الموطأ ۵۱۴ وصحيح مسلم ۱۴۴۳ عن انس بن مالك)

دا د منافق مؤنخ دیے چہ ناوختہ مازیگر کی د نمر انتظار کی ناست وی چہ کلہ نمر د

شیطان دوه بنسکرونو مینخ تہ راشی (یعنی زیرے مازیگری شی) نو پاخیری خلورتونگی ووهی چہ الله پہ کی ڊیر کم یادوی۔

پہ صحیحینو کی دی چہ رسول الله ﷺ اوفرمايل : ((پہ منافقانو باندے دتولو نہ زیات دروند د ماسخوتن او سحر مونخ دی))۔ خکہ چہ پدے وخت کی پورہ ریا نہ کیہی۔

وَلَا يَذْكُرُونَ اللَّهَ إِلَّا قَلِيلًا : دا پہ عام اوقاتو کی ہم مراد دے چہ منافقانو کی د الله یادول ڊیر کم دی۔ ۱- او کم والے پدے وجہ دے چہ صرف پہ خولے سرہ دے او پہ زہ کی ئے د الله یاد نشتہ۔ ۲- یا دا چہ کم خکہ دے چہ د خلکو د خودن دپارہ دے او پہ ریا سرہ دے یعنی اگر کہ منافقان پہ ظاہری حالت کی ڊیر ذکر کوی، زرتسبے بہ ورسرہ وی لیکن د اخلاص نہ خالی وی او پہ ریا سرہ وی نو خکہ لہ دے۔ د عبد الله بن عباس رضی الله عنہما نہ نقل دی چہ کہ ددوی ذکر د الله دپارہ وے (یعنی پہ اخلاص سرہ) نو ڊیر بہ وے۔

او ظاہری مطلب ئے ہم صحیح دے چہ د منافقانو صفت دادے چہ کم ذکر کوی او د ایمان والو صفت دادے چہ ڊیر ذکر بہ کوی۔ د منافق اکثر اوقات د دنیا پہ خبرو باندے آباد وی او د الله ذکر او تسبیحات او حمدونہ ڊیر کم وائی۔ (قاسمی)

مُذَبِّذِينَ بَيْنَ ذَلِكَ لَا إِلَى هَؤُلَاءِ وَلَا إِلَى

حیران دی پہ مینخ ددے (دوه لارو) کی، نہ دوی (مؤمنانو) طرف تہ دی او نہ دوی (کافرانو)

هَؤُلَاءِ وَمَنْ يُضْلِلِ اللَّهُ فَمَا لَهُ سَبِيلًا ﴿١٤٣﴾

طرف تہ دی او هغه خوک چہ الله تعالیٰ ئے گمراہ کړی نو هیچرے و به نہ مومے تہ هغه لره لاره۔

تفسیر : پدے کی د منافقانو نور بد صفات ذکر دی چہ دوی د ایمان او د کفر ترمینخ حیران او پریشانہ دی، د مؤمنانو سرہ ہم ملگری نہ وی خکہ چہ عقیدہ او زہ کی ددوی سرہ یو شان نہ وی او د کافرو سرہ ہم نہ وی خکہ چہ پہ ظاہرہ کی ئے کلمہ وئیلے دہ او مونخونو تہ حاضریری او داسے انسان چہ پہ دوه ژالو ئے خپے ایبسی وی ڊیر پریشانہ وی، دارنگہ ددوی نہ بعض شکیان وی نو کله اخوا مائل کیہی او کله دیخوا۔ او دا کار د خپلو دنیاوی فائدو دپارہ کوی لکه :

بخاری او مسلم د ابن عمر رضی الله عنہما نہ روایت کړیدے چہ رسول الله ﷺ وفرمايل : [مَثَلُ الْمُنَافِقِ كَمَثَلِ الشَّاةِ الْعَائِرَةِ بَيْنَ الْغَنَمَيْنِ تَعِيرُ إِلَى هَذِهِ مَرَّةً وَإِلَى هَذِهِ مَرَّةً]

د منافق مثال د هغه چیلۍ دے چه وارثه راوړې وی او د دوه رمو ترمینځ حیرانه روانه وی، کله یو طرف ته ځی (د خپل شهوت پوره کولو دپاره) نو کله بل طرف ته، هغه فیصله نشی کولې چه چا پسې لاړه شی۔

مُذَبِّذِينَ : دا حال دے د (يُرَاوُونَ) نه یا د (يَذْكُرُونَ) د ضمیر نه۔

ذذبذبه حیرانتیا او پریشانیا ته وائی او په اصل کی هغه آواز ته وئیلے شی چه یو زوړند شی ته د حرکت ورکولو نه پورته کیږی۔ (راغب) نو منافقان هم د مسلمانانو او د کافرانو ترمینځ زوړند وی او د دواړو ډلو ترمینځ تالی وھی۔

او ذذبذبه په معنی د دفع کولو سره هم استعمالیږی۔ گویا که هره ډله ئه دیکه کوی چه زمونږ خواله مه راځه۔

بَيْنَ ذَلِكَ : اشاره ده ایمان او کفر ته۔

لَا إِلَى هَؤُلَاءِ : د (لَا) متعلق پټ دے اَى لَا مَنْسُوبِينَ إِلَى هَؤُلَاءِ الْمُؤْمِنِينَ وَلَا إِلَى هَؤُلَاءِ الْكَافِرِينَ [یعنی نه منسوب دی دے مؤمنانو ته او نه کافرانو ته۔

دا تشریح د مذذببین شوه۔

او د دواړو جملو فرق دا هم دے چه مذذببین کی د دوی لازمی صفت بیان شو چه دوی حیران دی، او د (لا الی هؤلاء) مطلب دا دے چه نور خلک هم د دوی په نسبت کولو کی حیران دی ځکه چه داسه متضاد کارونه کوی چه کله یو طرفته مائل وی او کله بل طرفته یعنی نه د مؤمنانو په شان اخلاص پکی شته او نه د کافرانو په شان ښکاره کفر کوی۔
د منافقانو نه کافران ښه دی یو غیرت خو پکی شته چه په خپل کفر باندې ښکاره ولاړ دی او منافقان بی غیرته دی۔

فَلَنْ تَجِدَ لَهُ سَبِيلًا : یعنی د هدایت لاره به ورله موندنه نکړې چه په هغه باندې ئه روان کړې۔ یا به هغه په نیغه لاره ونه وینه بلکه حیران او گډوډ به روان وی۔

يَا أَيُّهَا الَّذِينَ آمَنُوا لَا تَتَّخِذُوا الْكَافِرِينَ أَوْلِيَاءَ مِنْ دُونِ الْمُؤْمِنِينَ أَتُرِيدُونَ

ای ایمان والو! مه نیسی کافران دوستان سوی د مؤمنانو نه آیا تاسو اراده لرئ

أَنْ تَجْعَلُوا لِلَّهِ عَلَيْكُمْ سُلْطَانًا مُبِينًا ﴿١٤٤﴾

چه وگرځوی د الله دپاره په خپل ځانونو باندې دلیل ښکاره۔

تفسیر : پدے آیت کی بیرتہ اولے خبرے تہ رجوع کوی چہ منافقان د کافرانو سرہ دوستی ساتی، او د کافرانو سرہ دوستی کول د توحید او د ایمان منافی شے دے، نو الله ایمان والا منع کوی ددے نہ چہ دوی د کافرانو سرہ دوستی وساتی۔ دارنگہ مخکی د منافقانو بد صفات ذکر شو نو اوس ایمان والا د هغوی د دوستانے نہ منع کوی چہ اے ایمان والو! کافرانو نہ خپل دوستان مہ جوړوئ او دوی تہ د مسلمانانو رازونہ مہ ورکوی، کہ تاسو داسے کوی نو خپل خلاف به د الله په نیز دلیل جوړ کړئ او د عذاب مستحق به شی۔

حاکم وائی: دا آیت دلیل دے چہ د کافر دوستی حرامه ده۔ زمخشری لیکلی دی چہ صَعَصَعَه بن صُوْحَان خپل وراره ته اُووئیل: د مؤمن سره مخلصانه سلوک کوه او د کافر او فاجر سره په ښائسته اخلاقو راتلل کوه، فاجر به ستا د ښائسته اخلاقونه راضی کیږی او د مؤمن په تا باندې حق دے چہ د هغه سره به مخلصانه سلوک کوی۔ (قاسمی)

الْكَافِرِينَ: کی دوه قوله دی (۱) یا ترے ښکاره کافران مراد دی۔ (۲) یا ترے منافقان مراد دی۔ دواړه مراد کیدل هم صحیح دی۔

أُولَئِكَ: د کافرانو دوستی داده چہ د هغوی سره په زړه کی مینه وساتی، هغوی ته د مسلمانانو رازونه ښکاره کړی، هغوی له خور لور ورکړی، د مسلمانانو په خلاف د هغوی سره مدد وکړی۔ البته ظاهري لین دین (اخستل خرڅول) ورسره کول جائز دی هرے مسئلے له به خپل خپل نوعیت ورکولے شی۔

سُلْطَانًا مُّبِينًا: ائی عَلَى عَذَابِكُمْ۔ یعنی په خپل عذاب باندے۔ یعنی ته به د قیامت په ورځ په طمع یی چہ زما خو ډیر عملونه دی، زه به جنت ته ځم لیکن الله به فرمائی چہ ته د جهنم والو نه ئے ځکه چہ ستا د کفارو سره مینه وه او (الْمَرْءُ مَعَ مَنْ أَحَبَّ) بنده به د هغه چا سره حساب وی چہ د چا سره ئے مینه وی۔

سلطان: دلیل او برهان ته وائی۔

إِنَّ الْمُنَافِقِينَ فِي الدَّرَكِ الْأَسْفَلِ مِنَ النَّارِ وَلَنْ تَجِدَ لَهُمْ

یقیناً منافقان به په لاندے طبقه د اور کی وی او هیچرے ته به موندنه نکړے د دوی دپاره

نَصِيرًا ﴿١٤٥﴾ إِلَّا الَّذِينَ تَابُوا وَأَصْلَحُوا وَاعْتَصَمُوا

مددگار۔ مگر هغه کسان چہ توبه ئے وویستله او نیک عمل ئے وکړو او ځان ئے بچ کړو

بِاللّٰهِ وَأَخْلَصُوا دِينَهُمْ لِلّٰهِ فَأُولَٰئِكَ مَعَ

پہ دین د الله تعالىٰ او خالص تے کرو عبادت خپل د الله دپارہ نو دغه کسان به ملگری وی

الْمُؤْمِنِينَ وَسَوْفَ يُؤْتِ اللّٰهُ الْمُؤْمِنِينَ أَجْرًا عَظِيمًا ﴿١٤٦﴾

د ایمان والو او زردے چه وریه کری الله تعالىٰ مؤمنانو ته اجر لوئی۔

تفسیر: پدے آیت کی د منافقانو انجام بیان شویدے چه دوی به په جهنم کی د تولونه لاندے کنده کی وی۔ او بیائے توبی ته ترغیب ورکړیدے او ددے بد انجام نه تے هغه خلق مستثنیٰ کړیدی چه هغوی د منافقت نه توبه او وېستله او خپل عمل تے نیک کړو او د کافرانو دوستی تے پریخوښته او د الله سره تے تعلق مضبوط کړو او په خپل دین کی د الله دپارہ مخلص شو، الله تعالىٰ فرمائی چه دوی به په آخرت کی د مؤمنانو سره په جنت کی اوسېږی۔

حاکم په مستدرک کی، بیهقی په شعب الایمان کی او ابن ابی حاتم په خپل تفسیر کی د معاذ بن جبل ؓ نه روایت کړیدے چه رسول الله ﷺ افرمایل: «خپل دین د الله دپارہ خالص کړی، ستاسو لږ عمل به هم کافی وی»۔

الدَّرَكِ الْأَسْفَلِ: د جهنم طبقے چه خکته کیږی نو سختیږی او د جنت درجات چه پورته کیږی نو کمال پکی پیدا کیږی۔

الدرك: طبقه ته وائی او د جهنم اوه طبقات دی د یو بل لاندے دی۔ ۱- جهنم، ۲- لظی، ۳- حُطْمَه، ۴- سَعِیر، ۵- سَقَر، ۶- جَحِیم، ۷- هَاوِیَه او دے تولو ته نار (اور) وئیلے کیږی۔ او دا ټول د جهنم نومونه هم دی۔

مفسر قاسمی لیکي چه د منافقانو عذاب او طبقه خکه سخته ده چه دوی د کفر سره استهزاء په اسلام پورے او د مسلمانانو سره خداع او نور بد صفات یو ځای کړیدی۔

امام رازی لیکي: منافقان د مسلمانانو په رازونو ډیر خبردار وی نو دوی کافرانو ته خبر ورکوی چه د هغه په وجه په مسلمانانو تکلیفونه زیاتېږی، نو ددے سبب په وجه منافقانو ته هم دغه شان عذاب سخت ورکړے شو۔ دارنگه د منافقانو کفر پټ دے نو د عذاب دپارہ تے هم ډیر پټ ځای پکار دے خکه چه جزاء د جنس د عمل نه وی۔

د منافقانو جهنم ته د بوتللو تشریح د عبد الله بن مسعود ؓ په حدیث کی داسے راغله ده

چہ (فِي تَوَابِتٍ مِنْ حَدِيدٍ مُقْفَلَةٍ عَلَيْهِمْ فِي اسْفَلِ النَّارِ) دوسپنے پہ صندوقونو کی بہ بہ بند کرے شوی وی چہ ہغے تہ بہ تالی لگولے شوی وی او پہ لاندے طبقہ د جہنم کی بہ وی۔
(شعب الایمان، ابن ابی شیبہ وصححه السیوطی فی البدور السافرة: رقم الحديث: ٦٩)

إِلَّا الَّذِينَ تَابُوا : دا د منافقانو د توبی بیان دے چہ پدے کی خلور شرطونہ دی۔ اول توبہ یعنی منافقت پرینسودل۔ دویم: اصلاح د عمل چہ د منافقت نہ روستو بہ نیک نیک اعمال شروع کوی، حکہ چہ دوی مخکی فاسد او د ضرر والا اعمال کول۔

دریم: اعتصام باللہ۔ دا قید حکہ لگوی چہ د منافقانو پہ اللہ باندے بھروسہ نہ وہ، د مخلوق نہ متأثرہ وونو اللہ دا شرط ولگولو چہ اعتماد او بھروسہ بہ پہ اللہ کوی۔

وَأَعْتَصَمُوا بِاللَّهِ : د اعتصام معنی دہ پہ اللہ باندے خان بچ کول او ددے دوه صورتونہ دی یو پہ اللہ باندے توکل او بھروسہ کول دی، او دویم: د اللہ پہ دین باندے منگولے لگول او ہغہ کلک رانیول او دین د ہیچا دپارہ نہ پرینسودل دی نو پدے سرہ بہ د منافقت نہ بچ کیری چہ پہ دین باندے پہ ہر خای کی عمل کوی۔

خلورم شرط: (وَأَخْلَصُوا دِيْنَهُمُ لِلَّهِ) دا مقابل دریاء دے چہ د توبی نہ روستو بہ صرف د اللہ دپارہ اعمال کوی۔

فَأُولَٰئِكَ مَعَ الْمُؤْمِنِينَ : یعنی دا کسان بہ د مؤمنانو سرہ ملگری وی یعنی پہ دنیا او پہ آخرت کی بہ د مؤمنانو نہ حساییری۔ او لفظ د (مَعَ) پہ معنی د (مِنْ) سرہ آئی مِنْ الْمُؤْمِنِينَ۔ دوی بہ د مؤمنانو نہ وی۔ او لفظ د مَعَ ئے ذکر کرو پدے کی اشارہ دہ لرے والی د دوی تہ د نفاق نہ، او اوجتے مرتبے حاصلولو تہ، یعنی دوی بہ پدے کارونو سرہ پہ لاندے طبقہ د اور کی نہ وی بلکہ دوی تہ بہ د ہغہ مؤمنانو پہ شان اوجت درجات ملاویری کوم چہ پہ ایمان باندے ہمیشہ وو او ہیخ منافقت ئے نہ دے کرے۔ (قاسمی)

مَا يَفْعَلُ اللَّهُ بِعَذَابِكُمْ إِن شَكَرْتُمْ وَآمَنْتُمْ وَكَانَ

خہ کوی اللہ تعالیٰ پہ عذاب ستاسو کہ شکر کوئی تاسو او ایمان راویری او دے

اللَّهُ شَاكِرًا عَلِيمًا ﴿١٤٧﴾

اللہ تعالیٰ قبلونکے د عمل، پہ ہر خہ باندے پوہ۔

تفسیر: دا ہغہ آیت دے چہ د ابن عباس پہ قول ددے امت دپارہ د دنیا او ما فیہا نہ غورہ

دے۔

مناسبت :

مخکی د الله غضب ذکر شو اوس د الله تعالى امتنان اور رحمت بيان پري، او دا آيت جواب د سوال دے او تر غيب دے ايمان او شکر طرفته۔

سوال پيدا شو چه الله تعالى يو بنده درك اسفل ته بوخی او غضب پري کوی نو دے ته به د الله ضرورت وی لکه څنگه چه يو تن غصه شی نو تر څو ئے چه غصه نافذه کړی نه وی نو بلډ پرېشر ئے نه کمپري نو آیا الله به د بندگانو عذاب ته ضرورت لری؟ نو الله فرمائی هیڅکله داسے نه ده، الله تعالى د دنیا د بادشا هانو په شان نه د حسد او د کیني په وجه تاسو ته عذاب درکوی، او نه ئے ستاسو په عذاب کی څه گټه شته، او نه هغه ته ستاسو په کفر باندے څه ضرر شته چه ستاسو په عذاب ئے د ځان نه واپړوی بلکه هغه خو بی نیازه دے، بلکه دا د الله تعالى کمال دے چه د بندگانو سره احسان کوی او دا ئے هم کمال دے چه د مجرمانو نه بدله اخلی نو ستاسو عذاب ستاسو د کفر په وجه راخی نو الله پدے آيت کی بندگانو ته چل بنائی چه دوه کارونه همیشه وکړی نو د الله عذاب به هیڅکله نه راخی چه هغه د الله شکر کول او په هغه باندے د زړه نه ايمان راوړل دی۔

مَا يَقْعَلُ اللَّهُ : ما استفهامیه ده او استفهام انکاری دے یعنی الله ستاسو په عذاب څه کوی، یعنی عذاب نه درکوی۔ یا ما نافیہ ده۔
إِنْ شَكْرْتُمْ وَأَمَنْتُمْ :

سوال وجواب

سوال : ايمان خو د شکر نه مخکی دے نو دلته څنگه روستو ذکر شو ؟

جواب : ۱- ځینی مفسرین لیکي چه دلته شکر توحید ته وائی یعنی اول د شریکانو نفی کول او بیا په الله باندے ايمان راوړل او توحید په ايمان باندے مقدم وی۔ (زاد المسیر ۱۳۵/۲) لیکن دا نیمگړی مصداق دے۔

۲- ځینی وائی چه شکر په معنی د توبی سره دے او توبه په ايمان مخکی وی او د ايمان نه مراد اخلاص او په الله باندے اعتصام کول دی۔ (روح المعانی)

۳- بعض وائی : (وَأَمَنْتُمْ) جمله د (شَكْرْتُمْ) دپاره عطف تفسیر دے۔ او دا ځکه چه دلته خطاب کافرانو او منافقانو ته دے یعنی اے کافرانو ! که تاسو شکر وکړی یعنی ايمان

راورپی۔ (عزیز التفاسیر) دا ناقص تفسیر دے۔

۴- ظاہر دا دہ چہ شکر دلتہ پہ خپلہ معنی دے نو شکرے مقدم کرو حکہ چہ انسان اول کی د الله نعمتونو تہ گوری نو د هغه پہ نتیجہ کی ئے پہ زہہ کی د شکر جذبہ پیدا شی نو د هغه نہ روستو ایمان تہ راشی، او صحیح لارہ اختیار کری۔ د الله پہ اسماء او صفاتو ئے یقین راشی۔ نو اجمالی شکر د ایمان نہ مخکی وی او تفصیلی شکر چہ تول اعمال کوی دا د ایمان نہ روستو وی۔ نو شکر سبب د ایمان شو او سبب پہ مسبب باندے مقدم وی۔

۵- بلہ وجہ دا دہ چہ شکر مقصود دے او ایمان د هغه وسیلہ دہ حکہ چہ شکر پہ ژہ سرہ د الله ثناء ویل، او پہ زہہ کی د هغه تعظیم او مینہ ساتل، او پہ بدن باندے د هغه دپارہ عبادات کول، او د هغه دپارہ مال لگول، او د نعمتونو نسبت خپل خالق تہ کول، او دغہ نعمت د الله پہ نافرمانی کی نئے استعمالول دی لکہ ددے تشریح پہ سورة البقرہ کی تیرہ شویده۔

شَاكِراً عَلِيماً : ۱- شاکر پہ معنی د قبلونکی د اعمالو سرہ۔ ۲- یا قدر دان۔ یعنی الله تعالیٰ سرہ د بندگانو د عملونو دیر قدر دے۔ ۳- الَّذِي يَجْزِي بِالْعَمَلِ الْقَلِيلِ الْأَجْرَ الْجَزِيلَ۔ پہ لہ عمل باندے دیرہ بدلہ ورکونکے۔

لَا يُحِبُّ اللَّهُ الْجَهْرَ بِالسُّوءِ مِنَ الْقَوْلِ إِلَّا مَنْ

نئے خوبنوی الله تعالیٰ پہ زورہ وئیل د بدے وینا مگر هغه خوک

ظَلِمَ وَكَانَ اللَّهُ سَمِيعًا عَلِيمًا ﴿١٤٨﴾

چہ ظلم کرے شوی وی پہ هغه باندے او دے الله تعالیٰ آوریدونکے پو هہ۔

تفسیر : مناسبت : مخکی د منافقانو بد صفتونہ ذکر شول نو هغوی عذر وکرو چہ مونہ یہودو خواتہ ورخو او هغوی تہ کفر او شرک بنکارہ کوو نو پدے کی مونہ تقیہ کوو یعنی د هغوی د شر نہ خان خلاصولو دپارہ دا کار کوو۔ نو پدے آیت کی پہ هغوی باندے رد کوی چہ تاسو خو ہیخ مجبورہ نئی او تقیہ خو پہ وخت د اکراہ (سختہ مجبورتیا) کی وی۔ او کلمہ د کفر پہ حالت د اکراہ کی وئیل جائز دی لکہ د سورة النحل (۱۰۶) آیت کی الله تعالیٰ ددے تشریح کریدہ۔

او په آيت كى نور مصداقات هم شته لكه :

الله تعالى دا خبره نه خوبوى چه بنده په خپله ژبه سره بدم خبرې د خلقو په مخكى بيان كړي لكه كنخل، بدرذ، غيبت، چغل خورى، چاته بنكاره بنيرې كول، بده ژبه استعمالول او د فسق او فجور كلمات په ژبه راوستل. په بنيرو كولو كى يو بى رحمى ده او بل د الله بى ادبى ده، او الله تعالى ته د ظلم نسبت دې چه فلان هلاك كړه.

ددې نه صرف هغه شخص مستثنى دې چه په هغه باندې ظلم شوې وي، نو د هغه حق كيږي چه د حاكم په مخكى خپل مظلوميت بيان كړي يا ظالم ته بنيرې او كړي. د ابن عباس رضى الله عنهما نه همدا تفسير منقول دې. علماؤ د ظلم ډير صورتونه بيان كړيدي، په آيت كى هغه تمام صورتونه مراد دى.

ددې معنې زيات وضاحت په هغه حديث سره كيږي چه ابو داود او حافظ ابوبكر بزار د ابو هريره رضي الله عنه نه روايت كړيدې چه يو سړى رسول الله صلى الله عليه وسلم خواته راغلو او وې وئيل چه زما يو گاونډى ماته ضرر راكوى. نبى كريم صلى الله عليه وسلم هغه ته او وئيل چه ته خپل سامان راوياسه او په لاره كى كينه. نو هغه سړى دغه شان او كړل، كله چه به خوك په هغه ځاى تيريدو نو دده نه به ئې تپوس كولو چه څه خبره ده؟ نو ده به وئيل چه زما گاونډى ماته ضرر راكوى، نو هر سړى به وئيل چه اے الله! ته په ده باندې لعنت او كړې، اے الله ته ئې او شرموې. آخر دا چه هغه سړى راغلو او وې وئيل چه كور ته لاړ شه قسم په الله نن نه روستو به زه هيڅ كله تاته ضرر نه دركوم.

(مسند البزار ۸۳۴۴، والادب المفرد رقم: ۱۲۴، واسناده صحيح)

مجاهد وائى چه دا آيت د يو داسې سړى په باره كى نازل شوې وو چه د هغه خواته يو ميلمه راغلو نو ده د هغه خيال اونكړو، پدې وجه هغه بل چا كره لاړو، او دده بد خصلت ئې خلقو ته بيان كړو، نو ده دپاره دا كار جائز او گړخولې شو.

(رواه عبد الرزاق عن مجاهد - قاسمى وابن كثير)

په يو بل روايت كى زيات صراحت دې چه دا آيت د داسې سړى په باره كى دې چه د هغه خواته يو ميلمه راشي او دا د هغه خيال ونه ساتى، نو هغه دده ځاى نه اوځي او خلقو ته وائى چه فلانى سړى زما خيال ونه ساتلو او زما سره ئې بڼه سلوك اونكړو. (قاسمى)
او كه هغه گوزاره حال ميلمستيا وركړي او بيا دې غيبت كوى چه ماله ئې چرگان حلال نكړل نو دا خبرې بيانول د الله خوښ نه دى.

سیدنا علی ؑ نہ ددے آیت پہ بارہ کی پوہنتنہ اوشوہ نو ہغہ اووئیل چہ د کفر کلمہ یا بلہ کومہ بدہ خبرہ پہ ژبہ باندے راوستل اللہ تعالیٰ نہ خوبوی، صرف د مظلوم او مجبور دپارہ جائز دی۔ او ددے مثال د اسلام پہ ابتداء کی د مکے ہغہ مسلمانان دی چہ پہ ہغوی باندے بہ قریشو کافرانو د ظلم اوزیاتی غرگوزارولو او دوی بہ ئے رسول اللہ ﷺ تہ پہ کنخلو او بدرد وئیلو مجبورہ کول۔ نو عمار ؑ داسے اوکړل نو کافرانو پریخودو۔ او د ہغہ ملگری ئے پہ سولی باندے اوخیزولو۔ عمار ؑ او د ہغہ د ملگری پہ بارہ کی د سورة النحل آیت (۱۰۶) نازل شوی و و چہ پہ ہغے کی د ہغہ د ایمان گواہی ورکے شویدہ۔ معلومہ شوہ چہ کہ یو شخص رشتینی ایمان والا وی او د خپل خان بچ کولو دپارہ پہ ژبہ سرہ د کفر کلمہ ادا کوی نو ہیخ گناہ نشته لکہ خنگہ چہ عمار ؑ دغسے کړی و و او قرآن د ہغہ د ایمان گواہی ورکړہ۔

مفسرین لیکي چہ ﴿إِلَّا مَنْ ظَلَمَ﴾ پہ عموم کی مخکی ذکر شوی ټول صورتونہ داخل دی۔

لَا يُحِبُّ اللَّهُ : دا کلمہ پہ اعتبار د معنی سرہ آسانہ دہ لیکن مطلب ئے ژور دے چہ ہرکله اللہ تعالیٰ د یو شی سرہ مینہ نہ کوی نو ہغہ حرام وی او ہغہ مبعوض شے وی۔
الْجَهْرَ بِالسُّوءِ : یعنی رابنکارہ کول د بدے خبرے۔ او ہرکله چہ اللہ تعالیٰ تہ بدہ خبرہ رابنکارہ کول خوبن نہ دی، نو د ہغے عمل ئے خامخا خوبن نہ دے، خکہ چہ قول د عمل نہ آسان وی۔

الجهر : سوال دا دے چہ د اللہ بدہ خبرہ رابنکارہ کول خوبن نہ دی آیا پتہول ئے خوبن دی؟
جواب دا دے چہ پتہ خبرہ کله غیر اختیاری وی نو پہ ہغے باندے اللہ تعالیٰ بندہ نہ راگیروی، او دلته د راگیرولو خبرہ روانہ دہ (لایحب)۔ لکہ یو تن لار شی او د کافرانو سرہ ملگری شی او د مؤمنانو او د اسلام پورے توقے شروع کړی، او کلمے د کفر بنکارہ وائی نو دا د اللہ خوبن نہ دہ او کہ زپہ کی یوہ غلطہ خبرہ غیر اختیاری راشی او بنکارہ ئے نکړی نو دا معاف دہ۔

إِنْ تُبْدُوا خَيْرًا أَوْ تَخْفَوْهُ أَوْ تَعْفُوا عَنْ سُوءٍ فَإِنَّ

کہ بنکارہ کوی تاسو نیکی لره یا پتہوی ہغہ یا معافی کوی د بدی نہ نو یقیناً

اللَّهُ كَانَ عَفْوًا قَدِيرًا ﴿١٤٩﴾

اللہ تعالیٰ معافی کونکے قدرت لرونکے دیے۔

تفسیر : مخکی آیت کی بدلہ اخستل جائز وگرخولے شو چه مثلاً چا باندے زیاتے شوے وی هغه خپله فیصله حاکم ته پیش کړی لیکن پدے آیت کریمه کی ددے نه افضل او غوره خبری ته دعوت ورکړی شویدے، چه که یو شخص تا سره بدی اوکړی او ته هغه معاف کړی ځکه چه الله تعالیٰ معافی کونکے دے سره ددے نه چه الله تعالیٰ عفوے کولو ته محتاج نه دے، بلکه په بدلہ اخستلو باندے قادر دے او هغه معافی کوی نو تالره خو په طریق اولیٰ باندے معافی کول غوره دی، پدے وجه که ته هم د قدرت سره سره معافی کوے نو یقین اوساته چه الله ښکاره او پته ټول پیژنی هغه به تا هیڅ کله نه ضائع کوی او تاته به د هغه ښه نه ښه بدلہ درکوی۔

امام احمد او امام مسلم د ابو هريره رضی اللہ عنہ نه روایت کړیدے چه رسول الله صلی اللہ علیہ وسلم وفرمایل :
«مال په صدقے کولو سره نه کمیږی او څوک چه نور خلق معاف کوی الله به هغه ته عزت ورکوی او څوک چه الله دپاره تواضع (عاجزی) اختیاروی نو الله به هغه ته رفعت او اوچتوالی ورکوی»۔

اِنْ تَبْدُوْا خَيْرًا اَوْ تُخَفُّوْهُ : ددے ډیر صورتونه کیدے شی، یو دا چه تا باندے ظلم وشو نو ته هغه ظلم پته کړی او د ظالم سره په پته یا ښکاره نیکی وکړی، ښه اخلاق ورسره استعمال کړی او د هغه په ظلم باندے صبر وکړی، یا د هغه دپاره د هدایت دعا وکړی۔ یا په حالت د اکراه کی یو انسان کلمه د توحید راښکاره کړی، یا ئے په پته وواځی او په عزیمت باندے عمل وکړی نو اجر ئے کیږی۔

اَوْ تَعْفُوا عَنْ سُوءٍ : **فائده :** امام رازي وائی : د خیر کارونه سره د ډیر والی نه په دوه څیزونو کی راگیر دی یو د مالک حقیقی سره رشتینی چلیدل، او بل د مخلوق سره نیک اخلاق کول، بیاد مخلوق سره اخلاق کول په دوه قسمه دی یو هغوی ته نفع (فائده) رسول او بل د هغوی نه ضرر دفع کول نو په (ان تبدوا خیرا او تخفوه) کی اشاره ده مخلوق ته فائده رسولو ته او په (او تعفوا) کی اشاره ده د مخلوق نه ضرر دفع کولو ته نو پدے دوه کلمو کی د خیر ټول اقسام او د نیکی ټول اعمال داخل شو۔ (قاسمی)

سوال : په خیر کی خو عفو هم شامله ده نو مستقل ذکر کولو کی ئے څه حکمت دے ؟
جواب : ددے دپاره ئے پرے صراحت وکړو چه مظلوم ته ترغیب ورکړی چه عفو کول

بہتر کار دے، یعنی پہ ہر خیر باندے اجر ملاویڑی، لیکن پہ عفوہ باندے ڀیر زیات اجر ورکوی۔ بلہ وجہ دا دہ چہ موقع د عفو دہ۔

أَوْ تَعْفُوا عَنْ سُوءٍ : یعنی کہ د خیر اظہار یا پتوالے نہ کوی بلکہ صرف د ظالم د بدی نہ معافی وکری او چپ شی نو پدے ہم اجر ملاویڑی نو اولہ اوچتہ درجہ دہ چہ ظالم سرہ احسان وکری او صرف معافی کول دویمہ درجہ دہ۔

إِنَّ الَّذِينَ يَكْفُرُونَ بِاللَّهِ وَرُسُلِهِ وَيُرِيدُونَ أَنْ يُفَرِّقُوا

یقیناً ہغہ کسان چہ کفر کوی پہ الله تعالیٰ او پہ رسولانو د ہغہ او ارادہ لری چہ جدا والے وکری

بَيْنَ اللَّهِ وَرُسُلِهِ وَيَقُولُونَ نُؤْمِنُ بِبَعْضٍ وَنَكْفُرُ

پہ مینخ د الله او د رسولانو د ہغہ کی او وائی چہ مونہ ایمان لرو پہ بعضو باندے او کفر کوو

بِبَعْضٍ وَيُرِيدُونَ أَنْ يَتَّخِذُوا بَيْنَ ذَلِكَ سَبِيلًا ﴿١٥٠﴾ أُولَٰئِكَ هُمُ

پہ بعضو او ارادہ لری چہ ونیسی پہ مینخ ددے کی بلہ لارہ۔ دا کسان ہم دوی

الْكَافِرُونَ حَقًّا وَأَعْتَدْنَا لِلْكَافِرِينَ عَذَابًا مُّهِينًا ﴿١٥١﴾

کافران دی پہ رشتیا سرہ او تیار کریدے مونہ کافرانو دپارہ عذاب سپکونکے۔

تفسیر : مضمون : ددے خای نہ روستو پہ اہل کتابو باندے ردونہ او د ہغوی بد صفتونہ ذکر کوی حکہ چہ د منافقانو بہ ددے شادوگانو او خنزیرانو سرہ دوستانہ وہ نو الله ددوی حال ہم پہ ډاگہ کوی چہ دوی خو دومرہ گندہ مخلوق دے او منافقان ورسرہ خان عزتمند کوی۔

او بلہ دا چہ د منافقانو او اہل کتابو دیو بل سرہ پہ صفاتو کی مشابہت دے۔ بلہ وجہ مخکی بیانہ شوه چہ معاشرہ او خلافت اسلامیہ دے دوه ډلو خرابولہ او پہ سورة النساء کی ازالہ رسوب الجاهلیة وودوی ہغہ بیرتہ راتازہ کول غوبستل۔

بیا جواب دیو سوال دے پہ (۱۵۳) کی بیا الزامی جواب دے پہ ذکر د پنخوشت قبیح صفاتو د ہغوی سرہ او پہ ہغے کی ئے بعض صفات دا ذکر کریدی چہ دوی باندے طیبات حرام شویدی ددوی د جرم او ظلم دوجہ نہ او بیا نیکانو اہل کتابو تہ زیرے دے، او بیا تحقیقی جواب دے پہ (۱۶۳) کی ورسرہ د رسولانو د الیرلو حکمت ذکر کوی پہ

(۱۶۵) کی، بیا د قرآن کریم او د رسول اللہ ﷺ پہ صدق باندے د الله تعالیٰ او د ملائکو د شہادت ذکر دے پہ (۱۶۶) کی او پہ آخر د سورت کی تخویف اخروی دے۔

دلته د یهودیانو د حالاتو تذکرہ د پیرو حکمتونو پہ بنیاد شویده یو دا چہ د منافقانو پہ شان یهودیانو ہم معاشرہ خرابہ ولہ نو مؤمنانو ته دشمنان پہ گوته کوی چہ د دوی سرہ موالات او دوستی ونکری۔ او دویم پدے کی د یهودیانو اصلاح غرض ده چہ راشی د فسادونو نہ لاس واخلی۔ دریم دا چہ دلته یهودیانو اعتراض کرے وو نو الله ورله عیبونہ بیانوی او دا خبردارے ورکوی چہ د چا دا قسم بد صفات وی نو د دوی د اعتراض هیش حیثیت نہ پاتی کیڑی نو دے دپارہ چہ د عوامو خلکو پہ زړونو کی د دوی لوی والے رانشی چہ دا خو علماء او کتاب والا دی۔

إِنَّ الَّذِينَ يَكْفُرُونَ : د ابن عباس رضی الله عنہما ویناده چہ دا آیت د کعب بن اشرف او د هغه د ملگرو پہ بارہ کی نازل شویده۔

حافظ ابن کثیر او شوکانی وغیرہما وائی چہ پدے آیت کی د کافرانو نه مراد یهود او نصاری دی، چہ په بعض انبیاء (علیہم السلام) ئے ایمان راوړو او بعضو نه ئے په غیر د دلیل او برهان نه انکار کولو۔

یہودیانو د عیسیٰ او محمد ﷺ نه انکار او کړو او نصاراؤ د خاتم النبیین محمد ﷺ نه انکار او کړو۔

وَرُسُلِهِ : پدے سرہ مقصد دا بیانول دی چہ چا په بعض انبیاء کفر وکړو نو گویا که هغه په تمامو انبیاء کفر وکړو پدے وجه د رسل لفظ ئے جمع راوړه، ځکه چہ د الله په تمامو انبیاء باندے ایمان راوړل ضروری دی، څوک چہ د حسد، عصبیت یا د خپل نفس د خواہش په وجه د یو نبی نه ہم انکار کوی نو هغه دا ښکاره کړه چہ په کومو انبیاء باندے دہ ایمان ښکاره کړے وو نو دا د الله دپارہ نه ووبلکه د عصبیت او د نفس د خواہش او د کوم دنیاوی غرض په خاطر وو۔ الله تعالیٰ داسے خلق پدے آیت کریمه کی درے ځله د کفر په صفت سره یاد کړیدی۔

وَيُرِيدُونَ أَنْ يُفَرِّقُوا بَيْنَ اللَّهِ وَرُسُلِهِ : اَيْ فِي الْإِيمَانِ۔ یعنی څوک چہ دا وائی چہ مونږ په الله ایمان راوړیدے او د هغه په ټولو رسولانو ایمان نه راوړی نو دا په حقیقت کی په الله باندے ایمان لرونکے نه دے۔

یا دلته مضاف (أَمْ) لفظ پت دے۔ یعنی د الله او د هغه د رسولانو د امر تر مینځ فرق کوی

چہ پہ یو د ایمان دعوہ لری او بل باندے کفر کوی۔ او پدے کی دا ہم داخلیری چہ خوڪ ووائی چہ زۀ د الله پہ کتاب ایمان لرم لیکن در رسول الله ﷺ احادیث نہ منم، نو دۀ ہم د الله او د هغه در رسولانو تر مینخ فرق راوستلو پہ ایمان کی۔ نو پہ منکرین حدیث کی ہم د یهود و مرض راغله دے۔

او ددے تفریق نہ د ذواتو تفریق نہ دے مراد بلکه دا یقینی خبرہ ده چہ الله خالق دے او رسولان د هغه مخلوق دے۔ نو دا جدا والے پہ ایمان کی دے لکه روستو (وَيَقُولُونَ نُؤْمِنُ) تے تفسیر دے۔

وَيُرِيدُونَ أَنْ يُتَّخِذُوا بَيْنَ ذَلِكَ سَبِيلًا : یعنی دا دریم دین جوړول دی چہ بنده صرف الله منی او د هغه رسولان نہ منی۔ نو ددے نه معلومه شوہ چہ د الله پہ نیز د اسلام او د کفر لارے پوره ښکاره دی چہ (۱) اسلام : الله واحد او لاشریک گنړل او په ټولو پیغمبرانو باندے ایمان راوړل دی۔ (۲) او کفر د الله سره په یوه وجه شریک جوړول، یا د پیغمبرانو نہ منل برابرہ خبرہ ده چہ ځینی و منی او یائے ونه منی۔ نو ددے دواړو لارو تر مینخ دریمه لاره نشته مگر لکه څنگه چہ منافقانو د خپلو ځانونو دپاره دریمه لاره جوړه کړیده او مذبذبه لاره ئے نیولے ده، نو دغه شان اهل کتاب هم غواړی چہ د مسلمانانو دپاره یوه دریمه لاره جوړه کړی چہ د الله پیغمبران په خپله خوښه او د خپل انتخاب مطابق و منی او کوم نبی ئے چہ نه وی خوښ په هغه ایمان رانه وړی۔ د دوی په نیز دا کار عزت او وقار دے لیکن داسے نه ده بلکه دا کار د دوی سپکاوی دے، الله تعالیٰ به ئے زر سپکونکی عذاب ته حواله کړی ځکه چہ دوی د الله دشمنی ته بله و هلی دی او نومے دین جوړوی۔

او دا حکم د هغه چا هم دے چہ د الله په احکامو کی هم دا کار کوی ځکه یو منکر د دین اسلام وی، او مرتد عن الاسلام وی او بل د احکام شرعیہ ؤ وی نو دے د اسلام سره مینه هم لری او ډیر کرته اقرار د کلمے د توحید هم کوی، لیکن د الله په احکامو باندے عمل نہ کوی هغه ئے شاته گوزار کړی وی او د الله په بعض احکامو باندے اعتراضونه هم کوی لکه حدود نہ منی، او باقی د خپلو فائدو مطابق احکام منی نو دا هم د تفریق یو صورت دے۔

هُمُ الْكَافِرُونَ حَقًّا : دلته حق په معنی د ثابت او محقق سره دے او مطلب دا دے چہ سوچه کفر او نیمائی کفر د الله په نیز یو برابر دی، نو اهل کتابو ته په ځینو پیغمبرانو باندے ایمان ساتل هیڅ فائده نه رسوی بلکه دوی د الله په نیز یقینی کافر دی۔

وَالَّذِينَ آمَنُوا بِاللَّهِ وَرُسُلِهِ وَلَمْ يُفَرِّقُوا

او ہغہ کسان چہ ایمان ئے راوہے پہ اللہ او پہ رسولانو د ہغہ او جدائی ئے نہ دہ راوستے

بَيْنَ أَحَدٍ مِنْهُمْ أَوْ لَكَ سَوْفَ يُؤْتِيهِمْ

پہ مینخ دیو تن کی ددوی نہ ہمد اکسان زردے چہ ورہہ کپی دوی تہ اللہ تعالیٰ

أُجُورَهُمْ وَكَانَ اللَّهُ غَفُورًا رَحِيمًا ﴿١٥٢﴾

اجرونہ ددوی او دے اللہ بخونکے رحم کونکے۔

تفسیر: قاسمی لیکي: پدے آیت کی دنی کریم ﷺ د امت صفت بیان شویدے چہ دا خلق د اللہ تعالیٰ پہ ہر نازل کپی کتاب او پہ ہر مرسل نبی باندے ایمان لری۔ پدے وجہ اللہ ددوی سرہ وعدہ کپیدہ چہ دوی تہ بہ ددوی پورہ پورہ بدلہ ورکوی او کہ ددوی نہ کوم تقصیر شوے وی نو ہغہ بہ ورتہ معاف کوی او پہ خپل رحمت سرہ بہ ددوی نیکیانو کی زیادت کوی۔ دا آیت ہم پہ ہغہ آیتونو کی داخل دے چہ ددے امت دپارہ د دنیا وما فیہا نہ غورہ دے۔

يَسْأَلُكَ أَهْلُ الْكِتَابِ أَنْ تُنْزِلَ عَلَيْهِمْ كِتَابًا مِنَ السَّمَاءِ

تپوس کوی ستانہ اہل کتاب چہ (پہ یو خای) نازل کرے پہ دوی باندے کتاب د آسمان د طرف نہ

فَقَدْ سَأَلُوا مُوسَىٰ أَكْبَرَ مِنْ ذَلِكَ فَقَالُوا

پس یقیناً غوبنتے وو دوی د موسیٰ علیہ السلام نہ لوی شے ددے نہ نو دوی وئیلی وو

أَرِنَا اللَّهَ جَهْرَةً فَأَخَذَتْهُمُ الصَّاعِقَةُ بِظُلْمِهِمْ ثُمَّ اتَّخَذُوا

وہنایہ مونہ تہ اللہ تعالیٰ ہنکارہ نو ونبول دوی لرہ تندر پہ سبب د ظلم ددوی بیا ونبو دوی

الْعِجْلَ مِنْ بَعْدِ مَا جَاءَتْهُمْ الْبَيِّنَاتُ

سخی لرہ (پہ ألوہیت سرہ) روستو د ہغے نہ چہ راغلی وو دوی تہ ہنکارہ دلیلونہ

فَعَفَوْنَا عَنْ ذَلِكَ وَآتَيْنَا مُوسَىٰ سُلْطَانًا مُبِينًا ﴿١٥٣﴾

نو معافی وکرہ مونہ ددے نہ او ورکریے وو مونہ موسیٰ علیہ السلام تہ دلیل ہنکارہ۔

تفسیر: پدے کی د اهل کتابو اعتراض رانقل کوی او بیا د هغه الزامی جواب کوی او نور قبائح ئے بیانوی۔

اهل کتابو به دعوام الناس اود منافقانو او خپلو ملگرو په ذهن کی دا شک پیدا کولو چه گوره موسیٰ علیه السلام ته الله تعالیٰ په یو ځل کتاب ورکړے وو، او دا سر په عربی دے او لږ په لږ په خبرے راوړی، کله یو آیت او کله دوه آیتونه، نو کیدے شی چه دا د ځان نه جوړوی، که دا حق رسول وی نو کتاب دے په یو ځل راوړی؟

نو دا د دوی تعنت او ضد وو (چه کله سر په ته حق ښکاره شی او بیا هم بی ځایه اعتراضونه کوی چه دا وښایه او دا وښایه لکه باطل پرست مناظرین دا کار کوی چه کله ملامته شی بیا وائی قولی حدیث پکی راته وښایه او کله وائی امر پکی وښایه او کله وائی صراحة وښایه، مطلب ئے دلیل نه وی خو صرف د خپل مقابل حق پرست غلے کول وی، ستانه مقصد پاته کوی دا د اهل کتابو طریقه ده او باطل پرستو مبتدعینو خپله کرپده) د اهل کتابو مقصد دا وو چه در رسول الله ﷺ نه به پدے طریقه خلک واوړی او هغه به یواځے پاتی شی او د دوی کفر به په ځای پاته شی۔

د محمد بن کعب قرظی، سدی او قتاده وینا ده چه یهودیانو در رسول الله ﷺ نه مطالبه اوکړه چه لکه څنگه په موسیٰ (عليه السلام) باندے تورات لیکلے نازل شوی وو، دغه شان د آسمان نه زمونږ دپاره یو کتاب نازلیدل پکار دی دے دپاره چه مونږ په تا ایمان راوړو۔ دا خبره دوی د ضد او د کفر د وجه نه کړے وه، ورنه په رسول الله ﷺ باندے د ایمان راوړو دپاره په تورات کی د بیان شوی دلائلو او براهینو نه روستو د هیڅ دلیل ضرورت نه وو۔

کِتَابًا مِنَ السَّمَاءِ : د کتاب نه مراد دلته په یو ځل کتاب راتلل دی۔ لکه دا اعتراض امیانو مشرکانو هم کړے وو لکه په سورة فرقان (۳۲) آیت کی ذکر دے۔ نو دلته تنزیل (لږ لږ نازلول) په معنی د انزال (یو ځل نازلول) سره دے۔ او هرکله چه د دوی دا سوال عنادی وو نو پدے وجه اول جواب الزامی ورکړے شو په ذکر د قبائحو د دوی سره۔

کتاب: دلته په معنی د خط سره هم دے چه د آسمان نه راشی او په هغه کی ئے اهل کتابو ته لیکلی وی چه اے اهل کتابو! دا زمانه دے او په ده باندے ایمان راوړئ (الطبری) او دا سوال بعینه مشرکانو هم کړے وو لکه په سورة بنی اسرائیل (۹۰) آیت کی راغلے دے ﴿وَلَنْ نُؤْمِنَ بِرُوحِكَ حَتَّىٰ تَنْزِلَ عَلَيْنَا كِتَابًا نَقْرُوهُ﴾

او سورة المدثر آیت (۵۲) کی دی: ﴿بَلْ يُرِيدُ كُلُّ مِنْهُمْ اَنْ يُؤْتِيَ صُحُفًا مِّنْشَرَّةٍ﴾ بلکه هر

یو د دوی نه اراده لری چه ورته ورکړې شی کتابچه خورې ورې۔

نو کیدې شی چه اهل کتابو دا مختلف سوالونه کړی وی۔

فَقَدْ سَأَلُوا مُوسَى: پدې کی الزامی جواب بیانوی او تفصیلی جواب په (۱۶۳) کی ورکوی چه دا خود الله عادت دې چه کله یو شان وحی نازلوی او کله بل شان، ډیرو پیغمبرانو ته الله لږه لږه وحی رالېږله نو ولې گنې دوی به په باطله وو نو د الله دوه عادتې دې چه کله د حکمت په بناء په یو ځل کتاب ورکوی، او کله لږه لږه وحی رالېږي۔ نو دا خود اعتراض هیڅ خبره نه ده۔

او د الزامی جواب حاصل دا وی چه ته دا اعتراض ولې کوې، تا کی خپله څومره عیبونه دی هغې ته نه گورې، تا خو خپل په یو ځل نازل شوې کتاب هم نه دې منلې، نو که مونږ دغه کتاب راوړو هم ته ئې نه منې، نو ستا دلیل مطلب نه دې بلکه ورانې دې غرض دې۔

فَقَدْ: کی فاء سببیه ده، او دلته مخکی عبارت پټ دې (پرواه مکوه او د دوی دا مطالبه لویه مة گنړه او مة حیرانیږه)

أَكْبَرَ مِنْ ذَلِكَ: یعنی په یو ځل کتاب غوښتل او نازلول وږه خبره ده دوی ددې نه ډیر لوی فساد کړې وو، چه د لوی الله د لیدو مطالبه ئې کړې وه په طریقه د تعنت او ضد سره نه په طریقه د هدایت سره۔ او دا سوال د دوی مشرانو کړې وو لیکن دوی پرې راضی وو نو ځکه دوی ته نسبت وشو۔

فَأَخَذَتْهُمْ الصَّاعِقَةُ: دوی خود موسی علیه السلام نه ددې نه هم لوئی سوال کړې، دوی وئیلی وو چه مونږ ته الله پدې ظاهری سترگو راوښایه، نو آسمان نه په دوی باندې تندر راپریوتو چه د دوی د عناد او د استکبار په وجه هغه دوی لږه راوښول او ټول په ټوله هلاک شو۔ دوی چه کله هم یوه نښه لیدلې ده نو د خپلې زمانې نبی نه ئې د هغې نه د لوئی نښې مطالبه کړېده، او تر هغه وخته پورې غلی نه دی ناست تردې چه کومه داسې نښه ئې نه وی لیدلې چه دوی په ایمان راوړو باندې مجبوره کړې، او چه د هغې نه روستو د ایمان راوړو هیڅ فائده نه پاتې کیږي۔ دې خلقو کله هم د زړه نه ایمان نه دې راوړې، همیشې ئې کفر په خپل زړونو کی کینولې دې۔ نو کله چه الله د دوی په حال باندې رحم وکړو او دویم ځلی ئې راژوندی کړل نو د خپل فطرت ذکر ووالی او په زړه کی د پټ ساتلې شوی کفر په وجه ئې سڅې معبود ونيولو او عبادت ئې ورله شروع کړو چه د هغې تفصیل په سورة الاعراف او سورة طه وغیره کی موجود دې۔ او کله چه موسی علیه السلام د طور غرنه واپس راغلو او دویم

خُلیٰ ئے دوی تہ دتوحید دعوت ورکرو او پہ شرک باندے ئے دوی اُورتل نو بیا دوی توبہ وویستله او الله دوی بیا معاف کرل۔ (تیسیر الرحمن)

سُلْطَانًا مُّبِينًا: (دلیل بنسکارہ) دا ورسره خُکھ وائی چہ خوک بہ دا سوال وکری چہ دوی خُکھ شرک کرے وو چہ موسیٰ علیہ السلام بہ ورتہ معجزے او دلیلونہ نئے وو پیش کری نو الله فرمائی چہ دوی بنسکارہ معجزے ولیدلے لیکن هغه ئے پت کرل او شرک کی اختہ شو نو کہ درسول الله ﷺ معجزے پہ دوی باندے پتے پاتے شی نو دا دوی د حال نہ وړاندے نئے ده۔

سلطان مبین: تورات تہ هم وائی، او دارنگه هغه رعب او هیبت دے چہ الله تعالیٰ پہ موسیٰ علیہ السلام کی اچولے وو چہ پہ فرعون باندے بہ ددہ رعب پروت وو، هغه ئے نشو قتل کولے۔ او دغه شان بنی اسرائیلو بہ ئے خبره منله۔ او خینی وائی چہ ددے نہ مراد الھی شریعت دے چہ هغه موسیٰ علیہ السلام تہ ورکری شوی وو، او د خلکو پہ زړونو بہ ئے اثر کولو (فی ظلال القرآن ۸۰۰/۲)۔ لیکن پہ بنی اسرائیلو ئے هیخ اثر ونکړو یا ئے خه وخته پورے اثر وو، همیشہ نئے وو۔ دا ټول مصداقات صحیح دی۔

وَرَفَعْنَا فَوْقَهُمُ الطُّورَ بِمِيثَاقِهِمْ

او پورته کرے وو مونږ دپاسه د دوی نه طور غر دپاره د قبلولو د وعدے د دوی

وَقُلْنَا لَهُمْ ادْخُلُوا الْبَابَ سُجَّدًا وَقُلْنَا لَهُمْ

او وئیلی وو مونږ دوی ته داخل شی دروازی ته سجده کونکی او وئیلی وو مونږ دوی ته

لَا تَعْدُوا فِي السَّبْتِ وَأَخَذْنَا مِنْهُمْ مِيثَاقًا غَلِيظًا ﴿١٥٤﴾

زیاتے مه کوی په ورځ د خالی کی او اخستے وه مونږ د دوی نه وعده مضبوطه۔

تفسیر: پدے کی هم اشاره ده چہ دوی ته تورات راوړے شو نو دوی ترے په هغه وخت کی انکار وکړو چہ ددے احکام گران دی مونږه ئے منلو ته تیار نه یو، بیا پرے الله تعالیٰ طور (غر) راپورته کړو نو په زوره ئے پرے وو منلو، نو دا خو هغه خلک دی چہ د غر په زور سره پرے کتاب منلے شویدے نو دوی څنگه دعوه کوی چہ په یو ځل کتاب راوړه مونږه ئے منو۔

بِمِثَاقِهِمْ: اَيُّ لَّا خِذْ مِثَاقِهِمْ۔ دپاره دا اخستلو د وعدے د دوی نه۔

وَقُلْنَا لَهُمْ ادْخُلُوا الْبَابَ: دوی ته الله تعالیٰ دا حکم کرے وو چہ بیت المقدس ته د

سجدے کولو (سرتیتولو) او د «حِطَّةُ» وئیلو پہ حالت کی داخل شیء (یعنی امے اللہ! مونہر) چہ د جہاد پہ پریخودو او ستا د حکم نہ سرارولو سرہ کوم گناہونہ کپیدی نو ہغہ معاف کرہ) نو دوی د دوارو خبرو مخالفت اوکرو، نہ د سجدے پہ حالت کی داخل شو او نہ ئے «حِطَّةُ» وویل، بلکہ پہ کوناتو تولیدو سرہ داخل شو او «حِطَّةُ» ئے وئیل یعنی غنم دانے پکار دی۔

وَقُلْنَا لَهُمْ لَا تَعْدُوا : دغہ شان اللہ تعالیٰ دوی د خالی ورخے د مہیانو د بنکار نہ منع کپی وو او پدے باندے د پابند اوسیدو دپارہ ئے د دوی نہ سخت لوظ اخستے وو، لیکن دوی د ہغہ حکم ہم مخالفت اوکرو او حیلے کولو سرہ ئے د خالی پہ ورخ مہیانو تہ بندونہ اوتپرل او د اتوار پہ ورخ ئے د هغوی بنکار اوکرو۔ ددے تفصیل بہ ہم پہ سورة الاعراف آیت (۱۶۳) کی راجھی، ان شاء اللہ تعالیٰ۔

مِثَاقًا غَلِيظًا : یعنی دا مسئلہ او حکم استحبابی نہ وو بلکہ ڊیر مؤکد او مضبوط وو لیکن دوی د ہغے مخالفت وکرو۔

فَبِمَا نَقْضِهِمْ مِثَاقَهُمْ وَكُفْرِهِمْ بآيَاتِ اللَّهِ وَ

پس پہ سبب د ماتولو د دوی وعدے خپلے لہ او کفر د دوی پہ آیتونو د اللہ تعالیٰ او

قَتْلِهِمُ الْأَنْبِيَاءَ بِغَيْرِ حَقِّ وَقَوْلِهِمْ قُلُوبُنَا غُلْفٌ

وژل د دوی پیغمبرانو لہ پہ ناحقہ او پہ سبب د وینا د دوی چہ زپونہ زمونہر ډک دی د علم نہ

بَلْ طَبَعَ اللَّهُ عَلَيْهَا بِكُفْرِهِمْ فَلَا يُؤْمِنُونَ إِلَّا قَلِيلًا ﴿۱۵۵﴾

بلکہ مهر وھلے دے اللہ تعالیٰ پہ ہغے باندے پہ سبب د کفر د دوی نو ایمان نہ راوپی مگر لہ۔

تفسیر: پدے کی نور قبائح د دوی بیانوی۔

فَبِمَا نَقْضِهِمْ : دا متعلق دے د (عَذَّبْنَاهُمْ) پورے۔ یعنی مونہر عذاب ورکرو دوی تہ پہ سبب د ماتولو د دوی دغہ لوظونو لہ۔ ۲- یا متعلق دے د (فَعَلْنَا بِهِمْ مَا فَعَلْنَا) پورے، یعنی وکړل مونہر پہ دوی باندے ہغہ کارونہ کوم چہ مونہر وکړل دا پہ سبب د ماتولو د دوی لوظونو لہ چہ چانہ مے شادوگان او چانہ مے خنزیران جوړ کړل او دنیا کی مے سزاگانہ ورکړے۔ ۳- یا د (لَعَنَّا) مقدر پورے۔ لکہ پہ سورة المائدة آیت (۱۳) کی ئے ددے صراحت کپیدے ﴿فَبِمَا نَقْضِهِمْ مِثَاقَهُمْ لَعْنَاهُمْ وَجَعَلْنَا قُلُوبَهُمْ قَاسِيَةً﴾ پہ سبب د ماتولو د دوی

لوظونو لره مونږ لعنت وکړو په دوی باندے۔

۴- خيڼي دا دروستو (حَرَمْنَا عَلَيْهِمْ) پورے متعلق کوی لیکن هغه بعید دے۔

قُلُوبُنَا غُلْفٌ : ددے دوه تفسیرونه په سورة البقره آیت (۸۸) کی ذکر شویدی چه زمونږ زړونه په پردو کی دی ستا په خبره نه پوهیږو، یا زمونږ زړونه د هر علم لوبنی دی، زړونه مو د علم نه ډک دی۔

بَلْ طَبَعَ اللَّهُ : دار ددے په دے وینا ددوی (قُلُوبُنَا غُلْفٌ) یعنی ددوی زړونه د علم نه ډک نه دی بلکه الله تعالیٰ په هغه باندے مهر وهله دے پدے وجه چه دوی کفر کړیدے۔

فَلَا يُؤْمِنُونَ إِلَّا قَلِيلًا : یعنی بعض خبرے منی او اکثرے نه منی او څوک چه د اسلام بعض خبرے منی او اکثرے نه منی هغه کافر دے نو بیائے پرے د کفر فتویٰ ورکړه۔

۲- یا په دوی کی ډیر کم خلک ایمان راوړی او اکثرے ضدیان دی۔

وَبِكْفَرِهِمْ وَقَوْلِهِمْ عَلَىٰ مَرْيَمَ بُهْتَانًا

او په سبب د کفر ددوی او په وئیلو ددوی په مریم علیها السلام باندے بهتان (بدنامه)

عَظِيمًا ﴿١٥٦﴾ وَقَوْلِهِمْ إِنَّا قَتَلْنَا الْمَسِيحَ عِيسَى ابْنَ مَرْيَمَ

لوئی۔ او په سبب د وئیلو ددوی چه یقیناً وژله دے مونږ مسیح عیسی (علیه السلام) ځوی د مریم

رَسُولَ اللَّهِ وَمَا قَتَلُوهُ وَمَا صَلَبُوهُ وَلَكِنْ شُبِّهَ

رسول د الله تعالیٰ او نه دے وژله دوی هغه او نه ئے په سولئ کړے دے لیکن مشابهه کړے شوی وو

لَهُمْ وَإِنَّ الَّذِينَ اخْتَلَفُوا فِيهِ لَفِي شَكٍّ مِنْهُ

دوی ته او یقیناً هغه کسان چه اختلاف ئے کړے دے په هغه کی خامخا په شک کی دی دده نه

مَا لَهُمْ بِهِ مِنْ عِلْمٍ إِلَّا اتِّبَاعَ الظَّنِّ وَمَا قَتَلُوهُ

نشته دوی له په هغه باندے څه علم مگر تابعداری کوی د گمان او نه دے قتل کړے دوی هغه

يَقِينًا ﴿١٥٧﴾ بَلْ رَفَعَهُ اللَّهُ إِلَيْهِ وَكَانَ اللَّهُ عَزِيزًا حَكِيمًا ﴿١٥٨﴾

په یقین سره۔ بلکه پورته کړے دے هغه لره الله تعالیٰ خپل ځان ته او دے الله غالبه حکمتونو والا۔

تفسیر: پدے کی دوه قبائح نور ذکر کوی چه هغه د مهر وهلو او د لعنت اسباب هم دی

اولدته د مخکی سره درے خل کفر ذکر شو یا خو تاکید ته اشاره ده۔ یا پدے کی دا خبردارے ورکوی چه د دوی نه بار بار کفر شویدے اول ئے په موسیٰ علیه السلام کفر وکړو بیا ئے په عیسیٰ علیه السلام او بیا ئے په محمد ﷺ باندے (ابوالسعود- قاسمی)

وَقَوْلِهِمْ عَلَى مَرْيَمَ : دائے بل عیب دے چه دوی په پاکه زنانه (مریم علیها السلام) چه دوی ته ئے د پاکۍ نښے او کرامتونه ښکاره شوی ووبیا هم بدنامه لگوله، د زنا تهمت ئے پرے ترلو او عیسیٰ ﷺ ته ئے ولد زنا وئیلو، او هغه بهتان په سورة مریم (۲۷) کی ذکر دے۔

وَقَوْلِهِمْ إِنَّا قَتَلْنَا الْمَسِيحَ عِيسَى ابْنَ مَرْيَمَ : دوی دا دعویٰ اُوکړه چه مونږ عیسیٰ ابن مریم ﷺ قتل کړې وو او په حقیقت کی ئے نه دے قتل کړې، پدے وجه ئے دلته (وَقَوْلِهِمْ) لفظ راوړو او (وَقْتْلِهِمْ) ئے ونه وئیلو۔ نو پدے کی د دوی دوه جرمونه ذکر شویو دا چه د دوی خبره دروغترنه ده چه وژلے ئے نه دے او دا دعوه کوی چه مونږ وژلے دے۔ او دویم دا چه د نبی د وژلو اراده ئے کړې وه او څوک چه د نبی د وژلو اراده وکړی هغه ډیر لوی مجرم وی۔

رسول الله : دا یا د دوی کلام کی داخل دے یعنی دوی د استهزاء او مسخرو په طریقہ وویل چه گوره (مونږ د الله رسول قتل کړو یعنی هغه شخص چه خلک ورته یا مسلمانان ورته د الله رسول وائی)۔ مگر ظاهر دا دے چه دا د الله کلام دے، او د دوی د زیات د قباح دپاره ئے ذکر کړو چه گوره دوی د هغه مسیح د وژلو دعوه کوی چه هغه د الله رسول دے، نو آیا د الله رسول څوک وژنی؟! دا هغه لوی مجرمان دی۔ او دا ځکه قول د الله کی داخل دے چه یهودو به د عیسیٰ ﷺ په باره کی بده ژبه استعمالوله او فاعل ابن الفاعلة به ئے ورته وئیلو۔ (العیاذ بالله) نو دوی ورله ادبی کلمات نه استعمالول۔

وَمَا قَتَلُوهُ وَمَا صَلَبُوهُ : الله تعالیٰ د دوی په غلطه دعوه باندے رد کوی چه دوی عیسیٰ ﷺ نه قتل کړې او نه ئے پھانسی کړیدے، لکه د قتل دغه دواړه طریقے دی۔ وَلَكِنْ شَبَّهَ لَهُمْ : اَی شَبَّهَ عِيسَى بِرَجُلٍ آخَرَ لَهُمْ۔

یعنی مشابهه کړې شو عیسیٰ ﷺ د بل سړی سره د دوی دپاره۔ نو دوی بل سړی قتل کړو او عیسیٰ ﷺ ترے الله تعالیٰ بچ کړو۔ نو (شبه) کی ضمیر عیسیٰ ﷺ ته راجع دے او تشبیه مشبه به غواړی نو هغه حذف دے (اَی بِرَجُلٍ آخَرَ)۔

۲- يٰ لَکِنْ شَبَّهَ الْمُقْتُولُ عَلَيْهِمْ - لیکن مقتول په دوی باندے گډوډ شو چه مونږ څوک قتل کړو؟ ۳- دا ترکیب هم جائز دے : وَلَکِنْ قَتَلُوا مَنْ شَبَّهَ لَهُمْ بَعِيسَى۔

لیکن دوی قتل کرے ہغہ څوڪ چه دوی دپارہ مشابہہ کرے شوے وو د عیسیٰ (علیہ السلام) سرہ۔
 او په هغه باندے د عیسیٰ (علیہ السلام) شکل او شباهت اچولے شوے وو۔ (قاسمی)
 ۴- یا شبّه د اشتباه نه اخستلے شویدے او (لَهُمْ) په معنی د (عَلَيْهِمْ) دے۔
 نو معنی داده چه لیکن اشتباه (او شبهه) اچولے شویده په دوی باندے په باره د پنهاتسی
 کولو د عیسیٰ (علیہ السلام) کی۔ چه که مونږ عیسیٰ (علیہ السلام) وژلے وی نو بیا ز مونږ ملگرے (یا د
 عیسیٰ (علیہ السلام) ملگرے د حواریینو نه) څه شو او که ز مونږ ملگرے (یا د عیسیٰ (علیہ السلام) ملگرے)
 مونږ وژلے وی نو بیا عیسیٰ (علیہ السلام) څه شو؟ (بنا په دوه تفسیرونو)۔
 او دا اشتباه الله تعالیٰ په دوی باندے ځکه راوستله چه دوی د الله د حکمونو رعایت نه
 کوی نو الله ئے پریشانه کوی او د عامو انسانانو سره الله تعالیٰ دا کار کوی لکه چه شیعه
 گان او اهل بدع په خپلو عقائدو کی ډیر پریشانه وی۔

د اشتباه کیفیت او د وژلی شوی شخص تذکره

په یهودو باندے څنگه اشتباه راغله؟ ددے په باره کی مفسرینو ډیر روایتونه ذکر کړیدی :
 (۱) کله چه الله تعالیٰ عیسیٰ (علیہ السلام) ته په معجزانه طریقے سره نجات ورکړو نو ددے دپاره
 چه د یهودیانو مشران په خپله ناکامی باندے پرده واچوی، یو سرے ئے وواژه او په دار ئے
 کړو او د هغه خواته ئے نزدې څوڪ نه پریخودل نو هرکله چه د هغه شکل بدل شو نو دوی
 په عوامو کی ډنډوره وکړه چه مونږ عیسیٰ (علیہ السلام) په دار کړیدے۔ نو په عوامو ئے اشتباه
 واچوله۔ (روح المعانی ۱۰/۶) وغیره

(۲) الله تعالیٰ د یو بل سړی شکل د عیسیٰ (علیہ السلام) په شکل وگرځولو چه قاتلینو ته
 عیسیٰ (علیہ السلام) ښکاره شو او وے وژلو خو حقیقت کی داسے نه وه۔

(۳) ځینی وائی چه ذکر شوے مقتول د یهودیانو د پولیسو مشروو چه طیطایوس نوم
 ئے وو، هغه د عیسیٰ (علیہ السلام) د نیولو دپاره د هغه پناه گاه ته داخل شو خو چه بهر راووتو نورو
 پولیسو پرے اشتباه وکړه او مړ ئے کړو۔ (زاد المسیر ۲/۲۱۷)

(۴) ابن جریر وغیره د وهب نه نقل کړیدی چه عیسیٰ (علیہ السلام) د خپلو اوه وشت (۲۷)
 حواریینو سره په یوه کوټه کی داخل شو نو یهودیانو د هغه کوټه نه گیره واچوله، نو پدے
 کی عیسیٰ (علیہ السلام) خپلو ملگرو ته وویل چه څوڪ جنت غواړی چه زما شکل په هغه باندے
 واچول شی او هغه قتل شی؟ نو یو تن وویل : زه جنت غواړم نو الله تعالیٰ د هغه شکل د

عیسیٰ علیہ السلام پہ شان جوڑ کرو، او عیسیٰ علیہ السلام ترمے اللہ تعالیٰ د چہت پہ سوری برہ آسمان تہ وخیڑولو، او یہودیانو ہغہ شخص چہ د عیسیٰ علیہ السلام پہ شکل جوڑ شوے وو پہ دار (پہانسی) باندے وخیڑولو۔ دا روایت د دریمے معنی د شبہ مطابق دے۔

(ابن جریر الطبری والمحرر الوجیز ۳۰۳/۴) والقاسمی ۵۵۴/۲

خلاصہ : د عیسیٰ علیہ السلام د قتل او پہانسی باندے د خیڑولو پہ بارہ کی چہ کوم تفصیلات د ابن عباس رضی اللہ عنہما نہ روایت کیری، د قرآن او سنت نہ د ہغے ثبوت نہ ملاویری۔ د ہغے پہ بارہ کی مرفوع حدیث د رسول اللہ ﷺ نہ نہ دے موجود، او ظاہر دا دہ چہ ہغوی بہ ہم دا اہل کتابونہ دا خبرے اخستی وی۔

حافظ ابن کثیر ہم د تفسیر پہ کتابونو کی موجود ہغہ واقعات خلاصہ کولو سرہ پہ خپل تفسیر کی بیان کریدی چہ پہ ہغے کی تناقض موجود دے، ٹکک چہ د ہغہ روایاتو مطابق چہ کلہ د عیسیٰ علیہ السلام منونکی د ہغہ د گرفتارولو پہ وخت د ہغہ نہ واوریدل چہ خوک دے چہ زما شبیہ (مشابہ) جوڑیدل خوہن کیری او ہغہ بہ پہ جنت کی زما ملگری وی؟، د ہغوی نہ یو تن دغہ مرتبہ قبولہ ہم کرہ نو بیا خنگہ د یہودیانو پہ شان ہغوی ہم دا گمان کوی چہ عیسیٰ علیہ السلام تہ پہانسی ورکریے شویدہ؟۔

صحیح خبرہ خو دا دہ چہ اللہ تعالیٰ د عیسیٰ علیہ السلام پہ بارہ کی پہ قرآن کریم کی کوم خبر ورکریدے، صرف پدے باندے (پہ تفصیل کی ننوتو نہ بغیر) ایمان لرل پکار دی۔ دا معلومول ضروری نہ دی چہ اللہ یہودیان خنگہ پہ شبہ کی واپچول او د عیسیٰ علیہ السلام شبیہ خنگہ جوڑ شو؟۔ (القاسمی ۵۵۶/۲ و تیسیر الرحمن)

لیکن خوک چہ د کتاب او سنت صحیح اتباع نکوی ہغوی پہ شبہاتو کی پرے وخی او دے کی ورتہ مشکلات پیدا کیری او تعارض ورتہ پکی ہنکارہ کیری۔

وَإِنَّ الَّذِينَ اخْتَلَفُوا : یعنی کومو خلکو (یعنی یہودیانو) چہ د عیسیٰ علیہ السلام د مرگ پہ بارہ کی اختلاف کریدیے نو ہغوی پہ شک کی اختہ شویدی، د دوی سرہ پدے بارہ کی ہیخ صحیح علم نشتہ، او دا ہم لوی عذاب دے چہ یو کارٹے وکرو او بیا پکی پریشانہ شو، او زرونہ ئے یخ نشو چہ مونہ عیسیٰ علیہ السلام وورٹلو۔

لَهُمْ بِهِ : اَیْ بِمَوْتِهِ - یعنی پہ وورٹلو د عیسیٰ علیہ السلام باندے۔

مِنْ عِلْمٍ : یعنی خہ دلیل۔

إِلَّا اتِّبَاعَ الظَّنِّ : دا استثناء منقطع دہ۔ اَیْ لَکِنْ یَتَّبِعُونَ اتِّبَاعَ الظَّنِّ۔

لیکن دوی تابعداری دگمان کوی۔ حکہ چہ ظن غیر دے د علم نہ۔ یا استثناء متصل ده او ظن دوی ته علم بنکاره کیری نو معنی دا ده چہ دوی سره پدے باندے یقینی علم او دلیل نشته مگر تابعداری دگمان ورسره شته چہ هغه د دوی په نیز علم دے۔

وَمَا قَتَلُوهُ يَقِينًا : اَي قَتَلًا يَقِينًا۔ یعنی دوی عیسیٰ ﷺ نہ دے وژلے په وژلو یقینی سره۔ یا یقیناً د (قَتَلُوا) د ضمیر نه حال دے اَي مُتَقَيِّنِينَ بِاَنَّهُ عِيسَى۔ چہ یقین کونکی وی چہ دغه وژلے شوی عیسیٰ علیه السلام دے۔

ددے آیت نه معلومه شوه چہ خوک دا عقیده ساتی چہ عیسیٰ ﷺ وژلے شویده نو دا ددے یقینی خبر و د الله نه انکار کوی چہ په قرآن کی دیارلس آیتونه دی، او د نوی (۹۰) نه زیات احادیث او اجماع د مسلمانانو ده چہ عیسیٰ ﷺ ژوند دے او د قیامت نه مخکی به د آسمان نه راگزیری، لهذا دوی پدے عقیده سره کافر شو۔

بَلْ رَفَعَهُ اللَّهُ إِلَيْهِ : دا صریح دے چہ عیسیٰ ﷺ الله تعالیٰ خپل ځان ته پورته کړیدے۔ نو دا دلیل دے چہ الله تعالیٰ د آسمانونو دبره په عرش باندے مُسْتَوی دے۔

وَكَانَ اللَّهُ عَزِيزًا حَكِيمًا : ځینی مفسرین دا دوه صفتونه د دوه سوالونو جواب گرځوی (۱) چہ د زمکے او د آسمان په مینځ کی خلا ده او اکسیجن نشته او ظاهری د ختل نور اسباب هم نه وونو څرنګه ئے بره وخیژولو؟ جواب وشو چہ الله عزیز دے پدے کار غالب، قادر او زورور دے۔ حکیماً سره دا سوال هم دفع شو چہ زمونږ پیغمبر (رسول الله ﷺ) ئے ولے په داسے طریقے سره پورته ونه څیژولو؟ نو الله فرمائی زه حکیم یم، زما په هر کار کی حکمت وی۔ (احسن الکلام)

وَإِنْ مِنْ أَهْلِ الْكِتَابِ إِلَّا لَيُؤْمِنَنَّ بِهِ قَبْلَ

او نشته خوک دا اهل کتابو نه مگر خامخا ایمان به راوړی په هغه باندے مخکی

مَوْتِهِ وَيَوْمَ الْقِيَامَةِ يَكُونُ عَلَيْهِمْ شَهِيدًا ﴿١٥٩﴾

د مرګ د هغه نه او په ورځ د قیامت به وی هغه په دوی باندے گواهی ورکونکے۔

تفسیر: پدے کی د عیسیٰ ﷺ د ژوند تذکره بیا شویده او یو قسم رد دے په اهل کتابو چہ تاسو خو د هغه نه انکار کوی او د هغه بی ادبی کوی، لیکن هغه به په تاسو باندے په قیامت کی گواهی درکوی، او اوس خو په هغه ایمان نه راوړی لیکن په وخت د مرګ کی

به ئے مجبوراً راوپی۔

او ددی آیت په معنی کی د علماء التفسیر دوه اقوال دی :

یو قول دا دی چه استثناء مفرغه ده (أَيُّ وَإِنْ مِنْ أَهْلِ الْكِتَابِ أَحَدٌ) او (لَيُؤْمِنَنَّ) کی ضمیر دغه کتابی ته راجع دی او (به) ضمیر عیسیٰ عليه السلام ته او د (مَوْتِهِ) ضمیر کتابی ته راجع دی۔ نو معنی دا ده چه هریو تن د یهود او نصاراؤ نه د خپل مرگ نه مخکی کله چه په حالت د نزع کی وی نو په عیسیٰ عليه السلام به ضرور ایمان راوپی لیکن د هغه وخت ایمان به فائده نه ورکوی۔ د محمد بن الحنفیه، عکرمه، مجاهد او محمد بن سیرین وغیرهم همدا قول دی۔

او دا د تولو مجرمانو په باره کی قانون دی چه په ژوند کی خو ایمان نه راوپی لیکن د مرگ په وخت کی ورته هر حقیقت رابنکاره شی، نو بیا ایمان راوپی لیکن څه فائده؟! ﴿وَيَقُولُونَ مَتَىٰ هَذَا الْفَتْحُ إِن كُنْتُمْ صَادِقِينَ﴾، قُلْ يَوْمَ الْفَتْحِ لَا يَنْفَعُ الَّذِينَ كَفَرُوا إِيمَانُهُمْ وَلَا هُمْ يُنْظَرُونَ ﴿السجدة: ۲۸/۲۹﴾۔ فرعون هم چه مړ کیدو نو حقیقت ورته بنکاره شو چه زه په باطله یم نو د ایمان اعلان ئه وکړو لیکن هیڅ فائده ونشوه، او هر باطل پرست ته په وخت د مرگ کی خپل باطلواله معلومېږی لیکن «أوبه د ورځه تیری» وی۔

ابن عباس رضی الله عنهما ددی آیت دا معنی وکړه نو چا پرې اعتراض وکړو چه ځینی خلک خو په اور کی سوزی او ځینی په اوبو کی غرقېږی نو آیا په هغه وخت کی هم ایمان راوپی؟ نو هغه جواب وکړو چه هغه وخت کی هم د هغه په زړه کی خپل باطلواله راشی او پښیمانه وی چه ما ولې ایمان نه راوړو۔ او الله تعالیٰ ده ته د افسوس دپاره دا حالت رابنکاره کوی۔

او دا خبره په قرآن کریم کی الله تعالیٰ زیاته بیان کړیده چه اے بنده! ته خو اوس خبره نه منی خو یو وخت به داسه راشی چه بیا به ئه خامخا منی لیکن فائده به نه درکوی۔ الله فرمائی: ﴿وَإِذَا وَقَعَ الْقَوْلُ عَلَيْهِمْ أَخْرَجْنَا لَهُمْ دَابَّةً مِّنَ الْأَرْضِ تُكَلِّمُهُمْ أَنَّ النَّاسَ كَانُوا بِآيَاتِنَا لَا يُوقِنُونَ﴾ (النمل: ۸۲) یعنی اوس خو دوی نه منی لیکن داسه وخت به راشی چه دنیا کی به د دوی د کفر او د اسلام پټه ولگی، دابة الارض به ورله فیصله کوی۔

دویم قول دا دی چه دا ضمیرونه ټول عیسیٰ عليه السلام ته راجع دی یعنی چه کله عیسیٰ عليه السلام په آخری زمانه کی د آسمان نه را کوږېږی، او د جال به قتلوی، نو په هغه وخت کی به هر یهودی او نصرانی د هغه د وفات نه مخکی پدې خبره ایمان راوپی چه عیسیٰ عليه السلام

یہودیانو نہ قتل کرے وو او نہ ئے پھانسی کرے وو۔ او پہ ہغہ وخت کی بہ عام اہل کتاب (یہودیان او نصاریٰ) یا ایمان راوری یا بہ دجال ملگری کیری او قتلیری بہ۔ نو پہ ہغہ وخت بہ ددین اسلام نہ سوئی تمام ادیان ختمیری، او تول یہودیان او نصاریٰ بہ د عیسیٰ علیہ السلام پہ شان ددین اسلام پیروی کوی۔ ابن جریر وائی چہ ہمدان قول زیات صحیح دیے او ڊیر احادیث ددیے تائید کوی۔ ابن کثیر ہم ددیے قول تائید کریدیے۔

بخاری او مسلم د ابو ہریرہ رضی اللہ عنہ نہ روایت کریدیے چہ رسول اللہ ﷺ وفرمایا: «پہ ہغہ ذات مے قسم دیے چہ د ہغہ پہ لاس کی زمانفس دیے، نزدیے دہ چہ ابن مریم بہ پہ تاسو کی انصاف کونکے راکوزیری، صلیب بہ ماتوی، خنزیر بہ قتلوی، او جزیرہ بہ ساقطوی، (یعنی صرف اسلام بہ قبلوی) او مال بہ دومرہ زیات شی چہ ہیخوک بہ صدقہ نہ قبلوی۔ پہ ہغہ زمانہ کی بہ یوہ سجدہ د دنیا او مافیہا نہ بہترہ وی۔»

ابو ہریرہ رضی اللہ عنہ وویل چہ کہ غواپی نو دا آیت اولولی (او بیائے ہمدان آیت ولوستلو)۔ (بخاری: ۳۴۴۸) و (۲۲۲۲) و مسلم: ۴۰۶

د ابو ہریرہ رضی اللہ عنہ نہ پہ روایت شوی یو حدیث کی دی چہ «اللہ تعالیٰ بہ ہغہ زمانہ کی د اسلام نہ سوئی نور تمام ادیان ختم کرپی او عیسیٰ علیہ السلام بہ خلونینت (ورخے، یا میاشتی یا کلونہ) ژوندی وی، دیے نہ روستو بہ ہغہ وفات شی او مسلمانان بہ پہ ہغہ باندی جنازہ وکری۔» (مسند احمد: ۹۲۵۹) و ابوداؤد رقم: ۴۳۲۶) و اسنادہ صحیح۔

پہ صحیح مسلم کی دنواس بن سمان رضی اللہ عنہ روایت دیے چہ «ہغہ بہ د دمشق د مشرقی مینارے خواتہ راکوزیری۔»

حافظ ابن کثیر د ڊیرو صحابہ کرامو نہ گنر احادیث نقل کریدی چہ پہ ہغہ کی د عیسیٰ علیہ السلام د راکوزیدو صفت او خای ذکر شویدی چہ ہغہ بہ پہ دمشق کی د مشرقی منارے خواتہ د سہار مانخہ پہ وخت راکوزیری۔

د عیسیٰ علیہ السلام او د جال تفصیلی واقعات زمونہ پہ کتاب «علامات قیامت، مہدی، عیسیٰ علیہ السلام او دجال» کی وگوری۔

وَيَوْمَ الْقِيَامَةِ يَكُونُ عَلَيْهِمْ شَهِيدًا: یعنی د قیامت پہ ورخے یہ (عیسیٰ علیہ السلام) د اہل کتابو پہ بارہ کی د ہغوی د اعمالو مطابق گواہی ورکوی کوم چہ ہغہ د آسمان تہ د پور تہ کیدو نہ مخکی لیدلی وو، او د کومو مشاہدہ بہ چہ زمکے تہ دبیر تہ راکوزیدو نہ روستو کوی۔

قتادہ وائی چہ عیسیٰ علیہ السلام بہ گواہی ورکوی چہ هغوی د الله پیغام رسوله وو او د الله دپارہ به د خپل عبودیت اقرار کوی۔

فَبِظُلْمٍ مِّنَ الَّذِينَ هَادُوا حَرَّمْنَا عَلَيْهِمْ

پس په سبب د ظلم د هغه کسانو چہ یهودیان دی حرام کړیدی مونږ په دوی باندې

طَبِيبَاتٍ أَحَلَّتْ لَهُمْ وَبِصَدِّهِمْ عَنِ سَبِيلِ اللَّهِ

مزیدار شیان چہ حلال شوی وو دوی لره او په سبب د منع کولو د دوی د لارې د الله تعالی نه

كَثِيرًا ﴿١٥٩﴾ وَأَخَذَهُمُ الرَّبُّ وَقَدْ نَهَوْا عَنْهُ

ډیرو خلقو لره۔ او په سبب د اخستلو د دوی سود او یقیناً دوی منع کړې شویدی د هغې نه

وَأَكْلِهِمْ أَمْوَالِ النَّاسِ بِالْبَاطِلِ وَأَعْتَدْنَا لِلْكَافِرِينَ مِنْهُمْ عَذَابًا أَلِيمًا ﴿١٦٠﴾

او خوړل د دوی مالونو د خلقو لره په ناروا او تیار کړیدې مونږ کافرانو لره د دوی نه عذاب دردناک۔

تفسیر: ځینې مفسرین وائی چہ دلته اوس د هغه یهودیانو قبائح ذکر کړی چہ د قرآن کریم د نزول په وخت کی په دوی کی پیدا شوی وو چہ ددې په وجه په دوی باندې پاک او حلال څیزونه حرام شوی وو۔ مگر ظاهر داده چہ دا د مجموعه یهودیانو بدې بیانېږي چہ هغوی کی دا مرضونه پیدا شوی وو۔

فَبِظُلْمٍ مِّنَ الَّذِينَ هَادُوا : فاء ئې سببیه راوړه او (بِظُلْمٍ) متعلق دې دروستو (حَرَّمْنَا) پورې۔ یعنی داراتلونکی کارونه د دوی د ظلم په وجه وشو۔

دلته د ظلم نه مراد هغه غټ غټ گناهونه دی چہ هغه یهودیانو کړي وو او کوم چہ په (١٥٧/١٥٦/١٥٥) آیتونو کی ذکر شو۔ او څه اوس ذکر کړی چہ هغه خلک د الله د لارې نه اړول، سودونه خوړل، او پردی مالونه په ناروا او خوړل دی۔ د هغه گناهونو په وجه الله تعالی په هغوی باندې بعض حلال څیزونه حرام کړل کوم چہ د مخکی نه هغوی دپاره حلال وو لکه د اوبسانو غوښې، د نوکونو والا څارو غوښې او د گدوانو (پسانو) وازدې لکه بعض په سورة الانعام (١٤٦) آیت کی ذکر دی، دارنگه د خالی په ورځ ښکار جرام کړې شو، د حائضې ښځې سره نزدې کیناستل ئې پرې حرام کړل۔

حافظ ابن کثیر لیکي چہ ددې تحریم نه مراد یا خو داده چہ یهودیانو خپله په تورات

کی تحریف اُکرو او پہ خان ئے خہ حلال خیزونہ حرام کرل نو گویا کہ پہ تقدیر کی اللہ ہمداسے لیکلی وو۔ یعنی دا تکوینی تحریم دے، نہ تشریعی۔

یا ددے نہ مراد دا دے چہ اللہ تعالیٰ پہ تورات کی خہ داسے حلال خیزونہ حرام کرل چہ د مخکی نہ د ہغوی دپارہ حلال وو او دا د ہغوی د گناہونو پہ وجہ وشو، وهو الظاهر۔

دوی د اللہ دیر بندگان د نیغے لارے نہ بند کری وو، سودونہ ئے خوړل، حال دا چہ د ہغے نہ منع شوی وو او د خلقو مال بہ ئے پہ ناجائز و طریقو سرہ خوړلو، د مثال پہ توگہ د یهودو علماؤ یهودیانو تہ د ہغوی د خواہش مطابق فتوے ورکریے او د ہغوی نہ ئے رشوتونہ واخستل۔

وَبِصَدِّهِمْ : دا د دوی لوی مرض وو چہ د صحیح دین نہ بہ ئے خلک اړول، پہ ہغے کی بہ ئے شکونہ پیدا کول او د اللہ لویہ دشمنی ئے اعلان کریے وہ۔ او افسوس چہ دا مرض زمونږ د امت مبتدعینو ہم خپل کرو چہ پہ ناپوہی یا پہ ضد او عناد سرہ خلک د صحیح دین او د کتاب او سنت د تابعداری نہ اړوی او پہ ہغوی باندے قسما قسم بدنامے او تہمتونہ لگوی او خلک د ہغوی نہ متنفرہ کوی۔ فانا لله وانا الیہ راجعون واللہ المستعان۔

وَقَدْ نَهَوْا عَنْهُ : پدے کی اشارہ دہ د دوی دیر قباحت تہ چہ پہ تورات او انجیل کی صراحتہ دربا (سود) نہ منع کریے شوی وو مگر دوی د ہغے مخالفت کریدے۔

فائدہ ۱۵ : یهودیانو دعوہ کریے وہ چہ مونږ اللہ تہ نزدے یو او د اللہ محبوبان یو، او پدے باندے بہ ئے فخر کولو او د خلکو پہ زړونو کی بہ ئے دا عقیدہ کینولہ چہ مونږ اللہ پہ گناہونو باندے ہم نہ رانیسی، او دوزخ ئے د نورو خلکو دپارہ جوړ کریدے مگر ہمدغہ یهودیان اللہ تعالیٰ خلکو تہ رابنکارہ کرل او د دوی ظلمونہ ئے دلته اولږ مخکی ذکر کرل چہ مونږ ددے ظلمونو پہ سبب پہ دوی باندے پاکیزہ شیان حرام کرل،

نو دغہ تحریم د دوی پہ ظلم باندے پورہ دلیل دے چہ پکار دہ چہ انکار ترے ونکری نو کہ دوی د اللہ محبوبان وے نو آیا پہ دوی باندے بہ دغہ پاک خیزونہ حرامیدلے؟! نو یهودیان ئے پہ دے آیتونو کی دیر سخت شرمولی دی چہ ددے نہ روستو د دوی د جنت دعوے او د بزرگی دعوے سراسر غلطے دی۔

فائدہ ۲ : انسان چہ د لوی لوی نعمتونو نہ محرومیږی ددے سبب د ہغہ ظلم او گناہونہ وی، د امن او سکون ختمیدل، پریشانہ زندگی، ددے اسباب گناہونہ دی۔ دا تحریم تکوینی دے چہ اللہ تعالیٰ ئے اوس ہم پہ بندگانو باندے وخت پہ وخت کوی، کلہ پہ

بندہ داسے مرض کیردی چہ د نعمت نہ فائدہ نشی حاصلولے، حکم مالونہ ئے پہ حرامو طریقو پیدا کړی وی او کله ورته بل مانع راولی۔

فائدہ ۳- په ذکر شوی اسبابو کی د تحریم بعض اسباب خو په دوی کی په روستو زمانه کی پیدا شوی وو او تحریم خو په دوی باندے په تورات کی شوے وو؟ نو علماؤ ددے وجه دالیکلے ده چہ داروستو اسباب د تحریم د دوام او بقاء دپاره ذکر شویدی یعنی ددغه اسبابو په وجه دوی باندے تحریم باقی پاتے شو۔ (روح المعانی)

فائدہ: حرام خوړل د تباهۍ سبب دے، زمونږ زمانه کی رشتونه، ظلمونه، غصبونه، مزدورانو نه پیسے خوړل، تختول، نیول خومره ډیر شویدی دا قسم خلك هم هلاکت طرفته روان دی والعیاذ بالله۔

لَكِنَّ الرَّاٰسِخُوْنَ فِي الْعِلْمِ مِنْهُمْ وَالْمُؤْمِنُوْنَ يُؤْمِنُوْنَ بِمَا

لیکن مضبوط په علم کی ددوی نه او مؤمنان ایمان لری په هغه کتاب

أَنْزَلَ إِلَيْكَ وَمَا أَنْزَلَ مِنْ قَبْلِكَ وَ

چہ نازل کړے شویدے تاته او په هغه چہ نازل شوے مخکی ستانه او (زه صفت کوم)

الْمُقِيمِينَ الصَّلَاةَ وَالْمُؤْتُونَ الزَّكَاةَ وَالْمُؤْمِنُونَ

د هغه چا چہ پابندی کونکی دی د مانخه او ورکونکی د زکاة او ایمان لرونکی

بِاللَّهِ وَالْيَوْمِ الْآخِرِ أُولَٰئِكَ سَنُؤْتِيهِمْ أَجْرًا عَظِيمًا ﴿١٦١﴾

په الله تعالیٰ او په ورځ روستنۍ دغه کسان خامخا ورکوو به دوی ته اجر لوی۔

تفسیر: دا دفع دوهم او بیان د عدل دے چہ آیا ټول یهود به دغه شان وی؟ نو الله دا وهم ختموی۔ او پدے کی دعوت ورکوی نورو یهودیانو ته چہ ستاسو نه نیکان خلك هم شته هغوی ته به زه بنائسته بدلے ورکوم نو تاسو هم ایمان راوړئ او د هغوی په شان شی۔

سیدنا ابن عباس رضی الله عنهما وائی چہ دا آیت د عبد الله بن سلام، ثعلبه بن سعیه، زید بن سعیه او اسد بن عبید په باره کی نازل شوی وو، چہ دوی د یهودیت نه توبه ویستلے وه او اسلام ئے قبول کړے وو اورسول الله ﷺ ئے د آخری رسول په حیثیت تسلیم کړے وو۔ (ابن کثیر)

پہ راسخ فی العلم باندے د سورة آل عمران آیت (۷) پہ ضمن کی تفصیل سرہ لیکل شویدی۔ او مؤمنون نہ مراد یا خود اهل کتابو مؤمنانو دی، یا مهاجرین او انصار دی، یا ہغہ تمام خلک چہ پہ رسول اللہ ﷺ باندے ئے ایمان راوہے۔ وهو الظاهر۔
وَالْمُقِيمِينَ الصَّلَاةَ : دا منصوب دے سیبویہ او عام بصریان وائی چہ دا منصوب دے پہ مدح سرہ۔ اُی اُمْدَحُ الْمُقِيمِينَ الصَّلَاةَ - یعنی زہ مدح او صفت کوم د مانخہ پابندی کونکو۔

اودا د عربیت قانون دے چہ کلہ دیو معطوف اعراب د مخکنو نہ بدلیہری پدے کی مقصد داوی چہ خلک د ہغہ شی زیات اہمیت تہ متوجہ شی نو پدے طریقہ بہ د معطوفاتو پہ ترجمہ کی تغیر نہ واقع کیہری صرف لفظی تفاوت او فرق بہ لری۔
اوددے نہ معلومہ شوہ چہ کوم یہودیان د مانخہ پابند وو اللہ تعالیٰ ورتہ ہدایت وکرو او پہ آخری رسول (محمد رسول اللہ ﷺ) ئے ایمان راوہو۔
فائدہ: اوس ہم خوک چہ صحیح مونخ کوی ہغوی تہ اللہ پاک سمہ لارہ وربنائی، اکثر امامانو مونخ بریاد کرو واللہ المستعان۔

إِنَّا أَوْحَيْنَا إِلَيْكَ كَمَا أَوْحَيْنَا إِلَى نُوحٍ

یقیناً مونہ وحی کریدہ تا تہ لکہ خنگہ چہ وحی کرے وہ مونہ نوح (علیہ السلام) تہ

وَالنَّبِيِّينَ مِنْ بَعْدِهِ وَأَوْحَيْنَا إِلَى إِبْرَاهِيمَ وَإِسْمَاعِيلَ وَإِسْحَاقَ

او نورو پیغمبرانو تہ روستو د ہغہ نہ او وحی کرے وہ مونہ ابراہیم او اسماعیل او اسحاق

وَيَعْقُوبَ وَالْأَسْبَاطَ وَعِيسَى وَأَيُّوبَ وَيُونُسَ وَهَارُونَ

او یعقوب (علیہم السلام) تہ او اولاد د ہغوی تہ او عیسیٰ او ایوب او یونس او ہارون

وَسُلَيْمَانَ وَآتَيْنَا دَاوُدَ زَبُورًا ﴿١٦٣﴾

او سلیمان (علیہم السلام) تہ او ورکرے وو مونہ داؤد (علیہ السلام) تہ زبور۔

تفسیر: ددے نہ روستو اهل کتابو تہ د ہغوی د اعتراض تفصیلی جواب بیانوی نو دا د (يَسْأَلُكَ أَهْلُ الْكِتَابِ) سرہ متعلق دے۔

د جواب حاصل (۱) یو دا دے چہ عامو پیغمبرانو تہ (چہ دلته اللہ تعالیٰ دولس ذکر

کړېدی) الله تعالى وحی لږه لږه رالېږله ده (په یو ځل ورته کتاب نه دې ورکړې شوې) نو لږه لږه وحی نازلول دلیل د بطلان نه دې، کله الله تعالى وحی په یو ځل رالېږي او کله لږه لږه د بندگانو د احوالو مطابق، نو دا سوال ستاسو سراسر غلط شوچه آخری پیغمبر ته په یو ځل وحی ولې نه راځي؟

موسیٰ عليه السلام ته په یو ځل کتاب ځکه ورکړې شو چه بنی اسرائیلو ټولو ایمان راوړې وو او د فرعون نه راخلاص شو او په میدان تیه کی پراته وو، نو په یو ځل احکامو ته ئې ضرورت وو چه ټول شریعت ورته بیان کړې شی، او هرچه د رسول الله صلی الله علیه و آله ملگری دی نو دا په یو ځل باندې تیار شوی نه وو بلکه وخت په وخت به ملگری تیاریدل، او اسلام کی به داخلیدل نو ټولو احکامو ته په یو ځل وخت کی ضرورت نه وو نو ځکه به وحی لږه لږه د حالاتو مطابق راتله، مثلاً که د عائشې رضی الله عنها د صفائی په باره کی آیتونه د اول نه نازل شوی وې او واقعه لا راغله نه وې نو ددې به څه اثر وې؟! لږ فکر وکړه.

(۲) دویم دا چه ددې نبی په شان نور انبیاء علیهم السلام هم مخکی تیر شويدي او دا څه اولنې او ناشنا پیغمبر نه دې او دده دین د هغوی د دین په شان دې، او صفات ئې د هغوی د صفاتو په شان دي، چه هغوی الله تعالى مبشرین او منذرین رالېږلي دي نو دا ئې هم مبشر او نذیر رالېږله دې، نو څه وجه ده چه هغه پیغمبران تاسو منئ او ددې نبی نه انکار کوئ؟ معلومېږي چه ستاسو انکار په ضد باندې بناء دې، او د نبوت دروازه خو لا بنده شوې نه وه بلکه په رسول الله صلی الله علیه و آله باندې بنده شوه نو تاسو ولې د نبوت دروازه بنده گنړئ. اوله طریقه د سوال سره ډیره موافقه ده.

أَوْحَيْنَا إِلَيْكَ : ایحاء (وحی کول) رسول الله صلی الله علیه و آله ته دا لفظ په قرآن کریم کی (۶) کرته ذکر دې، وحی معنی ده سرعت (جلتی) کول، او په شریعت کی : [كَلَامُ اللَّهِ تَعَالَى يَصِلُ إِلَى قَلْبِ النَّبِيِّ صَلَّى اللَّهُ عَلَيْهِ وَسَلَّمَ بِالْوَاسِطَةِ أَوْ بِغَيْرِ الْوَاسِطَةِ] د الله تعالى کلام دې چه په واسطه د جبریل عليه السلام یا په غیر د واسطې نه د یو نبی زړه ته رسیږي.

قرآن کریم کی د وحی نورې معانی هم استعمال شويدي لکه الهام، او تعلیم فطری او اشاره او وسوسه وغیره چه په خپل خپل ځایونو کی به راځي ان شاء الله تعالى. د تفصیل دپاره زموږ کتاب «اصول التفسیر و علوم القرآن» کتله شی.

كَمَا أَوْحَيْنَا إِلَى نُوحٍ : د نوح عليه السلام نه مخکی هم ډیر پیغمبران تیر شويدي، د آدم عليه السلام د زمانې نه شروع دی او هغوی ته وحی شويده، نو د نوح عليه السلام تخصیص ئې ولې وکړو؟

اہل علمو ددے ڊیر وجوہات بیان کریدی :

(۱) تشبیہ پدے وجہ ورکریے شوه چه نوح عليه السلام د سختے تیارے په زمانه کی راغله وو چه سخت اختلافات وو لکه څنگه چه در رسول الله عليه السلام په زمانه کی سخته تیاره وه او هر چه آدم عليه السلام دے نو هغه خپلو بچو دپاره پیغمبر وو چه ټول موحدین خلک وو۔

(۲) بله تشبیہ په سختو تکلیفونو برداشت کولو کی ده۔

(۳) یا نوح عليه السلام اول الرسل دے لکه څنگه چه رسول الله عليه السلام آخر الرسل دے او هر چه آدم عليه السلام وو نو هغه نبی وو او رسول نه وو۔ رسول ته الله نوے کتاب رالیرله وی او نبی ته نه وی ورکریے شوه، نو در رسول درجه د نبی نه لویه ده۔

(۴) یا دلته د وحی نه مراد هغه وحی ده چه په هغه کی د مشرکانو په شرك باندے ردوی او هغه صرف د نوح عليه السلام نه شروع ده نه مخکی۔ نو مشابہت در رسول الله عليه السلام د نوح عليه السلام سره زیات وو پدے وجه ئے د هغه تخصیص وکړو۔

وَالنَّبِيِّينَ مِنْ بَعْدِهِ : د نوح عليه السلام نه روستو پیغمبران بعض الله تعالیٰ په سورة اعراف کی بیان کریدی لکه هود، صالح، شعیب، لوط او یوسف علیهم السلام۔

سوال وجواب

سوال : الله تعالیٰ ولے در رسول الله عليه السلام وحی د ډیرو پیغمبرانو سره مشابهه کره تردے چه د ځینو نومونه ئے هم پکی واخستل ؟

(۱) جواب دادے چه دغه پیغمبران په اهل کتابو کی ډیر مشهور وو اگر که په ځینو باندے به ئے ایمان هم نه لرلو۔

(۲) دویم دا چه پدے کی اشاره ده چه د وحی قسمونه مختلف دی، ځینی پیغمبرانو ته په یوه طریقه او ځینو ته په بله او بله طریقه وحی شویده، نو د وحی اختلاف په اصل نبوت کی څه فرق نه راولی نو اے اهل کتابو ! تاسو له پکار دی چه ایمان راوړل په فرمایشی وحی پورے موقوف نه کړئ۔

وَأَوْحَيْنَا إِلَىٰ إِبْرَاهِيمَ : دا تخصیص بعد التعمیم دے۔

داود زبوراً : یعنی په دوی کی صرف داود عليه السلام ته زبور کتاب په یو ځل ورکریے شوه وو۔ مگر آلوسی لیکي چه د داود عليه السلام کتاب هم په قسطونو سره نازل شوه وو۔ (روح ۱۹۲/۳) علامه قرطبی او آلوسی لیکي چه ددے کتاب یوسل پنځوس (۱۵۰) سورتونه وو چه

صرف وعظونہ او فضيلتونہ او د الله تحميد او تمجيد او ثناء گانے پکی ذکر وے۔ او هيخ احکام د حلال او حرامو وغيره پکی نہ وو ذکر شوی۔ (روح المعانی ۱۹۲/۳)
 او ددے کتاب تذکرہ ئے وکرہ پدے کی اشارہ ده چه د داود عليه السلام فضيلت په بادشاهی سره نہ وو بلکہ په نبوت او کتاب سره وو۔
 بله وجه داده چه بعض يهودو داود عليه السلام او سليمان عليه السلام ساحران گنرل لکه په تفسير سورة البقره کی علامه قاسمی ليکلی دی۔

وَرُسُلًا قَدْ قَصَصْنَاهُمْ عَلَيْكَ

او (وحی کړیده) مونږ نور ورسولانو ته چه بيان کړيدے مونږ د هغوی په تاباندے

مِنْ قَبْلُ وَرُسُلًا لَّمْ نَقْصُصْهُمْ عَلَيْكَ

مخکی ددے نه او نور ورسولانو ته چه بيان نہ دے کړے مونږ د هغوی په تاباندے

وَكَلَّمَ اللَّهُ مُوسَى تَكْلِيمًا ﴿١٦٤﴾ رُسُلًا

او خبرے کړيدی الله تعالی د موسی عليه السلام سره په خبرے کولو سره۔ (ليږلی دی مونږ) رسولان

مُبَشِّرِينَ وَمُنْذِرِينَ لِئَلَّا يَكُونَ لِلنَّاسِ عَلَى اللَّهِ

زیرے ورکونکی او يره ورکونکی ددے دپاره چه نہ شی د خلقو دپاره په الله تعالی باندے

حُجَّةٌ بَعْدَ الرُّسُلِ وَكَانَ اللَّهُ عَزِيزًا حَكِيمًا ﴿١٦٥﴾

بھانه پس د ليږلو د رسولانو نه او دے الله تعالی غالبه حکمتونو والا۔

تفسير: وَرُسُلًا: اَيُّ اَرْسَلْنَا - مونږ را ليږلی دی رسولان۔ يا د (اَوْحَيْنَا) دپاره مفعول دے۔ يعنی مونږ وحی کړے وه نور ورسولانو ته چه د هغه بيان مونږ تاته مخکی کړيدے په سورة الاعراف او سورة هود او سورة الشعراء او سورة انبياء او سورة انعام او سورة مريم وغيره کی۔

وَرُسُلًا لَّمْ نَقْصُصْهُمْ عَلَيْكَ: نور قسم رسولان دی چه مونږ د هغوی نومونه، قصے او حالات تاته نہ دی بيان کړي چه د هغوی شمار په صحيح حديث کی نہ دے بيان شوی البته د يو ضعيف روايت نه (چه صحيح ابن حبان نقل کړيدے) معلومېږي چه يو لاکه خليرشت زره پيغمبران وو پدے وجه ورسره علماء کرام (کم ويیش) زيات او کم الفاظ

وائی۔ ابن الجوزی دغہ روایت تہ موضوع وئیلے دے۔ لیکن شیخ البانی وائی چہ دغہ روایت صحیح لغیرہ دے خکہ چہ پہ دیرو طرقو کی ئے بعض طرق صحیح دی۔ او ابن کثیر پہ تاریخ کی ذکر کپیدے او سکوت ئے پرے کپیدے او دغہ شان حافظ ابن حجر پہ فتح الباری (۲۵۷/۶) او عینی پہ عمدۃ القاری (۳۰۷/۷) کی پرے سکوت کپیدے، آلوسی پہ تفسیر کی وائی چہ د ابن جوزی خبرہ صحیح نہ دہ، آؤ پہ سند کی ئے ضعف شتہ مگر د هغه جبیره پہ متابعت سره شویده۔ انظر التفصیل فی الصحیحة رقم (۲۶۶۸) بیاد کومو پیغمبرانو نومونه او قصے چہ ذکر شویدی (چہ هغه پنخه وشت دی) نو هغه ډیر بهتر دی دنورونه۔ او په دغه پنخه وشتو کی پنخه پیغمبران اولوا العزم دی، نوح، ابراهیم، موسیٰ، عیسیٰ او محمد رسول الله علیهم الصلاة والتسلیمات۔ وَكَلَّمَ اللَّهُ مُوسَى تَكْلِيمًا : دا دوحی یوه بله طریقه ده چہ براه راست بغیر د لیدو او بغیر د واسطے نه خبرے کول یعنی الله وینی نه او خبرے ئے آوری۔

دوحی اقسام او طریقے

دوحی تقریباً اوه طریقے دی چہ زمونږ کتاب «اصول التفسیر وعلوم القرآن» او «سیرت رسول ﷺ» (۳۶۲/۱) کی ئے تفصیلاً کتله شیء۔ مختصر دا چہ :
(۱) وحی کله پیغمبر ته په خوب کی وی۔ (۲) کله واسطه رالیری او دغه واسطه کله په شکل د سړی وی لکه جبریل علیه السلام به د دحیة الکلبی ﷺ او کله د یوبل اعرابی په شکل راتللو۔ (۳) او دوه کرته جبریل علیه السلام په خپل اصلی شکل کی راغله دے۔
(۴) او کله به واسطه وه، جبریل علیه السلام به راغلو او رسول الله ﷺ ته به ئے په زړه کی وحی گوزار کړه او هغه ته به جبریل علیه السلام نه ښکاره کیدو۔
(۵) او کله به وحی د صَلَٰصَلَةُ الْجَرَس (د تله یا د زنجیر د آواز په شان) راتلله او دا به په نبی کریم ﷺ باندې ډیر بوج وو پدې کی به جبریل علیه السلام رسول الله ﷺ ته کلکه غاړه ورکوله او تردې چہ په سخته یخه ورځ کی به د هغه تندې مبارک د خولو نه ډک شو۔
(۶) او کله ئے بره آسمانونو ته بوتله دے او براه راست ئے ورسره خبرې کپیدی په غیر د لیدلو نه۔ (۷) او کله به ورسره الله تعالیٰ بغیر د لیدو نه خبرې کولې لکه موسیٰ علیه السلام سره ئے هم داسے خبرې کپیدی او پدې آیت کی ذکر دی۔ (الر حیق المختوم ص : ۵۴)

د الله دپاره کلام اختیاری صفت دے۔

وَكَلَّمَ اللَّهُ مُوسَى تَكْلِيمًا : یعنی په غیر د واسطې د ملائک نه او په غیر د لیدو د الله نه الله تعالی د موسی عليه السلام سره خبرې وکړې او دا د موسی عليه السلام ډیر لوی منقبت او فضیلت دې چه عظیم ذات ورسره بغیر د واسطې نه خبرې وکړې۔

د جمهور ورو سلفو او اهل سنتو دا عقیده ده چه خبرې کول د الله تعالی صفت دې څنگه چه د هغه د شان مناسب وی پدې وجه ئې تکلیماً مفعول مطلق راوړو چه تاکید ته اشاره شی او په حقیقت باندې حمل شی او څوک دا ونه وائی چه الله تعالی به ورسره خبرې نه وی کړې ملائک به کړې وی، او الله به خپل ځان ته د اضافت تشریفی په طریقې نسبت کړې وی نو ددې وهم د ختمولو دپاره ئې مفعول مطلق تاکیدي راوړی۔

نو دا آیت صریح رد دې په هغه متکلمینو (معتزله او بعض گمراه ډلو) چه وائی چه د الله تعالی کلام (خبرې) نشته ځکه چه خبرې خو د هغه چاوی چه جارحه (یعنی ژبه) او مرئ لری او الله خو ددې نه مستغنی دے۔ نو ددې جواب دا دې چه ډیر څیزونه شته چه ژبه او مرئ نه لری او خبرې کوی، قرآن کریم کی دی: ﴿وَإِنْ مِنْ شَيْءٍ إِلَّا يُسَبِّحُ بِحَمْدِهِ وَلَكِنْ لَا تَفْقَهُونَ تَسْبِيحَهُمْ﴾ (اسراء: ۴۴) په دنیا کی هیڅ شے نشته مگر د الله تعالی تسبیحات سره د حمدونو نه وائی لیکن تاسو د هغوی په تسبیحاتو نه پوهیږئ۔

او د سیرت نبوی صلى الله عليه وسلم نه ثابتې ده چه ونو، کانړو، ډوډی خبرې کړیدی او نبی کریم صلى الله عليه وسلم او صحابه کرامو آوریدلی دی۔ او زمونږ پدې جدید دور کی دریډیو او تیپ، وی سی آر، کمپیوټر، موبائل او جدید آلاتو نه خبرې راوځی او حال دا چه ژبه او مرئ نه لری نو د الله د کلام په رد کی دا دلیل ورکول د علم نه جدائی او د جهالت په دریاب کی ډوبیدل دی۔ دا خلک د الله لوی بی ادبه دی چه خپل ځان دپاره خبرې کمال گنړی او د الله نه خبرې نفی کوی او هغه ته د نقصان نسبت کوی۔ او صحیح حدیث کی دی: الله تعالی به د قیامت په ورځ د هریو تن سره خبرې کوی چه په مینځ د الله او د بنده کی به هیڅ ترجمانی کونکې نه وی۔ (بخاری: ۶۵۳۹) و مسلم (۲۳۶۵)۔

او مونږ سره الله تعالی د قرآن کریم په واسطه سره خبرې کړیدی چه خپل دا خوږ کلام ئې رالیرلې دے۔

رُسُلًا مُبَشِّرِينَ : اى اَرْسَلْنَا رُسُلًا۔ مونږ رالیرلی دی رسولان د بشارت او انذار دپاره۔

منونکو تہ زیریہ ورکونکی اوئے منونکو تہ یرہ ورکونکی۔

عَلَى اللَّهِ حُجَّةٌ بَعْدَ الرُّسُلِ : اَى بَعْدَ اِرْسَالِ الرُّسُلِ۔ پس د رالپرلو د رسولانو نہ۔

پدیہ کی د رسولانو د رالپرلو حکمت بیانوی چہ قیامت کی بہ اللہ تعالیٰ خینی انسانان اورتہ گوزاری نو هغوی بہ عذر کوی چہ اے اللہ ! مونہ ولے اورتہ گوزاری؟ اللہ بہ فرمائی : تاسو گناہونہ کپیدی۔ نو هغوی بہ وائی چہ مونہ تہ معلومات نہ وو چہ دا گناہ دہ۔ نو دا لوی حجت او دلیل دی د بندگانو پہ اللہ باندی، نو کہ ددی سرہ دوی اورتہ بوتلے شی نو بیا بہ اللہ تعالیٰ تہ د ظلم نسبت وشى، او اللہ تعالیٰ خود ہیچا عذر او دلیل پہ خپل خان باقی نہ پیدی۔

پہ صحیحینو کی د عبد اللہ بن مسعود ؓ نہ روایت شویدی چہ رسول اللہ ﷺ وفرمایا : [وَمَا أَحَدٌ أَحَبَّ إِلَيْهِ الْعُذْرُ مِنَ اللَّهِ وَمِنْ أَجْلِ ذَلِكَ بَعَثَ الْمُبَشِّرِينَ وَالْمُنْذِرِينَ] او ہیچا تہ د عذر زائل کول دومرہ محبوب نہ دی خومرہ چہ اللہ تعالیٰ تہ د بندگانو عذرونہ زائل کول محبوب دی، پدیہ وجہ هغه د جنت زیری ورکولو او د جہنم نہ یرہ ورکولو دپارہ انبیاء علیہم السلام راولپرل۔ (دی دپارہ چہ خلق د انبیاء تعلیمات خپل کپی او د خپلو گناہونو معافی او غواری او د اللہ د رضا حقدار جوړ شی)۔

(بخاری : ۷۴۱۶) و مسلم (۳۸۳۷)۔

نو کله چہ اللہ تعالیٰ د بندگانو مکمل عذر زائل کپی نو بیائے اورتہ داخلوی۔ لکه رسولان ئے راولپرل دا پہ خلکو باندی د اللہ تعالیٰ د طرفنہ حجت شو چہ ددی نہ روستو هم خوک جرمونہ کوی، نو دا عذربہ ئے زائل وی چہ زہ نہ وم پوهه۔ کله چہ انسان تہ د رسول اللہ ﷺ بیان براہ راست یا پہ واسطہ د علماؤ او کتابونو سرہ راورسیدو نو عذر د بندگانو ختم شو۔ او دا حجت (عذر) اللہ تعالیٰ پہ سورة بنی اسرائیل (۱۵) آیت کی هم ختم کپیدی : ﴿وَمَا كُنَّا مُعَذِّبِينَ حَتَّىٰ نَبْعَثَ رَسُولًا﴾ مونہ تر هغه وخته پورے (بندگانو تہ) عذاب نہ ورکو و تردی چہ رسول راولپرل۔ او د سورة طہ (۱۲۴) آیت کی هم راغلی دی : ﴿فَيَقُولُوا رَبَّنَا لَوْلَا أَرْسَلْتَ إِلَيْنَا رَسُولًا فَنَتَّبِعَ آيَاتِكَ مِنْ قَبْلِ أَنْ نَذِلَّ وَنَخْزَىٰ﴾۔

او سورة القصص (۴۷) آیت کی دی : ﴿وَلَوْلَا أَنْ تُصِيبَهُمْ مُصِيبَةٌ بِمَا قَدَّمَتْ أَيْدِيهِمْ فَيَقُولُوا رَبَّنَا لَوْلَا أَرْسَلْتَ إِلَيْنَا رَسُولًا فَنَتَّبِعَ آيَاتِكَ وَنَكُونُ مِنَ الْمُؤْمِنِينَ﴾ یعنی کہ پہ گناہ باندی دوی تہ مصیبت رسیدلے نو بیا بہ دوی بهانے کولے چہ اے ربہ ز مونہ! تا مونہ تہ ولے یو رسول نہ رالپرلو چہ مونہ ستا د آیتونو تابعداری کولے او ایمان مو راوړے وے۔

عَزِيزًا حَكِيمًا : یعنی اللہ تعالیٰ قادر ہے پہ رسولانور الیہ لو او بیا چہ رسولان راولیہری
او خوک ئے خبری ونہ منی نو سمدست عذاب نہ ورکوی او بندگانو ته انتظار کوی پدی
کی ئے حکمتونه دی۔

لَكِنَّ اللَّهَ يَشْهَدُ بِمَا أَنْزَلَ إِلَيْكَ أَنْزَلَهُ

لیکن اللہ گواہی کوی پہ هغه کتاب چہ نازل کرے ئے دی تاته، نازل کرے ئے دی دا

بِعِلْمِهِ وَالْمَلَائِكَةُ يَشْهَدُونَ وَكَفَى بِاللَّهِ شَهِيدًا ﴿١٦٦﴾

پہ خپل علم سره، او ملائک گواہی کوی او پوره دی اللہ گواہی ورکونکے۔

تفسیر: لکن کلمه دوهم دفع کولو دپاره استعمالیہری نو معنی داده : اِذَا لَمْ يَشْهَدُوا
فَاللَّهُ يَشْهَدُ الْخ۔ یعنی کہ دا خلق ستا د نبوت او کتاب گواہی نہ ورکوی اوستا تکذیب
کوی نو اللہ او ملائک گواہی ورکوی۔ او دا گواہی د هغوی د گواہی نہ ډیره غوره ده۔
(التحریر والتنویر لابن عاشور ۴/۳۲۵)

علامه آلوسی وائی : لَمَّا شَبَّهَ إِيْحَاءَ الرَّسُولِ بِالْإِيْحَاءِ إِلَى الْأَنْبِيَاءِ أَوْ هَمَّ ذَلِكَ التَّشْبِيهُ مَرْيَّةَ
الْإِيْحَاءِ إِلَيْهِمْ فَذَكَرَ بَأَنَّ لِلْإِيْحَاءِ إِلَيْكَ مَرْيَّةً وَهِيَ شَهَادَةُ اللَّهِ وَالْمَلَائِكَةِ
يعنی هرکله چہ اللہ تعالیٰ د رسول الله ﷺ وحی د نورو انبیاء د وحی سره مشابه کره نو
ددی نه دا گمان پیدا شو چہ دغه انبیاء علیهم السلام به غوره وی د رسول الله ﷺ نه نو اللہ
تعالیٰ د آخری رسول دپاره گواہی ذکر کره دی دپاره چہ دده په فضیلت باندی او دده د
نبوت په صحیح والی باندی دلالت وکړی۔ (روح المعانی ۳/۱۹۴)

شان نزول

ابن اسحاق او ابن جریر او بیهقی په «الدلائل» کی د ابن عباس رضی الله عنهما نه روایت
کړیدی چہ خه یهودیان د رسول الله ﷺ خواته راغلل، نبی ﷺ هغوی ته اووئیل چہ
قسم په الله ماته معلومه ده چہ تاسو ته زما د رسول کیدو علم دی۔ هغوی اووئیل چہ
مونږ ته ددی علم نشته۔ (او مونږ ستا د نبوت گواہی نه ورکوی) نو دا آیت نازل شو چہ
که دا خلق ستا د رسالت گواہی نه ورکوی نو نه دی ورکوی، الله گواہی ورکوی چہ دا
قرآن هغه په تاباندی نازل کړیدی، ددی هغه ته علم دی او ملائک هم گواہی ورکوی او د

اللہ گواہی کافی دے۔ علماؤ لیکن دی چہ پدے کی نبی کریم ﷺ تہ یو قسم تسلی ور کرے شویده۔

أَنْزَلَهُ بِعِلْمِهِ : دے کی دیر مطلبونہ دی : (۱) أَنْزَلَهُ صَادِرًا عَنْ عِلْمِهِ۔

اللہ تعالیٰ دا کتاب پہ تاباندے نازل کر پدے پداسے حال کی چہ د اللہ تعالیٰ نہ پہ علم سرہ راوتے دے، یعنی ہغہ تہ ددے خبرے علم وو چہ زہ دا کتاب آخری نبی تہ لیرم او غیر اختیاری نہ دے راغلے۔ او پدے کی بہ اشارہ او تنبیہ وی پہ وجہ د شہادت باندے۔ چہ اللہ تعالیٰ حکہ گواہی ورکوی چہ اللہ تعالیٰ تہ ددے وحی او کتاب حال معلوم دے۔ نو ددے نہ بلہ لویہ گواہی چرتہ کیدے شی؟ او کہ پدے گواہی کی خوک طعن او تنقید کوی نو دے بہ د اللہ تعالیٰ پہ علم او قدرت او حکمت کی تنقید کوی۔ (تفسیر السعدی)

(۲) أَنْزَلَهُ مُشْتَمَلًا عَلَىٰ عُلُومِهِ۔ (تفسیر السعدی) أَوْ مُتَلَبِّسًا بِعِلْمِهِ (التحریر والتنویر ۴/۳۲۵)۔

اللہ تعالیٰ دا کتاب نازل کر پدے پداسے حال کی چہ مشتمل دے پہ تہولو ہغہ علمونو باندے چہ بندگان ورتہ ضرورت لری۔ یعنی پدے کتاب کی د اللہ تعالیٰ علمونہ، احکام شرعیہ او غیبی اخبار دی چہ ہغہ صرف اللہ تعالیٰ تہ معلوم وو او بندگانو تہ پدے کی خبر ور کر پدے۔ (تفسیر السعدی)

(۳) أَنْزَلَهُ بِعِلْمِ اللَّهِ أَنَّكَ أَهْلٌ لِّمَا اصْطَفَاكَ اللَّهُ لَهُ مِنَ النَّبُوَّةِ [فتح القدير للشوکانی] أَوْ هُوَ يَعْلَمُ أَنَّكَ أَهْلٌ لِأَنْزَالِهِ عَلَيْكَ۔ (القرطبی)۔

نازل کرے تہ دا کتاب پداسے حال کی چہ اللہ تعالیٰ تہ دا معلومہ وہ چہ تہ ددے کتاب او د نبوت اہل او لائق تہ۔

(۴) أَنْزَلَهُ وَهُوَ عَالِمٌ بِهِ، رَقِيبٌ عَلَيْهِ [اللہ تعالیٰ نازل کر پدے دا کتاب پہ داسے حال کی چہ اللہ تعالیٰ عالم دے پدے کتاب، او نگہبان او حفاظت کونکے دے ددے کتاب د شیطانانو نہ۔

نو دا جملہ د مخکی دپارہ د تفسیر پہ شان دہ۔ (قاسمی، آلوسی)

(۵) أَنْزَلَهُ مَعَ عِلْمِهِ۔ (السمعانی) نازل کرے تہ دے دا کتاب سرہ د علم د اللہ تعالیٰ نہ۔ یعنی دا چہ رسول اللہ ﷺ تہ رارسیدلے دے نو ددے سرہ د اللہ علم موجود وو او وحی صحیح حای تہ رسیدلے دہ۔

سوال وجواب

سوال: کله چہ اللہ تعالیٰ د رسول اللہ ﷺ د رسالت گواہی ور کرے نو د ملائکو گواہی

ذکر کولو ته حاجت ڇه وو؟

۱- جواب: کوم يهوديان چه درسول الله ﷺ خواته راغلي وو هغوی به دا ويل چه مونږ علماء الارض (دزمکے عالمان) يو او مونږ ستا درسات نه انکار کوو، نو الله وفرمايل: که دزمکے علماء ترے انکار کوی نو د آسمان علماء چه ملائک دی هغوی ئے گواهی ورکوی۔ اگر که د ملائکو گواهی ته ضرورت هم نشته، صرف د الله گواهی هم کافی ده ځکه ئے ورپسے روستو وويل: ﴿وَكُفَى بِاللّٰهِ شَهِيدًا﴾ صرف الله تعالى د گواه په حیثیت سره کافی دی۔ (تفسیر السمعانی ۵۰۴/۱)

۲- جواب: علامه سعدی وائی: پدے کی اشاره ده د ملائکو کامل ایمان ته او د قرآن کریم اوجت شان ته چه ملائک هم ددے گواهی ورکوی، او دغه مجرمان انسانان ترے انکار کوی۔ (تفسیر السعدی ۲۱۵/۱)

د الله تعالى شهادت څنگه دی؟

د الله د گواهی مختلف شکلونه دی (۱) يو د الله گواهی په بیان سره ده چه الله تعالى په خپل کتاب (قرآن کریم) کی دا بیان کړیدے او بندگانو ته ئے آوازونه کړیدی چه دا زما کتاب دی او دا مے حق رسول دی وے منئ۔ (۲) بله گواهی د الله تعالى بالنصرة ده۔ یعنی الله تعالى وخت په وخت په سختو موقعو کی درسول الله ﷺ مددونه کړیدی او انجام ئے ورله ښه کړیدے۔ (۳) معجزات ئے رابنکاره کوی چه امت د هغه د مقابلے نه عاجز دی او الله تعالى ورته ټولے لاری او طریقے برابر وی، نو که دا نبی باطل پرست وے نو الله به ئے مددونه نه کولے او لاری به ئے نه کولایدلے، ترقی به ئے نه کیدلے او انجام به ئے خرابیدلے ځکه چه د باطل والو انجام خراب وی۔ کومو خلکو چه په دروغه د نبوت دعوے وکړے نو ډیر زر دبد انجام سره ملاؤ شول۔

د ملائکو شهادت څنگه دی؟

د ملائکو شهادت دا دی چه ملائکو درسول الله ﷺ په غزوة بدر او احزاب او حنین کی مدد کړیدے، دارنگه ملائک راځی ده ته تسلیانی ورکوی، سلامونه پرې اچوی، وحی ورته راوړی، او دده ملگری ئے کله کله وینی، نو دا د هغوی شهادت دی چه دا رسول او دا قرآن کریم حق کتاب دی۔ او دا گواهی داسه نه ده چه ملائک راغلي وے او خلکو ئے آواز آوریدلے وی یا د الله تعالى آواز ئے آوریدلے وی بلکه دغه ذکر شوی څیزونه دلائل د گواهی

دی۔

إِنَّ الَّذِينَ كَفَرُوا وَصَدُّوا عَنْ سَبِيلِ اللَّهِ قَدْ

یقیناً ہغہ کسان چہ کفرئے کرے او منع کوی خلق د لارے د الله تعالى نہ یقیناً

ضَلُّوا ضَلَالًا بَعِيدًا ﴿١٦٧﴾

گمراہ شول پہ گمراہی لے سرہ۔

تفسیر: پدے کی الله تعالى د آخرت تخویف بیانوی او د متعدی کفارو ضلال بیانوی او دوی تہ د عدم ہدایت سزا ورکوی چہ حق ورته ہنکارہ شی او بیائے ہم نہ منی او خلک ترے اپوی نو ہدایت بہ ورته نہ کیہی۔ او دا آیت اول یہودو تہ شامل دے او بیا مشرکانو تہ او بیا تولو کافرو تہ۔

وَصَدُّوا: یعنی خپلہ ہم د الله د لارے نہ واپریدل او نور خلک ئے ہم د الله د لارے نہ واپرول۔ ضَلُّوا ضَلَالًا بَعِيدًا: شرک ہم لویہ گمراہی دہ او کفر ہم او بیا چہ خلک د الله د لارے نہ اپوی دا ہم لویہ گمراہی دہ، د گمراہی داعی تہ اکثر ہدایت نہ کیہی بلکہ ہدایت ہغہ چاتہ کیہی چہ د ہدایت خوا خوا تہ کیہی، منیب وی، خالی الذہن وی، او عناد او ضد پکی نہ وی او چہ یو سپری تہ حق بنہ معلوم شو او بیا د ہغے پہ خلاف کی دعوت کوی نو داد حق نہ نور ہم جدا کیہی او لارہ ترے ورکیہی۔

وَصَدُّوا: دا خلک پہ ہغہ زمانہ کی مشرکان وو او یہودیان وو چہ عام خلک بہ ئے د رسول الله ﷺ او د قرآن کریم او د اسلام نہ منع کول او پہ رسول الله ﷺ او دین اسلام بہ ئے اعتراضونہ کول او د خلکو پہ زہونو کی بہ ئے شکوک او شبہات اچول۔ او پدے کی پہ ہرہ زمانہ کی مشرکان او اہل بدع داخلہی چہ خلکو تہ وائی د قرآن خوا تہ مہ ورخی، د توحید مسئلہ مہ زدہ کوی، کتاب او سنت خوا تہ مہ ورخی او د پلار نیکہ پہ باطل دین کلک شی۔

د الله د لارے مختلف مصداقات دی۔ د دین نہ اپرول، دیوے مسئلے، دیو سنت طریقے نہ، دیوے بندگی نہ اپرول۔

إِنَّ الَّذِينَ كَفَرُوا وَظَلَمُوا لَمْ يَكُنِ اللَّهُ لِيُغْفِرَ

یقیناً ہغہ کسان چہ کفرئے کریدے او ظلم ئے کریدے نہ دے الله تعالى چہ بخنہ وکری

لَهُمْ وَلَا لِيَهْدِيَهُمْ طَرِيقًا ﴿١٦٨﴾ إِلَّا طَرِيقَ جَهَنَّمَ خَالِدِينَ فِيهَا

دوی ته اونہ چہ ویشائی دوی ته لارہ۔ مگر لارہ د جہنم، ہمیشہ بہ وی پہ ہغے کی

أَبَدًا وَكَانَ ذَلِكَ عَلَى اللَّهِ يَسِيرًا ﴿١٦٩﴾

ہمیشہ دپارہ او دیے دا کار پہ اللہ باندے آسان۔

تفسیر: پدے کی ددغہ مخکنو مجرمانو د آخرت عذاب او بد انجام بیانیہی۔

كُفِّرُوا : د اللہ د دین او د ہغہ د آیتونو نہ ئے انکار و کپرو۔

و ظَلَمُوا : د دوی ظلم دا دیے چہ کفر او شرک ئے اختیار کرونو پدے معنی بہ (و ظَلَمُوا)

عطف تفسیر وی۔ او دوی متعدی ظالمان ہم دی چہ خلک د حق لاری نہ اروی او

مسلمانیدو تہ ئے نہ پریدی، او مسلمانانو سرہ ئے پہ حق باندے جنگونہ کپیدی او هغوی

تہ ئے تکلیفونہ رسولی دی، او دوی تہ ئے شکونہ او شبہات اچولی دی او پہ نبی کریم ﷺ

باندے ئے ظلم کپیدی چہ د ہغہ د نبوت نہ ئے انکار کپیدی او د ہغہ صفات ئے د عوامو نہ

پت ساتلی دی، او بیائے خان پہ حق ہم گنہلے دیے نو خکہ د گمراہی نہ نہ جدا کپیری۔

او پہ ظلم کی اشارہ دہ چہ دوی د خپل کفر او شرک او بد اعمالو نہ توبہ ہم نہ دہ

ویستلے۔

لَمْ يَكُنِ اللَّهُ لِيَغْفِرْ لَهُمْ : کفارو تہ دیر کرتہ اللہ تعالیٰ ہدایت کوی لیکن کلہ چہ د کفر

سرہ ظلمونہ او د دین پہ ضد کی ودریدل شروع کپی، مسلمانان وژنی او د هغوی سرہ

قتال کوی، نو بیا ورتہ غالباً ہدایت نہ کپیری خکہ چہ دوی د ضد او عناد پہ وجہ د اللہ

بخنہ او د ہدایت لارہ پہ خپل خان باندے بندہ کپہ کومہ چہ جنت تہ رسیدلے دہ چہ ہغہ د

نیک اعمالو او د حق منلو لارہ دہ۔

دا آیت داسے دیے لکہ د ختم اللہ علی قلوبہم پہ شان، دیے تہ سزا وائی، د بدو اعمالو کلہ سزا

دا وی چہ انسان باندے د ہدایت لارہ او د مغفرت دروازہ بندہ شی۔

داسے قسم کفارو تہ چہ د مسلمانانو مقابلے تہ راوتلی وی، دعوت ہم فائدہ نہ ورکوی چہ

بندہ ورشی او هغوی تہ ووائی چہ تاسو ایمان راوپی، هغوی لہ اللہ تعالیٰ زپونہ ارولی

دی۔

طَرِيقًا : ددیے لاری نہ مراد د ایمان او د نیک اعمالو لارہ دہ چہ انسان جنت تہ رسوی۔

إِلَّا طَرِيقَ جَهَنَّمَ : یعنی د جہنم د لارے اسباب بہ ورتہ بنائی چہ ہغہ بد اعمال او د حق مخالفت او د گناہونو توفیق دے او دا د ﴿فَسَنِّيَرُهُ لِلْعُسْرَى﴾ پہ شان دے۔
وَكَانَ ذَلِكَ عَلَى اللَّهِ يَسِيرًا : یعنی اللہ تعالیٰ د دوی پہ سزا باندے ہیخ پرواہ نکوی، انسان چہ کلہ بل تہ سزا ورکوی، نو پہ ہغہ بوج راختی او چہ وژنی ئے نو ہیبت پرے راختی، او یریری چہ ماتہ بہ سبالہ ددے نہ خطر راپینش شی او اللہ تعالیٰ نہ د چا نہ شرمیری، او نہ پرے ہیبت او رعب راختی او نہ د انجام نہ یریری، دوجہ د کمال قدرت د اللہ تعالیٰ نہ۔

يَا أَيُّهَا النَّاسُ قَدْ جَاءَكُمْ الرَّسُولُ بِالْحَقِّ مِنْ رَبِّكُمْ

اے ایمان والو! یقیناً راغلی دے تاسو تہ رسول پہ حق بیانولو سرہ د طرفہ درب ستاسو نہ

فَاْمِنُوا خَيْرًا لَّكُمْ وَاِنْ تَكْفُرُوا

نو ایمان راوړئ، دا بہ غورہ وی ستاسو دپارہ، او کہ تاسو کفر کوی

فَاِنَّ لِلّٰهِ مَا فِي

(نو اللہ ے پرواہ دے ستاسو نہ) خکہ یقیناً د اللہ پہ اختیار کی دی ہغہ خہ چہ پہ

السَّمَاوَاتِ وَالْأَرْضِ وَكَانَ اللَّهُ عَلِيمًا حَكِيمًا ﴿١٧٠﴾

آسمانونو اوز مکہ کی دی او دے اللہ پوہہ حکمتونو والا۔

تفسیر: مضمون: ددے خای نہ تر آخر د سورت پورے بل قسم مضمون دے چہ پدے کی یو خو مسائل بیانیری، اول ترغیب الی اطاعة الله والرسول دے۔ چہ اے خلکو! د اللہ او د رسول اطاعت وکړئ او پدے پیغمبر ایمان راوړئ، او دا چہ درتہ کومے مسئلے بیانوی د ہغے پہ منلو کی ستاسو سراسر خیر او فائدہ دہ، نو پدے کی د رسول اللہ ﷺ شان بیانیری خکہ چہ ددے رسمونو او غلطو عقیدو رد بہ رسول اللہ ﷺ کولو۔

بیارد کوی پہ غلو د اهل کتابو باندے چہ د خان نہ خبرے مہ جوړوی، او رد کوی پہ شرک باندے چہ نصاراؤ د عیسیٰ ﷺ پہ بارہ کی کړے وو چہ د ہغہ نہ ئے الہ جوړ کړے وو۔ نو منع کوی د شرک نہ چہ د عیسیٰ ﷺ د اُلوہیت عقیدہ مہ ساتی، او پہ (۱۷۲) آیت کی ئے وجہ بیانوی چہ عیسیٰ ﷺ خپلہ پہ شرک باندے رضا نہ دے او حال دا چہ تاسو ئے

د الله سره شريك جوړوئ،

بيا ئے تخويف بيان كړيدے چه څوك د الله د بندگي نه انكار كوي، الله به سزا وركوي او څوك چه ايمان لري او د الله بندگي كوي هغوى دپاره زيرے بيانيرى۔

بيا ئے قرآن كريم ته ترغيث وركړيدے لكه مخكى ئے رسول ته ترغيث وركړو چه دا قرآن بناسته رڼا ده ددے تابعدارى وكړئ۔ بيا چه څوك د الله په كتاب ايمان لري او عمل پرې كوي هغوى دپاره ئے زيرے بيان كړيدے، او په آخر كى ئے د امور انتظاميه و نه د ميراث مسئله ذكر كړيده لكه دا د قرآن كريم د موضوعاتو طريقه ده چه اول او آخر ئے يو كوي۔

يَا أَيُّهَا النَّاسُ : پدے كى ترغيث دے ايمان ته په رسول الله ﷺ باندے او د هغه تابعدارى ته چه د جاهليت رسمونه پريدئ او ددے رسول تابعدارى شروع كړئ۔ او ټولو انسانانو ته (يهود، نصارى او مشركان او نورو كفارو ته) عام اعلان دے چه خاتم النبیین ﷺ د الله رسول دے، او هغه حق دين د دنيا والو د هدايت دپاره راوړے۔

بِالْحَقِّ : يعنى په رشتياؤ سره چه دروغژن نه دے۔ يا لِأَظْهَارِ الْحَقِّ ۔ د حق د ښكاره كولو دپاره راغلے دے۔

فَآمِنُوا خَيْرًا لَّكُمْ : يعنى اے خلقو! ستاسو خير پدے كى دے چه تاسو په هغه باندے ايمان راوړئ،

وَإِنْ تَكْفُرُوا : او كه تاسو كفر كوي نو پوهه شئ چه د آسمان او زمكے ملكيت د هغه دے، او هغه تاسو ته په عذاب دركولو قادر دے۔

بعض علماؤ ددے تفسير داسے كړيدے چه كه تاسو كفر كوي نو پوهه شئ چه هغه ستاسو نه غنى او بے حاجته دے، نه ستاسو په كفر سره هغه ته څه نقصان رسيري او نه ستاسو په ايمان سره څه فائده، ځكه هر څه د هغه دى۔

خيرالكم : ددے نه مخكى (يَكُنْ) لفظ پټ دے۔ يعنى دا (ايمان) به ستاسو دپاره غوره وي۔ يا په اعتبار د موصوف محذوفه سره مفعول مطلق دے اَيْ اِيْمَانًا خَيْرًا لَّكُمْ۔

يعنى تاسو داسے ايمان راوړئ چه هغه ستاسو دپاره فائده مند وي او د منافقت او شرك والا ايمان نه وي۔ (قاسمى)

وَإِنْ تَكْفُرُوا : يعنى كه ايمان رانه وړئ نو چا له به ضرر وركړئ؟ صرف خپلو ځانونو له ځكه چه په كائناتو كى هر څه د الله دى، د الله تعالى بندگانو ته څه حاجت دے؟!۔

عَلِيمًا حَكِيمًا : يعنى الله تعالى ته د هغه دشمنان معلوم دى او چه عذاب ورته روستو

کوی نو دائے پہ حکمت بناء دی۔

يَا أَهْلَ الْكِتَابِ لَا تَغْلُوا فِي دِينِكُمْ وَلَا تَقُولُوا عَلَى اللَّهِ إِلَّا الْحَقَّ إِنَّمَا

ایے کتاب والو! زیاتے مہ کوئی پہ دین خپل کی او مہ وایی پہ اللہ باندے مگر حق، یقیناً

الْمَسِيحُ عِيسَى ابْنُ مَرْيَمَ رَسُولُ اللَّهِ وَكَلِمَتُهُ أَلْقَاهَا

مسیح عیسیٰ (علیہ السلام) خوی د مریم رسول د اللہ تعالیٰ دے او کلمہ د هغه دہ چہ گوزار کرے دہ

إِلَى مَرْيَمَ وَرُوحٌ مِنْهُ فَآمِنُوا بِاللَّهِ وَرُسُلِهِ وَلَا تَقُولُوا

مریم تہ او روح وود طرفہ د اللہ نہ نو ایمان راوړی پہ اللہ تعالیٰ او پہ رسولانو د هغه او مہ وایی

ثَلَاثَةً انْتَهُوا خَيْرًا لَّكُمْ إِنَّمَا اللَّهُ إِلَهٌ

چہ آلهہ درے دی، منع شی (د دے نہ) دا به غورہ وی ستاسو دپارہ یقیناً اللہ حقدار د بندگی

وَاحِدٌ سُبْحَانَهُ أَنْ يَكُونَ لَهُ وَلَدٌ لَهُ مَا

یو دے، پاک دے د دے نہ چہ شی د هغه دپارہ خوی، د هغه پہ اختیار کی دی هغه خہ

فِي السَّمَاوَاتِ وَمَا فِي الْأَرْضِ وَكَفَى بِاللَّهِ وَكِيلًا ﴿١٧١﴾

چہ پہ آسمانونو کی دی او هغه خہ چہ پہ زمکہ کی دی او پوره دے اللہ تعالیٰ ذمہ وار۔

تفسیر: ربط: مخکی ئے د یهودیانو د اعتراض جواب ورکړو او هغوی ئے پہ خپل

اعتراض کی پرہ کرل، نو اوس خصوصی خطاب نصاراؤ تہ کوی او هغوی تہ د هغوی پہ کفر او ضلال باندے زجر ورکوی۔ (قاسمی)

یا پدے کی د اهل کتابو (یهود او نصاراؤ) سره خطاب دے چہ دوی یو پہ رسول اللہ ﷺ باندے اعتراض کولو او عقیدے ئے غلطے وے نو پہ حق اعتراض او د حق پہ خلاف غلطے عقیدے ئے لرلے۔ د اللہ د توحید او د عیسیٰ (علیہ السلام) په باره کی د یهود او نصاراؤ دواړو عقیدے خرابے وے نو پدے کی د هغوی اصلاح او مونږ تہ تنبیہ را کرے شویده چہ د هغوی په شان غلطے عقیدے اختیار نکړو۔

لَا تَغْلُوا فِي دِينِكُمْ : قرآن کریم کی دا جملہ دوه کرته راغله دہ، یو دلتہ او بل سورة المائدہ کی او دا ډیره عجیبه قانون او قاعدہ دہ۔

د غلو څه معنی؟

لَا تَغْلُوا : دا د غلو نه اخستے شويده، امام راغب ليکي چه غلو په هغه وخت کی هم استعمالیږي چه کله په نرخ کی زیاتواله پیدا شي لکه عرب وائی : (غَلَا السَّعْرُ) نرخ (ریت) زیات شو۔ او غلو دیته هم وائی چه څوک د یو شی درتبې (مرتبې) په لوی والی کی د حد نه تجاوز وکړي او د استحقاق نه پورته مرتبه ورکړي۔

د غلو مصداقات

(۱) سیوطي په الدر المنثور کی د قتاده نه ددې یو مصداق دا بیان کړیدې : [لَا تَبْتَدِعُوا فِی دِیْنِكُمْ] یعنی په دین کی عقیدوی او عملی بدعات (نوی کارونه) مه پیدا کوی۔ دا مصداق صحیح دې ځکه چه اهل بدعت اهل غلو دی لیکن ناقص دې او په آیت کی ددې نه هم زیات عموم دې۔

(۲) ظاهر داده چه غلو په دوه قسمه ده ۱- : غلو بلافراط۔ لکه د اشخاصو په مرتبه کی زیادت پیدا کول، یا د مسائلو په حکمونو کی د حد نه تیروتل، یا څیزونه د خپل حد نه پورته کول۔ ددې مثال روستو راځي۔ ۲- دویم غلو بالتفریط : داده چه یو شخص د خپله مرتبه نه راڅکته کول، او دارنگه د اقوالو او اعمالو او د اشیاء د خپلو مرتبو نه راڅکته کول، نو دلته غلو دې دواړو ته شامل ده چه په دین کی غلو مه کوی یعنی مه افراط (زیاتې پیدا) کوی او مه تفریط (کمه پیدا) کوی۔ کما فی البغوی

فائده ۱: دلته یوه قاعده ده چه بنده ئې وپیژنی نو عقیده، نظریه، ذهن سازی او عدل په بنده کی پیدا کوی او هغه ته حفظ المراتب وائی۔ یعنی د هر چا او د هر عمل او د هر شی خپله خپله مرتبه پیژندل او هغه محفوظه ساتل، د چا چه کومه درجه ده هغه درجه ورکول، همدغه عدل او انصاف او همدغه حق پرستی ده، او که څوک حفظ المراتب ونکړي، یو تن د خپله مرتبه نه واړوی یائې رابښکته کړي، نو دا انسان لاړو په غلو کی واقع شو۔ نو د یو شخص، قول، عمل او مکان او مرتبه دې ونه پیژندله نو دا غلو شوه۔ نو پدې آیت کی د حفظ المراتب قانون ذکر دې۔

فائده ۲: د شیطان دوه جالونه دی یو افراط او بل تفریط۔ علماء وائی فَبِأَيِّهِمَا ظَفِرَ فَرِحَ۔ شیطان چه پدې دواړو کی په هزیو کامیاب شو نو خوشحاله وی، ځکه په دواړو طریقو

سرہ بندہ دین نہ اوڑی او د الله پہ مخالفت کی واقع کیڑی۔ افراط مرض د اهل بدعو دے او تفریط مرض د فاسقانو دے۔ افراط والا یہودیان وو او تفریط والا نصاریٰ وو۔ او کله پہ یو سڑی کی دواہہ راجمع کیڑی، تیزو مزاجونو والا کی افراط زیات راخی خکھ چہ شیطان ڊیر هو بنیاردے چہ د چا مزاج کی تیزی وی نو پہ هغه باندے افراط (زیاتے) کوی، پہ مسئلو کی افراط، پہ فتوو کی افراط، پہ اشخاصو کی افراط راولی۔ او چہ د چا پہ مزاج کی سستوالے او نرمی وی نو پہ هغه باندے تفریط (کوتاھی) کوی، د الله د حدودو نہ ئے رابنکته کوی۔ نو پدے وجہ شریعت زمونہ نہ اعتدال غواڑی او زمونہ دین وسط (درمیانہ دے) پہ مابین د یہودیت او نصرانیت کی، او د اعتدال سرہ د الله مدد وی نہ د افراط او تفریط سرہ۔

د افراط او تفریط مثالونه

ددے پہ دین کی ڊیر زیات مثالونه دی، حینی مثالونه د پوهے دپارہ لاندے ولولئ:

۱- د اشخاصو پہ مراتبو کی افراط تفریط داسے کیڑی چہ یو تن د یو نبی نہ الله جوړ کړی لکه څنگه چہ نصاراؤ دا کار کړیدے چہ د عیسیٰ (علیه السلام) سرہ ئے مینہ دومره حد ته ورسیده چہ د هغه په باره کی ئے قسم قسم عقیدے پیدا کړے چہ هغه ته ئے الله یا ابن الله یا ثالث ثلثة درے عقیدے جوړ کړے۔ یعنی عین الله دے، یا د الله ولد دے یا درے آلهه دی، الله، روح القدس او عیسیٰ (علیه السلام)۔ نو د عیسیٰ (علیه السلام) مرتبه ئے د نبوت او بندگی نه الوهیت ته وخیژوله نو پدے سره غلو والا وگرځیدل۔

رسول الله (صلی الله علیه وسلم) دے خبرے ته اشاره کړے وه۔ بخاری د سیدنا عمر بن خطاب (رضی الله عنه) نه روایت کړیدے چہ رسول الله (صلی الله علیه وسلم) اوفرمايل: [لَا تُطْرَوْنِي كَمَا أَطْرَبَ النَّصَارَى عِيسَى ابْنَ مَرْيَمَ] زما په صفت کی د حد نه تیروتل مة کوی لکه څنگه چہ نصاراؤ د عیسیٰ بن مریم (علیه السلام) په باره کی کړی وو، زه د الله بنده یم، پدے وجہ ما ته د الله بنده او د هغه رسول وایی۔ پدے حدیث کی رسول الله (صلی الله علیه وسلم) امت مسلمه ته دا خبردارے ورکړو چہ په کومه بیماری کی نصاریٰ اخته شویدی په هغه کی دوی اخته نشی۔ نصاراؤ عیسیٰ ابن مریم د نبوت د مقام نه پورته کړے وو او د الوهیت مقام ته ئے رسول وو او هغه ته ئے د الله خوی وئیلے وو حال دا چہ الله هغه د مریم د خیتے نه په غیر د پلار نه د آدم (علیه السلام) په شان پیدا کړے وو او د خپل کامل قدرت دپارہ ئے یوه ننبه جوړه کړے وه۔ هغه د الله بنده او رسول وو۔ ددے نه

زیات د دوی حیثیت نہ وو۔ لیکن ددہ منونکو ددہ نہ خپل معبود جوړ کړو۔

دوی په دین کی رهبانیت او د بنځو نه جدائی ایجاد کړیده او عیسیٰ عليه السلام ته ئے د الله مقام ورکړو بلکه خپل علماء او راهبان ئے خپل معبودان جوړ کړل،
لکه چه الله فرمائی: ﴿اتَّخَذُوا أَحْبَارَهُمْ وَرُهْبَانَهُمْ أَرْبَابًا مِنْ دُونِ اللَّهِ﴾ چه دوی خپل علماء او راهبان معبودان جوړ کړل۔

افسوس دے چه رسول الله صلي الله عليه وسلم د کومے خبرے نه یریدو نو همغه اوشوه، ډیر د اسلام دعویٰ کونکو رسول الله صلي الله عليه وسلم ته د الله مقام ورکړو او هغه ئے حاجت روا، مشکل کشا او هغه ئے هر څه اؤگنړلو کوم چه د الله په قدرت او د هغه په صفاتو کی داخل دی او نعوذ بالله (د کفر نقل کول کفر نه وی) دا آواز ئے اؤکړو۔

وہی جو مستوی عرش تھا خدا ہو کر اُتر پڑا ہے مدینہ میں مصطفیٰ ہو کر

هغه الله چه په عرش مستوی (برابر) وو چه مدینے ته را کوز شو نو مصطفیٰ ترے جوړ شو) استغفر الله استغفر الله۔

او دا کارز مونږ په امت کی بریلیان وغیره کوی چه هغوی د محمد رسول الله صلي الله عليه وسلم دومره صفتونه کوی چه هغه د رسالت او عبدیت نه الوهیت درجے ته ورسوی۔ کله وائی ((احمد احد سے جدا نہیں))۔ احمد د الله نه جدا نه دے (وحدة الوجود عقیدے والا دی)

کله وائی: ((که الله را ونیولے نو محمد صلي الله عليه وسلم) به دے خلاص کړی او که محمد ونیولے نو هیڅوک خلاصونکے نشته))۔ (العیاذ بالله)۔

ځینې ملیان پکی داسے هم وائی چه د قیامت په ورځ به د رسول الله صلي الله عليه وسلم او د الله تعالیٰ جگړه شی (العیاذ بالله) الله تعالیٰ به خلک جهنم ته گوزاری او محمد صلي الله عليه وسلم به ئے بهر را کابری نو پدے کی به پرے محمد صلي الله عليه وسلم غالبه شی او د اؤر نه به ئے خلاص کړی))

داسے قسم بی هوده خبرے کوی او د خلکو په زړونو کی د الله نه نفرت اچوی او د هغه په شان کی گستاخی کوی۔ حال دا چه د شفاعت مطلب خو دغه نه دے، بلکه په شفاعت کی خو ټول کمال د الله تعالیٰ دے، د شفاعت فائده داده چه د الله تعالیٰ عظمت او د هغه اکرام خپلو انبیاء لره او په مجرمانو بندگانو باندے رحم مقصد دے او دا ټول د الله تعالیٰ صفتونه دی چه د هغه په بندگانو رحمت او شفقت دے چه د رسول الله صلي الله عليه وسلم شفاعت ئے مقرر کړیدے او د قبلولو وعده ئے کړیده اگر که پدے کی د رسول الله صلي الله عليه وسلم اکرام او عزت او کمال هم شته لیکن اصل کمال د الله تعالیٰ دے۔

۲- مثال : یوتن ووائی چہ کہ د دنیا تہول دریا بونو نہ سیاہی جوہ شی او د ونو نہ قلمونہ او د صحابہ کرامو (رضوان اللہ علیہم اجمعین) صفتونہ پرے لیکل شروع شی نو ختم بہ نشی۔ نو دا ہم د غلو یو صورت دے حُک کہ چہ دا صفت اللہ تعالیٰ صرف د خپل خان دپارہ ثابت کړیدے نہ د مخلوق دپارہ لکہ سورة لقمان (۲۷) کی راغلے دے۔ ﴿وَلَوْ أَنَّمَا فِي الْأَرْضِ مِنْ شَجَرَةٍ أَقْلَامٌ﴾

۳- اهل التقليد هم د علماؤ مجتهدينو په باره کی غلو وکړه، ائمه کرام د مبلغینو او علماؤ په درجه کی دی په امت باندے ئے ډیر لوی احسان دے او ددے احسان منل لازم دی چہ د خپل وس مطابق ئے په دین عمل کړے او امت ته ئے بیان کړے، لیکن اهل تقلید راولکیدل د تہول امت علماء ئے پرینودل صرف د یو عالم پورے ونښتل، او هغه ئے په تولو باندے بلکہ په صحابہ کرامو باندے داسے اوچت کړو چہ بیخی خطائی هم ورله نہ منی، ته به وائے چہ دا نسی دے او عالم مجتهد نہ دے، دا خبره هیڅکله نہ برداشت کوی چہ وویل شی چہ امام ابوحنیفه د امت یو مجتهد عالم دے او خطائی هم ترے کیدے شی، یا ترے پدے فلانی مسئلہ کی اجتہادی خطائی شویدہ۔ دے ته غلو وائی، په یو عالم باندے داسے ښه گمان جوړ شی چہ د هغه غلطو خبرو ته هم ښه وائی، او د امت نور علماء ورته هیڅ نہ ښکاره کیری ته به وائے چہ هغه گنے د یهودو یا نصاراؤ علماء دی۔ او دغه یو عالم دومره پورته کړی چہ د هغه د قول دپارہ په حدیث کی تاویل او تحریف کوی حال دا چہ دا د چا تاوان دے؟! امام ابوحنیفه ترے خبر هم نہ دے او دے پرے خان غرق کړو۔ اللہ تعالیٰ به درنه د قرآن او حدیث تپوس کوی نہ د یو عالم د تقلید په باره کی۔

په الدر المختار اور رد المحتار کی د امام ابوحنیفه په باره کی داسے غلو شویدہ، وائی چہ یوه ورځ کعبے ته ننوتو او په یوه خپه باندے ئے نیم قرآن او بیا په بله خپه باندے ئے نیم قرآن ولوستو او دا یوه خپه ئے راواخسته او په بله ئے کیخوده او بیا ئے وویل :

مَا عَبْدُكَ حَقَّ عِبَادَتِكَ وَلَكِنْ عَرَفْنَاكَ حَقَّ مَعْرِفَتِكَ۔

ایے اللہ! مونږ ستا لائق عبادت ونکړو لیکن ستا لائق معرفت مو وکړو۔ نو دبیت اللہ دیو گوټ نه ورته آواز وشو۔

[يَا أَبَا حَنِيفَةَ! قَدْ عَرَفْنَا حَقَّ الْمَعْرِفَةِ وَخَدَمْنَا فَأَحْسَنْتَ الْخِدْمَةَ، قَدْ غَفَرْنَا لَكَ وَلِمَنِ اتَّبَعَكَ مِمَّنْ كَانَ عَلَى مَذْهَبِكَ إِلَى يَوْمِ الْقِيَامَةِ۔ (رد المحتار ۱/۲۴۱ مقدمه)

ایے ابوحنیفه! تا مونږ په ډیر لائق پیژندلو سره وپیژندلو او ز مونږ ډیر ښائسته خدمت

دے وکړو نو مونږ ته هم وبخښلے او هغه څوک هم چه ستا په مذهب باندے تر قیامتہ پورے وی۔ داد (وَعَرَّهْمُ فِی دِیْنِهِمْ مَا کَانُوا یَفْتَرُونَ) بعینہ مصداق دے۔ نو د احنافو دے مبارک شی چه ټول وبخلے شو۔ دا هغه د یهودو او نصاراؤ غلو ده چه ځان ته به ئے جنتیان ویل۔

۴- د اولیاؤ په باره کی خو ډیره زیاته غلو شویده، ځینی صوفیاء خپلو استاذانو ته حضرت اقدس وائی یعنی هغه شخص چه انتهائی پاک وی، او هیڅ گناه ترے نه وی شوی۔ او کله د اولیاؤ د قبرونو نه فیوضات حاصلول، او د هغوی د قبرونو کانږی په خپل ځان رابښکل چه پدے کی برکت دے او د هغوی قبرونو باندے شالونه اچول او شمعے لگول او هغوی باندے عرسونه او چهلمونه کول دا ټول غلو ده۔ د اولیاؤ منل خو دا نه دی چه انسان د هغوی بندگی شروع کړی، سجدے ورته ولگوي بلکه د اولیاؤ منل دا دی چه بندگان د هغوی په شان نیک عمل وکړی او د هغوی په شان د الله تعالیٰ نزدے بندگان جوړ شی۔

۵- غلو په اعمالو کی داسے ده چه یو شی مستحب وی او یو انسان ئے په ځان باندے فرض کړی، یو شی په شریعت کی لازم نه وی او هغه ته لازم ووائی، لکه بعض خلک وائی چه سه روزه به خامخا لگوے ځکه چه په غیر ددے نه ایمان نه جوړیږی۔

نو ټول بدعتونه او په عملونو کی افراطونه پدے کی داخلیږی، یو شی له دومره ډیر زور ورکول چه شریعت ورله نه وی ورکړے دا هم غلو ده، لکه ځینی خلک د قرآن د درس په باره کی د الله په کتاب کی تحریف کوی وائی چه جهنمیان به په جهنم کی وائی :

﴿لَوْ کُنَّا نَسْمَعُ﴾ ارمان چه مونږ د قرآن درس آوریږلے وے۔ نو وائی چه څوک د قرآن درس ته نه کیښی هغه جهنمی دے، نو دا غلو ده، د قرآن درس آوریږل ډیر اهم دی او ډیر لوی اجر و نه او خیرونه پکی دی، لیکن دے ته نه کیښاستل د جهنم سبب نه دے، بلکه پدے باندے که چا ایمان راوړو او ددے اعمال ئے خپل کړل نو دا هم مسلمان دے، اگر که قرآن ئے وئیلے ئے هم نه وی، البته د خیرونو نه محروم دے۔

د جهاد آیتونه په تبلیغ لگول یا بعض خلک د جهاد نه علاوه ټولو اعمالو ته غلط وائی، ځینی وائی چه پدے زمانه کی حجونه کول صحیح نه دی ځکه چه جهاد فرض دے، دا هم غلو ده۔ ځکه چه په اسلام کی به په هره زمانه کی حج هم وی او جهاد به هم وی، او یو به د بل په وجه نه پریږدی۔ ځینی خلک ﴿إِنَّ اللَّهَ یَأْمُرُکُمْ أَنْ تُوَدُّوا الْأَمَانَاتِ إِلَىٰ أَهْلِهَا﴾ آیت نه ووتونه ثابتوی او د جمهوریت تائید کوی، دا هم غلو ده۔

۶- غلو پہ صورت د تفریط کی دادہ چہ یوتن د انبیاء علیہم السلام درجہ د نبوت نہ راخکتہ کری او علماء او اولیاء پہ ہغوی باندے اوچت کری لکہ بعض صوفیاء وائی: [نَحْنُ دَخَلْنَا الْبَحْرَ الْخِصْمَ وَالْأَنْبِيَاءُ عَلَى سَاحِلِهِ]

مونہ (د معرفت) ژور دریاب تہ ننوتی یو چہ انبیاء (علیہم السلام) د ہغے پہ غارہ کی دی۔ دارنگہ یوتن د صحابہ کرامو درجہ رانہکتہ کری او دوی تہ بدگوری او خینو تہ د کفر نسبتونہ کوی لکہ شیعہ گان دا کار کوی نو دا ہم غلو دہ۔ یاد علماؤ پہ بارہ کی ووائی چہ دوی پہ ہیخ نہ پوہیدل اوزہ بنہ پوہیرم، یاد دین د مشرانو بی عزتی او سپکاوی کول او د علماؤ شان نہ پیژندل دا غلو فی التفریط دہ۔

لنہہ دا چہ دا ډیرہ عجیبہ موضوع دہ او یو مجلد کتاب پرے لیکلے کیڑی۔

الله دے د مسلمانانو پہ حال رحم اوکری، او د خالص توحید پہ لارہ دے روان کری او د قرآن او سنت رشتینی متبعین دے جوړ کری۔

وَلَا تَقُولُوا عَلَى اللَّهِ إِلَّا الْحَقَّ : یعنی الله تعالیٰ باندے دروغ مہ جوړوی ہغہ دپارہ داسے صفات مہ وائی چہ پہ ہغے سرہ د ہغہ متصف کیدل محال وی لکہ دا عقیدہ ساتل چہ الله پہ خپلو مخلوقاتو کی حلول (نزول) کریدے، دارنگہ الله او بنده کی فی الواقع فرق نشته، او ہغہ د خپلو بندگانو سرہ متحد دے، یا دا عقیدہ ساتل چہ د الله بنسخہ یا خوی شتہ (العیاذ بالله)، دارنگہ الله تعالیٰ سرہ شریک جوړول، پہ الله باندے دروغ تپل دی، د الله صفات غیر لرہ او د غیر صفات الله لرہ ورکول، الله یو شے حلال کرے دے او دا وائی چہ حرام دے، الله یو شے حرام کریدے دا وائی حلال دے دا تپول تقول علی الله دے۔

إِنَّمَا الْمَسِيحُ : دا یو خصوصی مثال راوړی چہ د عیسیٰ علیہ السلام پہ بارہ کی د نصاراؤ او د یهودو عقیدہ خرابہ شوے وه نو الله فرمائی : عیسیٰ ابن مریم صرف د الله رسول وو، الله ہغہ پہ غیر د پلار نہ او بغیر د نطفے نہ صرف پہ کلمہ د (کُنْ) سرہ پیدا کرے، چہ ہغہ ئے مریم بنت عمران تہ د جبریل علیہ السلام د پوکی پہ ذریعہ اُرسولو او عیسیٰ یو روح وو، چہ الله د نورو تمامو مخلوقاتو د روحونو پہ شان پیدا کرے وو۔ او د روح نسبت الله خپل طرف تہ د عیسیٰ علیہ السلام د عزت دپارہ کریدے۔

بعض مفسرینو لیکلی دی چہ د روح نہ مراد د مریم پہ گریوان کی د جبریل علیہ السلام ہغہ پوکی دے چہ د ہغے پہ وجہ سرہ د الله پہ حکم سرہ مریم حمل واخستو او ہغہ پوکی تہ روح پدے وجہ اووئیل شو چہ ہغہ یوہ هوا وه چہ د روح نہ خارجہ شوہ، او ددے نسبت الله

خپل طرف ته پدے وجه کړيدے چه هغه د الله په حکم سره موجود شوے وو۔
 وَكَلِمَتُهُ : عیسیٰ ﷺ ته کلمه ځکه وائی چه دا په کلمه د گن سره پیدا شویدے چه
 ظ هری څه اسباب ورسره ملگری نه وو او نور خلک هم د الله مخلوق دے لیکن د هغه سره
 ظاهری اسباب ملگری وو۔

وَرُوحٍ مِنْهُ : دا هغه لفظ دے چه نصاری پرے گمراه شوی وو او دا به ئے ویل چه په قرآن
 کی دی چه عیسیٰ ﷺ روح دے د الله نه، یعنی جزء دے د الله نه لکه څنگه چه روح جزء د
 بدن وی۔

مفسرینو ددے تقریباً اته جوابونه لیکلی دی، لکه قرطبی (۲۲/۶) روح المعانی (۲۵/۶)
 اوزاد المسیر (۲۲۵/۲) وغیره ذکر کړیدی۔

(۱) مشهوره معنی دا ده چه دا روح دے چه د جانبه د الله نه راغلی دے۔ نور ارواح هم د الله
 د طرفه دی، لیکن فرق دا دے چه کله الله تعالی د آدم ﷺ د شان نه دانسانانو روحونه
 راویستل او په یو ځای کی ئے واچول نو نور روحونه ئے بیرته د هغه شاته ننویستل او د
 عیسیٰ ﷺ روح ئے د ځان سره جدا وساتلو،

نو کله چه د مریم نه عیسیٰ ﷺ پیدا کیدو نو د هغه خیته ته ئے ورواچولو۔ نو ځکه
 (رُوحٌ مِنْهُ) دے چه الله خصوصی د ځان سره ساتلی وو۔

(۲) یا دا اضافت تشریفی دے یعنی د عیسیٰ ﷺ د روح د عزت دپاره الله تعالی ځان ته
 نسبت وکړو۔ لکه بیت الله۔ کعبه الله۔ ناقه الله۔

(۳) روح کله په معنی د رحمت سره وی لکه ﴿وَأَيَّدَهُم بِرُوحٍ مِنْهُ﴾ او عیسیٰ ﷺ د
 خپلو تابعدارو دپاره رحمت وو۔

(۴) روح کله په معنی د برهان سره دے۔

(۵) روح کله په معنی د حیاة سره وی یعنی الله سبحانه و تعالی ژوندی کړے وو په خپل
 امر تکوینی سره۔

(۶) روح کله په معنی مصدری سره استعمالیږی یعنی پوکے کول او الله تعالی ته ئے
 نسبت وشو ځکه چه د الله په امر سره جبریل ﷺ د مریم په گریوان کی پوکے کړے وو او د
 هغه نه عیسیٰ ﷺ پیدا شوے وو۔ (طبری ۷۰۴/۷)

د عیسیٰ ﷺ د روح خصوصیات او امتیازات

یو خصوصیت خو مخکی پہ اولہ وجہ کی بیان شو۔

۲- دویم خصوصیت دادے چہ نور روحونہ پہ هغو بدنونو کی حلول کوی چہ اصل ئے دبل ژوندی نہ اخستلے شوے وی مگر د عیسیٰ علیه السلام روح مبارک پہ داسے بدن کی ورننوت چہ اصل ئے دبل ژوندی نہ نئ و و اخستلے شوے۔

۳- د عیسیٰ علیه السلام د روح پہ برکت سرہ به د ختے مرغی نہ ژوندی مرغی جو پیدہ لکه آل عمران کی تیر شوی و و او المائدہ (۱۱۰) کی به راشی۔

۴- د عیسیٰ علیه السلام د روح د هغه د بدن سرہ ډیره اوږده موده پورے وخت تیروی چہ دغه شان د هیچاروچ د هغه د بدن سرہ دومره اوږده زمانه نشی پاتے کیدے تردے چہ عیسیٰ علیه السلام اوس هم ژوندے دے او قیامت ته نزدی وخته پورے به ژوندے وی۔

۵- قیامت ته نزدی به د عیسیٰ علیه السلام د روح داسے وی چہ د هغه په تنفس (ساه اخستلو) سره به د ډیرو ژوندو خلکو نه روحونه وخی کافران به وژل کیږی او د هغه تنفس به هغه خای ته رسیږی کوم خای ته چہ د هغه نظر رسیږی۔ (صحیح مسلم: ۷۵۶۰)

عجیبه قصه

یو نصرانی طبیب د هارون رشید په مجلس کی د علی بن الحسین الواقدی المروزی سره مناظره کی وویل چہ ستاسو په کتاب کی دی چہ عیسیٰ علیه السلام د الله تعالیٰ جزء (یعنی ولد) دے د (رُوح مِنْهُ) لفظ نه ئے دلیل و نیولو۔ نو هغه سلفی عالم دده په جواب کی وفرمایل: چہ که خبره داسے وی نو بیا به ددے آیت سره څه کوے ﴿وَسَخَّرَ لَكُم مَّا فِی السَّمٰوٰتِ وَمَا فِی الْاَرْضِ جَمِیْعًا مِنْهُ﴾ (الباقیہ: ۱۳)

یعنی الله تعالیٰ ستاسو دپاره تابع گرزولی هغه څیزونه چہ په آسمانونو اوزمکه کی دی دا تهل د الله د طرفنه دی۔ نو دلته هم (مِنْهُ) لفظ راغلی دے نو آیا د آسمان اوزمکه تهل څیزونه د الله نه جزء دے؟! نو پدے سره هغه نصرانی پر شو او مسلمان شو او هارون رشید دغه عالم ته لوی انعام ورکړو۔ (روح المعانی)

فَآمِنُوا بِاللّٰهِ وَرُسُلِهِ: یعنی کله چہ د عیسیٰ علیه السلام د پیدائش حقیقت معلوم شو او دا هم معلومه شوه چہ هغه د الله رسول وو، نو بیا ایمان وساتئ چہ الله یواځے دے، د هغه بنځه یا ځوی نشته، او عیسیٰ علیه السلام د الله بنده او د هغه رسول وو، پدے وجه دا مة وایی چہ الله د (الله، مسیح او مریم) درے وارو د مجموعے نوم دے۔

وَلَا تَقُولُوا ثَلَاثَةً : اَيُّ لَا تَقُولُوا الْاِلَهَةُ ثَلَاثَةٌ - يعنى داسے مہ وایئ چہ آلہہ درے کسان دی۔

پدیہ کی د عیسیٰ علیہ السلام پہ بارہ کی د نصاراؤ درے قسمہ دلو او عقیدو ته اشارہ کوی۔

انْتَهُوا خَيْرًا : اَيُّ اِنْتَهُوْا عَنِ الثَّلَاثِ وَأَتُوا خَيْرًا لَّكُمْ - تاسو د درے والی د عقیدے نہ منع

شیء او ہغہ شیء ته راتلل وکری چہ ستاسو دپارہ غورہ وی چہ ہغہ خالص توحید دی۔ یا

(خیرا) نہ مخکی (یگن) پت دی اَيُّ یَکُنْ خَيْرًا لَّكُمْ - يعنى دا به ستاسو دپارہ غورہ وی۔

فائدہ : حافظ ابن کثیر لیکلی دی چہ د نصاراؤ د کفر ہیخ حد نشته او نہ د هغوی د

گمراہیانو خہ انتہاء شتہ، د هغوی نہ خہ خلق عیسیٰ علیہ السلام ته د الله خوی وائی۔ د

عیسایانو دیرے دے دی چہ د هغوی مختلفے رائے او متناقض اقوال دی۔

د هغوی ددے فکری تناقض او تباین د وجہ نہ بعض متکلمینو وئیلی دی چہ کہ لس

نصرانیان پہ یو خای راجمع شیء نو د دوی به خپل مینخ کی د اختلاف پہ وجہ یولس

مختلف اقوال پیدا شی۔

د اسلام علماؤ د عیسایانو د تثلیث عقیدے پورہ رد کړیدے او ثابتہ کړے ئے ده چہ دا

عقیدہ د عقل او منطق خلاف ده۔ پدیہ وخت کی پہ امریکہ او برطانیہ وغیرہ کی داسے

دیر عیسایان موجود دی چہ عیسیٰ علیہ السلام حقیقی معبود نہ گنری بلکه د هغوی عقیدہ ده

چہ حقیقی معبود صرف یو الله دی۔

پدیہ وجہ الله تعالیٰ عیسایان مخاطب کړل ورته ئے او وئیل چہ تاسو د تثلیث عقیدے نہ

منع شیء، پدیہ کی ستاسو دپارہ خیر دی، خکے چہ معبود صرف یو الله دی، هغہ ددے

عقیدے نہ اوچت او پاک دی چہ د هغہ خوک خوی شیء، خکے چہ د آسمان او زمکے هر شیء

د هغہ ملکیت دی نو دا خنگہ کیدے شیء چہ د هغہ مملوک او مخلوق د هغہ یو جزء جوړ

شیء؟! د تمامو مخلوقاتو معاملات الله تعالیٰ ته حواله دی، او هغہ د تولو نہ غنی او بے

حاجتہ دی نو دا خنگہ کیدے شیء چہ هغہ چالره خپل خوی جوړ کړی، خوی خود هغہ

چا وی چہ عاجز او کمزوری او محتاج وی، او په تدبیر او حفاظت د مخلوق کی یواځے پوره

نہ وی، دی دپارہ چہ د هغہ قائم مقام جوړ شیء او د هغہ په شان تدبیر او حفاظت وکړی۔

نصاراؤ ته د تثلیث عقیدہ خنگہ څانقل شوہ؟

د عیسویت دین پہ اصل کی د نورو آسمانی دینونو پہ شان پہ توحید باندے روان وو او د

عیسیٰ علیہ السلام آسمان تہ د پور تہ کیدو نہ روستو ہم تریو اتیا (۸۱) کالو پورے نصاریٰ پہ تو حید باندے روان وو (القرطبی) او تر دے چہ نن ورخ ہم دوی خپل خانو نہ موحدین گنہری او د مشرکانو نوم ور تہ بد بشکاری۔ د تثلیث عقیدہ دوی تہ ئینو مشرکانو (بت پرستانو) ورنقل کرہ کلہ چہ هغوی د نصرانیت دین قبول کرو او خپل خانو نہ ئے نصاریٰ معرفی کرل۔ (تفسیر المنار)

د نصاراؤ چہ پہ عقیدہ کی خومره اختلافات دی، دا پہ توله دنیا کی پہ بلہ هیخ یوہ عقیدوی ډله کی نه موندل کیږی پدے وجه څوک چہ پدے عقیدو کی اخته وی، نو ډیر پریشانه وی ځکه چہ تو حید یو فطری دین دے، ددے نه اوږیدو سره بنده په ډیرو گندونو او مشکلاتو کی اخته کیږی، پدے وجه الله تعالیٰ نصاراؤ ته دعوت ورکړو چہ تاسو د تثلیث د عقیدے نه منع شی دے کی به ستاسو دپاره فائده وی، د فطرت په دین به روان شی او د ډیرو مشکلاتو او وهمونو نه به خلاص شی۔

تثلیث والا عقیدہ کی ډیرے ډله وے۔ O ئینی وائی چہ معبودان درے دی (۱) الله، (۲) روح القدس (۳) عیسیٰ علیہ السلام۔ O او ئینی وائی (۱) الله، (۲) بی بی مریم (علیها السلام) (۳) او دریم معبود عیسیٰ علیہ السلام دے۔ O او ئینی وائی چہ د اقایم ثلاثه ؤ نه اله مرکب دے او د عیسایانو په کتابونو کی بشکاره عبارتونه موجود دی چہ هغوی به وئیل (۱) عیسیٰ ابن الله دے۔ او هغه بعینه الله (معبود) هم دے۔ (۲) او مریم ام الله ده (عیاذا بالله د الله مورده یائے بی بی ده) O او ئینی د اقایم ثلاثه نه داسے تعبیر کوی چہ دا اب، ابن اور روح القدس دے، اب الله دے او ابن هم الله دے اور روح القدس هم الله دے۔

او دوی وائی چہ دا درے واره په قوت، عظمت، ازلیت او په هر شی کی سره یو برابر دی۔ او دا هم وائی چہ موثر پدے حقائقو باندے په بنه شان نه پوهیږو ځکه چہ دا داسے رازونه دی چہ د عقل او د ادراک بشری (انسانی علم) نه پورته دی۔ (محاسن التاویل ۶۱۱/۲)

شیخ رحمة الله الهندی الکیرانوئی په (اظهار الحق) کتاب کی د عیسایانو د عقائدو تفصیل او د هغه ردونه په ډیر جامع ترتیب سره کړیدی که څوک شوق لری هغه ته دے رجوع وکړی۔ دارنگه «الجواب الصحيح لمن بدل دين المسيح» د شیخ الاسلام ابن تیمیة او «هدایة الحیاری» د ابن القیم۔ «مناظرة بین السلام والنصرانية» لنخبة من العلماء۔ دارنگه «مع زمیلی المسيح» کتاب وگوره۔

لَنْ يَسْتَنْكِفَ الْمَسِيحُ أَنْ يَكُونَ عَبْدًا لِلَّهِ وَلَا

ہیچرے بد نہ گنری (نفرت نہ کوی) مسیح (علیہ السلام) ددی نہ چہ شی بندہ د الله دپارہ او نہ

الْمَلَائِكَةُ الْمُقَرَّبُونَ وَمَنْ يَسْتَنْكِفَ عَنْ عِبَادَتِهِ وَيَسْتَكْبِرْ

ملائک نزدی (الله تہ) او شوک چہ نفرت کوی د عبادت د الله تعالیٰ نہ او خان لوئی گنری

فَسَيَحْشُرُهُمْ إِلَيْهِ جَمِيعًا ﴿١٧٢﴾

(نو عذاب بہ ورکری) نو زردی چہ جمع بہ کری دوی لرہ الله تعالیٰ خیل خان تہ تول۔

تفسیر: پدی آیت کریمہ کی د الله تعالیٰ د طرف نہ د عیسیٰ (علیہ السلام) دپارہ د عیسایانو د باطلے عقیدے پہ خلاف لویہ گواہی دہ چہ ہغہ د الله د بندہ کیدو نہ کلمہ منکر کیدے شی، د الله دپارہ عبودیت خو ہغہ عزت او شرافت دی چہ پہ ہغے باندے ہغہ ناز کوی۔ ہمدان گواہی الله تعالیٰ د مقرب ملائکو دپارہ ہم ورکریدہ چہ دوی ہم د الله پہ عبودیت باندے ناز کوی، او پدی کی پہ مشرکین بالملائکہ باندے رد مقصود دی۔

اوبل رد دی پہ نصاراؤ باندے چہ لکہ خنگہ چہ عیسیٰ (علیہ السلام) بی پلارہ پیدا شویدے نو ملائک ہم بغیر د مور او پلار نہ پیدا شویدی، نو ہغوی پہ پیدائش کی د عیسیٰ (علیہ السلام) نہ ہیر ناشنا دی نو کہ عیسیٰ (علیہ السلام) پدغہ صفت سرہ الہ گرخی نو بیا خو پکار دہ چہ ملائک ہم آلہہ وگرخی۔ (ابن عادل و آلوسی)

پدی سرہ دا اشکال ختم شو چہ دلته ترقی د اعلیٰ نہ ادنیٰ تہ شویدہ خکہ چہ پہ نیز د اہل السنة والجماعة ملائک خود انبیاء علیہم السلام نہ افضل نہ دی۔

نو جواب وشو چہ پدی کی رد دی پہ مشرکانو چہ ہغوی بہ د ملائکو عبادت کولو او ہغہ بہ ئے د الله لونرہ گنرے او د انبیاء علیہم السلام نہ بہ ئے ہم افضل گنرے نو د ہغوی د عقیدے مطابق وویل شو چہ تاسو کوم خلک افضل گنری ہغہ ہم د الله د بندگی نہ انکار نکوی۔ دارنگہ دا د ملائکو جزئی فضیلت دی چہ بی پلارہ او بی مورہ پیدا شویدی او عیسیٰ (علیہ السلام) صرف بی پلارہ پیدا دی۔

لَنْ يَسْتَنْكِفَ : کلمہ چہ د عیسیٰ (علیہ السلام) پہ بارہ کی صحیح حقیقت بنکارہ شو نو نصاراؤ وویل چہ تاسو عیسیٰ (علیہ السلام) تہ بندہ اور رسول وویل دا خود ہغہ بی عزتی دہ نو الله تعالیٰ پہ ہغوی باندے رد وکرو چہ عیسیٰ (علیہ السلام) خود الله پہ بندہ کیدو باندے فخر کوی۔

لکہ دا کار پہ ہرہ زمانہ کی دباطل پرستو دے چہ کلہ دیو عالم اصلی حقیقی حالت بیان کرے شی او د ہغہ لائق صفت وکرے شی، نو دوی وائی چہ دا خود دغہ عالم بی عزتی دہ مثلاً داسے وویل شی چہ قبرونو والا اولیاء خہ نشی کولے، یا علماء مجتہدین علماء کرام دی، د دین خادمان دی، دوی نہ بہ پیغمبران نہ جوړوی، نو دوی وائی چہ دا خود اولیاؤ او علماؤ بی عزتی دہ۔

استنکاف : د نکف نہ دے او نکف پہ معنی د لرے کول او نفرت کولو سرہ، او استنکاف پہ عرف کی انکار کول دی پہ طریقہ د نفرت سرہ۔ یعنی کہ عیسیٰ ﷺ او ملائک مقربون تہ دا وویل شی چہ دوی د الله بندگان دی، نو دوی ددے خبرے نہ انکار او نفرت نہ کوی خکہ چہ دا د دوی پہ شان کی حقیقت دے او د حقیقت نہ ہغوی انکار نکوی بلکہ عیسیٰ ﷺ بہ خپلہ خان تہ (عبد الله) ویلو۔ البتہ پہ مشرکانو باندے دا خبرے بدے لگی۔ او مخلوق تہ عبد (بندہ) ویل د ہغوی پہ شان کی بنائستہ نوم او صفت دے۔ او پدے کی اشارہ دہ چہ ہر کلہ عیسیٰ ﷺ د الله د بندہ کیدو نہ نفرت او انکار نکوی نو دا لازمہ دہ چہ ہغہ بہ د الله تعالیٰ ہمیشہ بندگی کوی۔

وَمَنْ يَسْتَنْكِفْ : اوس خبرہ عامہ کوی چہ بندگی د ہر بندہ د شرافت او عزت صفت دے پدے وجہ کہ خوک ددے عزت والا صفت نہ انکار کوی او خان لوی گنہری نو الله بہ سزا ورکری۔

فائدہ : د عبادت پریخود دل پہ دوه قسمہ دی (۱) علی سبیل النفرة والاستکبار۔ چہ د الله د عبادت نہ نفرت وکری، یا ترے خان لوی وگنہری۔ لکہ مونیخ پورے استہزاء کول، او ددے نہ نفرت کول، نو دا کفر دے (۲) عَلٰی وَجْهِ الْکَسَل۔ د سستوالی د وجہ نہ د بندہ نہ عبادات پاتی شی نو دا معصیت او گناہ دہ مگر کفر نہ دے۔ پدے وجہ الله تعالیٰ د یَسْتَنْكِفْ نہ روستو (یَسْتَكْبِرُ) لفظ ذکر کرو۔

د استنکاف او استکبار فرق

۱- د لغت پہ اعتبار سرہ دواړہ پہ معنی کی تفاوت لری، لیکن دلتہ یَسْتَكْبِرُ عطف تفسیر دے دپارہ د (یَسْتَكْفِ) لکہ دا معنی د عبد الله بن عباس رضی الله عنہما نہ روایت شویده۔ (ابن کثیر)

(۲) استنکاف دے تہ وائی چہ دیو کار نہ د نفرت کولو سرہ ہغہ پریدی، یعنی ہغہ ور تہ

ناکارہ او بد بشکارہ کیڑی، او استکبار دے تہ وائی چہ یو کار پریدی، پدے وجہ چہ خان ترے لوی گنہری اگرکہ ہغہ کار فی نفسہ بد نہ گنہری لیکن صرف خان ترینہ لوی گنہری، نو استنکاف کی د استکبار نہ معنی زیاتہ دہ۔ او ہرکلہ چہ د توحید او د اللہ د طاعت او بندگی نہ انکار کونکی دغہ دوہ قسمہ خلک وی پدے وجہ ئے دا دواہہ الفاظ راوہل۔
وَمَنْ يُسْتَكْفِرْ عَنْ عِبَادَتِهِ وَيَسْتَكْبِرْ : یعنی خوک چہ د اللہ د عبادت نہ مخ واہوی او د کبر او غرور نہ کار واخلی نو اللہ بہ دوی د قیامت پہ ورخ د وعدے مطابق راجمع کوی او د دوی پہ بارہ کی بہ خپلہ عادلانہ فیصلہ کوی۔ (وَمَنْ يُسْتَكْفِرْ) شرط دے او (فَسَيُعَاقِبُهُمُ) (زردے چہ سزا بہ ورکری) ئے جزا دہ۔ او فَسَيَحْشُرُهُمْ ئے بیان دے۔

فَأَمَّا الَّذِينَ آمَنُوا وَعَمِلُوا الصَّالِحَاتِ فَيُوَفِّيهِمْ

پس ہر چہ ہغہ کسان دی چہ ایمان ئے راوہریدیے او نیک عملونہ ئے کریدی نو پورہ بہ ورکری دوی تہ

أَجُورَهُمْ وَيَزِيدُهُمْ مِنْ فَضْلِهِ وَأَمَّا الَّذِينَ

اجرونہ د دوی او زیاتی بہ ورکری دوی تہ د خپلے مہربانی نہ او ہر چہ ہغہ کسان دی

اسْتَكْفَرُوا وَاسْتَكْبَرُوا فَيُعَذِّبُهُمْ

چہ نفرت ئے کرے (د عبادت د اللہ نہ) او خان ئے لوئی گنہری دے نو عذاب بہ ورکری دوی تہ

عَذَابًا أَلِيمًا وَلَا يَجِدُونَ لَهُمْ مِنْ دُونِ اللَّهِ وَلِيًّا وَلَا نَصِيرًا ﴿١٧٣﴾

عذاب دردناک او نہ بہ مومی دوی د خپل خان دپارہ سوی د اللہ نہ دوست او نہ مددگار۔

تفسیر: پہ تیر شوی آیت کی د اللہ د عبادت نہ مخ اہونکو تہ یو قسم دہمکی ورکریے شویدہ، نو پدے آیت کی ایمان او عمل صالح کونکو تہ دا زیرے ورکریے شویدے چہ اللہ بہ دوی تہ د دوی د نیکیانو پورہ پورہ بدلہ ورکوی۔

وَيَزِيدُهُمْ مِنْ فَضْلِهِ : ۱- یو نیکی یو پہ لسہ او یو پہ اووہ سوہ چندہ بہ ورکری۔

۲- رُؤْيَةُ اللَّهِ فِي الْجَنَّةِ - یعنی زیاتی مہربانی د اللہ دا دہ چہ پہ آخرت کی بہ اللہ تعالیٰ ورتہ خپل ملاقات نصیب کری۔

او د مؤمنانو حال ئے مخکی بیان کرودے دپارہ چہ د کافرانو د ہغوی پہ لیدو سرہ حسرت او افسوس نور ہم زیات شی۔

وَلَا يَجِدُونَ لَهُمْ كى اشاره ده چه عيسى عليه السلام او ملائكت تاسو نشى خلاصولے او نه ستاسو مدد كولے شى حكه هغوى ستاسو دوستان نه دى اے مشركانو!۔

يَا أَيُّهَا النَّاسُ قَدْ جَاءَكُمْ بُرْهَانٌ مِنْ رَبِّكُمْ وَأَنْزَلْنَا إِلَيْكُمْ

اے خلقو! يقيناً راغلے دے تاسو ته يقينى دليل د طرفه درب ستاسو نه اورايرلے دے مونږ تاسو ته

نُورًا مُبِينًا ﴿١٧٤﴾ فَأَمَّا الَّذِينَ آمَنُوا بِاللَّهِ وَاعْتَصَمُوا بِهِ

رنا بنكاره - پس هرچه هغه كسان دى چه ايمان ئے راوړے په الله او مضبوط ئے ونيولو دا قرآن

فَسَيُدْخِلُهُمْ فِي رَحْمَةٍ مِنْهُ وَفَضْلٍ وَ

نوزردے چه داخل به كړى دوى لره په رحمت كى د خپل طرف نه او په مهربانۍ كى او

يَهْدِيهِمْ إِلَى صِرَاطٍ مُسْتَقِيمٍ ﴿١٧٦﴾

روان به كړى دوى لره خپل ځان طرف ته په لاره نيغه (يا ويه بنائى دوى ته خپل طرف ته لاره برابره)

تفسير: په آخر كى الله تعالى قرآن كريم ته ترغيب وركوى او ايمان والو ته زيرى وركوى يعنى د كافرانو د تيولو ډلو د عقيدو درد كولو نه روستو الله تعالى تيولو انسانانو ته درسول الله ﷺ په رسالت باندې د ايمان راوړو دعوت وركړ، او وې وئيل چه دده د نبوت په رشتين والى دليل تمام شو او حق بنكاره كونكې نور (قرآن كريم) راغلو - نو اوس چه كوم خلق په الله ايمان راوړى او په خپلو تمامو كارونو كى په الله بهروسه كوى، نو الله به د هغوى په حال رحم كوى او هغوى به جنت ته داخلوى او د هغوى درجات به پورته كوى او نيغه لارې طرف ته به د هغوى لارخودنه كوى۔

حافظ ابن كثير ليكلي دى چه د مؤمنانو په دنيا او آخرت كى دا امتيازى شان وى چه دوى په دنيا كى په عقیده او عمل كى په نيغه لاره روان وى، او په آخرت كى به الله تعالى دوى په نيغه لاره روانوى كومه چه جنت طرف ته تلې ده۔

بُرْهَانٌ : ددې نه معلومه شوه چه قرآن كريم ادله قطعیه دى دې، ته ظنى ويل تيك نه دى لكه چه ځينى متكلمينو دا جرأت كړيدې، او قرآنى سمعى ادله و ته ئې ظنى او ادله اقناعيه وئيلې دى۔ (شرح العقائد) سفيان ثورى او ابن عباس رضى الله عنهما ته منسوب دى چه دبرهان نه مراد رسول الله ﷺ دې حكه چه د هغه بعثت او رسالت په منكرينو

باندے قطعی حجت دے۔

نُورًا مُبِينًا : ددے نہ بعینہ ہم دا قرآن مراد دے، او د قرآن دیر نومونہ دی۔ قرآن کریم د نور کتاب دے، ددے پہ وجہ پہ زہونو او بدنونو کی رنا اچوی او د قیامت پہ ورخ بہ ہم د بندہ مخے تہ رنا کوی۔

مُیِّنًا : دا صفت ئے د زیات تاکید دپارہ راوہو چہ د نورانیت د وجہ نہ ہیخ شکوک او شبہات د خلکو نہ پریدی۔

وَاعْتَصِمُوا بِهِ : ۱- یعنی د الله دین ئے مضبوط راو نیولو، (التحریر)

۲- یائے پہ الله بھروسہ او توکل وکرو او د منافقانو پہ شان کار ئے اختیار نکرو۔

۳- يَاعِصِمُوا بِهِ أَنْفُسَهُمْ مِمَّا يُرِيدُهَا مِنْ زَيِّغِ الشَّيْطَانِ - (قاسمی)

یعنی بیج ئے کپرو خانو نہ خپل پہ الله تعالیٰ سرہ د ہغہ خہ نہ چہ دوی لرہ ہلاکوی چہ ہغہ د شیطان وسوسے او فریبونہ دی۔ او دا معنی د توکل او خان سپارلو دہ۔

۴- یا بہ ضمیر قرآن تہ راجع دے۔ یعنی ایمان ئے پہ الله راوہو او عمل ئے د الله پہ کتاب وکرو۔ مگر دویم قول ظاہر دے۔ خکہ چہ مخکی سورت کی (واعتصموا بالله واخلصوا دینہم لله) تیر شو۔ (البحر المحيط)

فِي رَحْمَةٍ مِنْهُ وَفَضْلٍ : د رحمت او فضل فرق

۱- رحمة اصل نعمت دے چہ د حاجت مطابق وی، او فضل زیاتی نعمت چہ د حاجت نہ

زیات وی۔ ۲- یا رحمة د اور نہ بیج کول دی او فضل دا چہ جنت تہ بہ ئے داخل کپری۔

۳- یا رحمة پہ اسلام باندے باقی پریخودل دی او فضل جنت تہ داخلول۔

۴- یا رحمت جنت تہ داخلول دی، او فضل پہ جنت کی د الله تعالیٰ ملاقات او د ہغہ مخ تہ کتل دی۔ (قاسمی)

۵- یا رحمة د نیک اعمالو توفیق دے او فضل د ہغے قبلول دی۔ (البحر المحيط)

ابن عاشور وائی: پہ رحمة او فضل کی داخلول عبارت دے د رضا نہ۔ یعنی دوی نہ بہ الله راضی شی او الله تعالیٰ پہ دوی لرہ راضی کپری۔ (التجریروالتنویر)

وَيَهْدِيهِمْ إِلَى صِرَاطٍ مُسْتَقِيمٍ : ۱- الیہ ضمیر الله تہ راجع دے۔ اُی وَيَهْدِيهِمْ صِرَاطًا مُسْتَقِيمًا اِلَيْهِ - پہ ہغہ لارہ بہ ئے روان کپری چہ ہغہ نیغہ الله تہ رسیدلے دہ چہ ہغہ جنت دے۔ یا پہ دنیا کی بہ ئے د ہدایت پہ لارہ روان کپری۔

یا (الیہ) متعلق د (يَهْدِيهِمْ) پورے یعنی روان بہ کری دوی لرہ پہ لارہ نیغہ دے دپارہ چہ ورسیری اللہ تعالیٰ تہ۔ چہ دا دوی ارمان او مقصد دے۔ (ابن عاشور)
 بیا ہدایت ئے روستو کرو د رحمت او فضل نہ سرہ ددے نہ چہ رحمت او فضل د ہدایت پہ وجہ ملاویری نو دے کی خہ حکمة دے؟
 نو وجہ دا دہ چہ دے دپارہ چہ د مؤمن زپہ پہ جلتی سرہ ڍیر خوشحالہ شی پہ اصلی مقصد باندے چہ ہغہ رحمة او فضل دے۔ (قاسمی)
 ۲- یا الیہ ضمیر مخکی (فضل) تہ راجع دے او د ہدایت نہ مراد د زپہ رہنمائی دہ او معنی دا دہ: روان بہ کری دوی لرہ دغہ فضل تہ پہ لارہ برابرہ۔ یعنی زپہ بہ ئے نیک اعمالو طرفتہ راواری۔ لکہ بل آیت کی دی: ﴿سَيَهْدِيهِمْ وَيُصْلِحُ بَالَهُمْ﴾ (محمد: ۶)
 ابو حیان وائی دا خکہ چہ ہدایت مخکی دوی تہ حاصل شویدے کلہ چہ دوی پہ اللہ ایمان راوړو او پہ ہغہ باندے ئے منگولے ولگولے نو بناء پدے باندے بہ د صراط مستقیم نہ مراد لارہ د جنت وی۔ (البحر المحيط)

يَسْتَفْتُونَكَ قُلِ اللَّهُ يُفْتِيكُمْ فِي

تپوس کوی دوی ستانہ تہ ورتہ وواہ! اللہ تعالیٰ حکم درکوی تاسو تہ پہ بارہ

الْكَلَالَةِ إِنَّ أَمْرُهُ هَلْكَ لَيْسَ لَهُ وَلَدٌ وَلَهُ

د میراث د کلالہ (میراث) کی کہ یو سرے مړ شی چہ نہ وی د ہغہ دپارہ بچی او د ہغہ دپارہ

أُخْتُ فَلَهَا نِصْفُ مَا تَرَكَ وَهُوَ يَرِثُهَا

خور وی نو د ہغہ دپارہ نیمائی دہغہ مال دے چہ ہغہ پریخے وی او دا ورور میراث بہ وړی

إِنْ لَّمْ يَكُنْ لَهَا وَلَدٌ فَإِنْ كَانَتَا اثْنَتَيْنِ

د ښځے (د ټول مال) کہ چرتہ نہ وی د ہغہ دپارہ بچے پس کہ چرتہ وی دا دواړہ دوه خويندے

فَلَهُمَا الثُّلُثَانِ مِمَّا تَرَكَ وَإِنْ كَانُوا إِخْوَةً

نو وی بہ دے دواړو لرہ دوه دریمے د ہغہ مال نہ چہ پریخے وی دواړو کہ وی وارثان ورونہ او خويندے

رَجَالًا وَنِسَاءً فَلِلَّذَكَرِ مِثْلُ حَظِّ الْأُنثَيَيْنِ

نارینہ او ښځے نو د نارینہ دپارہ پہ شان د حصے د دوه ښځو دے، بیانوی

اللَّهُ لَكُمْ أَنْ تَصِلُوا وَاللَّهُ بِكُلِّ شَيْءٍ عَلِيمٌ ﴿١٧٧﴾

اللہ تعالیٰ تاسو ته (احکام خپل) هسے نه چه گمراه شیء او الله تعالیٰ په هر شیء پوهه دی۔

تفسیر: پدے آیت کی میراث دے د اِخْوَه اُعیانی (مور او پلار شریک) او علاتی (صرف پلار شریکی) ورونو۔ اخیا فی (چه صرف په مور کی شریک وی) نو د هغوی حکم په ابتداء ددے سورت کی ذکر شویدے۔ یعنی پدے آیت کریمه کی د کلاله د میراث تفصیل بیان شویدے۔ د جمهورو علماؤ په نیز کلاله هغه مړی ته وائی چه د هغه نه اولاد وی او نه ئے والد (پلار) یعنی اصول او فروع نه لری او ورونه یا خویندے ئے وی لکه ددے آیت د الفاظو نه معلومیږی او ددے تشریح ددے سورت د آیت (۱۲) د تفسیر په ضمن کی تیره شویده۔

ربط: پدے کی د قرآن کریم د نورانیة بیان دے او رد دے په یهود او نصاراؤ باندے چه هغوی به ورونه او خویندے د میراث نه محرومولے۔

شان نزول

د سیدنا عمر فاروق رضی الله عنه د کلاله په باره کی ډیر شک وو نو د رسول الله صلی الله علیه و آله نه ئے ددے د میراث په باره کی تپوس وکړو هغه جواب ورکړو لیکن ذهن ئے پرې کولاًو نشو بیا ئے په سینه یا په اړخ کی په گوته سره ووهلو او ورته ئے وفرمایل: **تَكْفِيكَ آيَةُ الصِّفِّ**۔ ستا دپاره هغه آیت کافی دے چه په اوږی کی نازل شویدے او دا آیت **﴿يَسْتَفْتُونَكَ قُلِ اللَّهُ يُفْتِيكُمْ﴾** ئے ورته ولوستلو۔ (صحیح مسلم: ۱۶۱۷)

بخاری او مسلم ددے آیت د نازلیدو سبب دا ذکر کړیدے چه دا فتویٰ جابر بن عبد الله رضی الله عنه د رسول الله صلی الله علیه و آله نه تپوسلے وه هغه فرمائی: **زُهْ مَرِيضُ أُمِّ نَوْرٍ** رسول الله صلی الله علیه و آله سره د ابوبکر صدیق رضی الله عنه نه زما پوښتنے ته راغلل، زه بی هوشه وم نو رسول الله صلی الله علیه و آله د اوداسه اوبه په ما باندے راواچولے، نو زه په هوش کی راغلم۔ گورم چه رسول الله صلی الله علیه و آله زما په کور کی دے، نو ما تپوس وکړو: **[يَا رَسُولَ اللَّهِ! كَيْفَ أَصْنَعُ فِي مَالِي كَيْفَ أَقْضِي فِي مَالِي فَلَمْ يُجِبْنِي بِشَيْءٍ حَتَّى نَزَلَتْ آيَةُ الْمِيرَاثِ]** اے د الله رسوله! زه په خپل مال کی څه وکړم؟ په خپل مال کی څه فیصله وکړم؟ خو نبی کریم صلی الله علیه و آله هیڅ جواب ورنکړو تردے چه د میراث آیت نازل شو۔ او په یو روایت کی دی: ما او وئیل چه نه زما اولاد شته او نه زما پلار ژوندے دے، زما

د میراث بہ خہ حکم وی؟ نو دا آیت نازل شو۔ (صحیح بخاری: ۵۶۵۱ و مسلم: ۴۲۳۰)

د جابر بن عبد اللہ رضی اللہ عنہما لس خویندے پاتے وے۔

حینی روایاتو نہ معلومیری چہ دا آیت د سعد بن الربیع ؓ پہ بارہ کی نازل شویدے چہ ہغہ د رسول اللہ ﷺ سرہ پہ اُحد کی شہید شو نو د ہغہ بی بی رسول اللہ ﷺ تہ د سعد دواہ لونہ راوستے او وے فرمایل چہ سعد ستا سرہ پہ اُحد کی شہید شو او د ہغہ ترہ د ہغہ تہول مال واخستو، او بنحہ خود مال د وجہ نہ پہ نکاح کولے شی نو رسول اللہ ﷺ غلے شو تردے چہ د میراث آیت نازل شو نو رسول اللہ ﷺ د سعد بن الربیع ورور راوغوبستو او وے فرمایل: [أَعْطِ ابْنَتِي سَعْدٌ ثَلَاثِي مَالِهِ وَأَعْطِ امْرَأَتَهُ الثُّمْنَ وَخُذْ أَنْتَ مَا بَقِيَ]

(سنن ابن ماجہ: ۲۷۲۰ بسند حسن - البانی)

د سعد دواہو لونہو تہ د مال دوہ حصے ورکړہ او بنحہ تہ د مال اتمہ حصہ ورکړہ او خہ چہ پاتی شو ہغہ تہ واخلہ۔

لیکن ظاہر داہ چہ دا واقعہ د (یوصیکم اللہ) آیت سبب د نزول گرخی، نہ ددے آیت او د جابر د الفاظو نہ ہم معلومیری چہ دا آیت زما پہ بارہ کی نازل شویدے۔
فِي الْكَلَالَةِ : کلالہ پہ مذکر او مؤنث دواہو باندے اطلاق کیڑی۔

هَلَكَ : پہ عربی ژبہ کی ہلاکت پہ معنی د وفات سرہ وی۔ او کلہ نا کلہ پہ معنی د ہلاکت عرفی سرہ وی۔ (فَاهِلِكُوا بِالطَّاعِيَةِ)

لَيْسَ لَهُ وَلَدٌ : او ددے سرہ دا ہم مراد دہ چہ والدے ہم نہ وی لکہ روستو (وَلَهُ أُخْتُ) تعین پرے دلیل دے خکہ چہ کہ والدے وے نو بیا خو عصبہ پلار دے ہغہ تہ تہول مال پاتی کیڑی نہ خور تہ لکہ ابتداء ددے سورت کی وئیل شویدی۔

وَلَهُ أُخْتُ : یعنی د ہغہ مہری دپارہ اعیانی یا علاتی خوروی۔

صورت دا دے چہ ورور مہر شو او پلار او بچی ئے نشته صرف یوہ خور ترے پاتے شوہ، نو د خور بہ نیم مال ورسیری او باقی بہ نور عصابات اخلی لکہ ترہ وغیرہ۔

وَهُوَ يَرِثُهَا : هُوَ ضمیر (امرؤ) تہ راجع دے او پہ عربی ژبہ کی دا عامہ قاعدہ دہ چہ یو سرے کلہ مہر فرض کوی او کلہ ژوندے نو دلته برعکس دویم صورت بیانیری۔

صورت دا دے چہ خور مہر شوہ پلار او بچی ئے نشته او د ہغہ نہ ورور اعیانی یا علاتی پاتے شو نو دا ورور بہ تہول مال ددے خور وپی خکہ چہ ورور پدے وخت کی عصبہ دے۔

يَرِثُهَا أَى جَمِيعَ الْمَالِ - یعنی دا ورور بہ تہول مال د خور وپی۔

فَإِنْ كَانَتَا اثْنَتَيْنِ : صورت : ورور مې شو او د هغه نه دوه عینې یا علاتې خویندې یا زیات د دوو نه پاتې شوې، نو دوه حصے مال به دغه خویندې واخلې او باقی یوه حصه به نور عصباتو ته واپس شي۔

وَإِنْ كَانُوا إِخْوَةً رَجَالًا وَنِسَاءً : صورت : سرې مې دې او یو ورور او دوه خویندې یا زیاتې ترې پاتې شوې نو مال به دوه حصے کړې شي، نیم به یو ورور او نیم به دوه یا زیاتې خویندې واخلې۔

فوائد او علوم

۱- په مسند احمد کی دی چه د زید بن ثابت رضی اللہ عنہ نه د خاوند او خور په باره کی تپوس اوشو نو هغه خاوند ته نیمه او خور ته نیمه حصه ورکړه او وې وئیل چه رسول الله صلی اللہ علیہ وسلم همدا فیصله کړې وه۔

۲- که یو شخص یوه لور او یوه خور پریخوستو سره مې شي، نو د جمهورو په نیز به لور نیمه (د فرض په حیثیت سره) او نیمه به خور (د عاصب کیدو په حیثیت سره) اخلې۔
د ابن عباس او ابن زبیر رضی الله عنهم په نیز خور ته به هیڅ نه ملاوېږي ځکه چه پدې آیت کی د خور د وارث کیدو دپاره دا شرط دې چه د مړي اولاد به نه وي۔

لیکن د جمهورو مذهب صحیح دې ځکه چه رسول الله صلی اللہ علیہ وسلم خور د لور سره عصبه گرځولې ده۔ او همدا مذهب د زید بن ثابت او عبد الله بن مسعود رضی الله عنهما هم دې۔
سنن الدارمی (۸۰۴/۲) ح (۲۸۸۱) (تحقیق التحقيق للذهبی رقم المسألة: (۵۸۰) لکه روستو مسئله کی راځي۔

۳- که یو شخص یوه لور، یوه نمسی او یوه خور پریخوستو سره مې شي نو لور ته به نیمه، نمسی ته به شپږمه حصه او باقی دریمه حصه به خور ته ملاوېږي۔ عبد الله بن مسعود رضی اللہ عنہ همدا فیصله وکړه، او وې ویل چه رسول الله صلی اللہ علیہ وسلم همدا فیصله کړیده۔ ولابنه الابن السدس تکملة الثلاثین۔ (بخاری: ۶۷۳۶)۔

۴- که د یوې بنځې اولاد یا پلار نه وي، او د هغې ورور وی نو ورور به ئې د تمام جائیداد وارث وي۔ او همدا خبره په نفس آیت کی ذکر شوه۔

۵- که د بنځې خاوند یا د هغې د مور د طرف نه کوم ورور وی، نو هغه به خپله حصه اخلې او باقی مال به سکه ورور ته ملاوېږي۔

- ۶- کہ د مری دوه یا زیاتے خویندے وے، نو هغوی ته به ثلثان یعنی دوه دریمے حصے مال ملاویری۔ جمهورو د دوه لونړو د میراث حکم ددے آیت نه اخستے دے۔
- ۷- که د مری ورور او خور دواړه وی نو سړی ته به د ښځو دوچنده ملاویری۔ و تقدم فی نفس الآية۔

د اعیانی خویندو حالات

اعیانی (سکه) خویندے پنځه حالات لری :

- ۱- یوه خور نیمائی مال اخلی۔
- ۲- دوه یا زیاتی دوه دریمے (دوه ثلثه) اخلی۔
- ۳- د اعیانی ورور سره عصبه گرځی چه دوه خویندے دیو ورور سره په برخه کی برابری دی۔
- ۴- د مری په لور او همدارنگه د مری په لمسی (بنت الابن) سره عصبه گرځی۔
- ۵- د مری په ځوی او پلار سره ساقطیری۔

د علاتی خویندو حالات

علاتی (ناسکه) خویندے ټول اوه حالتونه لری چه پنځه حالتونه د اعیانی خویندو په شان دی، او دوه نور حالتونه دا دی :

- ۱- یوه علاتی خور، که یوه اعیانی خور ورسره ملگرې وه، شپږمه برخه اخلی، دے دپاره چه دوه ثلثه پوره شی، پدے باندے د علماؤ اجماع ده۔
 - ۲- په دوه اعیانی خویندو باندے دوی ټولے ساقطیری۔
- يُبَيِّنُ اللَّهُ لَكُمُ أَنْ تَضِلُّوا : الله تعالی ددے خپل احکامو بیانولو حکمت بیانوی چه مونږ تاسو ته دا احکام پدے وجه بیان کړیدی چه چرته تاسو حقه خبره پرېږدئ او د خپل طرف نه کومه غلطی ونکړئ او په خپل گمان سره د حق نه وانه وړئ۔ معلومه شوه چه د الله په حکم باندے عمل کول بعینه حق او عدل دے او په همدے کی د ظلم نه بچاؤ دے۔

د عربیت قانون

پداسے مقام کی مفسرین داسے کلام کوی چه د (أَنْ تَضِلُّوا) نه مخکی (لام) مقدر دے

یعنی (لِئَلَّا تَضِلُّوا) اللہ تعالیٰ تاسو ته دا احکام دے دپارہ بیانوی چه تاسو گمراه نشئ۔
 (۲) حینئ علماء ورتہ (گَراہیة) لفظ پت راویاسی۔ یعنی اللہ تاسو ته دا احکام حُکَہ بیانوی چه ستاسو بی لاری کیدل نہ خونوی۔ (روح المعانی ۴۵/۶)
 او مفعول دیبین به پت وی: (ای یُبَيِّنُ اللَّهُ لَكُمُ الْأُمُورَ دِينَكُمْ وَمِنْ أَهَمِّهَا تَفْصِيلُ هَذِهِ الْأَفْرَاضِ) (المنار) اللہ تاسو ته ستاسو دین کارونه (احکام) بیانوی چه د هغے نه بعض اهم احکام د میراث ددے احکامو تفصیل دے، نو (ان تضلوا) به مفعول له وی۔
 (۳) مگر که کلام په خپل ظاهر باندے پریخودے شی غوره ده نو (أَنْ تَضِلُّوا) به مفعول به وی دپارہ د یُبَيِّنُ او معنی به دا وی: (يُبَيِّنُ اللَّهُ لَكُمُ صَلَاتَكُمْ مِنْ هِدَايَتِكُمْ) اللہ تعالیٰ تاسو ته ستاسو گمراهی ستاسو د هدایت نه جدا بیانوی۔ یا اللہ تعالیٰ تاسو ته گمراهی بیانوی چه خان ترے وسائی۔

(۴) بل متبادره معنی دا هم کیږی چه اللہ تعالیٰ تاسو ته خپل احکام ددے دپارہ بیانوی چه تاسو به گمراه شی که دا احکام درته بیان نکړی۔ (البحر المحيط ۱۵۳/۴ طبع دار الفکر بیروت وعزیز التفاسیر)
 ددے نه دا فائده معلومه شوه چه د اللہ تعالیٰ د احکامو نه غیر په بله طریقہ باندے عمل کول گمراهی ده۔
 فَسُبْحَانَ مَنْ جَلَّتْ عَظَمَتُهُ وَأُحْكِمَتْ آيَتُهُ۔

امتیازات او خصوصیات د سورة النساء

- ۱- کَثْرَةُ الْأَحْكَامِ الْإِنْتَظَامِيَّةِ - د معاشرے د جوړیدو دپارہ ډیر انتظامی احکام بیان شو، چه غټ غټ احکام پکی اتلس یو دی، او پنځه ویشته نور دی، اتلس پکی د تدبیر منزل سره متعلق وو او پنځه ویشته عام احکام وو، او واره احکام پکی ډیر زیات دی۔
- ۲- إِزَالَةُ رُسُوبِ الْجَاهِلِيَّةِ - د جاهلیت (پریوتی) گندونه او رواجونه پکی زائل شویدی لکه د زنا ډیر والے او مسئله د ایراث النساء۔
- ۳- بَيَانُ الْمُحَرَّمَاتِ تَفْصِيلاً - د محرماتو بیان پکی زیات شویدے چه داسے په نورو سورتونو کی نه دے شومے۔
- ۴- بَيَانُ نِكَاحِ الْأِمَاءِ - د وینخو د نکاح بیان پدے سورت کی شویدے۔

- ۵- کَثْرَةُ صِفَاتِ الْمُنَافِقِينَ وَالْيَهُودِ۔ د منافقانو او یہودیانو ډیر بد صفات ئے بیان کړل۔
 ۶- احکام المیراث ددے سورت خصوصیت دے۔



الحمد لله د سورة النساء تفسیر ختم شو،

د شعبان په ۱۴۳۵/۲۰ هـ چه د هار د میاشته څلورمه ورځ ده، سخته گرمی ده۔
 والشیخ ابو محمد یدرس القرآن فی ابیت آباد فی هذا الوقت۔



بسم الله الرحمن الرحيم

رکوعاتها (۱۶)

(۵) سورة المائدة مدنية (۱۱۲)

آياتها (۱۲۰)

سورة المائدة مدنی ده، پدے کی یو سل شل آیتونہ او شپاړس رکوع دی۔

تفسير سورة المائدة

نوم: ددے سورت نوم (المائدة) دے، په آیت (۱۱۴) کی دا لفظ ذکر شویده۔ چونکه د مائدے متعلق قصه پدے سورت کی په ذکر شوی امورو کی د تولو نه زیاته عجبیه او ناشنا ده چه الله تعالیٰ د آسمان نه ډک دسترخوان نازل کړیده او بنی اسرائیل ئے پرے ماړه کړیدی، او بیا پرے هغوی کافر شویدی او الله ترے خنزیران او شادوگان جوړ کړیدی نو دا ډیره د هیبت خبره وه پدے وجه د سورت نوم همدا کیخو دے شو۔ او پدے سورت کی الله تعالیٰ مؤمنانو ته تنبیه ورکوی چه تاسو بی خایه سوالونه مه کوئ لکه څنگه چه بنی اسرائیلو سوال کړے وو بیا پرے کافر شو نو الله ورله عذاب وړکړو۔

۲- بل نوم دے: سُورَةُ الْعُقُودِ - (د لوظونو سورت)۔

۳- سورة الْمُنْقِذَةِ - هغه سورت چه د حرامو نه بچ کونکې دے۔

د نزول زمانه: پدے کی یو سل شل (۱۲۰) آیتونہ دی او په اجماع سره مدنی سورت دے۔ د سورة التوبة نه مخکی او د سورة الفتح نه روستو نازل شویده۔ یعنی تقریباً د اوم کال نه روستو۔ او ددے نه روستو سورة التوبة او بل اِذَا جَاءَ نَصْرُ اللَّهِ نازل شویدی نو دا یو سل دولسم سورت دے چه نازل شویده۔

ترمذی د عبد الله بن عمرو رضی الله عنهما نه روایت کړیده چه سورة المائدة او سورة الفتح د نزول د زمانه په اعتبار سره آخری سورتونه دی۔ او حاکم د جُبَيْر بن نُفَيْر نه روایت کړیده چه ما حج وکړو نو د عائشې رضی الله عنها خواته ورغلم، هغوی وویل چه اے جبیر! آیا ته سورة المائدة لولې؟ ما اووئیل: آؤ! نو هغه اووئیل چه دا آخری سورت دے چه نازل شوی وو۔ پدے کی چه کوم خیزونه حلال خودلے شویدی هغه حلال اوگنړه او چه کوم حرام خودلے شویدی هغه حرام اوگنړه، حاکم وائی چه دا حدیث د شیخینو د شرط مطابق صحیح دے۔

امام احمد، عبد بن حمید، ابن جریر، طبرانی او بیہقی وغیرہم د اسماء بنت یزید رضی اللہ عنہا نہ او ابو عبیدہ د محمد بن کعب قرظی نہ روایت کریدے چہ سورة المائدة پہ حجة الوداع کی د مکے او مدینے ترمینح نازلہ شویده۔ (د اسماء بنت یزید د روایت سند تہ علامہ شاگر صحیح وئیلے دیے)۔

د سورة المائدة فضائل

دا پہ ہفہ سبع طوال کی داخل دیے چہ د ہفے پہ یادولو سرہ بندہ پہ علماؤ کی شاملیری۔ لکہ حدیث داسے دیے: [مَنْ أَخَذَ السَّبْعَ الْأَوَّلَ مِنَ الْقُرْآنِ فَهُوَ جَبْرٌ] (احمد ۷۳/۶) و قیام اللیل لابن نصر ص (۶۹) والحاکم (۵۶۴/۱) الصحیحة (۳۸۵/۵) بسد صحیح

۲- پدیے سورت کی اللہ تعالیٰ اتلس فرضی احکام نازل کریدی چہ بل سورت کی نشتہ۔

۳- عائشہ رضی اللہ عنہا فرمائی: [عَلِّمُوا رِجَالَكُمْ سُورَةَ الْمَائِدَةِ وَعَلِّمُوا نِسَاءَكُمْ سُورَةَ النُّورِ]۔ خپلو سرپوتہ سورة المائدة ورزده کرئی او خپلو زنانو تہ سورة النور۔ حکہ چہ پہ سورة المائدة کی د حلال او حرامو (بیوع، خوراکي موادو، دقسَمونو، شرابو، بنکارونو، نذرونہ وغیرہ) احکام دی او پہ سورة النور کی د عفت (حیاء او پاکدامنی) مسائل دی۔

(الدر المنثور و سنن سعید بن منصور و البیہقی)۔

ربط او مناسبت

۱- سورة النساء کی اللہ تعالیٰ رد وکرو پہ یہودیانو باندے تفصیلاً او دارنگہ پہ منافقانو نو دلتہ اللہ تعالیٰ د اهل کتابو د دوستی (موالات) نہ منع کوی۔

۲- ہلتہ عام خطاب وو پہ (یا ایہا الناس) سرہ نو دلتہ خاص خطاب راویری (یا ایہا الذین آمنوا) یعنی چہ عام خلک خبرہ نہ منی نو اے مؤمنانو! تاسو ئے ومنی۔ دیے تہ تخصیص بعد التعمیم وائی۔

۳- مخکی د جاہلیت رسمونہ رد شو نو اوس قوانین شرعیہ بیانیری چہ دغہ کارونہ پریدی او دا کارونہ وکری۔ لکہ یو تن چہ رد د بدعاتو وکری نو بیا سنت بیانوی۔

۴- سورة النساء کی رد د شرک اعتقادی وو چہ د عیسیٰ علیہ السلام پہ بارہ کی مشرکان مہ جویری، نو دلتہ رد د شرک فی التحلیل والتحریم کوی چہ د خان نہ حلال حرام مہ جویری بلکہ شریعت تہ پدیے کی نظر وکری۔ نو گویا کہ ہلتہ توحید الوہیت وو او دلتہ

توحيد حاكمية او توحيد التشريع دے۔

- ۵- مخكى امور انتظاميه بيان شو چه په هغه نظام برابري، نو دلته بيان د محرماتو دے چه ددے نه ځان وساتي پدے سره په تاسو كې فساد راځي لكه حرام خورياني۔
- ۶- مخكى امور انتظاميه ذكر شو نو دلته په هغه باندے د وفاداري امر كوي۔

موضوع او مقصد د سورت

- ۱- زمونږ ځينې مشايخ وائي چه پدے كې رد د شرك في التحليل والتحریم موضوع ده چه دے ته شرك فعلى وائي۔ ۲- او د بعض اهل علمو په نيز پدے كې د حاكمية او د دين تشریح ده چه د الله په قانون او دين او كتاب باندے به فيصله كوله شي لكه ﴿وَمَنْ لَّمْ يَحْكَمْ بِمَا أَنزَلَ اللَّهُ﴾ كې ذكر كيږي۔ او دے ته تحكيم القوانين الشرعية ورد القوانين الوضعية وائي۔ يعنى په قوانين شرعيه و به فيصله كوله شي او وضعي قوانينو باندے به فيصله نشي كوله۔ او دے ته اسلام وائي لكه الله به د اسلام فضائل هم بيانوي۔ (الْيَوْمَ أَكْمَلْتُ) ۳- ظاهره دا ده چه دلته دوه مقاصد بيانېږي يو [الْأَمْرُ بِالْوَفَاءِ بِالْعُقُودِ] الله تعالى د لوظونو په وفاداري باندے امر كوي۔ او ددے مثالونه به راوړي چه چرته د الله لوظ مات نكړي ورنه ذليله به شي، نو كوم خلك چه د عهدونو پابندي نكوي د هغوى قباحتونه او بد حال او عذابونه بيانوي۔ او ددے نه داسے تعبیر هم كوله شي، [بَيَّانُ الْعُقُودِ وَالْوَفَاءِ عَلَيْهَا] يعنى عقود (اتلس لوى حكمنه) ئے بيان كړيدى او د هغه په وفاداري ئے حكم فرمايله دے۔ ددے مثال داسے دے لكه چه يو تن چاته ووائي چه يو څو خبرے درته كوم په هغه پابندي وكړه۔

دويمه موضوع - [بَيَّانُ أَنَّ التَّحْلِيلَ وَالتَّحْرِيمَ مِنَ اللَّهِ]

ددے خبرے بيان دے چه حلالول او حرامول به د الله د طرف نه وي او د ځان نه به د يو شي حلالول او حرامول غلط وي۔ لكه مشركانو بحيره، سائبه او وصيله او حام د ځان نه حرام كړي وو، نو د آيت په اول كې به ووائي ﴿أَحَلَّتْ لَكُمْ بِهِمَةَ الْأَنْعَامِ﴾ دا وجه ده چه پدے سورت كې ئے مسئله د تحكيم راوړيده ﴿وَمَنْ لَّمْ يَحْكَمْ بِمَا أَنزَلَ اللَّهُ﴾ او دا مرض د يهودو وو، پدے وجه الله تعالى به په هغوى باندے هم ردونه كوي۔ او ددے د متعلقاتو نه مسئله د موالات ذكر كوي چه څوك ددے احكامو پابندي كوي د هغوى سره دوستي وكړي او چه څوك ددے مخالفت كوي نو د هغوى سره به دشمني كوي۔

دا سورت گویا کہ پہ داسے طرز روان دے چہ اللہ فرمائی : ما تاسو ته لوی اسلام راولیرو۔
پدے کی ما تاسو ته احکام نازل کرل چہ هغه لوظونه دی نو یو به اسلام نعمت گنری،
پدے وجہ پدے سورت کی به د نعمت لفظ زیات ذکر کیری۔ اشارہ ده چہ دا پابندیانی د الله
نعمت دے او عذاب نه دے۔ نو الله یو دین راولیرو په هغه کی احکام او پابندیانی دی او
هغه ته اسلام وائی او دا د الله لوی نعمت دے۔ او د خان نه به په دین کی خبری نه نباسی او
د خان نه به ترے خه نه ویاسی، او ددے مثال به په بنی اسرائیلو ورکوی چہ بنی اسرائیلو ته
الله تعالیٰ لوظونه راولیرو لیکن هغوی مات کرل، الله تعالیٰ پرے خومره پریشانیانی
راوستے، د قابیل او هابیل واقعه هم ددے دپاره راوړی، او دغه شان غله او ډاکوان ئے ذلیلہ
کرل او یهود او نصاریٰ ئے ذلیلہ کرل، نو د یهودو او نصاراؤ قباحتونه به هم ددے غرض
دپاره راوړی چہ هغوی په حلال او حرامو کی ورانے کوی۔

حاصل دیوے رکوع

الله تعالیٰ پدے آیت کی خلور خبری کریدی (۱) [الْأَمْرُ بِالْعُقُودِ]۔
په لوظونو باندے د وفاداری حکم۔ (۲) وَالرَّدُّ عَلَى النَّكْثِ۔ د لوظونو په ماتولو باندے رد۔
(۳) بیا التحلیل العام۔ د عامو خیزونو د حلالوالی ذکر۔
(۴) بیا استثناء د بعض خیزونو۔ بیا الله تعالیٰ د خپل قانون مطابق حکمت بیان کریدی
﴿إِنَّ اللَّهَ يَحْكُمُ مَا يُرِيدُ﴾ بیا اولنہ عقد دے چہ د شعائر الله بی عزتی به نه کوی، په تعاون
على البر والتقوى باندے ئے امر کریدی، بیا بیان د محرمات الهیه و دے چہ بعض خیزونه
الله تعالیٰ حرام کریدی نو د هغه نه خان وسائی خکه چہ په هغه کی د بندگانو ضرر دے۔
﴿حُرِّمَتْ عَلَيْكُمُ الْمَيْتَةُ﴾ او په مینخ کی الله تعالیٰ د اسلام کمال بیانوی او اسلام ته ترغیب
ورکوی۔

﴿فَمَنْ اضْطُرَّ﴾ کی استثناء د حرامو ده۔ بیا بیان د محلات الهیه و دے یعنی کوم
خیزونه چہ الله حلال کریدی د هغه بیان دے په (يَسْتَلُونَكَ مَاذَا أُحِلَّ لَهُمْ) کی۔

بِسْمِ اللَّهِ الرَّحْمَنِ الرَّحِيمِ

يَا أَيُّهَا الَّذِينَ آمَنُوا أَوْفُوا بِالْعُقُودِ أُحِلَّتْ لَكُمْ بَهِيمَةُ الْأَنْعَامِ

اے ایمان والو! پوره کری لوظونه، حلال کرے شویدی ستاسو دپاره چارپیان د حیواناتو نه

إِلَّا مَا يُتْلَىٰ عَلَيْكُمْ غَيْرَ مُحِلِّي الصَّيْدِ وَأَنْتُمْ

مگر هغه چه لوستلے شی په تاسو باندې، (شی) نه حلال گنړونگی د بنکار چه تاسو

حُرْمٌ إِنَّ اللَّهَ يَحْكُمُ مَا يُرِيدُ ﴿١﴾

په حالت د احرام کی یی، بیشکه الله تعالیٰ حکم (فیصله) کوی د هغه څه چه وغواړی.

تفسیر: الله تعالیٰ پدې آیت کریمه کی مؤمنانو ته خطاب کولو سره پنځه اهم احکام بیان کړیدی:

۱- د عقود او عهودو (لوظونو) خیال او لحاظ ساتل.

۲- د چارپیانو د غوښه حلالواله.

۳- د څه حیواناتو حرامواله چه د هغه بیان به روستوراشی.

۴- د مُحْرَم دپاره او په حدودو د حرم کی د بنکار حرامواله.

۵- غیر مُحْرَم دپاره او د حرم نه بهر د بنکار حلالواله. (قرطبی، واللباب)

يَا أَيُّهَا الَّذِينَ آمَنُوا : الله تعالیٰ خپلو بندگانو ته ددې ټولو لوظونوپوره کولو حکم کړیدې، ځکه چه د ایمان همدا تقاضا ده چه مؤمن د الله نافرمانه نه وی او نه په خپل اجتماعي ژوند کی خائن، بد لوظه یا د هوکه ورکونکې جوړ شی.

دا کلمه پدې سورت کی شپاړس کرته ذکر شویده او په هریو کی الله تعالیٰ مؤمنانو ته احکام بیان کړیدی چه داسه وکړه او داسه مه کوی.

أَوْفُوا : دا د وفاء نه اخسته شویده او وفاء د غدر (خیانت) په مقابل کی استعمالیږی نو معنی دا جوړیږی: چه اېه مؤمنانو! په ټولو عقدونو باندې وفاء (ساتنه) وکړئ او خیانت پکې مه کوی. معلومه شوه چه څوک ددې احکامو پابندی نکوی هغه به خیانتگروی. **أَوْفُوا بِالْعُقُودِ :**

عقود جمع د عَقْد ده او عقد غوټه ته وائی، دلته ترې لوظونه مراد دی.

لفظ د عقود عام دې، ددې نه مراد ټول هغه احکام دی چه الله په بندگانو فرض کړیدی. لکه دا عقائدو ته هم شاملیږی چه الله کوم عقائد په بندگانو فرض کړیدی د هغه وفاداری به کوی، توحید به اختیاروی، شَرک به نکوی لکه نصاراؤ عیسیٰ (علیه السلام) د الله سره شریک گنړلې دې چا نور پیغمبران شریکان کړیدی. دارنگه اعمال لکه مونځونه وغیره شو. او د

حلال او حرامو پہ بارہ کی لوظونہ لکھ دا شے حلال دے حلال ئے وگنہری، او دا حرام دے حرام ئے وگنہری او خان ترے وساتی، او دارنگہ دغہ لوظونہ پہ باب د مشروباتو او ماکولاتو او منکوحاتو کی ہم شویدی نو دا عقود تہو لو تہ شامل دی، دارنگہ ہغہ تمام لوظونہ چہ دانسانانو ترمینخ د دنیوی معاملاتو پہ بارہ کی مقررہی۔

د عہود او عقود فرق

پہ شریعت کی عقد دوہ طرفہ لوظ تہ وائی لکھ بائع او مشتری یا د بنئے او د خاوند ترمینخ۔ او عہد کلہ ہغہ لوظ تہ وائی چہ دیو طرف نہ وی لکھ یو سرے پہ خپل خان باندے یو شے نذر کری۔ (روح المعانی)

د عقود نہ خہ مراد دی ؟

دلته مفسرینو مختلف مصداقات نقل کریدی :

(۱) حینی مفسرین وائی چہ دلته عقود الجاہلیہ مراد دی۔ (قتادۃ - زاد المسیر)
یعنی تاسو چہ د جاہلیت پہ زمانہ کی کوم لوظونہ کری وی ہغہ پہ اسلام کی ہم مضبوط وساتی۔ لیکن دایو نیمگرے مصداق دے اگر کہ د آیت الفاظ دے تہ ہم شاملہی۔

(۲) حینی وائی چہ عقود الیمین والبیع والشرء والنکاح مراد دی۔ یعنی کوم جائز قسَم دے وکرونو د ہغے پورہ والے وکرہ، کومہ بیع چہ وشوہ نو د ہغے وفاداری لازمہ دہ، لکھ مال او سودا سپارل وغیرہ، او د نکاح پہ بارہ کی چہ خاوند پہ خان کوم مہر وغیرہ ومنلو نو ہغہ پورہ کری۔ یا دے خور لور چاتہ ور کرہ نو بیرتہ ئے ترے مہ واپس کوہ بلکہ دا عقد ورسرہ پورہ کرہ۔ (ابن کثیر)

(۳) ظاہر ہغہ تفسیر دے چہ کوم ابن عباس رضی اللہ عنہما ذکر کریدی چہ [الْعُقُودُ الَّتِي أُوجِبَهَا اللَّهُ تَعَالَى مِنَ الْحَلَالِ وَالْحَرَامِ وَالْحُدُودِ وَالْفَرَائِضِ] چہ دلته ہغہ عقدونہ مراد دی چہ اللہ تعالیٰ پہ بندگانو لازم کریدی چہ ہغہ حلال او حرام او حدود او فرائضو سرہ تعلق لری۔ لکھ روستو (أَجَلْتُ لَكُمْ بِهَيْمَةِ الْأَنْعَامِ) تعقیب پرے دلالت کوی۔ یعنی عقود الْحِلِّ وَالْحُرْمَةِ۔ او ددے پورہ والے دا دے چہ حلال حلال وگنہری او حرام حرام وگنہری او د حدود خواتہ مہ ورخی او پہ فرائضو باندے عمل وکری۔ لکھ ہنکار حلال وگنہری او د

مردارو نه خان وسائی۔ (او دا وجه دربط هم شوه د دوارو جملو - اَوْفُوا بِالْعُقُودِ - او اُحِلَّتْ لَكُمْ - ترمینح) یعنی پوره کرئ لو ظونه هغه لو ظونه کوم دی هغه لو ظونه د حل او د حرمت دی۔

ظاهر دا ده چه دا هر قسم عقد ته شاملیږي لکه مخکی ئې بیان وشو۔
أُحِلَّتْ لَكُمْ : اول نه الله تعالی د حلال او حرامو مسئلې شروع کړې ځکه چه د عربو جاهلیت والو به د خان نه حلال حرام جوړول لکه بحیره، سائبه، وصیله او حام چارپیان به ئې د باطلو معبودانو په نومونو پریښی وو او د هغه غوښې به ئې نه استعمالولې۔
بِهَيْمَةِ الْأَنْعَامِ : أَيِ الَّتِي حَرَّمُوهَا عَلَى أَنْفُسِهِمْ - یعنی هغه چارپیان حلال کړې شویدي چه د عربو مشرکانو په خپلو ځانونو باندې بتانو ته د خان نزدې کولو دپاره حرام گرځولی دی نو الله فرمائی چه دغه درله حلال دی او د خان نه ئې مۀ حراموئ۔ دویم پدې کی دې ته اشاره ده چه د الله تعالی تاسو سره څومره لوی احسانات دی چه ټول حیوانات ئې درله حلال کړل نو د هغه شکر وکړئ، او د خان نه ئې د بتانو په نومونو مۀ حراموئ۔
 عربو به نور هم ډیر څیزونه د خپلو بتانو دپاره حرام گنړل لکه غوړی، وازدې وغیره لیکن د چارپیانو په باره کی شرک ډیر وو او واضح وونو ځکه ئې هغه بیان کړو۔

د بهیمه څه معنی؟

بِهَيْمَةِ الْأَنْعَامِ : بهیمه د بُهْمَةِ نه اخستې شویدي، بُهْمَةُ سختې گټې (کانږی) ته وائی او پدې وجه د کوم شی چه په محسوساتو کی په حواسو باندې پوهیدل سخت وی او په معقولاتو کی په عقل باندې تمیز دروند وی هغه ته مُبْهَم وائی۔ او پدې وجه څاروی ته بهیمه وائی چه په آواز کی ئې ابهام (پتوالی) دې، سرې نه پوهیږي چه د څه دپاره رمبرې وهی، مگر په عام عرف کی د ((بهیمه)) کلمه هغه څاروو پورې مختصه گرځولې شویده چه د مرغانو او د څیرونکو ځناورو نه په غیروئ۔ (مفردات راغب ص: ۱۴۹)

ورنه بهیمه په اصل لغت کی هر څلورو څپو والا حیوان ته وائی۔ (کشاف، قرطبی)
 او **بِهَيْمَةِ الْأَنْعَامِ** هغه چارپیان دی چه خوراک کولو نه روستو هغه دوباره راگرځوی، یعنی هغه حیوانات چه لرې لری۔ نو پدې سره څراو قچر او سپی ترې ووتل۔ او میخه او غواگانې او اوبنان او چیلې او گډان پکی داخل شول۔

لکه ډیر باطل پزست چه قرآن او سنت ناقص گنړي هغوی په اهل حقو باندې دا

اعتراض کوی چہ تاسو مونہ تہ پہ قرآن او حدیث کی میخہ ونبائی، مطلب ئے دا دیے چہ دین نیمگرے دیے، دا خومرہ خطرناک سوال دیے چہ انسان پرے شعوری یا غیر شعوری طریقے سرہ دایمان نہ ووخی!!۔

او انعام جمع دنعم دہ، نعم اوبن، غوا، چیلو تہ وائی۔ دابن عباس رضی اللہ عنہما او حسن بصری ہمد قول دیے۔

یعنی ستاسو دپارہ ددی حیواناتو غوبنہ خوړل حلال کړے شویدی۔ خطرناک او بنکار کونکی حیوانات مثلاً شیر او زمريے او پرانگ او نوکونو والا حیوان پہ انعام کی داخل نہ دی۔

دکومو نورو حیواناتو حلت چہ دقرآن او سنت پہ صریح نصوصو سرہ ثابت دیے د هغه خوراک هم حلال دیے، مثلاً اوسی او خنگلی خروغیرہ۔

اللہ د سورة الانعام پہ آیت (۱۴۵) کی فرمایلی دی:

﴿قُلْ لَا أَجِدُ فِيمَا أُوحِيَ إِلَيَّ مُحَرَّمًا عَلَى طَاعِمٍ يَطْعَمُهُ إِلَّا أَنْ يَكُونَ مَيْتَةً﴾

تہ اووایہ! چہ کوم کتاب چہ ماتہ دوحی پہ ذریعہ راکړے شویدی پہ هغه کی د هیخ خوړونکی دپارہ هیخ شے حرام نہ موندہ کوم سوی د هغه نہ چہ مردار حیوان وی الخ۔

او نبی کریم ﷺ فرمایلی دی: [يُحْرَمُ كُلُّ ذِي نَابٍ مِنَ السَّبْعِ وَمَخْلَبٍ مِنَ الطَّيْرِ]

[مسلم، احمد، ترمذی]۔ هر داپړے والا درنده او هرے پنجه والا مارغه حرام دیے۔

دیے نہ معلومہ شوه چہ ددی نہ سوی حیواناتو خوړل حلال دی۔ بعض صحابہ کرامو ددی نہ دلیل نیولو سرہ د ذبح شوی حیوان د خیتے بجے هم خوړل حلال گرځولی دی۔

(ابن عمر، وابن عباس - زاد)

سوال وجواب

(بهيمه الانعام) کی بهيمه هم چارپيانو ته وائی او انعام هم نو بيا دا اضافت ولے شويدي؟

(۱) جواب: دا اضافت بياني دی د تاکيد دپارہ ذکر شويدي۔

(۲) جواب: بهيمه نه مراد هر څلورو څپو والا څاروی دی او د انعام نه مراد گډه، بزه، غوا

او اوبنه ده نو دا اضافت د عام دی خاص ته لکه د شجر الاراک په شان۔ (التحریر والتنوير)

او بهيمه ئے ورسره زیات کړو اگرکه په انعام باندے اکتفاء سره خبره پوره کیده؟، وجه دا ده چہ پدی کی زیات تعمیم ته اشاره ده، دی دپارہ چہ صحرائی حیوانات هم پکی داخل شی

لکہ اُوسی، صحرائی خرہ، او غواگانی او میخے۔ (زاد المسیر)

علامہ ابن عاشور وائی پدے کی دفع ددے تو ہم دہ چہ د انعام نہ مراد بہ خاص اُوبنان وی خکہ چہ انعام غالباً اُوبنانو دپارہ استعمالیری نو بهیمہ ئے ورسره زیات کپہ چہ خلورو وارو چارپیانو تہ شامل شی، اوبنان، غواگانے، گلہے او بزے۔ (التحریر والتنویر ۱۲/۵)

او ئینی علماء وائی چہ د بهیمہ کلمے زیادت کی دے تہ اشارہ دہ چہ خاروی خوشاسو دپارہ پیدا کپہ شویدی، دوی خوشبھائم دی، خطاب ورتہ متوجہ نہ دے، ستاسو غوندے نطق (خبرے) نشی کولے نو تاسو لہ پکار دی چہ د اللہ د ہدایت مطابق ترے فائدہ واخلی او پہ خانو نو باندے ئے حرام ونہ گر خوی۔ (عزیز التفاسیر)

فائدہ: (أَحَلَّتْ لَكُمْ بِهَيْمَةَ الْأَنْعَامِ) کی خہ تعین نہ دے شوے، نو معلومہ شوہ چہ د حیوان تہول اندامونہ او د ہغے ہلوکی او خرمنے پاکے دی او ہر قسمہ جائز فائدہ اخستل ترے جائز دی۔ (ابن عادل الدمشقی)

نو حیوان کی صرف وینہ حرامہ دہ باقی حلال دی، کوم روایت کی چہ د اوہ خیزونو حرمت ذکر دے ہغہ مرسل دے لکہ فتاوی الدین الخالص (۶) کی ئے گوری۔
إِلَّا مَا يُتْلَى عَلَيْكُمْ: أَيْ تَحْرِيمُهُ فَهُوَ حَرَامٌ مگر ہغہ چہ لوستلے شی پہ تاسو باندے حراموالے د ہغے نو ہغہ حرام دے) (الباب)

پدے کی ئے د مخکنی حلالوالی نہ ہغہ حیوانات مستثنیٰ کپیدی چہ د ہغے د خورلو حرمت پہ قرآن یا پہ سنت کی بیان شویدے۔ لکہ د سورة المائدة پہ آیت (۳) ﴿حُرِّمَتْ عَلَيْكُمُ الْمَيْتَةُ﴾ الایة کی چہ خہ بیان شویدی، یا د نبی کریم ﷺ ہغہ قول چہ مخکی تیر شو چہ ہر نوک والا حیوان او ہر پنچے والا مارغہ خورل حرام دی۔

د آیت نہ دا ہم معلومہ شوہ چہ د رسول اللہ ﷺ ہر سنت پہ کتاب اللہ کی داخل دے، خکہ چہ رسول اللہ ﷺ د کومو حیواناتو او مارغانو خورل حرام گر خولی دی ہغہ تہول پہ اتفاق د علماؤ پہ ﴿إِلَّا مَا يُتْلَى عَلَيْكُمْ﴾ کی داخل دی۔ ددے یو دلیل د ہغہ مزدور والا حدیث ہم دے چہ د ہغہ پلار راغلور رسول اللہ ﷺ تہ ئے او وئیل چہ اے د اللہ رسولہ! زما دے خوی د فلانی سرہ مزدوری کولہ او د ہغہ د بنخے سرہ ئے زنا کپیدہ، پدے بارہ کی فیصلہ اوکپہ، نو نبی ﷺ اوفرمایل: [لَا قُضِيَ بَيْنَكُمْ بِكِتَابِ اللَّهِ]

چہ زہ بہ ستاسو د وارو ترمینخ د کتاب اللہ مطابق فیصلہ کوم) حالانکہ رجم پہ قرآن کریم کی منصوص نہ دے۔

فائدہ: مَا يُتْلَى عَلَيْكُمْ (ہفہ محرمات چہ روستو لوستلے کیرے ہفہ) پہ دوه قسمہ دی (۱) یو ہفہ دی چہ د ہفہ حرمت عارضی او موقت دیے لکھ پہ حالت د احرام یا حرم کی بنکار کول دی نو ہفہ پہ (غیر محلی الصيد) سرہ ذکر کوی (۲) او دویم ہفہ دی چہ د ہفہ حرمت ہمیشہ (دائمی) ابدی وی نو ہفہ روستو (حرمت علیکم) کی بیانیہ۔

﴿غَيْرُ مُحَلِّي الصَّيْدِ﴾

غَيْرَ مَنْصُوبٍ دے، (كُونُوا) فعل پت دے۔ یعنی شیء تاسو نہ حلال گنہرونیکی د بنکار۔ یعنی پہ حالت د احرام کی بنکار کول حرام دی۔ او د بنکار نہ سوئی حیوانات پہ احرام او غیر احرام دواہو حالتونو کی حلال دی۔

یا غَيْرَ مَنْصُوبٍ دے حال دے د (أُحِلَّتْ لَكُمْ) ضمیر نہ یعنی تاسو لڑہ چاربیان پداسے حال کی حلال کرے شویدی چہ تاسو نہ یی حلال کونکی د بنکار۔

پہ حالت د احرام کی بنکار ولے حرام شو؟ پدے کی د الله تعالیٰ ڍیر حکمتونہ دی یو د ہفہ نہ روستو ذکر کیرے چہ پہ بندگانو باندے امتحان غرض دے۔ ﴿لِيَعْلَمَ اللَّهُ مَنْ يَخَافُهُ بِالْغَيْبِ﴾ چہ الله رانبنکارہ کری چہ خوڪ د ہفہ نہ پہ حالت د غائبوالی کی یرہ کوی۔ او بل پدے وجہ چہ مُحَرَّم سرے د الله ملنگ دے، دہ خپل خان الله تہ فارغ کریدے نو دے بہ د خواہشاتو نہ بند وی۔

وَأَنْتُمْ حُرُمٌ: حُرْم جمع د مُحَرَّم دے ائی وَأَنْتُمْ فِي حَالَةِ الْإِحْرَامِ۔

کلہ چہ تاسو پہ حالت د احرام کی یی۔ دا حال دے د ضمیر د (مُحَلِّي الصَّيْدِ) نہ۔

او بل مطلب: (وَأَنْتُمْ حُرُمٌ) ائی وَأَنْتُمْ دَاخِلُونَ فِي الْحَرَمِ۔ کلہ چہ تاسو پہ حرم کی دننہ یی نو بنکار بہ نہ کوی دا د حرم بی عزتی دہ۔ (قرطبی)

إِنَّ اللَّهَ يَحْكُمُ مَا يُرِيدُ: پدے کی الله تعالیٰ د خپلو حکمونو حکمت بیانونی چہ دا احکام الله تعالیٰ پدے وجہ پہ تاسو باندے کیخودل چہ ہفہ حکیم او علیم دے، د جاہلیت د گندونو نہ ستاسو صفا کول غواہی۔ او دا علت دے د (أَوْفُوا بِالْعُقُودِ) دپارہ۔ یعنی پہ عقدونو وفاداری حکہ وکری چہ الله تعالیٰ ستاسو پہ فائدو باندے خبردار دے، نو ہفہ درتہ د ہفہ شی حکم کوی چہ ستاسو پکی سراسر فائدے وی۔

ابن عاشور لیکی چہ دا جواب د یو سوال دے چہ الله تعالیٰ ولے پہ حالت د احرام کی بنکار حرام کرو او پہ حالت د غیر احرام کی ئے حلال کرو؟ نو جواب وشو چہ (ان الله يحكم ما يريد) چہ الله تعالیٰ د کوم شی ارادہ وکری د ہفہ حکم کوی ہفہ د بندگانو مالک دے او

اوپہ مالک باندے ہیخ اعتراض نہ وی، او کوم خیزونہ چہ اللہ بند کپیدی نو پہ ہغے کی بندگانو دپارہ ضرر دے۔

بلاغۃ او ناشنا قصہ

فيلسوف الكندی پہ نوم باندے یو تن تہ چا وویل چہ مونہ دپارہ خہ ولیکہ چہ دقرآن کریم مقابلہ پرے وکرو نو ہغہ وویل چہ تول لیکل گران دی لیکن لہ خہ بہ درلہ ولیکم، نو خہ وخت د خلکو نہ غائب شو او خان تہ ئے پورہ فرصت ورکرو، لیکن ڊیر کوشش ئے وکرو پہ ہیخ باندے قادر نشو، پہ لارہ تیریدو سرہ ئے دیو تن نہ دا آیت واوریدو نو وے فرمایل: [وَاللّٰهُ لَا يُطِيقُ هَذَا أَحَدٌ] قسم پہ اللہ کہ ددے د مقابلہ طاقت خوک لرے شی، خکہ چہ پدے یو آیت کی اللہ تعالیٰ خومرہ بلاغت کپیدے، أَمَرَ بِالْوَفَاءِ بِالْعُقُودِ وَنَهَى عَنِ التَّكْثِ ثُمَّ بَيَّنَّ تَحْلِيلًا عَامًّا - اول ئے د عقدونو پہ وفاداری حکم وکرو او د لوظ ماتولو نہ ئے منع وکرو بیائے داسے عام لفظ وویل چہ د ہر شی پہ حلال والی باندے بنکارہ دلیل دے، او بیائے ئے دوہ استثناء گانے کپیدی او پہ آخر کی ئے د خپلے ارادے او حکمت بیان کپیدے۔ او بیائے وویل: دومرہ مطالب پہ ڊیرونو جلدونو کی راغونہولے شی۔ (المحرر الوجیز)

فائدہ: أَحَلَّتْ لَكُمْ بِهِيْمَةَ الْأَنْعَامِ الفاضل دلیل دے چہ اصل پہ اشیاء کی اباحت دے نو تہول حیوانات حلال دی مگر ہغہ چہ اللہ اورسول پہ ہغے پابندی لگولی وی او ہغہ ڊیر لہ دی۔

يَا أَيُّهَا الَّذِينَ آمَنُوا لَا تَحْلُوا شَعَائِرَ اللَّهِ وَلَا الشَّهْرَ الْحَرَامَ وَلَا الْهَدْيَ وَلَا

اے ایمان والو! بیعتی مہ کوی دنخو د اللہ تعالیٰ او نہ د میاشتے عزتمنے او نہ د قربانی او نہ

الْقَلَائِدَ وَلَا آمِينَ الْبَيْتِ الْحَرَامِ يَتَغَوْنَ فُضْلًا مِنْ رَبِّهِمْ

دامیل والا خاروی او نہ د قصد کونکو د کور عزت والا چہ طلب کوی فضل درب خپل

وَرِضْوَانًا وَإِذَا حَلَلْتُمْ فَاصْطَادُوا وَلَا يَجْرِمَنَّكُمْ

اورضا مندی او کلہ چہ ووخی تاسو د احرام نہ نو بنکار کوی (درلہ حلال دے) او تیز دے نہ کپی

شَنَانُ قَوْمٍ أَنْ صَدُّوا عَنْكُمْ

(جرم کی دے وانچوی) تاسو لہ بغض (دشمنی) دیو قوم پدے وجہ چہ دوی منع کپی وی تاسو

عَنِ الْمَسْجِدِ الْحَرَامِ أَنْ تَعْتَدُوا وَتَعَاوُنُوا عَلَى الْبِرِّ وَالتَّقْوَىٰ وَلَا

د مسجد حرام نہ چہ د حد نہ تیر شی او مدد کوی د یو بل سرہ پہ نیکی او پہ تقویٰ کی او

تَعَاوُنُوا عَلَى الْإِثْمِ وَالْعُدْوَانِ وَاتَّقُوا اللَّهَ إِنَّ اللَّهَ شَدِيدُ الْعِقَابِ ﴿۲۶﴾

مدد مہ کوی د یو بل سرہ پہ گناہ او پہ ظلم باندے او یرہ وکری د الله نہ یقیناً الله سخت عذاب والا دے

تفسیر: پدمے آیت کی د مخکی عقود و تفصیل بیانیری۔

ربط و مناسبت : مخکی آیت کی د حج خینی شعائر بیان شو چہ د هغه احترام و کړی نو دلته د خینو شعائرو نومونه اخستل شویدی چہ د سپکاوی احتمال نے زیات وو۔

۲- مخکی مُحَرَّم د بنکار نه منع شو نو دلته د دغه تحریم انتہاء بیانه شویده چہ د احرام د پیرانستلو پورے به وی۔

لَا تَحِلُّوا : د اِحلال نه مراد بی عزتی کول دی، په اصل کی د حل نه اخستلے شویده او حل د غوثی پیرانستلو ته وائی لکه ﴿وَاحْلُلْ عُقْدَةً مِنْ لِسَانِي﴾ (طه: ۲۷)

دلته ترے مراد بیعزتی او سپکاوی دے ځکه چہ یو شی الله حرام کړے وی او بنده هغه ته راتلل کوی نو دا د هغه بی عزتی شوه۔ او مفسرینو نے په (لَا تَعْتَدُوا) سره معنی کړیده یعنی تجاوز مہ کوی۔

شُعَائِرَ اللَّهِ : ۱- قرطبی معنی کوی : [لَا تَعْتَدُوا حُدُودَ اللَّهِ فِي أَمْرِ مِنَ الْأُمُورِ]

د الله د حدودو نه په هیڅ کار کی تجاوز مہ کوی۔ (قرطبی ۳۷/۶)

(۲) د ابن عباس رضی الله عنهما په نیز د شعائر نه مراد د حج مناسک (کارونه) دی۔

لکه انصار و به د صفا او مروہ ترمینځ سعی نکوله، او مکے والا به عرفات ته نه تلل نو الله ورته و فرمایل چہ ددے کارونو نه هیڅ شی مہ پریډی۔ او ددے بیعزتی دا هم ده چہ څوک ددے کارونو نه حاجیان منع کړی، یا ددے د احترام خیال ونه ساتی۔ (قاسمی)

د ابن عباس نه دا هم نقل دی چہ مشرکانو به حجونه کول نو هدی به نه ځای سره راوانے کړے دلته به مسلمانانو اراده وکړه چہ په دوی باندے حمله وکړی نو الله تعالیٰ دوی لره ددے کار نه منع کړل۔ (اللباب و البغوی)

(۳) اَيُّ مُحَرَّمَاتِهِ الَّتِي أَمَرَكُمْ بِتَعْظِيمِهَا وَعَدَمِ فِعْلِهَا [تفسير السعدی]

د الله حرام کړی څیزونه چہ الله تاسو ته د هغه په تعظیم باندے حکم کړے او د هغه د نه

کولو حکم ئے کریدے۔ یعنی اللہ تعالیٰ مؤمنانو ته حکم اُوکرو چه ددے محرماتو لحاظ اُوستاں او دا د خپل خان دپاره حلال نکړی۔ نو دا نهی عامه ده د محرماتو کولو او د هغه د حلالوالی عقیده ساتلو ته۔ دغه شان پدے حکم کی په حالت د احرام کی محرمات او په حدود د حرم کی محرمات ټول داخل دی۔ (سعدی)

(۴) جَمِيعُ مَا أَمَرَ اللَّهُ بِهِ وَنَهَى عَنْهُ فَهُوَ مِنْ شَعَائِرِ اللَّهِ۔ (عطاء بن ابی رباح - قرطبی)
ټول هغه خیزونه چه الله تعالی د هغه په کولو حکم کړے او د هغه نه ئے منع کړے نو هغه د شعائر الله نه دی۔

عطیة د ابن عباس نه نقل کړی چه شعائر الله بیعزتی دا ده چه ته ښکار وکړے پداسه حالت کی چه ته مُحَرَّم ئے۔ (بغوی)

(۵) (مَعَالِمُ دِينِهِ - أَوْ مَا يُعْرَفُ بِهِ دِينُ اللَّهِ) (قاسمی) شعائر الله هر هغه شی دے چه الله ورته عزت ورکړیدے او د دین نخه ئے گرځولے ده لکه شعیره هغه شی ته وائی چه په هغه باندے د الله دین پیژندلے شی لکه الله تعالی مسجد حرام، کعبه، قرآن، علماء کرام، عزتمن میاشته، هدی او قلائد ته عزت ورکړیدے نو حاصل معنی ئے دا ده چه د الله د حدودو نه مه اورې۔ او حسن بصری وائی چه شعائر الله د الله تعالی ټول دین ته وائی۔ (الماوردی)

وَلَا الشَّهْرَ الْحَرَامَ : دا تخصیص بعد التعمیم دے، دا خیزونه په شعائر الله کی داخل وو لیکن چونکه ددے خیزونو د هغه وخت سره تعلق وو او د بی عزتی احتمال ئے زیات وو، نو ځکه ئے دا د شعائر الله نه جدا هم ذکر کړل۔

د ((شهر حرام)) نه ۱ - مزاد یا هغه څلور میاشته دی چه په هغه کی قتال کول حرام وو یعنی ذی القعدة، ذی الحجة، محرم او رجب میاشته، او ددے بی عزتی دا ده چه پدے کی گناهونه وکړے شی۔ ۲ - ز مخشری وائی چه شهر حرام د حج میاشته ته وائی چه په هغه کی روستو والے او مخکی والے وکړے شی، دا ئے بی عزتی ده۔

وَلَا الْهَدْيَ : د ((هدی)) نه مراد هغه حیوان دے چه د الله کور ته به هدیه لیږلے کیدله۔ هدایا عام دی، کله د اُوبنانو نه وی او کله د غواگانو او کله د گډو بزو نه هم وی۔ بیا د هغه په غاړه کی کله پرې اچولے کیدو او کله نه۔ ددے بیعزتی دا ده چه دا ووژلے شی یا وتښتولے شی۔

او د ((قلائد)) نه مراد هغه حیوانات دی چه هغه ته به ئے چپړه وغیره واغوستله او بیت الله طرف ته به ئے لیږل، نو قلائد خاص شو د هدایا نه۔

د جاہلیت پہ زمانہ کی ددے خیزونو عادت راروان وو چہ ہغوی بہ کله حرم تہ یو حیوان لیږلو نو پہ غارہ کی بہ ئے ورته چپرہ یابل شے ورواچولو دے دپارہ چہ معلومہ شی چہ دا حیوان حرم تہ روان دے، نو خلک بہ ئے بیعزتی نکوی او ورسره اشعار بہ ئے وکړو یعنی مثلاً د اوبښ قوب بہ ئے زخمی کړو او وینه بہ ئے پرے رابښکله، نو غلو او ډاکوانو بہ دے تہ خہ نہ ویل لیکن کله چہ اسلام راغیلو نو ډاکے ختمے شوی، لیکن دا حکم الله باقی پریخودو، اگرکه سبب ئے ختم شویدے، رسول الله ﷺ به هم چہ کله حج تہ تللو نو هدی (قربانی) به ئے زخمی کړه، او وینه به ئے ورله په قوب باندے رابښکله او په غارہ کی به ئے ورله پرے یا امیل واچولو۔ اشعار صرف د اوبښ یا د غواگانو دپارہ کیږی نه د گډو بزو دپارہ۔
(تفسیر المنار)

دا امیل به کله د مزونه وو او کله به د بل شی نه جوړ شوی وو، او چپرہ زورپندول به د نظرماتی دپارہ نه وو، هغه خو شرکی کار دے بلکه د عربو د دستور مطابق د معلومات دپارہ وو چہ دا د حرم قافله ده۔

وَلَا آمِیْنِ الْبَيْتِ الْحَرَامِ : آمین جمع آم ده، د اَم نه اخستے شویدے، په معنی د قصد او ارادے سره دے یعنی د هغه کسانو بیعزتی هم مه کوی چہ قصد کونکی د کعبه وی یعنی کعبه تہ روان وی۔ یعنی کوم خلق چہ د حج یا عمرے دپارہ مکے تہ ځی نو هغه دے منع نکړے شی لکه روستو بیتغون فضلا من الله ورضوانا پرے دلیل دے۔

په ابتداء کی دا حکم مسلمانانو او مشرکانو ټولو دپارہ عام وو لیکن کله چہ د سورة التوبه آیت (۲۸) ﴿ اِنَّمَا الْمُشْرِكُونَ نَجَسٌ فَلَا يَقْرَبُوا الْمَسْجِدَ الْحَرَامَ بَعْدَ عَامِهِمْ هَذَا ﴾ نازل شو نو د مشرکانو په باره کی دا حکم منسوخ شو۔ پدے وجه په سنه (۹ هـ) کی چہ کله رسول الله ﷺ ابوبکر صدیق د حاجیانو امیر اولیږلو نو علی ؑ ئے هم ورپسے اولیږلو، هغه د رسول الله ﷺ په نیابت کولو سره د مشرکانو نه د براءت اعلان اوکړو او دا چہ ددے کال نه روستو به هیڅ مشرک حج نه کوی او هیڅوک به په بریده د بیت الله نه طواف نه کوی۔ ځینو مفسرینو وئیلی دی چہ دا آیت صرف د مسلمانانو په باره کی نازل شوی وو، پدے وجه دا مخکی هم محکم وو او اوس هم محکم دے۔

(فتح القدير للشوکانی ومحاسن التاویل للقاسمی)

ددے آیت په معنی کی دا هم داخل دی چہ که یو شخص مسجد حرام تہ د گناهونو کولو او شر خورولو په نیت سره داخلیدل غواړی، نو د حرم د احترام تقاضا دا ده چہ هغه

دے منع کرے شی لکہ چہ اللہ د سورة الحج پہ آیت (۲۵) کی فرمایلی دی : ﴿وَمَنْ يُرِدْ فِيهِ بِالْحَادِ بِظُلْمٍ نَذَقْهُ مِنْ عَذَابِ آلِيمٍ﴾ چہ «خوڪ هم دلتہ د ظلم سرہ د الحاد ارادہ لری نو مونہ بہ ہغہ تہ دردناك عذاب وراؤخکو»۔ (تیسیر الرحمن)

يَتَتَفَوْنُ فَضْلًا مِنْ رَبِّهِمْ : دا قید د ترغیب دپارہ لگوی چہ پکار دہ چہ حاجی د اللہ د فضل او د ہغہ درضا کولو پہ نیت حج تہ لاړ شی، رباء او شہرت دے د ہغہ مقصد نہ وی۔ دارنگہ پدے کی ترغیب دے چہ ہرکله یو تن د اللہ د فضل او رضا پسے روان دے، نو د ہغہ بی عزتی کول خو ډیر ناروا کار دے نو ځان ترے وساتی۔ دریم پدے کی دے تہ اشارہ دہ چہ بیت الحرام تہ تلونکی دوه قسمہ دی یو پہ صحیح نیت او بل د جرم او فساد دپارہ نو کہ د جرم او فساد دپارہ تللو نو د هغوی منع کول جائز دی۔

وَإِذَا حَلَلْتُمْ فَاصْطَادُوا : دا حکم د اباحت دپارہ دے یعنی کله چہ تاسو احرام کوز کړو نو بنکار کول درلہ جائز دی، کولے ئے شی۔ دلیل پرے د رسول اللہ ﷺ عمل دے چہ ہغہ د حج او عمرے نہ روستو بنکار نہ دے کرے۔

وَلَا يَجْرِمَنَّكُمْ : پدے جملہ کی دوه معانی دی (۱) یوہ منسوخہ (۲) او بلہ غیر منسوخہ۔ منسوخہ معنی دا دہ چہ پہ سنہ (۶ھ) کی چہ کله رسول اللہ ﷺ او صحابہ کرام حذیبیہ مقام تہ راورسیدل نو د مکے مشرکانو هغوی د عمرے ادا کولو نہ منع کړل۔ د بعض مسلمانانو پہ زړونو کی مدینے تہ درسیدو نہ روستو د هغوی ددے بد سلوک پہ وجہ د عامو مشرکانو نہ د بدلے اخستو جذبہ پیدا شوہ چہ ولے دے ہغہ مشرکان حرم طرف تہ د تللو نہ منع نشی چہ مدینے خوا تہ تیریری او مکے تہ روان وی۔

او مفسرینو ددے پہ شان نزول کی د شریح بن ضبیعة قصہ ہم لیکلے دہ چہ دا یو کافرو و نبی کریم ﷺ تہ راغے او څہ بحث مباحثہ ئے وکړہ او بیا ئے وویل چہ زہ بہ پہ ایمان راوړو کی د ملگرو سرہ مشورہ وکړم او د مدینے نہ روان شو نو پہ لارہ کی ئے د صحابہ کرامو نہ څہ مالونہ لوټ کړل او د ځان سرہ ئے بوتلل، صحابہ کرام ورپسے وگرځیدل لیکن لاس تہ ورنغلو، بل کال چہ نبی کریم ﷺ د عمرے قضائی راوړہ نو شریح ہم د کعبے د زیارت پہ نیت روان شوے وو چہ ډیر تجارتی مالونہ او ډیر ملگری ورسره وو، کله چہ د صحابہ کرامو پہ نظر راغے نو قصد ئے وکړو چہ د دوی مخہ ونیسی او هغہ خپل مالونہ ترے بیرتہ واخلی لیکن نبی کریم ﷺ اجازه ورنکړہ او دا ذکر شوے آیت نازل شو۔

اللہ تعالیٰ مسلمانان ددے ارادے نہ منع کرل۔ نبی کریم ﷺ فرمایلی دی چہ امانت، امانت والو تہ اُرسوہ او د خیانتگر سرہ خیانت مہ کوہ۔ (ابوداؤد بسند صحیح)۔

دا ہغہ زمانہ وہ چہ د مشرکانو مسجد حرام تہ راتل لا منع شوی نہ وو۔ مگر ددے منسوخی معنیٰ فائدہ بہ بیا ہم باقی پاتی وی ہغہ دا چہ تا تہ چا ضرر در کرے، تہ ئے د نیکی نہ منع کرے ئے نو تہ ئے مہ منع کوہ اگر کہ کافر دے۔ بلکہ د ہغہ سرہ پہ نیکی کی تعاون و کرہ خکہ ورپسے روستو ﴿وَتَعَاوَنُوا عَلَى الْبِرِّ وَالتَّقْوَى﴾ قانون بیانوی۔

(۲) غیر منسوخی معنیٰ دا دہ چہ یو سہی تہ پہ حالت د کفر کی د نیکی نہ منع کرے وی بیا ہغہ ایمان راوہو نو مسلمان بہ اُوس د ہغہ نہ بدلہ نہ اخلی خکہ چہ ہغہ مخکی ستا دشمن وو اُوس ستا ورور دے، کہ تا تہ ئے مخکی ہر خومرہ ضرر در کرے وی ہغہ تول بہ ور تہ معاف وی، خکہ چہ اسلام تول مخکی گناہونہ معاف کوی۔ نو پدے آیت کی اللہ تعالیٰ ڀیر عجیب قانون بیان کرو چہ د چا سرہ بہ پہ کینہ کی دومرہ نہ راختے چہ تاسود اللہ د حدودونہ تجاوز و کرے، ڀیر خلک د ذاتی دشمنی او کینہ پہ وجہ د خلکو نیکی او خیر تول ضائع کوی او د ہغہ بدی بیانوی۔

أَنْ صَدُّوْكُمْ عَنِ الْمَسْجِدِ الْحَرَامِ : اَيُّ فِيْ حَالَةِ الْكُفْرِ۔ یعنی د کفر پہ حالت کی۔
وَتَعَاوَنُوا عَلَى الْبِرِّ وَالتَّقْوَى : دا دہ لفظونہ ڀیر خواہہ دی، او ڀیرو احکامو تہ شامل دی، او دا یو عجیب قانون دے چہ مفتیانو او متقیانو ڀیارہ ڀیر فائدہ مند دے، پہ زرگونو احکام پدے کی داخلیرے۔ یعنی ہر چا چہ د نیکی او د تقویٰ کار کولو نو د ہغوی سرہ مدد و کرے، او د مسلمان طریقہ بہ زیاتے کول نہ وی، بلکہ د نیکی او د تقویٰ پہ کارونو کی دیو بل سرہ مرستہ کول وی، او مسلمانان بہ پہ خپل مینخ کی د گناہ او د ظلم او زیاتی پہ کارونو کی مرستہ نکوی۔

تعاون درے قسمہ خلکو تہ شاملیرے (۱) علماء، (۲) اغنیاء (مالدارو) (۳) شجعانو (بہادرانو) تہ، علماء بہ خلکو تہ د نیکی او د تقویٰ لارہ بنائی او د گناہونو نہ بہ ئے منع کوی۔ او پہ بدعت او شرک او ظلم او زیاتی خودلو سرہ بہ معاونت نکوی، او نہ دا چہ د صحیح دین نہ ئے واروی۔ او مالدارہ بہ پہ خپل مال سرہ د خلکو مدد کوی، مدرسے او مساجد بہ جوہروی، د علماء او طلباؤ کفالت بہ کوی، او عام رفاہی کارونہ بہ کوی (پلونہ، لارے، ہسپتالونہ بہ جوہروی) او د کمزورو مرستہ بہ کوی۔ او مالدار بہ بی خایہ مال نہ لگوی، او د مال پہ وجہ بہ خلک د دین نہ نہ اُروی۔ او بہادران بہ خلکو سرہ منہ ترہ

وہی، بدنئی خدمت بہ ئے کوی، او ظالمان بہ ترے اروی او جہادونو کی بہ شرکت کوی۔
فائدہ: تقویٰ یو داسے شے دے چہ یواھے پہ یو تن باندے پورہ نہ ادا کیڑی، ترخو پورے
 چہ نور خلک ورسره یو خای شوی نہ وی او د ہغہ سرہ ئے د تقویٰ پہ کارونو کی مدد نہ وی
 کرے لکہ دیو تن د تقویٰ ارادہ دہ لیکن معاشرہ او کورے خراب دے، نو دا پورہ تقویٰ نبشی
 اختیارولے ترخو پورے چہ ہغوی ورسره د تقویٰ پہ کارونو کی مدد ونکری، نو حکمہ اللہ
 تعالیٰ دیو بل سرہ پہ تقویٰ اونیکی کی د مرستے کولو حکم وکرو۔

د بر او تقویٰ فرقونہ

بر نیکی تہ او تقویٰ د اللہ یرے تہ وائی لیکن مصداقات ئے دا دی :

۱- بر : اسلام او تقویٰ : سنہ نبوی تہ وائی۔ یعنی دیو بل سرہ پہ اسلام او در رسول اللہ
 ﷺ پہ سنتو مرستہ کوی۔

۲- بر : مُتَابَعَةُ الْأَمْرِ او تقویٰ : اجْتِنَابُ النَّهْيِ تہ وائی، یعنی د اللہ پہ حکمونو کی او د
 حرامو خیزونو نہ پہ خان ساتلو کی دیو بل مرستہ کوی۔

۳- البر : مَا يَشْمَلُ الْوَاجِبَ وَالْمَنْدُوبَ وَالتَّقْوَى مَا يَشْمَلُ الْوَاجِبَ - (ابن عطیہ) بر ہغہ
 خیز تہ وائی چہ واجب او مستحب دواپوتہ شامل وی، او تقویٰ صرف واجباتو تہ
 شاملیڑی۔ نو پہ ضروری او غیر ضروری تولو کی دیو بل سرہ مدد وکری۔

۴- بر حق اللہ دے او تقویٰ حق الناس دے۔ (فتح البیان) یعنی یو بل سرہ د اللہ پہ حقوقو
 او د بندگانو پہ حقوقو کی مرستہ کوی۔

وَلَا تَعَاوَنُوا عَلَى الْإِثْمِ : پدے ہم دیر احکام حل کیڑی۔ مثلاً تی وی، وی سی آر
 خرخول اخستل ناروا دی، حکمہ چہ دا دیو بل سرہ پہ گناہ باندے مدد دے۔ د نائی دپارہ
 گیرہ خربول او پہ ہغے باندے پیسے اخستل حرام دی، حکمہ چہ دا پہ گناہ باندے مدد دے۔ د
 شرابو، نسوار او سیگرت خرخول حرام دی، ہغہ بلیڈ، پاکی خرخول چہ صرف گیرہ پرے
 خرٹیلے شی حرام دی، لندہ دا چہ یو شی باندے صرف گناہ کیدلہ د ہغے خرخول صحیح
 نہ دی، البتہ کہ گناہ او نیکی دواپہ پرے کیدلہ یا پرے نیکی غالبہ وی او گناہ مغلوبہ نو د
 ہغے خرخول جائز دی۔ لکہ انگور خرخول د شرابو دپارہ یا انڈے خرخول چہ صرف د
 جواڑی دپارہ وی ہم صحیح نہ دی۔

یا یو تن ناجائز قتل کوی، یا گناہ لہ روان دے، ہغہ تہ بہ پناہی نہ ورکوی، دبی حیائی

اسباب بہ چاہے نہ فراہم کوی، د مسلمانانو پہ خلاف بہ د کافر سرہ تعاون نہ کوی، جاسوسی بہ نکوی، لاری بہ ورته نہ بنائی۔

د اثم او عدوان فرقونہ

۱- اثم کفر او عدوان بدعت دے۔ ۲- اثم گناہ تہ وائی چہ د الله د حقوقو سرہ متعلق وی او عدوان هغه گناہ اوزیاتے دے چہ د بندگانو سرہ متعلق وی۔
۳- بنہ فرق دا هم دے چہ اثم مَا كَانَ مُحَرَّمًا الْجَنَس - اثم هغه دے چہ جنس ئے حرام وی لہ وی کہ ډیر لکه شراب شو۔ او عدوان هغه دے چہ جنس ئے حرام نہ وی لیکن زیادت او اسراف پکی حرام وی لکه اوبہ او خوراک، دعا، بدعت پہ طریقہ خیراتونہ کول ناروا دی۔
وَاتَّقُوا اللَّهَ: یعنی پہ هر حال کی د الله نه یرہ کوی، الله چہ کوم خیزونہ حرام گر خولی دی د هغه نه بچ شی، حکه چہ شوک د الله نافرمانی کوی او د محرماتو پہ کولو کی جرأت کوی نو الله داسے خلقو دپارہ ډیر سخت عذاب تیار کړیدے۔

حُرِّمَتْ عَلَيْكُمُ الْمَيْتَةُ وَالْدَّمُ وَلَحْمُ الْخِنْزِيرِ وَمَا أَهْلٌ

حرام کړی شویده په تاسو باندی مردارہ او وینه او غوښه د خنزیر او هغه چہ آواز پورته شی

لِغَيْرِ اللَّهِ بِهِ وَالْمُنْخَنِقَةُ وَالْمَوْقُوذَةُ

د غیر الله د نزدیکت دپارہ په هغه باندی او هغه حیوان مرئ خفه کړی شوی او تېکول شوی

وَالْمُتَرَدِّیَّةُ وَالنَّطِیْحَةُ وَمَا أَكَلَ السَّبُعُ إِلَّا مَا

اورار غختی او په خکر وهلی شوی او هغه چہ خوړلے وی درنده (خناور) مگر هغه

ذَكَّيْتُمْ وَمَا ذُبِحَ عَلَى النُّصُبِ

چہ حلال ئے کړی تاسو او هغه چہ ذبح کړی شوی وی په بتانو (او د غیر الله په درگا هونو)

وَأَنْ تَسْتَقْسِمُوا بِالْأَزْلَامِ ذَلِكُمْ فَسُقُ

او (حرام شوی دی دا) چہ تاسو تقسیم معلوموی په غشو سرہ دا (کارونه) نافرمانی ده لویہ

الْيَوْمَ يَنْسُ الَّذِينَ كَفَرُوا مِنْ دِينِكُمْ فَلَا تَخْشَوْهُمْ وَاخْشَوْنَ

نن ورځ نا امیدہ شول کافران د دین ستاسو نه پس مہ یریرئ د دوی نه او یریرئ ځما نه

الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَ

نن ورخ پوره کړو ما تاسو لره دين ستاسو او پوره کړو ما په تاسو باندې نعمت خپل او

رَضِيتُ لَكُمْ الْإِسْلَامَ دِينًا ۚ فَمَنِ اضْطُرَّ فِي مَخْمَصَةٍ

غوره کړيدې ما تاسو لره اسلام دين پس څوک چه مجبوره شو په سخته لوړه کې

غَيْرِ مُتَجَانِفٍ لِإِثْمٍ فَإِنَّ اللَّهَ غَفُورٌ رَحِيمٌ ﴿٣﴾

نه وو دې کړيدونکې گناه ته نو يقيناً الله بخونکې رحم کونکې دې.

تفسير: د عقودو نه د ابل عقد دې پدې کې محرماتِ الهيې بيانېږي يعنې هغه څيزونه چه الله حرام کړيدي، چه بعض د ماکولاتو (خوراکي څيزونو) سره تعلق لري او بعض عقيدوي دي، او بعض ذاتي حرام دي، او بعض د غير د وجه نه لکه مثلاً مرداره، وينه، او خنزير کې ذاتي فساد دې پدې وجه حرام کړې شويدي، او بعض په اعتبار د ذات سره حرام نه وي ليکن د غلط نيت د وجه نه په هغه کې فساد راغلي وي لکه گډه خپله حلاله ده ليکن کله چه د غير الله په نوم نذر شي نو د نذر کونکي غلط نيت په گډه کې فساد پيدا کړو. نو دلته دواړه قسمه بيانېږي.

ربط

مخکې (إِلَّا مَا يُتْلَى عَلَيْكُمْ) استثناء وه نو دلته ددغه استثناء تفصيل بيانېږي، چه دا راتلونکي څيزونه په تاسو حرام کړې شويدي.

د مردارې، او وينې او د خنزير د غوښې او هغه حيوان چه د غير الله په نوم ذبح کړې شوي وي ددې د حرمت بيان د سورة البقرې آيت (۱۷۳) کې تير شويدي.

د ((الميتة)) نه مراد هر هغه حيوان دې چه په غير د ذبح کولو نه يا په غير د ښکار کولو نه خپله مړ شوې وي، ځکه چه پدې کې بهيدونکي (مرداره وينه) بنده پاتې شوه نو هغه په ټول بدن کې تاثير کوي. دارنگه د حديث په بنياد کوم حيوان باندې چه قصداً بسم الله ونه ونيله شي هغه هم مرداره کې داخله ده. البته که هيره شوه نو حيوان نه مردارېږي ځکه چه د هر مؤمن په زړه کې د الله نوم پروت دې. او داراي د امام شافعي ده، مگر حقه داده چه بسم الله پريخودو سره حيوان حرامېږي برابره ده قصداً پريخي وي يا ترې هيره شوي وي لکه ددې تفصيل په فتاوى الدين الخالص (۶) کې وگوره.

او د ((الدم)) نہ مراد ہفہ وینہ دہ چہ د حیوان نہ د ذبح کولو پہ وخت پہ تیزی سرہ د ہفہ د بدن نہ خارجیری چہ ہفہ تہ د فقہ اسلامی پہ اصطلاح کی (دَمَ مَسْفُوح) وائی۔ د وینہ پہ خورلو سرہ د بندہ نہ قاتل جوہیری۔

اللہ تعالیٰ پہ سورة الانعام کی فرمایلی دی : ﴿أَوْ دَمًا مَسْفُوحًا﴾ یعنی اللہ تعالیٰ چہ کوم خوراک کی خیزونہ حرام کپیدی پہ ہفہ کی بھیدونکے وینہ ہم دہ۔

او د ((الخنزیر)) نہ کورنی او خنگلی دواہ قسمہ خنزیران مراد دی۔ او د ہفہ د غوبے نہ مراد د ہفہ د جسم تمام اجزاء دی، پہ ہفہ کی وازدہ او ہلوکی ہم داخل دی۔

پہ خنزیر کی بی غیرتی اوبی حیائی دہ، او د کومو خیزونو نہ چہ منع شویدے پہ ہفہ کی پیر حرص لری نو د ہفہ د غوبے پہ وجہ پہ بندہ کی دغہ بد صفتونہ پیدا کپری۔

((منخنقة)) نہ مراد ہر ہفہ حیوان دے چہ د مرئی پہ خفہ کولو سرہ مپ شی، برابرہ دہ چہ خوک د ہفہ مرئی خفہ کپی، ساہ ورلہ بندہ کپی یا خپلہ پہ پری کی ئے ساہ بندہ شی۔

((موقوذة)) ہفہ حیوان تہ وائی چہ پہ لرگی یا پندے سرہ اووہلے شی او مپ کپے شی۔ د جاہلیت پہ زمانہ کی بہ خلقو چیلئی پہ لرگو سرہ وھلے وھلے، مپے بہ ئے کپے بیابہ ئے د ہفہ غوبنہ خورلہ۔

امام بخاری رحمہ اللہ د عدی بن حاتم ؓ نہ روایت کپیدے چہ ما اووئیل ایے د اللہ رسولہ ! زہ بنکار پہ پلن غشی سرہ اولم او ہفہ سرہ اولگی (نو ددے خہ حکم دے؟)

نبی کریم ﷺ وفرمایل :

[إِذَا أَصَابَ بِحَدِّهِ فَكُلْ وَإِذَا أَصَابَ بِعَرَضِهِ فَقَتْلَ فَلَا تَأْكُلْ فَإِنَّهُ وَقِيدٌ]

کہ ہفہ پہ تیرو پہ بنکار اولگی نو ہفہ خورہ او کہ پہ پلن طرف اولگی او قتل شی نو مہ ئے خورہ خککہ چہ دا وقید دے یعنی پہ لرگی سرہ وھلے شومے وژلے شویدے نو دا مہ خورہ۔

امام شوکانی ددے حدیث نہ دلیل نیولے دے او ویلی ئے دی چہ پہ توپک سرہ بنکار کپے شوی حیوان غوبنہ حلالہ دہ خککہ چہ د ہفہ گولی د حیوان جسم خیری او بل طرف تہ ترے اوخی او نبی کریم ﷺ فرمایلی دی چہ «کہ بنکار پہ یو پلن غشی سرہ اوولے او ہفہ د ہفہ جسم خیری کپی نو ہفہ خورہ»۔

د ((متردية)) نہ مراد ہفہ حیوان دے چہ د غرنہ خککہ راپریوتے وی، یا کوھی تہ پریوتے وی او مپ شومے وی۔

((نطیحة)) ہفہ حیوان دے چہ یو بل حیوان پہ جنگ کی پہ خکرو وژلے وی۔
وَمَا أَكَلَ السَّبْعُ: دغہ شان د ہفہ حیوان غوبنہ ہم حرامہ دہ چہ د ہفہ بعض خصہ یو
بل حیوان خورلی وی، او ہفہ حیوان مہ شوے وی۔ جاہلیت والو بہ د داسے حیواناتو
غوبنہ خورلہ۔

إِلَّا مَا ذَكَّيْتُمْ: اُیْ فَهُوَ حَلَالٌ۔ یعنی کہ تاسو ئے ذبح کرئ نو ہفہ بہ حلال وی۔ داد
(وَالْمُنْحِقَةُ) نہ روستو خیزونو سرہ متعلق دے نہ د (مَا أَهْلٌ) سرہ۔ یعنی ذکر شوی
حیوانات کہ د مرگ نہ مخکی د اللہ پہ نوم اخستو سرہ ذبح کرے شی نو د ہفہ خورل بہ
جائز وی۔ د ابن عباس رضی اللہ عنہما قول دے چہ کہ پہ ذکر شوو حیواناتو کی روح باقی
وی او ہفہ ذبح کرے شی نو د ہفہ خورل بہ جائز وی۔

علی بن ابی طالب ؓ وائی چہ کہ موقوذہ او متردیہ او نطیحة حیوان لاس یا خپہ
خوزوی او ہفہ ذبح کرے شی نو د ہفہ خورل بہ جائز وی۔ د طاؤس، حسن، قتادہ او
ضحاك رحمہم اللہ وغیرہم ہمد اقول دے او د جمہورو فقہاؤ ہم دا مذہب دے۔

ذکیتم: د ذکاة نہ اخستلے شویدے او د ذکاة معنی دہ ذبح کول۔ او ددے حد دا دے چہ پہ
مرئ کی صرف شق (خیریدل) وشی او وینہ ترے وبھیری نو دا د حلالوالی دپارہ کافی دہ او
کہ د مرئ درے رگونہ پریکرے شو نو دائے اعلیٰ درجہ دہ۔ او درگونو د تعیین پہ بارہ کی
صحیح روایتونہ نشتہ۔

وَمَا ذَبَحَ عَلَى النَّصَبِ: علی پہ معنی د لام سرہ دے اُیْ لِأَجْلِ النَّصَبِ۔ یعنی دو جہ د
نصبونہ۔ یا مضاف پتہ دے اُیْ عَلَى اسْمِ النَّصَبِ۔ یعنی ہفہ چہ ذبح کرے شی پہ نوم د
نُصْبُو۔ نُصَب کلمہ مفرد دہ او جمع ئے أَنْصَاب دہ، او حینی وائی چہ نصب جمع دہ او
نِصَاب ئے مفرد دے لکہ کتب او کتاب۔ (کشاف)

د مکے مشرکانو د بیت اللہ نہ گیر چاپیرہ دیر کانہی نصب کرے وو چہ پہ ہفہ بہ ئے
حیوانات ذبح کول او د ہفہ غوبنہ بہ ئے تکرے کولے، او بیا بہ ئے د ہمدغہ خاروو غوبنہ
ورباندے اینسودے چہ فقیران ئے ترے واخلی، دوی دغہ کار د اللہ پہ نیز د تقرب او نزدیکت
ذریعہ گنرلہ او د خپلو بتانو دپارہ ئے تعظیم گنرلو۔ او دوی بہ ددے کانرو تعظیم کولو او
ددے نہ بہ ئے یرہ کولہ، او د ذبح پہ ذریعہ بہ ئے ددے کانرو د تقرب نیت کولو، دے کانرو تہ
بہ ئے «انصاب» وئیل۔

حافظ ابن کثیر رحمہ اللہ وائی چہ مسلمانانو لرہ ئے د داسے کار نہ منع کرل او دغہ ذبائح

نہ حرام اوگر خول اگر کہ د ذبح پہ وخت پہ ہغے باندے د الله نوم اخستے شوے وی حُک کہ چہ د داسے کانرو خوا کی ذبح کول د الله سرہ شرک دے چہ الله او د ہغہ رسول حرام کریدے۔

سوال وجواب

پہ (الْمَيْتَةُ) کی دا لاندے حرام شوی خاوی داخل وو نو جدا ذکر کولو کی نہ خہ حکمة دے؟ جواب: د جاہلیت پہ زمانہ کی الْمَيْتَةُ صرف ہغے مردارے تہ ویل کیدہ چہ ہغہ بہ پہ کوم مرض باندے مہ شوے وو او ذکر شوی حرام خاوی تول حلال گنرل کیدل۔ پدے وجہ الله پرے صراحت وکرو چہ د جاہلیت رواج ختم کری۔ (القرطبی، المحرر الوجیز، البحر المحیط)۔

دوثن، نصب او صنم فرقونہ

اوثنان او انصاب دواہرہ خپل مینخ کی فرق نہ لری دواہرہ ہغہ شی تہ ویل کیہری چہ د عبادت دپارہ نیغ ودرولے شوی وی، خو دا پکی شرط دہ چہ پہ خپل اصلی خلقت باندے پاتی وی لکہ کانری او یا نور خیزونہ چہ پہ مصنوعی توگہ پرے نقش او سنگار نہ وی کرے شوے او صنم یا اصنام ہغہ مجسمو تہ وائی چہ انسانانو پہ نقش او ډول او سنگار باندے جوہر کری وی، برابرہ خبرہ دہ چہ د ہر جنس نہ وی لکہ سرہ زر، سپین زر، گتے، ختے او داسے نور۔ (احکام القرآن للجصاص)

د ما اهل او ما ذبح علی النصب ترمینخ فرق

((وما اهل لغير الله)) کی تقریباً همدا حکم بیان شویدے، لیکن پہ دواہرہ کی فرق دا دے چہ ((وما ذبح علی النصب)) کی د ہغہ حیواناتو حکم بیان شویدے چہ ہغہ دبتانو دپارہ ذبح کرے شوی وی او ((وما اهل لغير الله)) کی د ہغہ حیواناتو چہ ہغہ د انبیاء علیہم السلام او اولیاء دپارہ ذبح شوی وی۔

یا دا چہ ((ما اهل لغير الله)) ہغہ دے چہ د غیر الله د تقرب دپارہ ذبح شوی وی، او ما ذبح علی النصب ہغہ خاوی دی چہ د الله نوم پرے اخستے شوے وی مگر پہ داسے مقام کی ذبح کرے شی چہ ہلتہ دبتانو تعظیم رواج وی۔

پہ اسلام کی د الله دپارہ ہم پہ دغسے خای کی ذبح کول جائز نہ دی چرتہ چہ د غیر الله دپارہ ذبح کولے شی۔ ابو داؤد د ثابت بن ضحاک ؓ نہ روایت کریدے چہ یو شخص پہ

((بُوانہ)) مقام کی دُوبس ذبح کولو نذر اُوکړو، نو هغه د رسول الله ﷺ نه پوښتنه اُوکړه نو نبی ﷺ پوښتنه اُوکړه چه [هَلْ كَانَ فِيهَا وَثْنٌ مِنْ أَوْثَانِ الْجَاهِلِيَّةِ يُعْبَدُ] آیا د جاهلیت په زمانه کی هلته دیو بت عبادت کیدو؟ خلقو اُووئیل: نه، نبی ﷺ اوفرمایل: [هَلْ كَانَ فِيهَا عِيْدٌ مِنْ أَغْيَادِهِمْ؟] آیا هلته د جاهلیت کوم عید (اختر) مناویدو؟ خلقو اُووئیل: نه، نو نبی ﷺ هغه سړی ته اُووئیل چه خپل نذر پوره کړه۔ خُکه چه د داسه نذر پوره والے نشته چه د الله په نافرمانی سره وی، او نه داسه نذر چه د هغه بنده مالک نه وی۔

بیا انصاب او نصب: كُلِّ مَا نُصِبَ وَعُبِدَ مِنْ دُونِ اللَّهِ مِنْ شَجَرٍ وَحَجَرٍ وَقَبْرِ] هر هغه شی چه ودرولے شی او د الله نه سوئ د هغه بندگی کیدے شی که ونه وی، که کانړے او که قبر۔ (مجالس الابرا)

حافظ ابن تیمیّه په «اقتضاء الصراط المستقیم» کی لیکي: [الْأُنُصْبُ كُلُّ مَا يُنْصَبُ وَيُعْبَدُ مِنْ دُونِ اللَّهِ] هر هغه شی چه ودرولے شی او د الله نه سوئ د هغه بندگی کیري که هغه قبر دے که کانړے او که دیوال وغیره۔ نور مصداقات به ئے په آیت (۹۰) کی راشی۔

او ډیر خلک د بعض دیوالونو او غارونو تعظیم کوی چه هلته یو شخص ناسته کړی وی او هلته ذبح کوی، او شمعے بلوی او د هغه نه یو کوی دا هم انصابو کی داخل دے۔

وان تستقسموا بالازلام: ازلام جمع دزلم ده لکه جمل، یا دزلم لکه د صرد جمعه ده (لسان العرب لابن منظور ۱۲/۲۶۹) ازلام په اصل کی هغه غشو ته وائی چه تیره خوکه نه لری او د هدف د ویشتو یا د ښکار کولو دپاره نه وی مقرر شوی بلکه د لرگی نه به جوړ وو۔

د جاهلیت په زمانه کی د عربو دستور وو چه هغوی به د غشو په ذریعه د خیر او شر فیصلے معلومولے، په بیت الله کی به درے قسمه غشی پراته وو، یو باندے به لیکلے شوی وو چه ((وکړه)) بل باندے به لیکلے شوی وو چه ((مه کوه)) او دریم به خالی وو۔

بعض خلقو لیکلی دی چه په یو باندے به لیکلے شوی وو چه ((أَمْرِي رَبِّي)) زما رب ماته حکم کړیدے په بل به لیکلے شوی وو چه ((نَهَانِي رَبِّي)) زه خپل رب منع کړے یم او دریم به خالی وو۔ کله چه به یو سړی د سفريا واده وغیره اراده اُوکړه نو د بیت الله منجورانو خوا ته به راغلو او وئیل به ئے چه زما دپاره یو غشے راویاسه، دغه غشی به په یو کڅوړه کی پراته وو، نو د کعبے منجور به د غشو ښه خوزولو نه روستو یو غشے راویستو، که د حکم او اجازت والا غشے به وو نو هغه کار به ئے کولو، او که د منع والا به وو نو د خپلے ارادے نه به واپس کیدو، او که خالی غشے به وو نو د غشو ږولو او یو بل غشی راویستلو عمل به

دویم خلی کیدو۔ اللہ تعالیٰ دے کار تہ فسق اووئیلو او حرام ئے اوگر خولو۔ حکمہ چہ دا پہ علم غیب کی مداخلت دے چہ ہغہ د اللہ نہ علاوہ ہیچا تہ معلوم نہ دے۔ دے نہ سوئی پدے کی دبتانونو نہ یو قسم مشورہ او استعانت (مدد طلب کول) دی، چہ پہ ہر حال کی شرک دے۔ چونکہ دارسم خالص پہ جہل، شرک، اوہام پرستی او افتراء علی اللہ باندے بناء وو پدے وجہ قرآن کریم پہ مختلفو خایونو کی پہ ڊیرہ سختی سرہ ددے حرمت بنکارہ بیان کریدے او دلہ ئے ازلام د نصب سرہ ذکر کرو او د مردارے، وینے، او د خنزیر وغیرہ نہایت خبیث او گندہ خیزونو د تحریم پہ سلسلہ کی ئے یو خای کرل نو ددے نہ دا بنکارہ شوہ چہ ددے معنوی او اعتقادی نجاست او خباثت د دغہ خیزونو نہ کم نہ دے لکہ پہ بل آیت کی ئے دے تہ ﴿رَجُسُ مِنْ عَمَلِ الشَّيْطَانِ﴾ وئیلی دی۔

ددے پہ بدلہ کی رسول اللہ ﷺ مسلمانانو تہ د استخارے تعلیم ورکرو، دے دپارہ چہ دیو کار کولو نہ مخکی د اللہ نہ د خیر دعا اوکری۔ امام احمد، بخاری او اصحاب السنن د جابر بن عبد اللہ رضی اللہ عنہما نہ روایت کریدے چہ رسول اللہ ﷺ بہ مونہ تہ پہ تولو کارونو کی د اللہ نہ د استخارے (خیر طلب کولو) داسے تعلیم راکولو لکہ خنگہ چہ بہ ئے مونہ تہ د قرآن دیو سورة تعلیم راکولو۔

دارنگہ د مکے د مشرکانو د غشو بلہ مجموعہ اوہ غشی وو چہ پہ ہریو باندے بہ یوہ یوہ خبرہ لیکلے شوی وہ چہ دوی بہ پہ ہغہ باندے خپلے فیصلے معلومولے، دا بہ د ہبل بت پہ خوا کی پراتہ وو کوم چہ پہ کعبہ کی دننہ پروت وو، او د مکے والو مرکز اولوی مرتبے والا بت وو، دوی بہ خہ شرینی ورکولو نہ روستو کاہن یا منجور تہ د ہغہ نہ دیو غشی راویستو حکم کولو او پہ ہغہ بہ ئے خپلے فیصلے حل کولے۔ لکہ عبد المطلب د عبد اللہ پہ بارہ کی دا استقسام بالازلام کرے وو چہ تر سلو اوبنانو بہ ہغہ تش راختل آخر داراوختلو چہ دا کارمہ کوہ۔

دریم قسم د غشو مجموعہ ددے دپارہ منتخب شوی وہ چہ دوی بہ د ہغہ نہ د قمار بازی (جواری) کار اخستلو او د اوبنانو غوینے بہ ئے پرے تقسیمولے مثلاً ڊیرو کسانو بہ یوہ اوبنہ پہ شریکہ واخستہ نو یو شان بہ ئے نہ تقسیمولہ بلکہ پہ غشو بہ ئے حصے مقرر کرے پہ یو غشی بہ ئے درے برخے او پہ بل بہ ئے دودہ برخے او پہ بل بہ ئے کم یا زیات، او بل بہ ئے خالی پریخودو او بیا بہ ئے دغہ غشی یو بوجی کی واچول او ہریو تن تہ بہ ئے ویل چہ ددے نہ یو غشے راویاسہ، نو د چاہہ زیاتہ برخہ راختلہ او د چاکمہ، او د چاہہ ہیخ نہ

راختل، بیا چہ بہ د چا برخہ راوختلہ نو ہغہ بہ د فخر پہ طریقہ دغہ برخہ بل تہ ورکولہ خپل خان بہ ئے پرے لوی ښکاره کولو، دغسے موقعو تہ بہ فقیران ہم حاضریدل نو د هغوی بہ ہم پکی فائده وشوہ، پدے وجہ پہ سورۃ بقرہ کی الله تعالیٰ ددے قسم جواریٰ پہ بارہ کی وئیلی وو چہ پدے کی لږ منافع شته هغہ دا چہ ددے سپری رباء او فخر بہ پکی وشو او د فقیرانو حاجت بہ پوره شو، او دا قسم جواریٰ بعینہ د لاتیروی بعض صورتونو تہ شامل ده، باندونہ ہم ددے پہ حکم کی دی۔ او بیمہ زندگی چہ انشورنس او تأمین ورته ویل کیږی دا ټول جواریٰ ده او حرام کار دے اگرکه ډیر په کی واقع دی او د خلکو پرے هیڅ پرواه نشته والله المستعان۔

نو دلته الله تعالیٰ ایمان والو ته وائی چہ تاسو د یو کار په کولو یا نه کولو کی د غشونہ کار مه اخلی بلکه شرعی استخاره وکړی۔ او دارنگه د مسلمانیدونہ روستو په کفری او شرکی لاره باندے لار نه شی بلکه خپلے فیصلے د شریعت په رڼا کی حل کړی او د فالگرو پسے مه ځی، ستاسو شریعت په هر اعتبار سره کامل دے، او ددے گندونو هیڅ ځای پکی نشته، ډیر خلک فالگرو لوټ کړل، د مال دپاره ورته نصیبونہ بنائی، او ډیر مسلمانان پدے گندونو اخته شو۔ او دارنگه قمار بازی (جواری) مه کوی او مه د جاهلیت درس او درواج په شان د جواریٰ په غشو باندے خپلے برخه معلوموی۔ دلته دا درے واره قسمه غشی مراد کول صحیح دی او د ټولو ترمینځ هیڅ منافات نه شته۔

نو کومه اوبنه چہ په دغہ طریقہ تقسیم شوه هغہ هم حرامه شوه، ځکه چہ جواری پرے وکړے شوه، او د جواریٰ مال حرام وی، او که خپل قسمت معلوموی، نو هم دا کار غلط دے ځکه چہ دغہ پیر یا بابا او منجور په غیبو نه پوهیږی چہ دا ووائی چہ دے کار ته لار شه دا کیږی او دے ته مه ځه دا نه کیږی، دا علم خو صرف الله تعالیٰ سره دے او دا د ځان نه هسے وهم او خیال جوړ شوی دے چہ منجور او بابا به ستا نصیب او قسمت معلوموی او ستا په خیر او شربہ پوهه وی، هسے ځان ته د هوکه ورکول دی۔

ذَلِكُمْ فِسْقٌ : اشاره ده مخکنی حرامو څیزونو ته۔ یعنی دغہ څیزونه استعمالولو سره بنده فاسق گرځی۔ د فسق دلته دوه مصداقه دی (۱) خُرُوجٌ مِنَ الدِّينِ۔

(د دین نه وتل)۔ او (۲) بَلْ خُرُوجٌ مِنَ الطَّاعَةِ۔ (د طاعت نه وتل) په بعض اوقاتو کی به انسان د هغے په استعمال سره گناهگار گرځی او کله چہ هغہ جائز وگنږی یا شرکی عمل وکړی لکه په نصب باندے ذبح بیا به کافر کیږی۔ نو کله به فاسق فی الاسلام وی او کله

به فاسق في الكفروى۔

الْيَوْمَ يَنْسُ الَّذِينَ كَفَرُوا : دا او (الْيَوْمَ اكْمَلْتُ لَكُمْ دِينَكُمْ) دا نازل شوی ووپہ عرفات کی چہ د عرفہ اود جمعے پہ ورخ د مازیگریہ وخت چہ رسول اللہ ﷺ د العضاء نومے اوبنہ باندے سورو، دعائے کولہ اوددے نہ روستو رسول اللہ ﷺ یو اتیا (۸۱) ورخے پس وفات شو۔
يَنْسُ الَّذِينَ كَفَرُوا : اَيُّ مِنْ اِبْطَالِه۔ یعنی د دین د ختمولو نہ۔

دویم دا چہ د کافرانو دا طمع وہ چہ مسلمانان بہ پہ جنگونو سرہ تنگ کړو او بیرتہ بہ ئے خپل دین تہ راستانہ کړو۔

اليوم : ددے نہ کومہ ورخ مراد ده؟ نو ددے نہ مراد هغه ورخ ده چہ پہ هغه کی لاندے مهم کارونہ پوره شوی وو، یو دین پکی کامل او پوره شویدے، دویم نعمتونہ پکی تمام شویدی، دریم د اسلام دین مونږ دپارہ غوره کړے شویدے، او خلورم دا چہ کافران پکی ددے نہ نا امیدہ شویدی چہ دین اسلام ختم کړی او بیرتہ شرک راوایس کړی، او بت پرستی عامہ شروع کړی۔ تر اوسہ پورے بہ کافرانو دا طمع لرلہ او یهود او نصاریٰ او منافقانو بلکہ د تولد د کافرانو دا کوشش کولو چہ مدینہ کی اسلامی خلافت ختم کړی، او دین اسلام وران کړی او مسلمانان بیرتہ گمراه کړی، لیکن کله چہ د الله تعالیٰ قوانین نازلیدل او مسلمانانو پہ هغه باندے عمل کولو او یوہ بنائستہ فضاء او معاشرہ برابرہ شوه، نو اوس کافران نا امیدہ شو چہ دین اسلام ختم کړی او شرک بیرتہ راوایس کړی۔ خک کہ چہ مسلمانانو تہ حدود مقرر شو او قانون ورته ملاؤ شو او د خیزونو فائدے او ضررونہ ورته بنکارہ شو نو اوس د حق نہ اړول خہ آسان کار نہ دے، اوسہ پورے کافرانو خپلو بتانو تہ خلک رابللے شو خک کہ چہ د مسلمان دپارہ نظام نہ وو۔

ددے معنی وضاحت پہ هغه حدیث سرہ هم کیږی چہ هغه امام مسلم پہ خپل صحیح رقم (۷۲۸۱) کی د جابر رضی اللہ عنہ نه روایت کړیدے چہ رسول اللہ ﷺ وفرمایل :

[إِنَّ الشَّيْطَانَ قَدْ آيَسَ أَنْ يَعْْبُدَهُ الْمُصَلُّونَ فِي جَزِيرَةِ الْعَرَبِ وَلَكِنْ فِي التَّحْرِيشِ بَيْنَهُمْ]

شیطان ددے خبرے نہ نا امیدہ شویدے چہ په جزیره العرب کی مونځ کونکی د هغه عبادت اوکړی، لیکن هغه به د مسلمانانو په مابین کی اختلاف پیدا کوی)۔

فَلَا تَخْشَوْهُمْ وَاخْشَوْنِ : یعنی ددے احکامو پہ عملی کولو کی د کافرانو نہ مہ یریرئ چہ د هغوی عظمت په زړه کی راولی او زما حکمونہ د هغوی دوجه نہ مات کړی او حرام وکړی د هغوی دوجه نہ، لکه ډیر انسانان د خلکو دیرے دوجه نہ حرامه کوی، او د حلالو

نه ځان ساتي د خلکو درسې او درواچ د یرې نه۔ نو الله فرمائي چه پدې کې صرف زمانه یره وکړي۔

اَلْيَوْمَ اكْمَلْتُ لَكُمْ دِينَكُمْ : الله تعالیٰ په امت اسلامیه باندې خپل عظیم نعمت او لوی احسان ذکر کړیدې چه الله دوی ته یو مکمل دین ورکړو چه دوی ته اوس نه د بل کوم دین ضرورت شته، او نه د بل کوم نبی۔ ځکه چه دا قانون دې چه کله حلال او حرام بیان شي نو پدې سره دین پوره کيږي۔

دارنگه الله تعالیٰ امت اسلامیه ته د اطاعت او استقامت توفیق ورکړو، د روحاني غذاگانو او د دنیاوي نعمتونو دسترخوان ته ستاسو دپاره خور کړو، د قرآن کریم د حفاظت، د اسلام غلبه، او د عالم د اصلاح سامان ته تیار کړو۔ او د الله د نعمتونو نه یو لوی نعمت دا هم دې چه د اسلام د تکمیل اعلان ته وکړو۔

امام احمد او بخاري او مسلم د طارق بن شهاب ؓ نه روایت کړیدې چه یو یهودی د عمر بن خطاب ؓ خواته راغلو او وې وئیل چه اې امیر المؤمنین! تاسو په خپل کتاب کې یو داسې آیت لولئ چه که هغه په مونږ نازل شوی وې نو هغه ورځ به مونږ د اختر ورځ جوړه کړې وې۔ هغوی تپوس وکړو هغه کوم آیت دې؟ نو یهودی وویل: ﴿اَلْيَوْمَ اكْمَلْتُ لَكُمْ دِينَكُمْ﴾ الآية نو عمر ؓ وویل چه قسم په الله! زه هغه ورځ او هغه وخت ښه پیژنم چه کله دا آیت په رسول الله ﷺ نازل شوی وو۔ دا آیت د جمعې په ورځ د عرفې په ماښام نازل شوی وو۔ (صحیح بخاری: ۴۵، مسلم: ۷۷۱۰)

(مطلب دا چه دا دواړه زموږ د خوشحالی ورځې دي، نورې د خوشحالی ورځو پیدا کولو ته ضرورت نشته، دې یهودی په عمر ؓ باندې بدعت پیدا کولو او یا د یهودو غلط عادت بیانول غرض وو ځکه چه دا یهودی مسلمان شوي دې، ددې نه کعب الاحبار مراد دې۔

حکمة

دلته دوه لفظونه استعمال دي، اَكْمَلْتُ او اَتَمَمْتُ۔ اکمال په کمیاتو (مقادیرو) کې او اتمام په کیفیاتو (طریقو) کې استعمالیږي، نو دین په اعتبار د کمیت او کیفیت دواړو سره کامل شو، نو په دین کې مقدار د عملونو هم بیان شوي دې مثلاً پنځه مونځونه فرض دي که څو شپږم فرض گنړی دا به غلو فی الدین وي، تحية المسجد او وتر مونځ چه څو فرض گنړی غلط وائي، او کیفیت د هر عمل مقرر شوي دې چه مونځ به په کومه طریقه

کرمے، روزہ، زکاۃ اور حج وغیرہ۔ مگر بعض داسے عبادات دی چہ اللہ تعالیٰ بندگانو تہ سپارلی دی لکہ د عام غیر موقت ذکر مقدارئے نہ دے مقرر کرے اگر کہ ذکر کیفیتئے بیان کریدے۔ سبحان اللہ بہ وائی اور غیر شرعی اذکار بہ نہ وائی لکہ ہو ہو وغیرہ۔ دارنگہ اکمال پہ کلیاتو کی استعمالیری اور اتمام پہ جزئیاتو کی نو دین پہ اعتبار د کلیاتو اور جزئیاتو تہ لو سرہ کامل مکمل دے۔

د دین د کمال خہ معنی ؟

مفسرینو د ﴿اُكْمَلْتُ لَكُمْ دِينَكُمْ﴾ دیر مصداقات بیان کریدی چہ خینی لاندے ولولہ :
۱- د عبد اللہ بن عباس رضی اللہ عنہما نہ روایت شویدے چہ د دین فرائض اور حدود اور سنن (طریقے) اور احکام اور جہاد اور حلال اور حرام پورہ شو چہ ددے آیت نہ روستو ہیخ تحلیل اور تحریم نہ دے نازل شوے۔ (بغوی)

۲- سعید بن جبیر اور قتادہ وائی : [اُكْمَلْتُ لَكُمْ دِينَكُمْ فَلَمْ يَحْجَّ مَعَكُمْ مُشْرِكًا]

تاسو لہ مے دین پورہ کرو چہ ہیخ مشرک تاسو سرہ پہ حج کی شریک نشو۔

۳- اُظْهَرْتُ دِينَكُمْ وَاَمَنْتُكُمْ مِنَ الْعَدُوِّ۔

یعنی ما ستاسو دین تہ غلبہ ور کرہ اور ہغہ مے پہ خلکو کی ہنکارہ کرو اور ستاسو دشمنان مے د ذلت سرہ مخامخ کرل اور تاسو مے ترے پہ امن کی کرے۔

۴- اُكْمَلْتُ لَكُمْ دِينَكُمْ : بِتَمَامِ النَّصْرِ، وَتَكْمِيلِ الشَّرَائِعِ الظَّاهِرَةِ وَالْبَاطِنَةِ، الْأُصُولِ وَالْفُرُوعِ وَلِهَذَا كَانَ الْكِتَابُ وَالسُّنَّةُ كَافِيَيْنِ كُلُّ الْكِفَايَةِ فِي أَحْكَامِ الدِّينِ أُصُولِهِ وَفُرُوعِهِ۔

ما ستاسو دین پورہ کرو چہ پورہ مدد مے درسہ و کرو اور ہنکارہ اور باطنی احکام مے پورہ کرل اصول وی کہ فروع، پدے وجہ کتاب اور سنت د دین پہ اصولو اور فروعو تہ لو احکامو کی کافی دی، ددے وجہ نہ کوم شخص چہ دا گمان کوی چہ خلکو دپارہ د عقائدو اور احکامو پہ پیژندلو کی د کتاب اور سنت د علومو نہ علاوہ نورو علمونو تہ ضرورت دے لکہ علم کلام اور فلسفہ وغیرہ نو دے جاہل دے اور پہ خپلہ دعوہ کی باطل پرست دے اور دے گمان لری چہ دین بہ صرف پہ ہغہ خہ پورہ کیڑی چہ دے ئے وائی یا دے ور تہ دعوت ورکوی، اور دا دیر لوی ظلم دے اور د اللہ اور رسول نہ لویہ ناخبری دے۔ (تفسیر السعدی ۱/۲۱۹)

نکتہ

خینسی روایاتو کی راغلی دی چہ کله دا آیت نازل شو نو ابوبکر صدیق رضی اللہ عنہ پہ ژړا شو او پدے خبره پوهه شو چہ در رسول الله صلی اللہ علیہ وسلم د مرگ نیتہ رانزدے شوه، او در رسول الله صلی اللہ علیہ وسلم وظیفه پوره شوه چہ هغه د دین پوره والے دے۔ او بیائے وفرمایل: [مَا كَمُلَ شَيْءٌ إِلَّا نَقَصَ] هیخ شے کمال ته نه رسیږی مگر په هغه کی به نقصان پیدا کیږی۔

(التحریر والتنویر ۲۴۰/۳)

۵- د کمال معنی دا هم ده چہ دغه شریعت به په بل شریعت باندے نه منسوخ کیږی۔
۶- زجاج رحمه الله وائی: د دین کمال ددے نه عبارت دے چہ د مسلمانانو نه د دشمنانو یره ختمه شوه نو ځکه الله وفرمایل: (فَلَا تَخْشَوْهُمْ) یعنی ددوی نه مه یرېږی۔

(القرطبي، وزاد المسين)

دا ټول مصداقات صحيح دی او خپل مينځ کی ئه هيخ منافات نشته۔

فائده: دلته الله وفرمایل: ما تاسو ته دین پوره کړو او دا خبره ښکاره معلومه ده چہ د مونځ، زکاة، روژے او حج او د جهاد او نورو حدودو وغیره تفصیلات په قرآن کریم کی نه دی نازل شوی بلکه هغه سنت رسول الله صلی اللہ علیہ وسلم بیان کړیدی نو معلومه شوه چہ دین په قرآن او سنت دواړو کی دے، او قرآن او سنت دواړه کامل دین دے۔ نو دلیل شو چہ در رسول الله صلی اللہ علیہ وسلم احادیث هم په امت باندے حجت دے، او صحیح احادیث داسے یقینی دی لکه د قرآن په شان۔

فائده ۲: ددے آیت نه معلومه شوه چہ دین کامل دے سره د عقائدو او فروعو او ټولو ضروری احکامو نه نو ددے نه روستو چہ څوک دین ناقص (نیمکړے) گنږی نو دا پدے آیت سره کافر دے۔ او بل په حدیث در رسول الله صلی اللہ علیہ وسلم سره چہ هغه فرمائی: [مَا مِنْ شَيْءٍ يُقَرَّبُكُمْ مِنَ الْجَنَّةِ وَيُبَاعِدُكُمْ مِنَ النَّارِ إِلَّا وَقَدْ أَمَرْتُكُمْ بِهِ] نشته یو شے چہ تاسو جنت ته نزدې کوی او د اور نه مو وړاندې کوی مگر ما تاسو ته په هغه حکم کړے۔

(السنن الکبری: ۱۳۸۲۵) والحاکم (۲۱۳۶) وسنده صحیح

نو خینسی مقلدین چہ شعوری یا غیر شعوری طور سره دین ناقص گنږی او دا وائی چہ په قرآن او حدیث کی لسمه حصه د دین هم نشته بلکه دا علماؤ په قیاسو نو سره پوره کړیدے، نو دوی ځان د ډیرے خطرے سره مخامخ کړو چہ الله به ورسره سخت حساب کوی۔ کله دوی دا سوال کوی چہ په قرآن او حدیث کی نیا وښایي او کله وائی چہ میخه

پکی راتہ و بنایہ۔ کلمہ بہ وائی فرض، واجب سنت و بنایہ مطلب ئے دادے چہ دین ناقص دے، صرف امام ابو حنیفہ پورہ کپیدے۔ جواب دادے چہ اول خود امام ابو حنیفہ خپل کتاب نشتہ نو کوم خای کی ہغہ ویلی دی بیا د ہغہ خبرہ حجت نہ دے پہ امت باندے خکہ چہ ہغہ یو عالم دے د علماؤ د امت نہ۔ د ہغہ خبرہ خپلہ دلیل د قرآن او حدیث تہ محتاجہ دہ۔

فائدہ ۳: لَكُمْ دِينُكُمْ کی ئے نسبت بندگانو تہ وکرو او (نِعْمَتِي) کی ئے د نعمت نسبت خان تہ وکرو دے کی خہ حکمت دے؟ نو حکمت دادے چہ بندگان پہ دین ولاړ دی، پہ دین بہ بندگان عمل کوی او د نعمت ورکونکے الله تعالیٰ دے نو خکہ ئے خان تہ نسبت کپیدے۔

فائدہ ۴: دین تہ ئے نعمت و ویلو خکہ چہ د دین هر حکم نعمت نعمت دے، داد کامیابی لارہ دہ، او جنت تہ رسیدلے دہ، پدے وجہ دا بہ تکلیف نشی گنرلے بلکہ دے تہ بہ پہ ډیر محبت او شوق سرہ منډہ وھی لکه یو تن چہ نعمت طرفتہ منډہ وھی۔ نو د دین احکامو تہ تکالیف ویل صحیح نہ دی۔

فائدہ ۵: پہ کتاب او سنت کی تر قیامتہ پورے هرہ مسئلہ چہ واقع کپړی د هغه حل شته لکه حافظ ابن القیم ددے تفصیل پہ اعلام الموقعین کی لیکلے دے۔

سوال و جواب

آیا د دغه وخت نہ مخکی دین ناقص وو؟ کہ داسے وی نو ډیر صحابہ کرام بہ پہ ناقص دین باندے وفات شوی وی؟ ددے جواب دادے چہ دین پہ هر وخت کی کامل وو، د مسلمانانو چہ کومو احکامو تہ ضرورت وو هغه پوره وو، مگر پہ ابتداء کی د مسلمانانو د جماعت احوال کم وو، بیا وخت پہ وخت فراخه کیدل نو احکام بہ هم ورته نازلیدل، نو د دوی د فراخی پہ اندازه به دوی تہ د دوی د حاجاتو مطابق کافی دین نازلیدو، خکہ چہ د دین تعلیم پہ طریقہ د تدریج سرہ شوی دے، دے دپارہ چہ پہ خلکو کی ښه مضبوطوالے ونیسی، تردے چہ ټول احکام د دین د امت د فراخی په اندازه پوره شو۔ او ددے دا معنی نه دہ چہ دین مخکی نه ناقص وو لیکن د امت احوال پوره نه وورابنکاره شوی مگر کلمہ چہ احوال پوره شو نو دین هم ورته کامل شو۔ (التحریر والتنوير)

اوددے نظیر داسے دے چہ دیوے مدرسه دیو ټولگی دپارہ بیل بیل نصاب ټاکلے شوی وی هر یو په خپل ذات کی کامل دے مگر په نظر سره پورته ټولگی تہ ناقص دے تردے چہ

آخری تولگی تہ ورسپی او نصاب کامل شی۔

وَرَضِيتُ لَكُمُ الْإِسْلَامَ دِينًا : اوس ددے دین نوم بنائی چه دغه دین تہ اسلام وائی چه دا ما ستاسو دپارہ ددین او د عمل پہ طور پسند کرو۔

اسلام دتولو انبیاء علیہم السلام دین وو او خصوصی طور سرہ ددے امت دین دے او مخکنو امتونو اکثر و اسلام پربنے وو او نور دینونہ ئے غورہ کری وو۔

فَمَنْ اضْطُرَّ فِي مَخْمَصَةٍ : مخمصہ : د غداء نہ د خیتی خالی والی تہ وائی۔ یعنی لوہہ۔ او دا جملہ متعلق دہ د مخکی (حرمت علیکم المیتة) سرہ ای حُرْمَتُ عَلَیْکُمُ الْمِيتَةُ اِلٰی اٰخِرِهَا کُلُّ وَقْتٍ اِلَّا فِي وَقْتِ الْاضْطِرَارِ۔ پہ تاسو دغه خیزونہ حرام کرے شویدی پہ هر وخت کی مگر کہ مجبورہ شوی د خپل خان د بچ کولو دپارہ نو ددے حرامو خیزونو نہ د یو شی پہ استعمال سرہ نہ گناہگار پری۔

یعنی د حلال او حرام قانون خو مکمل شو، پدے کی به هیخ تغیر او تبدل نشی کیدے مگر کہ مضطربو حرام شے و خوری و خکی دے دپارہ چه خان ئے بچ شی نو الله تعالیٰ به ئے نہ راگیروی، او دا هم د اتمام نعمت یوہ حصہ دہ۔

غَيْرَ مُتَجَانِفٍ لِأَيِّهِ : یعنی نہ وی مائل گناہ طرفتہ۔ یعنی زیاتے او تجاوز کونکے نہ وی۔ متجانف د جَنَف نہ دے پہ معنی د میلان سرہ۔

بیا دلته ئے صرف د لوہے مجبورتیا ذکر کرہ، وجہ داده چه ددے آیت د نزول زمانہ د پخوانہ جدا دہ، دا هغه دور دے چه اسلام پکی غالبہ شویدی خوک نشته چه په مسلمان باندے د مردارے وغیرہ په خوړلو زور وکړی، نو که داسے وویل شی چه که په تاسو کافرانو زور وکړو نو دا به ډیر ناشناولگی، ځکه ئے صرف لوہه ذکر کره نه اکره۔

يَسْأَلُونَكَ مَاذَا أُحِلَّ لَهُمْ قُلْ أُحِلَّ لَكُمْ

تپوس کوی ستا نه چه څه حلال شوی دی دوی لره ووايه حلال کرې شویدی تاسو لره

الطَّيِّبَاتُ وَمَا عَلَّمْتُم مِّنَ الْجَوَارِحِ

پاک خیزونه او هغه چه تعلیم ورکړې وی تاسو د ښکار کونکو حیواناتو نه

مُكَلِّبِينَ تَعْلَمُونَهُنَّ مِمَّا عَلَّمَكُمُ

چه زغلونکے یی تاسو، خودنه کوی تاسو دوی ته د هغه څه نه چه خودنه کړیده تاسو ته

اللَّهُ فَكُلُوا مِمَّا أُمْسَكْنَ عَلَيْكُمْ وَادْكُرُوا اسْمَ اللَّهِ

اللہ تعالیٰ نو خوری د ہغے نہ چہ بند ساتلی وی دوی تاسو لہ او یادوی نوم د اللہ تعالیٰ

عَلَيْهِ وَاتَّقُوا اللَّهَ إِنَّ اللَّهَ سَرِيعُ الْحِسَابِ ﴿٤﴾

پہ ہغے باندے او ویریری د اللہ نہ یقیناً اللہ زرد حساب کونکے دے۔

تفسیر: اوس نور مُحَلَّلَاتِ الْهَيْه بیانیری۔

پہ ذکر شوی آیت کی ہغہ خبائث بیان شو د کومو خوراک چہ انسان تہ نقصان ورکونکے وی، اوس دلتہ طیب او حلال خیزونہ بیانیری چہ فائدہ ورکوی۔

شان نزول

طبرانی، حاکم، بیہقی او ابن جریر وغیرہم د ابورافع رضی اللہ عنہ نہ روایت کړیدے چہ نبی کریم صلی اللہ علیہ وسلم دوی تہ د سپو د وژلو حکم او کړو نو خلقو تپوس او کړو چہ اے د اللہ رسولہ! زمونږ دپارہ د کومو خیزونو خوراک حلال دے؟ نو نبی کریم صلی اللہ علیہ وسلم غلے شو تردے چہ دا آیت نازل شو۔

ابن ابی حاتم د سعید بن جبیر نہ روایت کړیدے چہ د طیٰ قبیلے عدی بن حاتم اوزید بن مہلہل رضی اللہ عنہما د رسول اللہ صلی اللہ علیہ وسلم نہ تپوس او کړو [إِنَّا قَوْمٌ نَّصِيدُ بِالْكَلابِ وَالْبُرَاةَ فَمَاذَا يَحِلُّ لَنَا مِنْهَا؟] چہ مونږ د سپو او بازونو پہ ذریعہ بنکار کوو نو زمونږ دپارہ ددے نہ څہ حلال دی؟ نو دا آیت نازل شو۔ (بغوی)

الطیبات: د ((طیبات)) نہ مراد هر هغه شے دے چہ خبیث نہ دے، او هر هغه شے خبیث نہ دے چہ د هغه حرمت په قرآن او سنت کی نه دے راغله۔ نو ددے نہ هم معلومه شوه چہ اصل په اشیاء کی اباحت او طهارت دے۔ نو ټول خوراکونه، څکا کونه، جامے، لباسونه، حیوانات، میوه جات، تجارتونه، معاملات او کاروبارونه حلال دی مگر هغه چہ شریعت پرې پابندی ولگوي، نو دا د مفتی دپارہ ډیره لویه قاعده ده او ډیر مسائل ددے لاندې راځي۔ او د شریعت فراخی او آسانی پکی پرته ده۔

فائده: طیبات: کُلُّ مَا لَمْ يَأْتِ تَحْرِيمُهُ فِي الْكِتَابِ وَالسُّنَّةِ۔ هر هغه شے چہ د هغه حراموالے په کتاب او سنت کی نه وی راغله۔ دا پوره تعریف دے۔ او تفسیر ابو السعود کی دی: (وقیاس مجتهد) نو دا غلط قید دے ځکه چہ د مجتهد په قیاس سره په امت باندې

یو شے نہ حرام پیری۔

اودا ہم معلومہ شوه چه د مردارو او خباثو نه په غير ټول پاکيزه خيزونه حلال کړي شويدي نو دې ته ضرورت نشته چه تاسو ته د هغه فهرست نازل شي ځکه چه پاک خيزونه دنيا کی زیات دي، د هریو بیان ته ضرورت نشته۔

وما علمتم من الجوارح : دا په (طیبات) باندې عطف دې او دلته مضاف پټ دې اُی صیدُ ما عَلمْتُمْ۔ یعنی ښکار د هغه حیواناتو چه تاسو ورته تعلیم ورکړې وی۔

د «جوارح» نه مراد هغه حیوانات دي چه هغه انسان د ښکار کولو دپاره ساتي، اولیږي لکه سپی، پرانگ، باخه، باز شاهین وغیره۔

جوارح جمع د جَارِحَة ده د جَرُح نه اخستې شويدي، جرح په معنی د کسب سره هم دې، او په معنی د زخم سره هم، او دلته دغه حیوانات هم په خپلو پنجو او اندامونو سره کسب کوي او حیوانات زخمی کوي لکه د انسان اندامونو ته هم جوارح وائی ځکه چه دا د کسب آلات دي۔ او دې ته ئې جوارح ځکه وویل چه د ښکاری حیوان زخمی کول په ذبح او حلالوالی کی د چاره او د چاقو په شان دي۔

په آیت کی کلمه د «مُكَلِّين» په لام حرف باندې زیر او زور دواړه لوستلې شويدي چه په لام زیر وی نو معنی به دا وی : چه هغه حیواناتو ته ددې فن ماهرینو تربیت ورکړې وی، او د زور په صورت کی به معنی دا وی چه د هغه اموخته شوی حیواناتو د ښکار کړی حیوان د حلالیدو شرط دا دې چه هغوی ته به ښه تربیت ورکړې شوی وی او داسې خلقو به تربیت ورکړې وی چه ددې فن ماهرین وی۔

نو مکلبین په اول صورت کی حال دې د (عَلَّمْتُمْ) ضمیر نه یعنی په داسې حال کی چه تاسو زغلو نکی اولیږونکي یی دغه ښکاری سپی وغیره لره۔

نو جمهور اهل علم وائی چه که یو ښکاری سپی د مالک د لیږلو نه په غیر یو ښکار ونیولو او مالک د هغه ذبح لاندې نکړه بلکه ښکاری سپی وژله وو، نو ددې خوراک به حلال نه وی ځکه چه سپی پدې وخت کی د خپل ځان دپاره نیولې دې نه د مالک دپاره، ځکه چه د مالک څه عمل پکی رانغی، نو پدې باندې دا قول د نبی ﷺ نه صادق پیری چه [اِذَا أُرْسِلَتْ كَلْبُكَ الْمُعَلَّم] کله چه ته خپل تعلیم یافته سپی ولیږي، اودا مذهب د امام

مالک او شافعی او ابو ثور او اصحاب الرأی دې۔ (القرطبی ۶/۶۸)

تکلیب : په معنی د زغلولو اولیږلو سره دې۔ او مُكَلِّبُ مُعَلِّمُ الْكِلَابِ وَمُضَرِّهَا ته وائی

یعنی سپو تہ تعلیم ور کونکے او ہفہ پہ بنکار باندے تیزہ ونکے او ز غلونکے۔ حینی وائی : مکلب : صائد (یعنی بنکاری) تہ وائی۔ (القرطبی)

تَعْلَمُونَهُنَّ مِمَّا عَلَّمَكُمُ اللَّهُ أَى بِالْأَحَادِيثِ النَّبَوِيَّةِ وَبِالْفِطْرَةِ۔ یعنی تاسو تہ اللہ تعالیٰ تعلیم در کپدے پہ نبوی احادیثو سرہ او پہ فطرت سرہ او د تعلیم صورت دادے چہ سپے او مارغہ وغیرہ ستا پہ خبرہ خئی، بنکار نیسی او ستا پہ خبرہ را واپس کیری۔

تعلّمونہن ددے جملے مضمون پہ (وما علمتم من الجوارح) کی ذکر شو خو دویم خل ددے دپارہ ذکر شو (واللہ اعلم) چہ د بنکاری حیواناتو بنودنے او تعلیم تہ پکار دہ چہ دوام ور کرے شی ورنہ بنودل شوی آداب ترے ہیریڑی او بیرتہ عادی حالت تہ واپس کیری، ددے وجہ نہ ئے (تَعْلَمُونَهُنَّ) د مضارع پہ صیغہ سرہ استعمال کرہ چہ پہ تجدد باندے دلالت وکری او دا حُکَہ چہ د علم اصلی مستعد انسان دے۔

فَكُلُوا مِمَّا أَمْسَكْنَ عَلَيْكُمْ : یعنی ہفہ اموختہ تربیت ور کپی شوی حیوانات چہ کوم حیوانات بنکار کپی او د ہفے خہ حصہ ئے نہ وی خوړلی نو د ہفے خوړل جائز دی اگرکہ ہفہ ئے وژلے ہم وی۔

مسئلہ

کہ یو تن بنکاری سپے وغیرہ د بنکار پسے ولیری او ہفہ ئے د مرئی پہ خفہ کولو، یا زمکے تہ پہ راویشتلو مپ کپی او ہیخ زخم پرے نہ وی، وینہ ترے نہ وی بھیدلی، نو آیا ددے خوراک حلال دے؟ حافظ ابن کثیر رحمہ اللہ پدے کی دیر اُورڈ اختلاف نقل کپدے او آخر کی ئے دے تہ ترجیح ور کپدے چہ داسے قسم حیوان خوړل حلال نہ دی، دلیل دا دے چہ عدی بن حاتم ؓ د رسول اللہ ﷺ نہ پہ غشی باندے د بنکار کولو متعلق تپوس وکرو نو ہفہ وفرمایل : کہ د غشی پہ پلن طرف باندے ولگی او حیوان مپ کپی نو مہ خورہ)) (صحیحین) نو د غشی پہ زور سرہ یا د حیوان پہ زور سرہ مپ شوے بنکار بہ حلال نہ وی حُکَہ د دواړو علت مشترکہ یو دے۔ او دا قسم حیوان بہ د (مما امسکن علیکم) د عموم نہ مستثنیٰ وی حُکَہ چہ دغہ عموم محفوظ نہ دے حُکَہ چہ (مما امسکن) کی ہر مردار حیوان ہم داخلیری کوم چہ پہ بندگانو حرام وی مگر ہفہ ترے پہ نورو نصوصو سرہ مستثنیٰ دے۔ دارنگہ دا قسم بنکار د میتہ پہ حکم کی دے حُکَہ چہ ددے وینہ او ددے ردی رطوبات پہ ہمدے کی باقی پاتی شویدی، نو پہ کومہ وجہ چہ مردارہ حرامہ دہ ہمغہ وجہ دلته ہم شتہ۔ دارنگہ کوم حیوان چہ د غشی پہ پلن طرف ولگی نو ہفہ بہ

نہ خورلے کبیری خک کہ ہغہ وقیذ (ہکولے شوی) دی، او دوقیذ تحریم د آیت یو فرد دی نو دغہ شان کہ بنکاری سپے حیوان لره په خپل زور او بوج او سخت نیولو سره قتل کړی نو دا د نطیح (ہکولے شوی، په ډغرہ وهله شوی) په حکم کی دی او حلال نه دی، البته که هغه زخمی کړی نو دا د تحلیل د آیت په حکم کی دی او یقیناً حلال دی۔

مگر راجح دا ده چه په حدیث بخاری او مسلم کی ددی اجازه راغله ده، د عدی په روایت کی دی: [إِذَا أُرْسِلَتْ كِلَابُكَ الْمُعْلَمَةُ وَذَكَرْتَ اسْمَ اللَّهِ فَكُلْ مِمَّا أَمْسَكْنَ عَلَيْكَ وَإِنْ قَتَلْنَ] کله چه ته تربیت یافته سپی بنکار پسے ولیږی او د الله نوم پرې یاد کړی نو خوره هغه بنکار چه تال له ئے نیولے وی اگر که هغه ئے وژلے وی۔ (صحیح بخاری: ۵۴۸۳)

وَأَذْكُرُوا اسْمَ اللَّهِ عَلَيْهِ: یعنی د دغہ اموخته حیواناتو بنکار ته د پریخودونه مخکی بسم الله اووایی او دا بسم الله د هغه بسم الله قائمقام ده چه په وخت د ذبح کی وئیلے کبیری۔ امام بخاری په کتاب الذبائح والصيد کی د عدی بن حاتم ؓ نه روایت کړیده چه نبی کریم ﷺ اوفرمایل: ((که ته خپل تعلیم یافته سپے پریږی او بسم الله اووایی نو کوم بنکار چه هغه ستا دپاره اونیسی هغه خوره اگر که هغه مړ کړی))۔

معلومه شوه چه د داسے بنکار د حلالیدو دپاره دوه شرطونه دی: یو دا چه په دغہ بنکاری حیوان ئے د پریخودونه مخکی بسم الله وئیلی وی، او دویم شرط دا دی چه د بنکار شوی حیوان خه حصه به دی بنکاری حیوان نه وی خورلې۔ البته که د رانیولو دپاره ئے پرې هسے چکونه لگولی وی او خوراک ئے نه وی کړی نو جائز ده۔ او نور شرطونه دا دی چه تا به لیږلے وی، بل دا چه سپے به بنکاری وی۔

امام احمد او ابو داود د عدی بن حاتم ؓ نه روایت کړیده چه رسول الله ﷺ اوفرمایل: ((که ته یو سپے یا باز اموخته کولو سره بنکار پسے پریږی او بسم الله اووایی نو کوم بنکار چه هغه ستا دپاره ساتلے اونیسی نو هغه خوره۔

عدی وائی: اگر که هغه ئے وژلے وی؟ نبی ﷺ اوفرمایل: اگر که هغه ئے وژلے وی، او د هغه خه حصه ئے نه وی خورلې، نو گویا که هغه دا ستا دپاره رانیولے وو))۔

امام بخاری د عدی بن حاتم ؓ نه روایت کړیده چه ما د نبی کریم ﷺ نه تپوس اوکړو، نو هغه وفرمایل چه ((که ته خپل تعلیم ورکړی شوی سپے بنکار پسے پریږی او هغه ئے قتل کړی نو هغه خوره او که د هغه نه ئے خه او خورلے نو مه خوره، خک که چه هغه د خپل ځان دپاره نیولے وو۔ ما اووئیل چه زه خپل سپے پریږم نو د هغه سره یو بل سپے ملگرې

شی؟ نو نبی کریم ﷺ اُفرماییل چہ مہ خورہ خکہ چہ تاد خپل سپی دپارہ بسم اللہ وئیلے وہ نہ د نورو دپارہ۔

امام بخاری د عدی بن حاتم ؓ، نہ پہ کتاب الذبائح والصيد کی روایت کپدی چہ ما اوئیل چہ ایہ د اللہ رسولہ! مونہر تعلیم یافتہ سپی د بنکار پسے پریدو؟

نو نبی ﷺ اُفرماییل: «کوم بنکار چہ ہغہ ستا دپارہ اونیسی، ہغہ خورہ، ماتپوس اوکرو چہ اگرکہ ہغہ ئے وژلے وی؟ نبی ﷺ اُفرماییل: اگرکہ ہغہ ئے وژلے وی۔

ماتپوس اوکرو چہ مونہر پہ پلن غشی سرہ بنکار کوو؟ نو وے فرماییل چہ کہ د ہغے تیرہ طرف د ہغہ پہ بدن کی داخل شی نو ہغہ خورہ او کہ پہ پلن طرف سرہ پہ بنکار اولگی نو مہ خورہ»۔ (بخاری: ۵۴۷۷)

فائدہ: ہرکله چہ پہ سپی باندے بنکار او ہغہ تہ تعلیم ورکول جائز شو نو د بعض سپو ساتل ہم جائز دی چہ پہ احادیثو کی د ہغے نہ درے قسمہ ذکر شویدی، ابو ہریرہ ؓ فرمائی رسول اللہ ﷺ وفرماییل: [مَنْ أَمْسَكَ كَلْبًا يُنْقِصُ مِنْ عَمَلِهِ كُلَّ يَوْمٍ قِرَاطٍ إِلَّا كَلْبَ حَرْثٍ أَوْ كَلْبَ مَاشِيَةٍ وَفِي رِوَايَةٍ: إِلَّا كَلْبَ غَنَمٍ، أَوْ حَرْثٍ أَوْ صَيْدٍ]

چا چہ سپے وساتلو د ہغہ د عمل نہ بہ ہرہ ورخ یو قیراط کمیہری سوئی د فصل یاد گہو بزویا د بنکار سپی نہ۔ (بخاری: ۲۳۲۲ و ۳۳۲۴)

وَاتَّقُوا اللَّهَ: دے تقویٰ کی د دغہ شرطونو رعایت تہ اشارہ دہ، او د سعید بن جبیر نہ نقل دی چہ پدی کی دا حکم دے چہ پہ کوم حیوان باندے بسم اللہ نہ وی ذکر شوی نو ہغہ حلال مہ گنہری۔ (احسن الکلام)

الْيَوْمَ أُحِلَّ لَكُمْ الطَّيِّبَاتُ وَطَعَامُ الَّذِينَ أُوتُوا

نن ورخ حلال کرے شویدی تاسو لہ پاک خیزونہ او خوراک د ہغہ کسانو چہ ورکرے شویدی

الْكِتَابِ حِلٌّ لَكُمْ وَطَعَامُكُمْ حِلٌّ لَهُمْ وَالْمُحْصَنَاتُ

کتاب حلال دے ستاسو دپارہ او خوراک ستاسو حلال دے د ہغوی دپارہ او پاکدامنہ بنخے

مِنَ الْمُؤْمِنَاتِ وَالْمُحْصَنَاتُ مِنَ الَّذِينَ أُوتُوا الْكِتَابَ مِنْ قَبْلِكُمْ

د مؤمنو بنخو نہ او پاکدامنہ د ہغہ کسانو نہ چہ ورکرے شویدی کتاب مخکی ستاسو نہ

إِذَا آتَيْتُمُوهُنَّ أَجُورَهُنَّ مُحْصِنِينَ غَيْرَ

کله چه ورکوی تاسو هغوی ته مهرونه د هغوی، نکاح کونکی به یی نه به یی

مُسَافِحِينَ وَلَا مُتَّخِذِي أَخْدَانٍ وَمَنْ يَكْفُرْ بِالْإِيمَانِ

بد کاری کونکی او نه به یی نیونکی د پتو یارانو او څوک چه کافر شو په ایمان باندې

فَقَدْ حَبِطَ عَمَلُهُ وَهُوَ فِي الْآخِرَةِ مِنَ الْخَاسِرِينَ ﴿٥٥﴾

پس یقیناً برباد شو عمل دده او دا به په آخرت کی د تاوانیانو نه وی.

تفسیر: نور مُحَلَلَات (حلال شوی خیزونه) بیانېږي.

الْيَوْمَ: دا جمله ئه دوباره راوایس کړه پدې کی په امت مسلمه باندې بیا امتنان (احسان) غرض دې، او بل تاکید غرض دې. او د روستو (وَطْعَامُ الدِّينِ) دپاره د مقدمې په طور دې. الیوم نه مراد حاضر وخت دې.

الطَّيِّبَاتُ: ددې طیبات نه مراد په مخکنی آیت کی ذکر شوی طیبات دی، یا دا چه مېخکی د ذبائحو د انواعو متعلق طیبات مراد وو او دلته نور پاک خوراکونه مراد دی. وَطْعَامُ الدِّينِ أَوْ تَوَا: دلته په اتفاق د مفسرینو د طعام نه مراد ذبائح (ذبح شوی حیوانات) دی او دا د ابن عباس، مجاهد او سعید بن جبیر وغیره نه روایت شوی دی. وجه داده چه بغیر د ذبائحو نه د ټولو کافرانو طعام حلال دې لکه مثلاً چینیان، بده مت وغیره باطل دین والایو مسلمان ته خوراکي مواد ورکړي مسلمان له د هغه استعمالول جائز دی ترڅو چه په هغه کی بل څه شرعی مانع نه وی موجود. (القاسمی)

آیا د اهل کتابو ذبائح حلال دی؟

بیاد اهل کتابو ذبائح ولې حلال کړې شو؟ وجه داده چه اهل کتاب د مسلمانانو سره په اصل دین توحید کی شریک دی، د یهود او نصاراؤ دین هم توحید وو، او بله دا چه دوی هم د مسلمانانو په شان د غیر الله دپاره ذبح حرامه گنږي. او اگرکه دوی د الله سره نور شریکان کوي او د هغه دپاره اولاد گنږي لیکن د ذبح په وخت د الله نوم اخلي.

مگر هغوی خپل اصلی دین بدل کړې او اکثر پکی دهریان شوی دی چه د هیڅ دین قائل نه دی، او ډیر پکی بت پرست گرځیدلی دی، نو که هغوی په مشین باندې ذبحه وکړي

ہفغہ بہ حلالہ نہ وی۔ یا داسے ذبحہ وکری چہ قصداً د الله نوم یاد نکری یاد بل چا د نوم آواز پرے پورته کری، یاد حیوان پہ مرئ زور وکری او مرئ کری نو د هغه خوراک بہ جائز نہ وی۔ او کہ پہ یقین سرہ دا معلومہ نہ وی چہ هغوی بسم الله وئیلے ده یا نہ نو د هغه خوراک نہ حرامیہ۔ (الفقه الاسلامی وادلتہ)

دلیل پرے دادے چہ رسول الله ﷺ د هغه وریته شومے چیلے غوبنہ او خورہ چہ یہودی (زنانه) د هغه دپارہ د خیبر دفتح پہ ورخ د تحفے پہ شکل رالیہلے وہ او پہ هغه کی ئے زهر اچولی وو۔ (صحیح البخاری: ۲۶۱۷) او الکبا الطبری او ابن کثیر ددے روایت نہ دلیل نیولو سرہ د داسے ذبیحے د خورلو پہ حلالوالی باندے د اسلام د علماؤ اجماع نقل کریدہ۔

استدلال داسے دے چہ دلته رسول الله ﷺ دا تپوس ونکرو چہ تاسو پدے باندے بسم الله وئیلے ده او کہ نہ؟۔

اوبل دلیل: د عبد الله بن مغفل ؓ هغه حدیث دے چہ بخاری او مسلم روایت کریدے چہ د خیبر پہ ورخ هغوی تہ د وازدے یوہ کسورہ (خلتہ) ملاؤ شوہ چہ هغه هغوی خان دپارہ اوساتلہ او وے وئیل چہ زہ بہ ددے نہ ہیچالہ خہ نہ ورکوم، رسول الله ﷺ چہ دا واوریدل نو وے خندل۔ (ابن کثیر)

دارنگہ رسول الله ﷺ تہ یو یہودی دعوت وکرو نو هغه تہ ئے د غنم روتی او وچہ وازدہ (چربی) پیش کرہ۔ (احمد ۲۱۰/۳، ۲۱۱، صحیح بخاری کتاب البیوع: ۲۰۶۹)

دلته ہم رسول الله ﷺ تپوس ونکرو چہ تاسو چہ د کوم حیوان وازدہ پیش کرہ ددے د ذبح پہ وخت کی تاسو بسم الله وئیلے ده او کہ نہ او آیا دا ستاسو پہ دین کی حرامہ وازدہ ده ا کہ حلالہ؟۔

علامہ شوکانی د هغه ذبائحو پہ بارہ کی چہ هغه پہ بسم الله وئیلو سرہ نہ وی ذبح کرے شوی، یاد بل پہ نوم اخستو سرہ ذبح کرے شوی وی د اسلام د علماؤ اختلاف بیان کریدے او د سیدنا علی، عائشہ او ابن عمر رضی الله عنہم وغیرہم قول ئے نقل کریدے چہ کہ کتابی د ذبح پہ وخت د غیر الله نوم و اخستو نو هغه مہ خوری۔

محمد الدلیمی السوسی المالکی پہ خپلہ فتاوی کی د ابوبکر ابن العربی دا قول نقل کریدے چہ کہ یو نصرانی د چرگ سر پر یکری نو مسلمان دپارہ د هغه خوراک حلالیہرے خکہ چہ الله تعالی د هغوی خوراک زمونہ دپارہ حلال کریدے۔ او کہ هغوی د خپل دین مطابق یو حیوان ذبح کوی نو زمونہ دپارہ د هغه خوراک حلالیہرے، دا خہ ضروری نہ ده

چہ ہغوی زمونہ پہ شان ذبح اوکری، حکہ چہ دا د الله د طرف نہ رخصت او آسانی راکری شویدہ۔ ددے نہ بہ ہغہ شے مستثنیٰ وی چہ ہغہ الله پہ بنکارہ توگہ حرام گرځولے دے۔
(تیسیر الرحمن)

علامہ بغوی وائی: کہ یو نصرانی یا یہودی د غیر الله پہ نوم ذبح وکری لکہ نصرانی د عیسیٰ علیہ السلام نوم واخلی نو پدے کی اختلاف دے، سیدنا عمر فاروق رضی اللہ عنہ وائی حلال نہ دے او دا قول دربیعة دے او اکثر اهل علم وائی چہ حلال دے او دا قول د شعبی، عطاء، زهری، او مکحول دے،

د شعبی او مکحول نہ ددے پہ بارہ کی تپوس وشو نو ہغوی وویل: حلالہ ده حکہ چہ الله تعالیٰ د دوی ذبائح مونہ دپارہ حلال کړیدی او ہغہ پوہہ دے پہ ہغہ خبرو چہ اهل کتاب ئے وائی۔

او حسن بصری وائی چہ کله یہودی یا نصرانی ذبح کوی او د غیر الله نوم واخلی او تہ ئے واورے نومہ ئے خورہ او کله چہ ستانہ غائب وی نو خورہ ئے حکہ چہ الله تعالیٰ تا دپارہ حلال کړیدے۔ (معالم التنزیل للبغوی ۱۸/۳)

لیکن راجح دا ده چہ یو مسلمان چہ بسم الله پړیدی یا مشینی ذبح وکړی یا د غیر الله نوم واخلی ہغہ مردارہ ده نو د اهل کتابو ہم مردارہ ده، او د ہغوی ذبح ہغہ وخت جائز ده چہ بنکارہ د دین خلاف نہ وی، دلیل پرے دا قول د الله تعالیٰ دے:
﴿وَلَا تَأْكُلُوا مِمَّا لَمْ يَذْكُرِ اسْمُ اللَّهِ عَلَيْهِ﴾ او د بعض سلفو دغہ قول کمزورے دے۔
وَطَعَامُكُمْ حَلَالٌ لَهُمْ: أَيُّ فِي أَنْ تُطْعِمُوهُمْ۔ (زجاج۔ بغوی)

یعنی د مسلمانانو ذبائح د اهل کتابو دپارہ حلال دی، یعنی د مسلمانانو دپارہ دا حلال دی چہ ہغوی پہ اهل کتابو باندے خپلہ ذبیحہ او خوروی کله چہ حربی کافر نہ وی۔
دا دفع د وہم ده چہ زمونہ ددے سرہ څہ تعلق دے چہ زما طعام د اهل کتابو دپارہ حلال دے، ہغوی دپارہ حلال وی او کہ حرام زمونہ ورسره څہ؟ پہ بل عبارت: پدے احکامو مونہ مکلف یو نہ اهل کتاب، او ددے نہ خو معلوم پړی چہ اهل کتاب کہ ستاسو ذبائح خوری نو ہغوی پرے نہ گناہگار پړی؟ نو دا وہم پہ دغہ قید سرہ ختم شو۔

ددے نہ معلومہ شوه چہ د کافرو سرہ دنیاوی تعلقات ساتل او اخلاق کول جائز دی۔
حافظ ابن کثیر لیکي چہ دا د باب د مکافات او بدلے نہ دے حکہ چہ هرکله تاسو تہ اهل کتاب څہ تحفہ راولپړی، نو د ہغوی بدلہ ورکول جائز شو لکہ رسول الله ﷺ عبد

اللہ بن ابی ابن سلول تہ قمیص واغوستو کله چہ ہغہ وفات شو حُکَہ چہ ہغہ عباس رضی اللہ عنہ تہ قمیص ورکریے وو کله چہ ہغہ مدینے تہ راغلیے وو۔ نو نبی ﷺ ورلہ بدلہ خلاصہ کرہ، اوپہ کوم حدیث کی چہ راغلی دی [وَلَا يَأْكُلُ طَعَامُكَ إِلَّا تَقِيًّا] ستا طعام دیے متقی و خوری۔ نو ہغہ پہ استحباب باندے حمل دیے آہ۔ (ابن کثیر ۴/۴۱)۔
او بل مطلب ئے دا دیے چہ د متقیانو سرہ ملگرتوب کوہ۔

امام بغویٰ پہ تفسیر معالم کی لیکی: روستوئے د زنانو حکم ذکر کریدے او دائے نہ دی ذکر کری چہ مسلمانانے بنخے د هغوی دپارہ حلالے دی نو گویا کہ داسے ئے وفرمایل: حَلَالٌ لَّكُمْ اَنْ تَطْعَمُوهُمْ حَرَامٌ عَلَيْكُمْ اَنْ تُزَوِّجُوهُمْ] ستاسو دپارہ هغوی تہ طعام ورکول حلال دی مگر هغوی تہ خور لورپہ نکاح ورکول حرام دی۔
وَالْمُحْصَنَاتُ: ((محصنات)) نہ مراد پاکدامنے مسلمانے بنخے دی چہ هغوی زنا نہ وی کری۔ اگرکہ نورہ بزرگہ مؤمنہ وی خو چہ زناکارہ وی نو نکاح ورسرہ نہ دہ جائز۔

د اهل کتابو د بنخو سرہ نکاح کول

وَالْمُحْصَنَاتُ مِنَ الَّذِينَ أُوتُوا الْكِتَابَ: دلته د محصنات نہ مراد د اهل کتابو پاکدامنے بنخے دی، چہ هغوی زنا نہ وی کری۔ امام شعبی وائی: د کتابیہ احصان دا دیے چہ د زنا نہ خان ساتی او د جنابت نہ غسل کوی۔

ابن جریر د سلفو علماؤ دیو جماعت قول نقل کریدے چہ ددیے نہ مراد ہرہ پاکدامنہ کتابیہ دہ، کہ آزادہ وی او کہ وینخہ۔ خینو خلقو د محصنات نہ مراد آزادیے کتابی بنخے اخستی دی، د هغوی پہ نیز د کتابیہ وینخے سرہ نکاح کول جائز نہ دی۔ او دا قول امام مجاہد طرفتہ منسوب دیے۔ (ابن کثیر) او همدا ظاہر دیے، دلیل پرے دا قول د اللہ تعالیٰ دیے: ﴿وَمَنْ لَمْ يَسْتَطِعْ مِنْكُمْ طَوْلاً اَوْ يَنْكِحَ الْمُحْصَنَاتِ فَمِمَّا مَلَكَتْ اِيْمَانُكُمْ مِنْ فَتَيَاتِكُمْ الْمُؤْمِنَاتِ﴾ (النساء: ۲۵) نو دلته ئے د وینخے د نکاح سرہ قید د ایمان ولگولو۔

بیہقی، عبد الرزاق او ابن جریر وغیرہم د سیدنا عمر ؓ قول نقل کریدے چہ مسلمان د نصرانیہ بنخے سرہ وادہ کولے شی لیکن نصرانی سرے دیوے مسلمانے بنخے سرہ نکاح نشی کولے۔

دیرو صحابہ کرامو د نصرانی بنخو سرہ نکاح کرے وہ اوپہ هغوی باندے ہیچا انکار نہ دیے کرے۔ عثمان ؓ د نائلہ بنت الفرافصہ سرہ وادہ کرے وو چہ نصرانیہ وہ۔ طلحہ بن

عبيد الله ﷺ د يو يهودي ښځې سره واده کړې وو چه د شام نه وه۔ (القاسمي)
ابن عمر رضي الله عنهما به نصرانيه زنانو سره نکاح ناجائز گنږله او فرمايل به ئې چه
دده نه لوثی شرک بل کوم کيدې شی چه عيسى عليه السلام خپل رب گنږي۔ (صحيح بخاری
کتاب الطلاق: ۵۲۸۵)

او هرکله چه دوی مشرکان شو او د مشرکانو ښځو سره نکاح قرآن منع کړيده۔
او ابن ابی حاتم د ابن عباس رضي الله عنهما نه روايت کړيده چه هرکله د مشرکو ښځو
سره د نکاح نه کولو حکم نازل شو نو صحابه کرام دده نه منع شو تردې چه دده نه
روستو آيت د اهل کتابو د پاکدامنو ښځو سره د نکاح کولو په رخصت کې نازل شو نو
صحابه کرام د اهل کتابو ښځو سره نکاح وکړه۔

(المعجم الكبير للطبرانی (۱۲۶۰۷) وابن ابی حاتم وسنده حسن) (ابن کثیر)
سیدنا حذیفه ﷺ د یوې کافرې يهودي ښځې سره نکاح وکړه، سیدنا عمر فاروق ﷺ ورته
ولیکل چه دا پریده، هغه ویل: آیا دا حرامه ده؟ ده ویل: نه! حرامه نه ده خو زه یرېرم
چه چرته یې عفته ښځه په نکاح وانه خله یعنی کافران خو د عفت چندان خیال نه ساتي۔
(القاسمي)

إِذَا آتَيْتُمُوهُنَّ: د کتابیه ښځو سره د نکاح د جواز دپاره شرط لگول شويده چه د
هغوی مهر به ادا کړې شوی وی او مقصد به نکاح کول او عفت حاصلول وی، په ښکاره
یا پټه سره به د زنا کولو نیت نه وی۔

حافظ ابن کثیر رحمه الله لیکلی دی چه پاکدامنی لکه څنگه چه په ښځه کې شرط ده
نو دغه شان په سړي کې هم شرط ده۔ پدې وجه الله تعالی ﴿غَيْرَ مُسَافِحِينَ﴾ اووئیل یعنی
واده کونکي سړي دپاره دا شرط دې چه هغه به زانی نه وی۔

فانده: د اهل کتابو د زنانو سره نکاح ولې جائز شوه؟ پدې کې حکمت دا دې (والله
اعلم) چه د اسلام دعوت عام شی ځکه چه ښځه د خاوند نه متأثره وی، مسلمان خاوند به
هغه ته د اسلام خوبیانې بیان کړي او دعوت به ورکړي، نو اسلام به قبول کړي، دارنگه که
انکار کوي نو تورات یا انجیل به پسې راواخلي چه پدې کې نه د دین اسلام صفت بیان
کړيده نو اسلام به قبول کړي، دارنگه دا خاوند به خپلې سخرانې کره ځي راځي نو هغوی
ته به د اسلام دعوت ورکړي، کيدې شی چه دده په وجه اسلام ته راشي۔
لیکن پدې زمانه کې اهل کتابو خوا هشات ډیر فراخه کړيدي نو ډیر مسلمانان چه د

ہغوی سرہ نکاح وکری نو دوی خان سرہ خراب کری، اسلام ورته پہ وحشیانہ انداز سرہ بد ہنکارہ کری، او خپل خان ورته بشر دوست او تربیت یافتہ ہنکارہ کری، او بل فساد دا چه ددہ بچی بیا د حکومتونو پہ قبضہ کی وی، خپل صحیح تربیت ته ئے نہ پریدی بلکہ ہغوی ئے گمراہ کری، نو پدے کی ډیر لوی ضررونه دی، ددے نه حتی الوسع خان ساتل پکار دی لکه تجربہ پدے خبره شاهده ده، البته که یو انسان بیخی مجبورہ شی، دزنا خطرہ زیاتہ شی نو بیا جائز ده۔

مُسْفِحِينَ : سفاح ہنکارہ زنا کول دی۔

أَخَذَان : جمع د خِذْنُ ده پت دوست چه د عشق پہ طور د هغه سرہ پتہ بدکاری کوی۔
خِذْنُ لفظ پہ مذکر او مؤنث دواړو کی شریک دے۔

وَمَنْ يَكْفُرْ بِالْإِيمَانِ : دا جواب د سوال دے، که څوک ووائی چه د یهود او نصاراؤ څیزونه استعمالول او د هغوی د زنانو سرہ نکاح کول جائز شو نو د هغوی دین به ښه وی؟ نو الله وفرمایل چه دغه څیزونه د اهل کتابو جائز دی لیکن دین ئے بریاد دے، ځکه چه دوی کفر د ایمان سرہ گډوډ کړیدے، نو که څوک د هغوی دین قبول کری نو لوی تاوانی شو۔

یعنی فقط دا دنیاوی احکام دی او په آخرت کی هر کافر تباہ دے، که نیک عمل هم کوی نو نه قبلېږی۔ (القرطبی)

دارنگه دا سوال ذهن ته راځی چه د اهل کتابو ښځے به څنگه په نکاح کی جائز شی حال دا چه هغوی خو زموږ د دین مخالف دی؟ نو جواب وشو چه الله تعالیٰ ښه معلومه ده چه کفر ډیر بد شه دے انسان پرے تاوانی کیږی مگر په دنیا کی ئے مسلمانانو ته د هغوی د زنانو سرہ نکاح جائز کړه د مسلمانانو د فائدے دپاره۔ (المنان)

دارنگه ددے مناسبت په وجه هم دا وویل شو چه د کتابی ښځو سرہ نکاح کولو اجازه وشوه نو ددے فائده دا کیدل پکار دی چه د ښځے په زړه کی د مؤمن حقانیت کینی او اسلام قبول کری نه دا چه یو تن په کتابیاتو باندے فتنه کی واقع شی او البته خپل ایمانی سامان پریدی او دنیا په آخرت غوره کری او خسر الدنيا والاخره وگرځی، او چونکه د کافر ښځے سره په نکاح کولو کی ددے فتنه قوی احتمال کیدے شی پدے وجه ئے (ومن یکفر بالایمان) تهدید ډیر په محل کی ذکر کړو۔

د من یکفر بالایمان څه مطلب؟ ۱- نو یو مطلب دا دے چه [مَنْ يَخْتَلِطُ الْكُفْرَ بِالْإِيمَانِ]

چا چه د ایمان سره کفر یو ځای کړو چه الله هم منی او خپل معبودان هم، خپل رسولان

منی او د آخری رسول نہ انکار کوی۔

۲- یاد ایمان نہ مراد د اسلام احکام دی۔ او مقصود د الله د حلال کړی او حرام کړی
خیزونو عظمت شان بیانول او هغه خلقو ته تنبیہ ورکول دی چه ددے الہی احکامو
مخالفت کوی۔ یعنی چا چه انکار وکړو د اسلام ددے احکامو نه نو عمل ئے بریاد او دے
تاوونی شو۔ (ابو سلیمان الدمشقی) (البحر المحیط)

۳- ابن عباس او مجاهد وائی: [وَمَنْ يَكْفُرْ بِاللَّهِ الَّذِي يَجِبُ الْإِيمَانُ بِهِ]

چا چه کفر وکړو په هغه الله باندے چه په هغه باندے ایمان لرل واجب دی۔ یعنی د ایمان
نہ مراد مؤمن به دے۔ ۴- کلبی وائی: بِكَلِمَةِ التَّوْحِيدِ وَهِيَ شَهَادَةُ أَنْ لَا إِلَهَ إِلَّا اللَّهُ۔
د ایمان نہ مراد کلمه د توحید ده۔

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ

ای ایمان والو! کله چه تاسو پاخیږئ مانځه ته نو ووینځئ مخونه خپل او لاسونه خپل

إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ وَإِنْ

تر څنگلو پورے او مسه کوی په ټولو سرونو خپلو او په څپو خپلو تر گیتو پورے او که چرته

كُنْتُمْ جُنُبًا فَاطَّهَرُوا وَإِنْ كُنْتُمْ مَرْضَىٰ أَوْ عَلَىٰ سَفَرٍ

یئ تاسو ناپاکه (جنب) نو ځان پاک کړئ (په غسل سره) او که یئ تاسو بیماران یا په سفر باندے

أَوْ جَاءَ أَحَدُكُمْ مِنَ الْغَائِطِ أَوْ لَامَسْتُمُ النِّسَاءَ فَلَمْ تَجِدُوا

یاراشی یو تن ستاسو نه د اودس ماتۍ نه یا مسه کړی وی تاسو بنځو لره او نه موندۍ کوی

مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوْهِكُمْ وَأَيْدِيكُمْ مِنْهُ

اوبه نو تیمم وکړئ په خاوره پاکه پس مسه وکړئ په مخونو او په لاسونو خپلو ددے خاورے نه

مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ وَلَكِنْ يُرِيدُ لِيُطَهَّرَكُمْ

نہ غواړی الله چه مقرر کړی په تاسو باندے تنگسیا لیکن غواړی چه پاک کړی تاسو

وَلِيَتِمَّ نِعْمَتَهُ عَلَيْكُمْ لَعَلَّكُمْ تَشْكُرُونَ ﴿٦﴾

او دے دپاره چه پوره کړی نعمت خپل په تاسو باندے دے دپاره چه شکر اوکړئ۔

تفسیر: ددے خای نہ بل عقد بیانپری چہ ہغہ د طہارت پہ بارہ کی دے چہ اے ایمان والو! خانو نہ پاک کړئ۔

مناسبت: ۱- مخکی ہم عقود بیان شو اوس بل عقد بیانپری۔

۲- مخکی طہارت باطنی وویعنی د حلال او حرام تمیز کول۔ نو اوس ظاہری طہارت بیانوی او پدے سرہ باطنی طہارت ہم راخی چہ گناہونہ پرے زائل کیږی۔ پہ بل تعبیر هلته دنیاوی نظافت وودلته اخروی نظافت بیانپری۔

۳- دارنگہ پدے آیت کی رخصتونه ذکر کیږی چہ دا د اتمام نعمت یوہ حصہ ده۔

د نیشاپوری د قول مطابق پدے آیت کی (۶۸) احکام دی او علامہ قرطبی (۳۲) احکام لیکلی دی، مگر تفصیلات نے ددے نہ ہم زیات دی۔

شان نزول

پہ یو اورد حدیث کی دی چہ عائشہ رضی الله عنها د نبی کریم ﷺ سرہ بنی المصطلق غزاتہ تلے وه، دوی پہ البیداء مقام کی وو چہ د هغے نہ د غارے هار وړك شو، ملگری د هغے د پیدا کولو دپاره گرخیدل چہ پدے سرہ توله قافله ایساره شوه چہ په دغه خای کی نه اوبه وے او نه د قافلے والو سره وے، پدے وجه ابوبکر صدیق ؓ خپلے لور (عائشہ) ته غصه شو چہ دیو هار دپاره دے توله قافله پدے شاړ میدان کی ایساره کړیده!! نو الله تعالیٰ په دغه وخت کی دا آیت کریمه نازل کړو او تیمم جائز وگرخولے شو۔ (صحیح بخاری)

د اودس حکم اگرکه د مخکی نه وو لیکن دلته نه تلاوت نازل شو او د تیمم حکم نوے راغلو۔ او ځینی مفسرینو دا شان نزول د سورة النساء د آیت په باره کی لیکلے دے، لیکن د سلف صالحینو دا طریقہ وه چہ هغوی به په مصداقاتو باندے هم د شان نزول اطلاق کولو کما فی القاسمی ۲۷/۱ والمنازل ۶۴۲/۹ نو په دواړو آیتونو کی د تیمم تشریع شویده او ذکر شوی واقعه د دواړو آیتونو دپاره ډیر مزیدار مصداق جوړیدلے شی۔

فوائد الآيات

إِذَا قُمْتُمْ: دلته ذکر د قیام دے او مراد ترے نه اراده د قیام ده، ځکه چہ کله سره مانځه ته ودریږی نو بیا خو مخ لاسونه وینځل نه کیږی۔ او دا مراد ځکه اخلو چہ قیام فعل د بنده دے او د هر بنده فعل مسبوق بالاراده وی، (مخکی اراده غواړی)۔

فَاغْسِلُوا وُجُوهَكُمْ : دا امر د وجوب دپاره هم دے او د استحباب دپاره هم، په طريقه د عموم مشترك سره پدې طريقه چہ کہ د يو شخص اودس وی نو امر استحبابی دے، او که اودس د مخکی نه نۀ وی نو امر وجوبی دے، او دليل پدې باندے قول او عمل د رسول الله ﷺ دے چہ کله به د هغه اودس وو نو دوباره اودس کول ئے لازم نۀ دی گنرلی۔ مسند احمد و غیره کی دی چہ رسول الله ﷺ به هر مانخه ته تازه اودس کولو، د مکے د فتح په ورځ ئے اودس وکړو او په موزو باندے ئے مسح وکړه او په همدے يو اودس باندے ئے ډیر مونځونه وکړل، نو عمر فاروق ؓ ورته وویل : اے د الله رسوله !
[صَنَعْتَ الْيَوْمَ شَيْئًا لَمْ تَكُنْ تَصْنَعُهُ]

نن تا داسے کار وکړو چہ مخکی به دے نۀ کولو۔ رسول الله ﷺ وفرمایل :
[عَمْدًا صَنَعْتُهُ يَا عُمَرُ] اے عمره ! (ما په هیره سره داسے نۀ دی کړی بلکه) ما قصداً داسے وکړل۔ (صحیح مسلم کتاب الطهارة باب جواز الصلوات کله بوضوء واحد رقم : ۲۷۷، ابو داود : ۱۷۲، ترمذی : ۶۱، احمد : ۳۵۰/۵)

لهذا دے قید ته ضرورت پاتے نشو چہ بعض علماء ئے لکوی [إِذَا قُمْتُمْ إِلَى الصَّلَاةِ وَأَنْتُمْ مُحَدَّثُونَ] کله چہ تاسو مانخه ته ودرېږئ اوبی اودسه یی نو مخونه وینځئ ځکه چہ (فَاغْسِلُوا) امر استحبابی دے کله چہ اودس د مخکی نه موجود وی۔

د دے په باره کی د علماء مختلف اقوال حافظ ابن کثیر دلته ذکر کړیدی : (۱) چا د مانخه دپاره اودس ضروری گنرلے دے، برابره ده چہ د انسان اودس باقی وی او که مات شوی وی۔ (۲) ځینو نورو وئیلی دی چہ په آیت کی هر مونځ نه مخکی د اودس حکم د استحباب دپاره دے۔

(۳) یوے دریمے ډله وئیلی دی چہ د دے آیت مطابق د هر مانخه نه مخکی اودس کول ضروری وولیکن د مکے د فتح په وخت دا حکم منسوخ شو۔ مگر دے اقوالو ته هیڅ ضرورت نشته۔

د جمهورو اهل علمو رائے ده چہ اودس صرف په هغه شخص باندے واجب دے چہ د هغه اودس مات شوی وی۔ امام شوکانی همدے رائے ته ترجیح ورکړیده۔

فائده : بعض علماء کرامو د دے آیت نه دلیل نیولو سره په اودس کی نیت واجب گنرلے دے ځکه چہ د آیت معنی دا ده چہ کله د مانخه دپاره د اودیدو اراده اُوکړئ نو خپل مخونه اُووینځئ۔

د اودس شروع کولونہ مخکی بسم الله وئیل ضروری دی۔ احمدؑ، ابو داؤدؑ او ابن ماجہؑ وغیرہم د ابو ہریرہؓ نہ روایت کړیدے [لَا وَضُوءَ لِمَنْ لَمْ يَسْمِ] چه چا د اوداسه په ابتداء کی بسم الله ونه وئیلہ نو د هغه اودس نه کپړی۔ (ابو داؤد : ۱۰۱، ابن ماجہ : ۳۹۹)

شیخ البانی رحمہ الله دا په ارواء الغلیل : (۸۱) کی حسن گرځولے دی۔

لوښی ته د لاس ننوښتلو نه مخکی دواړه لاسونه وینخل مستحب دی، اود خوب نه رابیداریدو نه روستو داسے کول ضروری دی، ځکه چه نبی کریم ﷺ فرمایلی دی : ((کله چه ستاسو نه یو تن د خوب نه راپاڅیږی نو لاس دے د درے څلو وینخلو نه مخکی اویو ته نه داخلوی ځکه چه دا نه پوهیږی چه دده لاس چرته شپه تیره کړیده))۔ (متفق علیه)۔

په اوداسه کی مخ وینخل واجب دی او هغه د سر د ویختو راختلو ځای نه تر لاندے د زنه پورے او د غوږ نه تر غوږ پورے ځای دے۔ که گیره گنډه وی نو په هغه کی گوته داخلولو سره خلال کول مستحب دی۔ امام احمدؑ د شقیق نه روایت کړیدے چه عثمانؓ درے څله په گیره کی خلال اوکړو او وے وئیل چه ما رسول الله ﷺ پداسے کولو سره لیدلے وو۔

(الدارقطنی رقم : ۳۲/۳۴) ورقم (۲۸۶) والیزار (بسنده حسن - صحیح ابی داؤد : ۹۸)

د دواړو لاسونو وینخل هم واجب دی او د زیاتو عالمانو په نیز په لاس کی څنگلے هم داخل دی۔ امام مسلمؑ د ابو ہریرہؓ نه روایت کړیدے چه هغوی ښے او گس لاس د څنگلو نه بره مټ پورے او وینخلو۔ او د اوداسه نه فارغ کیدو نه روستو ئے او وئیل چه په داسے اودس کولو ما رسول الله ﷺ لیدلے دے۔ د جمهور ورائے ده چه ښے لاس په گس لاس مقدم کول سنت دی۔ که یو شخص ددے خلاف اوکړی نو ده ته به د سنت فضیلت نه حاصلیږی، لیکن اودس به ئے صحیح وی۔ د جمهور اهل علمو مسلک دے چه په زخم یا مات شوی هلوکی باندے ترلے شوے پټی باندے مسح کول صحیح دی۔

ابو داؤد او دارقطنی د جابر بن عبد اللهؓ نه روایت کړیدے چه رسول الله ﷺ وفرمایلی : ((د هغه دپاره دا کافی وه چه تیمم ئے کړے وے او په زخم ئے پټی ترلو سره په هغه باندے مسح کړے وے او باقی بدن ئے وینخلے وے))۔

په ټول سر باندے مسح کول واجب دی، او دا راجح قول دے، او دا قول د امام مالکؑ، او امام بخاریؑ وغیرہ دے او شیخ الاسلام ابن تیمیہ او حافظ ابن قیم او ابن کثیر وغیرہ محققینو راجح گرځولے دے، د رسول الله ﷺ نه هیڅکله د سر په بعض حصه باندے مسح ثابت نه ده، او په کوم ځای کی چه راغله ده نو هلته ئے اتمام په پټکی باندے کړیدے او صرف په

بعض حصہ باندے مسح چہ پہ غیر د تکمیل نہ پہ پتہ کی وی ہیٹھکلہ ثابتہ نہ دہ۔
لکہ امام مسلم د مغیرہ بن شعبہ ؓ نہ روایت کریدے چہ رسول اللہ ﷺ پہ خپل تندی
او پتہ کی باندے مسح او کرہ او پہ دواو موزوئے مسح او کرہ۔

حافظ ابن القیم رحمہ اللہ پہ ((زاد المعاد)) کی لیکلی دی چہ پہ ہیٹھ یو حدیث سرہ ہم دا
ثابت نہ دی چہ رسول اللہ ﷺ صرف د سر پہ بعض حصہ باندے مسح کرے دہ بلکہ کہ
نبی ﷺ بہ پہ تندی مسح کولہ نو پہ پتہ کی بہ ئے مسح پورہ کولہ، آؤ، د هر وینستہ
راگیرول ضروری نہ دی لیکن پہ مجموعہ سر باندے مسح ضروری دہ او پہ ہمدے قول
باندے عمل کولو کی احتیاط دے۔

امام ابن کثیر پہ خپل تفسیر کی دتول سر د مسح پہ فرضیت باندے ډیر احادیث ذکر
کریدی او بیائے دے تہ ترجیح ورکریدہ۔

اولتہ برؤوسکم : کی باء د تکمیل او د الصاق دپارہ دہ۔ لکہ عَيْنًا يَشْرَبُ بِهَا اَيُّ يُرْوٰى
مِنْهَا۔ کہ باء نہ وی نو نفس خکل مراد دی او د باء سرہ کامل خکل چہ د هغے پہ وجہ مرئیں
راشی۔ او باء د تبیع بعض دپارہ اخستل پہ محل د نظر کی دی۔

وَأَرْجُلُكُمْ إِلَى الْكُعْبَيْنِ : پدے کی دوه قراءتہ دی (۱) د لام نصب (زور) دے۔ (۲) او یو
قراءت کی د اَرْجُل پہ لام زیر دے۔ کہ پہ زور سرہ شی نو دا بہ عطف وی پہ (وَجُوهُكُمْ)
باندے نو د خپو وینخل بہ ہم فرض وی، دتول اهل اسلام مذہب ہمدادے چہ د سر د
مسح نہ روستو د دواو خپو وینخل واجب دی۔ او ددے قرأت پہ بناء جمہورو پہ اوداسہ
کی ترتیب واجب گرخولے دے۔ د امام ابو حنیفہ رحمہ اللہ پہ نیز ترتیب شرط نہ دے۔ یعنی
کہ یو شخص اول دواوہ قدمونہ اووینخی بیا د سر مسح او کرہ بیا دواوہ لاسونہ اووینخی
بیا مخ اووینخی نو اودس بہ صحیح وی۔

لیکن راجح مسلک د جمہورو دے۔ او ترتیب د اوداسہ د صحت دپارہ شرط دے۔ خکہ
چہ رسول اللہ ﷺ پہ ہیٹھ وخت کی بی ترتیبہ اودس نہ دے کرے۔

د صحیحین او د احادیثو پہ نورو کتابونو کی چہ کوم صحیح احادیث راغلی دی، د هغے
نہ ہمداد ثابتہ دہ چہ دواوہ خپے تر گیتو پورے وینخل د اوداسہ د صحت دپارہ شرط دی۔

دویم قراءت ((وَأَرْجُلُكُمْ)) کی د لام پہ زیر سرہ دے او دا ہم جائز قراءت دے، دا بہ عطف
وی پہ (بِرؤوسکم) باندے نو شیعہ گان ددے نہ دلیل نیسی چہ د دواو خپو مسح کول
لازم دی نہ وینخل۔ اهل سنت ددے نہ جواب ورکوی چہ پہ تفسیر د قرآن کی دتولو نہ

اعلیٰ شے عمل در رسول اللہ ﷺ او د هغه د اصحابو دے او دا د الله د کتاب تشریح ده او هغوی په ټول ژوند کی هیڅکله په بریندو خپو باندې مسح نه ده کړې، مگر که موزې او جورایې به ئې اچولې وې نو بیا به ئې پرې مسح کوله لکه مخکی حدیثونه تیر شو۔ نو د حدیث په بناء به ددې تشریح داسې شی چې (تاسو په خپو باندې مسح وکړئ کله چې تاسو موزې یا جورایې اغوستی وی)۔

ابن العربی وائی چې په اوداسه کی د دواړو خپو وینځلو په وجوب باندې د امت اتفاق شویږي۔

په جورابو باندې مسح په اجماع د اهل علمو ثابته ده، صرف پدې کی اختلاف دې چې جورایې به کوم قسم وی؟ نو چا د تجلّد او تنعل قید لگولې دې او چا د ثخانة وغیره، هغه د هغوی اجتهادات دی چې ظاهري نصوص ورسره نشته بلکه مطلقاً کوم شے چې خپه ته اغوستولې شی دپاره د یخنی یا گرمی دفع کولو وغیره، نو هغه به د موزو په حکم کی وی او مسح به پرې جائز وی۔ او ددې زیات تفصیل دپاره «الحق الصریح شرح مشکاة المصابیح» ته رجوع پکار ده۔

ځینی اهل علم وائی چې په (وَأَرْجُلُکُمْ) کی جر (زیر) د جوار (نزدې والی) په وجه سره راغلي دې، لکه عربی کی دا کار ډیر کیږي۔ عرب وائی (جَحْرُ ضَبِّ خَرِبٍ) نو خرب باندې زیر د ضَبِّ سره د نزدی راتللو په وجه دې، ورنه خرب باندې رفع (پیشونه) دی۔

او بعض اهل علم د جر للجوار دپاره دا نکته بیانوی چې (وَأَرْجُلُکُمْ) مجرور وویل شو پدې کی دې خبرې ته اشاره ده چې د خپو د وینځو حالت داسې جوړ کړه لکه د مسح په شان چې اوبه پکی کمې ولگوه ځکه چې اکثر خلک د خپو په وینځو کی د اسراف حد ته رسیږي، رسول الله ﷺ به په خپه باندې اوبه نه راپولې بلکه هغه به په لاس کی اوبه راخستې او چتر کاؤ به ئې پرې کولو۔ (بخاری عن ابن عباس)

نو دا وینځل مشابه دی د مسح سره پدې وجه ئې مجرور راوپریدي۔

وان کنتم جنبا: مخکی طهارت صغری (اودس) بیان شو اوس طهارت کبری بیانوی چې (غُسْلُ الْجَنَابَةِ) دې او د دواړو دپاره ئې علتونه هم ذکر کړیدی، د طهارت صغری علت بول او براز دی او د طهارت کبری علت جنابت دې چې هغه د زنانه سره ملاویدل دی۔ بیا د طهارت صغری او کبری دواړو دپاره بدل (او خلیفه) تیمم خودلې شویږي، او یو تیمم د دواړو د طرفنه کافی کیږي۔ دا د قرآن کریم بلاغت دې ددې وجه نه کوم علماء کرام چې

وائی د (لَا مَسْتُمْ) نہ مراد لمس بالید (لاس وروپل) اخلی نو دا قول مرجوح دے۔

اود احادیثو نہ علاوہ د قرآنی بلاغت خلاف دے خُکھ چہ بیا بہ د اوداسہ دپارہ دوه سببونه راشی اود غسل دپارہ بہ ہیخ سبب ذکر نشی۔ لکھ تفصیل ئے مخکی پہ سورة النساء کی ذکر شویدے۔

وَإِنْ كُنْتُمْ جُنُبًا : جنابت د منی پہ وتلو سرہ راخی کلہ چہ پہ توپ او شہوت طریقہ سرہ وی، یا د خاوند او بنخے دواہ عورتونہ یو بل سرہ ملاؤیدو پہ وجہ راخی نو ددے دپارہ مخ لاسونہ اودغہ اندامونہ وینخل نہ کافی کیہی بلکہ د هغے دپارہ بہ (فَاطْهَرُوا) زیاتہ صفائی کولے شی هغہ دا چہ تول بدن بہ پہ اویو باندے وینخی سرہ د خولے او پوزے نہ او نیت نہ۔

فَاطْهَرُوا : پہ شد سرہ دلالت کوی پہ کامل طہارت باندے چہ تول بدن وینخی یعنی غسل کول۔

وَإِنْ كُنْتُمْ مَرْضَى : کہ سرے جنب یا مریض وی یا پہ حال د سفر کی وی یا د قضاء حاجت نہ فراغت حاصل کپی، یا یو تن د خپلے بنخے سرہ جماع او کپی اود طہارت حاصلولو دپارہ دہ تہ اویہ ملاؤ نشی نو پا کے خاورے سرہ بہ تیمم وکپی او خپل مخ او دواہ لاسونو باندے بہ مسح وکپی۔ (پہ سورة النساء کی ددے آیت تفسیر تیر شویدے)

أَوْ جَاءَ أَحَدُ مِّنْكُم مِّنَ الْغَائِطِ : امام بخاری ددے الفاظو نہ باریک استدلال کپدے پدے خبرہ چہ د مَا خَرَجَ مِنَ السَّبِيلَيْنِ نہ علاوہ خیزونو باندے اودس نہ ماتپری هغہ داسے چہ دلته الله تعالیٰ د اودس دپارہ دا سبب و خودلو چہ یو تن ستاسو د کندے نہ راشی او پہ کندہ کی د انسان د دواہ لارو نہ بول او براز او هوا خارجپری۔ نو پہ وینہ او قیء باندے اودس نہ ماتپری، ولے کہ پدے ماتیدلے نو الله بہ داسے وئیلی وے چہ یا اوخی دیو تن ستاسو نہ نجاست۔

فَلَمْ تَجِدُوا : دلته الله تعالیٰ دتولو ذکر شوو خیزونو دپارہ (فَلَمْ تَجِدُوا) نہ موندل ذکر کرل حال دا چہ مریض خو ډیر کرتہ اویہ موندہ کوی، او الله وفرمایل چہ کہ تاسو اویہ نہ موندہ کوی نو تیمم ووهی۔ ددے وجہ دا دہ چہ عَدَمُ الْقُدْرَةِ عَلَى الشَّيْءِ بِمِثْلِ عَدَمِ الْوَجْدَانِ۔ پہ یو شی باندے نہ قادریدل داسے دی لکھ نہ موندل، لکھ پہ حج یا جہاد باندے قادر نہ وی نو پہ هغہ باندے حج او جہاد نشته۔

صَعِيدًا : صعيد وَجْهُ الارض تہ وائی نو پہ هر هغہ شی باندے تیمم جائز دے چہ د جنس

د زمکے نہ وی، خاورے، لوتی، شہرے، کانہی وغیرہ باندے ہم جائز دے۔

او پہ حدیث کی ہم دی [عَلَيْكَ بِالصَّعِيدِ] (بخاری: ۳۴۸)

پہ تا باندے لازم دی چہ پہ مخ د زمکہ کوم خیز وی پہ ہغے تیمم ووہ،

اوبل رسول اللہ ﷺ او صحابہ کرام چہ کلہ تبوک تہ تلل نو پہ لارہ کی بہ صحراوونہ راتلل، خاورے بہ نہ ملاویدے او دیرش زرہ فوج ورسرہ وو، او پہ ہیچا باندے ئے دا پابندی نہ وہ لگولے چہ خان سرہ خاورے یا لوتی راواخلی چہ تیمم پرے ووہی، او پہ کومو روایتونو کی چہ د خاورو ذکر راخی نو ہغہ د تخصیص دپارہ نہ دے بلکہ ہغے تہ تنصیص علی بعض افراد العام وائی۔ یعنی د عام شی پہ بعض افرادو باندے تصریح کول دی، او دا تخصیص نہ راولی، صرف افضلیت ثابتوی چہ پہ خاورہ باندے تیمم بہتر دے۔

وَأَيِّدِيكُم مِّنْهُ: امام ترمذی د ابن عباس نہ نقل کریدی چہ آیدیٰ پہ قرآن کریم کی د ورغوو پہ معنی استعمال دی لکہ ﴿وَالسَّارِقُ وَالسَّارِقَةُ فَاقْطَعُوا أَيْدِيَهُمَا﴾ (مائدہ: ۳۸)

دلته آیدیٰ لفظ راغلے دے او رسول اللہ ﷺ د غلا پہ حد کی لاسونہ تر مروندونو پورے پریکری دی۔ دارنگہ (فَاعْصِلُوا وُجُوْهُكُمْ وَأَيْدِيَكُمْ) کی ورسرہ الی المرافق راغلے دے۔

نو دلته بہ ہم د آیدیٰ نہ مراد لاسونہ تر مروندونو پورے وی۔ او د بخاری او د مسلم پہ روایاتو کی د رسول اللہ ﷺ نہ د تیمم پہ طریقہ کی تر مروندونو پورے راغلی دی۔

مَا يُرِيدُ اللَّهُ لِيَجْعَلَ عَلَيْكُمْ: أَيُّ فِي الدِّينِ مِنْ حَرَجٍ وَلِذَلِكَ أَبَاحَ لَكُمْ التَّيْمُمَ

پدے وجہ ئے درلہ تیمم مباح کرو۔

پدے کی اللہ تعالیٰ پہ بندگانو باندے د احسان زباندہ کوی چہ د طہارت او د تیمم پہ وجہ ئے بندگان پہ تکلیف او تنگی کی وانچول، کہ دا حکم ئے کرے وے چہ پہ ہر حالت کی بہ اودس او غسل کوئی اگرکہ اویہ نہ وی، نو دا بہ دیرہ سختہ وہ، کہ چا پرے عمل نشوے کولے نو اورتہ بہ تللی نو بس د ہغہ شکر پکار دے۔

او پدے کی اشارہ دہ چہ پہ دغہ کارونو باندے عمل کول حرج نہ دے بلکہ دا د بندگانو د وس مطابق دی۔

دارنگہ کوم اَحْدَاث (بی اودسیانی) چہ دیرے واقع کیری پہ ہغے کی ئے دتول جسم وینخل ضروری نکړل صرف ہغہ اندامونہ چہ عام انسانان ئے کولاو پریدی لکہ (مخ، لاسونہ او خپے او سر) نو د ہغے وینخل او مسحہ کول ئے ضروری کړل، دے دپارہ چہ تنگی او مشکلات رانشی، آؤ، حدث اکبر یعنی جنابت چہ کلہ کلہ راپینسیری او پہ بدن کی د

ہفے پہ وجہ دیرہ تبدیلی پیدا کیری، د ہفے د زائلہ کولو دپارہ ئے دتول بدن وینخل فرض کرل۔ بیا د مرض او د سفر وغیرہ حالاتو کی ئے خومرہ آسانی راولیرلہ، اول خوئے داؤبو پہ خای خاورہ پاکونکے وگرخولہ، بیا ئے داوداسہ پہ اندامونو کی نیمائی تخفیف پدے طریقہ وکرو چہ کوم شی کی د مخکی نہ تخفیف وویعنی دسر مسح نو ہفہ ئے بیخی ختمہ کرہ او د خپو وینخل ئے پدے وجہ ساقط کرل چہ ہفہ عموماً پہ خاورو کی یا خاورو تہ نزدی وی، او دتول بدن اندامونہ پہ خاورو ککرولو کی دیر مشکلات دی چہ د ہفے دپارہ بہ دوبارہ غسل کولو تہ ضرورت راپینبیری نو پہ ہفے باندے د خاورو لاس رابنکل بیکارہ وونو صرف دوه اندامونہ ئے پریخودل چہ ہفہ مخ او لاسونہ دی دا زمونہ ددین آسانی شوہ۔

وَلَكِنْ يُرِيدُ لِيُطَهِّرَكُمْ : بلکہ اللہ خپل بندگان صفاکوی۔ ددے طہارت نہ ظاہری طہارت ہم مراد دے چہ ہفہ پہ اوداسہ او غسل کی دے۔ او طہارت باطنی ہم مراد دے چہ گناہونہ پدے سرہ ورثیری۔ او یو دریم قسم طہارت ہم دے چہ ہفہ طہارت عَنِ التَّمَرُّد دے چہ کلہ انسان بی اودسہ او د جنابت پہ حالت کی وی نو دہ کی یو قسم تمرد (سرکشی) وی او د شیطان تسلط پرے زیات وی، نو پہ اودس او غسل سرہ ہفہ تمرد ختم شی۔

رسول اللہ ﷺ د اوداسہ نہ روستو یوہ دعا بنودلے دہ گویا کہ ہفہ ددے آیت نہ لاندے دہ پہ مسند احمد او صحیح مسلم کی د عقبہ بن عامر ؓ نہ روایت دے چہ مونہ بہ نمبر پہ نمبر اوبنان خرول، زہ د خپل نمبر پہ شپہ د ماسخوتن پہ وخت لایم وے لیدل چہ رسول اللہ ﷺ پہ ولاہہ خلکو تہ خہ وائی، کلہ چہ ورسیدم نو پہ ہفہ وخت ما د ہفہ نہ واوریدل چہ ((کوم مسلمان پہ بنہ شان سرہ اودس وکری او دزہ پہ توجہ سرہ دوه رکعاتہ مونخ وکری، د ہفہ دپارہ جنت واجب دے))۔ ما وویل واہ واہ! دا خو دیرہ مزیدارہ خبرہ دہ۔ نو زما دا خبرہ زما یو ملگری واوریدہ چہ زما نہ مخکی ناست وو ہفہ وویل : ددے نہ مخکی چہ کومہ خبرہ رسول اللہ ﷺ وکری ہفہ ددے نہ زیاتہ بہترہ دہ۔ ما چہ پہ غور سرہ وکتل نو ہفہ عمر فاروق ؓ وو۔ ہفہ ماتہ وویل : تہ اوس راغلے، ستا د راتللو نہ مخکی نبی ﷺ وفرمایل : ((خو کہ چہ پہ بنہ شان سرہ اودس وکری بیا ووائی :
”أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ“

د ہفہ دپارہ د جنت اتہ وارہ دروازے کولوی شی چہ د کوم نہ غواری داخل دے شی۔

(صحیح مسلم باب الذکر المستحب عقب الوضوء، ۲۳۴، ابو داود : ۱۶۹)

او پہ روایت د ترمذی کی ورسره دا الفاظ ہم زیات دی :
[اللَّهُمَّ اجْعَلْنِي مِنَ التَّوَّابِينَ وَاجْعَلْنِي مِنَ الْمُتَطَهِّرِينَ] (ترمذی : ۵۵)۔

او پہ یو روایت کی دی چہ کله مسلمان اودس کوی نو د هغه د مخ وینخلو پہ وخت د هغه د سترگو نه ټول گنا هونه د اویو سره یا د آخری خاڅکی سره پیوزی او کله چہ لاسونه وینځی نو د هغه د لاسونو نه تمام گنا هونه او د خپو د وینخلو پہ وخت د هغه د خپو نه تمام گنا هونه پیوزی تردی چہ د ټولو گنا هونه صفا وځی۔

(صحیح مسلم : ۲۴۴، ترمذی : ۲)

او پہ یو روایت کی ورسره د سرد مسح سره د گنا هونو رږیدل هم ذکر دی۔

(احمد ۴/۲۳۴، ۳۳۵ و سنده صحیح لغیره)

وَلَيْتُمْ نِعْمَتَهُ عَلَيْكُمْ : د نعمت د پوره کیدو مصداقات

۱- بَيِّانُ الشَّرَائِعِ - یعنی احکام بیانول۔

۲- بِالتَّرْخِصِ فِي التَّيْمُمِ فِي الْمَرَضِ وَالسَّفَرِ - د مرض او سفر په وخت کی په تیمم کی رخصت ورکول لوی نعمت دی۔

۴- بَغْفَرَانِ الدُّنُوبِ - (نعمت درباندي پوره کوی چہ گنا هونه درته معاف کوی۔

۵- [تَمَامُ النِّعْمَةِ دُخُولُ الْجَنَّةِ وَالنَّجَاةُ مِنَ النَّارِ] - د نعمت پوره والے دا دی چہ بنده جنت ته داخل شی او د اوره خلاص شی۔ نو الله تعالیٰ پدی احکامو سره تاسو جنت ته رسوی او د اوره مو خلاصوی (نقله القرطبی ۱۰۸/۶)۔

۵- تفسیر مُهَامِي کی لیکي : تَمَكَّنْكُمْ مِنْ عِبَادَتِهِ فِي كُلِّ حَالٍ - ستاسو قادریدل په بندگی د الله باندی په هر حال کی، دا لوی نعمت دی، وجه دا ده چہ کچرته انسان په بعض اوقاتو کی عبادت کولے شوے او په بعضو کی نشوے، نو دا پوره مصیبت وونو هر کله ئے چہ مونږ لره داسے پروگرامونه راکړل چہ هر وخت عبادت کولے شو نو دا داسے ده لکه زمونږ تجارت او گټه چہ روانه وی، په سفر کی هم د الله بندگی کولے شو، او په حضر کی هم، که اویه موجودی وی او که نه وی۔

مؤمن بنده که دی ته سوچ وکړی نو د الله ډیر محبت به ئے په زړه کی پیدا شی چہ زمونږ رب په هر وخت ملاوېږي، شپه وی که ورځ، سفر وی که حضر، د هغه دروازه کولاهو ده، که یوه بندگی په یوه موقعه کی نشے کولے په بله باندی ورته ځان نزدی کړه۔ یو سره حج او جهاد ته نشی تلے نورے بندگیانی کمه نه دی۔ یو تن د جنابت یا زانانه د حیض

دوجہ نہ یوہ بندگی نشی کولے لکہ مونخ نو ذکر دے کوی، د بندگانو سرہ دے احسان کوی۔ کہہ د اویو دنہ موندلو پہ صورت کی عبادت نشوے کیدے نو خینو کسانو تہ بہ یوہ میاشت پورے اویہ نہ ملاویدے نو ہغہ بہ اللہ تعالیٰ تہ یوہ میاشت سجدہ نشوہ لگولے نو د خومرہ خیر نہ بہ محرومہ وے!

۶- د اللہ نعمت پورہ والے دا دے چہ بندہ تہ نے د خپلے بندگی طریقے و خودلے اویا پہ ظاہری بدن باندے اویہ اچولو یا پہ اندامونو باندے خاورہ رابنکلو سرہ دننہ پاکی راویستل دا ہم لوی نعمت دے۔

اوپدے کی اشارہ دہ چہ تیمم پدے امت باندے خصوصی نعمت دے، پخوانو امتونو دپارہ نہ وو۔

لَعَلَّكُمْ تَشْكُرُونَ: دے دپارہ چہ تاسو پدے نعمتونو او آسانیانو باندے د اللہ شکر ادا کړی۔ پہ قرآن کریم کی اللہ تعالیٰ دا جملہ دیرہ استعمالہ کړیدہ چہ بندگانو نہ اللہ تعالیٰ د شکر مطالبہ کوی خکہ چہ شکریو مقصودی شے دے۔ د شکر پہ داسے مقام کی دوه مصداقات وی (۱) یو دا چہ پدے نعمت باندے بھرنے شکر کول وی یعنی شاید چہ پدے ذکر شوی نعمتونو سرہ تاسو نور طاعتونہ وکړی، الحمد لله به ووی چہ بنہ دے چہ اودس شته، او بنہ دے چہ غسل شته خکہ چہ مؤمن بندہ پہ جنابت او بی اودسی کی دیر تنگ وی، او چہ غسل او اودس وکړی نو خوشحاله شی لکہ گویا کہ چہ دقید نہ آزاد شو نو د اللہ نہ رضاشی۔ نو یو شکر کول دی ددے نعمتونو پہ وجہ پہ طاعاتو کولو سرہ۔ امام قرطبی ددے نہ داسے تعبیر کړیدے [لِتَشْكُرُوا نِعْمَتَهُ فَتَقْبِلُوا عَلَى طَاعَتِهِ]۔ دے دپارہ چہ تاسو د ہغہ د نعمت شکر وکړی چہ د ہغہ طاعتونو او بندگیانو تہ متوجہ شی۔ (القرطبی ۱۰۸/۶)

(۲) دویم دا چہ پہ دغہ نعمتونو باندے عمل کول بعینہ د اللہ شکر گزاری دہ مثلاً بندہ چہ د جنابت نہ غسل وکړی، او د ناپاکۍ نہ اودس وکړی، نو دہ د اللہ شکر ادا کړو پہ دغہ نعمت سرہ، د اللہ امرے ومنلو، کہ د اے نہ کولے نو د اللہ شکر گزار بہ نہ جوړیدلے۔

او کیدے شی چہ بلال رضی اللہ عنہ تحیة الوضوء ددے (لَعَلَّكُمْ تَشْكُرُونَ) نہ معلوم کړے وی چہ ہغہ بہ ہر کله اودس وکړو شپہ بہ وہ کہ ورځ، نو خامخا بہ نے پہ ہغے باندے مونخ کولو۔ دے دپارہ چہ د اللہ شکر گزار بندہ جوړ شی۔

لَعَلَّكُمْ تَشْكُرُونَ: ددے بلہ معنی دا ہم دہ چہ دے دپارہ چہ تاسو عمل وکړی پہ طریقہ د تعلیم د اللہ تعالیٰ باندے۔

وَادْكُرُوا نِعْمَةَ اللَّهِ عَلَيْكُمْ وَمِيثَاقَهُ الَّذِي وَاثَقَكُمْ

او یاد کریں نعمت د اللہ پہ تاسو باندے او وعدہ د اللہ ہغہ چہ مضبوطہ کرے ئے دہ تاسو سرہ

بِهِ إِذْ قُلْتُمْ سَمِعْنَا وَأَطَعْنَا وَاتَّقُوا اللَّهَ

ہغہ، کلہ چہ وویل تاسو، مونہ واوریدل، او تابعداری کوو او ویرہی د اللہ نہ

إِنَّ اللَّهَ عَلِيمٌ بِذَاتِ الصُّدُورِ ﴿٧﴾

یقیناً اللہ تعالیٰ پوہہ دے پہ ہغہ خبرو چہ پہ سینو کی دی۔

تفسیر: پدے آیت کی اللہ تعالیٰ دغہ مخکنی نعمتو نہ چہ د ابتداء د سورت نہ شروع دی بیا اجمالاً ریا دوی او د شکر تلقین ورکوی۔ او د (أَوْفُوا بِالْعُقُودِ) تاکید ئے بیا راوریدے چہ پہ دغہ لوظونو باندے پابندی وکری کوم باندے چہ تاسو لوظ کریدے۔

وَادْكُرُوا نِعْمَةَ اللَّهِ عَلَيْكُمْ: دلته تول نعمتو نہ د اللہ یادول ہم مراد دی۔ (بغوی وزاد)

او خصوصاً نعمت د اسلام ہم مراد دے۔ یعنی د ایمان پہ نعمت باندے د ہغہ شکر ادا کریں خکہ چہ تاسو مخکی دیو بل دشمنان وی نو پہ اسلام سرہ ئے پہ تاسو کی الفت پیدا کرو، دارنگہ پہ گمراہی روان وی نو اللہ تاسو تہ پہ اسلام او ددے احکامو پہ نازلولو سرہ د جنت لارہ و خودلہ۔ (المنار)

وَمِيثَاقَهُ الَّذِي وَاثَقَكُمْ بِهِ: او ہغہ لوظ ریا د کریں چہ اللہ تعالیٰ تاسو سرہ مضبوط کریدے پہ قرآن کریم کی او پہ ژبہ د رسول اللہ ﷺ سرہ۔ او د لوظ پہ وخت کی مو دا اقرار کرے چہ مونہ بہ پہ ہر حالت کی خبرہ منو او تابعداری بہ کوو۔

د میثاق نہ خہ مراد دے؟

ددے میثاق (لوظ) نہ مراد دا دے چہ ہر مؤمن چہ ایمان راورپی نو پہ ہغہ وخت کی د اللہ سرہ دا لوظ کوی او پہ ژبہ دا اقرار کوی چہ د خپل رب بندگی بہ کوی او د ہغہ د رسول اطاعت بہ کوی۔ نو اللہ فرمائی: د دغہ لوظ تقاضا دا دہ چہ تاسو اوس د اللہ پہ دغہ عقودو باندے عمل وکری کوم چہ پدے سورت کی بیان شو او بیانہری۔ او پدے کی ہغہ عہد تہ ہم اشارہ دہ چہ د سورت بقریہ پہ آخر کی اللہ تعالیٰ د مؤمنانود ژے نہ نقل کرے وو ﴿وَقَالُوا سَمِعْنَا وَأَطَعْنَا غُفْرَانَكَ رَبَّنَا وَإِلَيْكَ الْمَصِيرُ﴾۔

صحابہ کرامؓ وہ کہہ کلمہ در رسول اللہ ﷺ پہ لاس باندے بیعت کولو نو پہ ہفہ وخت کی بہ نے دا اقرار کولو چہ مونہ بہ پہ ہر حال کی د خپل استطاعت موافق ستا ہر خبرہ آورو او منوبہ نے، برابرہ دہ چہ زمونہ د منشاء او طبیعت موافق وی یا خلاف وی۔ دایو عام عہد وو، ۲- دے نہ روستو بہ د اسلام پہ بعض ارکانو یا د حال مناسب د آہمو خیزونو متعلق خصوصی طور سرہ عہد ہم اخستلو۔ نو اللہ فرمائی: دغہ لوظونہ رایاد کړئ او عمل پرے وکړئ۔ نو صحابہ کرامؓ چہ کوم لوظونہ کړی وو نو ہفہ نے پورہ پورہ ادا کړل جَزَاهُمْ اللّٰهُ عَنْ نَبِيِّهِمْ وَعَنِ الْإِسْلَامِ خَيْرَ الْجَزَاءِ وَرَضِيَ عَنْهُمْ وَأَرْضَاهُمْ۔

۳- مجاہد وغیرہ نہ نقل دی چہ ددے نہ د عالم الارواح (الْأَسْتِ بِرَبِّكُمْ؟) لوظ مراد دے چہ اللہ تعالیٰ د تہولو بندگانو نہ اخستے وو نو ہفہ اگرکہ مونہ تہ یاد نہ دے لیکن صادق پیغمبر مونہ تہ د ہفے خبر را کړیدے نو جائز دہ چہ مونہ تہ د ہفے پہ وفاداری باندے حکم وکړے شی۔ (القرطبی وابن کثیر)

۴- حینسی وائی چہ دا خطاب یہودیانو تہ وو چہ د اللہ نعمت رایاد کړئ او ہفہ وعدہ چہ تاسو نہ اللہ اخستے دہ پہ تورات کی چہ پہ آخری رسول بہ ایمان راوړئ۔ نو اوس ددے وفاداری وکړئ۔ اول قول اظہر دے خکہ پہ ہفے کی عموم دے او دویم ظاہر دے۔

وَاتَّقُوا اللَّهَ: یعنی د اللہ د حکمونو د مخالفت نہ خان وسائی او د اللہ د بی انتہاء نعمتونو پہ وجہ تاسو چرتہ پہ غرور کی واقع نشئ او چرتہ ددے نعمتونو بی قدری او د خپل اقرار ہیخ پرواہ ونکړئ۔ نو ہمیشہ دا اللہ نہ یرہ کوئ ہفہ پہ یوہ لمحہ کی تاسو نہ تہول نعمتونہ اخستے شی، او د ناشکری او د لوظ ماتولو پہ سزا کی تاسو سخت رانیولے شی، نو د اللہ تعالیٰ د یرے تقاضا دا دہ چہ مونہ د ہفہ مخلصانہ اطاعت او وفاداری وکړو خکہ چہ ہفہ د زړونو پہ خبرو پوہہ دے، صرف پہ ژہ سرہ (سَمِعْنَا أَوْ اطَعْنَا) ویل، یا د شکر گزاری رسمی او ظاہری نمائش سرہ مونہ ہفہ تہ دوکہ نشو ورکولے۔

يَا أَيُّهَا الَّذِينَ آمَنُوا كُونُوا قَوَّامِينَ لِلَّهِ شُهَدَاءَ بِالْقِسْطِ وَ

اے ایمان والو! شی تاسو مضبوط ولاړ د اللہ دپارہ گواہی کونکی پہ انصاف سرہ او

لَا يَجْرِمَنَّكُمْ شَنَاٰنُ قَوْمٍ عَلَىٰ أَلَّا تَعْدِلُوا اَعْدِلُوا

پہ جرم کی دے وانچوی تاسو لہرہ بغض (دشمنی) د قوم پدے چہ انصاف ونکړئ، انصاف کوئ

هُوَ أَقْرَبُ لِلتَّقْوَىٰ وَاتَّقُوا اللَّهَ إِنَّ اللَّهَ خَبِيرٌ بِمَا

دا دیر نزدیکی کے دے تقویٰ تہ او ویر پیری د الله نہ یقیناً الله خبردار دے پہ ہغہ عملونو

تَعْمَلُونَ ﴿٨﴾ وَعَدَ اللَّهُ الَّذِينَ آمَنُوا وَ

چہ تاسو نے کوئی۔ وعدہ کریدہ الله تعالیٰ د ہغہ کسانو سرہ چہ ایمان نے راویدے او

عَمِلُوا الصَّالِحَاتِ لَهُمْ مَغْفِرَةٌ وَأَجْرٌ عَظِيمٌ ﴿٩﴾ وَالَّذِينَ

عملونہ نے کریدی نیک، د دوی دپارہ بخنہ دہ او اجر لوئی دے۔ او ہغہ کسان

كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ الْجَحِيمِ ﴿١٠﴾

چہ کفر نے کریدے او دروغجن نے گنہ گری دی آیتونہ زمونہ دا کسان اور والا دی۔

تفسیر: ربط: مخکی الله تعالیٰ مؤمنانو تہ د احساناتو او د خپل عہد او لوظ یادولو حکم وکرونو دلتہ وائی چہ صرف پہ ژبہ سرہ یادول نہ بلکه دے تہ عملی جامہ ورکول مقصود دی۔

پدے آیت کی بل عقد ذکر دے ہغہ دا چہ دلتہ الله تعالیٰ مؤمنانو تہ حکم کوئی چہ دوی د الله تمام حقوق ادا کری، د حق گواہی ورکری، او د یو قوم دشمنی دوی پہ بے انصافی باندے راپور تہ نکری۔ او د تنبیہ ورکریے شوبدہ چہ کہ تاسو خپل اقرار او لوظ نہ وی ہیر کریے نو لازم دہ چہ د الله تعالیٰ حقوق ادا کری او د الله چہ کوم حکم راخی ہغے تہ فوراً راپور تہ شی، او د الله د حقوقو سرہ د مخلوق پہ حقوقو کی ہم پورہ جدوجہد او اہتمام وکری۔

(قوامین لله) کی حقوق الله او پہ (شهداء بالقسط) کی حقوق العباد طرفتہ اشارہ دہ۔

قَوْمِينَ لِلَّهِ: یعنی پہ اخلاص سرہ ودر پیری چہ د مخلوق رعایت پکی نہ وی۔
يَا لَاجِلِ ثَوَابِ اللَّهِ، فَقُومُوا بِحَقِّهِ

یعنی د الله نہ د ثواب طلب کولو دپارہ د ہغہ حقوق ادا کونکی شی۔ (القرطبی)

قوامین: مبالغہ دہ پہ قائمین کی۔ یعنی د الله دپارہ د ہغہ پہ حقوقو باندے مضبوط او کلک ودر پیری چہ د الله ہیخ حکم درنہ مات نشی او ہغہ پورہ پورہ ادا کری۔

او شَهِدَاءَ بِالْقِسْطِ: گواہی کونکی پہ انصاف سرہ۔ یعنی گواہی چہ کوئی نو د الله

دپارہ ئے کوئی او پہ حق سرہ ئے کوئی اوبل پہ انصاف سرہ ئے کوئی، خپلوانو ته پکی مہ مائلہ کپریئ او پہ دشمنانو باندے پکی ظلم مہ کوئی۔ (قرطبی)

حافظ ابن کثیر داسے معنی کوی: **كُونُوا قَوَّامِينَ بِالْحَقِّ لِلَّهِ عَزَّ وَجَلَّ لَا لِأَجْلِ النَّاسِ وَالسُّمْعَةِ وَكُونُوا شُهَدَاءَ بِالْقِسْطِ أَيْ بِالْعَدْلِ لَا بِالْحَوَرِ**۔ یعنی پہ دوه خبرو حکم شویدے یو دا چہ پہ حق باندے مضبوط ودریری صرف د الله دپارہ نئ د خلکو د وجه نہ او نئ د سمعت د وجه نہ، او دویم دا چہ شی گواهی کونکی پہ انصاف سرہ، نئ پہ ظلم سرہ۔

دا گواهی دینی او دنیاوی دواړه مراد ده، دنیاوی دا ده چہ ته په یو خای کی په یوه معامله کی گواه جوړ شوے ئے، حالت دے لیدلے دے، نو بیا د انصاف گواهی ورکړه د هیچارعايت پکی مہ کوہ۔

او دینی گواهی دا ده چہ د زجاج نه نقل دی: **شهداء بیان کونکی او قسط معنی دین دے** یعنی **يَتَوَاتَرُ دِينَ اللّٰهِ**۔ د الله د دین بیانونکی جوړ شی۔ دا معنی هم صحیح ده۔

حکمة

دا قسم آیت په سورة النساء کی هم تیر شو هلته بالقسط لفظ مخکی او دلته (الله) لفظ مخکی شویدے ددے حکمة (والله اعلم) دا دے چہ هلته د مخکی نه د حقوق العباد تذکره راروانه وه او دلته د اول نه په حقوق الله باندے زور ورکړے شویدے نو حکه هلته بالقسط مقدم شو او دلته د (الله) لفظ مقدم شو۔

وَلَا يَجْرِمَنَّكُمْ: اجرام په جرم باندے راپورته کولو ته وائی۔

شنان: دشمنی او باطنی بغض ته وئیلے شی۔

انسان چہ د عدل نه وخی او بی انصافی کوی نو د هغه یو سبب د یو قوم سره دشمنی وی، نو الله فرمائی چہ تاسو دے د یو قوم دشمنی په بی انصافی باندے راپورته نکړی۔

د عدل او انصاف مطلب دا دے چہ د یو شخص سره په غیر د افراط او تفریط نه هغه معامله کول، د کوم چہ هغه واقعی مستحق دے، د عدل او انصاف تله داسے صحیح او برابریدل پکار دی چہ لوی نه لوی محبت او سخت نه سخت عداوت هم د هغه د دواړو چابرو نه یو هم کوږ نکړی۔

د رسول الله ﷺ او د صحابه کرامو د عدل مثالونه وگورئ هغوی به د یهودو سره هم عدل کولو اگرکه کافروو۔

نبی کریم ﷺ منافق لہ چہ پہ ظاہرہ کی مسلمان وو ہغہ لہ ئے فیصلہ ونکرہ او یہودی لہ ئے وکرہ خکہ چہ ہغہ حق بجانب وو۔

سیدنا عمر فاروق رضی اللہ عنہ پہ خپل دور خلافت کی د خیبر والا یہودیان د خیبر نہ شہل نو د ہغوی سرہ ئے عدل وکرو نو یہودو وویل چہ تا بالکل عدل وکرو او پدے عدل باندے آسمانوںہ اوز مکہ ولا ردی۔

رسول اللہ ﷺ عبد اللہ بن رواحہ رضی اللہ عنہ لہ د خیبر والو د میوہ جاتو د اہکل اندازے دپارہ ولیرلو نو یہودیانو لالچ ورکرو دے دپارہ چہ اہکل اندازہ کی د ہغوی طرفداری وکری، نو ہغہ وویل چہ ماتہ تاسو د خنزیرانو او شادوگانو نہ بدتریئ لیکن زما دا دشمنی ستاسو سرہ بہ مادے تہ راپور تہ نکری چہ زہ بی انصافی وکرم۔ نو ہغوی وویل : چہ پہ ہمدے عدل باندے آسمان اوز مکہ ولا ردی۔

عدل پہ اقوالو کی وی، پہ اعمالو کی، پہ تقسیماتو کی، ددوہ بنخو ترمینخ، د اولادو ترمینخ۔ لکہ رسول اللہ ﷺ فرمایلی دی :

(اعْدِلُوا بَيْنَ اَوْلَادِكُمْ) تاسو د خپلو اولادو ترمینخ انصاف کوئ۔ (بخاری و مسلم)

نبی کریم ﷺ بہ ددے دومرہ اہتمام کولو چہ د ہغہ پہ مجلس کی دیو صحابی خوی راغلو نو ہغہ بنکل کرو او پہ غیہہ کی ئے کینولو بیائے لور راغلہ نو ہغہ ئے خوا کی کینولہ نو نبی کریم ﷺ وفرمایل : [هَلَّا سَوَّيْتُ بَيْنَهُمْ] تا ددوی ترمینخ مساوات ولے ونکرو۔ (مسند البزار: ۶۳۶۱) ومجمع الزوائد ۱۵۶/۸ وسندہ ضعیف۔

نعمان بن بشیر ؓ تہ پلار غلام ورکرو او نورو بچو تہ ئے نئ وو ورکری، نو رسول اللہ ﷺ وفرمایل : د اولادو ترمینخ انصاف کوئ چہ یو تہ تحفہ ورکوے نو بل تہ بہ ئے ہم ورکوے۔ (صحیح بخاری: ۲۵۸۶)

دیر انسانان پہ خبرو کی بی عدلی کوی، د خپلولی، د خپلے رائے، د خپل مذہب او پارٹی طرفداری کوی، دا انصاف پہ ہغہ چا کی راتلے شی چہ ہغہ د اسلام نہ علاوہ بل مذہب او پارٹی نہ لری لکہ اهل الحديث والسنة شو چہ د ہر عالم سرہ آیت او حدیث وی، بس د ہغوی ملگرتیا کوی گائنا من گان (ہر خوگ چہ وی)۔

او د تقلید والو طریقہ دادہ چہ ہر خنگہ وی خپل مذہب بہ مضبوطی اگرکہ آیت او حدیث ئے خلاف وی، او دابی عدلی دہ، خپل مذہب خلکو تہ قوی بنکارہ کوی حال دا چہ ہغہ دتولو نہ ضعیف وی، دا ہم بی عدلی دہ۔

اغْدِلُوا هُوَ اقْرَبُ لِلتَّقْوَى : په شريعت كى د تقوى د پيدا كيدو ډير اسباب دى، په تمامو نيك اعمالو او بهترين خصلتونو سره تقوى پيدا كيږي، دلته يو دا خودله شويده چه عدل او قسط يعنى د دوست او دشمن سره يو شان انصاف كول او د حق په معامله كى د محبت او د عداوت د جذباتو نه قطعاً نه مغلوب كيدل، دا خصلت د تقوى د حاصليدو دپاره ډير مؤثر او نژدې سبب دى. هميشه دپاره په هره معامله كى د انصاف نه كار اخستلو نه روستو د تقوى كيفيت انسان ته زر حاصليږي.

او تقوى دپاره وائى چه كوم خيزونه شرعاً مهلك (هلاكونكى) يا په يوه درجه كى مضر (ضرر وركونكى) وي، د هغه نه هميشه بچ وسيدو نه چه كوم خاص نورانى كيفيت بنده ته په زړه كى راسخ (مضبوط) شى د هغه نوم تقوى دى.

هُوَ اقْرَبُ : يعنى دا نژدې كونكى دى تقوى ته، يعنى د تقوى اهم سبب دى يا دا نژدې دى تقوى ته ځكه د تقوى اعلى برخه ده.

لِلتَّقْوَى : تقوى شرعى هم مراده او لغوى هم مراد كيدى شى يعنى عدل نژدې كونكى دى بچاؤ لره د اور د جهنم نه.

إِنَّ اللَّهَ خَبِيرٌ بِمَا تَعْمَلُونَ : په انصاف كولو سره بنده ته تقوى په آسانى حاصليږي او د هغه د حصول دپاره واحده ذريعه د الله نه يره او د هغه د انتقام نه خوف دى او دا خوف ددې نه پيدا كيږي چه انسان د (ان الله خبير بما تعملون) مضمون بار بار مراقبه كړي، كله چه د مؤمن په زړه كى دا يقين حاضر شى چه زمونږ هېڅ پټ يا بنسكاره حركت د الله نه پټ نه دى، نو د هغه زړه كى به يره پيدا شى نو ددې نتيجه به دا شى چه هغه به په تمامو معاملاتو كى د عدل او انصاف لاره اختياروي او د الله تعالى احكامو باندې عمل كولو دپاره به تيار وسيرې نو ددې په نتيجه كى به ورته دغه ثمره ملاويږي كوم چه په روستو آيت كى ذكر شويده چه الله به د دوى گناهونه معاف كوي او جنت ته به ئې داخلوي.

وَكَذَّبُوا بِآيَاتِنَا : يعنى قرآنى آيتونه او د رسول الله ﷺ معجزات ئې دروغجن كړيدي.

يَا أَيُّهَا الَّذِينَ آمَنُوا اذْكُرُوا نِعْمَتَ اللَّهِ عَلَيْكُمْ إِذْ هُمْ قَوْمٌ

ايمان والو! ياد كړئ د الله احسان په تاسو كله چه اراده كړې وه څه خلقو

أَنْ يَبْسُطُوا إِلَيْكُمْ أَيْدِيَهُمْ فَكَفَّ أَيْدِيَهُمْ عَنْكُمْ

چه را اوږده كړې تاسو ته لاسونه خپل نو بنده ئې كړل لاسونه د هغوى ستاسو نه

وَاتَّقُوا اللَّهَ وَعَلَى اللَّهِ فَلْيَتَوَكَّلِ الْمُؤْمِنُونَ ﴿١٠﴾

او ویرپری د الله نه او خاص په الله دے ځان و سپاری مؤمنان۔

تفسیر: اوس بیا امتنان (زبادنه) بیانول دی او مقصد پکی شکر کول دی پدے نعمتونو۔ مخکی عمومی احسانات بیان شول اوس خصوصی نعمت بیانوی۔

د آیت مطلب دا دے چه الله تعالیٰ اسلام راولیږلو چه دا ډیر لوی نعمت دے نو ددے دشمنان زیات دی، او ددے د ختمولو کوشش د پخوانه شروع دے او شروع به وی او الله تعالیٰ تاسو ته دا دین سره د ډیر کوشش د کافرانو نه باقی روغ جوړ پریخودو، اهل ایمان ئے ختم نکړل او دین ئے درله باقی پریخودو نو پدے باندے شکر وکړی۔ یعنی کافران به تاسو ته لاسونه را اوبړدوی لیکن الله تعالیٰ به ئے دفع کوی نو دین درله نشی ختمول، لهذا پدے دین باندے عمل وکړی۔ یهودیانو او د عربو مشرکانو او منافقانو دا کوشش کولو چه رسول الله ﷺ ختم کړی، او ټول کفار اسلام ته یو شویدی لیکن هسے به ځان سترپه کړی او مقصد ته به ونه رسیږی، آخر دا د چا نظام دے؟!

اذْکُرُوا نِعْمَتَ اللَّهِ : د نعمت ریا دولو کی مقصد د هغه شکر کول دی نو د نعمتونو د شکر کولو یوه حصه دا ده چه هغه ریا د کړپه شی او د نعمت ناشکری دا ده چه انسان د هغه نه غافل شی۔

إِذْهُمْ قَوْمٌ : د یو قوم د ارادے څه مصداقات دی؟

۱- ددے قوم نه مراد بنو نضیر دی چه رسول الله ﷺ یوه ورځ د دیت د طلب کولو دپاره د هغوی خواته ورغلو چه مونږ سره قرض وکړی، ز مونږ یو مسلمان په خطاء سره قتل کړیدے، دوه عامرین ئے وژلی دی نو هغوی ورته وویل چه راشه درکوی ئے۔ رسول الله ﷺ سره د خپلو ملگرو نه هلته لاړو او د یو دیوال سوری لاندے کیناستو نو دوی خپل مینځ کی سلا مشوره وکړه چه سرپه دلته راغله دے راځی چه د جرندے د پل په اندازه گټه پرې دبره نه راگوزار کړو چه ترې خلاص شو،

نو یو روایت کی دی چه جبریل علیه السلام خبر ورکړو، رسول الله ﷺ هیچا ته څه ونه ویل او په آرام سره د هغه ځای نه پاڅیدو او مدینه ته راغی، ملگری د انتظار نه روستو مدینه ته راغلل نو رسول الله ﷺ حکم وکړو چه ځانونه تیار کړی په بنو نضیرو باندے حمله ده، نو

حملہ پرے وشوہ او ہغوی محاصرہ شو لکہ تفصیل بہ ئے پہ سورة الحشر کی راخی ان شاء اللہ تعالیٰ۔ نو اللہ دلتہ دے واقعے تہ اشارہ کوی۔

۲- بخاری کی راخی چہ پہ غزوہ ذات الرقاع کی یو اعرابی در رسول اللہ ﷺ پسے تورہ راویستلہ کلہ چہ ہغہ دونے لاندے اودہ وونو ورتہ ئے وویل: [مَنْ يَمْنَعُكَ مَنِي؟] مانہ بہ دے خوک بیچ کپی؟ رسول اللہ ﷺ وفرمایل: اللہ تعالیٰ۔ د ہغہ لاس نہ تورہ پریوتہ، رسول اللہ ﷺ راپورتہ کرہ او ہغہ تہ ئے وویل: تابہ مانہ خوک بیچ کپی؟ نو ہغہ وویل:

[كُنْ خَيْرَ آخِذٍ] ما سرہ احسان وکرہ۔ زہ تا سرہ عہد کوم چہ زہ بہ تا سرہ جنگ نکوم او نہ بہ د ہغہ چا ملگرتیا کوم چہ تا سرہ جنگ کوی۔ رسول اللہ ﷺ ہغہ پریخودونو خپل قوم تہ ورغے وے ویل:

[جِتُّكُمْ مِنْ عِنْدِ خَيْرِ النَّاسِ] زہ د پیر غورہ انسان د خوا نہ راغلم۔

۳- دریم دا پہ عسفان علاقہ کی نازل شوے وو چہ کلہ خالد بن الولید پہ صحابہ کرامو حملہ کولہ نو اللہ تعالیٰ صلاة الخوف نازل کرو او د ہغوی پروگرام ئے شنہ کرو۔

لیکن ظاہر دا دہ چہ دا آیت عام دے پہ دفع کولو د کافرانو کی چہ پہ ہر دور کی اللہ تعالیٰ دایمان والو نہ کافران اروی۔ ہر کافر د مسلمان د ختمولو دپارہ لاسونہ اوبدوی خاصکر کوم چہ پہ کی سر کردہ او د اسلام داعیان وی د ہغوی د قتلونو کوشش کوی لیکن اللہ مدافعت کوی۔

وَاتَّقُوا اللَّهَ: اشارہ دہ چہ داسے نعمت پہ تقویٰ او توکل علی اللہ سرہ حاصلیری۔
وَعَلَى اللَّهِ فَلْيَتَوَكَّلِ الْمُؤْمِنُونَ: یعنی ہر کلہ چہ کافران پہ مؤمنانو پسے کوشش کوی چہ ختم ئے کپی، نو دوی نہ خو یریدل پکار دی نو اللہ فرمائی: مؤمنانو لہ پکار دی چہ اللہ تہ خان و سپاری، تول پروگرامونہ ہغہ برابر ویکے دے۔

وَلَقَدْ أَخَذَ اللَّهُ مِيثَاقَ بَنِي إِسْرَءِيلَ وَبَعَثْنَا مِنْهُمُ

او یقیناً آخستے وہ اللہ تعالیٰ مضبوطہ وعدہ د بنی اسرائیلونہ او مقرر کپی وو مونہ د دوی نہ

اثنی عشر نَقِيًّا وَقَالَ اللَّهُ إِنِّي مَعَكُمْ لَئِنْ أَقَمْتُمُ الصَّلَاةَ وَ

دولس مشران او ووٹیلی وو اللہ تعالیٰ یقیناً زہ ستاسو سرہ یم کہ تاسو قائموی مونخ او

آتَيْتُمُ الزَّكَاةَ وَآمَنْتُمْ بِرُسُلِي وَعَزَّرْتُمُوهُمْ وَأَقْرَضْتُمْ

ورکوی زکاة او ایمان مو راوړو په رسولانو زما او مدد مو وکړو د دوی او قرض مو ورکړو

اللّٰهُ قَرْضًا حَسَنًا لَا كَفْرًا عَنْكُمْ سَيِّئَاتِكُمْ وَ

الله تعالیٰ ته قرض بنیاسته خامخا لرې به کړم ستاسو نه گناهونه ستاسو او

لَا دُخْلَنَكُمْ جَنَاتٍ تَجْرِي مِنْ تَحْتِهَا الْأَنْهَارُ فَمَنْ

خامخا داخل به کړم تاسو جنتونو ته چه بهیرې به لاندې د هغې نه نهرونه پس چا

كَفَرَ بَعْدَ ذَلِكَ مِنْكُمْ فَقَدْ ضَلَّ سَوَاءَ السَّبِيلِ ﴿١٢﴾

چه کفر وکړو روستو ددې نه ستاسو نه نو یقیناً دا گمراه شو د نیغې لارې نه.

تفسیر: ددې نه روستو الله تعالیٰ زموږ د عبرت دپاره د بنی اسرائیلو لوظونه او عهدونه او بیاد هغوی خیانتونه او بې لوظی بیانوی چه هغوی د الله تعالیٰ د لوظونو هیڅ پرواه ونکړه او غداری ئې وکړه، نو هغوی څنگه خوار او ذلیل شونو الله د لوظ ماتونکو پریشانی او بد حالی او پنبیمانتیا بیانوی، نو ایمان والو له پکار دی چه دا هغوی په شان کار ونکړی، او د الله په لوظونو باندې مضبوط او وسپړی. لکه مثلاً یهودیانو د الله دا لوظ مات کړو چه د جهاد حکم ورته وشو لیکن د هغې نه ئې بزدلی وکړه او دا حکم ئې مات کړو نو په زمکه کی څنگه حیران شو (يَتَّبِعُونَ فِي الْأَرْضِ شَوْ) - قابیل د هابیل سره جنگ وکړو او هغه ئې قتل کړو نو څنگه پنبیمانه شو (فَأَصْبَحَ مِنَ النَّادِمِينَ) -

مُحَارِبِينَ (یعنی د الله او در رسول مخالفت کونکی) د الله لوظ ماتوی نو دنیا کی به پرې پریشانی راځی - او په آخرت کی عذابونه د هغوی په انتظار کی دی - دارنگه د قسوة قلب لعنت پرې وشو لکه په روستو آیت کی راروان دے -

نو زموږ په مسلمانانو کی چه څوک د الله د لوظونو او حکمونو مخالفت کوی او دا ماتوی نو الله به ئې د دغه یهودو په شان پریشانه کوی، کله به په یو غم کی اخته وی، او کله به بل، د الله په حکمونو باندې عمل کولو کی امن او سکون او مزیداره زندگی ده، الله به په فتنو او پریشانیو کی دننه د سکون او آرام او جنتی ژوند ورکوی او چه څوک د الله حکمونه ماتوی نو په باغونو او مزیدارو محلونو کی وسیدو او د مالدارۍ سره سره به پریشانه زندگی او مصیبتونو کی اخته وی، او د الله د طرفه پریشانیانې په انسانانو قسما قسم طریقو سره راځی -

نو دلتہ اللہ تعالیٰ قمرائی چہ ما د بنی اسرائیلو نہ د پنخہ کارونو لوظ اخستے وو۔ د مانخہ پابندی، د زکاۃ ورکول، پہ رسولانو باندے ایمان راوړل، د هغوی اکرام کول او اللہ لره قرض ورکول۔ نو د اللہ د طرفنه ورسره دا وعده وه چہ گناھونه به مو معاف کوم او جنت ته به مو داخلوم۔ او کله چہ هغوی وعده ماته کړه نو اللہ تعالیٰ په هغوی باندے پنخہ قسمه عذابونه راوړل۔ اللہ تعالیٰ پرے لعنت وکړو، د زړه سختی ئے پرے راوسته، د کلماتو په تحریف کی ئے واچول او نسیان ئے پرے راوستو او خائنان ئے ترے جوړ کړل۔

دارنگه نصاراؤ دا وعده ماته کړے نو اللہ د دوی ترمنځ عداوت (دشمنی) او بغضونه پیدا کړل نو د اللہ د لوظونو په ماتولو کی دغه قسمه عذابونه دی، ددے وجه نه روستو (۱۵) آیت کی د اللہ او د رسول اطاعت ته ترغیب ورکوی، او قرآن ته ئے ترغیب ورکړیدے بیا ئے د نصاراؤ په عقیده باندے رد کړیدے او دا د لوظ د ماتولو مثالونه وو چہ یهودیانو څنگه لوظ مات کړو هغه دا چہ اول ئے د توحید عقیده پرېخوده مشرکان ترے جوړ شول، او بیابل مرض ئے دا وو چہ د شرک سره سره به ئے خپل ځان د اللہ محبوبان گنړل بیا ئے په (۱۹) آیت کی د اللہ او د رسول اطاعت ته ترغیب ورکړیدے۔

بیا ئے د مثال دپاره د موسیٰ علیه السلام واقعه راوړیده چہ هغه بنی اسرائیلو ته د اللہ نعمتونه رایاد کړل او بیا ئے ورته د شکر امر وکړو او بیا ئے ورته یوه مسئله رایاده کړه چہ هغه جهاد دے لیکن هغوی مخالفت وکړو نو اللہ په میدان تیه کی څلویښت کاله حیران پرېخودل، بیا ئے د قابیل او هابیل واقعه د حیرانتیا بیانولو دپاره راوړیده۔

رېط : مخکی آیتونو کی د اللہ لوی نعمتونه بیان شو چہ اللہ تعالیٰ ستاسو دین کامل کړو او ستاسو قوت ئے مضبوط کړو، د کافرانو نه یره مة کوی،

او په آینده کی هم اللہ تعالیٰ اراده لری چہ تاسو پاک کړی او په حرج کی مونه اچوی، نو ددے خطره وه چہ پدے امت کی هم څوک د احساناتو او نعمتونو نه التیه نتیجه واخلی او د اهل کتابو په شان کار (ناشکری) شروع کړی نو ځکه پدے آیتونو کی د اهل کتابو څه حالات د عبرت دپاره بیان شو۔

اَخَذَ اللَّهُ مِيثَاقَ بَنِي إِسْرَآءَ يُلْ : د لوظ اللہ تعالیٰ په ژبه د موسیٰ علیه السلام او بل په تورات کی اخستے وو۔

بَنِي إِسْرَآءَ يُلْ : یعنی لوظونه اخستل صرف د امت محمدیه خصوصیت نه دے بلکه د مخکنو امتونو نه هم لوظونه اخستے شویدی۔

چہ ہغہ تہول پہ کتاب اللہ کی ذکر دی، مسلمانانو تہ ئے وویل (أَوْفُوا بِالْعُقُودِ، اَوْ وَمِثَاقَهُ
الَّذِي وَآفَقَكُمْ بِهِ) نو دغہ شان بنی اسرائیلو نہ ئے لوظونہ اخستی وو۔ امت محمدیہ تہ ئے
وئیلی وو ﴿وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ﴾
(ال عمران : ۱۰۴) نو دغہ شان ئے دبنی اسرائیلو نہ دولس نقیبان مقرر کړی وو۔

مسلمانانو تہ ئے وئیلی وو ﴿وَاللَّهُ مَعَكُمْ﴾ (محمد : ۳۵) نو بنی اسرائیلو تہ ئے ہم وئیلی
وو ﴿إِنِّي مَعَكُمْ﴾۔ دارنگہ مسلمانانو تہ ئے وئیلی وو ﴿وَعَدَ اللَّهُ الَّذِينَ آمَنُوا وَعَمِلُوا
الصَّالِحَاتِ لَهُمْ مَغْفِرَةً وَأَجْرٌ عَظِيمٌ﴾ او بنی اسرائیلو تہ ئے ہم وویل :
﴿لَا كُفْرَ عَنْكُمْ سَيِّئَاتِكُمْ وَلَا دَخِلْنَاكُمْ جَنَاتٍ﴾۔ هغوی تہ ئے وئیلی وو :
﴿وَمَنْ كَفَرَ بَعْدَ ذَلِكَ مِنْكُمْ فَقَدْ ضَلَّ سَوَاءَ السَّبِيلِ﴾ نو مسلمانانو تہ ئے ہم وویل :
﴿وَمَنْ كَانَ فِي هَذِهِ أَعْمَىٰ فَهُوَ فِي الْآخِرَةِ أَعْمَىٰ وَأَضَلُّ سَبِيلًا﴾ (الاسراء : ۷۲) (عزیز التفاسیر)
وَبَعَثْنَا: بعث په معنی د مقررولو سره۔

نَقِيبًا: نقیب د قوم مشر تہ وائی، د نقب نہ اخستے شویدے په اصل کی په دیوال یا په
لرگی یا پوستکی کی سوری کولو تہ وائی۔ (مفرداتِ راغب) او په معنی د تفتیش او
تالاش سره هم استعمال شویدے او دلته هم دا معنی مراد ده۔ (روح المعانی)
حُكْمَ: چہ د قوم مشر هم د خپل قوم او رعیت د احوالو تحقیق کوی نو نقیب معنی ده
الْخَبِيرُ بِأَحْوَالِ الْقَوْمِ۔ د خلکو د حالاتو خبر اخستونکے۔ او ((مَنْقِبَةً)) هم ددے نہ اخستے
شویدے چہ جمع ئے مناقب راخی په معنی د فضائلو سره او ترخو چہ یو تن د چا په باره
کی تالاش ونکړی د هغه فضائل نشی معلومولے۔

او ددے نقیب مقررولو فائده دا وی چہ د ټولو مشر د قوم د حالاتو نه ډیر نه خبریږی نو
هغه واره واره مشران مقرر کړی دے دپاره چہ هر مشر د خپل قوم حالات معلوم کړی او بیا
ئے مشر ته پیش کړی چہ هغه ئے تپوس او پوښتنه وکړی، د فسادیانو مخنیو وکړی او د
ضرورت مندو ضرورت پوره کړی۔ او دے نقباً تہ عُرَفَاء هم وائی یعنی نگرانان۔

د الله تعالیٰ په حکم سره موسیٰ علیہ السلام د بنی اسرائیلو د دولسو قبیلو دولس نمائنده گان
چانېر کړل او هغوی تہ ئے حکم اوکړو چہ هغوی د خپلو خپلو قبیلو خلقو نه د الله او د
هغه در رسول او دهغه د کتاب بیعت واخلی، او د خپلو قبیلو د احوالو نگرانی وکړی۔

خِیْنِی وائی کله چہ موسیٰ علیہ السلام بنی اسرائیلو لره د جبارین (سرکشانو) قوم د حال او د
هغوی د قوت او شوکت اندازه کولو دپاره لیږل، نو د هغوی د هر یو قبیلے نه ئے دولس

سرداران چانپر کرل، او مفسرینو د هغوی نومونه هم ذکر کړیدی : د روییل قبیلے سردار شامون بن رکون وو او د شمعونینو سردار شافاط بن حری او د یهوذا سردار "کالب بن یوفنا" او د اتین سردار میخائیل بن یوسف او د افرایم سردار یوشع بن نون او د بنیامین قبیلے سردار فلطم بن دفون او د زبولون سردار جدی بن شوری او د منشا سردار جدی بن موسی او د دان سردار خملائیل بن حمل او د اشر سردار ساطور او د نفتالی سردار بحر او د یساخر سردار لایل مقرر کرل، ابن کثیر وائی چه د تورات په څلورم جزء کی د بنو اسرائیلو د قبیلو د سردارانو نومونه ددے نه لږ څه مختلف ذکر شویدی والله اعلم۔ (ابن کثیر)

کله چه هلته اُورسیدل نو وے لیدل چه هغوی د ډیر لوی قوت مالکان دی او د هغوی مقابله نشی کیدے۔ نو دوی خپل مینځ کی دا خبره فیصله کړه چه بنی اسرائیلو ته دا خبره نه وایو، صرف موسی عليه السلام ته به ئے اُوایو، لیکن د واپس راتلو نه روستو ددوی نه لسو کسانو خیانت اُوکړو او خپلو خپلو رشته دارو ته ئے اُوئیل او خبره خوره شوه او د دوی نه د جنگ معامله مشکله شوه او بنی اسرائیلو موسی عليه السلام ته اُوئیل چه «ته او ستا رب دے لار شی جنگ دے اُوکړی»۔

او حافظ ابن کثیر لیکلی دی چه (عجیب اتفاق دا دے چه) په ابتداء د اسلام کی په مکه مکرمه کی د عقبے په شپه کی کله چه رسول الله صلي الله عليه وسلم د انصارو نه بیعت اخستو نو د هغوی شمار هم دولس وو۔ درې (۳) د اوس قبیلے، اُسید بن حَضِر، سعد بن حِشْمَه او رِفَاعَه بن عَبْدِ الْمُنْذِر رضی الله عنهم او په بعض روایاتو کی دده په ځای اَبُو الْهَيْثَم بن التَّيْهَان رضي الله عنه ذکر دے او نهه (۹) سرداران د خزر ج وو۔ ابو اُمَامَه اَسْعَد بن زُرَّارَه، سعد بن رِبْع، عبد الله بن رَوَاحه، رافع بن مالک بن عجلان، براء بن معرور، عباده بن صامت، سعد بن عَبَّادَه، عبد الله بن عَمْرُو بن حَرَام، منذر بن عمرو بن خُنَيس رضی الله عنهم۔ دا خلق مدینه ته راغلی وو او د رسول الله صلي الله عليه وسلم دپاره ئے د خلقو نه بیعت اخسته وو۔ (د دوی تفصیلی دلکش واقعہ زمونږ په کتاب «سیرت رسول» کی ضرور وگورئ)۔

او امام بخاری او مسلم د جابر بن سمره رضي الله عنه نه یو حدیث روایت کړیدے چه د هغه نه معلومېږی چه د اسلام د خلفاؤ شمار به هم دولس (۱۲) وی او هغه ټول به قریشیان وی۔ (بخاری کتاب الاحکام باب : ۷۲۲۲) صحیح مسلم : (۱۸۲۱)

لیکن دا به هغه دولس (۱۲) امامان نه وی د کومو چه شیعه گان روافض باطله عقیده لری چه د هغه هیڅ دلیل په قرآن او سنت کی موجود نه دے۔

دارنگہ حافظ ابن کثیر لیکی چہ ددی والیانو (خلفاء) نہ مراد دادی چہ دوی بہ نیک بخت وی چہ بہ حق باندی بہ قائم وی او پہ خلکو کی بہ انصاف کوی، ددی نہ دانہ ثابتیری چہ دوی بہ پرلہ پسے دیو بل نہ روستو وی نو خلور خو پرلہ پسے وو او پنخ عمر بن عبد العزیز رحمہ اللہ دی۔ دبنو عباسو نہ ہم بعض دغہ شان خلفاء وو او د قیامت د قائمیدو نہ مخکی مخکی بہ د ہغہ دولسو شمار پورہ کیدل ضروری وی او ددی نہ بہ یو امام مہدی رحمہ اللہ وی چہ د ہغہ زیرے پہ احادیثو کی راغلی دی۔ (ابن کثیر) او مفسرینو د تورات نہ نقل کپیدی چہ اسماعیل علیہ السلام تہ اللہ وفرمایل :

((زہ بہ ستاد اولادو نہ دولس سرداران پیدا کوم))۔

غالباً دا ہغہ دولس خلفاء دی چہ د جابر بن سمرہ رضی اللہ عنہ پہ حدیث کی ذکر دی۔ (ابن کثیر) **إِنِّي مَعَكُمْ** : یعنی زہ بہ ستاسو مدد کوم او پہ ہیخ وخت کی ما د خپل خان نہ جدا مہ کنری، تاسو چہ ہرہ معاملہ بنکارہ یا پتہ کوی ہغہ پہ ہر خای او ہر وخت کی زہ وینم او آورم زہ بہ د ہغے بدلہ درکوم نو بنہ پہ سوچ سمجھ سرہ عمل کوی۔

لَئِنْ أَقَمْتُمُ الصَّلَاةَ : اللہ تعالیٰ بنی اسرائیلو تہ او وئیل چہ کہ تاسو مونخ کوی، زکوٰۃ ورکوی، زما پہ رسولانو باندی ایمان راوپی، د ہغوی سرہ مدد کوی او د فرض زکوٰۃ نہ سوئی د خپل مال نہ د اللہ پہ لارہ کی خرچہ کوی نو زما نصرت او حمایت بہ تاسو سرہ وی، دارنگہ زہ بہ ستاسو گناہونہ معاف کوم او تاسو بہ جنتونو تہ داخلوم۔

وَأَمَنْتُمْ بِرُسُلِي : ایمان خو پہ اللہ او پہ ملائکو او کتابونو باندی ہم ضروری دی خو دلته ئے د بنی اسرائیلو د حال مطابق پہ رسولانو باندی د ایمان دعوت ورکرو خکہ چہ دوی کی دا مرض وو چہ دوی بہ د انبیاء علیہم السلام ترمینخ تفریق راوستو، د خپل کلی بہ ئے منلو او د نورو کلو بہ ئے نہ منل، حسد پکی زیات وو۔

وَعَزَّزْتُ مَوَهُمُ : پہ ہغوی کی بل مرض دا وو چہ ایمان بہ ئے راوړو نو بیا بہ ئے بی ادبی د پیغمبرانو کولہ لکہ د موسیٰ علیہ السلام سرہ ئے خہ کارونہ کپی وو ؟

مخکی سورت بقرہ کی تیر شویدی چہ خانو نہ ئے پرے نازولی کپی وو چہ دانہ خورو او دا خورو او ناجائز مطالبہ بہ ئے کولہ۔ او روستو آیتونو کی راخی چہ مونہر جنگ نشو کولے تہ او ستار ب دی لارشی جنگونہ دی کوی، دا خومرہ بی ادبی وہ۔ نو اللہ ورتہ وفرمایل : چہ تاسو بہ د رسولانو تعظیم کوی۔

د تعزیر معنی ده : **الْمَعُونَةُ وَالنَّصْرُ وَالْتَعْظِيمُ وَالتَّقْوِي**۔ یعنی د رسولانو سرہ بہ تعاون او مدد

کوی او د هغوی تعظیم او اکرام به کوی۔ د هغوی د حکم خلاف به نکوی او د هغوی دین نه به دخلکو شبهاث دفع کوی او پدے کی دعوت او جهاد ته اشاره ده۔

(زاد المسیر ۲/۲۵۱)

د تعزیر بله معنی ده: رد کول او وهل چه د حد نه کم وی۔ عرب وائی: عَزَّرْتُ فَلَانًا: اَيُّ اَدْبَتُهُ وَرَدَدْتُهُ عَنِ الْقَبِيحِ۔ ما د فلانی تعزیر وکړو یعنی هغه ته مه ادب ورکړو او د بد کار نه مه راواپس کړو۔ نو معنی دا شوه چه تاسو به د انبیاؤ نه د هغوی دشمنان اړوئ، او مدد به ئه کوی۔ (القرطبی ۱/۱۱۱)

وَأَقْرَضْتُمُ اللَّهَ: یعنی د زکاة نه علاوه نور نفلی صدقات به کوی۔ فَمَنْ كَفَرَ بَعْدَ ذَلِكَ: یعنی ددے مخکنی خیزونو نه که چا انکار وکړو نو هغه کافر دے او پدے پنځه واړو خبرو کی یوه خبره هم د هغوی پورے خاص نه ده بلکه امت اسلامیه دپاره هم دغه وعده دی۔

فَبِمَا نَقْضِهِمْ مِيثَاقَهُمْ لَعَنَّاهُمْ وَ

پس په سبب د ماتولو د دوی لوظ خپل لره لعنت وکړو مونږ په دوی باندے او

جَعَلْنَا قُلُوبَهُمْ قَاسِيَةً يُحَرِّفُونَ الْكَلِمَ عَنْ مَوَاضِعِهِ وَنَسُوا

وگرځول مونږ زړونه د دوی سخت، بدلوی کلمے د الله تعالی د خپلو ځایونو نه او هیره کړه دوی

حَظًا مِمَّا ذُكِّرُوا بِهِ وَلَا تَزَالُ تَطَّلِعُ

یوه حصه د هغه نه چه نصیحت ورکړې شوې وو دوی ته په هغه سره او همیشه به ته خبریږے

عَلَى خَائِنَةٍ مِنْهُمْ إِلَّا قَلِيلًا مِنْهُمْ فَأَعْفُ عَنْهُمْ وَاصْفَحْ

په خیانت د دوی باندے، مگر لږ د دوی نه، نو معافی کوه د دوی نه او مخ اړوه (د ملاسته

إِنَّ اللَّهَ يُحِبُّ الْمُحْسِنِينَ ﴿١٣﴾

کولو د دوی نه) یقیناً الله تعالی مینه کوی د احسان کونکو سره۔

تفسیر: د تعهداتو نتیجه

اوس د دوی دپاره سزاگانے بیانوی په سبب د ماتولو د دوی لوظونو لره، دوی پیغمبران وژل شروع کړل، سپکے سپورے خبرے ئه ورته شروع کړے او مالونه به ئه دخلکو نه

راجمع کول، او خپله به ئے نه ورکول، لنډه دا: چه عقیده او عملاً ئے خپل لوظونه مات کرل۔

لَعَنَهُمْ : د خپل رحمت نه مه لرې کړل او خپل حمایت او مدد مه ترې بیرته واخستو او د هدایت نه جدا شو۔ د ابن عباس نه نقل دی : [عَذَّبْنَاهُمْ بِالْجَزِيَّةِ] مونږ دوی ته په جزیه سره عذاب ورکړو۔

حَسَنٌ او مَقَاتِلٌ وائی : [بِالْمَسْخِ] مونږ په مسخ (شکلونو) بدلولو سره عذاب ورکړو۔ (القرطبي)

وَجَعَلْنَا قُلُوبَهُمْ قَاسِيَةً : زړونه مه ورله سخت کړل چه د وعظ او نصیحت نه به ئے فائده نشوه اخستې او پوهه ئے خرابه شوه۔ او د زړونو سختی ډیره لویه سزا ده، د زړه سختی د یهودو مشهور مرض دی چه د الله د عذابونه نه یریدل، د هغه د آیتونو نه پند نه اخستل او پیغمبران وژل او هر قسم فساد ته په جرأت او بهادری سره ورتلل د هغوی ذاتی صفت وو۔ قسوة القلب دی ته وائی چه انسان د الله د آیتونو نه هیڅ اثر نه اخلي۔

او هغه شخص سخت زړه دی چه د الله حکم راشی او دی پرې هیڅ پرواه نه لری، که یو تن ته ژړا نه ورځی لیکن د الله چه کوم حکم راځی د هغه نه اثر اخلي او عمل پرې کوی، او یربړی چه که عمل ونکړم نو هلاکیرم نو دا انسان سخت زړه نه بلکه نرم زړه دی۔ اگر که دا اوچته مرتبه ده چه انسان آیت یا حدیث واورې او زړه ئے راډک شی او د الله دیرې نه ژړا وکړې او بیا په دغه حکم باندې عمل هم وکړی۔

قرطبي د قاسية معنی کوی : [أَيُّ لَيْسَتْ بِخَالِصَةِ الْإِيمَانِ أَى فِيْهَا نِفَاقٌ]

یعنی زړونه ئے خالص ایمان والا پاتې نشو بلکه منافقت پکې راغلو۔

نحاس وائی : دا غوره قول دی ځکه چه په عربی کی (دِرْهَمٌ قَاسِيٌ) هغه روپۍ ته وائی چه په هغه کی د تانې غش (گډون) شوی وی، کوته وی۔

يُحَرِّقُونَ الْكَلِمَ عَنْ مَوَاضِعِهِ : د الله تعالی په کلام کی به ئے باطل تاویلونه کول، کوم چه به حقیقی مراد وو د هغه نه به ئے د الله کلام اړولو او نور مطلبونه به ئے بیانول، او هغه مسائل به ئے بیانول چه هغه به الله نه وو ویلی او دوی به د هغه نسبت الله تعالی ته کولو۔

او آیه درجم او در رسول الله ﷺ صفات ئے په تورات کی بدل کړی وو۔

وَنَسُوا حَظًّا مِمَّا ذُكِّرُوا : یعنی په تورات کی او د موسی علیهِ السلام په ژبه چه دوی ته کوم نصیحت شوی وو، او د توحید خبرې او هغه لوظونه چه الله تعالی د دوی نه په رسول الله

ﷺ باندے دایمان راوړلو په باره کی اخستی وو هغه ئے هیر کرل۔ (قرطبی)
دلته نسیان په معنی د ترک (پریخودو) سره دی، نه غیر اختیاری هیریدل ځکه چه په
هغه باندے بنده گناهگار نه دی، او د اسبابو د نسیان نه نقض العهود والمعاصی دی
(یعنی لوظونه ماتول او گناهونه کول) ددے په وجه بنده نه ډیرے قیمتی د کامیابی خبرے
هیرے شی۔ دامام شافعی نه نقل دی :

شَكُوتٌ إِلَى وَكَيْعٍ سُوءٍ حَفْظِي	فَأَرْشَدَنِي إِلَى تَرْكِ الْمَعَاصِي
فَإِنَّ الْعِلْمَ نُورٌ مِنَ اللَّهِ	وَنُورُ اللَّهِ لَا يُعْطَى لِعَاصِي

ما وکیع بن الجراح رحمه الله ته (چه دامام شافعی استاذ دی) د حافظے د خرابوالی شکایت
وکړو نو هغه ماته رهنمائی وکړه چه گناهونه مه کوه ځکه چه علم د الله د طرفنه نور دی او د الله
نور گناهگار بنده ته نه ورکړے کیږی۔
دا شعر هم ددے آیت نه اخستلے شویدے۔

فائده : دا عذابونه په یو بل باندے مرتب دی کله چه انسان باندے لعنت وشي نو زړه
ئے سخت شي او چه زړه ئے سخت شي نو هر بد عمل ورته آسان شي، د الله په آیتونو په
زړه ورتیا سره ورخیږی او تحریف پکی کوی، پدے وجه د صحابه کرامو زړونه نرم وو نو
هغوی به په قرآن کی یوه خبره هم د ځان نه نه کوله [أَيُّ سَمَاءٍ تُظِلُّنِي وَأَيُّ أَرْضٍ تُقِلُّنِي إِذَا
قُلْتُ فِي كِتَابِ اللَّهِ مَا لَا أَعْلَمُ] ډیر احتیاط به ئے کولو۔ نو کله چه بنده د الله کتاب بدل
کړی نو نصیحت به د کوم ځای نه واخلی نو ټولے خبرے به پریدی، نو دوی نه د نصیحت
خبرے هیرے شوی۔

وَلَا تَزَالُ تَطَّلِعُ عَلَى خَائِنَةٍ مِنْهُمْ :

د ابل مرض دے چه اے نبی! او اے مخاطبه! ته به هر وخت د دوی په خیانت باندے
خبرېږے چه یهودی ین دا فساد کړے، غلا، قتل او چغلی ئے کړیده۔
تطلع : ائې تَقَفْ۔ ته به خبرېږے۔ خائنة : په لغت کی په معنی د خیانت سره استعمال
دی۔ ابن عباس رضی الله عنهما فرمائی : د خائنة نه مراد معصیت (گناه) ده،

خیني وائی : کذب (دروغ) او فجور (بدکاری) مراد ده۔ او د دوی خیانت دا وو چه د رسول
الله ﷺ سره ئے لوظ مات کړو او مشرکان ئے د رسول الله ﷺ په جنگ راپورته کړل او د
هغوی سره ئے مددونه وکړل لکه په غزوه خندق کی دغسے وشول۔

او دارنگہ در رسول اللہ ﷺ دقتل او کنخلو قصدونہ ئے کړی وو۔ (القرطبی)
خائنة کله ډیر خیانتگر شخص ته وائی لکه د نَسَابَةِ او عَلَامَةِ په شان یعنی ډیر خیانتگر۔
پا موصوف پټ دے۔ اُی طَائِفَةٌ خَائِنَةٌ : ډله خیانتگره۔ او مطلب دا دے چه غدر او خیانت د
دوی او د دوی د مشرانو همیشه عادت راروان دے چه هیڅکله ئے نه پریدی او نه ئے پتوی
نوته به ئے همیشه دغسے وینے۔ (القاسمی)

إِلَّا قَلِيلًا مِّنْهُمْ : اُی لَمْ یَخُونُوا : مگر لږو خلکو د دوی نه خیانت نه دے کړې۔ (قرطبی)
فَاعْفُ عَنْهُمْ وَاصْفَحْ : پدے کی ځینی علماؤ وئیلی دی چه دا په آیت السیف سره
منسوخ دے۔ (۲) لیکن ظاهر دا ده چه دا اخلاق دی او اخلاقو کی نسخ نه جاری کیږی نو
معنی داده چه د خپلو حقوقو په باره کی دوی ته معافی کوه او مخ ترې اړوه، سزا مه
ورکوه که چرته ستا کوم حق ضائع کړی، او کله چه د الله امر ماتوی او الله حکم وکړی چه
قتل ئے کړی نو بیا به ئے قتل لازم وی۔

(۳) ځینی وائی : فَاعْفُ عَنْهُمْ وَاصْفَحْ مَا دَامَ بَيْنَكَ وَبَيْنَهُمْ عَهْدٌ وَهُمْ أَهْلُ الذِّمَّةِ
یعنی دوی ته معافی کوه که ستا او د دوی تر مینځ وعده او لوظ وی یعنی د اهل
ذمه و سره د عفو او صفحے معامله وکړه۔ (القرطبی)

او یو ښکاره مطلب دا هم دے چه دوی ته تر هغه وخته پورې معافی وکړه چه تر څو
پورې تاسو سره په لوظ باندې ولاړ وی او یا جزیه درکوی او که لوظ ئے مات کړو، یا جزیه
نه درکوی نو بیا ورسره جنگ وکړی، لکه د سورة التوبه آیت (۲۹) کی د سوچ کولو نه
دغه مطلب ښکاره کیږی، الله فرمائی :

﴿ قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ وَلَا يُحَرِّمُونَ مَا حَرَّمَ اللَّهُ وَرَسُولُهُ وَلَا يَدِينُونَ
دِينَ الْحَقِّ مِنَ الَّذِينَ أُوتُوا الْكِتَابَ حَتَّى يُعْطُوا الْجِزْيَةَ عَنْ يَدٍ وَهُمْ صَاغِرُونَ ﴾ ۔

فَاعْفُ عَنْهُمْ : یعنی سزا مه ورکوه حافظ ابن کثیر وائی : دا عین کامیابی او مدد دے۔ او
پدے کار سره به د هغوی زړونه حق ته مائل شی او کیدے شی چه الله ورته هدایت وکړی۔
(قاسمی و ابن کثیر)

إِنَّ اللَّهَ يُحِبُّ الْمُحْسِنِينَ : پدے کی د عفو او صفح نه روستو دریم خوئی ذکر دے یعنی
احسان کول یعنی څه انعام ورکړه او احسان ورسره وکړه دے دپاره چه زړونه ئے اسلام ته
مائل شی۔

وَمِنَ الَّذِينَ قَالُوا إِنَّا نَصَارَى أَخَذْنَا مِيثَاقَهُمْ

اود ہغہ کسانو نہ چہ وائی مونہ نصاریٰ یو اخستے وو مونہ مضبوط لوظ د دوی نہ

فَنَسُوا حَظًّا مِمَّا ذُكِّرُوا بِهِ

نو ہیر کپو دوی یوہ برخہ د ہغہ نہ چہ نصیحت ورکریے شویے وو دوی تہ پہ ہغہ

فَأَعَرَيْنَا بَيْنَهُمُ الْعَدَاوَةَ وَالْبَغْضَاءَ إِلَى يَوْمِ الْقِيَامَةِ

نو تیز کپو مونہ د دوی پہ مینخ کی دشمنی او کینہ تر ورخے د قیامتہ پوریے

وَسَوْفَ يُنَبِّئُهُمُ اللَّهُ بِمَا كَانُوا يَصْنَعُونَ ﴿١٤﴾

اوزردیے چہ خبر بہہ ورکری دوی تہ اللہ تعالیٰ پہ ہغہ خہ چہ دوی ئے کوی۔

تفسیر: پدیے کی اوس د نصاراؤ د وعدو تذکرہ او بیا د ہغہ د ماتولو بیان او بیا د ہغہ سزا بیانی۔

یعنی لکہ د یہود و پہ شان مونہ د ہغہ کسانو نہ ہم مضبوط لوظونہ اخستی وو چہ خان تہ بہ ئے نصاریٰ وئیل اود عیسیٰ علیہ السلام د مددگاری دعوہ بہ ئے کولہ لیکن دوی ہم پکی ناکام شو، او خائن ترے جوہ شو۔

قَالُوا إِنَّا نَصَارَى : خینی علماء وائی چہ داسے ئے ونہ وئیل (مِنَ النَّصَارَى) پدیے کی اشارہ دہ چہ دوی نصرانیت د خان نہ جوہ کریے وو او خانو تہ ئے دا نوم اینے وو۔ (القرطبی)
دارنگہ پدیے کی اشارہ دہ چہ دوی چہ د (نَحْنُ أَنْصَارُ اللَّهِ) کومے دعویے کریے وے نو ہغہ ئے رشتینی نکریے، د اللہ د دین ہیخ مدد ئے ونکرو۔ اود دوی اقوال او افعال یو تربلہ متناقض او مخالف شول۔ (ابو السعود، القاسمی)

أَخَذْنَا مِيثَاقَهُمْ : دا لوظونہ پہ توحید او پہ محمد ﷺ باندے د ایمان راوہ لو وو، او دا پہ انجیل کی لیکلے شوی وو۔ دارنگہ د دین پہ احکامو باندے د عمل کولو لوظونہ ترے اخستے شوی وو۔ او قاسمی وائی چہ د شرک نہ د خان ماتلو اود عیسیٰ علیہ السلام د شریعت د حفاظت لوظ ترے اخستے شویے وو۔ (محاسن التاویل)

فَنَسُوا حَظًّا مِمَّا ذُكِّرُوا بِهِ : دوی ہم دغہ لوظونہ پریخودل او عمل ئے پرے ونکرو او خواہشاتو پسے روان شو۔

فَاَغْرَيْنَا : دا اوس سزا بيانوی۔

اگرینا : داغراء نہ دے او اغراء د "غراء" نہ دے، غراء انبیلولو او سریش کولو ته وائی (مفرداتِ راغب و القرطبی) او اغراء راتیزولو ته وائی۔ نو معنی دا ده چه مونږ د دوی په مینځ کی دشمنی او بدبینی او بغض او کینه داسے کلکه اونبیلوله او سریش مو کړه چه د قیامت د ورځے پورے به ونه شکړی او ترڅو چه ژوندی وی د دشمنی او کینے په اور کی به سوزی۔ او د بغض او حسد د وجه نه ونختل۔

او اغراء کله په معنی د ایلاع (اموخته کول، محبوبولو) سره راځی لکه عرب وائی : **أَغْرَيْتُ الْكَلْبَ أَيْ أَوْلَعْتُهُ بِالصَّيْدِ** سپی له مے اغراء ورکړه یعنی په ښکار مے اموخته او عادت کړو۔ نو معنی به دا جوړه شی چه مونږ د دوی تر مینځ دشمنی او کینه اموخته او عادت کړه او یو بل ته مو محبوبه وگرځوله چه هیڅکله به تر مے نه جدا کړی۔ (القرطبی ۱۱۸/۶)

بَيْنَهُمْ : ددے نه مراد یهود او نصاری دواړه دی۔ ځینی وائی : صرف نصاری مراد دی چه د دوی خپل مینځ کی اختلافات راپیدا شول، یعقوبیه، نسطوریه او ملکانيه او اریوسیه ډله پکی پیدا شوے او یو بل ته ئے کافران وویل۔ (ربیع بن انس - قرطبی وابن کثیر)

فَانْدَه : آسمانی سبق او وحی ضائع کول او هغه هیرول دا نتیجه ورکوی چه انسان به په اختلافاتو کی واقع کړی، د دوی سره چه کومه آسمانی اصلی رڼا وه هغه ئے ضائع کړه نو د اوهامو او د خواهشاتو په تیارو کی د یو بل سره ونښتل، اصلی مذهب ئے ختم شو صرف جگړے ورته پاته شوے، او په شلگونو فرقه پیدا کیدو سره د یو بل سره وجنگیدل او دغه فرقه واریت آخر په سختو دشمنیانو او بغضونو او حسدونو باندے ختم شو، پدے کی هیڅ شک نشته چه ز مونږ په مسلمانانو کی هم بیحد تفرقه او مذهبی اختلافات او جگړے موجودی دی، لیکن چونکه ز مونږ سره وحی الهی او آسمانی قانون الحمد لله بالکل روغ او محفوظ موجود دے، پدے وجه اگر که اختلافات موجود دی لیکن د مسلمانانو یو لوی جماعت په حق او صدق باندے کلک ولاړ دے او ولاړ به وی، لکه د الله رسول دا پیشنگوښی ورکړیده [لَا تَزَالُ طَائِفَةٌ مِنْ أُمَّتِي ظَاهِرِينَ عَلَى الْحَقِّ لَا يَضُرُّهُمْ مَنْ خَذَلَهُمْ أَوْ خَالَفَهُمْ حَتَّى يَأْتِيَ أَمْرُ اللَّهِ وَهُمْ ظَاهِرُونَ عَلَى النَّاسِ] (مسلم: ۵۰۶۴)

زما د امت نه به یوه ډله همیشه په حق باندے ښکاره ولاړه وی، دوی ته به هغه څوک ضرر نشی ورکولے چه د دوی مدد پریدی یا تر مے مخالفت کوی تردے چه د الله امر به راشی

او دوی به پہ خلکو باندے غالب وی۔

اونن سبا چہ ”پروتستنت“ او ”رومن کیتھولک“ وغیرہ پہ خپل مینخی اختلاف کی اختہ دی د هغوی نہ یوہ دلہ ہم د حق پہ لارہ روان نہ دی، او نہ د قیامت پورے روانیدے شی خکہ چہ دوی دوحی رنہا د خپلو بی اعتدالیانو او غلط کاریانو پہ وجہ ضائع کړېده د کوم نہ چہ بغیر انسان نہ الله تعالیٰ او نہ د هغه قوانین صحیح پیژندلے شی۔ د کوم محرف بائبل پسے چہ نن سبا دوی روان دی نو د قیامتہ پورے محالہ ده چہ دوی ددے بی اصولہ اختلافاتو او دفرقه واریت د بغض او حسد د تیارے نہ رابهر شی او د حق لارہ وینی او د نجات پہ ابدی لارہ روان شی۔

إِلَى يَوْمِ الْقِيَامَةِ : یعنی د عیسیٰ علیہ السلام د راکوزیدو زمانے پورے او هغه زمانہ قیامت ته نزدی ده۔

وَسَوْفَ : یعنی په آخرت کی پوره طریقے سره او په دنیا کی د بعض واقعاتو په ذریعہ به دوی ته د خپلو کړو نتیجه معلومہ شی۔

يَصْنَعُونَ : صنع په هغه عمل کی استعمالیږي چہ همیشه کیږي نو نصاریٰ هم په باطل دین اختلافات او جگړے همیشه کوي خکہ چہ دا دین گنړی۔

د نصاراوو د اختلافاتو منشاء

مفسرینو لیکلی دی چہ د نصاراو د شدید اختلاف اصلی منشاء دا وه چہ یو یهودی چہ د هغه نوم بولس وو خپل خان په ظاهره کی نصرانی جوړ کړو دے دپاره چہ نصرانیت دین خراب کړي نو ده په نصاراؤ کی ډیر مقبولیت حاصل کړو او د پاپ درجے ته ورسیدو او ډیر خاص خاص شاگردان ئے پیدا کړل او هر شاگرد ته ئے په خصوصی طور سره بیله بیله عقیده ورزده کړه او دا پابندی به ئے پرے لگوله چہ بل چاته به حال نه وائی، صرف حقه عقیده همدغه ده۔ کله چہ دده یقین راغے چہ هر یو شاگرد بیله بیله عقیده په کلکه یاده کړه، نو هر یو ته ئے جدا جدا وویل چہ زما د مرگ نه روستو همدغه عقیده په خلکو کی خوروه او دا ستا وظیفه شوه۔ بیا دغه یهودی خپل خان قتل کړو نو دده نه روستو هر یو شاگرد خپلے زده کړے عقیده ته خلک راوویل چہ همدغه عقیده حقه ده او هر یو خپل خان ته دلہ جوړه کړه چہ په نتیجه کی په نصاراو کی اختلافات او عداوتونه او حسدونه راپورته شو او دیو بل مخالف عقائد رابنکاره شو چہ دنن ورځے پورے په همدغه

اختلافاتو باندے اختہ دی۔ (القرطبی ۶/۲۴)

دا واقعہ خینی مفسرینو لیکلے دہ لیکن ددے پہ ثبوت باندے پورہ یقین نشی کیدے۔
او یواخے د اختلافاتو دراپیدا کیدو همدا قصہ سبب جوہ شی، ددے ځیر وجوہ دی
(۱) یوہ وجہ دا دہ چہ دیهود او نصاراو اختلاف ځیر ژور او د پخوانہ راروان دے دوی یو
بل تہ ہیخ قناعت نہ کوی لکہ بقرہ (۱۳۳) کی تیر شوی وو چہ دوی بہ یو بل پہ ہیخ
معتبر دین باندے نہ گنرل۔

(۲) دارنگہ پہ (فَأَغْرَيْنَا بَيْنَهُمُ الْعَدَاوَةَ وَالْبَغْضَاءَ) کی بعض مفسرینو ضمیر یهود او نصاراؤ
دواړو تہ راجع کړیدے لکہ مخکی تیر شو د هغه نه معلومیري چہ دیهود او نصاراؤ
دشمنی دائمی او د پخوانہ راروانہ دہ۔

(۳) ځارنگہ قرآن وائی چہ یهودیان پہ ژوند ځیر حرص کونکی دی نو دا یقین نشی
کیدے چہ بولس یهودی بہ خپل ځان وژلے وی۔

نو ددے اختلافاتو اصلی سبب مخکی ذکر شو هغه دا چہ (فَأَغْرَيْنَا) یعنی هرکله چہ
دوی د الله لوظونه مات کړل نو الله د سزا په طور سره په دوی کی تر قیامتہ پورے ځیر
اختلافات او بغضونه واچول چہ د جنگونو او جگړو په اور کی به سوزی۔

او بل سبب ئے خینی مفسرینو دالیکلے دے (چہ هغه مونږ مخکی سورة النساء کی
بیان کړیدے) چہ دوی د تثلیث عقیده اختیار کړے وه۔ (وَلَا تَقُولُوا ثَلَاثَةٌ انْتَهُوا خَيْرًا لَّكُمْ) او
هغه پریشانی او اختلافاتو تہ رسولی وو،

علامہ سید قطب وائی: دوی ددے اختلاف د ختمولو دپاره ځیر غوندے او جرگے
کړیدی لیکن په نتیجه کی اختلاف لا زیات شویدے او کم شوی نہ دے۔ بیا هغه وائی:
دوی په ذکر شوی عقیده کی په دومره جگړو او دنگلو کی واقع دی چہ په (۳۲۵) میلادی
کال کی ددے مشکل د حل کولو دپاره اته څلوېښت (۴۸۰۰۰) زره پاپان او دینی مشران په
قسطنطنیہ کی راغونډ شوی وو خو نتیجه دا شوه چہ دغه لویه اجتماع په دومره وړو
وړو ډلو تقسیم شوه چہ د ټولو نه د غټی ډلے افراد ایلہ درے سوہ اتلس (۳۱۸) کسان پاتی
شو چہ د وخت بادشاہ د همدے ډلے نظر غوره کړو۔ (او امانت کبریٰ نوم ئے ورلہ کیخودو
چہ په حقیقت کی خیانت کبریٰ دے، ابن کثیر سورة بنی اسرائیل۔ ابو محمد)

او نظر ئے دا وو چہ مسیح بعینه الله دے۔ (لکہ الله به پرے روستو آیت کی رد وکړی) او
نور خلک ئے پدے مکلف کړل چہ د همدوی نظر ومني نو ځکه دغه اجتماع د ځیرو جگړو

او اختلافاتو سبب جوہرہ شوہ۔

(فی ظلال القرآن ۲/۸۶۴)

يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ كَثِيرًا

اے کتاب والو! یقیناً راغلی دے تاسو تہ رسول ز مونہ بنکارہ بیانوی تاسو تہ ڊیرے (مسئلے)

مِمَّا كُنْتُمْ تُخْفُونَ مِنَ الْكِتَابِ وَيَعْفُوا عَنْ كَثِيرٍ ۖ قَدْ

د هغه نه چه تاسو پتولے د کتاب د الله تعالیٰ نه، او معافی کوی د ډیرونه، یقیناً

جَاءَكُمْ مِنْ اللَّهِ نُورٌ وَكِتَابٌ مُبِينٌ ﴿١٥﴾ يَهْدِي بِهِ اللَّهُ

راغلی دے تاسو تہ د الله د طرف نه رڼا او کتاب روښانه. هدايت کوی په دے سره الله تعالیٰ

مَنِ اتَّبَعَ رِضْوَانَهُ سُبُلَ السَّلَامِ وَيُخْرِجُهُمْ

هغه چاته چه تابعداری کوی درضا د الله تعالیٰ لارود سلامتیا ته او راوباسی دوی لره

مَنْ الظُّلُمَاتِ إِلَى النُّورِ بِإِذْنِهِ وَيَهْدِيهِمْ إِلَى صِرَاطٍ مُسْتَقِيمٍ ﴿١٦﴾

د تیارو نه رڼا ته په حکم خپل سره او هدايت کوی دوی ته لارے نیغے ته۔

تفسیر: ربط: مخکی آیتونو کی ئے د اهل کتابو لوظ ماتول او بیا په لعنت او عداوت باندے اخته کیدل بیان کرل، نو پدے آیت کی د دوی د لعنت او د عداوت نه د بچ کیدو لاره خودلے شویده چه هغه په آخری رسول باندے ایمان راوړل دی۔

نو پدے کی الله تعالیٰ اهل کتابو ته په اسلام کی د داخلیدو دعوت ورکوی او د دوی په حال باندے رحم کوی چه تاسو ته زما رشتینی رسول راغے په ده ایمان راوړی، دده د رشتینوالی نښه دا ده چه دا نبی د وحی په ذریعه هغه ډیرے خبرے رابنکاره کوی چه تاسو ئے پتوی چه څوک پرے خبر نه شی، د مثال په توگه د محمد ﷺ بعثت، په تورات کی د رجم والا آیت او د نبی کریم ﷺ په باره کی د عیسیٰ ﷺ بشارت (زیرے)۔ او دا نبی ډیرے خبرے نه بیانوی دے دپاره چه د حد نه زیات ونه شرمیږی او خجالت نه نشی۔

اهل کتاب اگرکه ددے سورت د نازلیدو په وخت د مدینه نه شړلے شوی وو مگر په خیبر او خواوشا علاقو کی موجود وو، او بل قرآن کریم عالمی کتاب دے نو ټولو باندے ئے دا حجت قائم کړیدے او د هغوی عذر او بهانه ئے زائله کړیده چه د رشتینی رسول دراتللو نه

روستو کہ تاسو ایمان رانہ وړو نو بهانه مو قبوله نه ده۔

يُيَسِّنْ لَكُمْ : فائده : پدے کی اشاره ده چه د حق والو نښه داده چه هغه مسائل به ښکاره کړي کوم چه باطل پرستو ملیانو پټ کړیدی۔

مِمَّا كُنْتُمْ تَخْفَوْنَ : اهل کتابو د توحید خبره، د رسول الله ﷺ د رسالت او داسه نورې خبرې پټې ساتلې کوم چه په تورات او انجیل کی موجودې وې دې دپاره چه عام خلک حق ونه پیژني هسه نه چه په نبی کریم ﷺ باندې ایمان راوړی او زموږ قلنگونه د مینځه لاړ شي، ځینی احکام به ئې درشتوونو دپاره، او ځینی ئې د نورو اغراضو دپاره خلکو ته نه ښکاره کول لکه د نبی کریم ﷺ صفات، د زانی دپاره رجم، او د اصحاب السبت قصه (چه دوی پکی شادوگان شوی وو)۔

نو که رسول الله ﷺ په حقه رسول نه وې نو ستاسو پټ حالات به ئې نه وې بیان کړي کوم چه تاسو د خپلو تابعدارو نه هم پټ ساتلی دی۔

وَيَعْفُوا عَنْ كَثِيرٍ : پدې کی اشاره ده چه نبی کریم ﷺ حق پیغمبر دې هغه څه بیانوي چه الله ورته اجازه ورکړې وی، ورنه هغه ته خو ستاسو ډیر پټ پټ قبائح معلوم دی که بالفرض غیر نبی ته دا معلومات وې نو تاسو به ئې ډیر زیات رسوا کړي وې۔

عن کثیر: ددې نه مراد هغه مسائل دی چه ددې آخری رسول د دین سره ئې تعلق نشته بلکه پدې دین کی منسوخ شویدی۔

قصه

علامه قرطبی وغیره یوه قصه لیکلې ده چه یوه ورځ د نبی کریم ﷺ خواته د یهودیانو یو دینی مشر راغلو تپوس ئې وکړو چه څه شے دې چه تا مونږ ته د هغه د بیان عفو کړیده؟ (د یهودی مقصد دا وو چه د نبی ﷺ خبرو کی تناقض پیدا کړي) نبی کریم ﷺ غلې پاتې شو او بیان ئې ونکړو نو هغه شخص خپلو ملگرو ته ورغی، وې ویل چه گومان کوم چه دا په حقه پیغمبر دې، د الله د اجازه نه په غیر څه شے نه بیانوي۔ یعنی که عفو شوی څیزونه ئې راته بیان کړي وې نو دا جمله (وَيَعْفُوا عَنْ كَثِيرٍ) به دروغ شوې وې۔

(القرطبی ۱۸۸/۶)

يَعْفُوا : ددې یوه معنی ده پریخودل د بیان، او بله معنی ده تجاوز کول۔

حکمة : رسول الله ﷺ د یهودیانو ټولې بدې خبرې ولې نه راښکاره کولې؟ دې کی

حکمة (والله اعلم) دا دې چه O یو خو پدې سره داعی ته خبره سختیږي،

○ او بلہ دا چہ د اُوچتو اخلاقو تقاضا دا دہ چہ د خپل مخالف سرہ پورہ نکتہ چینی ونکړی، یو تن لس نقصانات کړی وی نو ټول به ورته نه ذکر کوی پدے باندے انسان بد اخلاقه ښکاره کیږی، بلکه دوه درے چہ بیان شی مقصد پورہ کیږی او رسول الله ﷺ ډیرو اُوچتو اخلاقو والا وو۔ ○ بل ددے دپارہ دا خلک کیدے شی حق ته مائل شی۔

قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ : یعنی یو ځل بیا په غور سره دا خبره واورئ چہ تاسو ته ډیره رڼا او کتاب راغله دے چہ د هغه په وجه الله تعالیٰ هغه چاته چہ د الله د رضا طلبگار وی د آخرت د عذاب نه سلامتیا طرف ته لارخودنه کوی او د کفر د تیارونه ئے اویاسی او د ایمان د نور توفیق ورکوی، او حق دین طرف ته ئے لارخودنه کوی۔ نو اوس د تیارو وخت تیر شو او لویه رڼا راغله نو راشی دده نه فائده واخلي او دشمنی ورسره مه کوی که غواړئ چہ د هر قسمه تیارونه راوځئ او د سلامتیا په لاره روان شی نو ددے نبی تابعداری شروع کړئ ورنه د قیامتہ پورے ستاسو د تیارو نه راوتل ممکن نه دی۔

نور څه شے دے ؟

د نور نه مراد پدے مقام کی قرآن کریم دے او (وَكِتَابٌ مُبِينٌ) ئے عطف تفسیر دے۔ او مطلب دا دے چہ قرآن داسه رڼا ده چہ ددے په وجه بنده د تیارو د جهالت او د گمراهی نه راوځی او دا هغه کتاب دے چہ هر هغه څه ئے راښکاره کړیدی چہ بندگان هغه ته په دینی او دنیایو امورو کی محتاج وی چہ هغه په الله او د هغه په اسماء او صفاتو او افعالو علم دے او د هغه په احکام شرعیه او جزائیه ؤ علم دے۔ (تفسیر السعدی)

او دلیل پدے باندے دا دے چہ مخکی سورة النساء آیت (۱۷۵) کی تیر شو ﴿وَأَنْزَلْنَا إِلَيْكُمْ نُورًا مُبِينًا﴾ مونږ تاسو ته ښکاره رڼا نازله کړیده چہ هغه قرآن دے۔ او سورة التغابن (۸) آیت کی دی : ﴿فَآمِنُوا بِاللَّهِ وَرَسُولِهِ وَالنُّورِ الَّذِي أَنْزَلْنَا﴾

پس ایمان راوړئ په الله او د هغه په رسول او په هغه رڼا چہ مونږ نازله کړیده یعنی قرآن۔ او سورة الشوری (۵۲) آیت دی : ﴿وَكَذَلِكَ أَوْحَيْنَا إِلَيْكَ رُوحًا مِنْ أَمْرِنَا مَا كُنْتَ تَدْرِي مَا الْكِتَابُ وَلَا الْإِيمَانُ وَلَكِنْ جَعَلْنَاهُ نُورًا نَهْدِي بِهِ مَنْ نَشَاءُ﴾۔

او بل دلیل دا دے چہ دلته روستو (يَهْدِي بِهِ اللَّهُ) کی ضمیر مفرد راغله دے که دوه څیزونه مراد وے نو (بهمَا) به ئے وئیلی وے۔ (المنار ۶/۲۵۲)

بریلیان ددے نه استدلال کوی چہ د نور نه مراد رسول الله ﷺ او کتاب مبین نه قرآن

دے۔ جواب دا دے چہ اول خوراجح دادہ چہ دلته د نور نہ کتاب واخستے شی لکہ چہ مخکی بیان شو، او کہ ومنو نو بیا وایو چہ رسول الله ﷺ نور ہم دے او بشر ہم۔ پہ اعتبار ذات سرہ بشر دے خکہ چہ انسانی عوارض پرے راغلی وو، د نطفے نہ پیدا وو، خوراک، خکاک، او وادہ ئے کرے وو، خوب، ستری والے، تکلیف بہ پرے راتلو او مرگ پرے راغلی دے۔ او د هغه په بدن کی الله تعالیٰ د نبوت رنا اچولے وه، او د هغه په سبب الله تعالیٰ حق بنسکاره کریدے، او شرک ئے محو کریدے او د اهل کتابو پتے خبرے ئے رابنسکاره کریدی نو دا نورانیت د بشریت منافی نہ دے۔ او کہ خوک رسول الله ﷺ بشر نہ گنری او د ملائکو په شان ئے نور گنری نو دا د مسلمانانو عقیده نہ ده۔ ﴿إِنَّمَا أَنَا بَشَرٌ﴾ خلاف ده۔

د نور دلته معنی اسلام هم کیدے شی او قرآن او اسلام او نبی ته نور پدے وجه وائی چہ دا د بصیرت دپاره داسے دے لکہ د سترگے دپاره رنا، کہ رنا نه وے نو سترگو به هیخ نه لیدلے نو کہ دغه درے خیزونه نه وے، نو خلک به په تیارو او گمراهیو کی پراته وے او د الله د دین حقیقت به ئے نه پیژندلے او د تورات او انجیل تحریفات به نه معلومیدلے او د جهل او کفر په تیارو کی به په پتو سترگو روان وے۔ (المنار) او خه وچے مخکی بیان شوے۔

يَهْدِي بِهِ اللَّهُ: یعنی د قرآن نه به هغه خوک فائده اخلی چہ د الله د رضا پسے روانیږی او مقصد ئے خپل رب راضی کول وی، نو قرآن به ورته فائده ورکړی۔ او که قرآن د پیسو اخستو دپاره یا د بل غرض دپاره لولی نو هغه ته پرے هدایت نه کیږی۔

سُبُلُ السَّلَام: ۱- لارے د الله تعالیٰ ته، سلام د الله د نومونو نه یو نوم دے۔

۲- یا سلام مصدر دے یعنی لارے د سلامتیا ته۔ قرآن کریم کی د سلامتیا لارے دی، خوک چہ پدے پسے روان شو نو د هغه نفس، عزت او مال او دین به محفوظ وی۔

حکمة: سوال: په قرآن کریم کی سبیل لفظ مفرد ذکر کیږی، دلته ولے جمع شو، سبیل وویل شو؟ جواب: کوم خای چہ مفرد استعمال شی هلته ایمان او عقیده مراد وی، او هغه یو شے دے، او دلته د سبیل نه احکام او قرآنی اعمال مراد دی او هغه ډیر دی، نو خکه جمع راوړے شو۔

مِنَ الظُّلُمَاتِ: د تیارو د شرک، بدعت، رواج او شک او گناهونو نه۔

يُذِنُ: یعنی د الله په توفیق سره چہ پدے کی به د بنده خپل واک نه وی۔

وَيَهْدِيهِمْ إِلَى صِرَاطٍ مُسْتَقِيمٍ: مخکی هم هدایت وو او دلته هم هدایت دے؟

۱- نو دا تاکید دے خکه چہ هدایت سبیل السلام ته دا بعینه هدایت دے صراط

مستقیم تہ، لیکن عطف نے دتغایر وصفی دوجہ نہ کپیدے خکہ چہ کلہ یوہ نیغہ لارہ وی لیکن سلامتیا پکی نئ وی او کلہ دسلامتیا لارہ وی لیکن نیغہ نئ وی نو خکہ نے ورلہ دوارہ صفتونہ جمع کرل۔

۲- دویم دا چہ مخکی د سبل السلام نہ پہ دنیا کی د دین او ہدایت لارے مراد دی، او دلته د جنت لارہ مراد دہ۔ (روح المعانی)

۳- یا اول ہدایت د احکامو او اعمالو وو او دلته ہدایت د عقیدے مراد دیے۔

۴- یا ہلتہ ہدایت د مقاصدو او دلته د دلیلونو سرہ ہدایت مراد دیے۔ (احسن الکلام)

فائدہ: علامہ محمد رشید رضا فرمائی: ددے نور اللہ تعالیٰ درے فائدے بیان کرے:

(۱) يَهْدِيْ بِهٖ اللّٰهُ: خوک چہ د اللہ درضا پسے روانی پری او پدے نور باندي ایمان راوری، نو ہغہ تہ ہغہ لارے بنائی چہ د ہغے پہ وجہ بہ پہ دنیا او پہ آخرت کی دتولو ہلاکونکو او بد بختہ کونکو خیزونو نہ وسائی، نو پہ دنیا کی بہ د اللہ حقوق او د خپل نفس روحی او جسدی حقوق او د خلکو حقوق بہ ادا کرے۔ یعنی داسے دین پسے بہ روان شی چہ پہ ہغے کی بہ تولے ہغہ طریقے موندہ کرے چہ پہ ہغے سرہ نفس د دنیا او د آخرت د شقاوتونو نہ بیج کی پری خکہ چہ دا د سلامتیا دین او د اللہ دپارہ د اخلاص دین دیے او د ہغہ د بندگانو دپارہ د مساوات او عدل او احسان او مہربانی دین دیے۔

(۲) دویمہ فائدہ: وَيُخْرِجُهُم مِّنَ الظُّلُمَاتِ: د وثنیت او خرافاتو او ہغہ اوہامو نہ راویستل - چہ پہ ہغے سرہ مشرانو تول دینو نہ خراب کرے وو او د ہغے اہل نے غلامان جوہ کرے وو - د خالص توحید رنا تہ چہ ہغہ توحید بندہ لرہ د دنیا او د دین د مشرانو د غلامی نہ آزادی، نو د خلکو ترمینخ بہ آزاد عزتمند وی، او د خالق مخے تہ بہ یواخے غلام عاجزی کونکے وی۔ او د باذنہ معنی دہ پہ خپل مشیت او توفیق سرہ۔ او اذن علم تہ ہم وائی یعنی پہ خپل ہغہ علم سرہ بہ نے د تیارو نہ راویاسی چہ پہ ہغے سرہ نے د اقرآن د تیارو د ختمیدو سبب گر خولے دیے۔ نو دا داسے راویستل دی چہ پہ نفسونو کی تاثیر کوی پہ صحیح عقیدو او اخلاقو او اعمال صالحہ و سرہ او د ہغے اصلاح کوی۔

(۳) فائدہ: الْهُدَايَةُ إِلَى الصِّرَاطِ الْمُسْتَقِيمِ - یعنی داسے لارہ بنائی چہ دینی مقصد او هدف تہ پہ لنہ وخت کی رسول کوی خکہ چہ پدے کی کوروالے نشتہ چہ تلونکے پرے سست شی یا پہ مزل کی وړک شی، او ہغہ دا چہ پہ قرآن باندي پہ ہغہ صحیح طریقہ سرہ منگولے ولگوی د کوم دپارہ چہ اللہ تعالیٰ دا نازل کپیدے - لکہ د سلفو پہ شان مخکی د بنکارہ

کیدو د اختلافاتو او تاویلاتو نه، - پدے طریقہ چہ ددۀ عقائد، آداب او احکام په ترکیه د نفس او د زړه په اصلاح او د اعمالو په بنائسته کولو کی تاثیر وکړی، نو ددے ثمره به دا شی چہ بنده به په دنیا او په آخرت کی سعادت ته ورسېږی۔ (تفسیر المنار ۶/۲۵۲)

لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ قُلْ

یقیناً کافران دی هغه کسان چہ وائی یقیناً الله همدا مسیح خوی د مریم دے، ته ووايه!

فَمَنْ يَمْلِكُ مِنَ اللَّهِ شَيْئًا إِنْ أَرَادَ أَنْ يُهْلِكَ الْمَسِيحَ ابْنَ

نو څوک اختیار لری د الله نه د څه شی که اراده وکړی الله ددے چہ مړ کړی مسیح خوی

مَرْيَمَ وَأُمَّهُ وَمَنْ فِي الْأَرْضِ جَمِيعًا وَلِلَّهِ مُلْكُ

د مریم او مور د هغه او هغه څوک چہ په زمکه کی دی ټول او خاص د الله دپاره بادشاهی

السَّمَاوَاتِ وَالْأَرْضِ وَمَا بَيْنَهُمَا يَخْلُقُ مَا

د آسمانونو او زمکے ده او هغه څه چہ په مینځ د دواړو کی دی، پیدا کوی څه چہ وغواړی

يَشَاءُ وَاللَّهُ عَلَى كُلِّ شَيْءٍ قَدِيرٌ ﴿١٧﴾

او الله په هر شی باندے قادر دے۔

تفسیر : ربط : داد (فَنَسُوا حَظًّا) سره متعلق دے، یعنی تورات او انجیل کی د الله توحید وولیکن نصاری راولگیدل، د الله توحید ئے هیر کړو او په شرک کی واقع شو چہ عیسی عليه السلام ئے د الله سره شریک کړو۔ او هغه ته ئے عین الله وویل، نو پدے کی الله تعالی مونږ ته یږه راکوی چہ تاسو توحید هیر نکړئ کوم چہ د الله په قرآن کی موجود دے لیکن عامه دنیا د شرک نه ډکه شوه، د قبرونو، د اولیاؤ عبادتونه شروع شو، نیکانو بندگانو ته ئے غوث الثقلین نومونه ورکړل، او اکثر شرک د صوفیاؤ د وجه نه په مسلمانانو کی خور شو۔

پدے آیت کی الله تعالی د هغه نصاراؤ کفر بیانوی چہ هغوی عیسی عليه السلام د الله تعالی سره شریک کړے وو، او دا هم د نقض عهد یو صورت دے۔ او پدے کی د دوی غلو او د الله تعالی په حق کی د هغوی انتها درجه زیاتے بیان شویدے، الله تعالی قسم خورلو سره اوفرمایل چہ کوم خلقو او وئیل چہ الله د مسیح ابن مریم نوم دے نو دا کافران شو، ځکه

چہ دوی د الله د یو بنده نه (الله) جوړ کړو کوم چہ الله پیدا کړی وو۔

دلته په راتلونکو آیتونو کی د نصاراؤ د درې فرقو یعقوبیه، نسطوریه او ملکانيه درې قسمه عقیدې رد کړیدی او هر یو ته ئې کفر وئیلې دې، په نصاراؤ کی تقریباً دوه اویا ډله وې چہ دغه درې پکی غټی غټی وې۔ دلته د یعقوبیه ډله عقیده بیانوی چہ دوی به ویل چہ الله او عیسیٰ (عليه السلام) (العیاذ بالله) یو شے دې، په عرش باندې چہ کوم رب دې هغه را کوز شویدې او د عیسیٰ (عليه السلام) شکل ئې جوړ کړیدې، او بیرته واپس ختلې دې۔

د نسطوریه عقیده دا وه چہ عیسیٰ (عليه السلام) ابن الله دې، ملکانيه ډله به ویل چہ آلهه درې دی او عیسیٰ (عليه السلام) پکی (ثَلَاثَةٌ) د دریو نه یو دې، او بل الله او دریم روح القدس یا مریم علیها السلام ده (بناء په اختلاف د اقوالو د دوی) او دوی وائی چہ د کائناتو نظام دوی روان کړیدې لکه د نمر مثال به ئې ورکولو او دې ته به ئې اقاییم (اصول) ثلاثه وئیل۔ گویا که دا به ئې وئیل چہ پدې درې اقطابو باندې عالم آباد دې، او دا خبره بیا زمونږ د امت صوفیاء راواخسته او دا عقیده ئې اختیار کړه چہ په دنیا کی اقطاب، اغواث او ابدال دی چہ هغوی د دنیا نظام چلوی او دنیا په هغوی باندې ټینګه ده دا ټول کفری عقیدې دی۔

هُوَ الْمَسِيحُ ابْنُ مَرْيَمَ : د نصاراؤ عقیده د حلول هم وه، دا به ئې ویل چہ الله تعالیٰ د مسیح په قالب کی حلول کړیدې۔ (معاذ الله)۔ ځینی وائی چہ کله نصاریٰ د عیسیٰ (عليه السلام) د الوهیت قائل دی او بل طرفته دوی په ژبه سره د توحید اقرار هم کولو چہ الله یو دې، نو ددې نه لازمی نتیجه دا راوځي چہ د دوی په نیز د مسیح نه سوې بل الله نشته۔

قُلْ فَمَنْ يَمْلِكُ : اَيُّ يَقْدِرُ اَوْ يَسْتَطِيعُ اَوْ يَمْنَعُ) څوک به قادر شی، طاقت به ولری او منع به کړی) دې نه روستو الله تعالیٰ خپل رسول ته په نصاراؤ باندې د حجت قائمولو طریقه او خودله چہ فرض کړه که الله تعالیٰ مسیح ابن مریم، د هغه مور او د ټول جهان والا هلاکولو فیصله او کړی نو هغه به څوک منع کړی؟

ددې جواب به په قطعی توګه سره دا وی چہ هیڅوک نشته، نو بیا د الله یو بنده څنګه ((الله)) کیدې شی، یا په معبود کیدو کی د هغه شریک څنګه جوړیدې شی؟۔ نو دا د غصې الفاظ دی چہ اې مشرکانو! تاسو دا خبرې کوی نو د الله کائنات وړانول غواړئ، بیا دې تاسو عیسیٰ (عليه السلام) او د هغه مور بچ کړی۔

لکه دا خبره الله تعالیٰ د مشرکانو په رد کی په سورة مریم (۹۰) کی هم کړیده:

﴿لَقَدْ جِئْتُمْ شَيْئًا اِذَا، تَكَادُ السَّمَوَاتُ يَتَفَطَّرْنَ مِنْهُ وَتَنْشَقُّ الْاَرْضُ وَتَخِرُّ الْجِبَالُ هَدًا﴾۔

نزدیے دہ چہ آسمانونہ اوزمکہ او غرونہ درہم برہم شی۔ او دلتہ وائی چہ انسانان بہ
تہول ختم کریم نو خوک بہ ئے خلاص کری؟ عیسیٰ علیہ السلام خیل خان د مرگ نہ نشی
خلاصولے نو ستاسو بہ خہ مدد وکری؟!۔
إِنْ أَرَادَ أَنْ يُهْلِكَ الْمَسِيحَ ابْنَ مَرْيَمَ وَأُمَّهُ : دلتہ ہلاکت پہ معنی د مرگ نہ دے بلکہ
پہ معنی د نیست او نابود کولو او فناء کولو سرہ دے۔

فائدہ : اللہ تعالیٰ پہ بعض مقاماتو کی دانبیاء علیہم السلام پہ حق کی داسے خبرہ
کوی دے دیارہ چہ د ہغوی امتونہ ہغوی لہرہ د بندگی د حد نہ زیات پورتنہ نکری، ورنہ
اللہ تعالیٰ سرہ د خیلو انبیاء ویرہ او چتہ مرتبہ او شان دے۔ (شاہ ولی اللہ دہلوی)
وَمَنْ فِي الْأَرْضِ جَمِيعًا : سوال : دائے ورسرہ ولے ذکر کرو؟

۱- **جواب :** پدے کی اشارہ دہ چہ د اللہ پہ نیز پہ فنا کولو کی عیسیٰ علیہ السلام او نور
مخلوق برابر دی، پہ اللہ باندے ہیخوک زورور نشتہ اگرکہ یو نبی وی یا د ہغہ موروی۔
۲- **جواب :** اگرکہ د ہغہ مور او تہول زمکے والا د عیسیٰ علیہ السلام سرہ مدد وکری ہم د اللہ نہ
خیل خانونہ نشی بیچ کولے کلہ چہ اللہ تعالیٰ د ہغوی د فنا کولو ارادہ وکری۔

وللہ ملک السموات : یعنی د آسمان اوزمکے او د دوارو ترمینخ د ہرشی ملکیت د اللہ
دیارہ دے، ہغہ چہ خہ غواری پیدا کوی، ہغہ پہ ہرشی قادر دے۔ ہغہ آدم علیہ السلام د خاورے
نہ او حواء د آدم علیہ السلام نہ پیدا کریدہ۔ دغہ شان کہ ہغہ عیسیٰ علیہ السلام د مریم نہ بغیر د پلار نہ
پیدا کرو نو پہ عقلی یا شرعی توگہ باندے خنگہ ضروری شوہ چہ ہغہ ((اللہ)) جوہرشی
؟!۔ پہ یو بندہ کی د اللہ قدرت لیدلو سرہ د ہغہ نہ معبود خنگہ جوہرشی؟ اللہ خو پہ ہر
شی قدرت لرونکے دے بندہ بغیر د پلار او مور نہ ہم پیدا کولے شی، او د ہواء نہ ئے ہم
پیدا کولے شی، لکہ تول کائنات ئے د اویو نہ پیدا کریدی، ہغہ تہ ہیخ مشکلات نشتہ۔

فائدہ ۲ : د (فَمَنْ يَمْلِكُ) نہ پہ خلورو طریقو سرہ پہ نصاراؤ رد دے (۱) دا عالم سرہ د
عیسیٰ علیہ السلام نہ فنا کیدونکے دے او د فنا کیدو نہ خوک بیچ کونکے نشتہ، او عیسیٰ علیہ السلام
ہم فنا کیدونکے دے، خان او نور مخلوق د فنا نہ نشی بیچ کولے نو خنگہ بہ الہ او مدبر
وگرخی۔ (۲) وَلِلَّهِ مُلْكُ السَّمَاوَاتِ : یعنی نظام چلونکے د عالم اللہ تعالیٰ دے او عیسیٰ
علیہ السلام خو پہ مابینہما کی داخل دے نو ہغہ رعیت او مملوک دے او د آسمان او د زمکے
ترمینخ محدود او رابند دے نو الہ نہ دے۔

(۳) یخلق : اللہ تعالیٰ خلق یعنی پیدائش کولے شی او عیسیٰ علیہ السلام خلق پہ معنی د ایجاد

سرہ نشی کولے هغه صرف د مرغی شکل جوړولو او هر شے نشی پیدا کولے۔
 (۴) وَاللّٰهُ عَلٰی كُلِّ شَيْءٍ قَدِيْرٌ : الله تعالى قدرت مطلقه لری چه بغیر د اصل نه
 پیدائش کولے شی لکه آسمانونه او زمکه نه بغیر د اصل نه ابتداء پیدا کړیدی او په
 عیسیٰ علیہ السلام کی دا صفتونه نشته۔ (احسن الکلام لشیخنا القمقام)

وَقَالَتِ الْيَهُودُ وَالنَّصَارَىٰ نَحْنُ أَبْنَاءُ اللَّهِ وَأَحِبَّاؤُهُ

او وائی یهودیان او نصاریٰ مونږ ځامن (نازولی) د الله تعالى یو او دوستان د هغه یو

قُلْ فَلِمَ يُعَذِّبُكُم بِذُنُوبِكُمْ بَلْ أَنْتُمْ بَشَرٌ

ته ووايه! نوولې عذاب درکوی تاسو ته په گناهونو ستاسو بلکه تاسو بندگان یی

مِمَّنْ خَلَقَ يَغْفِرُ لِمَن يَشَاءُ وَيُعَذِّبُ

د هغه چانه پیدا کړیدی الله تعالى، بخنه کوی چاته چه وغواړی او عذاب ورکوی

مَنْ يَشَاءُ ۚ وَاللَّهُ مُلْكُ السَّمَاوَاتِ وَالْأَرْضِ وَمَا

چاته چه وغواړی او خاص د الله دپاره بادشاهی د آسمانونو او د زمکه ده او د هغه څه

بَيْنَهُمَا وَإِلَيْهِ الْمَصِيرُ ﴿١٨﴾

چه په مینځ د دواړو کی دی او خاص هغه ته ورگرځیدل دی۔

تفسیر: پدې آیت کی په یهود او نصاراؤ باندې یو بل قسم رد او د هغوی تناقض
 بیانوی چه دوی سره د خیانتونو او گمراهیو نه ځانونه د الله ابناء او محبوبان گنړی۔ دا ډیره
 ناشنا خبره ده، ځکه چه بنده چه د الله محبوب کیږی نو هغه په نیک اعمالو سره، نه په
 خیانت سره او دوی ځانونه په خیانت سره د الله دوستان جوړوی۔
 نَحْنُ أَبْنَاءُ اللَّهِ وَأَحِبَّاؤُهُ : اَیْ مَعَ حَيَاتِهِمْ۔ یعنی سره د خیانتونو د دوی نه دوی ځانونه د
 الله محبوبان گنړی۔

اهل کتاب ځانونه ولې د الله تعالى ځامن او محبوبان گنړی؟

د یهود او نصاراؤ مقصد پدې کی څه وو چه مونږ د الله ځامن او محبوبان یو؟ نو یو خود
 خپلو ځانونو شرافت بیانول وو چه مونږ اشرف المخلوقات یو۔ دویم مقصد دا وو چه

مونہ د مسلمانانو نہ غورہ یو، ز مونہ ضرورت نشته چه په اسلام کی داخل شو، نو پدے سره ئے خانو نه د اسلام نه مُسْتَغْنِی کول غرض وو او خان ته به ئے ویل :
(نَحْنُ شِعْبُ اللَّهِ الْمُخْتَارَةِ) مونہ د الله غوره کړې شوی ډله یو۔ (قُلُوْنَا غُلْفًا) تاته ز مونہ ضرورت نشته۔ یو سره د الله محبوب شو نو هغه ته څه ضرورت دے چه د بل په دین کی داخلېږی! او دا ډیره غلطه خبره وه، ذهن ئے وړان وو، نو الله وړله ذهن سازی کوی او د مؤمنانو تربیت کوی۔

أَبْنَاءُ اللَّهِ : د دوی مطلب دا نه وو چه مونہ د الله تعالیٰ حقیقی اولاد یو، ځکه چه دوی دا خبره خو د عزیر او عیسیٰ علیهما السلام په باره کی کوله نو مطلب ئے دا وو چه [نَحْنُ مُقَرَّبُونَ إِلَيْهِ مِثْلَ الْأَبْنَاءِ] مونہ الله ته داسه نزدې یو لکه بچی چه پلار ته نزدې وی۔ لکه (وَأَجْبَاؤُهُ) د هغه عطف تفسیر دے۔ پدے کی چه کومو مفسرینو تقدیرات راویستلی دی چه (نَحْنُ أَبْنَاءُ اللَّهِ) مونہ د الله در سولانو ځامن یو یا (نَحْنُ أَشْيَاعُ أَبْنَاءِ اللَّهِ) مونہ د الله د ځامنو (عیسیٰ او عزیر علیهما السلام) ډله او تابعدار یو۔ (تفسیر الکشاف ۶۱۷/۱) نو دے ته ضرورت نشته۔

ځینی مفسرینو ویلی دی چه یهودو په تورات کی موندلی وو : [يَا أَبْنَاءَ أَهْبَارِي] (ای زما د علماؤ ځامنو) نو دوی په کی تحریف وکړو او داسه ئے ولوستلو [يَا أَبْنَاءَ أَبْكَارِي] (ای زما د جینکو ځامنو) او دغه شان نصاراؤ د عیسیٰ عليه السلام نه نقل کړی وو چه هغه یو ځل وویل : [إِنِّي ذَاهِبٌ إِلَى أَبِي وَأَيُّكُمْ] زه خپل پلار او ستاسو پلار طرفته تلونکے یم۔ نو دوی وویل چه ددے نه معلومه شوه چه مونہ د الله ځامن یو۔ حال دا چه د دوی په کتابونو کی اب (پلار) لفظ د عزت او وقعت دپاره وو، نه حقیقی پلار۔ (ابن کثیر، واحسن الکلام) قُلْ فَلِمَ يُعَذِّبُكُمْ بِذُنُوبِكُمْ : الله تعالیٰ په دوی باندې رد کوی چه تاسو زما دوستان نه یی، ځکه چه بیا زه تاسو ته په گناهونو باندې ولے عذاب درکوم؟ آیا پلار چرته ځوی ته او دوست چرته دوست ته عذاب ورکوی؟ ځکه چه دا قانون دے [الْحَبِيبُ لَا يُعَذِّبُ الْحَبِيبَ] یو دوست بل دوست ته عذاب نه ورکوی۔ نو لازمی نتیجه دا راووتله چه یهود او نصاریٰ د الله دوستان نه بلکه د الله دشمنان دی۔

حال دا چه تاسو په خپله ژبه سره اقرار کوی چه مونہ به صرف څلویښت ورځے اورتہ غورزو له شو، او تاسو ته الله تعالیٰ څومره عذابونه درکړیدی، شادوگانو او خنزیران ئے درنه جوړ کړیدی، غرونه ئے در باندې راپورته کړیدی، او په پریشانو کی ئے اچولی یی۔ حقیقت

دا دے چہ دا گمان چہ تاسو پرے اعتماد کوی سراسر باطل دے۔

بَلْ أَنْتُمْ بَشَرٌ مِّمَّنْ خَلَقَ : دابل رد دے یعنی تاسو خو انسانان یی د عامو انسانانو پہ شان، د الله تعالیٰ تعلق ستاسو سرہ د خالق د مخلوق سرہ او د مالک د بندہ سرہ دے۔ او د عامو انسانانو پہ بارہ کی قانون دا دے چہ خوڪ ایمان راوپی او نیک عمل کوی الله به ورته بخنه کوی او خوڪ چہ کفر کوی او بد عملونه کوی، هغه له به عذاب ورکوی، په هغه باندے هیخ اعتراض نشته، حُکْم چہ دهرشی ملکیت د هغه دپاره دے۔

دیو عالم نه چا دے مقولے په بارہ کی تپوس وکړو چہ آیا په قرآن کی دا چرته شته چہ دوست دوست ته عذاب نه ورکوی نو هغه ورته دا آیت ولوستلو، (ابن کثیر)

او دا مقوله په یو مرفوع حدیث کی هم راغله ده [وَاللّٰهُ لَا يُقْبِلُ اللّٰهُ حَبِيبَهُ فِي النَّارِ] (صحیح الجامع : ۷۰۰۹ و الصحیحة : ۲۴۰۷) قسم په الله، الله تعالیٰ خپل دوست اورتہ نه گوزاری۔

او د الله تعالیٰ ددے امت سره مینه زیاته ده، نو پدے وجه رسول الله ﷺ فرمائی :

[أُمِّي أُمَّةٌ مَّرْحُومَةٌ لَيْسَ عَلَيْهَا عَذَابٌ فِي الْآخِرَةِ] (ابو داود : ۴۲۷۸، صحیح الجامع : ۱۳۹۶)

زما امت مرحوم دے په دے باندے به په آخرت کی عذاب نه وی، ددوی عذاب په دنیا کی فتنے او زلزله او قتلونه دی۔ نو مونږ چہ د جنت دعوه کوو نو په نص سره نه کوو او د یهود او نصاراؤ دعویٰ د خپلے خیتے نه دی۔

يَغْفِرُ لِمَنْ يَشَاءُ : اَيُّ اِذَا كَانَ اَهْلًا لَّهٗ بِحِكْمَتِهٖ۔ یعنی چاته چہ وغواړی بخنه کوی کله چہ د پخنے اهل وی او دا کار د الله په حکمت سره کیږی۔

وَلِلّٰهِ مُلْكُ السَّمٰوٰتِ : دا دریم رد دے یعنی تاسو د الله تعالیٰ مملوک یی او د هغه د آسمانونو او زمکے ترمینځ راگیر یی۔

وَالْيَهٗ الْمَصِيْرُ : دابل رد دے یعنی په آخرت کی د هغه نه نشی خلاصیدلې بلکه د جزاء او سزا دپاره به هغه ته ورگرځی۔

يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ

اے کتاب والو! یقیناً راغله دے تاسو ته رسول زموږ چہ ښکاره بیانوی

لَكُمْ عَلَى فِتْرَةٍ مِنَ الرُّسُلِ أَنْ تَقُولُوا

تاسو ته (دین ستاسو) په وخت د بندیدلو د رسولانو کی چہ ونه وایي

مَا جَاءَنَا مِنْ بَشِيرٍ وَلَا نَذِيرٍ فَقَدْ جَاءَكُمْ

نہ دے راغلے مونہ تہ زیرے ورکونکے او نہ یرہ راکونکے نو یقیناً راغے تاسو تہ

بَشِيرٌ وَنَذِيرٌ وَاللَّهُ عَلَى كُلِّ شَيْءٍ قَدِيرٌ ﴿١٩﴾

زیرے درکونکے او یرہ ورکونکے او اللہ پہ ہر شی باندمے قدرت لرونکے دے۔

تفسیر: پدمے کی بیا ترغیب دے اتباع در رسول اللہ ﷺ تہ، اہل کتابو تہ وائی چہ ددے رسول تابعداری شروع کړی او پدمے کی مونہ تہ ہم ترغیب دے۔

خینی مفسرین لیکي چہ دہدایت رنہا طرفتہ تلل پہ دوہ خیزونو باندمے موقوف دی، یو دا چہ د اللہ صحیح معرفت حاصل کړی، او د خالق او د مخلوق د تعلق پہ بارہ کی غلطہ عقیدہ مہ ساتی تردے خای پورے دا خبرہ بیان شوہ، دویم شے دا دے چہ پہ نبی ﷺ باندمے ایمان راوړی چہ دا د پخوانو انبیاء د کمالاتو راجمع کونکے او د الہی شریعتونو د تہولو نہ لوی او آخری شارح دے دلته دا خبرہ بیانہری۔

يُيِّنْ لَكُمْ : اَيُّ دِيْنِكُمْ - یعنی تاسو تہ ستاسو دین بیانوی، او ښکارہ خبرے کوی چہ ستاسو ہیخ شبہات باقی نہ پاتی کیري۔

عَلَى فِتْرَةٍ : دفتور نہ دے، سستوالی او هغه کمزوری تہ وائی چہ د تیز حرکت نہ روستو راشی۔ دلته ترے انقطاع مراد دہ یعنی پہ وخت د انقطاع او ختمیدو د رسولانو کی چہ د مخکنو انبیاء پہ شریعتونو باندمے عمل سست شوی وو او د هغوی آثار منقطع او ختم شوی وو۔ خکہ چہ د عیسیٰ ﷺ نہ تر محمد رسول اللہ ﷺ پورے ہیخ نبی نہ دے راغلے لکہ د بخاری پہ روایت کی دی [لَيْسَ بَيْنِي وَبَيْنَهُ نَبِيٌّ] (صحیح بخاری : ۳۴۴۲)

زما او د عیسیٰ ﷺ تر مینخ ہیخ نبی نہ وو، نو کوم مفسرین چہ دا وائی چہ د دوی تر مینخ خلور یا درے رسولان راغلی وو نو هغه ددے صحیح روایت خلاف دی۔

او دلته د فِتْرَةٍ زمانہ ذکر کولو فائدہ دا دہ چہ دے زمانہ کی تیارہ زیاتہ شوی وه، سخت ضرورت وو چہ یو رسول راشی او رنہا راوړی نو د سخت حاجت پہ وخت کی اللہ راولیرلو لهذا ددہ منل پکار دی۔ لکہ یو خای کی تیارہ وی او ناخاپہ رنہا راپیدا شی نو د دغه رنہا ډیر قدر پکار وی، او کہ نور رسولان موجود وے او بیا رسول اللہ ﷺ راغلے وے نو بیا به رنہا لگیدلے وے خو دومره ډیر ضرورت به ورته نہ وے۔

د فترت پہ مودہ کی د علماؤ اختلاف دے (۱) راجح قول چہ د بخاری نہ معلوم میری سلمان الفارسی رحمۃ اللہ علیہ وائی چہ شیر سوہ کالہ وو (صحیح بخاری: ۳۹۴۸) بعض وائی: (۵۶۰) کالہ او بعض وائی چہ (۵۴۰) کالہ وو۔

أَنْ تَقُولُوا: پدے کی د رسول اللہ صلی اللہ علیہ وسلم د رالیرو حکمت بیانوی چہ هغه عذرونہ د بندگانو زائل کول دی۔ دلته (گراہیة) یا (لئلا) کلمہ مخکی پتہ ده لکه تفصیل ئے د سورۃ النساء پہ آخری آیت کی ذکر شویدے۔

بَشِيرٌ وَلَا نَذِيرٌ: یعنی د دغہ تیارو او جہالت او غفلتونو پہ وخت کی اللہ تعالیٰ ستاسو او د تہول جہان د اصلاح دپارہ لوی ہدایت کونکے بشیر او نذیر راو لیرو چہ جاہلانو تہ د کامیابی لارے بنائی، غافلانو تہ یرہ ورکوی او هغوی بیداروی، او بنسکتہ ہمتونو والا پ زیری بیانولو سرہ راپور تہ کوی، نو پہ دہ سرہ پہ تہول مخلوق باندے د اللہ حجت پورہ شو اوس ستاسو خوبنہ ده چہ منی او کہ نہ۔

وَإِذْ قَالَ مُوسَىٰ لِقَوْمِهِ يَا قَوْمِ اذْكُرُوا نِعْمَةَ اللَّهِ

او کله چہ وویل موسیٰ عليه السلام قوم خپل تہ اے قومہ زما یاد کړی نعمت د اللہ تعالیٰ

عَلَيْكُمْ إِذْ جَعَلْ فِيكُمْ أَنْبِيَاءَ وَجَعَلْكُمْ مُلُوكًا

پہ تاسو کله ئے چہ پیدا کړیدی پہ تاسو کی پیغمبران او وے گرځولی بادشاہان

وَأَتَاكُمْ مَّا لَمْ يَأْتِ أَحَدًا مِّنَ الْعَالَمِينَ ﴿٢٠﴾

او درکړے ئے دی تاسو تہ هغه څه چہ نہ ئے دی ورکړی هیڅ یو تن تہ د مخلوقاتو نہ۔

تفسیر: پدیر کی د بنی اسرائیلو نقض عهد (لوظ ماتول) او بیبا د هغوی تہ (حیرانتیا) بیانول مقصود دے۔

او پدے راتلونکی قصہ ذکر کولو کی دیر اشارات دی (۱) یو دا چہ دا بنکاره شی چ لوظ ماتول یواځے د دوی د عوامو خاصہ نہ وه بلکه د دوی خواص مشران هم پدے مرض اختہ وو چہ د دولسو نقیبانو نہ صرف دوه کسان د جہاد دپارہ تیار شو، او لوظ ئے پورہ کم باقی لوظ ماتونکی وگرځیدل۔

(۲) نبی کریم صلی اللہ علیہ وسلم تہ تسلی ده چہ ستا د وخت یهودیان د هغه پلارانو اولاد او د هغه استاذانو شاگردان دی چہ د موسیٰ عليه السلام سرہ پہ کړو وعدو باندے ئے وفاداری نہ وه کړے،

لکہ ڄنگہ ڇہ هغه صبر ڪرڻ وونو ته هم ورسره د صبر معاملہ وکرہ۔

(۳) پدے کی یهودیانو ته در رسول الله ﷺ لویه معجزه بنکاره کول مقصد دے ڇہ تاسو خو دا خپله بی لوظی پتہوی ڇہ جهاد مو پرینے وونو دے نبی تاسو ته پوره پوره بیان ڪرہ سره ددے نه ڇہ دا په هغه وخت حاضر نه وونو دارشتینی نبی دے او دابه متعلق وی د (يَبَيِّنْ لَكُمْ كَثِيرًا مِّمَّا كُنْتُمْ تُخْفُونَ) سره۔

(۴) او امت مسلمہ ته دا سبق ورکوی ڇہ که تاسو لوظونه مات ڪرل نو الله به دریاندے عذابونه نازل ڪریدی، پریشانہ به مو ڪری او بنے بنے زمکے او نعمتونه به دریاندے بند ڪری، لکه زمونږ د مسلمانانو نه خلافتونه واخستے شو او کفار غالبه شو او قسما قسم پریشانیاں پرے راغله۔

نِعْمَةُ اللَّهِ عَلَيْكُمْ : د جهاد د حکم نه مخکی ئے ورته د نعمتونو دریادولو حکم وکړو دے دپاره ڇہ د الله حکم ته تیار شی، او د نعمت دریادولو نه مقصد د هغه شکر کول دی۔ او درے قسمه نعمتونه ئے ورته بیان ڪرل۔

إِذْ جَعَلَ فِيكُمْ أَنْبِيَاءَ : روحانی نعمتونه ئے د دنیاوی نعمتونو نه مخکی ذکر ڪرل ځکه ڇہ روحانی او دینی نعمتونه غوره وی، دا دیو قوم لوی فضیلت دے ڇہ الله په هغوی کی پیغمبران راولیږی او مخکی مونږ د ابن کثیر په حواله لیکلی دی ڇہ د لسو پیغمبرانو نه سوئی ټول پیغمبران په بنی اسرائیلو کی راغلی دی، او علامه آلوسی لیکي ڇہ څلور زره یا اویا زره پیغمبران پکی راغلی وو۔ (روح المعانی ۱/۳۱۶)

او پدے کی صحابه کرامو او ټول امت مسلمہ ته اشاره ده ڇہ تاسو سره الله تعالیٰ څومره احسان وکړو ڇہ آخری رسول ئے راولیږلو، دده شکر وکړئ۔

وَجَعَلَكُمْ مُلُوكًا : سوال دا دے ڇہ دوی خو ټول بادشاهان نه وو او دلته وائی ڇہ تاسو ئے بادشاهان وگرځولی؟ جواب دا دے ڇہ په کوم قوم کی ڇہ بادشاهان وی نو هغه بادشاهی د ټول قوم حسابیږی لکه خلك وائی د عربو حکومت دے یا د عجمو۔

۲- جواب : د مَلِك (بادشاه) اطلاق په هغه ڇا کیږی ڇہ د غلامی نه آزاد وی، (لکه دوی د فرعون د غلامی نه آزاد وو) او حدیث کی دی (مُلُوكًا عَلَى الْأَسِيرَةِ) یعنی مجاهدین ټول بادشاهان دی ځکه ڇہ د غلامی نه آزاد دی۔

دارنگه څو ځکه بنه او خادم او کور لری لکه دا دیو حدیث نه معلومیږی۔ د عبد الله بن عمرو بن العاص رضی الله عنهما نه یو سړی تپوس وکړو ڇہ آیا مونږ ځکه د فقراء

مہاجرینو نہ نہ یو؟ عبد اللہ ورتہ وفرمایل: آیا ستا بنسخہ شتہ؟ ہغہ وویل آؤ، آیا ستا کور شتہ؟ آؤ، ورتہ ئے وفرمایل: [فَأَنْتَ مِنَ الْغَافِلِينَ] تہ خود مالدارو نہ ئے، بیا ہغہ وویل: زما خادم ہم شتہ۔ ورتہ ئے وفرمایل: [فَأَنْتَ مِنَ الْمُلُوكِ] تہ خود بادشاہانو نہ ئے۔ (صحیح مسلم، کتاب الزہد: ۲۹۷۹) وهو المنقول عن ابن عباس رضی اللہ عنہما ایضاً - ابن کثیرؒ او دا پہ تولو بنی اسرائیلو کی موجود وو پدے وجہ ئے (فِيكُمْ) لفظ ورسرہ ونہ وئیلو۔ او پہ حدیث کی دی: [مَنْ أَصْبَحَ مِنْكُمْ مُعَافًى فِي جَسَدِهِ، آمِنًا فِي سِرِّهِ، عِنْدَهُ قُوَّةٌ يَوْمَهُ، فَكَانَ مَا حِيزَتْ لَهُ الدُّنْيَا بِحَدِّافِيرِهَا] (ترمذی کتاب الزہد: ۲۳۴۶ بسند حسن)

خوڪ چہ پہ داسے حال کی صبا کپری چہ د ہغہ جسم صحیح سالم وی، د ہغہ نفس پہ امن او امان کی وی او د ورخے کافی خوراک ورسرہ وی نو گویا کہ د ہغہ دپارہ توله دنیا راجم کیدو سرہ راغلہ۔

وَأَتَكُمْ مَّا لَمْ يُوْتِ أَحَدًا مِنَ الْعَالَمِينَ: أَيْ مِنْ خَوَارِقِ الْعَادَاتِ وَالْمُعْجَزَاتِ - یعنی تاسو تہ ئے ناشنا ناشنا کارونہ او معجزات د انبیاء و درکپیدی، بنی اسرائیلو کی دیر ناشنا واقعات راغلی دی چہ مری ورتہ راژوندی شویدی، ملائک ئے لیدلی دی، تقریباً ہر خہ ئے پہ سترگو لیدلی دی۔ او ددے نعمتونو نہ دنیاوی نعمتونہ ہم مراد دی چہ ہغہ سورة بقرہ کی تیر شویدی چہ دشمن ہلاکول، دریاب کولایدل، د من او سلوی نازلول، او د اوج کانری نہ اویہ راویستل او وریخہ سورے کول۔

او چونکہ دوی پہ ہغہ زمانہ کی د موسیٰ علیہ السلام تابعدار وو او د توحید منونکی وونو اللہ تعالیٰ دوی تہ ناشنا کرامتونہ ورکری وو۔ (شریئی) الْعَالَمِينَ: ددے نہ د ہغہ زمانے او د ہغوی نہ مخکنی خلک مراد دی۔

يَا قَوْمِ ادْخُلُوا الْأَرْضَ الْمُقَدَّسَةَ الَّتِي كَتَبَ اللَّهُ لَكُمْ وَلَا تَرْتَدُّوا عَلَىٰ

اے قومہ زما! داخل شی زمکے پاکے تہ ہغہ چہ لیکلے دہ اللہ ستاسو دپارہ او مہ اوپری پہ

أَذْبَارِكُمْ فَتَنْقَلِبُوا خَاسِرِينَ ﴿٢١﴾ قَالُوا يَا مُوسَىٰ إِنَّ فِيهَا قَوْمًا

شاگانو خپلو نو واپس بہ شی تاوانیان۔ دوی وویل اے موسیٰ! یقیناً پہ دے کی قوم

جَبَّارِينَ وَإِنَّا لَنُذْخِلُهَا حَتَّىٰ يَخْرُجُوا مِنْهَا

زور ور دے او یقیناً ہیچرے مونر نہ داخلیرودے تہ تردے چہ ووخی دوی د ہغہ نہ

فَإِنْ يَخْرُجُوا مِنْهَا فَإِنَّا دَاخِلُونَ ﴿٢٢﴾ قَالَ رَجُلَانِ مِنَ

نو کہ چرتہ ووخی دوی د هغه نه نوبیقیناً مونږ به داخلیدونکی یو۔ وویلے دوه سرود

الَّذِينَ يَخَافُونَ أَنْعَمَ اللَّهُ عَلَيْهِمَا ادْخُلُوا

هغه کسانو نه چه یریدل (د الله نه) انعام کړی و و الله تعالیٰ په هغه دواړو باندې، داخل شئ

عَلَيْهِمُ الْبَابَ فَإِذَا دَخَلْتُمُوهُ فَإِنَّكُمْ غَالِبُونَ

په دوی باندې دروازې ته نو کله چه داخل شوی تاسو هغه ته نوبیقیناً تاسو به غالبه یی

وَعَلَى اللَّهِ فَتَوَكَّلُوا إِن كُنْتُمْ مُؤْمِنِينَ ﴿٢٣﴾

او خاص په الله باندې پس توکل وکړئ که چرتہ یی تاسو ایمان لرونکی۔

تفسیر: یَقُومُ: پدې کې اوس د نعمت د شکر کولو طریقه بیانوی چه هغه د نبی خبره منل دی په جهاد کولو سره۔

ادْخُلُوا: په تورات باندې الله تعالیٰ په بنی اسرائیلو جهاد فرض کړو، د دوی نه مخکې امتونو باندې جهادونه نه وو نو دوی ته وویل شو چه تاسو مقدسې (پاکې) زمکې ته ننوځئ د جهاد دپاره، چه دلته عَمَالِقَه قوم وسیدو (د عَمَلِیق بن لَؤُز بن سام بن نوح علیه السلام اولاد وو) دوی مشرکان، بت پرست وو، او ددې عَمَالِقَه و نه عَمُرُو بن لُحی الخزاعی د بحیره، سائبه وغیره شرکونه اخستی وو)

دوی ډیر مضبوط لاسونو او خپو والا وو، غټ غټ بدنونه ئې لرل، دلته ځینی مفسرینو د دوی د حد نه زیات قدونه او طاقتونه بیان کړيدي چه دوی کې عُوُج بن عُنُق یو تن وو چه د هغه قد درې زره درې سوه درې ډیرش گزه وو او هغه به په وریځه کې اوبه څکله او د دریاب د مینځ نه به ئې ماهی رانیولو او په نمر به ئې پخولو بیا به ئې خوړلو، او د نوح علیه السلام د طوفان په وخت حاضر وو نو طوفان د هغه زنگونو ته ورسیدو، او دغه شان نور ډیر فضائل ئې بیان کړيدي لکه قرطبی وگوره، نو دا ټول د بنی اسرائیلو خبرې دی چه د خپلو مشرانو په حال باندې پرده اچوی چه د دومره لوی او قوی قوم سره که بنی اسرائیل نه دی جنگیدلی نو معذوره دی۔ او د آدم عليه السلام د قد نه لوړ انسانان په دنیا کې نه دی پیدا شوی، حدیث کې دی چه هغه درې شپيته شرعی گزه وو او د هغه نه روستو

انسانان وخت پہ وخت پہ قد کی کمی پڑی۔ او حافظ عماد الدین ابن کثیر وائی چہ ددی خبرود بیانولو نہ یو مسلمان له حیاء پکار ده، دا تول منگرت واقعات دی۔

نو بنی اسرائیلو ته حکم وشو چہ دوی سره به جهاد کوی او دا علاقے به ترے نیسی او دا علاقے به تاسو ته الله تعالیٰ په جهاد سره درکوی، نو هغوی اول چون وچرا وکړه دے ته نه تیاریدل لیکن په دوی کی دولسو مشرانو وویل چہ مونږ به معلومات وکړو چہ مونږ د دوی سره جنگ کولے شو او که نه، نو دوی جاسوسی دپاره لاپل او کلی کی ئے معلومات وکړو نو هغوی ورته لوی او قوی ښکاره شو (ځکه چہ دایمان کمزوری په کی زیاته وه) نو په لسو کسانو باندی رعب راغی او دوه کسان (یوشع بن نون او کالب بن یوفنا) مضبوط پاتی شو او په الله ئے یقین وکړو چہ مونږ سره الله مددگار دے او لسو کسانو خپلو قومونو ته وویل چہ جنگ له به نه ځی که لاری نو ختم به مو کړی۔ نو خلکو د خپلو مشرانو تقلید وکړو او د حق نبی موسی ﷺ د خبری په خلاف ئے د هغوی خبره ومنله۔ دا هغه شرکی تقلید دے۔

نو دوی موسی ﷺ ته وویل چہ ته او ستارب دے لارشی جنگ وکړی، مونږ به دلته ناست یو، نو موسی ﷺ هغوی ته ښیرے وکړے چہ ای الله! مونږ (ما او هارون علیه السلام) د بنی اسرائیلو نه خلاص کړه، نو روایاتو کی راغلی دی چہ دوی دواړه الله وفات کړل، اول هارون ﷺ وفات شو، (نو اسرائیلی روایاتو کی دی چہ دوی په هغه باندی تهمت ولگولو چہ دا موسی ﷺ وژلے دے)

بیا نزدی وخت کی موسی ﷺ دبیت المقدس په خوا کی (چہ ایله د کانږی گوزار ورسیدو) وفات شو۔ او الله تعالیٰ ددی بنی اسرائیلو په باره کی دا حکم وکړو چہ دوی به پدی میدان کی حیران ناست وی، او دغه ارض مقدسه ته به نشی تلے، هلته ډیرے مزے دی لیکن دوی له ئے الله تعالیٰ د سزا په طور نه ورکوی، نو دوی په دغه میدان کی پراته وو چہ د هغه نه نشو وتلے، خلویښت کاله روستو الله تعالیٰ یوشع ﷺ نبی وگرځولو او مشران وفات شو نو کشرانو یو بل ته دعوت ورکړو چہ راځی چہ د الله دا حکم ومنو او د عمالقه و سره جهاد وکړو نو دوی د هغه په تابعداری کی روان شو مگر په دوی کی بعض مفسدان هم وو، دوی ته وویل شو چہ کله دغه زمکے ته ورځی نو الله ته به سجده لگوی (یعنی سرب تهیتوی) او حطه به وایی نو دوی هغه بدله کړه او په کناتو تلیدو سره او د حطه په وئیلو سره داخل شو، خو الله تعالیٰ دغه نیکانو له پکی فتح ورکړه،

جنگ د جُمعے د مازیگر پہ وخت وو نو یوشع علیہ السلام د الله نہ دعا وکړه چه نمر ورته ودروی خُکه چه سهار له د خالی ورځ وه چه جنگ پکی حرام وو، نو الله ورته نمر ودرولو تر دے چه فتح وشوه، او یوشع علیہ السلام خپل قوم ته وئیلی وو چه ما سره به درے قسمه خلک جهاد ته نه ځی یو هغه چه کورنۍ جوړ کړیدې، او لا چمتو ئې پرې نه دے اچولې، دویم هغه چه گلډې بزمې ئې اخستی دی او د هغه د اولادو راوړو په انتظار کی دے، او دریم هغه چه کویردن ئې کړیده او لا واده ئې نه دے کړې۔ (خُکه چه دا درے واره کسان د جنگ نه راتبتی، د خپلو کارونو ډیر فکر ورسره وی) او دا دواړه صحیح حدیثونه دی، امام بخاری راوړیدی، بعض منکرین حدیث ئې نه منی چه نمر څنگه ودریدې شی او دے ته نه گوری چه دا معجزه ده؟!۔

بیا غنیمت ونيولې شو او هغه اور نه خوړلو نو یوشع علیه السلام وفرمایل چه تاسو کی خیانت دے د هرې قبیلې نه دے ما سره هریو مشربعت وکړی نو د یو مشر لاس د هغه د لاس سره ونښتو نو وې فرمایل چه ستا په قوم کی غلا ده نو یو تن دومره سره زر غلا کړی وو لکه د غواڼی د سر په مقدار کله چه هغه راوړل نو اور راغلو او دغه غنیمت ئې وخوړلو، غنیمتونه پخوانو امتونو له حرام او دے امت له جائز شو۔ (صحیح بخاری: ۳۱۲۴) و مسلم (۴۶۵۳)

پدې واقعه کی ډیر عبرتونه دی، هر مسلمان له پرې سوچ پکار دے۔

الأَرْضُ الْمُقَدَّسَةُ : ددے مقدسے زمکے نه مراد یا اریحا یا بیت المقدس دے، او قتاده وئیلی دی چه دا د شام زمکه ده چه په هغه کی بیت المقدس، دمشق، فلسطین او د اردن بعض حصه داخله ده۔ (القرطبی) او حافظ ابن کثیر لیکي چه دا زمکه د یعقوب علیہ السلام او د هغه د اولادو مسکن وو او کله چه هغوی سره د اهل و عیال نه د یوسف علیہ السلام په حکم مصر ته نقل شو نو دے باندې عمالقه و قبضه و اچوله۔

الَّتِي كَتَبَ اللَّهُ لَكُمْ : ۱- تقدیر کی الله لیکلې ده چه بنی اسرائیلو ته به دا زمکه په جهاد سره ملاوېږی، نو اولنو بنی اسرائیلو جهاد ونکړو نو ملاؤ ورته نشوه اوروستو ته په جهاد ملاؤ شوه۔ ۲- یا فرض کړیدې الله تعالیٰ په تاسو باندې جهاد د هغه۔

وَلَا تَرْتَدُّوا عَلَىٰ أَدْبَارِكُمْ : د جهاد نه انکار ته ئې ارتداد وویلو او دارنگه څوک چه جهاد پریدی هغه هم کبیره گناه والا دے۔ او اشاره ده چه جهاد پریخودل اکثر د ارتداد سبب گرځی۔ یا د (وَلَا تَرْتَدُّوا) معنی ده مه واپس کیږی د جهاد نه د وجه د بزدلی نه۔

قَالُوا يَمُوسَى : اُوس ددوی بزدلی اوبی لوظی بیانیری۔

جَبَّارِينَ : د جَبَّار جمع ده، د جَبْر نه اخستے شویده، او جبر زور کولو ته وائی، چه خوک په بل چا باندی په زوره سره خپله خوښه اورایه نافذ کولے شی، یا د جَبَّارَة نه دے د کجوری هغه لوری ونه ته وائی چه د چالاس نه ورسیری (لسان العرب) او جبار سرکش ته هم وائی (زجاج) دلته ترے مراد هغه خلک دی چه د هغوی مقابله گرانه وی۔

يَخَافُونَ : ۱- يَخَافُونَ اللَّهَ - یعنی د الله نه یریدل۔ خکه ئے داسے غوره او د یقین خبره وکړه۔ ۲- یعنی د هغه بنی اسرائیلو نه وو چه د عمالقه و نه یریدل نو په دغه دولسو کسانو کی دوی ونه یریدل، او دا معنی زیاته ظاهره ده۔

أَنْعَمَ اللَّهُ عَلَيْهِمَا : أَيُّ بِالْإِيمَانِ وَالنُّبُوَّةِ - یو ورته قوی ایمان نصیب شوی وو، او دویم دا چه په حدیث سره ثابته ده چه یوشع عليه السلام نبی گرځیدلے وو، او مفسرین وائی چه کالب هم نبی وو۔ یا انعام دا وو چه الله ورته توفیق او صبر او بهادری او یقین ورکړو، دواړه مراد کول صحیح دی۔

الْبَاب : یعنی د ښار او کلی دروازه ته په یو ځل ورننوځی نو په دوی به رعب راشی او الله به تاسو ته غلبه درکړی، او دا خبره دوی کرامه وکړه چه د الله عادت دا دے چه ایمان والو ته غلبه ورکوی او همدغسے وشوه۔

وَعَلَى اللَّهِ فَتَوَكَّلُوا : یعنی اگرکه مونږ سره اسباب کم دی لیکن الله مو شته په هغه ځان وسپاری کارونه به مو هغه سنبالوی۔ پدے وجه اهل علم فرمائی : [التَّوَكَّلُ مِنْ لَوَازِمِ الْإِيمَانِ] توکل د ایمان سره لازم شے دے، او د ایمان شعبه ده، خوک چه مؤمن وی په الله به ځان سپاری۔ او توکل سره انسان د هر قسم پریشانی نه بچ کیری، او دا حیات طیبه دے لکه په سورة النحل کی ورته اشاره شویده۔

قَالُوا يَا مُوسَى إِنَّا لَن نَدْخُلَهَا أَبَدًا

دوی ویل : اے موسی! یقیناً مونږ هیچرے نه داخلېږو دے (زمکے) ته هیڅکله

مَا دَامُوا فِيهَا فَادْهَبْ أَنْتَ وَرَبُّكَ فَقَاتِلَا

ترڅو چه همیشه وی دوی په هغے کی نولار شه ته اورب ستا نو جنگ وکړی دواړه

إِنَّا هُنَا قَاعِدُونَ ﴿٢٤﴾ قَالَ رَبِّ إِنِّي لَا أَمْلِكُ إِلَّا

یقیناً مونہ بہ دلتہ ناست یو۔ وویل موسیٰ اے ربہ زما! یقیناً زہ اختیار نہ لرم مگر

نَفْسِي وَأَخِي فَافْرِقْ بَيْنَنَا وَبَيْنَ الْقَوْمِ الْفَاسِقِينَ ﴿٢٥﴾

دخپل خان او د ورور خپل نو جدائی راولہ پہ مینځ ز مونہ او په مینځ د قوم نافرمانو کی۔

قَالَ فَإِنَّهَا مُحَرَّمَةٌ عَلَيْهِمْ أَرْبَعِينَ سَنَةً

وویل الله پس یقیناً دا زمکه بنده کرې شوه په دوی باندې څلویښت کاله

يَتَّيَهُونَ فِي الْأَرْضِ فَلَا تَأْسَ عَلَى الْقَوْمِ الْفَاسِقِينَ ﴿٢٦﴾

چه حیران به گرځی په دې زمکه کی پس مه خفه کیږه په قوم نافرمانو۔

تفسیر: قَالُوا يَمْوَسَّى : پدې کی د دوی بل خباثت ذکر دې چه دوی د الله تعالیٰ او د موسیٰ عليه السلام سخته بی عزتی وکړه او د هغوی د خبرې نه ئې انکار وکړو، او د صالحینو ناصحینو خبره ئې هم رد کړه۔

مَا دَامُوا فِيهَا : د بنی اسرائیلو د ایمانی کمزوری دا حال وو چه دغه جبارین ورته دومره لوی ښکاره شوی وو چه د دوی نه ئې زړونه وېستلی وو چه گیدړان ورته زمري ښکاره کیدل، نو دوی وویل چه ترڅو پورې چه دوی په دغه کلی کی وسپړی مونږ دورتللو طاقت نه لرو، آؤ که چرته الله پرې عذاب نازل کړو او کله ئې پرېښودو نو بیا به ور داخل شو یا دا چه مونږ کی طاقت نشته او که ته خامخا زور کوې نو بیا ته لاړ شه او ستارب دې لاړ شی تاسو جنگ وکړئ او بیا مونږ ته آواز وکړئ نو مونږ به درشو او په ښار کی به واړه وو، ددې نه په غیر په مونږ باندې خپل خان ته تکلیف مه ورکوه۔ دې تیار خورو ته وگوره! دغه د بنی اسرائیلو حال دې!۔

اشکال او د هغې جواب

فَاذْهَبْ أَنْتَ وَرَبُّكَ : دلته مفسرینو سوال او جواب لیکلې دې چه د الله دپاره ذهاب څنگه ثابتیږی سره ددې نه چه ذهاب (تلل) خو صفت د اجسامو دې؟ او موسیٰ عليه السلام دوی ته بیا هم څه نه دی وئیلی چه تاسو د الله دپاره څنگه ذهاب ثابتوی؟

نو ځینو خو وئیلی دی چه پدې خبره دوی کافر شویدی چه د الله بی ادبی ئې کړیده (احکام القرآن للجصاص ۴۰۰/۲)

او چا وئیلی دی چه کافران شوی نئ دی بلکه فاسقان دی نو بیا ئے د دوی په خبرو کی تاویل کړیدے او وئیلی دی چه دلته تقدیرات دی [فَاذْهَبْ أَنْتَ وَيَعْنُكَ رَبُّكَ] تہ لار شه او ستار ب دے تا سره مدد وکړی) یا (وَرَبُّكَ مَعَكْ) اوستا سره دے رب ملگرتیا وکړی۔

لیکن پدے کی بغیر د خه د ضرورت نه د قرآن ظاهر پریخودل دی، او ددے نه زیات شنیع تفسیر دا دے چه درب نه مراد دلته مشرور ور (هارون علیه السلام) دے۔ دا ډیر بعید او غریب دے چه درب اطلاق په هارون علیه السلام باندے وشي۔

دے کی صحیح خبره دا ده چه بنی اسرائیل بی ادبه خلک وو او په بی ادبی باندے اموخته وو نو د هغوی نه دفاع نئ ده پکار، مگر دلته ذهاب رب العالمین لره ثابت دے او دا د متشابها تو نه دے، او پدے کله هیخ بی ادبی نشته البته پدے کی بی ادبی پدے جهت ده چه د موسیٰ عليه السلام خبره ئے نئ ده منلے، نو که داسه لفظ بل خوک استعمال کړی نو دا به جائز وی۔ دلیل پرے حدیث د بخاری دے چه نبی کریم عليه السلام د بدر په غزا کی کله بدر ته نزد دے ورسیدو نو ملگرو سره ئے مشوره کوله چه دشمن راغله دے خه وکړو؟ اول ابوبکر صدیق رضی الله عنه بیا عمر فاروق رضی الله عنه خبرے وکړے، بیا نورو مهاجرینو لیکن رسول الله صلی الله علیه و آله د هغوی خبرو ته دومر توجه ورنکړه خکه چه هغوی خوتیار مهاجرین دی، نو انصارو ته ئے تعریض کولو چه د دوی خه رایه ده۔ نو په هغوی کی مقداد بن الاسود رضی الله عنه پاخیدو او وے فرمایل: [يَا رَسُولَ اللَّهِ! لَأَنْقُولَ كَمَا قَالَتْ بَنُو إِسْرَائِيلَ: إِذْهَبْ أَنْتَ وَرَبُّكَ فَقَاتِلَا إِنَّا هُنَا قَاعِدُونَ] مونږ داسه نئ وایو لکه چه بنی اسرائیلو موسیٰ عليه السلام ته وئیلی وو تہ لار شه او ستار ب دے لار شی مونږ به دلته ناست یو۔ بلکه مونږ وایو:

[إِذْهَبْ أَنْتَ وَرَبُّكَ فَقَاتِلَا إِنَّا مَعَكُمْ مُقَاتِلُونَ] ته او ستار ب دے لار شی او جنگ کوئ یقیناً مونږ به هم تاسو سره یو خای جنگ کوو۔ نو رسول الله صلی الله علیه و آله پدے خبره ډیر سخت خوشحاله شو۔ (مسند احمد ۴/۱۸۳) وابن کثیر ۳/۷۸

نو وگوره که دا دبی ادبی خبره وے نو رسول الله صلی الله علیه و آله به منع کړے وے او خوشحالی به ئے پرے نئ وے کړے، نو ددے نه معلومه شوه چه ځینی مفسرین د خپله کمزورے رائے یاد غلطے نظری دپاره په آیتونو او احادیثو کی د خپل ځان نه تاویلونه کوی۔

فَقَاتِلَا : دا ډیره لویه بی ادبی وه خکه چه الله تعالیٰ خو دا کولې شوه چه ټول جبارین هلاک کړی او بنی اسرائیلو ته د هغوی علاقه حواله کړی لیکن دا د الله قانون نئ وو خکه چه الله تعالیٰ په هغوی جهاد فرض کړے وو او په هغوی باندے امتحان وو، او الله فرمائی:

﴿وَلَكِنْ لِّيَبْلُواْ بَعْضُكُم بِبَعْضٍ﴾ اللہ تعالیٰ پہ انسانانو کی پہ یو بل باندی امتحان کوی،
چہ مسلمانان د کافرانو دپارہ امتحان او کافران د مسلمانانو دپارہ امتحان دیے۔

إِنِّي لَا أَمْلِكُ إِلَّا نَفْسِي وَأَخِي : اختیار نہ لرم مگر د خپل ځان او د خپل ورور۔ اولته
مالك كيدونه مراد دانه دیے چہ هغه زما غلام دیے، بلکه دد ملکیت نه مراد اطاعت دیے۔
[أَيُّ لَا يُطِيعُنِي إِلَّا نَفْسِي وَأَخِي] زما طاعت نہ کوی مگر زما نفس اوزما ورور۔ او تابعدار
خلک داسے وی لکه د مملوک په شان۔

امام بغوی وائی: [لَا أَمْلِكُ إِلَّا نَفْسِي وَأَخِي لَا يَمْلِكُ إِلَّا نَفْسُهُ]
زه د خپل ځان واكداریم اوزما ورور د خپل ځان واكدار دیے۔

سوال وجواب

په بنی اسرائیلو کی خویوشع او کالب هم د موسیٰ علیه السلام خبره منله وه نوبیا ئه
هغه ولے ذکر نکړل چہ صرف اکتفاء ئے د هارون عليه السلام په ذکر کولو وکړه؟

۱- جواب دا دیے چہ دده د هارون عليه السلام نه علاوه په نور چا پوره اعتماد نه وو، یعنی زما
یقین نشته چہ هغوی به ما سره په دیے طاعت باندی باقی پاتی شی، که بالفرض هغوی
زما د اطاعت نه واورپی نو زما هیڅ وس نشته۔

۲- خطیب شرینینی وئیلی دی چہ دلته د آخې نه یوه عامه معنی مراد ده چہ اخ فی
الدین دیے۔ أَيْ مَنْ يُؤَخِّئُنِي فِي الدِّينِ - زه اختیار نه لرم مگر د هغه چا چہ زما سره په دین
کی ورورولی او ملگرتیا کوی)۔

۳- ښه جواب دادیے چہ د موسیٰ عليه السلام مطلب دانه وو چہ د منونکو او نه منونکی
لیست وړاندی کړی بلکه خپله بیچاره کی ښکاره کول ئے مقصد وو چہ د سوال کولو سره
ښه مناسب وه۔

د موسیٰ عليه السلام سره ملگری ډیر سردردی والا وو پدی وجه ئے د هغه ژوند تنگ کړی وو او
ډیرې سختی تنگي ئے ورسره تیرې کړې آخر د دوی نه ئے جدائی د الله نه وغوښته۔

فَافْرُقْ بَيْنَنَا وَبَيْنَ الْقَوْمِ الْفَاسِقِينَ : فرق جدائی ته وائی یعنی ما ددوی نه جدا کړه او ما
ترې واخله، لکه همدغسے وشوه۔ او فرق په معنی د فیصلے کولو سره هم دیے یعنی هر چا
ته مطابق جزا ورکړه۔ (ابن عباس)

قَالَ فَإِنَّهَا مُحَرَّمَةٌ : نو الله تعالیٰ د موسیٰ علیه السلام دعا قبوله کړه او په دغه خلکو ئے

دنیوی عذاب حیرانتیا را وستله۔

مُحَرَّمَةٌ: یعنی بنده کرے شوی به وی د الله د طرفنه۔

أَرْبَعِينَ سَنَةً: یعنی څلورینت کاله به دوی دغه ارض مقدسه ته داخل نشی۔

يَعْتَهُونَ فِي الْأَرْضِ: دا د تاه يتيه، تيه نه دے حیرانتیا او پریشانیا ته وائی او د دوی پریشانیا دا وه چه ددے میدان نه نشو وتلے، او الله تعالیٰ پرے رزقونه هم بند کړل کوم چه د آسمان نه به راتلل نو ژوند ئے گران شو۔ او دا کار په سبب د جهاد پریخودو سره وو، معلومه شوه چه د جهاد پریخودل د پریشانی سبب دے۔

فَلَا تَأْسَ عَلَى الْقَوْمِ الْفَاسِقِينَ: یعنی د دوی په هلاکولو او په مصیبتونو باندې به غم نه کوې، اسی غم او افسوس ته وائی نو د فاسقانو او د کافرانو په عذابونو او مصیبتونو باندې د هغوی سره غم خوری او همدردی کول حرام دی لکه په سورة الاعراف (۹۳) کی هم داسه راغلی دی۔

حکمة

بیا ددې څه حکمت دے چه الله وفرمایل چه د کافرانو په هلاکولو غم مه کوه؟ نو وجه دا ده چه د انبیاء علیهم السلام کله نا کله زړه تنگ شی نو بنیرے وکړی خو بیا ډیر رحم دل وی، په امت ئے رحم راځی نو الله وفرمایل: داسه ونشی چه زه ئے هلاک کړم او ته بیا د رحم دلۍ د وجه نه سوال کوې چه معاف ئے کړه۔ بیا دا خبره زده کړه چه د الله رحم د انبیاءو نه زیات دے مگر پیغمبران د رحم سره کمزوری هم وی، بیرته ئے په مجرم باندې څه موده پس رحم راځی لکه دا د عامو انسانانو هم طریقه ده،

او الله تعالیٰ د رحم سره د طاقت والا دے، نو چه مجرم یو ځل راوینسی بیا ئے پرې رحم نه راځی [حَتَّىٰ إِذَا أَخَذَتَا لِمُ يُفْلِتُهُ] (بخاری: ۶۸۶۶ و مسلم: ۶۷۴۶)

دا د الله او د بنده د رحم فرق شو۔ د الله رحم هم ډیر دے او سزائے هم سخته ده او د بنده رحم او سزا دواړه آسان دی، بنده چه کله غصه وی حمله وکړی نو لږ وخت روسته ئے غصه سره شی نو دغه مجرم پریږدی، او الله تعالیٰ په بنده رحم کوی تردې چه کله ئے راوینسی نو بیا ئے نه پریږدی۔

وَاتْلُ عَلَيْهِمْ نَبَأَ ابْنِي آدَمَ بِالْحَقِّ إِذْ

او بیان کړه په دوی باندې خبر د دوه ځامنو د آدم (عليه السلام) په رشتیا سره کله چه

قَرَبًا قُرْبَانًا فَتُقْبَلَ مِنْ أَحَدِهِمَا

قربانی وکړه دواړو قربانی جدا جدا نو قبوله شوه دیو د دواړو نه (چه هابیل وو)

وَلَمْ يُتَقَبَلْ مِنَ الْآخَرِ قَالَ لَأَقْتُلَنَّكَ

او قبوله نشوه د بل (یعنی قابیل) نه، وویل (قابیل) خامخا به وژنم زه تالره.

قَالَ إِنَّمَا يَتَقَبَّلُ اللَّهُ مِنَ الْمُتَّقِينَ ﴿٢٧﴾

وویل هغه یقیناً قبلوی الله تعالی د تقوی والو نه.

تفسیر: پدې کې د تحیر بله واقعه بیانوی چه څوک د الله لوظ مات کړی داسه به پریشان او حیران شی لکه د قابیل په شان.

دلته د آدم عليه السلام د حقیقی دوه زامنو واقعه بیانېږي، د حسن بصری نه نقل دی چه دا په بنی اسرائیلو کې دوه کسان وو. مگر دا خبره ضعیفه ده، دلیل دا دی چه دلته الله تعالی (إِبْنِي آدَمَ) وئیلی دی چه دا صریح دلیل دی چه دا د آدم عليه السلام صلبی اولاد وو (د هغه د شان په پیدا وو) او بل حدیث کې راغلی دی:

[لَا تُقْتَلُ نَفْسٌ ظُلْمًا إِلَّا كَانَتْ عَلَى ابْنِ آدَمَ الْأَوَّلِ كِفْلٌ مِنْ دَمِهَا]

هر نفس چه په ظلم سره قتل کړی شی نو د آدم عليه السلام په اولنی ځوی باندې د هغه د ونې برخه وی. نو ددې نه معلومه شوه چه ددې نه قابیل مراد دی نو حدیث همیشه د قرآن شرح وی. (بخاری: ۳۳۳۵) مسلم: (۴۴۷۳)

دا واقعه په دوه طریقو بیانېږي، یو ظاهر القرآن دی او بله تاریخی قصه ده.

(۱) قصه دا ده چه د آدم او حواء علیهما السلام نه به په یو بطن (خیته) کې دوه بچی یو هلك او بله جینی پیدا کیدله او په بل بطن کې به هم دغه شان کیده نو د یو بطن هلك به د بل بطن جینی ردو بدل اخستله، نو د قابیل سره په یوه خیته کې د هغه خور (عقیلمه یا اقلیما) پیدا شوه او دا بنائسته وه او د هابیل سره خور (لبورا یا لبودا) وه چه درنگ نه بدرنگه وه نو آدم عليه السلام قابیل ته حکم وکړو چه خپله خور هابیل ته ورکړی لیکن هغه دې ته تیار نشو او ویې ویل چه زه دا خپله اخلم ځکه چه دا بنائسته ده، نو آدم عليه السلام ورته د الله امر یاد کړو لیکن هغه منلو ته تیار نشو نو آدم عليه السلام ورته وویل چه قربانی پیش کړی چه پته ولگی چه څوک په حقه دې؟ نو دا به ستاسو فیصله وی، دواړو قربانی پیش کړه،

قابیل لہ شان غنم بی اخلاصہ راواخستل او یو خای کی ئے کیخودل نو اُور ورپسے رانغلو او ہابیل مزیدار گد وکتلو او ہغہ ئے پہ اخلاص سرہ پیش کرو نو اُور راغلو او ہغہ ئے پور تہ کرو لکہ د اُور ورل بہ پہ ہغہ زمانہ کی د قبولیت ننبہ وہ۔

نو ورتہ وویل شو چہ د ہابیل حقانیت بنکارہ شو او تہ پہ باطلہ ئے، خور ور کرہ لیکن ہغہ انکار وکرو او حسد کی راغلو چہ خنگہ ددہ قربانی قبولہ شوہ اوزمانہ اوزمانہ خور اخلی نو د ہغہ د قتل ارادہ ئے وکرہ او ہغہ تہ ئے وویل چہ زہ دے وژنم، ہغہ ورتہ وویل چہ زہ دے نہ وژنم۔

قابیل خپل حسد سرتہ ورسولو او ہغہ ئے شہید کرو نو آدم علیہ السلام ترے سخت خفہ شو تردے چہ ہغہ یمن تہ وتبیتیدو او خینی وائی چہ بیائے د اُور عبادت ہم شروع کرو۔ مگر دا ہسے تاریخی خبرہ دہ، صحیح دا دہ چہ شرک د نوح علیہ السلام د زمانے نہ شروع شویدے۔

نو قابیل اول قاتل دے چہ بیاد مری پہ خخولو ہم نہ پوہیدو حیران شو، نو پہ شاباندے ئے گرخواہ۔ خینی روایاتو کی دی چہ یوہ میاشت پورے ئے گرخولو، نو د مری د حفاظت دپارہ اللہ تعالیٰ ہغہ تہ د خخولو طریقہ د کارغہ پہ واسطہ و خودلہ چہ کارغہ ددہ مخامخ کیناستو او پہ مکوخہ سرہ ئے زمکہ وکنستلہ، خوک وائی چہ دوہ کارغان وویوئے مہ کرو بیائے د ہغہ دپارہ کندہ وکنستلہ لیکن ظاہر د قرآن اول دے۔ نو ددہ فکر شو چہ دا کارغہ ماتہ اشارہ راکوی چہ دا مہ داسے خخ کرہ، نو کارغہ ئے استاذ شو او ددہ دغہ شان کار وکرو او خپل ورور ئے پہ کندہ کی خخ کرو او د ہابیل پدے طریقہ اللہ تعالیٰ حفاظت وکرو۔ (د مری اکرام دادے چہ ہغہ دفن کرے شی تردے چہ کافر بہ ہم خخولے شی اگرکہ پہ سنت طریقہ نہ بلکہ ہسے یوہ کندہ بہ ورلہ وکنی او پکی خخ بہ ئے کری)۔

نو ددے نہ مونہ تہ اللہ تعالیٰ دا عقد پیش کوی چہ قتل بہ نہ کوی پدے وجہ روستو اللہ تعالیٰ فرمائی چہ ما پہ بنی اسرائیلو باندے ہم د قتل حراموالے لیکلے وو او بیائے د قطاع الطريق چہ قاتلان دی د ہغوی حکم ئے بیان کریدے۔

(۲) ظاہر د قرآن داسے دے چہ دواپرو ورونو یوہ صدقہ پیش کرہ ہر شے چہ وی خو یوہ اللہ قبولہ کرہ او بلہ ئے رد کرہ خکہ اخلاص پکی نہ وو، نو قابیل حسد او شح وکرو او د ورور قتل تہ تیار شو۔ اگرکہ دا خبرہ یقینی ثابتہ دہ چہ د آدم علیہ السلام لونہ بہ د ورورنو ترمینخ یو تربلہ وادہ کیدے او دا قانون ترد ابراہیم علیہ السلام زمانے پورے جاری وو، پیا د ہغہ پہ دین کی حرامہ کرے شوہ او علماء کرامو دا واقعہ د نسخ دپارہ ہم دلیل گرخولے دے۔

رِبط

مخکی دیہودیانو حسد بیان شو چہ پہ نبی کریم ﷺ د حسد د وجہ نہ ایمان نہ راوری نو اوس ئے وجہ بیانونی چہ دوی دا حسد د خپل مشر (قابیل) نہ اخستے دے چہ ہغہ ہم ہابیل تہ نہ تسلیمیدو۔ یہودیانو پیغمبران وژلی دی او دا طریقہ ئے ہم د خپل مشر نہ زدہ کړیدہ۔

وَآتِلْ عَلَيْهِمْ : دا ضمیر بنی اسرائیلو تہ یا دے امت تہ راجع دے او همدا ظاہر دے ځکه بنی اسرائیل پہ دوی کی داخل دی۔

بِالْحَقِّ : یعنی لِإِظْهَارِ الْحَقِّ چہ خلکو تہ حق رابنکاره شی او وپیژنی چہ حقہ لاره کومه یوہ ده۔ یا پہ رشتیا سرہ ځکه چہ نور خلک دا واقعہ سرہ د کمی اوزیاتی نہ بیانونی او قرآن ئے رشتینی بیانونی۔

إِذْ قَرَّبَا قُرْبَانًا : یعنی دواړو نزدی کره قربانی۔ قربان، کُلُّ مَا يُتَقَرَّبُ بِهِ إِلَى اللَّهِ تہ وائی، هر هغه شے چہ بنده پہ هغه سرہ ځان الله تہ نزدی کوی۔ اکثر اطلاق ئے پہ اُضحیه او ذبح باندی کیږي دلته ترے مطلق قربانی او صدقه مراد ده۔

إِنَّمَا يَتَقَبَّلُ اللَّهُ : پدے کی ترغیب ووقابیل تہ چہ تہ ځان نہ متقی او اخلاص کونکي جوړ کره نو ستا قربانی به هم الله قبوله کړي، او د ځان صفت کول ئے مطلب نه دے او که په داسے ځای کی د خپل ځان صفت وشي هم صحیح ده۔

فائده : د تقوی د فوائدو نه یوہ فائده دا ده چہ په تقوی سره د بنده اعمال قبلېږي او که تقوی نه وی نو اعمال به نه قبلېږي، نو پدے کی مونږ تہ یرہ پرته ده۔

۲- فائده : خوارج استدلال کوی چہ د هرے گناه نه بچ کیدل د عمل قبلیدو دپاره شرط دے، که گناه ئے کړي وی نو عمل به نه قبلېږي معلومه شوه چہ په گناه سره بنده کافر کیږي، اهل سنت جواب کوی چہ دلته ادنی تقوی مراد ده چہ هغه د شرک نه ځان ساتل دی نو د گناهکار نیک عمل هم قبلېږي۔

۲- جواب : إِنَّمَا يَتَقَبَّلُ اللَّهُ مِنَ الْمُتَّقِينَ فِي ذَلِكَ الْعَمَلِ - الله تعالی د متقیانو نه عمل قبلوی چہ په دغه عمل کی تقوی وکړي لکه مثلاً اخلاص، اتباع السنة او په عمل کی توجه وی نو عمل به قبلېږي اگرکه په نورو ځایونو کی دے متقی نه وی لکه مثلاً زنا، یا غیبت یا نورو گناهونو کی اخته وی، او مانځه له راشی په توجه سره ئے وکړي نو الله ورله دا عمل نه بریادوی۔ (بدائع الفوائد لابن القيم)

خطیب بغدادی نقل کریدی چہ عامر بن عبد اللہ (تابعی) د مرگ پہ وخت پہ ژړا شو چا ورته وویل: تہ ولے ژاړے حال دا چہ تہ خو ډیر عابد انسان وی؟ هغه وویل: لِأَنِّي أَسْمَعُ اللَّهَ يَقُولُ: إِنَّمَا يَقْبَلُ اللَّهُ مِنَ الْمُتَّقِينَ زُهْدَ اللَّهِ نَهْ آوَرَمَ چہ وائی اللہ تعالیٰ د متقی عملونه قبلوی، نو کیدے شی چہ زہ متقی نه وم اوز ماتول عمل ضائع شوی وی۔ دا دده ډیره یره وه او د آیت نه فائده اخستل وو۔ (القاسمی عن الکشاف والسراج المنیر ۱/۳۲۵)

بل طرف ته ابن عمر او ابو الدرداء رضی اللہ عنہما به وئیل چہ که زہ چرتہ پوهه شم چہ اللہ تعالیٰ زما یو عمل (مونخ) قبول کریدی نو ما ته د دنیا او مافیها نه غوره دے حکم چہ اللہ فرمائی: اللہ تعالیٰ د متقیانو عمل قبلوی نو زہ به د متقیانو نه یم۔

(ابن کثیر عن ابی الدرداء)

او دغه شان قول د فضاله بن عبید انصاری ؓ نه هم سیر اعلام النبلاء (۱۶۱/۳) کی نقل دے۔ لَأَنَّ أَعْلَمَ أَنَّ اللَّهَ يَقْبَلُ مِنِّي مِثْقَالَ حَبَّةٍ، أَحَبُّ إِلَيَّ مِنَ الدُّنْيَا وَمَا فِيهَا لِأَنَّهُ تَعَالَى يَقُولُ: إِنَّمَا يَقْبَلُ اللَّهُ مِنَ الْمُتَّقِينَ۔

لَئِنْ بَسَطْتُ إِلَيَّ يَدَكَ لِتَقْتُلَنِي مَا أَنَا بِبَاسِطٍ يَدِي

که چرتہ را اوږد کړو تا ما ته لاس خپل دے دپاره چہ وژنې ما نو نه یم زه اوږدونکې د لاس خپل

إِلَيْكَ لِأَقْتُلَكَ إِنِّي أَخَافُ اللَّهَ رَبَّ الْعَالَمِينَ ﴿٢٨﴾

تا ته دے دپاره چہ قتل کړم تا یقیناً زه یرېرم د الله نه چہ پالونکې د مخلوقاتو دے۔

تفسیر: مَا أَنَا بِبَاسِطٍ: سوال دا دے چہ یو تن تا وژنی نو ته به ئے هم وژنې نو هابیل ولے وائی چہ زه دے نه وژنم؟ جواب دادے چہ په بعض اوقاتو کی به یو تن ستا د قتل اراده لری لیکن ته به ئے نه وژنې۔ سیدنا علی بن ابی طالب ؓ ته چا وویل چہ عبد الرحمن بن ملجم ستا د قتل اراده لری او تا ته معلوم ده نو ته ئے ولے نه وژنې؟ نو هغه ډیر مزیدار جواب وکړو وی فرمایل: [كَيْفَ أَقْتُلُ قَاتِلِي وَلَمْ يَقْتُلْنِي] زه به خپل قاتل څنگه وورنم حال دا چہ زه ئے لا وژلے نه یم، یعنی که زه ئے قتل کړم نو زه ئے بیا هم نشم وژلے (زما وارثان به ترے قصاص اخلی) او که زه ئے لا قتل کړے نه یم نو په اراده سره هغه څنگه قتل کړم۔

دویم حکم دا دے چہ یو تن راشی توپک یا طمانچه ورسره ده او تا ته ئے برابره کړی او حمله دریا ندے وکړی نو بیا به په دفاع کی هغه ویشتلے شی او ځان به ترے خلاصوے که

ہفہ مہ شو نو مردار دے او کہ تہ ئے مہ کرے شہید ئے۔

نو پہ بعض اوقاتو کی بہ د حدیث مطابق [کُنْ کَخیرِ ابْنِ اَدَمَ] (ابوداود) جو پرے یعنی د آدم د دوارو خامنو نہ د غورہ خوی پہ شان شہ چہ ہفہ ہابیل دے، او د ہفے صورت دا دے چہ د مسلمانانو ترمینخ د فتنے جنگ وی، تاتہ وائی چہ تورہ راواخلہ او ما سرہ ملگرے شہ دابل مسلمان وولہ کہ نہ وی زہ دے وژنم، نو حدیثونو نہ معلومیری چہ تہ بہ پدے وخت کی پہ مخ باندے خادر راواچوے او کہ تہ چا مہ کرے شہید بہ ئے او کہ تورہ راخلیہ نو پہ فتنو کی بہ واقع کیہے، مسلمان بہ ستا د لاسہ قتل کیہے۔
نوزمونہ پہ اسلام کی ہم د فتنو دیرے نہ، او دارنگہ قاتل پہ ارادہ باندے نشی وژلے کیدے۔

ابن کثیر د ایوب سختیانی نہ نقل کریدی چہ پہ امت محمدیہ کی اولے شخص چہ ہفہ پدے آیت باندے عمل کریدی ہفہ سیدنا عثمان بن عفان ؓ دے چہ ہفہ خپل خان قتل تہ تیار کرو لیکن پہ خپلہ خوبنہ سرہ ئے د مسلمان گوتہ ہم پرے نکہ۔

إِنِّي أُرِيدُ أَنْ تَبُوءَ بِإِثْمِي وَإِثْمِكَ فَتَكُونَ

یقیناً زہ ارادہ لرم ددے چہ تہ بہ اختہ شے پہ گناہ (د قتل) زما او پہ گناہ ستا نو شے بہ تہ

مِنْ أَصْحَابِ النَّارِ وَذَلِكَ جَزَاءُ الظَّالِمِينَ ﴿٢٩﴾ فَطَوَّعَتْ لَهُ نَفْسُهُ قَتْلَ أَخِيهِ

د اور والو نہ او دا بدلہ د ظالمانو دہ۔ نو خائستہ کرو دہ تہ نفس ددہ وژل د ورور خپل

فَقَتَلَهُ فَأَصْبَحَ مِنَ الْخَاسِرِينَ ﴿٣٠﴾

نو قتل ئے کرو ہفہ پس وگرخیدو د تاوانیانو نہ۔

تفسیر: إِنِّي أُرِيدُ : دا تفصیل دے د (إِنِّي أَخَافُ اللَّهَ)

سوال وجواب

دلته چا دا سوال لیکلے دے چہ دبل چا د گناہ ارادہ کول ہم گناہ دہ نو دلته ہابیل خنگہ وائی چہ زما ارادہ دہ چہ تہ بہ زما او پہ خپلہ گناہ اختہ کیہے؟ جواب ئے دا کریدی چہ دلته (لَا) مقدر دے [إِنِّي أُرِيدُ إِلَّا تَبُوءَ] یعنی زہ تاتہ نصیحت کوم پدے کی زما ارادہ دا دہ چہ تہ اختہ نہ شے زما پہ گناہ او پہ خپلہ گناہ ورنہ اور تہ بہ لار شے۔

مگر ظاہر دا دہ چہ دلتہ عبارت پہ ظاہر باندے بناء دے چہ زما ارادہ دہ چہ تہ بہ اختہ شے زما پہ گناہ او پہ خپلہ گناہ او دا ارادہ پہ ہغہ وخت کی جائز دہ چہ کلہ یو خای کی دودہ کسانو نہ دیو تن پہ گناہ کی واقع کیدل راخی یا تہ یا ہغہ نو پدے وخت کی بہ تہ دا ارادہ کوے چہ تہ گناہ کی واقع نشے او ہغہ دے واقع شی۔ یعنی تہ خو وائے چہ قتل بہ خامخا کیڑی نو زما ارادہ دہ چہ پہ تا دے واقع شی پہ ما دے دغہ گناہ رانشی۔ نو دا ارادہ دہ د خپل خان د گناہ نہ د بیچ کولو۔ او دے کی دا مطلب نہ دے چہ زہ پدے راضی یم او خوبہ مے دہ چہ تہ دا گناہ وکړہ، بلکہ دا د منع کولو یو شکل دے۔

بِإِثْمِي: أَي بِإِثْمٍ قَتَلْتَنِي۔ یعنی زما د قتل گناہ۔ ۲۔ يُحْمَلُ عَلَيْكَ إِثْمِي لِأَنَّكَ قَاتِلِي۔

زما گناہونہ بہ پہ تا اچولے کیڑی خکہ چہ تہ زما قاتل ئے او خوگ چہ قتل وکړی نو پہ قیامت کی د مقتول گناہونہ پہ قاتل وراچولے کیڑی۔

وَأِثْمُكَ: الَّتِي عَمِلْتَهَا مِنْ قَبْلُ۔ او خپل ہغہ گناہونہ ہم چہ تا مخکی کړیدی۔

دا معنی مو خکہ وکړہ چہ دا سوال دفع شی چہ پہ آیت کی دی ﴿وَلَا تَزِرُ وَازِرَةٌ وِزْرَ أُخْرَى﴾ (انعام: ۱۶۴) د قیامت پہ ورخ بہ دیو چا بوج پہ بل چانہ اچولے کیڑی، نو جواب وشو چہ دلتہ د قتل گناہ مراد دہ او قتل د قاتل خپلہ گناہ دہ۔

فَطَوَّعَتْ: یعنی پدے نصیحتونو کار و نشو بلکہ ہغہ تہ نفس دا خبرہ بنائستہ کړہ چہ ورور قتل کړہ۔

فَطَوَّعَتْ: د طوعت معنی دہ: خائستہ کړو یا: د خوشحالی او رضا کیدو معنی دہ۔ لَهُ نَفْسُهُ: وسوسہ شیطان ہم اچوی او نفس ہم، لیکن ددہ پہ نفس کی دومرہ خباثت وو چہ شیطان تہ ضرورت نہ وو۔ حُیْنِی خلكو له قتلونه خوند ورکوی او دا د نفس لوی خرابوالے دے۔

مِنَ الْخَاسِرِينَ: ۱۔ یو خسران پہ قتل د ورور شو چہ ورور ترے لارو۔ ۲: دویم: د الله په نافرمانی کی اختہ شو۔ ۳: دریم دا چہ د تول امت گناہونہ بہ پہ دہ باندے اچولے کیڑی خکہ چہ دہ د قتل بنیاد کی خودو لکہ مخکی حدیث تیر شو۔ ۴: او حُیْنِی وائی چہ خسران ئے دا وو چہ روستو ورپسے کافر ہم شو۔ لیکن قرطبی د هغے رد کړیدے۔

۵۔ دنیا کی د خلکو پہ نظر کی مبعوض بنکاره شو۔

(۶) د پلار او د نبی نافرمان ہم شو۔

فَبَعَثَ اللَّهُ غُرَابًا يَبْحَثُ فِي الْأَرْضِ لِيُرِيَهُ

نوراولیہ لو اللہ تعالیٰ یو کارغہ چہ کنستل نے کول پہ زمکہ کی دے دپارہ چہ ونبائی دہ تہ

كَيْفَ يُوَارِي سَوْءَ أَخِيهِ قَالَ يَا وَيْلَتَا أَعَجَزْتُ أَنْ أَكُونَ

چہ خہ رنگہ پتہ کری جٹہ دورور خیل، وویل دہ ایے افسوس دے مالرہ آیا عاجز شوم زہ چہ شم

مِثْلَ هَذَا الْغُرَابِ فَأُوَارِيَ سَوْءَ أَخِي فَأَصْبَحَ مِنَ النَّادِمِينَ ﴿٣١﴾

پہ شان ددے کارغہ چہ پتہ کرم جٹہ دورور خیل پس وگرزیدود پنبیسانونہ (پہ وژلو دورور)

تفسیر: فَبَعَثَ اللَّهُ غُرَابًا : حُیْنِی وائی غراب جنس دے دوه کارغان وو، او حُیْنِی وائی

چہ دا ملانک وو چہ اللہ تعالیٰ د دوه کارغانو پہ شکل راولیہل۔ (روح المعانی ۱۱۶/۶)

لیکن دا ظاهر د قرآن نہ دے۔

يَبْحَثُ : بحث د زمکہ کنستو تہ وائی دپارہ د تلاش کولو دیو شی۔

سَوْءَ ؕ : جُٹے تہ وائی، او پہ اصل کی عورت تہ وائی چہ بندہ د هغه پہ بنکارہ کولو

خفہ کیہری او د مہری تول بدن سوئی د مخ نہ عورت دے، د هغه بدن بنکارہ کول حرام دی

نود مہری د لمبولو پہ وخت بہ هغه تہ ډیر کسان نہ ودریہری او بدن بہ ورلہ حتی الوسع پتہ

ساتی۔ اور رسول اللہ ﷺ د سیدنا حمزہ او مصعب بن عمیر رضی اللہ عنہما پہ بارہ کی

فرمایلی وو چہ د دوی پہ خپو باندے اذخر (سرگہرے) واچوی، دے دپارہ چہ مہرے پتہ شی۔

لِيُرِيَهُ كَيْفَ يُوَارِي : اشارہ شوہ چہ ددہ مشر کارغہ شو،

إِذَا كَانَ الْغُرَابُ دَلِيلَ قَوْمٍ

سَيَهْدِيهِمْ سَبِيلَ الْهَالِكِينَ

سَيَهْدِيهِمْ إِلَى أَرْضِ الْجِيَاْفِ

کلہ چہ کارغہ دیو قوم لارنہودونکے شی نوزردے چہ لارہ د هلاک کیدونکو بہ ورتہ ونبائی۔

یا زردے چہ د مرداروزمکہ بہ ورتہ ونبائی۔

پدے کی ناشنا اشارہ دہ چہ خوک د اللہ حکمونہ ماتوی د هغه سرہ بہ دا کار کیہری، قرآن

او حدیث چہ خوک پریدی نود داسے چا پسے بہ روانیہری چہ مور او پلار بہ نے ہم ورتہ نہ

وی معلوم او دا پتہ بہ ورتہ نہ وی چہ پہ ایمان کی وفات دے او کہ نہ، او جنت تہ تلے دے

او کہ بل حای تہ۔ حُیْنِی خلک پہ هغه چا مئین دی چہ نہ اللہ بنودلے او نہ رسول او نہ نے

خپل خان بنودلے چه ما پسے روان شیء نو دا د قرآن او سنت دنه محبت په وجه دا سزا بنده ته ملاویرې۔

لکه دیهودو مشران هم داسے د کارغانو په شان وو، چه کشرانو ته به ئے د گمراهی لارے خودلے، خکه چه یو قوم غلط وی نو الله پرے مشران هم دغه شان ناکاره راولی، قوم ناکاره وی نو امامان د مساجدو ئے هم دغه شان وی۔

يَا وَيْلَتَا : دا په اصل کی یاو یلئی په زیر د تاء سره دے (هائے ارمان دے زما) لیکن په وخت د نداء کی په تاء باندے زور راخی او دا کلمه عرب د هلاکت او د افسوس دپاره استعمالوی۔

أَعْجَزْتُ : عجز په عربی ژبه کی بیوقوفیتیا او کم عقلتیا ته وائی۔ یعنی د عقل کمزورتیا۔ لکه [وَالْعَاجِزُ مَنْ اتَّبَعَ نَفْسَهُ هَوَاهَا وَتَمَنَّى عَلَى اللَّهِ]۔

نو معنی داده : (آیا زه کمزور یم شوم عقلاً)۔

فَأَصْبَحَ مِنَ النَّادِمِينَ : سوال : ندامت خو توبه ده لکه دا په حدیث کی صراحة راغلی دی۔ (النَّدَمُ تَوْبَةٌ) (مسند احمد : ۴۰۱۲ بسند صحیح) آیا ده توبه ویستله ؟

جواب : ندامت توبه ده پدے شرط چه وروستو به ورسره عمل صالح کوی۔ لکه قرآن کریم کی هغه شرط راغلی دے ﴿وَمَنْ تَابَ وَعَمِلَ صَالِحًا فَإِنَّهُ يَتُوبُ إِلَى اللَّهِ مَتَابًا﴾ (الفرقان)

۲- جواب : مِنَ النَّادِمِينَ عَلَى حَمَلِ أَخِيهِ۔ یعنی پنیسمانه وو په گرځولو د لاش د هابیل

باندے۔ ۳- جواب : نادم کله متحیر ته وائی یعنی حیران وگرځیدو چه دا مے خه وکړل خو زړه کی ئے توبه واقع نشوه۔

مِنْ أَجْلِ ذَٰلِكَ كَتَبْنَا عَلَىٰ بَنِي إِسْرَٰئِيلَ أَنَّهُ مَن قَتَلَ

دوجه ددے قتل نه فرض کړل مونږ په بنی اسرائیلو چه بیشکه څوک چه قتل کړی

نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ

یو نفس په غیر د بدل د بل نفس نه یا بغیر د فساد نه په زمکه کی نو گویا که قتل کړل ده

النَّاسَ جَمِيعًا وَمَنْ أَحْيَاهَا فَكَأَنَّمَا أَحْيَا النَّاسَ جَمِيعًا

خلق تول او چا چه ژوند یم پریخودو یو نفس لره نو گویا که ده ژوندی پریخودل خلق تول

وَلَقَدْ جَاءَتْهُمْ رُسُلُنَا بِالْبَيِّنَاتِ ثُمَّ إِنَّ كَثِيرًا مِنْهُمْ

او یقیناً راغلی وو دوی ته رسولان زمونږ په ښکاره دلائلو سره، بیا یقیناً ډیر د دوی نه

بَعْدَ ذَلِكَ فِي الْأَرْضِ لَمْ يُرَفُوْا ﴿٣٢﴾

روستو ددے (راتلو) نہ پہ زمکہ کی خامخازیاتے کونکی وو۔

تفسیر: ذلک اشارہ دہ قتل تہ۔ یعنی ہرکله چہ قابیل قتل وکرو چہ ددے پہ وجہ دشر او فساد یوہ لویہ دروازہ کولاوہ شوہ او دا د اللہ پہ نظر کی ډیر لوی جرم وو، نو پدے وجہ اللہ تعالیٰ بنی اسرائیلو تہ دا حکم وکرو چہ تاسو بہ قتلونہ نہ کوی۔ او کہ چاقصداً قتل وکرو نو قصاص بہ ترے اخستلے کیری۔

یعنی خوځ چہ چالہ ناحقہ قتل کری یا پہ زمکہ کی دفساد حورولو دپارہ داسے اوکری نوگویا کہ چہ هغه ټول انسانان قتل کرل او خوځ چہ پہ معافی او یا پہ بلے طریقے سرہ د چا د ژوند د بقا سبب شو نو هغه گویا کہ د تمامو خلقو د ژوند سبب جوړ شو۔

مِنْ أَجْلِ ذَٰلِكَ: ابو عبیدہ وائی چہ اجل پہ معنی د جرم او جنایت سرہ دے او (ذلک) اشارہ دہ قابیل تہ یعنی د جرم او جنایت د قابیل د وجہ نہ۔ او اجل پہ اصل لغت کی معنی ئے دہ کشول او رابنکول۔ اول تفسیر غورہ دے۔

سوال

دا قتلونہ خو پہ مونہ باندے ہم حرام کرے شویدی نو د بنی اسرائیلو تخصیص ئے ولے وکرو؟

جواب: ۱- وجہ دا دہ: [لَآنَّهُمْ أَوَّلُ مَنْ تُعِيدُوا بِذَٰلِكَ]

دوی اول مکلف وو پدے حکم باندے۔ (قاسمی)

۲- وَلِكَثْرَةِ الْقَتْلِ فِي بَنِي إِسْرَآئِيلَ ظُلْمًا۔

بل پہ بنی اسرائیلو کی ظلماً قتلونہ زیات وو، تردے چہ انبیاء علیہم السلام بہ ئے وژل او اوس ہم بمونہ راخوشی کری چہ ماشومان او زنانہ او بوډاگان او مسافر شهیدان کری تردے چہ پہ جنازو او ودونو باندے ہم بمباری کوی، دا دیهود او نصاراؤ مرض دے او بیا خان تہ بشر دوست وائی، دروغ وائی، دوی غت قاتلان دی۔

۳- قرطبی لیکي: دا حکم پہ تہولو ادیانو کی وو لیکن د اول خل دپارہ پہ مکتوبی (لیکلے شوی) شکل کی پہ بنی اسرائیلو باندے نازل شوے وو، ددوی نہ مخکی فرض وو خو مطلق وو لیکلے شوے نہ وو۔ (تفسیر القرطبی ۱۴۶/۶)

بِغَيْرِ نَفْسٍ: أَيْ بِغَيْرِ قَتْلِ نَفْسٍ۔

یعنی یو نفس پے وژلے نه دے او څوځ هغه ظلماً قتل کړی۔

أَوْ فَسَادٍ فِي الْأَرْضِ : د فساد درې مصداقات دی (۱) زنا بعد الاحصان۔ (د واده نه روستو زنا) (۲) الارتداد۔ مرتد شو نو دا فساد دے، [مَنْ بَدَّلَ دِينَهُ فَاقْتُلُوهُ]۔ (بخاری : ۳۰۱۷)

(۳) قَطَعَ الطَّرِيقَ۔ لاری شو کول لکه روستو راځی۔ (القرطبي والبغوی)
فَكَانَمَا قَتَلَ النَّاسَ جَمِيعًا : سوال :

د یو کس او د ډیرو په وژلو کی خو فرق دے نو دلته څنگه وائی چه چایو نفس قتل کړو گویا که ده تېول خلک قتل کړل؟ ۱- د دے یو جواب ابن جریر الطبري او بغوی ورکړیدے چه دلته د نفس نه مراد نفس د نبی او د امام عادل او عالم دے، ځکه چه «مَوْتُ الْعَالِمِ مَوْتُ الْعَالِمِ» د عالم مرگ د تېول عالم مرگ دے۔ او دا د ابن عباس ته منسوب ده۔

دا تفسیر دلته ظاهر نه دے ځکه چه دلته (نفس) کلمه نکره ده، د عموم معنی ورکوی۔
۲- جواب : دلته ئے (فکانما) یعنی د گویا لفظ استعمال کړیدے یعنی دواړه قتلونه یو شان برابر نه دی، یو کی به گناه زیاته وی او بل کی به د هغه په نسبت کمه وی مگر تشبیه پدے کی ورکړے شویده چه د یو مؤمن په قتل کی هم د الله د یو دوست روح ویستل دی او د ډیرو مؤمنانو په قتل کی هم روحونه ویستل دی نو په اخراج الروح کی سره یو شان دی اگر که په گناه کی به فرق وی۔

۳- دے کی ښه وجه دا ده چه دلته تشبیه پدے کی ده چه د یو مؤمن او د ډیرو مؤمنانو په وژلو کی یو شان او تره تلل دی او په هغه کی همیشوالے دے ترڅو چه مانع موجود نه وی۔ او دا وجه ابن جریر راجح کړیده او د احياء په طرف کی ئے ویلی دی چه خلک به دده نه بچ شی کله چه دے ناحقه قتل حرام گنړی۔

۴- دارنگه د یو کس قاتل او د تېولو خلکو قاتل په لاندے شیانو کی سره شریک دی اگر که په کم او کیف کی به ئے فرق وی ۱- دواړه دوزخیان دی۔ ۲- دواړه د الله د لعنت او غضب مستحق دی۔ ۳- دواړه به قصاص کیدلے شی۔ ۴- دواړه د نورو قاتلانو دپاره مشران گنړلے کیږی۔ دغه شان که یو تن ته څوځ نجات ورکړی یا تېولو خلکو ته نجات ورکړی نو د الله د رضا په حاصلولو کی سره شریک دی۔ (عزیز التفاسیر)

(۵) صاحب المنار ډیره ښه وجه ذکر کړیده : چه پدے آیت کی دلیل دے پدے خبره چه کله د یو تن طاقت وی چه تېول انسانان د هلاکت نه بچ کړی کله ئے چه په هلاکت کی وینی نو

پدمے کی بہ تاخیر نہ کوی او خپله وسعه به استعمالوی او څوځ چه دغه شان وی نو هغه به دبندگانو په هیڅ حق کی کوتاهی نه کوی کوم چه په ده باندے لازم دی۔ نو ددے نه دا خبره لازمی طور سره راوځی چه که ټول خلک یا اکثر خلک د هغه سړی په شان شی چه یو نفس په غیر د حق نه وژنی نو دا ټول به د قتل په وجه هلاکت ته پیش کیږی په هر وخت کی او که دوی د هغه سړی په شان شی چه یو نفس ئے ژوندے کړود وجه د احترام د هغه نه او د هغه د حقوقو د ادا کولو نه نو ناحقه مرگونه به د زمکے نه ختم شی او خلک به دیو بل سره په تعاون کی ژوند تیر کړی او ټول به وروڼه وروڼه شی نو دا آیت مونږ ته دا تعلیم را کوی چه بشریت کی وحدت او اتحاد ضروری دے او هر یو تن لره د بل په ژوند باندے حرص پکار دے، او د هر چا د ضرر نه ئے ساتل پکار دی ځکه چه دیو تن بی احترامی دا د ټولو بی احترامی ده او دیو تن د حقوقو احترام کول پدے اعتبار چه دا د نوع انسانی نه یو اندام او جزء دے دا د ټولو د حقوقو احترام دے ځکه چه ټولو دپاره حقوق شرعیه یو برابر دی۔ نو په آیت کی یوه اوچته بهترینه معنی پرته ده چه دغه ټولو معانیو لره راگیږونکے ده۔ (المنار ۶/۲۸۹)

وَمَنْ أَحْيَاهَا : اَيُّ نَجَاها مِنْ هَلَكَةٍ وَخُرْقٍ وَغَرْقٍ - یعنی نجات ورکړی یا ئے ژوندے وساتی د هلاکت، یا سوزیدو یا شلیدو یا غرق کیدو نه۔ (المحرر الوجیز)

۲- د عبد الله بن عباس رضی الله عنهما نه نقل دی چه د عادل بادشاه سره کومک وکړی چه مفسدان ختم کړی۔

۳- امام مجاهد وائی چه په وژلو ئے قادر شی خو قتل ئے نه کړی۔

۴- حسن بصری رحمه الله وائی : د مقتول اولیاء د قصاص نه قاتل ته معافی وکړی۔ (بغوی)

۵- پدمے کی دا هم داخل دی چه خلک د قتل نه منع کوی او ددے بدی د خلکو په زړونو کی کینوی او په معروف باندے ورته حکم کوی۔

۶- امام بخاری د ابن عباس نه تعلیقاً دا هم ذکر کړیدی چه چا دیو نفس قتل حرام وگنړلو مگر په حق سره نو خلک به دده نه ژوندی پاتے شی۔ (بخاری کتاب الدیات باب ۱)

ددے نه معلومه شوه چه د الله په نیز باندے د انسان د نفس ډیر قدر او قیمت دے خاصکر د مؤمنانو نفس۔ او بعض خلک په معمولی څیزونو هم انسانان وژنی۔

ابن جریر روایت کړیدی چه د حسن بصری نه سلیمان بن علی تپوس وکړو چه آیا پدمے

آیت کی موجود حکم دینی اسرائیلو پہ شان زمونہ دپارہ ہم دے؟ نو هغه وویل،
[أَيُّ وَالَّذِي لَا إِلَهَ غَيْرُهُ مَا كَانَتْ دِمَاءُ بَنِي إِسْرَائِيلَ أَكْرَمَ عَلَى اللَّهِ مِنْ دِمَائِنَا]

آؤ، قسم په هغه ذات چه د هغه نه سوئ بل شوک معبود نشته، د هغوی وینه کوم شی
زمونہ د وینه نه زیاته قیمتی جوړه کره؟۔ (وانظر البغوی ۴/۴۷)

وَلَقَدْ جَاءَهُمْ رَسُولٌ مِّنْهُمْ بِالْبَيِّنَاتِ : یعنی ذکر شوی احکامو سره سره بنی اسرائیلو ته
زمونہ پیغمبران راغلی وو او ښکاره دلیلونه او معجزات ئه دوی ته بیان کړی وو دے دپارہ
چه دوی خلک قتل نکړی او هغوی به ورته وخت په وخت دا حکم ریاډولو، او د دوی د
تورات په نسخو کی اوس هم د قتل په باره کی انتهای سختی ذکرده لیکن دوی کی بیا
هم ډیر خلک مسرفان جوړ شو او د الله د حدودو نه واوریدل ځکه چه دوی کی د حسد
بیماری وه او په حسد گر باندے معجزات او دلیلونه اثر نکوی۔

او پدے کی رسول الله ﷺ ته یو قسم تسلی ده چه که دا یهودیان ستا په خلاف
سازشونه کوی او ستا قتلول غواړی نو پدے سره خفگان مه کوه ځکه چه شر او فساد
ددوی فطرت جوړ شویده، دوی هر شر او فساد او جنگ جگر په د ښه پوهیدو نه روستو
کړیدی۔

لَمُسْرِفُونَ : اسراف هر زیاتی ته وائی لکه ددے مصداق، شرك، قتل او د الله د حدودو نه
تیروتل دی۔ صاحب المنار وائی : اسراف په عمل کی د حد نه تیریدلو ته وائی یعنی د حق
او د مصلحت د حدودو نه تیروتل، او دا په امور شرعیه و کی په شریعت سره او په غیر
شرعیو کی په عرف او عقل سره پیژندلے شی۔ او هر کله چه اسراف په یو نیک کار هغه
شرگرځوی نو ستا څه گمان دے چه شر کار کی اسراف به څومره ضرر پیدا کوی۔ (المنار)

إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي

يَقِينًا بَدَلَهُ هُفَ كَسَانُو چه جنگ کوی د الله او در رسول د هغه سره او کوشش کوی په

الْأَرْضِ فَسَادًا أَنْ يُقَتَّلُوا أَوْ يُصَلَّبُوا أَوْ

زمکه کی د فساد کولو داده چه قتل دے کر په شی دوی یا دے په سولی (دار) کر په شی یا

تُقَطَّعَ أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ ذَلِكَ

دے پرېکر په شی لاسونه ددوی او خپه ددوی ردویدل یا دے وشړلے شی د زمکه نه دا (سزا)

لَهُمْ حِزْبٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ ﴿٣٣﴾ إِلَّا

د دوی دپارہ شرمندگی ده په دنیا کی او د دوی دپارہ په آخرت کی عذاب لوئی دی۔ مگر

الَّذِينَ تَابُوا مِنْ قَبْلِ أَنْ تَقْدَرُوا عَلَيْهِمْ

هغه کسان چه توبه ئی وویستله مخکی ددی نه چه قادر شی تاسو په هغوی باندی

فَاعْلَمُوا أَنَّ اللَّهَ غَفُورٌ رَحِيمٌ ﴿٣٤﴾

نو پوهه شی چه بیشکه الله تعالی بخنه کونکے رحم کونکے۔

تفسیر: ربط : ۱- مخکی د قتل مسئله وه، دلته د قطاع الطريق سزا بیانیري۔

۲- مخکی د قتل حراموالے ذکر شو اوس وائی چه د هغه چا قتل جائز دی چه خوک په زمکه کی فسادونه او تخریب کاری کوی۔ دا تفسیر د (اوفساد فی الارض) دی۔

شان نزول

۱- اکثر اهل علم وائی چه دا آیتونه د عربیین په باره کی نازل وو۔

بخاری او مسلم او نورو محدثینو د انس بن مالک رضی الله عنه نه روایت کړیدې چه د عربینه او عکله خه کسان د رسول الله صلی الله علیه و آله خواته مدینه ته راغلل اسلام ئی قبول کړو لیکن د مدینه آب و هوا ورسره موافق نشوه پدې وجه رسول الله صلی الله علیه و آله هغوی ته اووئیل چه دوی دی د زکاة د اوبسانو خای ته لار شی او د هغه متیازې او پی دی اوڅکی، هغوی هلته لارل او دغسے ئی اوکړل او کله چه صحتمند شو نو خه ورځے روستو ئی د اوبسانو خرونکے قتل کړو او اوبسان ئی اوتختول (او یمن طرفته روان شو، مرتد شو) نبی کریم صلی الله علیه و آله د دوی د رانیولو دپاره خه کسان دوی پسے اولیرل، (او یو روایت نه معلومیري چه رسول الله صلی الله علیه و آله دوی پسے بنیرے وکړے چه اے الله! دوی باندی زمکه د خرمنے نه هم زیاته تنگه کړے چه منزل ونکړے شی)

کله چه راوئیلو له شو او راوستے شو نو د دوی لاسونه او خپے پریکړے شوی، او د دوی سترگے اوداغلے شوی، او د دوی زخمونه همداسے بغیر د داغلو نه پریخودے شو تر دے چه مړه شول۔ امام مسلم د انس رضی الله عنه په یو بل روایت کی دی چه دی خلقو د شیونکی سترگے داغلے وے پدې وجه رسول الله صلی الله علیه و آله د هغوی هم سترگے اوداغلے۔

نو دا آیتونہ د دغسے مرتدانو پہ بارہ کی نازل شویدی -

۲- خیننی وائی چہ دا اہل کتابو پہ بارہ کی نازل شوے وولکہ د (مُسْرِفُونَ) سرہ ئے تعلق دے اوس د هغوی اسراف ذکر کوی، دوی در رسول الله ﷺ سرہ معاہدہ کرے وہ خو معاہدہ ئے ماتہ کرہ او لارے ئے وشو کولے او پہ زمکہ کی ئے فسادونہ وکړل، دا قول ابن جریر او قرطبی د ابن عباس او ضحاک نہ نقل کریدے۔

(تفسير الطبري ۲۰۵/۴ والقرطبي ۱۴۹/۶)

۳- ابو داؤد او نسائی د ابن عباس رضی الله عنہما نہ روایت کریدے چہ دا آیتونہ د مشرکانو پہ بارہ کی نازل شوی وو۔ نو خولک چہ د دوی نہ توبہ ویاسی مخکی ددے نہ چہ مسلمانان پہ هغوی قادر شی نو پہ هغه به هیش سزا نہ وی۔

(زاد المسیر ۲۷۰/۲) النسائی باسناد صحیح رقم: ۴۰۴۶)

۴- خیننی وائی: ذکر شوی آیتونہ د مسلمانانو حکم بیانوی کله چہ دوی د الله او د رسول سرہ محاربہ شروع کړی او پہ زمکہ کی فسادونہ راپورته کړی او د اسلامی حکومت نہ باغیان شی۔ (اختاره ابن حزم فی المحلی)۔

لیکن صحیح دا ده چہ حافظ ابن کثیر وائی چہ دا آیت عام دے مشرکین او غیر مشرکینو تولو ته شامل دے چہ په چا کی دغه صفتونہ پیدا شی اگرکه مسلمان وی۔ نو کوم خلک چہ تپوکیان او پاتپکیان وی چہ مسلمان یرہ وی او د هغوی نہ مالونہ اخلی نو د دغسے خلکو هم دغه حکم دے۔

بیا دلته خلور سزاگانے دی پدے کی چہ د وخت امام (حاکم) د چا دپاره کومه مناسبه گنړی هغه ورکولے شی لکه دا ظاهر د آیت دے۔ بعض وائی چہ خلور سزاگانے په خلورو کارونو مرتب دی که چرته صرف قتل ئے کړے وی نو قتل به کړے شی او که د قتل سره ئے مالونہ هم اخستی وی نو بیا به په سولئ کړے شی او که صرف غلا ئے کړیده نو لاس او خپے به تریم ردویدل پریکړے شی او که صرف خلک ئے یرولی وی او مال ئے نہ وی اخسته نو بیا به جیل ته بوتللے شی او د ملک نه به وشړلے شی۔

پدے وجه بعض خلغو وئیلی دی چہ عکله او عربنه والو ته کومه سزا ورکړے شوے وه هغه ددے آیت په ذریعه منسوخ شویده او اوس محاربہ کونکو ته به هغه سزا ورکولے شی کومه چہ پدے آیت کی بیان شویده۔ لیکن صحیح دا ده چہ نسخ نشته هغه قصاص بالمثل دے او دا محاربہ ده او د دواړو ترمینځ ډیر فرق دے۔

فائدہ: کہ دغسے جرمونہ کونکے د گرفتار کیدونہ مخکی توبہ وباسی نو ہم پہ ہغہ بہ حد قائم کیری او دا قول د ابن عباسؓ دیے۔ (القرطبی ۱۴۹/۶)

لیکن روستو راخی چہ راجح دادہ چہ ہغہ معاف دی بنص القرآن۔
انما جزؤا: دیے آیتونو تہ آیات محاربہ وائی۔ د محاربے لغوی معنی مخالفت دیے او پہ اصطلاح د شریعت کی ددیے اطلاق پہ کفر، پاکہ، لوٹ مار او دہشت گردی باندیے کیری۔
يُحَارِبُونَ اللَّهَ وَرَسُولَهُ: أَيُخَالِفُونَ أَحْكَامَ اللَّهِ وَرَسُولِهِ۔ د الله او د رسول د احکامو مخالفت کوی، کہ پہ طریقہ د ارتداد او کفر سرہ وی یا نہ وی۔

وَيَسْعُونَ فِي الْأَرْضِ فَسَادًا: فساد: قتل او مالونہ اخستل او د خلکو یرہ ولو تہ وائی۔
 ددیے نہ معلومہ شوہ چہ زمکہ د مفسدانو نہ پاکول او لاریے د قتلونو او د مالونو اخستلو او د خلکو یرولو نہ پہ امن کی کول ډیرہ لویہ نیکی او عظیم طاعت دیے او دا اصلاح فی الارض دہ۔ (السعدی)

أَوْ يُضْلَبُوا: (أو) کلمہ د تخیر (اختیار ورکولو) دپارہ دہ چہ حاکم وقت پدیے سزاگانو کی ہرہ یوہ منتخب کپی نو صحیح دہ۔ یا دا چہ پہ مخکی طریقہ بہ پرے عمل وکریے شی۔
أَوْ يُنْفَوُا: احناف وائی چہ د نفی (شرلو) نہ مراد جیل تہ اچول دی او جمہور اہل علم وائی چہ د ملک نہ بہ شرلے شی۔ مگر نفی پہ معنی د جیل تہ اچول خطاء دی، لغت کی دا نشہ او امام ابن حزمؒ پہ «محلّی ۸۱/۱۱» کی پہ احنافو باندیے رد کپدیے او بیائے ډیر مثالونہ ذکر کپیدی چہ نفی پہ معنی د سجن سرہ نہ راخی۔

سوال دا دیے چہ شرلو سرہ خود ہغوی فساد لاعام کیری نو دا څنگہ د حل او اصلاح لرہ وگرځول شوہ؟

جواب دا دیے چہ کلہ ډارہ ماران، پاکہ مار خلک تس نس کپیے شی نو د ہغوی طاقت ختم شی کہ بل ملک تہ لاړ شی، نو ہلتہ ورتہ لاریے گودریے معلومے نہ وی، ہلتہ ئے ځای د قوت موجود نہ وی نو فسادونہ نشی کولے، او د کلی نہ پہ مسافر کولو سرہ د ہغہ ډیرہ اصلاح کیری او پدیے کی ډیریے فائدیے او حکمتونہ دی چہ علم ئے د الله سرہ دیے او پہ اسلامی خلافتونو کی مفسدان سر نشی وچتولے۔

د سیدنا عمر فاروقؓ پہ دور خلافت کی یو غلام او وینځے ام ورقہ رضی الله عنہا شہیدہ کپہ او بیا وتبیتدل امیر المؤمنین فرمان صادر کپو چہ دوی ہر ځای وی حاضر ئے کپی، آخر ئے را پیدا کړل او پہ سولی (پہانسی) باندیے ئے وخیزول، اولہ سولی (پہانسی)

پہ خلفاء راشدینو کی امیر المؤمنین عمر فاروق ؓ وکریہ۔

(ابوداؤد رقم : ۵۹۱ باسناد حسین - البانی)

﴿ذَلِكَ لَهُمْ خِزْيٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ﴾

دا دلیل دے چہ محاربینو ته به په دنیا او آخرت دواړو ځایونو کی سزا ملاویږی۔ په دنیا کی د حد په قائمو لو سره دوی نه پاک کیږی، اگرکه هغوی مسلمانان وی۔ د حافظ سیوطی او شعرانی وغیرهم همدا رائے ده۔

آیا د توبی نه روستو قطاع الطريق معاف کیږی؟

إِلَّا الَّذِينَ تَابُوا :

پدې کی اهل علم داسے تشریح کوی چہ که یو کافر دے او محارب گرځیدلے دے او په خپله طبع سره راشی او توبه ویاسی، اسلام قبول کړی نو هغه ته ټول گناهونه معاف دی اگرکه غلا او قطاع الطريقی او قتلونه او نور فسادونه ئے کړی وی۔
[الْإِسْلَامُ يَجِبُ مَا كَانَ قَبْلَهُ] (اسلام ټول مخکنی گناهونه ختموی)۔

او که مسلمان دے او قتلونه او غلاگانے او قطاع الطريقی کوی نو که په خپله طبع ئے توبه ویستله نو د الله حق به ورته معاف شی لیکن د بندگانو حقوق ورته نه معاف کیږی، که مال ئے اخستلے وی هغه به واپس کړی او که قتل ئے کړے وی نو وژلے به شی قصاصاً او حد به پرې قائمولے شی۔ (السعدی)

پدې کی د امام احمد مذہب دا دے چہ دا شیخ الاسلام ابن تیمیة غوره کړیدے او حافظ ابن قیم د ابو موسیٰ اشعری، علی بن ابی طالب، او ابو هریره رضی الله عنهم واقعات ذکر کړیدی چہ که یو سرے مسلمان دے او قطاع الطريق گرځیدلے دے، نو دا د کفارو په حکم کی دے که په خپله خوښه توبه ویاسی، نو هر څه ورته معاف دی، او دا آیت عام دے، کافر او مسلمان دواړو ته شامل دے۔

د مُراد قبیلے یو شخص ابو موسیٰ اشعری ؓ خواته د کوفے په مسجد کی چرته چہ هغه گورنر وود فرض مانځه نه روستور اغلو او وے ویل چہ اے د کوفے امیر هغه فلان بن فلان د مراد قبیلے یم، ما د الله او د هغه د رسول سره جنگ کړے، په زمکه کی مے فساد کړے لیکن ستاسو په ما باندے د قدرت موندلو نه مخکی ما توبه ویستلے ده، اوس زه ستاسو نه د پناه حاصلوونکی په ځای ولاړ یم (آیا زما توبه به قبوله شی؟) ابو موسیٰ

اشعری ﷺ ودریدو او وے فرمایا: اے خلکو! دے سہی تہ بہ دتوبی و بستلو نہ روستو
ہیخو کہ تکلیف نہ ورکوی کہ دے رشتینی وی نو بنہ دہ او کہ دروغژن وی نو دے بہ خپل
گناہونہ ہلاک کړی، نو دے څہ مودہ پورے صحیح و سیدو لیکن بیا راووتو نو الله په
خپلو گناہونو کی راو نیولو او قتل ئے کړو۔ (ابن کثیر)

نادرہ مسئلہ

د کفارو بارہ کی دا قانون دے چہ کافر دہ قسمہ دی، یو اصلی او بل مرتد، اصلی کافر کہ
پہ ہر ځای او ہرہ موقعہ کی ایمان راوړی اگر کہ د تورے لاندے راشی او کلمہ ووائی نو
ہغہ بہ معاف کولے شی او د ہغہ وژل بہ حرام وی او دویم مرتد کافر دے چہ اول مسلمان
وی بیا کافر شی نو د ہغوی پہ بارہ کی پہ نیز د عام اہل علمو قانون دا دے چہ کہ ہغہ پہ
خپلہ خوبنہ ایمان راوړی نو قبول بہ وی، او کہ د تورے لاندے راتلو سرہ ایمان راوړی نو د
ہغہ ایمان بہ نہ قبلېږی، او د ہغہ وژل بہ پہ ہر حال کی جائز وی ځکہ چہ ہغہ چل ولی
او منافق وی، تیک دہ کہ الله تہ ئے د زہرہ اخلاص معلوم وی نو ہغہ بہ ورلہ پہ آخرت کی
توبہ قبولہ کړی لیکن د دنیا پہ احکامو کی بہ وژلے شی۔
غُفُورٌ رَّحِيمٌ : پدے کی الله تعالیٰ توبی تہ ترغیب ورکوی۔

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ

اے ایمان والو! ویرېږئ د الله نہ او طلب کړئ ہغہ تہ نزدیکت (پہ بندگی)

وَجَاهِدُوا فِي سَبِيلِهِ لَعَلَّكُمْ تُفْلِحُونَ ﴿٣٥﴾

او جہاد کوئ پہ لارہ د ہغہ کی دے دپارہ چہ تاسو کامیاب شی۔

تفسیر: د عقودونہ د اہل عقد دے چہ پدے کی الله تعالیٰ د درے خبرو حکم کړیدے،
تقویٰ، وسیلہ او جہاد۔

مناسبت

- ۱- دے سورت کی عقود بیانېږی او دا ہم د عقودونہ یو عقد دے۔
- ۲- ددے مناسبت د (۱۸) آیت سرہ دے (نَحْنُ أَبْنَاءُ اللَّهِ وَأَحِبَّاؤُهُ) یعنی پہ دعوہ د محبوبیت
د الله باندے کار نہ کیږی او نہ پدے نجات شتہ بلکہ عمل لہر اعتبار دے، نو تاسو کی

- ایمان، تقویٰ او جہاد نشته نو څنگه د الله دوستان گرځیدلی شی۔ (نیشاپوری)
- ۳- محاربینو ته وائی چه تاسو ځان ته مؤمنان وایی او حال دا چه د هغه بندگی او صحیح ایمان درکی نشته د هغه نه مو مخ چرته اړولے دی۔ الله ته ځان نزدیے کړی په بندگیانو سره۔
- ۴- مخکی دیهودیانو خباثتونه ذکر شو نو اوس الله فرمائی : اے ایمان والو! هغوی خو دغه فسادونه کوی خو تاسو چرته د هغوی په نقش قدم روان نشی بلکه الله ته ځان په طاعتو نزدیے کړی او د هغه د مخالفتونو نه ځان بچ کړی۔
- اتَّقُوا اللَّهَ : د بعض علماؤ په نیز دلته د تقویٰ نه مراد ترك المنهيات (گناهونه او حرام کارونه پریخودل) دی ځکه چه روستو (وَابْتَغُوا إِلَيْهِ الْوَسِيلَةَ) کی امتثال الاوامر (په اوامرو باندی عمل کول) ذکر دی۔ او په (وَجَاهِدُوا فِي سَبِيلِهِ) کی بل ته دعوت او بیا جهاد کول ذکر دی۔ یا (اتقوا الله) کی عموم دی او (وابتغوا او جاهدوا) تخصیص بعد التعمیم دی۔
- فائده : توسل الله الی په ایمان سره او په اعمال صالحه و سره فرض دی او ډیر خلک ددی نه غفلت کوی حال دا چه الله تعالیٰ پدی باندی امر کړیدی۔

د وسیله بحث

- وسيله په معنی د قربت (نزدیے والی) سره دی، لکه دا په صاد سره هم استعمالیږی۔ (وَصِيْلَةٌ) یو ځانے والے۔ جوهری په صحاح کی لیکي : وسیله : مَا يُتَقَرَّبُ بِهِ إِلَى الْغَيْرِ - هغه شے دی چه په هغه سره بل شی ته نزدیکت کیږی۔
- او حافظ ابن کثیر لیکي : مَا يُتَوَصَّلُ بِهِ إِلَى تَحْصِيلِ الْمَقْصُودِ -
- وسيله هغه شے دی چه په هغه سره مقصود ته رسیدل کیږی۔
- ۲- د ابن زید نه نقل دی چه وسیله په معنی د محبت سره دی۔ یعنی خپل رب سره مینه وکړی۔ او هغه د محبت لائق دی ځکه چه هغه کمال، جمال، علم، قدرت، احسان والا دی او دغه څیزونه اسباب د محبت دی۔ او د بنده په عبادت کی چه اثر پیدا کیږی نو هغه دا چه د محبت په بنیاد باندی وشي، نه د عادت په بناء۔
- ۳- وسیله په یوه بله معنی هم ده : مَنَزَلَةٌ فِي الْحَنَّةِ لَا تُبْغَى إِلَّا لِعَبْدٍ مِنْ عِبَادِ اللَّهِ وَأَرْجُوا أَنْ أَكُونَ أَنَا] دا یوه مرتبه ده په جنت کی چه هغه به صرف رسول الله ﷺ ته حاصلیږی۔

دلته دا معنیٰ نہ دہ مراد۔

امام مسلم د عبد اللہ بن عمرو بن العاص رضی اللہ عنہما نہ روایت کریدے چہ رسول اللہ ﷺ اُفرمایا: ((کله چہ مؤذن اذان اُوائی نو خنگہ چہ ہغہ وائی، ہغہ شان تاسو وائی بیہ ما باندے درود اُوائی خکہ چہ خوگ پہ ما باندے یو خُل درود وائی نو اللہ بہ پہ ہغہ باندے لس کرتہ درود وائی۔ بیہ ما دیارہ د اللہ نہ وسیلہ اُغواری، چہ دا پہ جنت کی یو داسے مقام دے چہ د ہغے حقدار بہ د اللہ صرف یو بندہ وی، اوز ما امید دے چہ ہغہ بہ زہ یم نو خوگ چہ ما دیارہ د اللہ نہ دوسیلے سوال کوی نو د ہغہ دیارہ بہ زما شفاعت حلالیری))۔

د وسیلے اقسام

وسیلہ پہ دوه قسمہ دہ (۱) وسیلہ شرعی، (۲) وسیلہ غیر شرعی۔

وسیلہ شرعی بعض د فرض پہ درجہ کی دہ او بعض د مستحب پہ درجہ کی۔

۱- نو اللہ تعالیٰ تہ توسل پہ ایمان سرہ فرض دے یعنی کافر اللہ تہ نشی نزدے کیدے خکہ چہ ایمان ورسرہ نشتہ۔

۲- تَوَسَّلْ بِالْأَعْمَالِ الصَّالِحَةِ۔ پہ نیک اعمالو لکہ فرائضو باندے اللہ تعالیٰ تہ خان نزدے کول دا ہم فرض دی اگرکہ پہ اعمالو کی مستحبات ہم شتہ لیکن مجموعی لحاظ سرہ پہ اعمالو باندے اللہ تہ خان نزدے کول فرض دی۔ حدیث قدسی کی دی:

[وَمَا تَقَرَّبَ إِلَيَّ عَبْدِي بِشَيْءٍ أَحَبَّ إِلَيَّ مِمَّا افْتَرَضْتُ عَلَيْهِ] (صحیح البخاری)

ما تہ زما بندہ پہ یو شی باندے خان نہ رانزدے کوی چہ ہغہ ما تہ زیات محبوب وی د فرائضو نہ۔ ﴿وَاسْجُدْ وَاقْتَرِبْ﴾۔ او دا توسل یو پہ دعاء کی دے، یو پہ عمل کولو سرہ دے، بندہ چہ نیک عمل وکری خپلہ اللہ تہ نزدے کیبری، او کله بہ اللہ تہ وائی چہ اے اللہ! کہ تا زما فلانے نیک عمل قبول کرے وی، نو د ہغے پہ وجہ ما نہ دا مصیبت لرے کرہ لکہ د اصحاب الغار واقعہ مشہورہ دہ۔

دا دلیل دے چہ نزدیکت پہ پلارانو نیکونو او اشخاصو سرہ نہ حاصلیری۔

ددے وجہ نہ د حافظ ابن جریر طبری نہ راپدیخواستول اہل سنت مفسرین دا معنیٰ کوی

[وَابْتَغُوا إِلَيْهِ الْوَسِيلَةَ بِالْأَعْمَالِ الصَّالِحَةِ]۔ اللہ تہ پہ نیک اعمالو خان نزدے کرے۔

[أَقْرَبُ مَا يَكُونُ الْعَبْدُ مِنْ رَبِّهِ وَهُوَ سَاجِدٌ]۔

۳- تَوَسَّلْ إِلَى اللَّهِ بِأَسْمَائِهِ وَصِفَاتِهِ۔

اللہ تہ توسل کول پہ نومونو او صفتونو د اللہ سرہ چہ ہغہ اکثر دعاگانہ دی۔ چہ اے اللہ تہ رحمان، رحیم، مالک، قادر، غفور اور حیم ہے، زما دا حاجت پورہ کرہ۔ انبیاء علیہم السلام پہ قرآن کریم کی اکثر پہ (رَبَّنَا) کلمے سرہ توسل کوی۔

۴- تَوَسَّلْ إِلَى اللَّهِ بِالتَّضَرُّعِ۔

اللہ تہ خپلہ عاجزی او کمزوری پیش کول، لکہ زکریا علیہ السلام دا عاجزی اللہ تہ پیش کریدہ۔ ﴿إِذْ نَادَى رَبَّهُ يَدَاؤُا خَفِيًّا، قَالَ رَبِّ إِنِّي وَهَنَ الْعَظْمُ مِنِّي وَاشْتَعَلَ الرَّأْسُ شَيْبًا وَلَمْ أَكُنْ بِدُعَائِكَ رَبِّ شَقِيًّا﴾ (مریم: ۲)

او دا ہم اللہ تعالیٰ تہ د نزدیے کیدو دیرہ بنہ طریقہ دہ چہ بندہ خپل فقر او کمزوری د اللہ مخے تہ وړاندے کړی، نہ دعویٰ او فخر۔

۵- توسل بِدُعَاءِ الْحَيِّ۔

ژوندی سپری نہ سوال وکړی چہ ما دپلہہ د اللہ نہ دعا وغواړہ لکہ رسول اللہ ﷺ تہ یو پوند سپری راغے چہ ما دپارہ د عافیت سوال وکړہ (چہ سترگے مے بینا کړی) نو نبی کریم ﷺ ورته وفرمایل :

[إِنْ شِئْتَ دَعَوْتُ وَإِنْ شِئْتَ صَبَرْتُ فَهُوَ خَيْرٌ لَّكَ] (ترمذی : ۳۵۷۸ بسند صحیح)

کہ خوبشہ دے وی اللہ تہ بہ سوال وکرم او کہ خوبشہ دے وی نو صبر وکړہ دا بہ ستا دپارہ غورہ وی۔ (یعنی ددے پہ بدلہ کی بہ اللہ جنت درکړی لکہ بل روایت کی دا خبرہ راغلے دہ) او قرآن کریم کی ہم دی بنی اسرائیلو موسیٰ علیہ السلام تہ وویل : ﴿قَالُوا اِذْعُ لَنَا رَبَّكَ﴾۔ زمونږ دپارہ د خپل رب نہ دعا وغواړہ۔

۶- التَّوَسَّلُ بِمَحَبَّةِ الرَّسُولِ وَطَاعَتِهِ۔ یعنی اللہ تہ خان د رسول اللہ ﷺ پہ محبت او د ہغہ پہ طاعت سرہ نزدیے کول، دا ہم پہ عبادت کی داخل دے، لیکن نوم ئے بدل دے۔ دا وسیلے پہ شریعت کی ثابتی دی۔

غیر شرعی وسیلے

دا توسل پہ دوه قسمہ دے (۱) شرکی (۲) او بدعی۔

د توسل شرکی دوه صورتونہ دی (۱) یو دا چہ د غیر اللہ نہ مددو نہ غوښتل چہ اے بابا، یا علی مدد، یا رسول اللہ ﷺ مدد، نو دا شرک دے، (۲) اللہ تہ توسل کول پہ دعاء د مړو،

لکہ یو بندہ یو مہری یا قبرتہ آواز وکری چہ زہ تے تاتہ وایم او تہ تے اللہ تہ وواہ، نو دا طریقہ شرک دہ وجہ دا دہ چہ پدے کی مخلوق تہ عاجزی او د اُلُوہیت محبت راخی او مخلوق تہ عاجزی او د ہغہ سرہ د اُلُوہیت محبت عبادت دے او عبادت د غیر اللہ شرک دے۔
او وگورہ چہ دوی بابا تہ خنکہ عاجزی کوی او لاس پہ نامہ ورتہ ولا پروی چہ اے بابا! زہ تالرہ راغلے یم تہ اللہ تعالیٰ تہ وواہ، نو دا صورت د شرک باللہ تعالیٰ دے پہ عبادت او تعظیم کی۔

۲- توسل بدعی دا دے چہ ذوات فاضلہ اللہ تہ وپرانندے کول چہ زہ تانہ د پیغمبرانو او د اولیاء او باباگانو پہ وسیلہ او د فلانی پہ حق، جاہ، طفیل، حرمت او برکت باندے سوال کوم یا ووائی چہ اے اللہ ستا دے پہ فلانی فاضل (ولی یا نبی) باندے قسم وی چہ زما حاجت پورہ کرہ نو دا بدعی توسل دے، او پہ دعاء کی اعتداء (د حد نہ تیروتل) دی۔
دانہ نبی کریم ﷺ خپلہ کریدے چہ ابراہیم او موسیٰ علیہما السلام تے اللہ تہ وسیلہ کرپی وی اونہ د ہغہ صحابہ کرامو کریدے اونہ د ہغہ د وفات نہ روستو کوم صحابی نہ پہ صحیح روایتو کی نقل شویدی۔ (تفسیر القاسمی ۱۸۷/۶)

او دے بارہ کی دیرو مفسدینو د خان نہ حدیثونہ ایجاد کریدی۔ او دا توسل کلہ بندہ د غیر اللہ د اُلُوہیت محبت، او د ہغہ عبادت تہ رسوی چہ ہغہ تہ عاجزی شروع کرپی۔
او دے دتردید بنہ وجہ دا ہم دہ چہ پہ قرآن کریم او احادیثو کی چہ د انبیاء علیہم السلام او صالحینو کومے دعاگانے نقل دی پہ ہغے کی ہیچرے داسے نشتہ چہ مخلوق تے اللہ تہ وسیلہ کرپی وی بلکہ تول د اللہ پہ نومونو او صفتونو سرہ شویدی۔
پہ بعض ضعیفو احادیثو کی دے ذکر راغلے دے او د بعض داسے خلقو رائے دہ چہ د ہغوی رائے پہ اسلام کی حجت نہ دے۔

امام ابو حنیفہ او د ہغہ اصحابو د توسل دے قسم نہ انکار کریدے، او وئیلے تے دی چہ د مخلوق توسل سرہ سوال کول جائز نہ دی اونہ دا وئیل جائز دی چہ اے اللہ! زہ تانہ ستاد انبیاء د حق پہ طفیل سرہ سوال کو۔

شامی، ہدایہ وغیرہ کتاب الکراہیہ کی لیکلی دی:
[وَيُكْرَهُ أَنْ يَقُولَ الرَّجُلُ فِي دُعَائِهِ: أَسْأَلُكَ بِحَقِّ فُلَانٍ أَوْ بِحَقِّ أَنْبِيَائِكَ وَرُسُلِكَ، لِأَنَّهُ لَا حَقَّ لِلْمَخْلُوقِ عَلَى الْخَالِقِ] (ہدایہ، کتاب الکراہیہ ۴/۴۷۴)

دا مکروہ دی چہ سرہ پہ دعاء کی ووائی: زہ تانہ د فلانی پہ حق سرہ یاد انبیاء او

رسولانو (عليهم السلام) پہ حق سرہ سوال کوم خُکھہ چہ د مخلوق پہ خالق باندے ہیخ واجب حق نشته۔ (مگر هغه چہ الله تعالىٰ پہ خپل خان باندے ذکر کړیدے۔) (وَكَانَ حَقًّا عَلَيْنَا نَصْرُ الْمُؤْمِنِينَ)۔

بعض خلقو د صحیح بخاری د عمر رضی اللہ عنہ والا حدیث نہ غلط فهم کړیدے چہ د هغه تفصیل داسے دے چہ کله به په مدینه کی قحط سالی شوہ نو عمر رضی اللہ عنہ به وئیل ایے الله! مخکی چہ به کله قحط سالی کیده نو مونږ به ستا د نبی په وسیله دعا کوله نو باران به کیدو، اوس مونږ ستا د نبی د تره په وسیله دعا کوو۔

پدے حدیث کی د نبی کریم صلی اللہ علیہ وسلم په ذریعه د توسل مطلب هغه باندے دعا کول دی نه دا چہ د هغه ذات په ذریعه وسیله حاصلول۔ همدا وجه ده چہ عمر بن خطاب رضی اللہ عنہ به د نبی کریم صلی اللہ علیہ وسلم د وفات نه روستو د هغه په تره عباس بن عبد المطلب رضی اللہ عنہ باندے دعا کوله۔ (چہ هغه به دعا کوله او صحابه کرامو به پرے آمین وئیلو) که مقصود د هغه په ذات سره توسل وے نو د عباس ذات په ذریعه توسل ته هیخ ضرورت نه وو۔

معلومه شوہ چہ د عمر رضی اللہ عنہ په نیز د توسل مطلب دعا کول وو په هغه باندے چہ هغه د نبی صلی اللہ علیہ وسلم د وفات نه روستو ناممکن شوہ، پدے وجه هغوی د عباس رضی الله عنه نه د دعا غوښتنه اوکړه چہ ته دعا وکړه۔

د توسل په باره کی تفصیلی کتابونه لیکلے شویدی لکه د شیخ الاسلام ابن تیمیه (التوسل والوسيلة) او د (التوصل الى حقيقة التوسل) او التوسل) د شیخ البانی رحمه الله اوز مونږ د مشفق استاذ محترم شیخ القرآن عبد السلام الرستمی شفاء الله تفسیر ((احسن الکلام)) ته رجوع وکړه۔ دارنگه التوصل للرفاعی، دارنگه نیل الفضيلة کتاب، دارنگه فتاوی الدین الخالص جلد (۱) کی تفصیلاً دا مسئله سره د جواب د دلائلو د مخالفینو نه لیکلے شویده۔

وجاهدوا فی سبيله: داد (وَابْتَغُوا إِلَيْهِ الْوَسِيلَةَ) تشریح ده۔ پدے کی اشاره ده چہ په هر عمل کی مجاهده (کړاؤ) وکړے شی نو پدے سره بنده الله تعالىٰ ته نزدی کیږی، نه دا چہ په عادت او سستوالی او غفلت سره وشي۔

إِنَّ الَّذِينَ كَفَرُوا لَوْ أَنَّ لَهُمْ مَا فِي الْأَرْضِ جَمِيعًا

یقیناً هغه کسان چہ کفرے کړے کچرته شی د دوی دپاره هغه څه چہ په زمکه کی دی ټول

وَمِثْلَهُ مَعَهُ لِيَفْتَدُوا بِهِ مِنْ عَذَابِ يَوْمٍ

او پہ مثل ددے ورسره نور ہم شی دے دپارہ چہ فدیہ (بدلہ) کی ئے ورکری د عذاب د ورخے

الْقِيَامَةِ مَا تَقْبَلُ مِنْهُمْ وَلَهُمْ عَذَابٌ أَلِيمٌ ﴿٣٦﴾ يُرِيدُونَ

د قیامت نہ نو قبول بہ نہ شی د دوی نہ او د دوی دپارہ عذاب دردناک دے۔ ارادہ بہ لری دوی

أَنْ يَخْرُجُوا مِنَ النَّارِ وَمَا هُمْ بِخَارِجِينَ مِنْهَا وَلَهُمْ عَذَابٌ مُّقِيمٌ ﴿٣٧﴾

چہ راوخی د اور نہ خونہ بہ وی دوی راوتونکی د هغه نہ او د دوی دپارہ عذاب دے ہمیشہ۔

تفسیر:

مناسبت : ۱- (لَعَلَّكُمْ تَفْلِحُونَ) سرہ متعلق دے اُی فَلَا فَلَاحَ بِالْمَالِ یعنی د آخرت پہ ورخ فلاح او کامیابی پہ ایمان، تقویٰ، او نیک اعمالو او مجاہدے سرہ دہ نہ پہ مال سرہ، کہ کافرانو سرہ ہر خومرہ مالونہ راشی او اللہ تعالیٰ تہ ئے ورکوی خونہ بہ قبلیری حکہ چہ ایمان پکی نشتہ۔

۲- او پدے کی هغه کسانو تہ ہم تخویف اخروی دے چہ هغوی د مخکنی عہودو پابندی نہ کوی او پہ مال باندے نازیبری۔

او پدے آیتونو کی د قیامت پہ ورخ د کافر حال بیان شویدے، او پدے سرہ مقصد مسلمانانو تہ د اللہ پہ اطاعت او بندگی ترغیب ورکول دی، دے دپارہ چہ د دوی انجام ہم د کافرانو پہ شان نشی۔

کَفَرُوا : دے کی مشرکان، اهل کتاب او منافقان داخل دی۔

مَا تَقْبَلُ مِنْهُمْ : پہ حدیث کی دی : د قیامت پہ ورخ بہ کافر تہ ووئیلے شی چہ کہ تالہ دکہ زمکہ سرہ زر درکری شی آیاتہ بہ ئے د عذاب نہ د بیج کیدو دپارہ پہ فدیہ کی ورکری هغه بہ ووائی چہ آؤ امے ربہ ! اللہ بہ وفرمائی : ما ستا نہ پہ دنیا کی ددے نہ آسان خیز غوبستے وو چہ شرک مہ کوہ۔ (بخاری و مسلم)

يُرِيدُونَ : یعنی دوی بہ عملی طور سرہ راوخی لیکن ملائک بہ ئے دوسپنو پہ گورزونو سرہ وهی او بیرتہ بہ نے اُورتہ واپس کوی۔ یادا چہ پہ زپونو سرہ بہ داتمنی کوی چہ د اور نہ اوخی لکہ مؤمنون (۱۰۷) آیت کی دی : ﴿رَبَّنَا أَخْرِجْنَا مِنْهَا﴾ امے اللہ! مونہ ددے اور نہ اوباسہ۔ (بغوی)

ربط : مخکی ئے وویل چہ پہ فدیہ سرہ نہ بیج کیری اوس وائی چہ پہ تختیدو سرہ ہم نشی بیج کیدے۔

مُقِيمٌ : اُمّی دَائِمٌ ثَابِتٌ۔ ہمیشہ بہ دوی پورے انبستے وی چہ نہ بہ ترے جدا کیری۔

وَالسَّارِقُ وَالسَّارِقَةُ فَاقْطَعُوا أَيْدِيَهُمَا جَزَاءً بِمَا

او غل سرے او غلاگرہ بنخہ نو پریکری لاسونہ د دواړو دا سزا ده په سبب د هغه

كَسَبَا نَكَالًا مِنَ اللَّهِ وَاللَّهُ عَزِيزٌ حَكِيمٌ ﴿٣٨﴾

چہ کړی دی دواړو، عبرتناکه سزا ده د الله د طرف نه او الله غالبه حکمتونو والا دی۔

تفسیر:

ربط:

۱- مخکی دلوتی غلا تذکره وه یعنی ډاکه ماری، لوټ ماری، او دلته وړه غلا ذکر کوی۔ په بل عبارت سره: پردی مال اخستونکی یو هغه دی چہ ښکاره ئے په زوره سره اخلی لکه محارین او بل هغه دی چہ په پټه سره ئے اخلی لکه سارق (غل)۔

۲- مخکی ئے وویل چہ په آخرت کی د مال احترام نشته البته په دنیا کی د مال احترام شته چہ ددے د غلا په وجه د بنده نه لاس پریکړے کیری۔

د ابل عهد د الله د عهدو نه هغه دا چہ د پردی مال نه ځان وساتی په طریقه د محاربه او په طریقه د غلا سره۔ نو پدے کی حد د سرقه (غلا) بیانوی یعنی که چا غلا وکړه لاس به ترے پریکولے شی۔

وَالسَّارِقُ : سرقه (غلا) څه ته وائی؟

سارق د سرقه نه دے، سرقه په عربی ژبه کی مطلق غلا ته وائی او د کومے غلا دپاره چہ حد مقرر شویدے یعنی شرعی غلا نو هغه دے ته وائی [أَخَذَ مَالٍ الْغَيْرِ بِغَيْرِ رِضَاءٍ خُفِيَةً مِنْ جِرْزٍ] پردے مال په غیر د رضا د مالک نه په پټه باندے اخستل چہ دغه مال محفوظ وی۔

نو پدے سره خپل مال اخستل ووتل او ”پټه سره“ پدے سره غصب ووتو چہ که ښکاره د چا نه په زوره مال واخلی نو په هغه کی به لاسونه او خپه دواړه پریکولے شی لکه مخکی بیان شو۔ او ”محفوظ مال وی“ یعنی په صندوق، دکان، کور او خیمه کی ساتلے شویدے برابر ده چہ څوک ئے څو کیداری کوی یا نه، دروازه لری یا نه، دروازه ئے بنده وی یا کولواوه، نو جومات، مسافر خانه او داسے نور ځایونه چہ هلته د داخلیدو عامه اجازه وی لکه

صحراء او ڍاگه نو دا به حرز نہ وی۔

نو کہ د مسجد یا د لاری یا مسافر خانے نہ څوڪ غلا وکړی نو دا به د غلا گناه وی لیکن لاس به پرې نہ پریکړې کیږی۔ پدې وجه حدیث کی دی چه که چا د باغ نہ غلا وکړه نو لاس به ئے نہ پریکړې کیږی او که د درمند نہ ئے وکړه نو لاس به ئے پریکړې کیږی، ځکه چه دا مال محفوظ او هغه غیر محفوظ دی۔
البتہ که د باغ نہ غلا وکړی نو تاوان به ترے اخستلے کیږی۔

مسئلہ : په څومره مال غلا کولو سره به لاس قطع (پریکولے شی)؟

مخکی شرط نہ معلوم ه شوه چه مال به داسے وی چه خلك ئے ساتنه کوی نو کوم مال چه دومره قیمت نہ لری لکه یوه کجوره دوه یا د پیازو یوه غوته دوه، نو خلك د هغه ډیر حفاظت نہ کوی نو په اتفاق سره به د هغه په غلا کولو کی لاس نہ پریکړې کیږی۔
بعض فقهاء ظاهریه ؤ وئیلی دی چه غل که لږه غلا اوکړی او که زیاته خو د آیت د عموم په وجه به د هغه نه لاس پریکولے شی، دوی د مسروق مال نصاب ته درسیدویا محفوظ ځای نه د غلا کولو اعتبار نہ دے کړې مگر دا د صحیح احادیثو خلاف معلومیږی چه په هغه کی نصاب مقرر شوی دے لکه جمهورو علماؤ نصاب لږه اعتبار ورکړی دے۔

نو ددے په نصاب کی اختلاف دے، ډیر زیات اقوال دی، د صحیح احادیثو په رڼا کی چه کومه خبره راجح معلومیږی، هغه داده چه که د غلا مال څلورمه حصه د دینار یا د درے درهمو برابر وی یا ثَمَنُ الْمَجْنُ۔ یعنی د ډهال د قیمت برابر، چه دے په هغه زمانه کی د درے روپو قیمت لرلو نو لاس به ئے پریکړې کیږی۔ او که ددے نه کم وی نو لاس به ئے نہ پریکړې کیږی۔ صحیح البخاری: ۶۷۹۲/۶۷۹۳/۶۷۹۴/۶۷۹۶/۶۷۹۸

او ددے روپو نه پخوانی روپی مراد دی چه د دوو سوو نه به دوه پنځوس توله جوړیدلے۔
او کوم روایت کی چه دارا غلی دی چه [لَا قَطْعَ فِيمَا دُونَ عَشْرَةِ دَرَاهِمٍ] (مسند احمد: ۶۹۰۰) یعنی د لسو درهمو نه په کم مقدار کی لاس قطع کول نشته، نو هغه ضعیف دے، د عمل قابل نہ دے۔ (شعیب الارناؤوط) په سند کښ ئے نصر بن باب راوی متروک دے۔

سوال

په سورة النور کی ئے ﴿الزَّانِيَةُ وَالزَّانِي﴾ زنا کاره ښځه مخکی ذکر کړه او دلته ئے غل

سرے مخکی ذکر کرو، پدے کی خہ حکمت دے؟

جواب: پہ غلا کی بھادری او زپہ ورتیا وی او دا پہ سرو کی زیاتہ وی، او سرے غتے غتے غلا گانے کوی او بنخے دومرہ غتے غلا گانے نشی کولے۔ او زنا اکثر د بنخے د طرفنہ واقع کیڑی خکہ چہ کہ یوہ بنخہ سرو تہ توجہ ورنکری نو ہیخکله بہ ترے زنا ونشی۔ بلہ وجہ زنا اکثر د ضعیف الہمة انسان نہ کیڑی او ہغہ زنانه ذی او غلام مال وی، د مال سرہ د سرے محبت زیات وی۔

أَيْدِيَهُمَا: د أَيْدِي اطلاق د گوتو د سرو نو نہ تر ترخونو پورے کیڑی لیکن پہ حدیث کی ئے تفسیر راغلے دے چہ ہغہ بنے لاس پریکول دی، او د مروند نہ بہ پریکولے شی۔ لکہ پہ یو قراءت د عبد اللہ بن مسعود ؓ ذکر دی چہ ﴿فَأَقْطَعُوا أَيْمَانَهُمَا﴾ د دوی بنی لاسونہ پریکری۔

پہ اول خل کی بنی لاس پریکول دی او کہ دوبارہ غلا وکری نو بیا بہ ترے گسہ (چپہ) خپہ پریکری شی۔ والتفصیل فی الحدیث۔ ددے نہ دا ہم معلومہ شوہ چہ زیادت او تقیید د کتاب اللہ پہ خبر واحد سرہ جائز دے۔ سوال:

ایدی خود جمعے کلمہ دہ نو آیا د غل او غلا گری نہ بہ تول لاسونہ پریکری کیڑی؟ جواب دا دے چہ دا د عربی قانون دے، زجاج او فراء وئیلی دی چہ د انسان ہر اندام چہ د ہغے نہ دوه ذکر کیڑی نو پہ لفظ د جمع سرہ وی لکہ (صَفَتْ قُلُوبُكُمَا) دلہ زپونہ د دوه کسانو مراد دی نو یمین (بنے لاس) د ہر انسان یو یو دے نو چہ د دوه کسانو (مذکر او مؤنث) لاسونہ ذکر کیڑی نو جمع بہ تشنیہ تہ مضاف کیڑی۔ آسان تعبیر دا دے چہ کلہ تشنیہ تشنیہ تہ مضاف کیڑی بیا د فصاحت تقاضا دا دہ چہ اولہ تشنیہ پہ صیغہ د جمعی سرہ راوړل شی۔

جَزَاءٌ بِمَا كَسَبَا: یعنی دا سزا دہ پہ سبب د کسب د دوی او مناسب دہ د دوی د عمل سرہ چہ غلا دہ خکہ غلا ئے پہ لاس کپیدہ نو لاس پریکول ترے پکار دی۔ د مسائلو تفصیل د پارہ تفسیر قرطبی وغیرہ تہ رجوع وکری۔

نَكَالًا مِنَ اللَّهِ: نکال عبرتنا کے سزا تہ وائی چہ آیندہ کی د داسے قبیح عمل نہ منع شی خکہ چہ خپل لاس تہ بہ گوری او نور خلك بہ ہم ورتہ گوری نو د غلا نہ بہ منع کیڑی۔

معجزانہ قصہ

وَاللّٰهُ عَزِيزٌ حَكِيمٌ : اصمعی (یو لغوی عالم دے) وائی چہ یوہ ورخ ما دا آیت ولوستو نو پہ آخر کی مے (واللہ غفور رحیم) ولوستو نو یو اعرابی واوریدو اووے ویل چہ داد اللہ کلام نہ دے؟ اصمعی وائی چہ ما ورتہ وویل چہ د خہ نہ دے معلومہ کرہ؟ ہغہ وویل : کہ داد اللہ کلام وے نو اللہ چہ غفور رحیم دے ہغہ پہ لاس پریکولو حکم نہ کوی اصمعی وائی چہ ما قرآن تہ رجوع وکرہ نو پہ خپلہ خطائی پوہہ شوم، بیا مے (واللہ عزیز حکیم) ولوستو نو اعرابی وویل چہ آؤ اوس داد اللہ کلام دے خکہ چہ اللہ عزیز حکیم دے پدے وجہ پہ لاس پریکولو حکم کوی۔ (زاد المسیر ۲/۲۴۷)

فَمَنْ تَابَ مِنْ بَعْدِ ظُلْمِهِ وَأَصْلَحَ فَإِنَّ

پس خوک چہ توبہ ویاسی روستو د ظلم خپل نہ او عمل خپل نیک کری نو یقیناً

اللّٰهُ يَتُوبُ عَلَيْهِ إِنَّ اللَّهَ غَفُورٌ رَحِيمٌ ﴿۳۹﴾

اللہ تعالیٰ بہ مہربانی وکری پہ ہغہ باندے یقیناً اللہ بخونکے مہربان دے۔

تفسیر: اوس غل تہ دتوے ترغیب ورکوی، لکہ مخکی ئے محارینو تہ دتوبی ترغیب ورکریے وو۔

غل چہ کلہ توبہ ویاسی نو یو بہ د اللہ نہ معافی غواپی، او پہ خپل دغہ بد عمل بہ پنبیسمانہ وی، او بل کہ مال ورسرہ وی نو ہغہ مال بہ خپل مالک تہ واپس کوی او کہ ورسرہ نہ وونو ارادہ بہ کوی چہ کہ ما سرہ کلہ مال پیدا شو نو ہغہ بہ واپس کوم، او کہ مالک ورتہ معلوم نہ وی، نو د ہغہ د طرف نہ د صدقے ارادہ بہ وکری او کہ مال ورسرہ پیدا نشو نو اللہ بخنہ کونکے دے۔

مَنْ بَعْدَ ظُلْمِهِ : د ظلم نہ مراد غلا دہ، او مطلب دادے چہ دتوبی ویستلو نہ روستو اللہ تعالیٰ د ہغہ توبہ قبلوی او ہغہ تہ بہ پہ آخرت کی ددے غلا پہ بدلہ کی سزانہ ورکوی، لیکن پہ دنیا کی د غلا جد ددہ نہ نہ ساقطیہری لکہ چہ پہ صحیح احادیثو کی ثابت دی چہ نبی کریم ﷺ تہ بہ داسے خلق توبہ ویستلو سرہ راغلی وو چہ پہ ہغوی بہ حد واجب شوے وو نو نبی ﷺ بہ پہ ہغوی باندے حد جاری کولو۔

دارقطنی، حاکم او عبد الرزاق وغیرہم د ابو ہریرہ ؓ نہ روایت کړېدے چه یو غل رسول الله ﷺ ته راوستے شو نو د هغه په حکم سره د هغه لاس پریکړے شو، دے نه روستو نبی ﷺ هغه ته اووئیل چه توبه اوباسه، نو هغه اووئیل چه زه د الله په حضور کی توبه اوباسم۔ نو نبی ﷺ او فرمایل: الله ستا توبه قبوله کړه۔ معلومه شوه چه د توبے ويستلو نه روستو حد نه ساقطیږي لیکن د قیامت په ورځ به ددے په وجه هغه ته سزا نه ورکړي کيږي۔ البته د صحیح احادیثو نه دا ثابت ده چه که د غل معامله حاکم ته رسیدو نه مخکی هغه معاف کړي شي نو د هغه نه به حد ساقطیږي۔

أَلَمْ تَعْلَمْ أَنَّ اللَّهَ لَهُ مُلْكُ السَّمَاوَاتِ وَالْأَرْضِ يُعَذِّبُ

آیا نه پوهیږي ته چه یقیناً الله تعالی د هغه دپاره بادشاهی د آسمانونو او زمکے ده عذاب ورکوي

مَنْ يَشَاءُ وَيَغْفِرُ لِمَنْ يَشَاءُ وَاللَّهُ عَلَىٰ كُلِّ شَيْءٍ قَدِيرٌ ﴿٤٠﴾

چاته چه وغواړي او بخښه کوي چاته چه وغواړي او الله په هر شي باندے قدرت لرونکي دے۔

تفسير: پدے کی بیان د تصرف د الله تعالی دے چه د غلو نه لاسونه ولے پریکولے کيږي؟ نو الله خپل تصرف بیانوي چه هغه دپاره د آسمانونو او د زمکے ملکیت دے نو هغه چه څه فیصله کوي، بعض مجرمانو دپاره یو شان سزا مقرروي او چاله بل شان، په هغه به هیڅ اعتراض نه وي او هغه د اصلاح د عالم دپاره داسے حدود مقرر کړيدي پدے کی د انسانانو فائده ده چه د هغوی مالونه او نفسونه محفوظ شي۔

او پدے کی اشاره ده چه الله تعالی مطلق بادشاه دے چه د هیچا محبت اویره هغه نشي مجبوره کولے نو د هغه قانون په په هر چا باندے جاری وي۔

يُعَذِّبُ: دلته ئے عذاب مخکی راوړو دپاره دیره ولو ځکه چه مخکی د محاربینو، غلاگرو او فسادگرو ذکر وشو نو د دوی سره د رحم مخکی ذکر کول مناسب نه وو۔

يَا أَيُّهَا الرَّسُولُ لَا يَحْزُنْكَ الَّذِينَ يُسَارِعُونَ فِي الْكُفْرِ مِنَ

ایه رسوله غمجن دے نه کړي تالړه هغه کسان چه جلتی کوي په (کارونو د) کفر کی د

الَّذِينَ قَالُوا آمَنَّا بِأَفْوَاهِهِمْ وَلَمْ تُؤْمِنُ

هغه کسانونه چه وائی ایمان راوړي مونږه، په ځلو خپلو سره او ایمان نه دے راوړي

قُلُوبُهُمْ وَمِنَ الَّذِينَ هَادُوا سَمَّاعُونَ لِلْكَذِبِ

زہونو د هغوی او د هغه کسانو نه چه یهودیان دی غوږېدی دپاره ددروغو (جوړولو په تاباندی)

سَمَّاعُونَ لِقَوْمٍ آخَرِينَ لَمْ يَأْتُوكَ يُحَرِّفُونَ الْكَلِمَ مِنْ بَعْدِ مَوَاضِعِهِ

غوږېدی دپاره د خلکو نورو چه نه دی راغلی تاته، بدلوی کلمه روستو د ځایونو خپلو نه

يَقُولُونَ إِنْ أُوتِيتُمْ هَذَا فَخُذُوهُ وَإِنْ لَمْ تُؤْتَوْهُ

وایی دوی که چرته درکړی شی تاسو ته دا (حکم) نو واخلي دا او که درنکړی شی تاسو ته دا

فَاخْذَرُوا وَمَنْ يُرِدِ اللَّهُ فِتْنَتَهُ فَلَنْ

نوبچ وساتی ځان خپل او هغه څوک چه وغواړی الله تعالی گمراه کول د هغه نو هیچرې

تَمْلِكْ لَهُ مِنْ اللَّهِ شَيْئًا أُولَئِكَ الَّذِينَ لَمْ يُرِدِ

اختیار نه لرې ته د هغه دپاره د الله نه د هیڅ شی، دا هغه کسان دی چه اراده نه ده کړې

اللَّهُ أَنْ يُطَهِّرَ قُلُوبَهُمْ لَهُمْ فِي الدُّنْيَا خِزْيٌ

الله تعالی چه پاک کړی زړونه ددوی، ددوی دپاره په دنیا کی شرمندگی ده،

وَلَهُمْ فِي الْآخِرَةِ عَذَابٌ عَظِيمٌ ﴿٤١﴾

او ددوی دپاره په آخرت کی عذاب لوئی دی۔

تفسیر : مضمون : عنوان د آیت : رسول الله ﷺ ته تسلی ورکول بیا د منافقانو او د

یهودیانو لس بد صفات بیانوی دپاره د زجر په حال ددوی، بیا رسول الله ﷺ ته تسلی ولے ورکوی؟ نو وجه دا ده چه رسول الله ﷺ به د الله دین او احکام بیانول نو بعض مجرمانو پکی ورانے کولو او چون وچرا به ئے کوله چه دا صحیح نه دی نو داعی ته پدے باندے ډیره پریشانی او تکلیف ملاویرې۔

بیاد (٤٤) آیت نه ددرے کتابونو تذکره ده او د هغه تحکیم بیانوی چه فیصلے وړل په خپلو خپلو زمانو کی دے درے کتابونو ته واجب دی، ځکه چه حلالونکے او حرامونکے صرف الله دے او هغه د الله په کتابونو کی ذکر شویدی نو فیصله به هم په هغوی باندے کولے شی۔ نو په دغه درے کتابونو کی د الله عقود بیان شویدی او د هغه پریخودل سبب د

کفر، ظلم او فسق دیے، لکہ دیے یہودیانو ظالمانو پدیے کتابونو فیصلے ونکریے۔
 بیا پہ (افحکم الجاهلیة) کی زجر اور تنہ دہ پہ لتولو د نورو قوانینو پہ خلاف د قانون د
 اللہ سرہ۔ چہ دا ډیر لوی بیوقوفان دی چہ د خالق قانون پریدی او د جاہلیت قانون غورہ
 کوی۔

مناسبت

۱- مخکی حکم د غلاگرو بیان شو اوس د زنا کارو حکم او پہ هغوی باندے حد قائمول
 بیانیری۔

۲- چونکہ خلورگنا هونه افحش الذنوب (ډیر ناکاره) دی غلا، زنا، قتل او شرک او دا پہ
 قرآن کریم کی اکثر شریک ذکر کیری۔

او دلته هم پدیے آیتونو کی دغه راجمع شویدی او د هریو دپاره ئے حدود مقرر کړیدی، د
 کفارو حد ئے بیان کړو چہ اورتہ به داخلیری، او دلته د زنا متعلق خبره کیری۔

۳- مخکی د مالونو د لوټ کونکی او غلا کونکی احکام بیان شو اوس د هغه
 لوټمارانو حال بیانوی چہ د الله کتاب لوټ کوی (تحریف کوی)

شان نزول

ددے د شان نزول په باره کی زاد المسیر (۲/۲۷۵) پنځه واقعات ذکر کړیدی :
 ډیره نزدیقه واقعہ چہ تفصیل ئے امام مالک په موطأ کی د ابن عمر رضی الله عنهما نه
 او امام احمد او مسلم وغيره د براء بن عازب ؓ نه روایت کړیدی :
 چہ په تورات کی الله تعالیٰ د زنا کارو دپاره د رجم حکم کړی وولیکن یہودیانو هغه
 ضائع کړی وو، بیا په یہودیانو کی زنا زیاته شوه،

په هغوی کی دنیاوی شرفاؤ (عزتمندو) به هم دا کار کولو نو دوی به په هغوی باندے حد
 د شرم د وجه نه نشو قائمول او په غریبانو به ئے قائمولو، نو یوه ورځ د دوی علماء راجمع
 شول چہ پدیے کار کښن زمونږ شرم دی چہ مونږ په بعضو کسانو خو رجم قائمه وو او په
 بعضو ئے نه قائمه وو، نور اخی چہ یو بل قانون مقرر کړو چہ په ټولو باندے ئے یو شان
 تطبیق کړو، نو دوی دا قانون کیخودو چہ څوک زنا وکړی نو د هغه مخ به تورولے شی او په
 خره باندے به سورولے شی۔ نو په خیر کی دوه

کسانو (بنسخہ او سپری) - چہ ددوی پہ نیز شریفان وو او شادی شدہ وو- زنا وکړه چہ خپل مینځ کی ئے یارانہ وه نو دوی د هغوی د عزت دوجه نه هغوی ته رجم نشو ورکولے، نو دوی وویل چہ دلته محمد ﷺ راغلی دے هغه ته به دا حادثه د بنو قریظه په واسطه وړاندے کړو (ځکه چہ بنو قریظه په مدینه کی وسیدل) که دده په دین کی رجم نه وو نو مونږ به دده په قانون باندے عمل وکړو (نو پدے مسئله کی به دده تابع شو، لکه دا د مبتدعینو طریقه ده چہ کله راگیر شی نو بیا اهل حدیثو ته رجوع کوی خاصکړد طلاقو په مسئله کی)

او که رجم وو نو ځان به ترے وساتو ځکه چہ د رجم قانون خو مونږ سره هم شته، او که الله مونږ نه تپوس وکړو نو مونږ به ورته وایو چہ دا (محمد) هم ستا رسول وو، د هغه په قانون مو عمل کړے نو الله تعالیٰ د مخکی نه رسول الله ﷺ ته دا آیتونه نازل کړل او د دوی ددے قبیحه خبرے خبر ئے ورکړو او ډیر تفصیلی ردونه ئے پرے وکړل او نبی کریم ﷺ ته ئے اختیار ورکړو چہ ستا خوښه ده، فیصله وړله کومے او که نه، او دوی ستا فیصله نه خوښوی او دا ئے هم بیان کړل چہ ما دوی ته کتاب رالیږلے دے دوی په هغه باندے عمل نکوی او د هغه تحکیم ولے نه کوی۔

کله چہ واقعه رسول الله ﷺ ته وړاندے کړے شوه نو نبی کریم ﷺ د یهودو نه تپوس وکړو چہ په تورات کی د زناکاری سزا څه ده؟ نو دوی وویل چہ مونږ به ئے په خړه سوره وو او مخ وړله توره وو او په کوڅو کی ئے گرځوو راگرځوو چہ شرمنده او خجالتہ شی۔ او د رجم نه بیخی منکر شو، نبی کریم ﷺ دوی ته په سخته لهجه قسم ورکړو چہ ستاسو دے قسم وی چہ په تورات کی د رجم حکم نشته؟ دوی ټولو انکار وکړو چہ نشته،

بیا رسول الله ﷺ د تورات راغوښتو حکم وکړو نو هغه راوړے شو دوی په زمکه کی کیخودو نو رسول الله ﷺ خپله تکیه هغه ته واچوله او په هغه باندے ئے کیخودو، بیا د دوی یو مشر (ابن صوريا) د رجم په آیت باندے لاس کیخودو او مخکی روستو عبارت ئے وویل نو عبد الله بن سلام ؓ ورته وویل: لاس پورته کړه،

[فَإِذَا آيَةُ الرَّجْمِ تَلَوُحُ] نو دغه وخت د رجم آیت ښکاره ځلیدو۔ نو دوی خپ شو نو ابن صوريا اقرار وکړو چہ آؤ د رجم آیت شته۔

بیا ترے رسول الله ﷺ تپوس وکړو چہ ستاسو د رجم دا حکم ولے پرېښه دے؟ نو هغه وویل چہ په مونږ کی به په شریفانو او سردارانو باندے رجم نه قائمیدو او په غریبانو به

قائمیدو نو د عوامو نه یو تن په دغه جنایت اخته شو نو د هغه خپلوان کلک ودریدل چه که پدې شخص باندې درجم حکم جاری کیږی نو پکار ده چه د سردارانو په سپری باندې هم جاری شی، نو پدې وجه مونږ درجم حکم د ټولو خلکو دپاره پریخودو او ددې په عوض کی مو دغه مخکنی قانون کیخودو دې دپاره چه په بادشاه او گدا دواړو باندې تطبیق شی۔
 نو نبی کریم ﷺ وفرمایل: [فَإِنِّي أُحْكُمُ بِمَا فِي التَّوْرَةِ فَأَمْرَ بِهِمَا فَرَجِمَا]

(ابوداود: ۴۴۵۲)

زه به هغه فیصله کوم چه په تورات کی ده نو د دواړو په باره کی ئې درجم حکم جاری کړو نو دواړه رجم شو۔ په روایت د بخاری وغیره کی راځی عبد الله بن عمر رضی الله عنهما فرمائی: [رَأَيْتُ الرَّجُلَ يُخْنَى عَلَى الْمَرْأَةِ يَقِيهَا الْحِجَارَةَ]

ما دغه سپرې ولیدو چه بنځه باندې به راکوږ شو د کانړو نه ئې ساتله۔ (دیو بل سره ئې ډیره مینه وه)۔ (صحیح البخاری: ۳۶۳۵)۔

يَا أَيُّهَا الرُّسُولُ : الله تعالى د خپل رسول ډیر ادب کوی چه د رسول په صفت ئې یادوی، او پدې صفت ذکر کولو کی فائده دا ده چه هر کله ته رسول ئې او ستا په سر لویه ذمه واری ده نو د کافرانو په خبرو او کارونو مه پریشانه کیږه چه کار پریږدې۔

يُسَارِعُونَ فِي الْكُفْرِ : پدې کی نبی کریم ﷺ ته تسلی ورکړې شویده او هغه ته دا نصیحت شویده چه کافران که په خپل کفر کی تیزی سره مخکی روان وی، کوم کار چه د کفر وی بس هغه ته منډه وهی نو ته پرې مه خفه کیږه، الله تعالی به تا یواځې نه پریږدی بلکه هغه په ضرور ستا مدد کوی۔

قَالُوا آمَنَّا بِأَفْوَهِهِمْ : (بِأَفْوَهِهِمْ) د قَالُوا سره متعلق دې، یعنی دوی په خولو باندې د ایمان اقرار کوی او زړونو کی ئې ایمان نشته یعنی منافقان دی۔ نو منافقان هم دغه شان وړانی کوی چه په دین اعتراضونه کوی چه دا کار له حرام شو؟ او تا ته ضرور نه درکوی۔ مفسرین وائی: هر قول چه خوله ته منسوب شی او زړه ته نه نو هغه دروغ وی۔ دا قرآن کریم کی قانون دې۔

وَمِنَ الَّذِينَ هَادُوا : دا په مخکی (مِنَ الَّذِينَ) باندې عطف دې یعنی دویم قسم خلک هغه کسان دی چه یهودیان دی۔ نو په (مِنَ الَّذِينَ هَادُوا) باندې وقف دې۔ او روستو کلام د دواړو ډلو سره لگی۔

سَمْعُونُ : دا صفتونه په یهودو او دارنگه په منافقانو دواړو کی شته۔ یا دا چه دا د

یہودیانو سرہ صرف لگی۔

سماعون: ۱- جاسوسی کونکی دی۔ ۲- دیر آوری دونکی او خبرہ منونکی او قبلونکی دی دروغو لره، دروغو سره ئے دیرہ مینہ ده په نسبت درشتیاؤ۔

لِلْكَذِبِ: ددروغو نه مراد هغه خبره دی چه ددوی علماؤ د خان نه جوړه کړه وے او دوی بی دلیلہ قبلولے اوړوند تقلید ئے ورله کولو۔

سَمْعُونَ لِقَوْمٍ آخَرِينَ: ۱- یعنی دوی باندے د خپلو ملیانو خبره دیر اثر کوی او هغه دیر یم بنه قبلوی او ستا خبره پر یم اثر نکوی، دا مرض زمونږ د امت د دیرو مبتدعینو دے چه وائی که پدے مسئله کی که زما امام فتوی ورکوی نو صحیح ده که نه وی، زه ئے نه منم اگر که حقه وی دا بعینه د یهودو صفت دے۔

مطلب دا چه د حق پرستو خبره نه آوری او په غوږونو کی گوته ورکوی او دا هم وائی چه که ددوی په خبره جنت ته څو هم ئے نه آورو۔

۲- یا دا چه منافقان جاسوسی کوی دپاره د یهودو او د یهودو کشران جاسوسی کوی دپاره مشرانو۔

لَمْ يَأْتُواكَ: ۱- یعنی دوی لا د خیبر نه ستا خواته نه دی راغلی، د مخکی نه الله تعالیٰ دا خبر رسول الله ﷺ ته ورکړو، دے نه معلومه شوه چه رسول الله ﷺ په غیبو نه پوهیدو۔ او دا اخبار بالغیب ورکول د قرآن کریم معجزه ده۔

۲- یا دا جمله صفت د (قوم) دے یعنی دداسے قوم خبره منی چه هغه ستا خواته نه دی راغلی دوجه د تکبر د هغوی نه لکه د خیبر یهودیان شو یعنی دوی د خپلو مشرانو خبره آوری۔

يُحَرِّفُونَ الْكَلِمَ: دا د قوم صفت دے ځکه چه تحریف د لوی ملایانو کار وو۔

بَعْدَ مَا أَضَعَهُ: دلته ئے ورسره (بعد) لفظ زیات کړو وجه دا ده چه دوی تحریف لفظی او معنوی دواړه کړه وو۔ او ددے سورت آیت (۱۳) او د سورة نساء آیت (۴۶) کی بعد لفظ نه ووزیات ځکه چه هلته صرف تحریف معنوی مراد وو۔ یعنی د الله کلمات به ئے د خپلو ځایونو نه بیخی لړه وېستل او انکار به ئے تر یم کولو۔

يَقُولُونَ: یعنی دوی خپلو کشرانو ته وصیت کړه وو چه که تاسو ته دا مُحَرَّف حکم چه مخ تورول او په خره سوره ول دی، درکړه شی نو قبول ئے کړی۔

إِنْ أُوْتِيتُمْ هَذَا: یعنی که دا آسان حکم درته ملاؤ شو نو قبول ئے کړی او که گران وو مه

ئے قبلوی، دے تہ تلفیق وائی او دا حرامہ دہ چہ مثلاً یو تن پہ دین کی پہ آسانیو پسے
گرخی چہ پہ غیر د دلیل نہ کله دیو چا دین باندے عمل کوی او کله د بل چا، او تلفیق دے
تہ نہ وائی چہ پہ مذاہبو کی انسان د دلیل پہ بنیاد کله پہ یو عمل کوی او کله پہ بل،
بلکہ دا واجبہ دہ چہ د چا سرہ دلیل وی د ہغہ خبرہ بہ اخستلے شی، نو کله دیو عالم خبرہ
منل او کله د بل د دلیل د وجہ نہ دا صحیح کار او حق پرستی دہ او کہ د خواہش د وجہ نہ
ورپسے روان وی چہ دا ہم صحیح وائی نو دا دیہودو صفت دے۔

وَمَنْ يُرِدِ اللَّهُ فِتْنَتَهُ : ۱ - د فتنے نہ مراد گمراہ کول دی۔ فتنہ پہ اصل کی د الله نہ اوپیدو
تہ وئیلے شی او د الله نہ اوپیدل لویہ گمراہی دہ۔ یعنی دے خلکو د ہدایت استعداد و رک
کریدے نو الله ارادہ کریدہ چہ دوی پہ گمراہی کی پریدی او کله چہ الله پہ گمراہی کی
پریخودل نو بیا خوک دے چہ ہغوی بہ ئے ہدایت تہ راکاری نو پدے کی دوی تہ سختہ یرہ
پر تہ دہ چہ تاسو پہ فتنو کی اختہ مشوی یی۔

۲ - یا فتنہ پہ معنی د عذاب سرہ دے لکہ ﴿ذُوقُوا فِتْنَتَكُمْ﴾ (الذاریات: ۱۴)۔ یعنی چالہ
چہ الله تعالیٰ د عذاب و رکولو ارادہ و کری نو بل ہیخوک نشتہ چہ ہغہ تہ نجات و رکری۔
أَنْ يُطَهِّرَ قُلُوبَهُمْ : پہ کومو خلکو کی چہ ہمیشہ دروغ وئیل او باطل طرفتہ مائل
کیدل، د اہل حقو پہ خلاف جاسوسی کول، د باطلو جماعتونو او شریانو خلکو مدد
کول، د ہدایت پہ خبرو کی تحریف کول او ہغہ بدلول، د خپل خواہش پہ خلاف د چا
حقہ خبرہ نہ قبلول دا بد صفتونہ چہ پہ کوم قوم کی راشی،

نو ددے مثال د داسے مریض دے چہ نہ دوائی استعمالوی او نہ د مہلک او مضر خیزونو
نہ پرہیز کوی، کہ ډاکٹر او طبیب ورلہ علاج کوی ہغہ پورے توقے کوی او کہ ہغہ ورلہ
نسخہ و رکری نو گوزار ئے کری، یا پہ خپلہ رایہ سرہ د ہغے اجزاء بدل کری او دا عزم ہم
و کری چہ کومہ دوائی کہ زما د خواہش خلاف وی نو ہغہ بہ ہیخکلہ نہ استعمالوم
نو کہ پہ داسے حالت کی طبیب اگر کہ پلار وی دا ارادہ و کری چہ دہ تہ ہیخ نسخہ ورنکری
او ددہ د علاج نہ لاس واخلی او مریض پہ ہلاکت کی پریوخی نو گناہ او نقصان بہ د چا
وی؟ ہیخکلہ بہ طبیب تہ نسبت نہ کیبری بلکہ دے شخص خپلہ صحت او تندرستی نہ
دہ غوہتے بلکہ بیمار بہ خپلہ ملزم وی چہ خان ئے تباہ کرو۔

نو یهود او منافقانو تہ الله تعالیٰ د ہدایت او کامیابی بنائستہ نسخہ و رکریے لیکن دوی
ہغہ تولے رد کریے، د پیغمبرانو دشمنی ئے وکری، د ہدایت ارادہ ئے خپلہ نہ لرلہ نو د سزا پہ

طور اللہ ددوی د ہدایت استعداد ختم کرو او زہونہ ئے ورلہ گندہ پریخودل او داد اللہ عدل دیے چہ دوی سرہ ئے وکرو۔

سَمَاعُونَ لِلْكَذِبِ أَكْالُونَ لِلْسُّحْتِ فَإِنْ جَاؤُوكَ

دیر آوریدونکی دی دروغو گرہ، دیر خورونکی دی حرامو لرہ نو کہ راشی دوی تاتہ

فَاحْكُم بَيْنَهُمْ أَوْ أَعْرِضْ عَنْهُمْ وَإِنْ تُعْرِضْ عَنْهُمْ

نو فیصلہ وکروہ پہ مینخ ددوی کی یا مخ وارہ ددوی نہ او کہ مخ واروی ددوی نہ

فَلَنْ يَضُرَّوكَ شَيْئًا وَإِنْ حَكَمْتَ فَاحْكُم

نو ہیچرے بہ ضرر درنہ کری دوی تاتہ ہیخ شے او کہ تہ فیصلہ کوئے نو فیصلہ کوہ

بَيْنَهُمْ بِالْقِسْطِ إِنَّ اللَّهَ يُحِبُّ الْمُقْسِطِينَ ﴿٤٢﴾

پہ مینخ ددوی کی پہ انصاف سرہ یقیناً اللہ مینہ کوی د انصاف کونکو سرہ۔

تفسیر: سَمَاعُونَ لِلْكَذِبِ: دائے بیا راوړود تاکید دپارہ۔

أَكْالُونَ لِلْسُّحْتِ: دائے بل بد صفت دیے، آگال دیر خورونکی تہ وائی۔

علماء لیکی: دروغ وئیل او حرام خوړل انسان پوره فاسدوی، د انسان خوله او خیتہ فاسدہ شی نو انسان پوره خراب شو۔

سحت پہ اصل کی دیو شی بیخ ویستلو یا هلاکولو تہ وائی لکه ﴿فَيُسْحِتْكُمْ بِعَذَابٍ﴾ (طہ: ٦١) (البحر المحيط ٢٥٨/٤ والبعث ٥٨/٣) دلته ترے مراد حرام مالونہ او خاصکر رشوت مالونہ خوړل دی ځکه چہ د حرام مال خوړل د برکت بیخ وناسی او د نیکیو توفیق ختموی چہ پہ نتیجہ کی حرام خورد معنوی هلاکت سر مخامخ کیږی۔

بیا امام قرطبی د سحت دیر افراد لیکلی دی چہ کہ یو تن ستا حاجت پوره کری او په هغه باندے د هغه هدیہ قبولہ کری لکه دا خبرہ د عبد الله بن مسعود ؓ نه نقل ده (بغوی) یا سرے د خپلے مرتبے (زور) په وجه سرہ د خلکو نه څه اخلی۔

نیشاپورتی او صاحب اللباب لیکی: چہ سحت هغه حرام تہ وائی چہ د هغه په اخستلو کی شرم محسوس کیږی لکه رشوت، د زنا مزدوری، د خاړوی د بلاریولو دپارہ نر حیوان په کرایه راوستل، د حجام (بنکر) لگونکی کسب، د سپی، د شرابو، د مردارے قیمت او د

کاھن اجرت اخستل، دا تول ہغہ حرام دی چہ خلک ئے د شرم د وجہ نہ پتہ سرہ اخلی۔
او آلوسی پکی دا ہم لیکلی دی چہ سحت ہغہ مال تہ ہم وائی چہ سرے ئے د دین پہ وجہ
سرہ گتہ یعنی د دین د بربادولو دپارہ۔ نو یہودو دا تولے حرامے کولے۔

فَإِنْ جَاؤُكَ فَاحْكُمْ بَيْنَهُمْ : پدے کی نبی ﷺ تہ اختیار ورکوی چہ دوی لہ فیصلہ
کول او نہ کول تاتہ سپارلے شویدی؟ نو بیا پدے کی د اہل علمو اختلاف دے چہ آیا دا
اختیار منسوخ شویدی او کہ اوس ہم باقی دے؟ خینی مفسرین کرام لیکلی چہ دا حکم د
اختیار پہ روستو ﴿وَأَنِ احْكُمْ بَيْنَهُمْ بِمَا أَنْزَلَ اللَّهُ﴾ سرہ منسوخ شویدی۔

مگر راجح دادہ چہ دانہ دے منسوخ، نو کہ چرتہ مونہ مسلمانانو (اسلامی خلافت) تہ
اہل ذمہ راشی نو کہ د ظلم خبرہ وہ او پہ یو چا باندے ظلم شوے وولکہ قتل، غصب
وغیرہ نو مسلمانان بہ د ظلم دفعیہ کوی او فیصلہ بہ کوی او کہ عام مسائل وولکہ
معاملات، طلاق وغیرہ نو پہ ہغے کی د حاکم اختیار دے چہ فیصلہ ورلہ پہ اسلامی
شریعت کوی او کہ ہغوی تہ ئے سپاری چہ پہ خپل مینخ کی فیصلہ وکری۔ لکہ دا
تفصیل ابن عاشور پہ خپل تفسیر (التحریر والتنویر) کی ذکر کریدی۔

حکمت: علامہ ابن عاشور لیکلی: رسول اللہ ﷺ تہ ئے ولے اختیار ورکرو؟

وجہ دادہ چہ دلته د دوه سببونو تعارض دے، نو د عدل د قائمولو سبب تقاضا کوی چہ د
دوی ترمینخ فیصلہ وکری او دوی چہ د امتحان دپارہ دے فیصلے تہ راتلل یا د خپل
خواہش مطابق حکم ئے لہولو نو دا سبب تقاضا کوی چہ د دوی نہ اعراض وکری، دے
دپارہ چہ نبوی حکم استخفاف (سپکاوی) تہ وړاندے نشی۔ او د اختیار ابتداء ئے د فیصلے
کولو نہ وکړہ پدے کی اشارہ دہ چہ د دوی ترمینخ فیصلہ کول اولیٰ او غورہ دی پدے وجہ
رسول اللہ ﷺ ورلہ فیصلہ وکړلہ۔ (التحریر والتنویر ۱۰۹/۵)

فَلَنْ يَضُرَّكَ شَيْئًا : پدے کی نبی کریم ﷺ مضبوطول دی دے دپارہ چہ ہغہ پہ زړہ
کی د دوی نہ دا خطرہ محسوس نکړی چہ دوی بہ پہ مونہ باندے دلیل نیسی چہ مونہ
تاسو تہ فیصلے لہ درغلی وو او تاسو مونہ نہ مخ وړولو نو آیندہ کی بہ مونہ ستاسو
دعوت نہ آورو نو اللہ خپل نبی تہ اطمینان ورکړو چہ ددے نہ خہ ضرر او شرنه پیدا
کیري۔

او کیدے شی چہ پدے اطمینان ورکولو کی بہ دے تہ اشارہ وی چہ پہ ہیخ حال کی د
دوی د ایمان طمع مہ کوہ۔ او دلته د شر او ضرر نہ دا مطلب نہ دے چہ گنے نبی علیہ

السلام ددوی ددشمنیٰ او تکلیفونو نہ یریدو لکہ چہ بعض مفسرینو دغہ مطلب
اخذستے دیے۔ (التحریر والتنویر)۔
فَاَحْكُمْ بَيْنَهُمْ بِالْقِسْطِ: دقسط نہ مراد قرآن او سنت دیے چہ پدیے بہ فیصلہ کولے شی۔
داد اسلام انصاف دیے چہ اگر کہہ دالله دشمنان دی لیکن الله فرمائی چہ ددوی ترمینخ ہم
دانصاف نہ کار واخلہ، مسلمان بہ ہیثککہ خیل انصاف دچا ددشمنیٰ پہ وجہ ہم د
لاسه نہ ورکوی، دا ہغہ صفت دیے چہ پدیے سرہ دآسمان اوزمکے تول نظام قائم پاتے
کیدے شی۔

وَ كَيْفَ يُحْكُمُونَكَ وَعِنْدَهُمُ التَّوْرَةُ

او خرنکہ بہ فیصلہ کونکے جوہ کپی دوی تالہ حال دا چہ ددوی سرہ تورات دیے،

فِيهَا حُكْمُ اللَّهِ ثُمَّ يَتَوَلَّوْنَ مِنْ بَعْدِ ذَلِكَ وَمَا أُولَئِكَ بِالْمُؤْمِنِينَ ﴿٤٣﴾

پہ ہغے کی حکم دالله تعالیٰ دیے بیا اوہی دوی روستو ددیے نہ او نہ دی دا کسان مؤمنان۔

تفسیر: یعنی دتعبج خبرہ دہ چہ تا فیصلہ کونکے گر خوی او حال دا چہ ددوی سرہ
آسمانی کتاب تورات موجود دیے او دہغے پہ فیصلہ باندے راضی نہ دی، نو پہ حقیقت
کی دوی پہ ہیخ کتاب باندے ایمان نہ لری بلکہ دخیلے آسانی طلب کولو دپارہ دا کار
کوی۔

فِيهَا حُكْمُ اللَّهِ: یعنی پہ ہغے کی درجم پہ بارہ کی حکم موجود دیے۔

ثُمَّ يَتَوَلَّوْنَ مِنْ بَعْدِ ذَلِكَ: یعنی دوی اوہی روستو دہغے نہ چہ دا حکم درجم موجود
دیے او دوی پہ ہغے باندے دایمان دعوہ ہم کوی۔

وَمَا أُولَئِكَ بِالْمُؤْمِنِينَ: یعنی دوی پہ خیل کتاب ایمان نہ لری نو پہ تا بہ خہ ایمان
ولری؟! مطلب ئے دا دیے چہ ستا پہ فیصلہ راضی نہ دی لیکن خیل مقصد راخستی دی۔
قرطبیٰ لیکی چہ ددیے نہ معلومہ شوہ چہ خوک پہ شرعی حکم باندے راضی نہ وی او
بل قانون تہ خیلہ فیصلہ وہی نو ہغہ کافر دیے او دا دیهودو حالت ہم وو۔

إِنَّا أَنْزَلْنَا التَّوْرَةَ فِيهَا هُدًى وَنُورٌ يُحْكُمُ بِهَا

یقیناً مونہر نازل کرے تورات پہ ہغے کی ہدایت اور نا دہ، فیصلے کولے پہ ہغے سرہ

النَّبِيُّونَ الَّذِينَ أَسْلَمُوا لِلَّذِينَ هَادُوا وَ

پیغمبرانو ہغہ کسان چہ تابع وو (د الله تعالى) دپارہ د ہغہ کسانو چہ یہودیان وو او

الرَّبَّانِيُّونَ وَالْأَحْبَارُ بِمَا اسْتُحْفِظُوا

(فیصلہ بہ کولہ) الله والا خلقو او علماؤ پہ سبب ددی چہ طلب د حفاظت شوی وو د هغوی نہ

مِنْ كِتَابِ اللَّهِ وَكَانُوا عَلَيْهِ شُهَدَاءَ

د کتاب د الله تعالى او وو دوی پہ ہغہ باندے گواہان (یا خبردار) (دوی تہ وئیلے شوی وو چہ)

فَلَا تَخْشَوُا النَّاسَ وَخُشَوُا اللَّهَ وَلَا تَشْتَرُوا بِآيَاتِي ثَمَنًا قَلِيلًا وَمَنْ

پس مہ یریری د خلقو نہ او یرہ وکریٰ خمانہ او مہ اخلیٰ پہ آیتونو خما بدلہ لہ او چا

لَمْ يَحْكَمْ بِمَا أَنزَلَ اللَّهُ فَأُولَئِكَ هُمُ الْكَافِرُونَ ﴿٤٤﴾

چہ فیصلہ ونکرہ پہ ہغہ کتاب چہ نازل کرے دے الله تعالى نو دا کسان ہم دوی کافران دی۔

تفسیر: اوس تحکیم الکتب الثلاثة (درے کتابونو باندے فیصلہ کول) بیانوی، یعنی د الله کتابونہ ددی دپارہ راغلی وو چہ پدے باندے بہ د خپلے خپلے زمانے والا خلک فیصلہ کوی۔ تورات والو تہ حکم وو چہ پہ خپلہ زمانہ کی بہ پہ تورات فیصلہ کوی او انجیل والو تہ د هغوی پہ زمانہ کی حکم وو چہ پہ انجیل بہ فیصلہ کوی او اوس قرآن والو تہ حکم دے چہ پہ قرآن بہ فیصلہ کوی یعنی د الله کتابونہ ددی دپارہ راغلی دی چہ پدے باندے بہ بندگان فیصلہ کوی، دا واقعی خبرہ دہ چہ الله زمونر رب دے، آسمانونہ او زمکہ د هغہ دی او د بندگانو خالق دے نو پکار دہ چہ قانون ہم د هغہ وی،

او پدے باندے ہیخ بندہ نہ راضی کیڑی چہ بنسخہ د هغہ وی او واك ئے د بل چا وی۔ پدے وجہ دغہ خلک د الله ډیر لوی دشمنان دی چہ د الله پہ شرع فیصلہ نکوی۔

نو پدے آیتونو کی توحید الحاکمۃ او توحید التشريع او تحکیم الکتب الثلاثة بیانیری، یہودیانو پدے کی دوه فسادونہ کړی وو، یو ئے مسئلہ درجم ختمہ کړے وه، او بل ئے د قصاص او دیت لکه هغہ روستو آیت کی راخی۔

فِيهَا هُدًى وَنُورٌ : د الله پہ ټولو کتابونو کی هدایت او نور (رنا) وی۔ یعنی کوم خلک چہ الله تہ درسیدو طلبگار وی نو هغوی لره د شبہات او مشکلاتو د تیارہ نہ راویاسی او

رنا ورتہ ورکوی۔

پہ ہدایت سرہ لارہ خودل کیہری او پہ نور سرہ پہ ہغہ لارہ کی بنہ او بد معلومیرہی۔

د ہدایت او د نور فرق

۱- ہدی کی د حقے عقیدے او د اعمالو بیان دے او د نور نہ مراد پہ دلیلونو سرہ د شبہاتو دفع کول دی۔ ۲- یا د ہدی نہ مراد احکام او شرائع دی او د نور نہ مراد د توحید او صحیح عقیدے بیان دے۔

يَحْكُمُ بِهَا النَّبِيُّونَ : دا مضارع دہ پہ معنی د ماضی سرہ، دا د علم بلاغت قانون دے چہ کلہ کلہ یو تیر شوے کار داسے گنرل کیہری لکہ چہ تیر شوے نہ وی، نو ددے جملے مطلب دادے چہ تہ بہ وائے چہ دا دے اوس پیغمبران او نور حاکمان د تورات پہ مقتضی لگیا دی فیصلے کوی۔

النبيون نہ مراد موسیٰ علیہ السلام او د ہغہ نہ روستو تر عیسیٰ علیہ السلام پورے پیغمبران دی۔
الَّذِينَ اسْلَمُوا : دا قید حکہ لگوی چہ خوگ د الله پہ کتاب فیصلے کوی ہغہ د الله بمنقاد او تابعدار بندہ دے۔ د اسلام معنی دہ تابعداری، او اخلاص۔

او دے نہ معلومہ شوہ چہ اسلام د تولو انبیاء علیہم السلام دین وو او یہود او نصاراؤ چہ کوم د تفرقے او اختلاف اسباب پہ دین کی پیدا کری وو ہغہ تول باطل او بنکارہ گمراہی وہ۔ (المنار)

لِلَّذِينَ هَادُوا : یعنی دا فیصلے بہ ئے دیہودیانو دپارہ کولے۔ او دے نہ دا معلومہ شوہ چہ تورات پہ ہغہ زمانہ پورے دیہودیانو دپارہ خاص وو او زمونہ د امت دپارہ عام نہ دے۔ (المنار)

وَالرَّبِّيُّونَ : احبار او ربانیون دوارہ علماء دی لیکن پہ ربانیون باندے عبادت غالب وی او پہ احبارو باندے علم۔

استحفاظ خہ معنی؟

بِمَا اسْتُحْفِظُوا : اسْتُحْفِظُوا د استحفاظ نہ دے او استحفاظ طلب د حفاظت تہ وائی ائی طَلَبَ مِنْهُمْ حِفْظَ كِتَابِ اللَّهِ - د دوی نہ طلب د حفاظت او ساتنے کرے شوے وو د کتاب د الله تعالیٰ۔ د بنی اسرائیلو نہ د دوه خبرو طلب شوے وو، یو دا چہ د الله کتاب بہ د تحریف نہ

ساتي او خپله به پکي تحريف نه کوي او خلکو ته به نه بيانوي،
 اوبل دا چه ددې کتاب څارنه به کوي چه نور څوک پکي گوته ونه وهي او دا ضائع نه
 شي، اوز مونږ د کتاب قرآن حفاظت الله تعالي پخپله ذمه واري اخسته ده ﴿إِنَّا نَحْنُ نَزَّلْنَا
 الذِّكْرَ وَإِنَّا لَهُ لَحَافِظُونَ﴾ (حجر: ۹)۔

نو د بنی اسرائیلو ربانینو او علماؤ هر چا په خپله خپله زمانه کی سپارلې شوي کار
 ترسره کړي او بنه په کلکه پرې ودریدل مگر دا کار نه په همیشه توگه ونکړي شو چه د دنیا
 پرستو د تحریفونو نه نه بچ وساتي۔

وَكَانُوا عَلَيْهِ شُهَدَاءَ : یعنی دوی په دې کتاب (تورات) باندې علماء (پوهه، خبردار)
 وو ځکه چه فیصله په یو کتاب باندې هله کیږي چه بنده په هغه پوه وي۔

فانده : د الله په کتاب (او شرع) باندې خلک عمل او فیصله ولې نه کوي؟ نو ددې دوه
 سببه ښکاره کیږي (۱) یو خَشْيَةُ النَّاسِ، د خلکو نه یره وي، لکه نن صبا اسلامی خلافت
 او حدود نشته ځکه چه مسلمانان ملکونه د کافرو نه یره کوي۔ او دویم حُبُّ الدُّنْيَا، د دنیا د
 محبت د وجه نه، ځکه که حدود شرعيه او اسلامی خلافت راشي نو د ډیرو خلکو
 خواهشات او دنیا د هغوی په نیز خرابیږي نو ځکه دې ته نه تیارېږي۔
 نو ځکه الله بنی اسرائیلو ته وئيلي وو (فَلَا تَخْشَوُا النَّاسَ وَارْجَوْا اللَّهَ) (مائدة: ۲۴)
 فَلَا تَخْشَوُا النَّاسَ : اَيْ بِاجْرَاءِ أَحْكَامِ اللَّهِ۔

یعنی د الله د احکامو په جاری کولو کی به د هیچا نه یره نه کوي۔
 وَلَا تَشْتَرُوا بِآيَاتِي ثَمَنًا : یعنی زما د آیتونو په تحریف کولو او په هغه باندې د عمل
 نه کولو په بدله کی به دنیا نه غوره کوي۔ لکه دوی به د مالدارو نه رشوتونه اخستل او د
 الله په کتاب کی به نه تحریف کولو۔ دلته تلاوت د آیتونو نه دې مراد۔

نو الله پدې آیت کی په یهودو درد کوي چه ستاسو پیغمبرانو او ستاسو احبارو او نیکانو
 ټولو پدې خبره عمل کړي وو او تاسو د خپلو مشرانو لاره پریخوده او حکم بغیر ما انزل الله
 مو شروع کړو نو ځانونه مو کافران کړل ولې داسې غلطه لاره اختیاروي۔ او دا کار مو د یري
 د خلکو نه وکړو او د دنیا د محبت د وجه نه۔

بیا دا آیتونه د یهودو په باره کی نازل وولیکن د مفسرینو اجماعی قاعده ده چه اعتبار
 عموم د الفاظو لره وي نه خاص سبب لره۔

دویم دلیل : د حذیفه بن الیمان ؓ نه نقل دی :

نِعَمَ الْإِخْوَةُ لَكُمْ بَنُو إِسْرَائِيلَ أَنْ يَكُونُوا لَكُمْ أَلْفًا

یعنی بنی اسرائیل خوشناسو دپارہ دیر بنہ ورونہ دی چه ترخہ آیتونہ به د هغوی دپارہ وی او خواړه به ستاسو دپارہ وی!!

مطلب دا چه هغوی چه په کوم شی باندې گناهگار شوی او کافر شویدی نو هغه باندې به تاسو هم گناهگار پړئ او کافر کیږئ، داسه نه ده چه هغوی دې په اشتراء بالآیات باندې گناهگار پړئ، او د الله د شرعی نه په انکار دې کافر کیږئ او تاسو دې نه۔

مسئله د تحکیم

وَمَنْ لَّمْ يَحْكَمْ بِمَا أَنْزَلَ اللَّهُ : حکم بغیر ما انزل الله (یعنی د الله د قانون نه علاوه په بل قانون وضعی باندې فیصله کول) ددې په باره کی یو څو قوانین واوره:

۱- اول دا چه دا کفر دې په اجماع د مسلمانانو باندې، وجه دا ده چه الله ورته کفر وئیل دې نو که څوک دې ته کفر نه وائی نو د قرآن خلاف راځی۔

پدې آیتونو کی الله تعالیٰ په یهودو باندې رد کوی چه ستاسو نه د تورات د حفاظت وعده اخستې شوې وه مگر تاسو د هغه پابندی ونکړه۔

۲- دویم پدې کی اختلاف دې چه دلته د کفر نه کوم کفر مراد دې آیا کفر دون کفر دې چه دې ته گناه کبیره وائی او که دا کفر مخرج عن الملة دې۔

اکثر علماء د تفسیر لیکي (لکه ابن جریر، آلوسی، ابن کثیر، ابن القیم وغیره) او ددې زمانې اکثر علماء لکه شیخ البانی وغیره د هغوی رایه داده چه دا کفر حقیقی نه دې بلکه کبیره گناه ده، بنده پرې د اسلام نه نه وځی او د کفر اطلاق کله په گناه کبیره کیږي لکه حدیث کی دی (وَقَاتِلُ الْكُفْرِ) د مسلمان سره قتال کول کفر دې۔

[مَنْ قَالَ لِأَخِيهِ يَا كَافِرُ فَقَدْ بَاءَ بِهَا أَحَدُهُمَا] (بخاری: ۶۱۰۳)

دارنگه چا چه په حالت د حیض کی جماع وکړه نو هغه ته هم کفر وئیل شویدې۔
بیا ددې علماؤ په نیز باندې څه قرینه او دلیل دې چه دوی د کفر نه کبیره گناه اخلي؟ نو دوی دوه قرینه پیش کوی:

(۱) یو د عبد الله بن عباس اثر دې چه حاکم په مستدرک کی ذکر کړیدې

[إِنَّهُ لَيْسَ بِالْكَافِرِ الَّذِي يَذْهَبُونَ إِلَيْهِ إِنَّهُ لَيْسَ كُفْرًا يُخْرِجُ عَنِ الْمِلَّةِ، كُفْرٌ دُونَ كُفْرٍ]

(مستدرک ۳۲۱۹ و صححه ووافقه الذهبي، وابن كثير ۱۶۳/۶ وابن جرير ۱۰/۳۵۵/۱۲۰۵۳)

السلسلة الصحيحة (۲۵۵۲)

دا هغه کفر نه دے چه عام خلک ئے مراد کوی چه د دین نه بنده وباسی بلکه دا کفر دون کفر دے نو ابن عباس یو فقیه صحابی او ترجمان القرآن دے نو د هغه تفسیر لره به اعتبار وی، دویمه قرینه: حکم بما انزل الله پریخودل معصیت (گناه) ده، او په معصیت سره بنده نه کافر کیږی کله چه په زړه کی د هغه اقرار کوی نو دا عملی کفر دے نه اعتقادی۔ (الصحيحه)

قول ثانی: دا مسئله پخوا د سلفو په دور کی نه وه بلکه دا د تتاریانو نه روستو پیدا شویده ځکه چه هغوی کله راغلل نو یو وضعی قانون ئے جوړ کړو د الیاسق په نوم، د دوی نه مخکی به خلکو په قرآن او سنت فیصله کول، کله کله به ئے په هغه باندې حکم پریخودو (گناه به ئے کوله) لیکن بل قانون ئے د هغه په خلاف نه وو ایخودې لکه دا خبره روستو راځی۔

په الیاسق قانون کی د یهودو، د نصاراؤ او د اسلام نه مشترک څه قوانین وو، او جنگیز خان د خپلو بچو دپاره لیکلے وو، او دا ئے وئیلی وو چه د چا خوښه وی پدې دے فیصله کوی او که د چا خوښه وی په اسلام دے ئے کوی،

نو د هغه زمانه علماؤ په اجماع سره په دوی باندې د کفر فتوی ورکړه لکه شیخ الاسلام ابن تیمیة، ابن قیم، ابن کثیر وغیره لکه حافظ ابن کثیر په روستو (أَفْحَكُمُ الْجَاهِلِيَّةُ يَتَوَنُّ) آیت لاندې لیکلی دی چه تتاریان مرتد عن الاسلام دی سره ددې نه چه دوی الله، رسول او قیامت منلو، مونږونه ئے هم څه ناڅه درجه کی کول، لیکن ددې قانون د کیخودو او د اسلام بعض د قوانینو نه د انکار په وجه کافر شو۔

نو پدې باره کښ تفصیل د مسئله دا دے چه حکم بغیر ما انزل الله کښ ډیر اقسام دی، یو دا چه حکم بغیر ما انزل الله حلال گنږی یعنی ځان له د کفارو قانون خوښ کړی او په هغه باندې راضی وی، او اسلام ئے بیخی شاته غورزولے وی،

یا د الله د قانون په خلاف بل قانون جوړوی او هغه باندې فیصله کوی او هغه د الله د قانون نه ښه گنږی لکه یهودو چه رجم پریخودو لیکن د هغه په ځای ئے جلد او تحمیم (دړی وهل او مخ تورول) کیخودل، او دا ورته ښه ښکاره شو نو الله ورته پدې باندې کافر وویل نو که زموږ په امت کی څوک د الله د قانون په ځای بل قانون حلال گنږی او د الله قانون او شریعت همیشه په توکړی کی پروت وی، او خپل قانون ته نظام عدل وائی او د

ہے خلاف خلك جرم گنہری، نو دا ہم کفر دے، خُکھ چہ پدے باندے دتولو امت مسلمہ اتفاق دے چہ حرامو تہ حلال وئیل کفر دے، خُکھ چہ د اسلام مخالف وضعی قانون حرام شے دے، او هرکله چہ بندہ پہ هغه باندے فیصلہ جائز گنہری نو پدے طریقہ بہ دا کافر گنہری کیہری۔

بل دا چہ د الله د قانون پہ خلاف یو بل قانون جوړول خپله یو لوی نقصان دے خُکھ چہ قانون تشریعی جوړول صرف د الله د صفاتو نہ دی، او د الله صفت بندہ تہ ورکول شرک دے، دویم دا چہ حکم پہ غیر ما انزل الله باندے حلال نہ گنہری، لیکن دا عقیدہ ئے وی چہ حکم پہ غیر قوانین شرعیہ ؤ باندے احسن او افضل دے، او اسلامی قوانین هغه پہ پخوا زمانہ کښ بنه وو، د هغه زمانے سره موافق وو لیکن اوس نئے چلیپری، اوس چہ مونږ کوم احکام او قوانین ایجاد کړیدی دا د الله تعالیٰ د شریعت نہ ډیر بنه موزون دی، او د وخت مناسب دی، نو دا هم کفر دے،

دریم دا چہ یو تن دا عقیدہ ساتی چہ د انسانانو ایجاد کرده قوانین د الله تعالیٰ د شرعی قوانینو سره مساوی دی، او دا ټول یو شان دی، خو مقصد عدل او انصاف قائمول دی، که هغه په هر قانون سره وی، برابره ده چہ په شریعت سره وی او که په نورو قوانینو سره وی۔ نو دا هم کفر دے،

خلورم دا چہ د غیر الله په قانون باندے فیصله وکړی د شهوت د وجه نه یا د دنیا د لالچ د وجه نه، لیکن دا عقیدہ ئے هیڅکله نه وی چہ دا احکام او قوانین د الله د شریعت سره برابر دی، یا د شریعت نه بهتر دی، نو دا کفر دون کفر دے، او کفر اکبر کښ نه دے داخل، مگر دا هم د کبیره گناهونو نه لویه کبیره ده، او په دے شخص باندے لویه خطره ده۔

او د سلفو علماؤ د کلام نه داسے تفصیل فهمیږی، اگر که د بعضو د کلام نه اطلاق فهمیږی لیکن غرض د هغه د کلام نه دغسے تفصیل دے، او دا هم فهم شوه چہ هر حکم په غیر ما انزل الله باندے کفر نه دے، خُکھ چہ قوانین وضعیه دوه قسمه دی، یو تشریعی دی، نو پدے باندے فیصلے کول او جوړول حرام دی، دویم غیر تشریعی یعنی چہ په هغه سره حلال او حرام نه وړانیږی بلکه امور اداریه وی لکه دفتری کارونه، تریفک نظام، دا کفر نه دے خُکھ چہ اسلام ددے ممانعت نکوی۔

او ددے مثال اهل علمو داسے ورکړیدے چہ یو تن به زنا وکړه قاضی له به گواهان راغلل مگر زنا کار به رشوت ورکړو یا به ئے خپلوان وو نو قاضی به غوښتل چہ دده نه حکم

شرعی واروی نو گواہان به ئے راگیر کرل او هغه به ئے په څه طریقه خطا راخطا کرل او د هغوی گواهی به ئے رد کړه نو په زانی به ئے حد قائم نکړو۔ نو دلته قانون شته لیکن قاضی به په هغه عمل ونکړو د چا د مخ یا د رشوت د وجه نه نو پدې باندې کافر نه وو بلکه گناهکار وو۔

لهذا د تکفیر مسئله ډیره مشکله ده، هر چاته دا حق نه دې حاصل چه په توهماتو او مسلسلاتو او احتمالاتو سره مسلمانانو ته کافر ووائی، ددې نه ډیر نقصانات پیدا کیږی، په مسلمانانو کی اختلاف او د علماؤ هتک او بی عزتی او د الله په دین کی د ځان نه خبرې کول راځی، یو اُمی سرې به وی، د مانځه او د اوداسه د مسائلو نه به خبر نه وی، او د کفر تاپی به لگوی، دالوی جرم دې،

بلکه د هر چا دپاره اجمالا دا خبره کافی ده چه هر څوک حکم بغیر ما انزل الله کوی نو هغه گمراه دې، د الله د دین نه اوړیدلې دې، او تفصیلاتو لټولو سره ډیر نقصانات پیدا کیږی، کله یوه مسئله په علمی انداز کی یو شان وی لیکن د هغه تطبیق ډیر گران وی، د انسان نه خولې اویاسی، په هر فرد باندې د هغه تطبیق انتهائی مشکل کار دې، پدې وجه دغه انسان چه د هغه په باره کی پوره معلومات د کفر نه وی الله ته به ئے سپاری۔

وَكُتِبْنَا عَلَيْهِمْ فِيهَا أَنَّ النَّفْسَ

او فرض کړې وو مونږ په دوی باندې په دې (تورات) کی دا خبره چه بیشکه وژلې به شی نفس

بِالنَّفْسِ لَا وَالْعَيْنَ بِالْعَيْنِ وَالْأَنْفَ بِالْأَنْفِ وَالْأُذْنَ

په بدله د نفس کی او سترگه په بدله د سترگه کی او پوزه په بدله د پوزه کی او غوږ

بِالْأُذَنِ وَالسِّنَّ بِالسِّنِّ وَالْجُرُوحَ قِصَاصٌ فَمَنْ

په بدله د غوږ کی او غاښ په بدله د غاښ کی او زخمونه بدلې والادی، نو چا

تَصَدَّقَ بِهِ فَهُوَ كَفَّارَةٌ لَهُ وَمَنْ

چه معافی وکړه په دې سره (یعنی قصاص) نو دا به کفارو وی (دده د گناهونو) او چا چه

لَمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الظَّالِمُونَ ﴿٤٥﴾

فیصلہ ونکرہ پہ ہغہ حکم چہ نازل کرے دے اللہ تعالیٰ نو دغہ کسان دوی ظالمان دی۔

تفسیر : دلته اللہ تعالیٰ د قصاص او ددیت مسئلہ د تورات نہ رانقل کریدہ، وجہ دا دہ چہ یہودیانو دا حکمونہ ہم ضائع کری وو، نو اللہ پدے آیت کریمہ کی یہودیانو تہ زور نہ ورکریدہ خکہ چہ پہ تورات کی دا نص موجود دے چہ د نفس پہ بدلہ کی بہ نفس اختستے کیبری، لیکن دوی قصداً ددے مخالفت وکرو او ہغہ دا چہ پہ مدینہ کی بنو نضیر او بنو قریظہ وسیدل او بنو نضیر قوی وو، نو کلہ چہ بہ یو قرظی راولگیدو او یو نضری بہ ئے مہ کرو نو قصاص بہ ئے ترے اختستو او کہ نضری بہ قرظی قتل کرو نو قصاص بہ ئے ترے نہ اختستو بلکہ دیت بہ ئے ورکولو او دا بہ ئے ویل چہ ز مونہ وینے برابرے نہ دی، نو دارنگہ دیت کی بہ ئے ہم دغسے کول کہ قرظی بہ نضری لہ قتل کرو نو ددوہ کسانو دیت بہ ئے ترے اختستو او کہ نضری بہ قرظی لہ قتل کرو نو یو دیت بہ ئے ورکولو نو ہرکلہ چہ رسول اللہ ﷺ مدینے تہ راغلو، بنو قریظہ و بنو نضیر تہ وویل چہ اوسہ پورے تاسو پہ مونہ ظلم کریدے نو مونہ پدے نہ راضی کیرو نو پدے وخت کی ئے رسول اللہ ﷺ تہ فیصلہ راوہ نو ہغہ ورلہ ددے آیت مطابق فیصلہ وکرہ چہ پہ تورات کی داسے حکم دے چہ نفس پہ بدلہ د نفس کی دے، پدے کی غنی او فقیر، بادشاہ او گدا تہول یو برابر دی او دیت معاف کولے ہم شئ۔ نو اللہ دلته د تورات دغہ حکم رانقل کرو او بنو قریظہ او بنو نضیرو چہ کوم ظلمی قوانین ایخودی وو نو ہغہ ئے رد کرل۔ نو دوی یو درجم او بل د قصاص او دیت پہ بارہ کی د تورات مخالفت کی واقع شوی وو۔

فقہاء او د اصولو علماؤ ددے آیت نہ دلیل نیولو سرہ وٹیلی دی چہ دتیر شوی شریعتونو کوم احکام چہ پہ قرآن کی بیان شوی دی او دا منسوخ نہ وی گرخولے شوی نو ہغہ ز مونہ دپارہ ہم واجب العمل دی۔ د اسلام د تہولو علماؤ پدے اتفاق دے۔

أَنَّ النَّفْسَ بِالنَّفْسِ :

تہولو ائمہ کرامو ددے آیت نہ دلیل نیولو سرہ وٹیلی دی چہ سرے بہ د بنیخے پہ بدل کی قتل کیبری۔ اور رسول اللہ ﷺ چہ عمرو بن حزم تہ کوم خط لیہلے وو پہ ہغے کی ہم نبی ﷺ فرمایلی وو چہ سرے بہ د بنیخے پہ بدل کی قتل کیبری۔ (نسائی)۔

اور رسول اللہ ﷺ دا ہم وفرمایلی : [الْمُسْلِمُونَ تَكَافَوْ دِمَائُهُمْ] د تہولو مسلمانانو وینے یو

برابر دی، (باشاہ، گدا، مالدار او غریب، بسخہ او سرے تول یو شان قدر والا دی) (ابوداود: ۳۷۵۳ صحیح) امام ابوحنیفہ رحمۃ اللہ علیہ ددی آیت د عموم نہ دلیل نیولو سرہ وئیلی دی چہ د کافر ذمی پہ بدل کی بہ مسلمان او د غلام پہ بدل کی بہ آزاد قتل کیری۔ لیکن جمہور علماؤ پدی دواو مسائلو کی د هغوی مخالفت کپدی، خکہ چہ پہ صحیحینو کی د علی بن ابی طالب ؓ نہ روایت شویدی چہ رسول اللہ ﷺ وفرمایل:

((مسلمان بہ د کافر پہ بدل کی نہ قتلیری))

دغہ شان د سلفو امامانو ډیر آثار شته چہ د غلام پہ بدلہ کی بہ آزاد نہ قتلیری۔ امام شافعی رحمۃ اللہ علیہ د اسلام د امامانو نہ پدی بارہ کی اجماع نقل کپیدہ۔ (تیسیر الرحمن)۔ د امام ابوحنیفہ قول مرجوح دی خکہ چہ حدیث نہ دی ور رسیدلے۔

وَالْجُرُوحُ قِصَاصٌ: دلته مراد داسے زخمونہ دی چہ د هغے قصاص اخستل ممکن وی لکہ ژبہ، شونډی، مخ او د جسم د باقی حصے زخم، د کومو زخمونو د قصاص اخستو نہ چہ د اندام د ضائع کیدو خطرہ وی یا هغه چہ د هغے مقدار ژور والے، پلنوالے او اورد والے معلومول ممکن نہ وی پہ هغے کی بہ قصاص نہ نافذ کیری۔ لکہ هډو کے ماتول، او د غوښے زخم، نو پدی کی بہ قصاص نہ بلکه حُكُومَةُ عَذْلِ وی یعنی یو عادل سرے بہ فیصلہ وکری د هغے مطابق بہ دیت ورکری شی۔ (محاسن التاویل)

او دا هم هله چہ پہ قصدی توگه وشي او که پہ خطاء سره وشي نو بیا پہ زخمونو کی قصاص نشته لکہ ځنگه چہ پہ قتل خطاء کی قصاص نشته۔

فَمَنْ تَصَدَّقَ بِهِ فَهُوَ كَفَّارَةٌ لَهُ: یعنی چا چہ پہ قصاص سره صدقه وکړه او قاتل او جارج (زخمی کونکے) ئے معاف کړو نو دا به دده گناهونه ورژوی خکہ چہ د مال د صدقے نه د نفس او د اندامونو صدقه ډیره لویه ده۔ خکہ چہ د نفس دیت سل اوبنان او د یوے سترگے دیت پنځوس اوبنان دی، داسے شوه لکه چہ تا سل یا پنځوس اوبنان صدقه کړی وی۔

او دا معافی ئے په لفظ د صدقه سره ذکر کړو پدی کی معافی کولو ته ترغیب ورکول مقصود دی۔

۲- دویم مطلب دا هم کیدی شی چہ که د حق والا معافی اوکړی نو د زیاتی کونکی نه قصاص او نور حقوق په دنیا کی ساقطیری۔

فَاُولَٰئِكَ هُمُ الظَّالِمُونَ: حکمة: در جم په باره کی چونکه دوی په تورات کی تحریف اوکړو او د الله قانون ئے بدل کړی وو او د انکار شان صورت ئے اختیار کړی وو نو خکہ ئے

و فرمایا خوک چہ دا اللہ پہ قانون فیصلہ ونکری ہغہ بہ کافرو ی او دلتہ دوی تہ ظالمان وویل شو خکہ چہ دوی د مظلوم سرہ انصاف نہ وو کرے او پہ مظلومانو بہ ئے ظلم کولو۔
او دا ہم معلومہ شوہ چہ چا د قصاص د قانون نہ اعراض وکرو یا ئے پہ ہغے کی خہ
تغییر او تبدیلی وکرہ لکہ دیهودیانو پہ شان نو دا سبب د دیرو ظلمونو دے۔

وَقَفَّيْنَا عَلَىٰ آثَارِهِم بِعِيسَى ابْنِ مَرْيَمَ مُصَدِّقًا لِّمَا

اوراولیرہ مونہ روستو د پیغمبرانو پسے عیسیٰ خوی د مریم تصدیق کونکے د ہغے

بَيْنَ يَدَيْهِ مِنَ التَّوْرَةِ وَآتَيْنَاهُ الْإِنْجِيلَ فِيهِ هُدًى

چہ مخکی ددہ نہ دے د تورات نہ او ورکرے وو مونہ دہ تہ انجیل پہ ہغے کی ہدایت

وَنُورٌ وَمُصَدِّقًا لِّمَا بَيْنَ يَدَيْهِ مِنَ التَّوْرَةِ

اورنہ او تصدیق کونکے د ہغہ خہ چہ مخکی د ہغہ نہ وو د تورات نہ

وَهُدًى وَمَوْعِظَةٌ لِّلْمُتَّقِينَ ﴿٤٦﴾

او ہدایت او نصیحت وو دپارہ د پرہیزگارانو۔

تفسیر: د تورات سرہ متعلق حکم بیانولو نہ روستو اوس د انجیل متعلق حکم
بیانیہری۔ اللہ تعالیٰ د موسیٰ علیہ السلام نہ روستو د بنی اسرائیلو د لارخودنے دپارہ دیر انبیاء
علیہم السلام راولیرل، ددے تہولو نہ روستو عیسیٰ علیہ السلام راولیرلے شو چہ ہغہ تہ اللہ
انجیل ورکرو، او چہ ہغہ د تورات تصدیق اوکرو او د ہغے بعض احکام ئے پہ انجیل کی د
نازل شوی آیتونو پہ ذریعہ منسوخ اوگرخول۔

مگر دوی د پیغمبرانو بی احترامی وکرہ او د ہغوی د وژلو اقدام ئے وکرو، او نہ ئے د
ہغوی د کوم کتاب احترام وساتہ چہ تحریف ئے پکی نہ وے کرے حال دا چہ دوی ہر
پیغمبر د بل پیغمبر او د ہغہ د کتاب تصدیق کولو۔

وَقَفَّيْنَا : پہ لفظ د (قَفَّيْنَا) کی اشارہ دہ چہ د عیسیٰ علیہ السلام دین او د مخکنو انبیاء دین
بیخی یو شان وو۔

عَلَىٰ آثَارِهِمْ : دا ضمیر مخکی (النَّبِيُّونَ الَّذِينَ أَسْلَمُوا) تہ راجع دے۔

مُصَدِّقًا : یعنی عیسیٰ علیہ السلام د انجیل د نازلیدو نہ مخکی د تورات تابع وو، د ہغے بیان

بہ ئے کولو اوبیا ورتہ روستو انجیل پہ خصوصی طور سرہ ور کرے شو۔
دورات او د انجیل پہ احکامو کی ڈیر لہ فرق و لیکن دا فرق منافی نہ دے د تصدیق سرہ۔
او د دے نہ معلومہ شوہ چہ پہ پیغمبرانو کی خہ اختلاف نہ و و او نہ پہ تورات او انجیل
کی دیو بل مخالفت موجود و و چہ دا د دوی د انکار او د غصے سبب جوہر شوے وے۔
وَهُدًى : دا ئے دوبارہ وویل و یا خو تاکید مقصد دے چہ د الله پہ کتاب کی کامل ہدایت
دے۔ یا دا چہ اول ہدایت نہ مراد د احکامو ہدایت دے او دویم ہدایت نہ مراد دا چہ
بشارت د محمد ﷺ ہم پکی و و چہ د لوی ہدایت دے۔ او پہ اوسنو انجیلونو کی ہم دا
بشارت موجود دی، یا دا ہدایت د عقیدو دے۔

وَمَوْعِظَةً لِّلْمُتَّقِينَ : پدے کی اشارہ دہ چہ پہ بنی اسرائیلو کی د تقویٰ استعداد نہ و و
ورنہ دوی بلا ہدایتہ اوبی رنا اوبی نصیحتہ نہ و و پرینودل شوی۔

فائدہ : دلته ئے د عیسیٰ ﷺ سرہ ہم مصدقا ذکر کرو او د تورات سرہ ہم، اگر کہ
تورات د پارہ د انجیل تصدیق ہو بہو د عیسیٰ ﷺ تصدیق دے مگر دواہو خایونو کی ئے
جدا جدا ذکر کرو دے د پارہ چہ د بنی اسرائیلو اعتراض کونکو د پارہ د اعتراض ہیخ خای
پاتی نشی۔

وَلِيَحْكُمَ أَهْلُ الْإِنْجِيلِ بِمَا أُنْزِلَ اللَّهُ فِيهِ ط

او فیصلہ دے وکری انجیل والا پہ ہغہ خہ چہ نازل کریدی الله تعالیٰ پہ ہغے کی

وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْفَاسِقُونَ ﴿٤٧﴾

او چا چہ فیصلہ و نکرہ پہ ہغہ حکم چہ نازل کریدے الله نو دا کسان ہم دوی نافرمان دی۔

تفسیر : انجیل والو تہ د تورات والو پہ شان دا حکم د نبی کریم ﷺ د بعثت نہ
مخکی ور کرے شوے و و چہ پدے کتاب بہ فیصلہ کوی، د رسول الله ﷺ د بعثت نہ
روستو دا حکم منسوخ شو او تہولو انسانانو تہ صرف پہ رسول الله ﷺ باندے د ایمان
راورلو او د قرآن کریم فیصلہ کونکے گر خولو حکم اوشو۔

وَلِيَحْكُمَ : اُی قُلْنَا لَهُمْ فِی زَمَانِهِمْ وَلِيَحْكُمَ۔ یعنی ہغوی تہ ما پہ خپلہ زمانہ کی وئیلی
وو، لکہ دا خبرہ اجماعی دہ۔ ۲- او کہہ دا مراد وانخستے شی او خبرہ پہ ظاہر پرینودے
شی نو بیا بہ مطلب دا وی چہ اوس انجیل والو تہ حکم دے چہ پہ ما اُنْزَلَ الله یعنی انجیل

بہ فیصلہ کوی، او پہ انجیل فیصلہ بعینہ پہ قرآن فیصلہ دہ خُکھ چہ پہ انجیل کی ئے لیکلی دی چہ روستو بہ یو نبی او یو کتاب راخی پہ ہغے بہ ایمان لری او پہ ہغے بہ فیصلے کوی۔

۳- دریم قول دا ہم دے چہ دا پہ اعتقادیاتو کی مراد دے، یعنی پہ انجیل کی صحیح عقیدے تولے د قرآن مطابق دی، د توحید، رسالت، او د قیامت تذکرے پکی دی۔
هُمُ الْفٰسِقُوْنَ : دلتہ د الله د حکم مطابق فیصلہ نہ کونکو تہ فاسقان وئیلے شویدی یعنی داسے خلق د خپل رب د اطاعت او حق لارہ پر بخودو سرہ باطل طرف تہ مائلہ کیدونکی دی۔

فائدہ ۱: دلتہ درے قسمہ فتوے وشوے خُکھ چہ معصیت درے قسمہ دے، اول پہ طریقہ د انکار سرہ دے نو ہغے کفر دے، او دویم پہ طریقہ د اعتداء کولو سرہ دے د حد شرعی نہ نو ہغے ظلم دے او دریم پہ طریقہ د نقصان کولو سرہ دے د حد شرعی نہ نو ہغے فسق دے۔

۲- فائدہ: کفر پہ یہود او نصاراؤ دواړو کی موجود وو نو اول ئے ہغے ذکر کرو بیا پہ یہودیانو کی ظلم زیات وو تر دے چہ پہ مخالف دین والو باندے ہر قسم ظلم جائز گنری نو پدے وجہ ئے د تورات والو سرہ د ظلم صفت ذکر کرو او پہ نصاراؤ کی د ظلم د جائز والی عقیدہ نہ وہ او د الله پہ احکامو کی بہ ئے تفریط کولو نو پدے وجہ د دوی سرہ فاسق لفظ ذکر شو۔ (احسن الکلام)

وَأَنْزَلْنَا إِلَيْكَ الْكِتَابَ بِالْحَقِّ مُصَدِّقًا لِّمَا بَيْنَ يَدَيْهِ

او نازل کرے مونہ تاتہ کتاب (قرآن) د حق دپارہ تصدیق کونکے دے د ہغے چہ مخکی ددہ نہ دی

مِنَ الْكِتَابِ وَمُهِمِّنَا عَلَيْهِ فَاحْكُم بَيْنَهُم بِمَا

د کتابونو نہ او امانتگر دے پہ ہغے باندے نو فیصلہ وکرہ پہ مینخ د دوی کی پہ ہغے حکم

أَنْزَلَ اللَّهُ وَلَا تَتَّبِعْ أَهْوَاءَ هُمْ عَمَّا

چہ نازل کریدے الله تعالیٰ او تابعداری مہ کوہ د خواہشاتو د دوی (چہ او پیدونکے ئے) د ہغے نہ

جَاءَكَ مِنَ الْحَقِّ لِكُلِّ جَعَلْنَا مِنْكُمْ شِرْعَةً

چہ راغلے دے تاتہ د حق نہ، د ہر چا دپارہ مقرر کریدے مونہ ستاسو نہ (دا قرآن) شریعت

وَمِنْهَا جَاءَ وَلَوْ شَاءَ اللَّهُ لَجَعَلَكُمْ أُمَّةً وَاحِدَةً وَلَكِنْ

او لو یہ لارہ، او کہ ارادہ شوی وے د الله تعالیٰ نو خامخا گر خولی به ئے وے تاسو ډله یوه لیکن

لَيَبْلُوَكُمْ فِي مَا آتَاكُمْ

(اختیار ئے در کړیدے) دے دپاره چه امتحان او کړی په تاسو په هغه څه کی چه در کړی ئے دی تاسو ته

فَاسْتَبِقُوا الْخَيْرَاتِ ۚ إِلَى اللَّهِ مَرْجِعُكُمْ

پس مخکی والے کوئی دیو بل نه نیکیو ته خاص الله ته واپس کیدل دی ستاسو

جَمِيعًا فَيُنَبِّئُكُمْ بِمَا كُنْتُمْ فِيهِ تَخْتَلِفُونَ ﴿٤٨﴾

د ټولو نو خبر به در کړی تاسو ته په هغه څه چه تاسو په هغه کی اختلاف کولو.

تفسیر: د تورات او انجیل د فضیلت او اهمیت بیانولو نه روستو اوس د قرآن کریم عظمت او اهمیت او په مخکنو کتابونو باندې دده فوقیت بیانېږي. قرآن کریم د نورو آسمانی کتابونو تصدیق کونکې، او په هغوی باندې غالب او د هغوی ټولو نگران او نگهبان گرځول شوی دی.

د دے مطلب دا دے چه قرآن کریم د تمام آسمانی کتابونو د منزل من الله کیدو تائید کوی (چه دا ټول د الله د طرف نه نازل شوی وو) او د هغوی د اخباراتو تصدیق کوی او د هغوی د غیر منسوخ احکامو توثیق کوی، او د منسوخ احکامو وضاحت کوی، په هغه کی د موجود اصولو او مبادیو حفاظت کوی، او په هغه ټولو کتابونو باندې غالب دے، ځکه چه د محکم او منسوخ احکامو مرجع اوس صرف قرآن دے. او د هغه ټولو امین او نگران دے، ځکه چه اوس صرف قرآن بنسائی چه د هغه مخکنو آسمانی کتابونو کوم احکام قابل د عمل دی او کوم پرېخودل شوی دی؟

پدے وجه (ای زما رسوله!) ته د دوی تر مینځ صرف په قرآن سره فیصله کوه، او د حق نه اوږدو سره د تیر شوی دینونو والو د خوا هشاتو تابع داری مه کوه.

مِنْ الْكِتَابِ : کتاب دلته جنس دے ټولو کتابونو ته شاملېږي.

وَمُهَيِّمًا عَلَيْهِ : ائى حَافِظًا عَلَيْهِ . د هغه حفاظت کونکے دے. امام بخاری معنی کوی : اَمِينًا عَلَيْهِ . یعنی امانتگر او نگهبان دے په هغوی باندې، او حاکم او شاهد او عالی دے

(قاسمی، زاد المسیر) یعنی پہ ہغوی کی چہ چا زیادت او کمے کریدے نو قرآن د ہغے نشاندہی کوی او د ہغے تردید کوی لکہ درجم، او قصاص او دیت او قتل او د اشتراء بالآیات مسئلے شوے۔ او کومہ چہ صحیح خبرہ دہ ہغہ ئے ورلہ برقرار پریخوستے دہ۔

علماء فرمائی: ہرکله چہ قرآن کریم پہ تولو آسمانی کتابونو مہیمن دے نو دایہ پہ تہول تصنیف شدہ کتابونو مہیمن وی نو پہ ہر کتاب کی چہ د قرآن موافق خبرہ وہ ہغہ بہ صحیح وی او کہ د قرآن خلاف وہ نو ہغہ بہ غلطہ وی۔

او پہ مَہِیْمِنًا کی یہود او نصاراو تہ دعوت ورکولو تہ اشارہ دہ چہ دے کتاب باندے ضرور ایمان راوپی خکہ چہ انکار د مُصَدِّق مستلزم وی انکار د مُصَدِّق لرہ۔

علامہ محمد رشید رضا وائی:

[وَالظَّاهِرُ مِنْ مَجْمُوعِ الْأَقْوَالِ أَنَّ الْمُهَيِّمِينَ عَلَى الشَّيْءِ هُوَ مَنْ يَقُومُ بِشُؤْنِهِ وَيَكُونُ لَهُ حَقٌّ مُرَاقَبَتِهِ وَالْحُكْمُ فِي أَمْرِهِ بِحَقٍّ وَالْقِيَامُ بِالْأَمْرِ يَسْتَلْزِمُ الْمُرَاقَبَةَ وَالشَّهَادَةَ عَلَيْهِ]۔

د تولو اقوالو نہ دا خبرہ بنکارہ کیڑی چہ پہ یو شی باندے مہیمن ہغہ چاتہ وائی چہ د ہغے د کارونو پروگرام کوی او ہغہ دپارہ د مراقبے (لحاظ ساتنے) حق وی اود ہغے پہ کارونو کی پہ حق سرہ فیصلہ کوی او د ہغے گواہی کوی، او دلتہ چہ کومو مفسرینو د مہیمن نہ دا معنی اخستے دہ چہ قرآن د مخکنو کتابونو دپارہ گواہی کوی چہ ہغہ د تحریف او تبدیل نہ محفوظ دی نو دا دیرہ غریبہ او د لفظ نہ جدا خبرہ دہ۔ (المنار ۶/۳۴۰)

بَيْنَهُمْ: کی اشارہ دہ یہود او نصاریٰ او دے امت تہ۔

أَهْوَاءُهُمْ: پہ اہواء کی ہغہ مسائل او احکام داخل دی چہ اہل کتابو د خان نہ جوہر کریدی او پہ تورات او انجیل کی ئے داخل کریدی۔

عَمَّا جَاءَكَ مِنَ الْحَقِّ: دا متضمن دے اعراض لرہ ائی مُعْرَضًا عَمَّا جَاءَكَ چہ تہ اعراض وکرے د حق نہ خکہ چہ د خواہشاتو تابعداری سرہ د حق نہ اعراض خامخا راخی۔

لِكُلِّ جَعَلْنَا مِنْكُمْ شِرْعَةً وَمِنْهَا جَا: ۱- دے کی د مجاہد تفسیر دا دے چہ د جَعَلْنَا دپارہ مفعول (القرآن) پت دے۔ ائی لِكُلِّ جَعَلْنَا مِنْكُمْ الْقُرْآنَ شِرْعَةً وَمِنْهَا جَا۔

یعنی پہ تاسو کی د ہر چا دپارہ (یہود او نصاریٰ او مسلمانانو دپارہ) مونہ قرآن کریم شریعت او منہاج گرخولے دے۔ اوس بہ تہول فیصلے صرف پہ قرآن کوی۔

دا تفسیر د شریعت د اصولو مطابق دے او دلتہ مراد دے لیکن

۲- دیر ظاہر تفسیر دا دے چہ پہ ہرہ زمانہ کی اللہ تعالیٰ د ہر قوم دپارہ شریعت او دین

مقرر کرے وو نو تاسو له الله تعالى اسلام در کریدے نو ددے تابعداری په تاسو لازم ده. او دا تفسیر د علی بن ابی طالب رضی اللہ عنہ او د قتادہ نه نقل دے۔ (المحرر الوجیز ۲/۳۰۰)

وَلَوْ شَاءَ اللَّهُ: یعنی که الله غوختلے نو ټولو انسانانو دپاره به ئے یو دین او یو کتاب او یو رسول رالیږلے وے، حلال او حرام، عقائد او نظریات به د ټولو دپاره یو شان وے لیکن پدے کی د الله تعالی مقصد په هغوی باندے امتحان کول وو چه څوک تعصب کوی او څوک نه، پدے وجه په مختلفو زمانو کی مختلف انبیاء او رسولان او گنډ دینونه ئے نازل کړل دے دپاره چه الله اوگوری چه څوک د هغه د مشیت مطابق د خپلے زمانے په شریعت باندے عمل کوی او څوک د خپلو خواهشاتو تابعداری کوی۔ او آیا یهود د نصاراؤ د دین پسے ورځی او که نه؟ او بیا دواړه (یهود او نصاری) د اسلام پسے ورځی او که نه؟ او که د ټولو خلکو یو دین وے او مثلاً تورات کتاب وے نو بیا به ئے اختلاف نه راتلے نو امتحان به نه وو۔

د شرعة او منهاج فرقونه

شرعة او شریعة په اصل کی گودر ته ورغله لارے ته وائی، او دا د شروع نه اخسته شویدے په یو کار شروع کیدو ته وائی نو ددے وجه نه شریعت د لارے ابتداء ته وائی چه خلک د هغے نه شروع کوی پدے وجه شرائع الاسلام ته شرائع ځکه وائی چه پدے کی مسلمانان شروع کوی او منهاج په اصل کی (الطَّرِيقُ الْبَيِّنُ الْوَاضِحُ) ښکاره لارے ته وائی۔ (المنار)

- ۱- شرعة وړه لاره چه فروعی احکامو یعنی احکام عملیه ؤ ته اشاره ده، او منهاج لویه لاره چه اصولو او معتقداتو ته اشاره ده۔ (المحرر الوجیز ۲/۳۰۰)
 - ۲- ابی بن عباس او مجاهد او ابو عبیده وائی چه اُی سَبِيلًا وَسُنَّةً شرعة سنت ته وائی او منهاج ښکاره لارے ته وائی دا تفسیر په طریقه دلف نشر غیر مرتب سره دے۔ (بخاری)
 - ۳- شرعة ابتداء د لارے ته وائی او منهاج مستمرے (همیشه تللو والا) لارے ته وائی۔
 - ۴- اُی شَرِيعَةً مُّوَصَّلَةً اِلَى اللّٰهِ۔ وَمِنْهَاجًا: اُی طَرِيقًا وَاِضْحَافًا فِی الدِّینِ تَجَرُّوْنَ عَلَیْهِ۔
- یعنی شرعة داسے لاره ده چه الله ته رسونکے ده، او منهاج یعنی په دین کی ښکاره لاره چه تاسو په هغے باندے روانیږئ۔ (محاسن التاویل للقاسمی)۔

فَاسْتَبِقُوا الْخَيْرَاتِ : یعنی ہر کلمہ چہ پہ تاسو امتحان دے نو تاسو قبول نیکیو تہ مخکی والے وکری۔ خیرات ہر عمل صالح تہ وائی چہ در رسول اللہ ﷺ پہ تابعداری سرہ وی، او پہ شریعت کی ثابت وی۔ او دلتہ ابن کثیر لی کلی دی چہ مراد ددے نہ د اللہ طاعت او در رسول اللہ ﷺ اتباع او د قرآن کریم تصدیق دے۔ او مطلب دا دے چہ پہ وخت د اختلاف د خلکو کی پہ قرآن او سنت پسے روان شی۔

مَرْجِعُكُمْ : دا یا مصدر دے پہ معنی در جوع سرہ یعنی واپس کیدل۔ یا ظرف دے یعنی خای د واپسی۔

فَيُنَبِّئُكُمْ : یعنی ہلتہ بہ حق او باطل جدا جدا معلوم شی، او دارنگہ جزاء او سزا بہ در کری۔

وَأَن احْكُم بَيْنَهُم بِمَا أَنزَلَ اللَّهُ

او دا (حکم دے تاتہ) چہ فیصلہ کوہ پہ مینخ د دوی کی پہ ہغہ کتاب چہ نازل کریدے

وَلَا تَتَّبِعْ أَهْوَاءَهُمْ وَاحْذَرْهُمْ

اللہ تعالیٰ او تابعداری مہ کوہ د خواہشاتو د دوی او خان ساتھ د دوی نہ

أَن يَفْتِنُوكَ عَنْ بَعْضِ مَا أَنزَلَ اللَّهُ إِلَيْكَ ۖ فَإِن

(ہسے نہ) چہ واری تالہ د بعض ہغہ نہ چہ نازل کریدے اللہ تعالیٰ تاتہ نو کہ

تَوَلَّوْا فَاَعْلَمُ أَنَّمَا يُرِيدُ اللَّهُ أَن يُصِيبَهُمْ

واوریدل دوی نو پوہہ شہ چہ بیشکہ ارادہ لری اللہ تعالیٰ چہ عذاب ورسوی دوی تہ

بِبَعْضِ ذُنُوبِهِمْ ۖ وَإِنَّ كَثِيرًا مِّنَ النَّاسِ لَفَاسِقُونَ ﴿٤٩﴾

پہ سبب د بعض گناہونو د دوی، او یقیناً دیر د خلقو نہ خامخا نافرمان دی۔

تفسیر : دا د مخکنی رجم متعلق تیوس سرہ تعلق لری اُی وَأَمْرُكَ أَن احْكُم بَيْنَهُمْ۔

یعنی زہ تاتہ دا حکم کوم چہ د دوی ترمینخ پہ ما انزل اللہ فیصلہ وکری۔

ددے آیت پہ بارہ کی خینی مفسرینو لکہ ابن عباس، مجاہد، عکرمہ، سدی، عطاء الخراسانی وئیلی دی چہ دا ناسخ دے د مخکنی اختیار د فیصلے د اہل کتابو ترمینخ (فاحکم بینہم او اعرض) نو بس اوس د اہل کتابو ترمینخ پہ قرآن باندے فیصلہ واجب

دہ، (ابن کثیر) او ائمہ ثلاثہ (مالک، شافعی، احمد) او نخعی او شعبی وائی چہ دا حکم ناسخ نہ دیے د مخکنی حکم بلکہ اختیار اوس ہم باقی دیے، او دلتہ (ان احکم) د مقدمے پہ طور وئیل شویڈے دروستو (وَلَا تَتَّبِعْ اَوْ وَاخْذُھُمْ) دپارہ، یعنی د اللہ پہ قانون ورلہ فیصلہ کوہ او پہ خواہش سرہ ئے ورلہ مہ کوہ، او دا خبرہ ورسرہ ملگرے دہ چہ کہ ستا خوبنہ وہ فیصلہ ورلہ وکرہ یا نہ خو کہ فیصلہ کوہ نو بیا بہ د خواہش پہ وجہ نہ وی۔ نو د دواړو خبرو منافات نشته۔ او همدا قول راجح دیے۔ (قرطبی، محاسن التاویل)

خینو علماؤ وئیلی دی چہ مخکی (فاحکم بینہم بما انزل اللہ) والا حکم د ہغہ اہل کتابو پہ بارہ کی رسول اللہ ﷺ تہ شوے وو چہ ہغوی پہ حقیقت کی د فیصلے اخستو دپارہ نہ وو ورغلی بلکہ ددی دپارہ ورغلی وو چہ پہ خپل تحریفی حکم باندے د رسول اللہ ﷺ ژبہ واروی او بہانہ جوړہ کړی چہ مونږ د یو نبی پہ خبرہ عمل کړے وو، او دلتہ ہغہ اہل کتاب (کافران) مراد دی چہ نبی کریم ﷺ تہ د فیصلے دپارہ ورغلی وو لیکن ہغوی غوښتل چہ فیصلہ د ہغوی د خواہش او غرض مطابق وکرے شی لکہ ددی پہ بارہ کی مفسرینو د ابن عباس رضی اللہ عنہما نہ یو شان نزول نقل کړیدے :

یوہ ورځ د اہل کتابو یوہ ډلہ نبی کریم ﷺ تہ ورغلہ چہ پہ ہغوی کی (کعب بن اسد، عبد اللہ بن صوريا، شاس بن قیس) وو، ورته ئے وویل : اے محمدہ (ﷺ) ! تہ پوہیرے چہ مونږ پہ یہودو کی اشراف او احبار (علماء) یو، کہ مونږ ستا اطاعت وکړو نو تہول یہودیان بہ ستا اطاعت وکړی، اوز مونږ او دیو بل قوم ترمینځ څہ لانجہ دہ او مونږ دواړہ جانبین غواړو چہ تہ راتہ لانجہ حل کړے، نو کہ تہ ز مونږ د غرض مطابق فیصلہ وکړے نو مونږ درباندي ایمان راوړو، او پہ نتیجہ کی بہ تہول یہودیان ایمان راوړی نو اللہ تعالیٰ ذکر شوے آیت نازل کړو او رسول اللہ ﷺ تہ ئے وفرمایل چہ تہ پہ ہغہ شی فیصلہ کوہ چہ اللہ نازل کړیدے او بنہ متوجہ شہ چہ ہسے نہ چہ اہل کتاب تا د حق نہ وائے پروی۔

(رواہ ابن جریر وابن ابی حاتم - القرطبی، واسباب النزول للواحدی وابن کثیر ۱۳۱/۳)

وَلَا تَتَّبِعْ اَهْوَاءَهُمْ : دار رسول اللہ ﷺ تہ امر دیے پہ ہغہ خاص مسئلہ کی بیا تہولو حاکمانو او قاضیانو تہ خطاب دیے چہ تاسو تہ ہر څوک راشی نو د ہغوی خواہش تہ بہ نہ گوری، یو سرے ووائی چہ زہ ډیر مجبورہ یم اوز ما دپارہ فیصلہ وکرہ، دارنگہ عالم لہ یو مستفتی راشی نو د ہغہ خواہش تہ بہ نہ گوری بلکہ د اللہ حکم تہ بہ گوری، ډیر خلک د مجرم ملگرتیا وکړی، او د اللہ د حکم لحاظ ونہ ساتی، پہ مجرم باندے آسانی راولی کومہ

چہ اللہ نہ وی ورکری، او اللہ یو شے نہ وی جائز کرے او دے ئے ورلہ جائز کوی، لکہ د حلالہ نکاح شریعت حرامہ کریدہ او دے تہ ئے زنا وئیلے دہ او ڀیر ملیان د طلاقیانو دپارہ حلالہ کوی، او بنسخے ورلہ بیرتہ راوایس کوی د ہغہ د خواہش پورہ کولو دپارہ، دا سراسر ظلم دے، یو تن بہ تاتہ ووائی چہ مالہ د خپل مذہب مطابق فتویٰ راکرہ نو تہ بہ د شریعت مطابق جواب ورکوی، نہ د مذہب مطابق، کلہ چہ د مذہب خبرہ د قرآن او حدیث مخالفہ بنکارہ شی۔

وَاحْذَرُهُمْ أَنْ يَفْتِنُوكَ عَنْ بَعْضِ مَا أَنْزَلَ اللَّهُ إِلَيْكَ : یعنی خان بچ کرہ ددے خبریہ نہ چہ چرتہ تا واروی د بعضو خبرو د ما انزل اللہ نہ۔ پدے کی اشارہ دہ چہ دتولو خبرو نہ خو دے نشی اړولے لیکن پہ بعض مسئلو کی بہ وسوسے دراچوی چہ کہ تازمونږ د مزاج مطابق فیصلہ وکرہ نو اللہ بہ اجر درکری او کلہ بہ پکی تاتہ مصلحت ہم بنکارہ کیږی لکہ د هغوی د زړونو تالیف (رامائلہ کول) او هغوی اسلام طرفتہ راجذب کول وی مگر حق داسے شے دے چہ دے تہ بہ باطل نشی وسیلہ کولے۔ (تفسیر المنار ۶/۴۸)۔

یفتنوک: دفتنے نہ دے پہ معنی د اړولو سرہ۔

فَإِنْ تَوَلَّوْا فَأَعْلَمُ إِنَّمَا يُرِيدُ اللَّهُ أَنْ يُصِيبَهُمْ بِبَعْضِ ذُنُوبِهِمْ :

پدے کی تصریح دہ چہ د ما انزل اللہ د حکم نہ مخ اړول پہ دنیا کی د عذاب سبب دے۔

سوال

دلته ئے وویل چہ دوی تہ پہ بعض گناہونو سزا ورکوی نو آیا پہ تولو گناہونو سزا نہ ورکوی؟ جواب دا دے چہ پہ دنیا کی مصیبت صرف پہ بعض گناہونو راځی ځکه کہ پہ تولو گناہونو راشی نو بیا بنده هلاکیري۔ ﴿وَلَوْ يُؤَاخِذُ اللَّهُ النَّاسَ بِمَا كَسَبُوا مَا تَرَكَ عَلَى ظَهْرِهَا مِنْ دَابَّةٍ﴾ (فاطر: ۴۵)۔ نو پہ ډیرو گناہونو د بندگانو باندے اللہ صبر کوی، عذاب پرے نہ ورکوی او پہ آخرت کی پہ تولو گناہونو سزا دہ ځکه چہ هغہ د حساب ورځ دہ۔ نو دے تہ ضرورت پاتے نشو چہ دلته مونږ (بعض) پہ معنی د (کُل) سره واخلو، ځکه چہ دا آیت د دغه مخکنی آیت مطابق شو۔

يُصِيبُهُمُ اللَّهُ: ددے مصیبت نہ مراد بدنی تکالیف، اقتصادی او مالی بحرانونه، قتل و قتال، اختلافات، دشمن غلبه وغیره دی۔

او حافظ ابن کثیر وئیلی دی چہ ددے معنی دا دہ چہ هرکله دوی د خپل حق او د اللہ د

شریعت نہ مخالفت وکړو نو د الله د حکمت تقاضا دا شوه چه دوی ته د هدایت نه په سبب د مخکنو گناهونو سره واپړول۔ (ابن کثیر ۱۳۰/۳)
وَإِنَّ كَثِيرًا مِّنَ النَّاسِ لَفَاسِقُونَ : پدې کې الله د انسانانو عیب او زجر بیانوی چه دوی اکثر نافرمان دی۔

أَفْحَكُمُ الْجَاهِلِيَّةُ يَبْغُونَ ط وَمَنْ أَحْسَنُ

آیا پس فیصله د جاهلیت (ناپوهی) لټوی دوی او څوک دې ډیر ښائسته

مِنَ اللَّهِ حُكْمًا لِّقَوْمٍ يُوقِنُونَ ﴿٥٠﴾

د الله نه په فیصله کې دپاره د هغه قوم چه یقین لری۔

تفسیر : پدې کې د هغه خلق ور دې چه د الله شریعت پرېدی کوم کی چه هر خیر دې او د انسانانو وضع کړې شوی افکارو، نظریاتو، او قوانینو او احکامو تابع داری کوی، د انسان قانون خود هغه د جهل او د خواهش نه مرکب دې، ځکه چه انسان ظالم او جاهل دې نو دده په قانون کی به هم ظلم او جهل وی لکه اوسنو قوانینو کی فکر وکړه چه د جگړه مارو جگړې پرې نه خلاصیږی، تاریخونه به وی، دیوانی فیصله وی، په کلونو کلونو فیصله نه کیږی، بنده په تاریخونو ته حاضریدو باندې سترې ستومانه شی او نا امیدۍ ته ورسېږی۔

أَفْحَكُمُ : فاء د عطف دپاره ده نو دا په پټه مخکنۍ جمله باندې عطف دې [أَيُّ أَيْتَوَلَّوْنَ عَنْ حُكْمِ اللَّهِ وَحُكْمِ الْجَاهِلِيَّةِ يَبْغُونَ] آیا دوی د الله د حکم نه اوږی او د جاهلیت والو فیصله لټوی؟ چه هغوی به د شریف او مالدار حکم د غریب نه جدا کړې وو۔
لِّقَوْمٍ يُوقِنُونَ : یعنی څوک چه په الله یقین لری نو هغه ته به د الله په فیصله کی ضرور حُسن او ښائست او کمال ښکاره کیږی او څوک چه بی یقینه وی نو د الله فیصله او د هغه قانون ورته د ظلم ښکاری، نو دا خبرې د ایمان او یقین سره تعلق لری۔

جاهلیة چاته وائی؟

الْجَاهِلِيَّةُ : دا لفظ په قرآن کریم کی اته کرته ذکر دې، ددې دوه معانی وی :
 (۱) **الزَّمَانُ الَّذِي كَانَ قَبْلَ زَمَانِ النَّبِيِّ ﷺ** - هغه زمانه چه د رسول الله ﷺ د زمانه نه

مخکنی وہ۔ لکہ امام بخاری باب قائموی : بَابُ مَا كَانَ فِي زَمَانِ الْجَاهِلِيَّةِ - (جاہلیت زمانہ کی کوم کارونہ وو) ہغہ دور تہ حکہ جاہلیت وائی چہ پہ ہغہ دور کی بہ شرک، کفر او بد اخلاق موجود وو۔

(۲) کُلُّ مَا خَالَفَ الْإِسْلَامَ - ہر ہغہ شے او قانون او طریقہ چہ د اسلام خلاف وی لکہ دا شیخ الاسلام ابن تیمیہ پہ اقتضاء الصراط المستقیم کی لیکلی دی او د سورة الجاثیہ پہ (۱۸) آیت ﴿ عَلَى شَرِيعَةٍ مِّنَ الْأَمْرِ فَاتَّبِعْهَا وَلَا تَتَّبِعْ أَهْوَاءَ الَّذِينَ لَا يَعْلَمُونَ ﴾ کی بہ ہم راشی۔ او دے تہ جاہلیت حکہ وائی چہ د جاہل شخص پہ ذہن باندے جوہ شوع کار دے نو پہ ہغے کی بہ ظلم او زیاتے وی۔

او مفسرین لیککی چہ پدے کی تول بشری وضعی قوانین داخلیری، لکہ حافظ ابن کثیر پدے مقام کی لیکلی دی چہ پدے کی ”الیاسق“ یا (اليساق) قانون ہم داخل دے او دا قانون د کفر دے۔ او ہغہ دا ہم وئیلی دی :

چہ کوم خلق د دستور او قانون یو کتاب د خپل طرف نہ وضع کړی او پہ ہغے عمل کوی او د الله کتاب او د رسول الله ﷺ سنت شا تہ گوزار کړی ہغہ کافر دی۔

امام بخاری رحمۃ الله علیہ د ابن عباس رضی الله عنہما نہ روایت کړیدے چہ رسول الله ﷺ وفرمایل : «درے قسمہ خلق د الله پہ نیز ډیر مبعوض دی : د حرم پہ حدودو کی الحاد کونکے، د اسلام نہ روستو د جاہلیت د دور طریقے خپلونکے، او ہغہ انسان چہ پہ ناحقہ سرہ د بل چاد وینے تویہ کول غواړی»۔

او قرطبی د طاووس نہ نقل کړیدی چہ دا ہم د جاہلیت فیصلہ دہ چہ یو تن پہ اولاد کی فرق کوی بعضو تہ خہ مال وغیرہ ورکوی او بعضی محرومی لکہ دے تہ پہ حدیث د نسائی کی ظلم وئیل شویدے۔ (تفسیر القرطبی ۶/۲۱۴)

زمونہ پہ زمانہ کی ددے آیت لاندے بشری قوانین، نرخی او قومی فیصلے چہ د شریعت مطہرہ خلاف وی ہغہ داخل دی۔ دارنگہ پدے کی (۱) زنانو تہ میراث نہ ورکول۔ (۲) د بدل نکاحونہ کول۔ (۳) مہرونہ نہ ادا کول۔ (۴) سورہ ورکول۔ (۵) کوشندہ ورکول۔ (۶) د مری پسے د اولے ورخے خیراتونہ کول۔ (۷) محمد بن عبد الوہاب پہ کتاب مسائل الجاہلیۃ کی سلو (۱۰۰) پورے جمع کړیدی ہغہ تولے پدے آیت کی داخلیری نو دا ډیر جامع آیت دے۔ فتدبر۔

يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصْرَىٰ أَوْلِيَاءَ ۚ بَعْضُهُمْ أَوْلِيَاءُ بَعْضٍ ۚ وَمَنْ

اے ایمان والو! مے نیسیٰ یہودیان او نصاریٰ دوستان بعض د دوی دوستان د بعضو دی او خوک

يَتَوَلَّاهُمْ مِّنْكُمْ فَإِنَّهُ مِنْهُمْ ۚ إِنَّ اللَّهَ لَا يَهْدِي الْقَوْمَ الظَّالِمِينَ ﴿٥١﴾

چہ واوریدو هغوی ته ستاسو نه نو یقیناً دا د هغوی نه دے یقیناً الله هدايت نه کوی قوم ظالمانو ته۔

تفسیر: اوس پدے رکوع کی دوستی او دشمنی بیان دے او پہ دویمہ رکوع کی د اهل کتابو (او ضمناً منافقانو) قبائح او ترک د موالات دپارہ علتونہ بیانوی تراومے سیپارے پورے۔ بیائے پہ آخر کی د نیکانو اهل کتابو تذکرہ کریدہ لکھ دا د قرآن کریم د عدل طریقہ ده چہ پہ مجرم رد وکری نو بیا پہ هغوی کی چہ کوم نیکان وی د هغوی صفت کوی او پدے کی دعوت دے نورو اهل کتابو ته۔ دا اجمالی خلاصہ شوہ۔

مناسبت

۱- دا د (أَنْ يُّقْتُلُوكَ) سرہ متعلق دے۔ یعنی اے مؤمنانو! د یہودو او نصاراؤ سرہ دوستی مے کوی خکھ چہ دوی غواہی چہ رسول الله ﷺ پہ فتنہ کی واچوی نو پاتے لاتاسو، نو ستاسو ذاتی دشمنان دی، لہذا دشمنی ورسرہ وکری نو پدے کی الله مونہ ته غیرت راکوی چہ دوی دشمنان وگنری۔

۲- دارنگہ دا د (أَفْحَكُمُ الْجَاهِلِيَّةُ يَغُفُّونَ) سرہ متعلق دے یعنی يَغُفُّونَ قَوَائِنَ الْجَاهِلِيَّةِ [دوی د جاہلیت قوانین طلب کوی نو تاسو لرہ د جاہلیت والو سرہ دوستی نه ده جائز۔ او دلته به پہ منافقانو رد راخی چہ دوی د اسلامی تازہ خلافت جوړیدود وړانولو دپارہ ډیر کوشش کولو او د یہودیانو سرہ به ئے پتے رابطے ساتلے د مسلمانانو د کمزوری کولو او د یہودیانو د مضبوطولو دپارہ نو خکھ دلته ورته الله تعالیٰ مرتد وئیلی دی۔ او بیا الله روستو آیتونو کی د ارتداد نه د بچاؤ طریقہ خودلے ده۔

لَا تَتَّخِذُوا الْيَهُودَ وَالنَّصْرَىٰ أَوْلِيَاءَ : د ولایت درے صورتونه دی :

(۱) د هغوی سرہ پہ عقیدہ کی یا پہ کارونو د کفر او شرک کی موافقت وکری او د هغوی دین ښه وگنری، نو دا عین کفر دے۔

(۲) د هغوی سرہ د مسلمان په خلاف مالی یا جانی تعاون وکری نو دا هم په اجماع د

مسلمانانو سره کفر کی داخلپری۔ لکه فتاویٰ الدین الخالص (۹) جلد تفصیلاً وگورہ۔
(۳) د هغوی اکرام او اعزاز وکری، او د عزت یوه عهده ورته و سپاری لکه ابو موسیٰ اشعری رضی اللہ عنہ یو نصرانی کاتب نیولے وونو سیدنا عمر فاروق رضی اللہ عنہ منع کړو او دا ئے ورته وویل: چه دا خو اکرام دے، دده په خای یو بل مسلمان خان له کاتب ونیسہ۔ (سمعانی و ابن کثیر) لکه ددے تفصیل د سورة آل عمران (۲۸) آیت لاندے ذکر شویدے۔

او د غیر مسلمو سره دنیاوی معاملات جائز دی۔
بَعْضُهُمْ أَوْلِيَاءُ بَعْضٍ : دا علت دے دپاره د نه موالات د هغوی سره۔ یعنی یهود او نصاریٰ خپل مینځ کی دوستان دی، په یو باطل دین راجمع دی، نو تاسو له د هغوی سره موالات جائز نه دے۔ سوال دا دے چه مخکی تیر شو چه دوی د یو بل دشمنان دی، او دلته وائی چه بعض د بعضو دوستان دی؟ ۱- جواب دا دے چه د مؤمنانو په مقابله کی د یو بل دوستان دی او نور ئے خپل مینځ کی اختلافات دی۔

۲- یا دا چه دلته د ولایت نه مراد په باطله عقیده کی دوستی ده۔ یعنی د رسول الله صلی اللہ علیہ وسلم په دشمنی کی دواړه دوستان دی، یعنی یهود د نصاراؤ خلاف دی لیکن کله چه نصاراؤ د رسول الله صلی اللہ علیہ وسلم سره دشمنی وکړه نو یهودو بڼه وگنړل چه دا بڼه کار کوی لکه اوس هم اسرائیل د امریکی په لاس کی دی حال دا چه خپل مینځ کی د یو بل مخالف دی۔ او ددے آیت نه دا خبره اخستے شویده: [الْكَفَرُ مِلَّةٌ وَاحِدَةٌ] کفر یو دین دے ځکه چه ټول د اسلام خلاف دے۔ او دا طریقه د اهل بدعت ده چه د حق پرستو په مقابل کی درواضو کفارو سره ملگری وی۔

وَمَنْ يَتَوَلَّهُمْ مِنْكُمْ : د تولى او موالات تر مینځ فرق دا دے چه موالات (دوستی ساتل) گناه کبیره ده او کله به کفر وی او تولى عین کفر دے۔

دلته د تولى نه مراد اِخْتِيَارُ دِينِهِمْ وَنُصْرَتُهُمْ عَلَى الْمُسْلِمِينَ یعنی د هغوی دین اختیارول او د مسلمانانو په خلاف د هغوی سره مدد کول۔ او ددے نه دا حدیث اخستے شویدے [مَنْ تَشَبَهَ بِقَوْمٍ فَهُوَ مِنْهُمْ] چا چه د یو قوم سره مشابہت وکړو نو دے به د هغوی نه حساب وی۔ او پدے تولى کی دا هم داخل دی چه د هغوی د دینی کارونو سره مشابہت وکړی لکه د هغوی په عید (اخترونو) کی شرکت وکړی او د هغوی په غاړه کی د صلیب شکل واچوی، یا د هغوی په شان د اولیاؤ په قبرونو باندے مساجد جوړ کړی۔ (احسن الکلام)
الظَّالِمِينَ : د ظالمانو نه مراد هغه خلک دی چه د مؤمنانو په خای د کفرانو سره دوستی

کوی۔

فَتَرَى الَّذِينَ فِي قُلُوبِهِمْ مَرَضٌ يُسَارِعُونَ

نو وینے بہ تہ ہغہ کسان چہ پہ زړونو د هغوی کی مرض (د منافقت) دے جلتی بہ کوی

فِيهِمْ يَقُولُونَ نَخْشَى أَنْ تُصِيبَنَا

د دوی پہ محبت کی، وائی دوی مونږ یرېرو ددے نہ چہ وبہ رسیږی مونږ ته

دَآئِرَةً ۚ فَعَسَىٰ اللَّهُ أَنْ يَأْتِيَ بِالْفَتْحِ أَوْ أَمْرٍ مِّنْ عِنْدِهِ

خه حادثه (مصیبت) نو نزدی ده چہ الله تعالیٰ به راوولی فتح یا یوه فیصله د خپل طرف نه

فَيُصِيبُحُوا عَلَىٰ مَا أَسْرُوا فِي أَنْفُسِهِمْ

نو وبه گرخی دوی پہ هغه خه چہ دوی پټ ساتلے وو په زړونو خپلو کی (دوستانه د کافرانو)

لَهُم مِّنْ ﴿٥٢﴾ وَيَقُولُ الَّذِينَ آمَنُوا أَهْلُآءِ الَّذِينَ

پښیمانہ۔ او وائی به هغه کسان چہ ایمان ئے راوړے آیا دا هغه کسان دی

أَقْسَمُوا بِاللَّهِ جَهْدَ أَيْمَانِهِمْ ۖ إِنَّهُمْ

چہ قسمونه ئے کړیدی په الله تعالیٰ مضبوط قسمونه د دوی یقیناً دوی

لَمَعَكُمْ ۚ حَبِطَتْ أَعْمَالُهُمْ فَاصْبَحُوا خُسْرٍ مِّنْ ﴿٥٣﴾

خامخاستاسو ملگری دی، برباد دی عملونه د دوی نو وگرځیدل دوی تاوانیان۔

تفسیر: اوس د منافقانو پرېشانہ حال بیانوی۔ نبی کریم ﷺ ته مخاطب کولو سره وئیلے کیږی چہ د کومو خلقو په زړونو کی د نفاق بیماری وی نو همدغه خلق د یهود او نصاراؤ سره دوستی کوی۔ او ددے علت دا بیانوی چہ مونږ یرېرو چہ حالات به بدل شی او مونږ به د دوی محتاج شو۔ پدے وجه مونږ د دوی د شر نه د بچ کیدو دپاره د مخکی نه احتیاط کوو۔ حال دا چہ دوی له خو دا سوچ کول پکار وو چہ نزدی ده چہ الله تعالیٰ به مسلمانانو ته فتح او نصرت ورکړی او په یهود او نصاراؤ به جزیه واجب کړے شی نو په هغه وخت کی به دا (منافقان) په خپلو کړو پښیمانہ وی، او په هغه وخت کی به د دوی د باطن خرابوالے ښکاره مخه ته په ډاکه راشی او مسلمانان به تعجب کوی چہ دے خلقو

خنکہ دایمان دعویٰ کولہ او قسمونہ بہ ئے خورل او وئیل بہ ئے چہ مونہر خود مسلمانانو سرہ یو۔ دے نہ روستو الله تعالى اوفرمایل : حقیقت دا دے چہ ددے (منافقانو) تہول اعمال بریاد شو، خیلہ دنیا ئے ہم بریادہ کرہ او آخرت ہم۔

قُلُوبُهُمْ مَّرَضٌ : د مرض نہ مراد د نفاق او د کفارو د محبت مرض دے۔
يُسَارِعُونَ فِيهِمْ : اُی فِی مَحَبَّتِهِمْ۔ یعنی ددوی پہ دوستی کی تیزی کوی۔ دلتہ ئے (فِیْهِمْ) لفظ استعمال کرو او داسے ئے ونہ ویل چہ تیزی کوی د هغوی سرہ پہ یو خای کیدو کی، پدے کی اشارہ دہ چہ ددوی د یهودو سرہ یو خای کیدو سرہ انتہائی مینہ دہ گویا کہ هغوی کی دنہ ننوتل غواپی۔

يَقُولُونَ نَخْشَى أَنْ تُصِيبَنَا دَائِرَةٌ : ددے آیت د نزول پہ بارہ کی مفسرینو د عبادہ بن الصامت ؓ او عبد الله بن ابی ابن سلول (رئیس المنافقین) د جگرے یوہ واقعہ لیکلے دہ چہ عبادہ بن صامت وویل : زما پہ یهودیانو کی ږیر دوستان دی چہ د هغوی سرہ ږیر قوت دے لیکن زہ الله او رسول طرفتہ د هغوی او د نورو یهودیانو د دوستانے نہ براءت کوم او زما مولیٰ (دوست) صرف الله او د هغه رسول دی نو عبد الله وویل : لیکن زہ خود د یهودو د دوستانے نہ براءت نہ کوم خکہ چہ زہ د دوائر (حوادثو) نہ یریرم او ما دپارہ د یهودو نہ خلاصے نشته، نو نبی کریم ﷺ وفرمایل : اے ابو الحباب (عبد الله) ! تا چہ د عبادہ پہ خلاف د یهودو پہ کوم ولایت (دوستانہ) باندے بخل وکړو نو هغه ستا شوه نہ د عبادہ، نو هغه وویل : زما قبولہ دہ۔ نو الله دا آیت نازل کړو۔ (بغوی، المنار، ابن کثیر)

دائرة : دا هغه حادثے ته وائی چہ په سرې باندے گرخی راگرخی چہ انسان غوبل کړی۔
دلتہ د حادثے نہ مراد قحطونه، آفتونه، زلزلے او کورونه نړیدل دی چہ کہ مونہر ددوی سرہ دوستی ونکړو نو بیا به پدے مصیبتونو کی دوی زمونہر مددونه نکوی۔ لکه پدے وخت کی هم ږیر خلک اسلام په وسلو ولی او بیا وائی چہ مونہر خو خہ کافر نہ یو، انگریزان کفار مونہر هم بد گنړو خو صرف مال ترے وهو او پیسے پیدا کوو۔

۲- دویمه حادثہ دا دہ چہ دوی ویل چہ کیدے شی چہ محمد (ﷺ) غالبہ نشی نو بیا به دا یهودیان مونہر ته خہ نہ راکوی او وائی به چہ تاسو خود محمد ملگری وی۔ یا دا چہ هغوی به مونہر ته سزاراکوی چہ تاسو ولے د محمد (ﷺ) ملگریا کړے وه۔

فَعَسَى اللَّهُ : پدے کی مؤمنانو ته تسلی او خوشخبری بیانول او منافقانو ته دهمکی ورکول دی۔ یعنی داسے مہ وایی چہ د محمد (ﷺ) دین به ختم شی بلکه تاسو به الله

تعالیٰ هلاك كړی۔

فَعَسَى : یعنی د الله نه اُمید وساتئ اے ایمان والو! چه الله به فتح راولی (غلبه د اسلام به راشی)۔

أَوْ أَمْرٍ مِّنْ عِنْدِهِ : ددے دوه مصداقه دی (۱) یو دا چه په منافقانو به عذاب نازل شی او هغه دا چه غلبه د اسلام راشی۔ (۲) یا اظهار النفاق۔ یعنی داسے حالات به راپیدا کړی چه د دوی منافقت به پکی رابنکاره شی لکه داسے امتحانات ډیر راځی۔

۳- یا دا چه مؤمنانو ته به الله د رزقونو او غنیمتونو فراخی راولی نو دوی به بیا لاسونه مروړی۔

عَلَىٰ مَا أَسْرَوْا فِي أَنْفُسِهِمْ : یعنی د کافرانو محبت او د مؤمنانو شکست ئے په زړونو کی پټ کړیدے۔

نَدِيمَيْنَ : لیکن دا ندامت (پنښیمانتیا) به فائده نه ورکوی ځکه چه وخت به ئے تیروی۔
وَيَقُولُ الَّذِينَ : یعنی په هغه وخت کی به مؤمنان هم د دوی په منافقت پوهه شی نو ردونه به پرے کوی او دوی به شرموی۔ (بغوی)

جَهْدَ أَيْمَانِهِمْ : مضبوط قسمونه۔ او د دوی په نیز به مضبوط قسم هغه وو چه صرف په الله به وو، او باللات والعزی به دومره مضبوط نه وو۔ او جَهْدَ أَيْمَانِهِمْ دا هم دے چه ډیر کوشش په قسم کی وکړی او د الله نور نومونه او صفتونه ورسره ذکر کړی۔

إِنَّهُمْ لَمَعَكُمْ : یعنی بیا به تاکیدات استعمالوی چه خامخا مونږ خو ستاسو ملگری وو، یعنی مؤمنان به وائی چه دے خلکو به مونږ سره د خپلے ملگرتیا اعلان کولو او اوس بنکاره شوه چه دوی دروغجن وو۔ نو مؤمنان به ددوی دروغو او قسمونو نه تعجب کوی۔

حَبِطَتْ أَعْمَالُهُمْ : دا کلام د الله تعالیٰ دے یا کلام د مؤمنانو دے لیکن الله تعالیٰ رانقل کړیدے نو بس دا هم کلام د الله شو۔

فَأَصْبَحُوا خَسِرِينَ : مخکی ئے ندامت (پنښیمانتیا) ذکر کړه چه هغه صرف د دنیاوی فائدو ختمیدل وو، او دلته د دنیا او د آخرت نقصان او تاوان دے یعنی د شرم سره عملونه ئے هم تباه شو نو دا ترقی ده د ادنیٰ نه اعلیٰ ته۔

که یو مؤمن بنده دا آیتونه ځان ته متوجه کړی، نو د کافرانو د دوستانه نه به ئے څومره نفرت پیدا شی چه پدے سره عملونه بریادیري او د دنیا او د آخرت تاوان سره مخامخ

کیڑی۔

يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي

اے ایمان والو! شوک چہ اوپریدو ستاسو نہ د خپل دین نہ نوزردے چہ رابہ ولی

اللَّهُ بِقَوْمٍ يُحِبُّهُمْ وَيُحِبُّونَهُ لَا

الله تعالیٰ داسے خلق چہ مینہ بہ کوی الله د هغوی سره او هغوی به مینہ کوی د الله سره

أَذِلَّةٍ عَلَى الْمُؤْمِنِينَ أَعِزَّةٍ عَلَى الْكَافِرِينَ يُجَاهِدُونَ

نرمی کونکی به وی د ایمان والو سره سختی کونکی به وی په کافرانو، جهاد به کوی

فِي سَبِيلِ اللَّهِ وَلَا يَخَافُونَ لَوْمَةَ لَائِمٍ ۚ ذَلِكَ فَضْلُ اللَّهِ يُؤْتِيهِ

په لاره د الله کی او نه به یریری د ملامتیاد ملامت گرنه دا فضل د الله دے ورکوی دا

مَنْ يَشَاءُ ۚ وَاللَّهُ وَاسِعٌ عَلِيمٌ ﴿٥٤﴾

چاته چہ وغواړی او الله فراخه (فضل والا) دے پوهه دے۔

تفسیر: پدے کی یو په منافقانو باندے رد کوی چہ که تاسو لاپری مرتد شوی او د یهودو سره مو دوستانه شروع کړه، نو د الله سره نور ډیر مؤمنان شته تاسو دے پکی نه یی د الله تعالیٰ تاسو ته هیڅ حاجت نشته، د هغه د بندگی دپاره نور ډیر بندگان شته۔

دویم پدے آیت کی الله تعالیٰ د ارتداد نه د بچ کیدو چل خودلے دے ځکه چہ دا یو قبیح شے دے، هر مؤمن به دا غواړی چہ ددے نه ځان بچ کړی۔

نو الله پنځه طریقے (او صفات) خودلی دی چہ دا په ځان کی راولی نو د ارتداد نه به بچ شی۔ او دا صفات په منافقانو کی نشته نو پدے وجه هغوی مرتد شولو۔

نو د آیتونو حاصل به راوځی چہ که شوک مرتد شو نو الله به داسے خلک راولی چہ په هغوی کی به دا پنځه صفات وی او هغوی به نه مرتد کیږی نو پدے کی ترغیب دے چہ که تہ غواړی چہ خاتمه دے ښه شی او د دنیا نه په ایمان کی لار شے نو دا پنځه صفات ځان کی پیدا کړه، او ددے پنځه صفاتو والا انسان خاتمه به ښائسته کیږی او په ایمان کی به مری۔ نو پدے آیت کی په منافقانو رد او مؤمنانو ته په اسلام باندے د قائم او کلک پاتے کیدو طریقه خودل دی۔

او پدے کی اشارہ ده چه كه يو انسان بنكاره مرتد شى نو هم دين او اهل دين ته هيخ نقصان نه رسيږي بلكه الله تعالى د دين د حفاظت دپاره نور خلك پيدا كوي۔ (احسن الكلام)

مَنْ يَرْتَدَّ مِنْكُمْ عَنْ دِينِهِ : نو ددے جزاء پته ده۔ [فَلَا يَضُرُّ اللَّهَ شَيْئًا]۔ هغه الله تعالى ته هيخ ضرر نشي ورکولے۔ خکه چه الله سره د انسانانو خزانے ډکے دی۔

من یرتد : دا آیت په رد د منافقانو کی دے، لیکن پدے کی دا اشارہ هم پرته وه چه رسول الله ﷺ کله وفات شى نو ډیر خلك به مرتد شى لکه د عربو ډیر قبائل د اسلام نه مرتد شو سوي د مکه او مدینه او د بحرین عبد القیس قبیلے نه بیا د ابوبکر صدیق رضی الله عنه په جد وجهد باندے ډیر کسان بیرته اسلام ته راغلل۔ نو ددے قوم نه مراد ابوبکر صدیق ﷺ او د هغه ملگری صحابه کرام او تابعین وو۔ لکه دا د علی بن ابی طالب ﷺ، حسن او قتاده نه نقل دی۔ (بغوی والشوکانی)

نبی کریم ﷺ چه کله وفات شو نو بعض خود غرضه خلك وو، خپله مشرې ئے مطلب وه نو هغوی د کفر اعلان وکړو، بعضو ته دا شک را پیدا شو که دا رسول په حقه وې نو نه به مړ کیدے، نو په قرآن کریم کی الله ځای په ځای ددے شک ازاله کړیده۔

بعضو پکی وویل چه دا څنگه کیدے شى چه خلافت به صرف قریش اخلی او مونږ ته به ئے نه راکوی نو واوریدل، چا پکی وویل چه مونږ اسلام منو خو زکاة پکی نه منو، چا وویل چه زکاة هم منو لیکن خپله ئے ورکړو او خلیفه ته ئے نه ورکړو، نو ابوبکر صدیق ﷺ د مسلمانانو په مشوره دے ټولو سره قتال شروع کړو اگر که بعض پکی مسلمانان وو خو د زکاة د منع کولو په وجه باغیان شو نو د جهاد لائق شو۔ د دوی سره قتال شروع شو تردے چه څه مرتدین اسلام ته را واپس شول او څه مردار شول۔

او بیا تر قیامته پورے دا حالت جاری دے چه څه خلك به د اسلام نه اوږی نو الله به نور خلك را پیدا کوی چه هغه به په دین کلك ولاړوی۔

محققین علماء لیکي چه الله تعالى پدے آیت کی د غیبو یو داسے خبر ورکړیدے چه د روستو بنکاره کیدونکو حقائقو مطابق پوره شو او دا ددے خبرے دلیل دے چه قرآن د الله کلام دے۔ نو د رسول الله ﷺ د وفات نه مخکی او روستو یولس قسمه خلق د اسلام نه مرتد شو چه د هغوی په خلاف ابوبکر صدیق ﷺ او صحابه کرامو جنگ اوکړو او هغوی ئے بیرته اسلام ته په راگرځیدو مجبوره کړل او پدے آیت کی ذکر شوی عزتمندو صفاتو

مستحق شو۔

مِنْكُمْ عَنْ دِينِهِ : (مِنْكُمْ) کی دانتبیه پرتہ ده چه مؤمن به په خپل ایمان باندے ډیر یریری هسے نه چه مرتد شی، په مؤمن باندے هم د ارتداد خطرہ شته۔

مناسبت

مناسبت ددے آیت د مخکی سره دادے چه څوک د کفارو سره دوستی کوی نو دا سبب دے د ارتداد نو گویا که پدے آیت کی مسبب ذکر دے او مخکی آیت کی سبب د ارتداد ذکر دے، منافقان ولے مرتد شو؟ ځکه چه د کفارو سره دوستی، رازداری او جاسوسی کوی۔ لکه رسول الله ﷺ هم فرمایلی دی چه زما امت به په خیر او فطرت باندے روان وی ترڅو چه ما بنام مونځ نه ناوخته کوی» ځکه چه پدے کی د یهودو سره مشابہت دے۔

او دا امکان وو چه کیدے شی چه ډیر خلک د کفارو د دوستی په وجه د اسلام نه واوړی۔ يُحِبُّهُمْ : ددے ځای نه پنځه صفتونه شروع کوی اول صفت : مَحَبَّةُ اللَّهِ حُبًّا قَلِيًّا شَدِيدًا : د الله سره د زړه نه بیحدہ مینه کول۔ دویم رحمة علی المؤمنین۔ دریم : شدة علی الکافرین۔ څلورم : جهاد فی سبیل الله۔ پنځم : لَا يَخَافُونَ لَوْمَةَ لَائِمٍ۔ د چا د ملامتیا نه نه یریدل۔

يحبهم : کی الله تعالیٰ خپل محبت مخکی ذکر کړو، وجه داده چه مؤمن بنده چه د الله سره مینه لری نو ددے نه به د الله محبت مخکی او روستو وی، الله به اول د مؤمن سره مینه وکړی نو په زړه کی به ئے د خپل محبت اهلیت پیدا کړی بیا چه کله تاد الله سره مینه وکړه نو هغه به درسره دویاره محبت وکړی۔

علماء وائی : [حُبُّ الْمُؤْمِنِ لِلَّهِ مُحْفُوفٌ بِحُبِّينِ مِنَ اللَّهِ] د مؤمن محبت د الله سره د الله د دوه محبتونو ترمینځ راگیر دے، ددے وجه نه د الله نه څوک په محبت کی غالبه کیدے نشی چه ته دے د الله سره ډیره مینه وکړے او هغه دے درسره کمه وکړی۔

او محبت د الله تعالیٰ صفت دے لکه د اهل سنت والجماعة (سلف صالحینو) مسلک دے او اشاعره او ماتریدیہ پکی تاویل کوی چه د محبت نه مراد ثواب ورکول دی۔ لکه مدارك لیکی : (يُثِيْبُهُمْ) ثواب ورکوی۔

دا تاویل خطاء دے، ځکه چه محبت جدا شے دے، ثواب ورکول د هغه نځه ده۔

د الله سره محبت اوچت شے دے، د الله په محبت سره لږ عمل هم د بنده د نجات دپاره

کافی خبرہ ده۔

أَذِلَّةٌ عَلَى الْمُؤْمِنِينَ : دُذِلْ نہ ماخوذ دے جمع د ذلیل ده، پہ معنی د نرمی او شفقت او رحم سرہ دے۔ او دلته هغه ذلت نہ دے مراد کوم چہ د عزت مقابل دے۔

پہ (علی) لفظ راوړو کی دوه فائده دی (۱) یودا چہ اذلة متضمن دے معنی د شفقت او رحمت او عاجزی لره یعنی مائله کیدونکی دی مؤمنانو ته په طریقہ د عاجزی او تذلل سرہ: (۲) دویم دا چہ دوی سرہ د شرافت او اوجته مرتبه نه او سرہ د فضیلت نه په مؤمنانو باندے هغوی ته عاجزی کونکی دی۔ (المنار)

أَعِزَّةٌ عَلَى الْكَافِرِينَ : أَعِزَّةٌ جمع د عَزِيز ده، د عزت نه دے په معنی د شدت او سختی سرہ۔ لکه د أَشْدَاءُ عَلَى الْكَافِرِ رُحَمَاءُ بَيْنَهُمْ په شان آیت دے۔ او دا د صحابه کرامو صفت وو چہ د مؤمنانو سرہ انتہائی ایشار او قربانی والا تردے چہ هغوی خپلو مسلمانانو ورونو ته خپل کورونه پریخوستی وو، چا پکی خپلے بنځے هغوی ته طلاقه کړے، په غزا د یرموک کی شهداو اوبه ونه ځکله او نورو له ئے ورکړے، او په کفارو دومره سخت وو چہ هغوی له به ئے لاس هم نه ورکولو، عبد الله بن عباس رضی الله عنهما به فرمایل:

[مَنْ صَافَحَ مُشْرِكًا فَلْيَتَوَضَّأْ] چا چہ مشرک سرہ مصافحه وکړه نو هغه دے اودس وکړی۔ عاصم ؓ دا التزام کړے وو چہ کافر به دده د بدن سره نه لگيږی، کله چہ شهید شو نو کفارو د هغه نه د سر پرېکولو اراده وکړه نو الله مچي راوليږلے او د هغه حفاظت ئے وکړو او د شپه بیا په بارانی سیلاب باندے د هغه جثه په یو ځای کی غائبه شوه۔

صحابه کرامو کی داسے خلک هم وو چہ خپل پلار خپل ورور ئے وژلے دے، پکار ده چہ مؤمن هم دغسے وی او زموږ پدے زمانه کی خبره برعکس شوه چہ کفارو سره خلک ډیره مینه لری، هاها ورته کوی، هغوی ته هر قسم فراخی ورکوی، او مؤمنان جیلونو ته اچوی او جگړے ورسره کوی۔

يُجَاهِدُونَ فِي سَبِيلِ اللَّهِ : یعنی قولي او عملی جهاد به کوی، دا قتال ته هم شامل دے او د الله د دین هر قسمه جد وجهد ته هم۔

وَلَا يَخَافُونَ لَوْمَةَ لَائِمٍ : دا ډیر اهم صفت دے چہ د حق په باره کی د هیچا د ملامتیا نه نه یربړی، استاد وی که شاگرد، مشر وی که کشر، بادشاه وی که گدا، مالدار وی که فقیر، نر وی که بنځه، او پدے باندے نکره والے د (لَائِمٍ) دلالت کوی۔ یعنی دوی په ایمان کی دومره مضبوط دی چہ د هیڅ قسمه او د هیچا د ملامتیا نه نه یربړی، او پدے کی تعرض دے په

منافقانو باندے چہ هغوی د خپلو دوستانو یهودیانو د ملامتیا نه یریدل که چرته دوی د مؤمنانو په ملگرتیا کی قتال وکړی۔ (المنار)

ډیر کافران اسلام ته نه راځي د ملامتیا نه یریری، ډیر مبتدعین او باطل پرست حق طرفته نه راځي، ولے که حق ته راشو خلک به وائی چہ اوسه پورے دا په دے مسئله نه پوهیدو او اوسه پورے په باطل باندے وو۔ ډیر خلک غلط خیراتونه کوی، د مړو پسه غوا میخه حلالوی او بیا وائی که دا کار ونکړو نو د خلکو نه مو خوړلے ده بیا به خلک وائی چہ مور او پلار پسه ئے خیرات ونکړو۔ ډیرے کونډے زنانه نکاح ته ضرورت لری لیکن نه ئے کوی د خلکو د ملامتیا نه یریری او بیا بی حیاء کارونه هم کوی۔ ډیر خلک په سنت طریقو عمل نکوی ځکه چہ بیا به خلک وائی چہ په علاقه کی ئے انتشار خور کړو۔ د مخلوق عظمت چہ کله په زړه کی راشی او د خالق عظمت ترے وځی نو بیا د ملامتیا نه ډیر یریری۔

رسول الله ﷺ به پدے صفت باندے د بعض صحابه کرامو نه بیعت اخستو لکه عبادہ بن صامت رضی الله عنه فرمائی: مونږ د رسول الله ﷺ سره پدے خبره بیعت وکړو چہ [وَعَلَىٰ اَنْ نَّقُولَ بِالْحَقِّ اَيْنَمَا كُنَّا لَا نَخَافُ فِي اللَّهِ لَوْمَةً لَّاۤیْم]

مونږ به د الله په باره کی د هیش ملامتیا د ملامتگر نه نه یريرو۔ (مسلم: ۴۸۷۴)
ذَلِكَ فَضْلُ اللَّهِ: یعنی دا شپږ صفتونه په یو بنده کی راتلل د الله په مهربانی سره کیږی هغه بنده ته توفیق ورکړی او اسباب ورته برابر کړی۔

دارنگه دفتنه په وخت کی د حق په لاره باندے کلک پاتے کیدل، او نور خلک د هلاکت نه بچ کولو فکر کول د الله لویه مهربانی ده۔

وَاللَّهُ وَّاسِعٌ عَلِيمٌ: دا ورسره ځکه وائی چہ الله چہ بعض بندگانو ته فضل ورکوی او بعضو ته نه نو ددے وجه به دا وی چہ د الله فضل به کم وی نو الله دغه وهم دفع کړو چہ د الله فضل فراخه دے لیکن د هغه په حکمت سره دا کار کیږی چہ بعضو ته ئے ورکوی او بعض د هغوی د بد عملونو په وجه محرومی۔

إِنَّمَا وَلِيُّكُمُ اللَّهُ وَرَسُولُهُ وَالَّذِينَ

یقیناً دوست ستاسو الله تعالی دے او رسول د هغه دے او هغه کسان دی

أَمُّوا الَّذِينَ يُقِيمُونَ الصَّلَاةَ وَيُؤْتُونَ الزَّكَاةَ وَهُمْ رَاكِعُونَ ﴿٥٥﴾

چہ ایمان ئے راوپیدے ہغہ کسان چہ قائموی مونخ او ورکوی زکاة او دوی رکوع کونکی دی۔

وَمَنْ يَتَوَلَّ اللَّهَ وَرَسُولَهُ وَالَّذِينَ

او خوگ چہ دوستی کوی د الله او در رسول د ہغہ سرہ او د ہغہ کسانو سرہ

أَمُّوا فَإِنَّ حِزْبَ اللَّهِ هُمُ الْغَالِبُونَ ﴿٥٦﴾

چہ ایمان ئے راوپیدے نو یقیناً دلہ د الله ہم دوی غالب دی۔

تفسیر: إِنَّمَا وَلِيُّكُمُ : سوال پیدا شو چہ یہود او نصاریٰ سرہ دوستی نہ کوو نو چا سرہ ئے وکرو؟ نو الله جواب ورکرو چہ د دوستانے لائق شتہ چہ ہغہ الله تعالیٰ دیے او د ہغہ رسول ﷺ او مؤمنان دی۔

مناسبت: مخکی دیہود او نصاراؤ د موالات نہ منع وشوہ نو اوس اہل د ولایت بیانوی۔

إِنَّمَا وَلِيُّكُمُ : سوال: دلہ پکاروہ چہ جمع ئے (اولیاء) ذکر کرے وی؟ جواب: اشارہ دہ چہ ولایت پہ اصل کی د الله تعالیٰ دیے او د نبی او مؤمنانو د پارہ تبعاً دیے۔ (قاسمی) ولی پہ معنی د دوست او ناصر سرہ ہم دیے۔

فائدہ: د زیو انسان سرہ د دوستی کولو خلور شرطونہ ضروری دی (۱) ایمان، (۲) مونخ۔ (۳) زکاة۔ (۴) د ہغہ تواضع۔ نو دا قسم انسان سرہ دوستی واجبہ دہ او کہ دا صفات کلاً یا بعضاً پکی نہ وی بیا د دوستی لائق نہ دیے۔ دا دیرہ مہمہ فائدہ دہ، دیر کم خلك دیے تہ متوجہ کیہی۔

الَّذِينَ يُقِيمُونَ : دا ورسرہ حکمہ وائی چہ منافقان ہم د ایمان دعوہ کوی، نو الله وفرمایل چہ پہ چا کی دا راتلونکی صفات وی نو د ہغوی سرہ دوستی کوی۔ ددی نہ معلومہ شوہ چہ کہ یو تن د ایمان دعوہ کوی او مونخ نہ کوی نو ہغہ د دوستی لائق نہ دیے بلکہ ہغہ تہ بہ اسلامی خلافت سزا ورکوی او جیل تہ بہ ئے اچوی او وھل بہ ورکوی۔

وَيُؤْتُونَ الزَّكَاةَ : او کہ زکاة خوگ نہ ورکوی نو ہغوی سرہ بہ قتال کولے شی نہ دوستی۔

وَهُمْ رَاكِعُونَ : أَيُّ خَاضِعُونَ لِأَمْرِ اللَّهِ، طَبِيعَةُ نَفْسِهِمْ بِأَمْرِهِ۔

یعنی دوی چہ زکاۃ ورکوی نو د الله د حکم د عاجزی د وجہ نہ ئے کوی، د دوی زپرونہ د الله پہ حکم باندے خوشحالہ وی۔ (المنار)

یاد دواپرونہ حال دے نو راکعون ورسره خکھ وائی چہ بعض کسان مونخ کوی او زکاۃ ہم ورکوی لیکن زپرونہ ئے د تکبر نہ ډک وی اوریاہ کاروی، نو د داسے کسانو سرہ ہم محبت نشته لکھ بعض کسانو سرہ د هغه د تکبر د وجہ نہ بندہ تنگیږی۔

یا دا تخصیص بعد التعمیم دے یعنی د مانخہ پابندی کوی او په مانخہ کی درکوع ډیر اہتمام کوی خکھ چہ ډیر خلک په مانخہ کی رکوع بریادوی۔

او دا معنی صحیح نہ ده چہ دوی زکاۃ ورکوی پداسے حال کی چہ په رکوع کی وی او بیا ددے دپارہ یو اثر د سیدنا علی ؑ پیش کوی چہ هغه یو سائل ته په حالت درکوع کی صدقہ (گوتمه) ورکړه نو دا آیت د هغه په باره کی نازل شو۔

حافظ ابن کثیر وئیلی دی چہ دا معنی صحیح نہ ده خکھ چہ بیا خوبه په حال درکوع کی صدقہ او زکاۃ ورکول افضل وی دبهر د مانخہ نه، خکھ چہ دا مقام د مدح دے، او پدے باندے هیخ عالم قول نہ دے کړه بله دا چہ ددے روایت سندونه ضعیف او راویان پکی مجهول دی۔ بله دا چہ مونږ نه پداسے حالت کی د زکاۃ او صدقے ورکولو مطالبه نہ ده شوی، نو د قرآن به داسے تفسیر نشی کولے چہ د اصولو د اسلام خلاف وی۔

وَمَنْ يَتَوَلَّ اللَّهَ وَرَسُولَهُ : أَيُّ مَنْ يَكْتَفِي بِهِمْ.

دا زیرے دے مخکنو صفاتو والا خلکو ته او معنی دا ده چہ چا اکتفاء وکړه په محبت د الله او در رسول او د مؤمنانو نو دا د الله د ډله نه دے۔ یا چا چہ مینه وکړه د الله او در رسول او د مؤمنانو سره چہ د هغوی مدد او نصرت کوی نو دا به د الله د ډله نه وی۔ (قاسمی)

حِزْبُ اللَّهِ : حزب په اصل کی هغه ډله ته وائی چہ د حادثے راپښن کیدو په وخت کی راجمع کیږی نو دا د جماعت او قوم نه خاص دے۔

هُمُ الْغَالِبُونَ : یعنی دا مه وایه چہ یهود به غالبه شی او مونږ ته به مالونه راکوی بلکه مؤمنان به غالبه کیږی۔ او دا وعده الله تعالی پوره کړه چہ مؤمنانو ته ئے په ټولو کفارو غلبه ورکړه۔ او داسے په سورة المجادله (۲۲) آیت کی راغلی دی هلته ئے ﴿فَإِنَّ حِزْبَ اللَّهِ هُمُ الْمُفْلِحُونَ﴾ وویل نو د الله ډله به په دنیا کی غالبه وی او په آخرت کی به کامیابه وی۔

یا دا چہ دلته د یهود او نصاراؤ سره مقابلہ مقصد ده او په وخت د مقابلہ کی غلبه مقصد

وی او غلبہ پہ دنیا کی راختی، او ہلتہ ئے د شیطان د دلے پہ بارہ کی خاسرون وئیلی وونود
ہغے پہ مقابلہ کی مفلحون لفظ مناسب دے۔

يَا أَيُّهَا الَّذِينَ آمَنُوا لَا تَتَّخِذُوا الَّذِينَ اتَّخَذُوا دِينَكُمْ هُزُؤًا وَلَعِبًا

اے ایمان والو! مہ نیسی ہغہ کسان چہ نیولے ئے دے دین ستاسو توقے او لوے

مَنْ الَّذِينَ أُوتُوا الْكِتَابَ مِنْ قَبْلِكُمْ وَالْكَفَّارَ

د ہغہ کسانونہ چہ ورکریے شویدے ورتہ کتاب مخکی ستاسو نہ او (نورو) کافرانو لہ

أُولَئِكَ جَاءُوا اللَّهَ أَنْ كُنْتُمْ مُؤْمِنِينَ ﴿٥٧﴾

دوستان او ویریری د الله نہ کہ تاسو یی مؤمنان۔

تفسیر : مضمون : ددے نہ روستو خبائث اليهود واهل الكتاب، او علتونہ د ترک
الموالات بیانیہری چہ دوی ستاسو دین پورے توقے کوی، د اذان پورے توقے کوی، د ایمان
والو پورے توقے کوی، او دا وائی چہ [لَا نَعْلَمُ شَرًّا مِنْ دِينِكُمْ]
مونہ تہ ستاسو د دین نہ بل لوی شر نہ دے معلوم۔

او د دوی د شر د علاماتو نہ دا دہ چہ کلہ د مؤمنانو مجلس تہ راشی نو د ایمان دعوہ
کوی او چہ بھروخی بیا د اسلام پورے توقے کوی، دوی د گناہ پسے منہ دے وھی (يُسَارِعُونَ
فِي الْإِثْمِ وَالْعُدْوَانِ)، اَكْلِهِمُ السُّحْتَ (حرام خوارہ دی)، پہ دوی کی ملیان ہم دومرہ ورائکاری
دی چہ خلك د گناہ نہ نہ منع کوی، دوی د الله بی عزتی کوی او ہغہ تہ د بخل نسبت
کوی۔ (وَقَالَتِ الْيَهُودُ يُدْعِي اللَّهُ مَقُولَةً)۔ نو داسے ملعون خلکو سرہ تاسو خنگہ مینہ کوی،
یہودی د الله لوی دشمن دے، آیا ہغہ د مینہ لائق دے، او دا ہغہ خلك دی (كُلَّمَا أَوْقَدُوا نَارًا
لِلْحَرْبِ أَطْفَأَهَا اللَّهُ) ہسے جنگونہ او فسادونہ پیدا کوی، بیا الله ترغیب ایمان تہ ورکوی لکہ
دا د قرآن کریم طریقہ دہ چہ د چا فساد ذکر کری نو بیا توبی تہ ترغیب ورکوی تر (٦٦)
آیت پورے، د ہغے نہ روستو بیا دا خبرہ بیانوی پہ بل طرز سرہ۔

هُزُؤًا : ہزو دے تہ وائی چہ دیو شی پورے توقے وکری او ہغہ سپک وگنہری،
وَلَعِبًا : لعب دے تہ وائی چہ یو شے ورتہ یے فائدے مشغلہ ہنکارہ شی لکہ دلوبو پہ
شان۔ نو دوی د دین سرہ دوہ کارونہ کوی یو د دین تحقیر او سپکاوی کوی، او بل ورتہ
عبث ہنکارہ کیہری۔ نو اے مؤمنہ! تہ پہ خپل دین باندے غیرت کوے او کہ نہ؟ لکہ

أُولَئِكَ هُمُ الْكَافِرَانِ مَوْنُخُونَ أَوْ حُجُونَ وَغَيْرِهِ عِبَادَاتُوهُ وَرَزْشُونَهُ أَوْ لُوبِي وَائِي -
 مِّنَ الَّذِينَ : دَا بِيَانِ دِي دِ مَخْكَی "الَّذِينَ" أَوْ پَدِي كِي دَوِهْ دِلِي دِ كَافِرَانُو ذَكْر كُوي -
 وَالْكَفَّارَ : يَعْنِي نُوْر كَافِرَانِ چِه هَغِه مَشْرَكَانِ دِي -
 وَاتَّقُوا اللَّهَ : دِلْتِه تَقُوِي كِي تَرْكِ الْمَوَالَاتِ تِه اِشَارِه دِه -
 إِن كُنْتُمْ مُّؤْمِنِينَ : يَعْنِي دَا يْمَانِ تَقَاضَا دَا دِه چِه دِ كَفَارُو سِرِه مَوَالَاتِ وَنَكِرِي شِي -

وَإِذَا نَادَيْتُمْ إِلَى الصَّلَاةِ اتَّخَذُوهَا هُزُوءًا وَلَعِبًا

او کله چہ آواز (اذان) وکړئ مانځه ته نو نيسي دوی هغه لره توقه او لوه

ذَلِكَ بِأَنَّهُمْ قَوْمٌ لَا يَعْقِلُونَ ﴿٥٨﴾

دا پدې وجه چہ بیشکه دوی داسے قوم دے چہ عقل نه لری -

تفسیر : دَا مِثَالِ دِي دِ مَخْكَی (هُزُوءًا وَلَعِبًا) دِپَارِه يَعْنِي دُوي كُوم خَاي كِي زَمُونِه دِينِ
 پورې توقه كړيدې؟ نو وويل شو چہ ستاسو د اذان پورې توقه كوي -
 نَادَيْتُمْ إِلَى الصَّلَاةِ : دِلْتِه دِنْدَاءِ نِه مَرَادِ اَذَانِ دِي اُو پِه قَرآنِ كَرِيمِ كِي دِ پَنځِه مَوْنُخُونُو
 دِپَارِه اَذَانِ صَرَفِ پَدِي آيْتِ كِي ذَكْرِ دِي، اُو پِه سُوْرَةِ الْجُمُعَةِ كِي دِ جُمْعِي اَذَانِ مَرَادِ دِي -
 او نْدَاءِ پِه اَصْلِ كِي دِ رَاغُو بِنْتَلُو دِپَارِه آواز پورته كولو ته وائي - (قَرطبي)
 بِيَا دِلْتِه نْدَاءِ (اذان) مَجْمَلِ دِي اُو دِدِي دِ كَلِمَاتُو تَشْرِيحِ پِه اَحَادِيثُو سِرِه ثَابِتِه دِه -

د اذان د شروع تاريخ

په مکه کی مونځ فرض وو لیکن اذان نه وو کله چہ مدینے ته هجرت وشو نو د اذان
 ترتیب دپاره مشوره وشوه، پنځه مشورې ورکړې شوم، یوه دا وه چہ اُور به بل کړو او د
 هغې په لیدو سره به خلک مانځه ته حاضرېږي لیکن دا د مجوسو سره مشابهت وو او د
 اُور فائده کمه ده، هر چا ته به نه ښکاری - چا وویل چہ تلئ به وهو نو وویل شو چہ پدې
 کی د نصاراؤ سره مشابهت راځي، (خو دے ته لږ میلان پیدا شو) چا وویل چہ بوق (ښکری)
 کی به آواز کوو، نو وی ویل چہ دا خو د یهودو سره مشابهت دے، چا وویل : جنډه به
 وچتو ولیکن دا هم د شپې کار نه ورکوي او د کوتی نه جنډه څه ښکاری -
 نو عمر فاروق ؓ د «الصَّلَاةُ جَامِعَةٌ» آواز کولو مشوره ورکړه نو نبی علیه السلام پدې د

عمل حکم وکرو نو بلال تہ ئے وویل چہ پاخیرہ آواز وکړہ، نو یوہ ورځ پدے باندے عمل وشو نو د شپے یو انصاری صحابی (عبد اللہ بن زید بن عبد ربہ رضی اللہ عنہ) خوب ولیدو چہ یو سرے روان دے تلی ورسره دہ، دہ ورتہ وویل : دا خرڅوے ؟

هغه وویل : پدے څه کوے ؟ دہ وویل چہ د مانځه د اطلاع دپاره دا هو۔ هغه ورتہ وویل : زه درته کلمات د اذان نه بنایم ؟ نو اذان او اقامت ئے ورتہ وخودو، سهار ئے رسول اللہ ﷺ تہ دا خوب بیان کړو نو هغه ئے تائید وکړو او وے فرمایل : [إِنَّهَا لَرُؤْيَا حَقٍّ] دا یقینی رشتینی خوب دے۔ پاخیرہ بلال تہ ئے وایہ او هغه به اذان وکړی ځکه چہ هغه ستانه په آواز کی اوچت دے۔

د پنځلسو کلماتو والا اذان وو او د اولس کلمو والا اقامت وو او پدے کی یولسو کلمو والا اقامت هم په ډیرو احادیثو کی راغله دے، نو هغه ډیر قوی دے لکه صحیحینو کی دی : [أَمْرٌ بِلَالٍ أَنْ يَشْفَعَ الْأَذَانَ وَيُؤْتِيَ الْإِقَامَةَ]

پدے روایت کی احناف شارحین تاویلات شروع کړی چہ دا خو صحیح روایت دے او پدے کی اقامت فرادی (یولس) کلمے راغله دے او زموږ د مذهب خلاف دے نو د تاویلاتو انبار ولگوی او حدیث رد کړی، ځان او نور خلک دھوکہ کړی او د خیر نه ئے محروم کړی۔ هُزُواً وَلَعِبًا : د دوی تهوکه داسے وے چہ کله به مؤذن اذان وکړو او مسلمانان به دے تہ راپاڅیدل نو دوی به ویل چہ [قَامُوا لَا قَامُوا]۔ راپاڅیدل دوی تہ دے د راپاڅیدو توفیق ورنکړے شی، او خدا به ئے شروع کړه (بغوی)

او کله به ئے دے تہ د خرر مبارے وئیلے، په مدینه کی یو نصرانی وو کله به ئے چہ په اذان کی (أَشْهَدُ أَنْ مُحَمَّدًا رَسُولُ اللَّهِ) واوریدو نو داسے به ئے وئیل (حَرْقُ الْكَاذِبِ) (دروغجن دے په اُور وسوزی) نو یوہ شپه دده خادم کور تہ اُور راوړو او دے او دده اهل اوده وو نو د هغه نه سپرغے پورته شوے نو ټول کور سره دده او دده اهل نه وسوزیدل۔

(ابن جریر وابن ابی حاتم - بغوی وزاد المسیر وروح المعانی)

او یهودو به د اذان سره ډیر حسد کولو نو یوہ ورځ ئے رسول اللہ ﷺ تہ ویل چہ تا داسے یو شے ایجاد کړو چہ مونږ دا په پخوانو امتونو کی نه دے آوریډلے، نو که تہ د نبوت دعوه کوے نو تا خو د مخکنو ټولو انبیاء نه خلاف وکړو او که دا خیر وے نو پدے باندے پخوانی انبیاء ډیر لائق وو نو تا دا چغے د کوم ځای نه ایجاد کړے لکه د چیلو د چغو په شان، ډیر بد آواز او بد کار دے۔ نو الله دا آیت او (وَمَنْ أَحْسَنُ قَوْلًا مِّمَّنْ دَعَا إِلَى اللَّهِ) نازل کړو۔

(بغوی، والقرطبی)

او کله چہ بہ دوی اذان واوریدو نو یو بل تہ بہ ئے اشارے کولے او خپل مینخ کی بہ ئے خندا شروع کرہ نو د مؤذن دا کار ئے سپک گنرلو او خلک ئے ترے متنفر کول غوبنتل، او اذان کونکے ورته داسے بنکارہ کیدو لکہ یو تن چہ د خپل خان سرہ لویے کوی خکہ چہ ددے د مرتبے نہ جاہلان وو۔ (قرطبی)

او علماء لیکي چہ خوک اذان واورى او مانخہ تہ نہ حاضریري نو هغه هم اذان نہ توقہ جوړہ کرہ۔

فائدہ : ددے خای نہ معلومہ شوہ چہ کله اذان شروع شی نو خبرے بندول پکار دی او الله تعالى ته توجه پکار ده او خشوع اختیارول۔ الزواجر کی لیکي : اذان کی خبرے کول گناه ده بلکه په ده باندے د کفریرہ ده۔ بعض سلف بہ د اذان په وخت بیت الخلاء تہ نہ داخلیدل د الله تعالى دنوم تعظیم بہ ئے کولو، اوس زمونږ زمانہ کی خومره بی ادبی شروع ده۔ والله المستعان۔

د بخاری او مسلم روایت دے چہ شیطان کله اذان واورى نو په تیزونو اچولو سرہ تختی دے دپارہ چہ اذان وانہ وری، او د اذان د ختمیدو نہ روستو بیا راوایس کیږي۔ الحدیث۔
لَا يَعْْقِلُونَ : یعنی د الله د کبریاء او عظمت آواز تہ دوی لوی وائی نو دوی غتب بی عقلہ قوم دے۔

قُلْ يَا أَهْلَ الْكِتَابِ هَلْ تَنْقُمُونَ مِنَّا إِلَّا أَنْ أَمَنَّا

ووايه ! اے کتاب والو! عیب نہ لگوئ تاسو په مونږ مگر پدے چہ ایمان راوړے دے مونږ

بِاللهِ وَمَا أُنْزِلَ إِلَيْنَا وَمَا أُنْزِلَ

په الله او په هغه کتاب چہ نازل شویدے مونږ تہ او په هغه چہ نازل شویدے

مِنْ قَبْلُ ۚ وَإِنَّ أَكْثَرَكُمْ فَسِقُونَ ﴿٥٩﴾

مخکی ددے نہ او (عیب نہ وایی مگر) پدے وجہ چہ زیات ستاسو نہ نافرمان دی۔

تفسیر : دے کی د دوی بلہ استهزاء ذکر ده چہ د ایمان والو ایمان ورته گپ شپ بنکاری، او دوی سرہ په ایمان باندے دشمنی کوی نو دا خلک د موالات لائق نہ دی۔
او پدے کی د مخکی استهزاء جواب دے چہ اذان خود ایمان او د توحید اعلان دے نو

تاسو چہ اذان پورے تہو قے کوی نو اصل کی تاسو دتوحید دشمنان یی نو دتوحید دشمنانو سرہ ځنگہ موالات وکړے شی؟!

هَلْ تَقْمُونَ : دا مدح مشابہ دذم ده یعنی مونږ کی هیڅ عیب نشته مگر یو عیب شته (ستاسو په گمان) چه هغه ایمان بالله او ایمان بالکتاب المنزلہ دی او دا خو عیب نه دی بلکه کمال دی، معلومه شوه چه په مونږ کی هیڅ عیب نشته او دا ستاسو بی وقوفی ده چه کمال ته عیب وایی۔ او ددی نه معلومه شوه چه د کافرانو مشرکانو او یهود او نصاراؤ دشمنی د مؤمنانو سره صرف دتوحید په مسئلہ ده لکه دا خبره په سورة الاعراف (۱۲۶) او سورة الحج (۴۰) او سورة البروج (۸) کی هم راغله ده۔

تنقمون : نقم خفگان کول، بد گنډل، نفرت کول، عیب گنډل دی۔

او دا خبره بعینہ اهل سنت اهل حدیث ټولو مبتدعینو ته کولے شی چه مونږ خو الله تعالیٰ او ټول کتابونه او د نبی کریم ﷺ ټول احادیث منو که د هر امام سره وی او ته صرف په څلورو زرو کی زر حدیث منے او نور نه منے نو مونږ غوره شو او که نه، مونږ د څلورو وارو امامانو ټول صحیح روایتونه منو او ته صرف د یو سره چه کوم روایتونه دی هغه منے نو څوک غوره شو؟! او څوک په حق دی؟ لږ سوچ وکړه۔

وَأَنْ أَكْثَرُكُمْ فَاسِقُونَ : داد (وَأَعْلَمُوا) پت سره متعلق دی یعنی پدی خبره پوهه شی چه په تاسو کی اکثر نافرمان دی۔ یا دا په مخکی (أَنْ) باندی عطف دی [أَيُّ هَلْ تَقْمُونَ مِنَّا إِلَّا أَنْ أَكْثَرُكُمْ فَاسِقُونَ] تاسو په مونږ باندی عیب نه وایی مگر پدی وجه چه تاسو کی اکثر نافرمان دی یعنی زمونږ ایمان او ستاسو فسق (بی ایمانی) سبب د دشمنی دی۔ یا هَلْ تُكْرَهُونَ مِنَّا إِلَّا إِيْمَانَنَا وَفَسَقُكُمْ] (بغوئی)

یعنی تاسو مونږ نه بد نه گنډی مگر زمونږ ایمان او ستاسو فسق۔ یعنی تاسو دا وایی چه دا خلک ولے مؤمنان او مونږ ولے فاسقان یو ځکه چه دوی ته دا معلومه وه چه مؤمنان په حق دی او مونږ په خپل باطل دین باندی د ریاست او مالونو د محبت په وجه کلک ولاړیو۔ یا دا په (بِالله) کی په لفظ د (الله) باندی عطف دی یعنی إِلَّا أَنْ آمَنَّا بِأَنْ أَكْثَرُكُمْ فَاسِقُونَ۔ یعنی تاسو په مونږ باندی عیب نه لگوی مگر ددی خبره چه مونږ ایمان راوړی په الله او پدی خبره چه تاسو نافرمان یی۔ مونږ ته تاسو مشرکان او کافران ښکاره کیږی۔

(ابن کثیر)

او دا آیت اول کی اهل کتابو ته شامل دی او بیا په هر هغه چا باندی رد کوی چه په

مسلمانانو باندے د ایمان او د اسلام د وجه نه عیب لگوی۔ (المنار)
لکه اوس د انټرنیټ او اخبارونو او تی وی او ریډیو په ذریعه د اسلام او مسلمانانو بدنامی
عام کولے شی۔
وَأَنَّ أَكْثَرَكُمْ : کی د قرآن انصاف دے چه دوی کی چه کوم ښه خلک دی او ایمان ئے
راوړیدے هغه ترے وباسی۔

قُلْ هَلْ أُنَبِّئُكُمْ بِشَرٍّ مِّنْ ذَلِكَ مَثُوبَةً

ته ورته ووايه چه آيا خبر نه درکوم تاسو ته په ډير ناکاره (دين) سره ددے نه په اعتبار د بدلے

عِنْدَ اللَّهِ ۚ مَنْ لَّعَنَهُ اللَّهُ وَغَضِبَ

په نیز د الله تعالیٰ هغه څوک دے چه لعنت کړیدے په هغه باندے الله تعالیٰ او غضب ئے کړے

عَلَيْهِ وَجَعَلَ مِنْهُمْ الْقِرَدَةَ وَالْخَنَازِيرَ وَعَبَدَ الطَّاغُوتَ ۚ

په هغه او گرځولی ئے دی د هغوی نه شادوگان او خنزیران او عبادت ئے کړے د غیر الله،

أُولَٰئِكَ شَرٌّ مَّكَانًا وَأَضَلُّ سَوَاءً السَّبِيلِ ﴿٦٠﴾

دا کسان ډير ناکاره دی په اعتبار د مرتبے او ډير گمراه دی نیغے لارے نه۔

تفسیر: پدے کی د ترک موالات څلورم علت دے، چه دوی تاسو او ستاسو دین ته شر وائی۔

او دا جواب دے د اهل کتابو د یو قول چه هغوی وئیلی وو: [لَا نَعْلَمُ دِينًا شَرًّا مِنْ دِينِكُمْ]
یعنی مونږ ته ستاسو د دین نه بل لوی شر والا دین نه دے معلوم) یعنی تاسو به ښه خلک
یئ لیکن دین مو خراب دے لکه اوس هم کفار د ځان نه په اسلام باندے تهمتونه بیانوی
او ښو خبرو له غلط رنگ ورکوی او دا وائی چه په اسلام کی دهشتگردي او زیاتے دے چه
د خلکو نه لاسونه پریکوی او کوږے ورکوی، حدود او رجمونه بدناموی نو اسلام خلکو
ته وحشیانه دین ښکاره کوی۔

بَشِّرْ مِنْ ذَلِكَ : سوال دا دے چه ز مونږ په دین کی خو هیڅ شر نشته او د (بَشِّرْ مِنْ)
اسم تفضیل نه معلومیري چه ز مونږ په دین کی هم شر شته؟

جواب دا دے چه دا د هغوی د گمان مطابق وئیل شویدے یعنی که ستاسو په گمان

زمونر پہ دین کی شروی نوراشیٰ چہ ددے نہ ڀیر لوی شروالا دین تاسو ته ونبایم۔ نو خپل دین ته نه گورے او زمونر په دین کی عیب راویاسے، لکه بعض خلک د اهل حدیثو د درے طلاقو مسئلہ، او اته رکعاته تراویحو باندے عیب وائی (حال دا چہ دا په احادیثو کی راغلی دی) او خپلے فقہے ته نه گورے چہ په هغه کی روستنو خلکو څومره غلطے او ناکاره مسئلے جوړے کړیدی چہ د هغه د بیانولو نه یو حیاء ناک انسان شرم محسوس کوی۔ نو د قرآن نه د اهل بدعو جواب هم زده کیری ځکه چہ اهل بدع د یهودو سره مشابه دی۔

مَثُوبَةٌ : په اعتبار د بدلے۔ مَثُوبَةٌ مصدر میمی دے په معنی د ثواب (بدلے) سره۔
 مَنْ لَعَنَهُ اللَّهُ : دلته دوی وویل چہ ستاسو دین شر دے او په آیت کی جواب راغلو چہ تاسو شریان یی، تاسو په لعنت او غضب او د طاغوت په بندگی اخته شوی یی نو تاسو ډیر ناکاره خلک یی ځکه زمونر دین ته بد گوری۔ یعنی ته هم ناکاره او دین دے هم ناکاره۔ یا هغوی د دین په باره کی اعتراض کړے وو نو جواب به هم په دین سره وی، نو دلته به مضاف پت وی [أَيُّ دِينٍ مَنْ لَعَنَهُ اللَّهُ بِهِ] او دا بدل دے د (من ذلك) نه۔ (زاد المسیر)
 یعنی تاسو ته هغه ناکاره دین نه ښایم چہ الله پرے ناکاره بدلے ورکوی چہ هغه دین د لعنتیانو او مغضوب علیهم او د عابدانود طاغوت دے۔ یعنی تاسو باندے خو د دغه دین په وجه لعنت او غضب وشو نو دا څنگه ښه شو چہ انسان پرے لعنتی کیری؟! نو دلته به د (لَعَنَهُ اللَّهُ) او (غَضِبَ عَلَيْهِ) نه روستو (په) کلمه مراده وی۔

بیا ددے دین نه مراد آسمانی دین نه وو بلکه د دوی د ځان نه ایجاد کړے دین مراد وو چہ هغه بعض رسولان مثل او بعض نه، او انبیاء قتلول او تحریفونه کول او په دین کی حیلے کول او سودونه او هر قسم فسادونه کول، دغه د دوی دین وو۔
 وَغَضِبَ عَلَيْهِ : یعنی هغه دین چہ د هغه په وجه پرے الله غضب کړے وو۔ لکه دا غضب په سورة البقره (۶۱) (۹۰) آیت کی ذکر شویده۔

وَجَعَلَ مِنْهُمْ الْقِرَدَةَ وَالْخَنَازِيرَ : پدے کی دوه قوله دی (۱) ځینی وائی چہ دیهودیانو څه خلک د خالی په ورځ کی د اعتداء (زیاتی) کولو په وجه شادوگان (بیزوگان) جوړ شو او څه خلکو نه خنزیران جوړ شو کله ته چہ په عیسیٰ عليه السلام تکذیب وکړو۔ التسهیل لابن جزی)
 (۲) او ځینی وائی چہ د اصحاب السبب ځوانان شادوگان او بوډاگان ته خنزیران شو۔
 وَعَبَدَ الطَّاغُوتَ : دا په (لَعَنَهُ اللَّهُ) باندے عطف دے أَيُّ (دِينٍ مَنْ عَبَدَ الطَّاغُوتَ) او مَنْ

کلمہ د جمعے او مفرد دپارہ یو شان استعمالیری۔ (یعنی دین د ہغہ چا چہ بندگی ئے کریدہ د طاغوت یعنی د سخی عبادت، او د کاہنانو تابعداری ئے کریدہ او پہ معصیت او د حق پہ خلاف کی ئے د خپلو مشرانو تابعداری کریدہ)۔

لکه د طاغوت تشریح کی مونږ سورة بقرہ او سورة نساء کی وئیلی وو چہ [کُلُّ مَعْبُودٍ اَوْ مُطَاعٍ مِنْ دُونِ اللَّهِ] ته وائی نو پدے کی عزیر علیہ السلام، عیسیٰ علیہ السلام، احبار اور رهبان او خپل مشران داخل دی، برابرہ ده چہ هغوی د دوی په عبادت راضی وی او که نه۔

اُولَئِكَ شَرٌّ مَّكَانًا : مکان نه مراد خای دے، نو په آخرت کی د دوی مکان د جهنم اور دے۔ او د مؤمنانو په مکان کی هیش شر نشته ځکه هغه جنت دے۔ یا مکان په معنی د مکانت (مرتبے او حالت) سره دے یعنی د دوی حالت خراب دے که په دنیا کی وی او که په آخرت کی۔

ځینی وائی : (اولئک) کی اشاره ده هغه کسانو ته چہ په تاسو ئے عیب لگولے دے یعنی دغه کسان چہ ستاسو په دین عیب لگوي ډیر ناکاره دی د هغه کسانو نه چہ الله پرے لعنت کریدے۔ یعنی دا کشران د مشرانو نه زیات ناکاره دی نو د هغوی دومره بد حالت وو نو د دوی به څومره بد وی؟! (القرطبی)

وَأَضِلُّ عَنْ سَوَاءِ السَّبِيلِ : یعنی دوی لعنتیان هم دی او ورسره په دنیا کی ئے صحیح لاره هم ورکه کریدہ نو د دوی به څه دین وی؟!

فائدہ: پدے کی په یهودیانو (او نصاراؤ) باندے ډیر سخت رد دے او د هغوی ډیره بد حالی ئے ذکر کریدہ دے دپاره چہ آینده دوی مسلمانانو او د هغوی دین ته ژبه را اوږده نکړی، ځکه چہ دوی باندے دغه لعنتونه او غضبونه په هغه زمانه کی شوی وو چہ رسولان به د دوی تر مینځ موجود وو نو د دوی نه روستنو (کشرانو) حال خو د دوی نه هم ډیر ناکاره دے، او دوی ډیر لائق دی چہ دوی ته د هغوی نه زیات شریان وویل شی اگرکه روستنو یهودیانو هم د غضب او د لعنت ډیر کارونه کړی وو او د مسلمانانو په دین باندے ئے عیبونه لگولی وو۔ (التحریر والتنویر ۱۴۴/۵)

وَإِذَا جَاءُوكُمْ قَالُوا آمَنَّا وَقَدْ دَخَلُوا

او کله چہ راشی دوی تاسو ته وائی دوی چہ ایمان راوړے مونږ او حال دا چہ داخل شویدی دوی

بِالْكَفْرِ وَهُمْ قَدْ خَرَجُوا بِهِ ۖ وَاللَّهُ أَعْلَمُ بِمَا كَانُوا يَكْتُمُونَ ﴿٦١﴾

پہ کفر سرہ او دوی وتلی دی پہ کفر سرہ او الله پوہہ دیہ پہ ہغہ خہ چہ دوی ئے پتہوی۔

تفسیر:

مناسبت:

۱- داد (شَرُّ مَكَانًا) تشریح دہ یعنی دوی دومرہ ناکارہ دی چہ کلام الہی پہ دوی باندے اثر نکوی۔ ۲- یا دا دوی د شر د علامتو نہ یوہ علامہ بیانوی چہ دوی منافقان دی، او تاسو سرہ منافقت کوی۔ ۳- نو پدے کی د ترک موالات پنخم علت ذکر دی۔

وَقَدْ دَخَلُوا بِالْكَفْرِ : اِیْ اِلٰی مَجْلِسِکُمْ۔ یعنی ستاسو مجلس تہ چہ راغلی دی نو ہم کفر ورسرہ ملگریہ وو او چہ بھر وتل نو ہم کفر ورسرہ وو، نو کفر دوی نہ نہ دے زائل شوے۔ یعنی ہر کلہ چہ دوی تاسو سرہ منافقت کوی نو تاسو لہ دوی سرہ دوستانہ جائز نہ دہ۔

او دوی بہ دا منافقت ددے وجہ نہ کولو چہ پہ مؤمنانو باندے تبلیس وکری او ہغوی بیرتہ خپل کفر تہ واپس کری لکہ پہ سورة العمران (۷۲) آیت کی ددے تفصیل ذکر شویدے۔ ﴿وَقَالَتْ طَائِفَةٌ مِّنْ اَهْلِ الْكِتَابِ آمَنُوا بِالَّذِيْ اُنْزِلَ عَلٰی الدِّیْنِ آمَنُوا وَجْهَ النَّهَارِ﴾

وَاللَّهُ اَعْلَمُ بِمَا كَانُوا يَكْتُمُونَ : یعنی دوی کی دومرہ لوی شر او گمراہی پرتہ دہ چہ ہغہ ستاسو د علم نہ بھر دہ او صرف الله پرے پوہیری۔

یا دوی چہ د خلکو د گمراہ کولو کوشش کوی او دا خبرہ پہ زہرونو کی پتہ ساتی نو الله پرے پوہہ دیہ ہغہ بہ خپل مؤمنان بندگان پرے خبروی۔

فائدہ: پدے آیت کی پہ طریقہ د اشارہ د ہغہ چا دپارہ ہم وعید پروت دیہ چہ د دین او د علم او وعظ یو مجلس تہ حاضرشی او د ہغے نہ ہیخ فائدہ وانحلی بلکہ مؤمن سرے بہ ضرور فائدہ اخلی، او منافق انسان چہ خہ زہہ کی راوری وی ہغہ بیرتہ خان سرہ وپی۔ او بعض طلباء یوے دینی مدرسے تہ راشی خو خپل زور بدعت، تقلید، گمراہی، شرکی عقیدہ نہ پریدی، دلائل اوری او اثر پرے نہ کوی دا ہم یہودی خوئی دیہ۔

وَتَرَى كَثِيرًا مِّنْهُمْ يُسَارِعُونَ فِي الْاِثْمِ وَالْعُدْوَانِ وَاَكْلِهِمْ

او وینے بہ تہ دیر دوی نہ چہ جلتی کوی پہ گناہ او ظلم کی او پہ خورلو دوی کی

السُّحْتِ ۖ لَبِئْسَ مَا كَانُوا يَفْعَلُونَ ﴿٦٢﴾

حرامو لرہ، خامخا دیر بد دیہ ہغہ خہ چہ دوی ئے کوی۔

تفسیر: دابل علت دے د مولات نہ کولو دپارہ، او دیهودو خباثت دی۔

يُسَارِعُونَ : ددوی بد صفت دادے چہ چرتہ دگناہ اوزیاتی کاروی نویهودی بہ ورتہ منہ وہی، ددوی پہ خلاف د مؤمنانو صفت دادے (**يُسَارِعُونَ فِي الْخَيْرَاتِ**) دوی ہر قسم نیکیانو تہ جلتی کوی۔ دنیا کی چہ خہ فساد شروع دے ددوی سرچشمہ یهودیان او نصاریٰ دی اوبیا خان تہ ”بشر دوست“ او ”سولہ ساتی“ وائی۔

وَتَرَى : دادلیل دے چہ دا عمل دگمراہی، اوفساد ددوی ہر چاہ تہ ہنکارہ دے۔

يُسَارِعُونَ : مسارعہ کی اشارہ دہ چہ دوی پہ غیر د سوچ اوفکر نہ پہ عاقبت کی دا کارونہ کوی۔

لَوْلَا يَنْهَاهُمُ الرَّبَّانِيُّونَ وَالْأَحْبَارُ عَنْ قَوْلِهِمُ الْإِثْمَ

ولے نہ منع کول دوی لرہ اللہ والا خلقو (پیرانو) او علماؤ د وینا ددوی نہ گناہ لرہ

وَآكَلِهِمُ السُّحْتَ ۚ لَبِئْسَ مَا كَانُوا يَصْنَعُونَ ﴿٦٣﴾

اود خورلو ددوی حرامو لرہ خامخا دیر بد دے ہغہ خہ چہ دوی نے کوی۔

تفسیر: اوس ددوی پہ ملیانورد کوی چہ ہغہ ہم ناکارہ دی او حق پتہوی، اودا اوم علت دے، چہ دوی کی د خیر والا خلق دیر کم دی، اکثر ملیان اوربانیین خلق نے ہم ناکارہ دی۔

الرَّابِّيُونَ : ددے نہ مراد د نصاراؤ رہبان (پیران) دی، یا ہغہ خلق مراد دی چہ د اللہ پرستی دعوہ کوی، یهودوی او کہ نصاریٰ، اود احبار نہ ددوی لوی ملیان مراد دی، اودوی اگرکہ پہ خپلہ دغہ گناہونہ او حرام خوری نہ کولہ لیکن نور خلق بہ نے نہ منع کول نو پدے وجہ ناکارہ شول۔ نو دا خلق ددوی پہ نیز ربانیون او احبار وونہ د اللہ پہ نیز۔

د عبد اللہ بن عباس رضی اللہ عنہما نہ نقل دی :

[مَا فِي الْقُرْآنِ آيَةٌ أَشَدُّ تَوْبِيخًا مِنْ هَذِهِ الْآيَةِ] (ابن جریر، ابن کثیر)

یعنی پہ قرآن کریم کی د زجر او توبیخ (زورنے) پہ اعتبار سرہ ددے نہ زیات سخت بل آیت نشتہ۔ یعنی چہ خوک خان تہ دیندارہ خلق او علماء وائی اود گناہ نہ منع نہ نکوی نو ہغہ غت بد عملہ وی۔ نو دلتہ دیندارو تہ بد عملہ پدے وجہ وویل شو چہ نہی عن المنکر نکوی۔ (ابن جریر)

ضحاک وائی: [مَا فِي الْقُرْآنِ آيَةٌ أَخَوْفَ عِنْدِي مِنْهَا، إِنَّا لَا نَنْهَى]۔ زما پہ نیز پہ قرآن کی دا پیر دیرے آیت دیے حکمہ چہ مونہ ہم نہی عن المنکر نہ کوو۔ (رواہ ابن جریر)
قَوْلِهِمُ الْإِثْمَ وَأَكْلِهِمُ السَّحْتِ : پدے کی اشارہ دہ چہ د علماء او نیکانو ذمہ واری دا دہ چہ خلک بہ د گناہ د خبرو او د حرام خوری نہ منع کوی او پدے بہ سخت ترکیز کوی۔
 د گناہ دیرے خبرے دی لکہ کنخل، غیبت، بہتان، دروغ، د دین پورے توقے، اللہ تہ د فقر نسبت کول، انبیاء او کتابونو پورے توقے کول، دیر خلک د قرآن او حدیث د مسائلو پورے استہزاء کوی۔ بکر ابو زید پہ خپل کتاب (المناهی اللفظیة) کی پنخلس سوہ منع شوی الفاظ جمع کړیدی نو ددے آیت یو قسم حق ئے ادا کړیدے۔ او اويا (۷۰) غلط کلمات چہ خلک ئے استعمالوی د هغه ترديد زمونہ پہ کتاب امین الفتاوی (۱) کی ذکر شویدی۔
 حرام خوری ہم دیرے زیاتی دی لکہ سود، جوازی، رشوتونہ، د دھوکے او خیانت مال، ناروا بیوع، غلط معاملات، د رسمونو او رواجونو خورا کونہ وغیرہ۔
لَيْسَ مَا كَانُوا يَصْنَعُونَ : اَي مِنَ الْكُتْمَانِ۔

یعنی دوی دیر بد کار کولو چہ نہی عن المنکر ئے پرینے وو، او حق ئے پت کړے وو۔
 قرطبی وئیلی دی چہ دا دلیل دے چہ د نہی عن المنکر پریخودونکے پہ شان د کونکی د منکر دے۔ او اشارہ دہ چہ نہی عن المنکر مستقلہ فریضہ دہ پہ شان د امر بالمعروف او یو د بل پہ خای نہ کافی کیږی۔

يَصْنَعُونَ : پدے آیت کی د علماؤ ذم (بدی) دہ او مخکی آیت کی د عوامو، نو دلته ئے (**يَصْنَعُونَ**) وویل او هلته ئے (**يَعْمَلُونَ**)۔ وجہ دا دہ چہ صنع هغه عمل ته وئیلے شی چہ ہمیشہ کولے شی او په هغه کی تجربه حاصله شی او جائز گنلے کیږی نو ملیانو چہ نهی عن المنکر نه کولو نو دا عمل دوی ښه گنلے او ہمیشہ به ئے کولو۔

ابن ابی حاتم د یحیی بن یعمر نه روایت کړیدے چہ علی بن ابی طالب رضی اللہ عنہ په خطبه کی اووئیل چہ اے خلقو! ستاسو نه مخکنی خلق د گناہونو د کولو په وجه هلاک شول، کله چہ هغوی په گناہونو کی مخکی شو او د هغوی علماء او مشران (اصحاب الحل والعقد) هغوی منع نکړل نو هغوی د الله په نیوکه کی راغلل۔ پدے وجه تاسو د نیکی حکم کوی او د بدو نه منع کوی مخکی ددے نه چہ ستاسو انجام هغه شی کوم چہ د هغوی شو۔

وَقَالَتِ الْيَهُودُ يَدُ اللَّهِ مَغْلُولَةٌ ۖ غُلَّتْ أَيْدِيهِمْ

او وائی یہودیوں نے کہ د اللہ تعالیٰ بند کرے شویدے (بلکہ) بند کرے شویدی لاسونہ ددوی

وَلُعِنُوا بِمَا قَالُوا ۖ بَلْ يَدُهُ مَبْسُوتَةٌ لَا يُنْفِقُ

او لعنت شویدے یہ دوی پہ سبب د ہغہ چہ وائی دوی بلکہ لاسونہ د اللہ فراخہ دی خرچ کوی

كَيْفَ يَشَاءُ ۖ وَلَيَزِيدَنَّ كَثِيرًا مِّنْهُمْ مَا أُنْزِلَ إِلَيْكَ

خنکہ چہ غواپی او خامخازیاتوی دیرو لره ددوی نہ ہغہ کتاب چہ نازل کرے شویدے تاتہ

مِنْ رَبِّكَ طُغْيَانًا وَكُفْرًا ۖ وَالْقَيْنَا بَيْنَهُمُ الْعَدَاوَةَ وَالْبَغْضَاءَ

د طرفہ درب ستانہ سرکشی او کفر، او اچولے دیے مونہ پہ مینخ ددوی کی دشمنی او کینہ

إِلَى يَوْمِ الْقِيَمَةِ ۖ كُلَّمَا أَوْقَدُوا نَارًا لِلْحَرْبِ أَطْفَأَهَا اللَّهُ ۖ

ترورخ د قیامتہ پورے، ہرکله چہ بل کرے دوی اور دیارہ د جنگ نو مہ کرے ہغے لره اللہ تعالیٰ

وَيَسْعَوْنَ فِي الْأَرْضِ فَسَادًا ۖ وَاللَّهُ لَا يُحِبُّ الْمُفْسِدِينَ ﴿٦٤﴾

او کوشش کوی دوی پہ زمکہ کی د فساد او اللہ تعالیٰ مینہ نکوی د فساد کونکو سرہ۔

تفسیر:

مناسبت:

داد (قَوْلُهُمْ الْأَيْمُ) تشریح ده یعنی یہودو چہ کومے د گناہ خبرے کولے نو یوہ پکی دادہ چہ د اللہ بی ادبی ئے کرے وہ۔ او پدے آیت کی اتم، نہم او لسم علت د ترک موالات ذکر دیے۔ چہ ہغہ دا دی (وَقَالَتِ الْيَهُودُ) (كُلَّمَا أَوْقَدُوا نَارًا) (وَيَسْعَوْنَ فِي الْأَرْضِ)۔

طبرانی او ابن اسحاق د ابن عباس رضی اللہ عنہما نہ روایت کریدے چہ شاس بن قیس نومے یہودی رسول اللہ ﷺ تہ اووئیل: ستار ب خو بخیل دیے، خرچ نہ کوی، نو دا آیت نازل شو۔

او ابو الشیخ د ابن عباس رضی اللہ عنہما نہ روایت کریدے چہ دا آیت د بنو قینقاع یہودیانو د سردار ((فناص)) پہ بارہ کی نازل شویدے چہ ہغہ وئیلی وو چہ اللہ خو غریب دیے او مونہ مالدار یو، چہ پہ ہغے باندے ابوبکر صدیق ؓ ہغہ وھلے وو۔ ددے تفصیل د سورة آل عمران پہ آیت (۱۸۱) کی تیر شویدے، ہغہ بیا مطالعہ کری۔

بیا دوی دا خبرہ پہ کوم وخت کی کرے وہ اولے ئے کرے وہ؟ نو ددے سبب د ابن عباس رضی اللہ عنہما نہ دا نقل دے چہ دیہودو علماء او عوام پہ دنیاوی بنہ فراخی کی وو، د عوامو د طرفنہ بہ علماؤ تہ د دین د وجہ نہ قسم قسم آمدنی وے او عوامو ہم د حلال او حرام فرق نہ کولو، لیکن ہرکله چہ نبی کریم ﷺ مدینے تہ ہجرت وکرو او ہلتہ دین اسلام خورشو نو د دوی آمدنی کھے شومے حکہ چہ اکثر خلک د دوی نہ جدا شول، او اسلام کی داخل شول، نو دوی وویل چہ د اللہ لاس زمونہ نہ بند شو او ہغہ بخل شروع کرو (او خپلو غلطو او گناہونو تہ ئے نہ کتل) او پہ سورة آل عمران کی تیر شوی وو چہ دوی اللہ تہ د فقر نسبت وکرو لکہ اوس ہم ډیر جاہلان چہ کله د حرام رزق دروازے پرے بندے شی او روزی ئے تنگہ شی نو اللہ تہ ناکارہ نسبتونہ کوی۔

وَقَالَتِ الْيَهُودُ : اَيُّ عِنْدَ نَزُولِ الشَّدَائِدِ بِهِمْ - یعنی دوی دا خبرہ وکړہ کله چہ پہ دوی باندے سختیانی راغلے۔ او دا پہ دوی باندے امتحان وو دے دپارہ چہ دین اسلام تہ راشی لیکن دوی نہ پوہیدل۔

يَدُ اللَّهِ مَغْلُولَةٌ : ((د اللہ لاس بند شویدے))۔ دا کنایہ وہ د بخل نہ یعنی ہغہ بخیل شو (العیاذ باللہ)۔ نو لاس د اللہ شتہ (کما یلیق بشانہ) لیکن د (مَغْلُولَةٌ) صفت وئیل ورلہ ناکارہ صفت وونو حکہ پرے اللہ ددے مطابق رد وکړو۔

دا ہغہ مجرمان دی چہ خپل خالق ئے ہم پرینبندو او ہغہ تہ ئے بد بد نسبتونہ وکړل، ډیر لوی جرأت مند وو۔ موسیٰ ﷺ اللہ تہ وفرمایل: [اجْعَلْ لِيْ اَنْ لَا اُذْكَرَ اِلَّا بِخَيْرٍ]

مالہ دا خصوصیت راکړہ چہ خلک زما صفتونہ کوی او هیڅوک مے بدی نہ وائی۔ اللہ ورته وفرمایل: [يَا مُوسٰى لَمْ اَجْعَلْهَا لِنَفْسِيْ فَكَيْفَ اَجْعَلْهَا لَكَ]

ما دا د خپل ځان دپارہ نہ دے گرځولے نو تالہ به ئے څنگه وگرځوم۔

(حلیۃ الاولیاء لابی نعیم ۱۹۸/۳)

(دا مشرکان او کفار زما بندگان دی زه ورلہ رزق ورکوم او ما پیدا کړیدی او ما پسے خبرے کوی) نو پدے کی دیو مؤمن دپارہ لویه تسلی پرته ده چہ زمونہ د رب پسے دا مجرمان خبرے کوی نو مونہ څوک یو؟!

اغْلَتْ اَيْدِيَهُمْ : دا جملہ خبریہ ہم جوړپړی یعنی ددوی لاسونہ بند کړے شویدی، یعنی د بخل دا بد صفت خو په یهودو کی ہمیشہ دپارہ راروان دے، نو د خپل بد صفت نسبت رب تہ کوی۔

او دا جملہ دعائیہ ہم جو پیری: یعنی بند دے کرے شی د دوی لاسونہ د ہر خیر نہ۔ او پہ جہنم کی دے ہم بند کرے شی۔ او (غلت) نے ماضی راوہ دپارہ د تیقن او تفاؤل۔
وَلْعِنُوا بِمَا قَالُوا: یعنی دوی ددے ناکارہ وینا پہ وجہ پہ لعنت اختہ شو او د اللہ د رحمت نہ جدا شو۔ او بخل، حسد، بزدلی او ذلت د دوی قسمت جو پ شویدے۔

﴿بَلْ يَدَاهُ مَبْسُوطَتَانِ﴾ یعنی اللہ خو دیر فضل او کرم او دیر غت جود او سخا والا دے۔ د ہغہ سرہ خو د ہر شی خزانہ دہ، د مخلوق سرہ چہ ہر نعمت وی داد اللہ د طرف نہ دے۔ پدے کی د ہغہ ہیحوک شریک نشتہ، ہغہ دا ہر خہ مونہ دپارہ پیدا کریدی۔

﴿بَلْ يَدَاهُ مَبْسُوطَتَانِ﴾ بلکہ د اللہ دواہ لاسونہ کولاؤ دی) دے نہ بنکارہ ثابتیری چہ د اللہ تعالیٰ دوه لاسونہ دی، لیکن د مخلوق سرہ مشابہ نہ دی، لکہ اللہ د خپل خان پہ بارہ کی فرمائی: ﴿لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ﴾ (الشوری: ۱۱) د ہغہ پہ شان ہیخ شے نشتہ، (نہ پہ ذات کی او نہ پہ صفاتو کی) او ہغہ آوریدونکے او لیدونکے دے)

ہمدا د سلف صالحینو او ائمہ کرامو مذهب دے۔ د اللہ د لاسونو تاویل پہ قدرت، یا نعمت، رحمت یا احسان سرہ کول لکہ چہ بعض گمراہ دے نے کوی صحیح نہ دے۔ دارنگہ دا آیت د ہغوی غائبونہ ماتونکے جواب دے۔ دلتہ د ذکر شوی درے تایلاتو نہ ہیخ یو تاویل پہ قطعی توگہ سرہ نشی برابریدے!!۔ دوه قدرتہ یا دوه نعمتہ یا دوه احسانہ نے فراخہ دی دا معنی نشی جو پیدے۔

يُنْفِقُ كَيْفَ يَشَاءُ: اشارہ دہ چہ اللہ تعالیٰ د خپل حکمت موافق اتفاق کوی پہ ہغہ باندے د ہیچا اعتراض نشی کیدے۔

وَلَيَزِيدَنَّ كَثِيرًا مِّنْهُمْ مَا أُنْزِلَ إِلَيْكَ مِنْ رَبِّكَ طُغْيَانًا وَكُفْرًا: (لیریدن) فعل او (ما انزل الیک) نے فاعل او (کثیرا) نے مفعول اول او (طغیانا وکفرا) نے مفعول ثانی دے۔

یعنی قرآن بہ دوی لرہ طغیان (سرکشی) او کفر زیاتوی او زیات بہ نے کری۔ مطلب دا دے چہ اے محمد (ﷺ)! اللہ چہ تالہ قرآن او د اسلام پہ شان نعمت در کریدے، دا ستا د دشمنانو (یہود وغیرہ) دپارہ مصیبت جو پ شویدے، ددوی سرکشی بہ زیاتہ کری۔ مؤمنان خو د قرآن کریم نہ ایمان، نیک عمل او علم نافع حاصلوی، او کافران چہ د مسلمانانو سرہ حسد کوی نو پہ کفر او طغیان کی زیاتیری۔ دا ولے زیاتیری؟ خکہ چہ دوی ظالمان دی ﴿وَلَا يَزِيدُ الظَّالِمِينَ إِلَّا خَسَارًا﴾ او پہ قرآن باندے د ظالمانو تاوان زیاتیری، خکہ چہ ہر کلمہ یو آیت یا سورت نازلیری او دوی تہ بیان شی نو دوی د ہغہ نہ انکار او

سرکشی وکړی، نو طغیان او کفر ته لازيات شی۔ یعنی دوی کی مخکی نه طغیان او کفر شته لیکن په قرآن سره نور هم زیات شی او د الله نه ډیر جدا شی۔

وَالْقَيْنَا بَيْنَهُمُ الْعَدَاوَةَ وَالْبَغْضَاءَ إِلَى يَوْمِ الْقِيَمَةِ : دا د دوی دپاره الله تعالیٰ عذاب بیانوی چه ما د یهودو او نصاراؤ تر مینځ دشمنی او بغضونه تر قیامت په پورې اچولی دی۔ یا دا چه د یهودیانو خپل مینځ کی، او دارنگه د نصاراؤ د فرقو خپل مینځ کی ډیره دشمنی ده۔ پدې وجه یهود په یو او یا او نصاریٰ په دوه او یا ډلو تقسیم شویدی۔

كُلَّمَا أَوْقَدُوا نَارًا : د ابل علت دې یعنی دوی د رسول او مؤمنانو په مقابله کی جنگونه راپورته کوی، نو آیا دوی د مولات لائق دی؟۔

لِلْحَرْبِ : فَيُوقَدُ النَّارُ لِلْمُؤْمِنِينَ۔ یعنی کله چه دوی د رسول او مؤمنانو په مقابله کی اورد جنگ راپورته کړی، او یو تنظیم ددې دپاره جوړ کړی چه د مسلمانانو پروگرامونه او د هغوی علماء ختم کړی، نو الله د هغوی اورد مړ کړی او پلان ته شنډ کړی او په یو کار ته مصروف کړی چه هغه ترې پاته شی او مسلمان خپل کار جاری وساتی، نو دوی به همیشه دپاره دغه شان ستړی ستومانه وی، لیکن د الله دین او مؤمنان به نشی ختمولې، پدې آیت کی ایمان والو ته ډیر لوی زیرې دې چه که کافران د اسلام په خلاف هرڅومره زور ولگوی لیکن اسلام نشی ختمولې۔ دوی د مدرسو د بندولو او د اهل حقو د ختمولو ډیر پروگرامونه وکړل لیکن الله تعالیٰ د هغوی مدافعت وکړو او دوی ته په نورو مصیبتونو کی مصروف کړل۔ او داسه کار به د هر باطل پرست سره کیږی چه کله د اهل حقو په خلاف پروگرامونه جوړوی نو الله به ته په مصیبتونو مصروفه کوی۔

او د رسول الله ﷺ په زمانه کی هم چه یهودیانو د رسول الله ﷺ په خلاف د جنگ اورد راپورته کول غوختلی دی او د څه شر خورولو اراده ته کړیده نو الله خپله د هغوی تر مینځ اختلاف پیدا کړیده، او د هغوی شر ته د رسول الله ﷺ نه لرې کړیده، لکه د اُحد، او احزاب او غزوه د بنی نضیر او بنو قریظه وغیره واقعاتو کی دوی د مؤمنانو په خلاف هر قسم چلونه کړی وو لیکن ناکام او ذلیل شو۔

یا مراد دا دې چه دوی کله هم د چا په خلاف جنگ کړې نو مغلوب او مقهور شویدی او د الله نصرت هیڅ کله هم دوی ته نه دې حاصل شوې۔

نَارًا لِلْحَرْبِ : دا کنایه ده د اسباب د جنگ او مکرونو او چلونو نه۔

وَيَسْعَوْنَ فِي الْأَرْضِ فَسَادًا : د ابل علت دې۔ د فساد فی الارض نه مراد د دین اسلام

او د قرآن او سنت نہ خلك منع كول او د هغی مقابله كول، او د مسلمانانو په معاشره كی فتنے خورول او د یهودیت او نصرانیت اشاعت كول او په اهل حقو باندے پابندیانے لگول، او هر قسم فساد ته شامل دے خكه چه پدے سره كفر او شرك عام كیږی او دا د دنیا د خرابی سبب دے۔

وَلَوْ أَنَّ أَهْلَ الْكِتَابِ آمَنُوا وَاتَّقَوْا

او كه چرے كتاب والو ايمان راوړے وے او خان ئے بچ كړے وے د گنا هونو نه

لَكَفَرْنَا عَنْهُمْ سَيِّئَاتِهِمْ وَلَا دُخْلَنَّهُمْ

خامخا رږولی به وے مونږ د هغوی نه بدیانے د هغوی او خامخا داخل كړی به وو مونږ دوی لره

جَنَّتِ النَّعِيمُ ﴿٦٥﴾ وَلَوْ أَنَّهُمْ أَقَامُوا التَّوْرَةَ وَالْإِنْجِيلَ وَمَا

جنتونو د نعمتونو ته۔ او كه چرے دوی قائم كړے وے تورات او انجيل او هغه كتاب

أُنْزِلَ إِلَيْهِمْ مِّن رَّبِّهِمْ لَا كَلُوا

چه نازل شویدے دوی ته د طرفه درب د دوی نه خامخا خوړلی به وے دوی

مِن فَوْقِهِمْ وَمِن تَحْتِ أَرْجُلِهِمْ ؕ مِنْهُمْ أُمَّةٌ مُّقْتَصِدَةٌ ؕ

د خپل بره طرف نه او د لاندے د خپو د دوی نه، بعض د دوی نه ډله ده درميانه تلونكې

وَكَثِيرٌ مِّنْهُمْ سَاءَ مَا يَعْمَلُونَ ﴿٦٦﴾

او ډیر د دوی نه بد دی هغه عملونه چه دوی ئے کوی

تفسیر : ۱- مناسبت: مخکی د هغوی فسادونه ذکر شو او د ترك موالات اسباب او علتونه بیان شو نو اوس هغوی ته د حق دین (او توبے و بستلو) دعوت دے په طریقه د بشارت اخرویه سره، چه گنا هونه به مو معاف کړم او د جنت نعمتونه به درکړم۔

۲- مناسبت: إِنَّ اللَّهَ ضَيِّقٌ عَلَيْهِمْ لِّكُفْرِهِمْ وَلَوْ أَنَّهُمْ آمَنُوا لَوَسَّعَ عَلَيْهِمْ۔

الله تعالیٰ په دوی باندے تنگی د دوی د کفر په وجه راوستے وه نو که دوی صحیح ایمان راوړے وے نو الله به پرے فراخی راوستے وے۔

ددے نه معلومه شوه چه اقتصاد په اسلام باندے برابرېږی۔

اہل بدع د خپلو خیتو د خاطرہ په حق عمل نه کوی نو دلته الله فرمائی : چه په صحیح ایمان او تقوی سره په انسان باندې رزقونه فراخه کیږی۔

اٰمَنُوْا : د ایمان نه صحیح ایمان مراد دې په الله او په آخری رسول او قرآن باندې۔
سَيِّئَاتِهِمْ : یعنی هر قسم گناهونه او ناکاره صفات ځکه چه په اسلام سره ټول گناهونه معاف کیږی۔

او سیئات کی عذابونو ته هم اشاره ده یعنی په دنیا کی به د دوی نه عذابونه دفع شوی وی او په آخرت کی به نعمتونو ته رسیدلی وی۔

اَقَامُوا التَّوْرَةَ : د تورات او انجیل د قائمولو معنی دا ده چه د هغه احکام او حدود نه نافذ کړی وی او د نبی آخر الزمان ﷺ چه کوم صفات په هغه دواړو کی ذکر شویدی په هغه باندې نه ایمان راوړی وی چه هغه دوی لره په ایمان کی داخلولو باندې مجبوره کوی او د قرآن کریم په کلام الهی کیدو باندې نه ایمان راوړی وی، نو الله تعالی به د آسمانونو او زمکې نه د خپلو برکتونو دروازې په دوی باندې را کولای کړی وی، او د روزی ټول اسباب به نه ورته آسان کړی وی او د ونو میوې او غلې به ډیرې پیدا کیدلې۔

اقاموا التورات : د تورات او انجیل په قائمولو سره ایمان او تقوی حاصلیږی، نو دا د تقوی او ایمان بل تعبیر دی۔

دا آیت دلیل دی چه د الله تعالی بندگی او اطاعت درزق د فراخی سبب دت، لکه چه الله تعالی په سورة الاعراف آیت (۹۶) کی فرمایلی دی :

﴿وَلَوْ اَنَّ اَهْلَ الْقُرَى اٰمَنُوْا وَاتَّقَوْا لَفَتَحْنَا عَلَيْهِم بَرَكَاتٍ مِّنَ السَّمَاءِ وَالْاَرْضِ﴾

چه (که کلو والو ایمان راوړی وی او تقوی نه اختیار کړی وی نو مونږ به په دوی باندې د آسمان او زمکې نه د برکتونو دروازې کولای کړی وی)۔

لَا کُلُوْا : ددې فائده دا ده چه په ایمان او عمل صالح سره انسان ته الله تعالی په دنیا کی هم بدلې ورکوی او په آخرت کی هم، ځکه چه د الله رحمت فراخه دی۔ نو مخکی (لَکُمْ نَارًا) کی آخرت مراد دی او دلته دنیا شوه۔

او دلته نه خوراک ذکر کړو ځکه چه د عامو انسانانو خوراک ته ډیرې سترگې پورته کیږی۔

مِنْ فَوْقِهِمْ : ۱- دایا کنایه ده د ټولو اطرافو نه۔ ۲- یا (فوقهم) حکامو ته او (تحت ارجلهم) عوامو ته وائی، یعنی دوی ته به دارزقونه د حکامو او عوامو د طرفه راتللې۔

۳- یا فوق آسمان تہ او تحت زمکے تہ وائی۔ دلته ٲول مراد دی۔

أُمَّةٌ مُّقْتَصِدَةٌ : درمیانہ روان دی۔ یعنی پہ حق باندے روان دی۔ د اهل کتابو نہ چہ کو مو خلقو پہ نبی کریم ﷺ باندے ایمان راوړو لکه عبد الله بن سلام، نجاشی او سلمان الفارسی رضی الله عنهم وغیرہم نو الله تعالیٰ د دوی صفت وکړو چہ دایو جماعت او ډله ده چہ درمیانہ روان دی یعنی پہ حق۔ لیکن دوی ډیر کم وو او اکثر او اهل کتابو بد بد اعمال کول، حق ئے بدل کړو او د هغه نه ئے اعراض اوکړو، او د اسلام او د مسلمانانو پہ دشمنی کی ئے د حد نه تجاوز اوکړو۔

يَا أَيُّهَا الرَّسُولُ بَلِّغْ مَا أُنْزِلَ إِلَيْكَ مِنْ رَبِّكَ

اے رسولہ ! (ﷺ) ورسوہ ٲول هغه چہ نازل شویدے تا تہ د طرفہ در ب ستا نہ

وَإِنْ لَّمْ تَفْعَلْ فَمَا بَلَّغْتَ رِسَالَتَهُ وَاللَّهُ يَعْصِمُكَ

او کہ تا داسے ونکر ٲل نو نہ دے رسولے تا هیخ پیغام د الله تعالیٰ او الله به ساتی تالره

مِنَ النَّاسِ ۚ إِنَّ اللَّهَ لَا يَهْدِي الْقَوْمَ الْكَافِرِينَ ﴿٦٧﴾

د خلقو نہ یقیناً الله تعالیٰ هدايت نه کوی قوم کافرانو تہ۔

تفسیر : ددے خای نہ روستو بیان د طرق التبلیغ دے یعنی اهل کتابو تہ به په کومو طریقو دعوت ورکولے شی سره د بیان د خباثتو د هغوی نه، او علتونه د ترک د موالات د هغوی نه۔ سره د تحذیر (بچاؤ) نه د هغوی د صفاتو نه او د هغوی سره د تشبه کولو نه۔ او په هغوی باندے نه د هو کہ کیدل او ددے خبرے بیان چہ دوی د الله تعالیٰ دشمنان دی او د هغه اولیاء نه دی۔

طرق التبلیغ دا دی : اول (بَلِّغْ مَا أُنْزِلَ إِلَيْكَ) (قُلْ يَا أَهْلَ الْكِتَابِ لَسْتُمْ) (إِنَّ الَّذِينَ آمَنُوا) (لَقَدْ كَفَرَ الَّذِينَ) (قُلْ يَا أَهْلَ الْكِتَابِ لَا تَغْلُوا) (لَتَجِدَنَّ أَشَدَّ النَّاسِ عَدَاوَةً) یعنی په تبلیغ کی نرم او سخت دشمن پیژندل ضروری وی۔

او علی العموم د یهودیانو خباثتونه او د هغوی د موالات پریخودل او هغوی صحیح لارے تہ رابلل بیان شویدی۔ او د امت اسلامیہ دپاره پکی ډیرے فائدے دی۔

الله تعالیٰ نبی کریم ﷺ په لفظ د (الرسول) سره پدے وجه مخاطب کړو چہ هغه تہ دا خبره رایاده کړی چہ د رسالت منصب ددے خبرے تقاضا کوی چہ دا د کوم پیغام په رسولو

مکلف شویدمے نو دا پہ پورہ ذمہ واری سرہ ادا کړی او پدے کی هیڅ تقصیر ونکړی۔
 امام شوکانی لیکلی دی چه د (بلغ ما انزل الیک) د عموم نه دا خبره معلومیږی چه په
 رسول الله ﷺ باندے د الله د طرف نه واجب وه چه په هغه باندے کومه وحی نازلېږی
 خلقو ته ئے بغیر د کمی زیاتی نه اُرسوی۔ د هغه نه هیڅ شے پټ نکړی، او دا ددے خبرے
 دلیل دے چه نبی ﷺ د الله د دین هیڅ حصه په پټه سره کوم خاص شخص ته نه ده خودلے
 چه هغه ئے نورو ته نه وی خودلی،

پدے وجه په صحیحینو کی د عائشه رضی الله عنها نه روایت شویدمے هغه فرمائی:
 [مَنْ زَعَمَ أَنَّ رَسُولَ اللَّهِ ﷺ كَتَمَ شَيْئًا مِنْ كِتَابِ اللَّهِ فَقَدْ أُعْظِمَ عَلَى اللَّهِ الْفِرْيَةَ وَاللَّهُ يَقُولُ: يَا
 أَيُّهَا الرَّسُولُ بَلِّغْ مَا أُنْزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ]۔
 یعنی چه څوك دا گمان کوی چه محمد ﷺ د وحی څه حصه پټه ساتلے وه، نو دے په
 الله باندے ډیر لوی دروغ جوړوی ځکه چه الله فرمائی: که تا ټوله وحی ونه رسوله نو تا د
 الله هیڅ پیغام نه دے رسوله۔

په صحیح بخاری کی د ابو جحیفه وَهَب بن عبد الله السَّوَّائِي روایت دے چه ما د علی بن
 ابی طالب ؓ نه تپوس اُکړو چه آیا تا سره د وحی څه حصه شته چه په قرآن کی موجود
 نه وی؟ نو هغه اُووئیل چه نه، [لَا وَالَّذِي فَلَقَ الْحَبَّةَ وَبَرَأَ النَّسَمَةَ إِلَّا فَهُمَا يُعْطِيهِ اللَّهُ فِي الْقُرْآنِ
 وَمَا فِي هَذِهِ الصَّحِيفَةِ] (بخاری: ۳۰۴۷)

قسم په هغه ذات چه هغه دانے خیری کړی او روح ئے پیدا کړے سوا د هغه فهم (پوهے) د
 قرآن نه چه الله ئے یو بنده ته ورکوی او څه چه پدے صحیفه کی دی۔ راوټی وائی چه ما
 اُووئیل: پدے صحیفه کی څه دی؟ هغه اُووئیل چه د دیت احکام، د قیدی آزادول او دا
 چه د کافر په بدله کی به مسلمان نشی قتل کیدے)۔

د آیت نه دا هم معلومېږی چه که د وحی څه حصه نبی ﷺ پټولے نو د رسالت ذمہ
 واری نه ادا کیدله۔ او په حجة الوداع کی شریک تمامو صحابه کرامو ددے خبرے گواهی
 ورکړه چه تا د الله پیغام بغیر د کمی زیاتی نه خلقو ته اُرسولو او امانت دے پوره طریقے
 سره ادا کړولکه چه امام مسلم د جابر بن عبد الله ؓ نه روایت کړیدے چه نبی ﷺ د
 خطبے په وخت کی د خلقو نه تپوس اُکړو او ټولو گواهی ورکړه چه اُو تا پیغام اُرسولو۔
 او دا هم معلومه شوه چه دین کامل مکمل شویدمے او د امت دپاره ټول ضروری احکام
 خودلے شویدمے نو څوك چه دا ناقص گنړی لوی دروغجن دے۔

وَأِنْ لَّمْ تَفْعَلْ فَمَا بَلَّغْتَ رِسَالَتَهُ :

سوال دا دیے چہ دلتہ شرط او جزاء یو شان مطلب ورکوی، یعنی کہ تبلیغ دیے ونکړو نو تا تبلیغ ونکړو او ددیے خو پوره فائده نه راوخی؟

نو اهل التفسیر پدیے مقام کی ډیر توجیہات کړیدی :

(۱) یو دا چہ د (ان لم تفعل) سره بعض تبلیغ مراد دیے او (فما بلغت رسالته) کی کلم مراد دیے۔ اِیْ اِنْ لَّمْ تَفْعَلْ بَعْضُهُ فَمَا بَلَّغْتَ کُلَّ الرِّسَالَةِ

کہ تا بعض حصہ تبلیغ پریخودو نو تا ټول رسالت نه دیے رسول، یعنی کہ دو حی پدیے پیغام کی یوہ مسئلہ ہم درنه پاتے شوه نو ټوله پیغمبری دیے نا منظوره ده۔

(۲) بَلَّغْ جَهْرًا وَإِنْ لَّمْ تَفْعَلْ جَهْرًا فَمَا بَلَّغْتَ رِسَالَتَهُ۔ بنکاره تبلیغ وکړه (کوم خای چہ جهر ته ضرورت وی) کہ په بنکاره توگه دیے ونه رسولو نو تا پیغام نه دیے رسول۔

(۳) بَلَّغْ مِنْ غَيْرِ مَخَافَةِ النَّاسِ وَمَذَاهَنَتِهِمْ وَإِنْ لَّمْ تَفْعَلْ فَمَا بَلَّغْتَ رِسَالَتَهُ۔ یعنی پیغام ورسوه په غیر دیرے او د مDAHانت د خلکو نه او کہ دا کار دیے ونکړو او د خلکو نه دیے یره وکړه نو تا به پیغام نه وی رسول۔

ډیره سختہ خبره ورته الله تعالیٰ کړیده، نو پدیے خبره به رسول الله ﷺ ته خومره زور ملاؤ شوے وی۔

يَعْصِمُكَ : اِیْ يَمْنَعُكَ مِنْ فِتْنَتِهِمْ۔ تا به محفوظ کوی د هغوی قتل کولو نه تالره۔

(المنار) او نفس تکلیف خو رسول الله ﷺ ته رسیدلی شی لکه په اُحُد وغیره کی۔

په ((والله يعصمك من الناس)) کی د الله وعده ده چہ هغه به د خپل رسول ﷺ حفاظت کوی۔ نو همدغسے اوشوه چہ الله تعالیٰ په هر قدم کی د هغه حفاظت اوفرمایلو۔

بخاری او مسلم او ابن ابی حاتم وغیرهم د عائشه رضی الله عنها نه روایت کړیدی چہ ددیے آیت د نزول نه مخکی به د نبی ﷺ نگرانی (حفاظت) کیدو، کله چہ دا آیت نازل شو نو نبی ﷺ د خیمے نه سر رابهر کړو و فرمایل : اے خلقو! واپس لاړ شی اوس به زما

حفاظت الله تعالیٰ کوی۔

الله تعالیٰ د هغه حفاظت د مکے د مشرکانو نه اوکړو، نو د زرگونو دشمنانو باوجود هغوی د رسول الله ﷺ یو وینسته ته هم نقصان اونه رسولو۔ په ابتداء کی ئے د تره ابو طالب په ذریعه حفاظت اوکړو کوم چہ د قریشو منلے شوے سردار وو۔ د ابو طالب د

مرگ نه روستو مشرکانو خه ضررونه اوسول لیکن الله د مدینه انصار د نبی ﷺ د

حفاظت دپاره تيار کړل چه هغوی د نبی ﷺ هر قسم مدد اوکړو، او په خپل ځانونو ئې لوبې اوکړې خو د نبی ﷺ حفاظت ئې اوکړو، د اهل کتابو يا د مشرکانو نه چه کله هم چا نبی ﷺ ته نقصان رسول غوختل نو الله د هغوی مکرونه ناکام کړل، يهوديانو جادو اوکړو نو الله معوذتين د علاج په توگه نازل کړل، او د خيبر يهوديانو چه کله په غوښه کې زهرواچول او په نبی ﷺ باندې ئې د خوړلو اراده اوکړه نو د وحی په ذریعه الله تعالی نبی ﷺ ته خبر ورکړو او د هغوی د شر نه ئې بچ اوساتلو.

ماوردی په خپل کتاب «اعلام النبوة» کې د نبی کریم ﷺ د عصمت او حفاظت د عنوان لاندې داسې واقعات لیکلي دي چه په هغه کې دشمنانو د نبی ﷺ د قتل ارادې کړېدې، لیکن الله تعالی د هغه حفاظت کړیدې. پدې ضمن کې ئې د ابوجهل، معمر بن یزید او کلدة بن اسد واقعات ذکر کړيدي چه هغوی د نبی کریم ﷺ قتل غوختل لیکن الله کله په یرونکې اژدها سره او کله د خطرناک اوبې په ذریعه دغه دشمنان داسې مرعوب کړيدي چه د هغوی د تیخته لاره نه وه.

لَا يَهْدِي الْقَوْمَ الْكَافِرِينَ : دا علت دې د مخکې (يَعِصُمُكَ) دپاره یعنی الله به دغه کسان مقصد ته نه رسوي کوم چه ستا د ضرر پسه لگیدلی وي بلکه دوی به نا مراده او تاوانی وي او د الله وعده به پوره کېږي تردې چه د هغه دین پوره شی. (المنار)
یا مقصد دا دې چه ستا په دعوت به چاته هدایت کېږي او چاته نه خو چه څوک د کفر اراده لري او انابت پکې نه وي نو هغه ته به هدایت نه کېږي.

قُلْ يَا أَهْلَ الْكِتَابِ لَسْتُمْ عَلَى شَيْءٍ حَتَّى تُقِيمُوا التَّوْرَةَ

ته ووايه! اې کتاب والو! نه یئ تاسو په هېڅ شی (د دین) تردې چه عمل وکړئ په تورات

وَالْإِنْجِيلَ وَمَا أُنْزِلَ إِلَيْكُم مِّن رَّبِّكُمْ ط .

او انجیل او په هغه کتاب چه نازل کړې شويده تاسو ته د طرفه درب ستاسو نه

وَلَيَزِيدَنَّ كَثِيرًا مِّنْهُمْ مَا أُنْزِلَ إِلَيْكَ

او خامخازيات به کړي ډیرو لره د دوی نه هغه کتاب چه نازل شويده تاته

مِنْ رَبِّكَ طُغْيَانًا وَكُفْرًا ج فَلَا تَأْسَ عَلَى الْقَوْمِ الْكَافِرِينَ ﴿٦٨﴾

د طرفه درب ستا نه سرکشی او کفر لره نومۀ غمجن کېږه په قوم کافرانو.

تفسیر: پدے کی بلہ طریقہ د دعوت ده او دا بیان دے د (بَلَّغْ)

شان نزول

د تفسیر علماؤ د ابن عباس رضی اللہ عنہما نہ روایت کړیدے چه خہ یہودیان د رسول اللہ ﷺ خواتہ راغلل (چه په هغوی کی رافع بن جاریہ، سلام بن مشکم، مالک بن الصیف اور رافع بن خُریمله وو) او وے وئیل چه آیاتہ ددے خبرے اقرار نہ کوے چه تورات د اللہ کتاب دے؟ نبی ﷺ او وئیل چه آؤ، نو هغوی او وئیل چه مونږ په هغه باندے ایمان راوړو او د هغه نه سوئی نورو نه انکار کوو۔

نو دا آیت نازل شو چه اے زما رسوله (ﷺ)! ته او وایه چه اے اهل کتابو! تاسو په هیخ دین باندے نه یی ترخو چه تاسو په تورات او انجیل کی په موجود اوامرو او نواهیو باندے عمل اُونکړی چه په هغه کی دا حکم د ټولو نه رومی دے چه تاسو به د نبی کریم ﷺ اتباع کوئی او په قرآن به هم عمل کوئی۔ (الطبری والتحریر والتنویر)

حَتَّى تَقِيُمُوا التَّوْرَةَ وَالْإِنْجِيلَ : ۱- ددے یوه معنی دا ده چه د اهل کتابو سره د تورات او انجیل کوم باقیمانده احکام پاتی دی سره ددے نه چه په هغه کی تبدیلی او تحریف هم شویدے چه په هغه باندے عمل وکړی ځکه چه ددے کتابونو په احکامو او اوامرو او نواهیو کی تحریف ډیر کم شویدے او اکثر تحریف په قصص او اخبار او عقائدو کی شویدے او د هغه د اقامت امر نه کیږی، او شک نشته پدے کی چه د تورات او انجیل احکام او مواعظ او نصائحو کی ډیر داسے څیزونه شته چه په هغه کی هیخ عیب نشته او په هغه کی د خلکو دپاره هدایت دے نو که دوی دغه کتابونه قائم کړی سره د تحریف نه نو دوی به په یو معتبر شی باندے روان شی چه هغه ته دین وئیلے شی، او کله چه هغه قائم نکړی او د هغه په خلاف روان شی نو دوی به د هر شی نه خالی شی چه هغه ته دین وئیلے شی او دوی به په خپل دین باندے کامل مؤمنان نه حسابیږی۔

او دا صحیح معنی ده۔ او ددے نه دا نه معلومیږی چه گنے تورات او انجیل قائمولو باندے امر کول ددے تقاضا کوی چه د هغوی دین محفوظ دے۔

۲- دویم مطلب دا بیان شویدے چه دلته حقیقی او صحیح تورات او انجیل قائمولو باندے امر شویدے او دا دے لره مستلزم ده چه دوی به ددے تلاش کوی چه کوم کی

تحريف شويدے او کوم کي نه؛ چه پدے کي حق او باطل معلوم کړي ليکن دا کار انتهائي مشکل دے، نو بيا به دوی په حق دين باندے روان شي، ليکن که دوی د قرآن کریم اتباع وکړي نو ددے ټولو مشقتونو نه به خلاص شي مگر دوی خپل صحيح کتابونو باندے هم عمل ونکړو او نه ئے د قرآن اتباع شروع کړه نو په حق دين روان نشو،

نو گویا که آيت دوی ته دا خبره وربښائي چه کله دوی د قرآن کریم اتباع ونکړي نو دوی باندے به لوی مشقت لازم وي چه هغه تالاش کول د حق تورات او انجيل دی، او د هغه نه روستو به دوی په يو شي د حق باندے روان شي ليکن بيا به هم ټول حق باندے روان نه وي اگر که حقيقي تورات او انجيل قائم کړي، او بيا چه کله دا کتابونه په خپل حقيقت باندے پاتے هم نه دي نو دوی به خامخا په حق باندے روان نه وي نو معلومه شوه چه دوی په هيڅ شي باندے مطلقاً روان نه دي۔ نه ئے خپل صحيح کتابونه راواخستل او نه حق قرآن۔

سوال راپيدا شو چه هر کله دوی سره حق دين نشته نو بيا دوی ته الله تعالیٰ د تورات او انجيل د قائمولو حکم ولے کوی سره ددے نه چه هغه په قرآن کریم باندے منسوخ شويدي؟ **جواب** دادے چه هر عقلمند پدے کي هيڅ شک نه کوی چه د اهل کتابو دپاره دا غوره ده چه د خپل دين په اصلی احکامو عمل وکړي ځکه چه کله دوی په اصلی احکامو عمل شروع کړو نو د ډيرو دروغو او تحريف او عناد او ضرر او فساد فی الارض او د هلاکولو د فصل او د نسل او د زنا نه به بچ شي۔

نو د اول تفسير په بناء به د قرآن مقصد دا وي چه دوی ته تيزي ورکوي چه که تاسو ايمان په قرآن نه راوړئ نو کم از کم په خپل دين خو عمل شروع کړئ دے دپاره چه نبی کریم ﷺ او د هغه ملگري د دوی د شرونو او ضررونو نه محفوظ شي ليکن کله چه دوی په خپل دين باندے عمل شروع هم کړو بيا به هم دوی په حق او کامل دين باندے روان نه وي بلکه د آيت نه دا معلومېږي چه دوی به په يو شي د دين باندے وي چه هغه د نه دين نه غوره ده، او دا ترے نه معلومېږي چه دوی به په دغه وخت کي په ټول حق او کامل دين باندے روان وي ځکه چه دا صرف اسلام دے چه د الله په نيز باندے کامل مکمل دين دے۔

انتهی ما نقله القاسمی عن بعض المحققين

عَلَى شَيْءٍ: أَيْ عَلَى دَيْنٍ يُعْتَدُّ بِهِ۔

يعنی په يو داسے دين باندے چه هغه معتبر وي د الله په نيز۔ دوی خو په يو شي روان دي چه هغه گمراهی ده، ليکن په صحيح دين نه دي روان۔

او پدے تعبیر کی انتہائی تحقیر او سپکاوی دے دوی یعنی ستاسو دین داسے فاسد او باطل دے چہ ہغہ ددے مستحق نہ دے چہ ہغے تہ خہ شی وویل شی۔ (القاسمی)
وَمَا أُنْزِلَ إِلَيْكُمْ مِنْ رَبِّكُمْ : ۱- ددے نہ مراد قرآن کریم دے چہ پدے سرہ د پخوانو انبیاء علیہم السلام دینونہ کامل شویدی۔ خکہ چہ قرآن کریم موجودہ یهود او نصاراؤ تہ ہم راغلے دے۔

۲- یا ددے نہ مراد ہغہ وحی دہ چہ پخوانو انبیاء تہ ورکھے شوے وہ چہ پہ ہغے کی د رسول اللہ ﷺ د بشارت خبرہ ہم وہ۔ (روح المعانی والمنار)
او دغہ شان مصداق پہ ﴿وَلَوْ أَنَّهُمْ أَقَامُوا التَّوْرَةَ وَالْإِنْجِيلَ وَمَا أُنْزِلَ إِلَيْهِمْ مِنْ رَبِّهِمْ﴾ کی ہم تیر شو، فرق دا دے چہ ہلتہ د تیر شوے زمانے حال بیانیدو او دلته د موجودہ زمانے خلکو تہ خطاب دے، او پہ دواپو زمانو کی دوی باندے حجت قائم شویدے، نو دوی دغہ کتابونہ مخکی ہم نہ وو قائم کړی او نہ ئے ددے خطاب پہ وخت کی قائم کړل، او د دوی دا وس نہ وو چہ پہ ہغہ زمانہ کی ئے قائم کړی او نہ موجودہ زمانہ کی نو پدے کی د دوی پدے دعویٰ باندے رد دے چہ دوی وئیلی وو چہ زمونږ د آخری رسول تابعدارئ تہ ضرورت نشته خکہ چہ مونږ د پخوانو انبیاء پسے روان یو نو الله ورته فرمائی چہ تاسو نہ پہ پخوانو کتابونو عمل کړدے او نہ پہ موجودہ کتاب (قرآن) باندے۔ (المنار ۶/۳۹۲)
مفسرین لیکي: أَخَوْفُ آيَةٍ فِي الْقُرْآنِ : دا آیت ہم پہ قرآن کریم کی دیر دیرے آیت دے۔
خکہ چہ الله فرمائی چہ تاسو بی دینہ یی چہ آسمانی کتابونہ ونہ دروی او پہ ہغے عمل ونکړی نو ہغہ خلک بی دینہ دی چہ د هغوی پہ ملک کی او د هغوی پہ بدن کی قرآن قائم نہ وی او پہ ہغے عمل نہ وی۔

صاحب المنار وائی: پدے کی عبرت دا دے چہ مسلمانان بہ پہ ہیخ معتبر دین روان نہ وی تردے چہ قرآن کریم قائم کړی او ددے ہدایت قبول کړی خکہ چہ د الله حجت پہ تولو بندگانو باندے یو شان دے، نو کله چہ الله تعالیٰ د اهل کتابونہ دغہ تقلیدونہ نہ قبلوی کوم چہ دوی لرہ دوحی نہ منع کړیدی او سرہ ددے نہ چہ پہ دغہ کتابونو کی تحریف او زیادت او نقصان ہم شویدے، نو دیرہ لائقہ دہ چہ مونږ نہ بہ ہم دغہ شان کار نہ قبلوی سرہ ددے نہ چہ زمونږ کتاب محفوظ ہم دے۔ لیکن عام خلک ددے نہ غافلہ دی او مذاہبو تہ پہ نسبت کولو باندے راضی شویدی او زمونږ د مشرانو امامانو اقتداء نہ کوی او د دین حکمتونو او مقاصدو تہ نظر نہ کوی۔ او هرکله چہ دین تہ نسبت کول پہ آخرت

کی فائدہ نہ ورکوی مگر ہلہ چہ دین کتاب قائم کرے شی نو پدے وجہ اللہ تعالیٰ ددغہ دلیل نہ روستو دین اصول بیان کریدی کوم چہ د اقامت د کتابونو الہیہ و مقصود دے چہ پہ ہغے باندے جزاء او ثواب مرتب دے۔ (المنار)

وَلَيُزِيدَنَّ : یعنی د پیرو اہل کتابو دپارہ قرآن کریم طغیان (سرکشی) او کفر زیاتوی حکمہ چہ دوی پہ اللہ او پہ رسولانو باندے صحیح ایمان نہ لری او نہ پہ صحیح عمل روان دی کوم تہ چہ دغہ کتابونو دعوت ورکریدے بلکہ دوی د خپلو مشرانو باطل تقلیدونو پسے روان دی او جنسی عصبیت (تعصب) راخستی دی، او غلط عادات او ردی عملونو کی اختہ دی، نو پدے وجہ دوی قرآن تہ د انصاف پہ نظر نہ گوری او دوی سرہ حق دین نشته چہ پہ ہغے باندے عمل وکری او ہغہ عمل د دین اسلام حقیقت معلو مولو تہ رانزدے کری او پدے خبرہ پوہہ شی چہ د اللہ دین یو دے مخکنی دینونہ ئے ابتداء وہ او دا دین اسلام ئے اتمام (پورہ والے) دے، بلکہ دوی اسلام او قرآن تہ د تعصب او ظلم پہ نظر گوری نو دا ئے سبب د زیادت د کفر او طغیان شو۔

او ہر چہ پہ دوی کی لہ خلک دی نو هغوی د توحید حفاظت کریدے او دغہ تقلیدونو د حق درہا نہ نہ دی منع کری، نو هغوی قرآن تہ د بصیرت پہ نظر گوری او پدے پوہیری چہ دا درب د طرفنہ حق کتاب دے او دا نبی حق نبی دے چہ د دوی پہ کتابونو کی ئے زیرے ورکریے شویدے نو پہ جلتی سرہ پہ دہ باندے ایمان راوړی۔ (المنار ۶/۳۹۳)

(ما انزل اليك) : مخکی ئے (ما انزل اليهم) وویل او دلته ئے نسبت رسول اللہ ﷺ تہ وکړو دے کی فرق دا دے چہ اول کی اشارہ دہ چہ پہ قرآن کریم باندے اہل کتاب ہم مخاطب دی او هغوی تہ ہم پدے باندے د ایمان دعوت ورکریے شویدے۔ او دلته ئے نسبت رسول اللہ ﷺ تہ وکړو پدے کی اشارہ دہ چہ ددے کتاب رسول اللہ ﷺ تہ نازلیدل دا سبب د طغیان او د کفر د دوی دے، او دوی پدے قرآن پدے وجہ کفر نہ کوی چہ گنے ددے د عقائدو او آدابو او شرائعو نہ منکر دی او دا بد گنری بلکہ د دوی د رسول اللہ ﷺ او ددہ د قوم عربو سرہ دشمنی دہ۔ ځینی وائی : دا فائدہ کوی چہ دوی د رسول اللہ ﷺ نہ بیزارہ دی او د دوی پدے قرآن کریم کی ہیڅ برخہ نشته۔ (المنار)

فَلَا تَأْسَ عَلَى الْقَوْمِ الْكَافِرِينَ : ۱- یعنی کله چہ اللہ تعالیٰ دوی لره گمراه کوی یا ئے هلاکوی نو پہ دوی غم مہ کوہ حکمہ چہ دوی ځانونہ خپله هلاکت تہ ارتوی۔

۲- یا مطلب دا دے چہ کله تا دوی تہ د ما انزل دعوت ورکړو او د دوی طغیان او زیات

کفر دے ولیدو نو پہ دوی باندے خفگان مے کوہ خکھ چہ د دوی پہ نفسونو کی انتہائی خباثت دے نو ددے ضرر بہ دوی تہ راوایس کیری نئے تاتہ او ستا دپارہ پہ مؤمنانو سرہ د دوی نہ بی پروا ہی دہ۔ (القاسمی)

۳- یعنی پہ دوی باندے خفگان مے کوہ خکھ چہ دا داسے خلک دے چہ کفر پہ دوی کی خای موندلے دے او کفر د دوی لازمی صفت گر خیدلے دے او دا نکتہ دہ د وضع د اسم ظاہر پہ خای د ضمیر، او ستا دپارہ اللہ کافی دے او بیا ستا د قوم مؤمنان او د اہل کتابو مؤمنان لکہ عبد اللہ بن سلام وغیرہ۔ (المنار)

۴- یاد دوی پہ ایمان نئے راو پرو مے خفہ کیرہ او ہیخ پرواہ نئے مے ساتہ۔ (التحریر)

إِنَّ الَّذِينَ آمَنُوا وَالَّذِينَ هَادُوا وَالصَّبُتُونَ

یقیناً ہغہ کسان چہ ایمان نئے راویدے او ہغہ کسان چہ یہودیان دی او صابئین

وَالنَّصَارَىٰ مَنْ آمَنَ بِاللَّهِ وَالْيَوْمِ الْآخِرِ وَعَمِلَ صَالِحًا

او نصاریٰ چا چہ ایمان راو پرو (د دوی نہ) پہ اللہ او پہ ورخ روستنی او عمل نئے وکرو نیک

فَلَا خَوْفٌ عَلَيْهِمْ وَلَا هُمْ يَحْزَنُونَ ﴿٦٩﴾

نو نہ بہ وی ہیخ یرہ پہ دوی او نہ بہ دوی غمجن شی۔

تفسیر: پدے کی د دعوت طریقہ دا دہ:

[لَا اِغْتِبَارَ لِلدَّعَاوَىٰ اِنَّمَا الْاِغْتِبَارُ لِلْاِيْمَانِ وَالْعَمَلِ الصَّالِحِ]

یعنی دعویٰ لہ اعتبار نشتہ بلکہ ایمان او عمل صالح لہ اعتبار دے۔ تاسو دیهودیت او دنصرانیت دعوے کوئی چہ دا اللہ تہ نزدی دین دے او مونہ د اللہ دوستان او محبوبان یو نو دے دعویٰ لہ اعتبار نشتہ، راشی صحیح ایمان او نیک عمل شروع کری۔

ربط:

۱- مخکی د هغوی کفر بیان شو نو اوس هغوی تہ ایمان طرفتہ دعوت ورکولے شی۔

۲- پدے کی تفسیر د اقامۃ الکتب ذکر دے۔

۳- صاحب المنار وائی: هرکله چہ یو دین تہ نسبت کول پہ آخرت کی هله فائده ورکوی چہ د دغه دین پہ کتاب باندے عمل وکری شی نو اللہ تعالیٰ ددے نہ روستو د دین اصول بیان کرل کوم چہ د آسمانی کتابونو د قائمولو نہ مقصود دی او پہ کوم باندے چہ

جزاء او ثواب مرتب کيږي نو ان الذين ئے وفرمايل : ددے مناسبت دا شو چه پدے کي الله تعالى دا بيانوي چه اهل کتابو د الله دين نه دے قائم کړې، نه اصول او نه فروع، او نه ئے د الله تعالى د کتابونو حفاظت کړيدې بلکه په هغه کي ئے تحريفونه کړيدي او د خپل ظاهر نه ئے اړولي دي، او نه ئے په الله تعالى او په ورځ د آخرت هغه شان ايمان راوړو په کومه طريقه چه د دوی نيکانو مشرانو راوړې وو او نه دوی د هغوی په شان نيك عملونه وکړل البته معمولي شان څه کسان وو چه هغه په ښارونو کي پټ وسيدل او د الله په توحيد به ورته عذابونه ورکړې کيدل چه هغوی د گيرجو تقليدونه پريښي وو۔ (المنار)

پدے آيت کریمه کي د الله تعالى دا وعده ذکر شوه چه څوک په الله او په ورځ د آخرت ايمان راوړي او نيك عمل کوي هغه باندې به په ورځ د قيامت نه څه يره وي او نه به غم وي، ليکن د نبی کریم ﷺ د بعثت نه روستو دا وعده پدے شرط سره مشروط ده چه هغه تمام خلق او هغه تمامو ډله چه پدے آيت کي ذکر شويدي دوی به په نبی ﷺ باندې ايمان راوړي، او دين اسلام به قبلوي، او د شريعت اسلاميه مطابق به عمل کوي۔ البته کومو خلکو چه د رسول الله ﷺ د راتگ نه مخکي ايمان راوړې وو او عمل صالح ئے کړې وو هغه هم کامياب وو۔ او ددے آيت باقی تشریح د سورة البقره په آيت (۶۲) کي ذکر شويده۔

صرف فرق دا دے چه هلته (الصابئين) منصوب وو او دلته مرفوع راوړل شويده۔
حکمة دا دے چه د نحو قواعد اکثري دي، (مگر دا قول زجاج ضعیف کړيدے۔ التحرير)
يا دا چه دا عطف دے په محل د اسم د ان او محل د اسم د ان مرفوع وي يا دا چه (الصابئون) مبتداء ده او خبر ئے پټ دے [أَيُّ الصَّابِئُونَ حُكْمُهُمْ كَذَلِكَ] د صابئون حکم هم دغه شان دے۔ او مقصد پدے کي تاخير او روستو کول د دوی دي د ټولو نه روستو۔
بيا پدے تاخير کي فائده څه ده؟

نو فائده دا ده چه پدے کي تنبيه ده پدے خبره چه که صابئينو صحيح ايمان او عمل صالح اختيار کړو نو په هغوی باندې به هم رحم کول شي نو پاتے لا نور خلک؟ ځکه چه صابئين پدے ټولو ډلو کي لوی گمراهان او د حق نه ډير جدا دي، او دوی ته صابئين په همدے وجه وئيل شويدي چه دوی د ټولو دينونو نه وتلي دي۔ (القاسمي)

صاحب المنار وائي : چه د غريبو بلغاؤ دا قاعده ده چه په کوم شي باندې تنبيه په سمع (آوريدو) مقصود وي يا مفرداتو يا جملو ته متوجه کول مقصود وي نو هغه د نورو نه په

تغییر د اعراب سرہ یا پہ خطابت کی د آواز پہ پور تہ کولو سرہ یا د حروفو پہ غتوالی سرہ یا د سیاہی د رنگ پہ بدلولو سرہ جدا کولے شی، نو دل تہ ہم (الصائبون) باندے دا تنبیہ ورکوی چہ دوی اہل کتاب دی لیکن پدے آیت باندے مخاطبینو خلکو دوی لہ نہ پیژندل نو دا گمان نہ کیدو چہ دوی بہ د آسمانی کتابونو والو سرہ پدے حکم کی شریک وی نو پہ شریعت د بلاغت کی دا خبرہ بنہ شوہ چہ تنبیہ ورکری پدے خبرہ سرہ چہ د دوی بہ ہم د نورو مسلمانانو او یهود او نصاراؤ پہ شان حکم وی کلہ چہ صحیح ایمان راوپی او عمل صالح وکری، او دا تنبیہ نے د اعراب پہ ترتیب بدلولو سرہ ورکپہ، او دا تغیر پداسے مقام کی صرف فصیح شمارلے کیری،

او ددے مثال داسے دے لکھ یو تن ووائی: [إِنَّ زَيْدًا وَعَمْرًا وَكَذَا بَكْرًا أَوْ بَكْرًا كَذَلِكَ - قَادِرُونَ عَلَىٰ مُنَاطَرَةِ خَالِدٍ]۔ یعنی زید او عمر او دغہ شان بکر د خالد پہ مناظرہ قادر دی، دا بہ ہلہ بلیغ وی چہ کلہ دا گمان کیری چہ بکر د خالد پہ مناظرہ کی عاجز دے او ستا مقصد دا وی چہ تہ تنبیہ ورکری پہ خطائی ددے گمان باندے نو اعراب د بکر بدل کرہ ددے نکتے دپارہ۔ (المنار)

لَقَدْ أَخَذْنَا مِيثَاقَ بَنِي إِسْرَآءَ يَلْ وَارْسَلْنَا إِلَيْهِمْ

یقیناً اخستے دہ مونر مضبوطہ وعدہ د بنی اسرائیلو نہ او رالیوپی وو مونر دوی تہ

رُسُلًا ۖ كُلَّمَا جَاءَهُمْ رَسُولٌ بِمَا لَا تَهْوَىٰ

رسولان ہر کلہ چہ بہ راغلو دوی تہ یو رسول پہ ہغہ خبرو چہ نہ بہ خو بنولو

أَنفُسُهُمْ ۖ فَرِيقًا كَذَّبُوا وَفَرِيقًا يَقْتُلُونَ ﴿٧٠﴾

زپونو د دوی نو یوہ دلہ بہ نے دروغجنہ کرہ او بلہ دلہ بہ نے وژلہ۔

تفسیر: پدے (۷۱/۷۰) آیتونو کی د بنی اسرائیلو تاریخ بیان شویدے۔

اللہ تعالیٰ د دوی نہ لوظ واخستو چہ دوی بہ صرف د ہغہ عبادت کوی او اوامرو او نواہیو کی بہ صرف د ہغہ اطاعت کوی، او د دوی پہ حال نے رحم اوکرو، د دوی د ہدایت دپارہ نے انبیاء علیہم السلام راو لیپل، او دوی لہ نے حکومت او سلطنت ورکرو، لکہ د یوشع بن نون (علیہ السلام) پہ زمانہ کی د دوی حکومت شو،

لیکن دوی د زمانے پہ تیریدو سرہ د بتانو عبادت شروع کرو، او د انبیاء علیہم السلام نہ

د بعضو تکذیب ئے اُوکړو او بعض ئے قتل کړل، او گمان ئے اُوکړو چه دوی به نه رانیولے کیرې، پدے وجه د حق د قبلولو نه رانده او کانړه شو نو الله په دوی باندے د بابل بادشاه بخت نصر مسلط کړو۔ چه هغوی د دوی نه غلامان جوړ کړل او بیت المقدس ښار ئے بریاد کړو۔ دے نه روستو الله تعالیٰ تقریباً اویا (۷۰) کاله روستو په دوی باندے بیا رحم اُوکړو او دوی ئے دویم خلی بیت المقدس ښار ته اُرسول، او د دوی د هدایت دپاره ئے بعض انبیاء علیهم السلام راولیږل چه د هغوی د دعوت نه متأثره شو او بیرته ئے د الله عبادت شروع کړو، لیکن د وخت په تیریدو سره د دوی دینی حالت خراب شو تر دے چه عیسیٰ عليه السلام الله راولیږلو نو دوی د حق قبلولو نه بیا رانده او کانړه شول او د هغه د وژلو سازش ئے اُوکړو نو الله خپل نبی عیسیٰ عليه السلام لره آسمان ته پورته کړو، او درو مانیانو په لاس ئے دوی تباہ او بریاد کړل۔

رېط :

یهود او نصاریٰ پدے باندے عادت دی چه د الله د آیتونو نه اثر نه اخلی بلکه خپل خیر خواهان وژنی۔
کَلِمًا جَاءَهُمْ : ددے جواب پت دے **[اَسْتَكْبَرُوا وَاعْرَضُوا]** دوی به تکبر وکړو او د هغه نه به ئے مخ واړولو۔
فَرِيقًا : دا د دوی د استکبار بیان دے۔

په تکذیب کی ئے د ماضی صیغه استعمال کړه او په قتل د رسولانو کی د مضارع پدے کی اشاره ده تصویر د جرم د قتل ته او د هغه د ناکاره صورت استحضار ته چه دا دومره شنیع او قبیح کار وو چه گویا که دا دے اوس ئے وژنی دے دپاره چه دوی ته په طریقہ د مبالغه تو بیخ ورکړے شی۔ او اشاره ده چه دوی په هره زمانه کی د انبیاء د قتل اراده کړیده او کوی ئے۔

وَحَسِبُوا اَلَّا تَكُونَ فِتْنَةً فَعَمُوا

او گمان ئے وکړو چه نه به شی (دا کار عذاب (د دوی دپاره) نو رانده شول

وَصَمُّوا ثُمَّ تَابَ اللّٰهُ عَلَيْهِمْ ثُمَّ عَمُوا وَ

او کانړه شول دوی بیا مهربانی وکړه الله په دوی باندے بیا رانده شول او

صَمُّوا كَثِيرٌ مِنْهُمْ ط وَاللَّهُ بَصِيرٌ بِمَا يَعْمَلُونَ ﴿٧١﴾

کانرہ شول ڊیر ددوی نہ او الله لیدونکے دے د هغه خہ چہ دوی ئے کوی۔

تفسیر: ربط: دوی کی دا مرض ہمیشہ دے۔

وَحَسِبُوا: یعنی دوی داسے مضبوط گمان وکرو چہ هغه پہ درجہ د یقین کی وو۔ اُی بِسَبَبِ تَاخِيرِ الْعَذَابِ۔ یعنی دوی به گمان وکرو پہ سبب دروستو کیدود عذاب سره چہ گنے عذاب به بیخی نہ راخی۔

أَلَّا تَكُونُ فِتْنَةً: فتنہ پہ معنی د عذاب سره۔ اُی أَلَّا تَكُونُ فِتْنَةً بِقَتْلِ الْأَنْبِيَاءِ۔

یعنی دوی گمان وکرو چہ موجود به نہ شی عذاب پہ وژلو د انبیاء سره۔

د عام انسان پہ قتل انسان خومره پریشانہ وی او بیا لا د نبی قتل نو پکار دا وه چہ دوی ڊیر پریشانہ شوی وے۔ لیکن بیخی بی پرواه وو، سهار کی به ئے نبی مړ کرو او په مازیگر کی به ئے د سبزی گارے ولگولو۔

فتنه: امتحان په شدائدو او تکلیفونو ته هم وائی لکه دوی باندے قوی امتونه مسلط شو چہ دوی ئے قتل کرل او علاقے ئے ورله خرابے کرے او دوی ئے مغلوبه او ماتحت کرل۔ لکه ددے تفصیل په سورة الاسراء (٤) آیت کی راغله دے۔

فَعَمُّوا وَصَمُّوا: یعنی ږانده شو د آیتونو د الله نه کوم چہ د هغه په کتابونو کی وو، په هغه کی د پخوانو ظالمانو امتونو عقاب او سزا ذکر وه، او ږانده شو د طریقے د الله نه چہ د خپل مخلوق سره ئے کریدی او کانرہ شو د آیات الهیه ؤ نه، د الله نښو نښانو ته ئے نه کتل او کانرہ شو د آوړیدو د نصیحتونو نه کوم چہ دوی ته د دوی رسولانو راوړی وو، او د الله د عذابونو نه ئے یرولی وو ځکه چہ الله ورته صبر کولو۔ نو هرکله چہ دوی په ظلم او فساد کی ښه ننوتل نو الله پرے بابل والا مسلط کرل چہ ددوی کورونو ته ورننوتل او مسجد اقصی ئے ورله وسیزلو او مالونه ئے ورله لوټ کرل او ددوی حکومت او استقلال ئے ختم کرو۔

ثُمَّ تَابَ اللَّهُ عَلَيْهِمْ: الله پرے مهربانی وکړه چہ نور رسولان ئے ورته راوړل نو د هغه په وجه دوی ته بیرته عزت او بادشاهی ملاؤ شوه لیکن بیا د وخت په تیریدو ږانده کانرہ شول نو الله په دوی باندے فارس والا بیا روم والا (رومانین) مسلط کرل چہ ددوی بادشاهی او استقلال ئے ختم کرو۔ (المنار)

وَصَمُّوا كَثِيرٌ مِنْهُمْ : پدے کی (کثیر) فاعل د (صمُّوا) دے او داد [أَكْلُونِي الْبُرَاغِيثُ] او (ذُرْنُ النَّسَاءِ) او (يَتَعَاقَبُونَ فِيكُمْ مَلَائِكَةُ بِاللَّيْلِ) د قبیلے نہ دے او دا پہ نیز د بعض عربو (أَزْد) قبیلہ) جائز ترکیب دے، او د دوی پہ نیز واو علامہ د جمع دہ نئے فاعل۔ او حینی ددے تاویل داسے کوی چہ (صمُّوا) کی واو مبدل مِنْهُ دے او (کثیر) د ہغے نہ بدل دے نئے فاعل۔
 او پدے ترکیب راوړو کی فائدہ دا دہ چہ اشارہ دہ چہ دبصیرت پوندوالے او پہ غور و نو باندے مہر و هل دا تہولو افرادو تہ عام نئے ووبلکہ ډیر خلک پہ کی دغہ شان وو، او د الله قانون او عادت دا دے چہ کله فساد او گناہونہ پہ اکثر و کی راشی نو الله عذابونہ راوړی۔
 ځکه چہ دلېو خلکو د صلاح (نیکۍ) او فساد دومرہ تاثیر نئے وی۔ (المنار)

لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ ط وَقَالَ

یقیناً کافران دی هغه کسان چہ وائی یقیناً الله همدا مسیح ځوی د مریم دے او وېلی دی

الْمَسِيحُ ابْنُ إِسْرَآءِيلَ اَعْبُدُوا اللَّهَ رَبِّي وَرَبَّكُمْ ط إِنَّهُ

مسیح اے بنی اسرائیلو! بندگی وکړی د الله چہ رب ځما اورب ستاسو دے یقیناً شان دا دے

مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَا وَهُ

چا چہ شرك وکړو د الله سره نو یقیناً حرام کړیدے الله تعالیٰ په هغه باندے جنت او ځای دده

النَّارُ ط وَمَا لِلظَّالِمِينَ مِنْ أَنْصَارٍ ﴿٧٢﴾

اور دے او نشته ظالمانو له هېڅ مددگاران۔

تفسیر : ربط : ۱- داد هغوی د پوندوالی او د کونړ والی بیان دے اَى وَمِنْ عَمِيهِمْ وَصَمِّمِهِمْ هَذَا الْقَوْلُ۔ یعنی ددوی د پوندوالی او د کونړ والی نه دا وینا دہ چہ هلته نبی وژنی او چہ کله عیسیٰ علیه السلام راغے نو هغه نه ئے اله جوړ کړو۔

۲- لکه څنگه چہ یهودیانو د الله لوظونه مات کړل نو دغه شان نصاراؤ ډلو هم د الله لوظ مات کړو۔

لَقَدْ كَفَرَ : د اول نه الله د دوی په کفر فتویٰ وکړه ځکه چہ خبره ئے انتہائی د الله د بی ادبی ده۔

پدے کی د نصاراؤ په هغه ډلو د کفر حکم لگولے شویدے چہ هغوی او وئیل چہ الله د

عیسیٰ علیہ السلام پہ ذات کی داخل شویڈے او دوارہ متحد شویڈی۔ او دا پہ کی دیعقوبیہ و عقیده وہ چہ دوی بہ دا وئیل چہ الہ مرکب دے ددرے اصولو نہ چہ دے تہ اقانیم وائی، یعنی اب، ابن اور روح القدس، او دا بہ ئے وئیل چہ عیسیٰ علیہ السلام ابن دے او اللہ اب دے او ہر یو ددرے وارونہ دبل سرہ عین او یو شے دے، نو ددے نتیجہ دا شوہ چہ اللہ بعینہ مسیح شو او مسیح بعینہ اللہ شو۔ دا دوی گلہ دے وے عقیدے وے۔ (المنار)

اوروستو چہ کوم قول دنصاراؤ راخی ہغہ دا دے چہ درے آلہہ بیل بیل گنری۔ دے نہ روستو ئے ددے رد عیسیٰ علیہ السلام پہ ژہ سرہ وکرو چہ اے بنی اسرائیلو! د ہغہ اللہ عبادت کوئی چہ زما او ستاسورب دے۔ یعنی زہ د اللہ یو بندہ یم، زہ اللہ ځنگہ کیدے شم؟ عیسیٰ علیہ السلام چہ کلہ د مور پہ غیرہ کی وو نو وے وئیل چہ زہ د اللہ بندہ یم، او کلہ چہ لوی شو او اللہ ہغہ تہ نبوت ورکرو نو ہم دغہ خبرہ ئے اوکړہ، او خلق ئے د اللہ عبادت طرف تہ راوبلل، او وے وئیل چہ د اللہ سرہ چہ څوک شرک اوکړی، پہ ہغہ جنت حرام دے او د ہغہ ځای جہنم دے، پہ مشرک باندے د اللہ جنت حرام دے۔ اللہ دا مضمون د سورة الاعراف پہ آیت (۵۰) کی ہم بیان کړیدے۔ فرمائی: ﴿وَنَادَىٰ أَصْحَابُ النَّارِ أَصْحَابَ الْجَنَّةِ أَنِ افْضُوا عَلَيْنَا مِنَ الْمَاءِ أَوْ مِمَّا رَزَقَكُمُ اللَّهُ قَالُوا إِنَّ اللَّهَ حَرَّمَهُمَا عَلَى الْكَافِرِينَ﴾۔

او دوزخ والا بہ جنتیانو تہ آواز اوکړی چہ پہ مونږ باندے لږے اوبہ راواړوی یا ہغہ څہ چہ اللہ تاسو تہ درکړیدی نو جنتیان بہ وائی چہ اللہ تعالیٰ دواړہ څیزونہ پہ کافرانو حرام کړیدی۔

او بخاری او مسلم روایت کړیدے چہ نبی کریم ﷺ یو سړی تہ حکم اوکړو چہ پہ خلقو کی آواز اوکړی چہ جنت تہ بہ صرف مسلمان داخلېږی۔

نو عیسیٰ علیہ السلام خو پہ شرک رد کوی او جنت پرے حراموی او توحید تہ دعوت ورکوی، نو تاسو ځنگہ ہغہ د اللہ سرہ شریک گنړی، دا د دعوت یوہ طریقه ده چہ مشرکان پہ چا گمراہ شویڈی د ہغہ اقوال ورته پیش کړہ، بعض خلک پہ شیخ عبد القادر جیلانی گمراہ شو نو ورته وواہ چہ ہغہ خو موحد وو ہغہ ځنگہ د اللہ سرہ شریک کیدے شی؟۔ دغہ شان مقلدینو تہ د امامانو اقوال پیش کړہ چہ ہغوی د تقلید نہ منع فرمایله ده۔

لَقَدْ كَفَرَ الَّذِينَ قَالُوا إِنَّ اللَّهَ ثَلَاثٌ ثَلَاثَةٌ وَمَا مِنْ إِلَهٍ

یقیناً کافر شو ہغہ کسان چہ وائی یقیناً اللہ دریم دے ددریو نہ او نشته لائق د بندگی

إِلَّا إِلَهٌ وَاحِدٌ وَإِنْ لَمْ يَنْتَهُوا عَمَّا يَقُولُونَ

سوئی دیو ذات (الله) نه او که منع نشود دوی د هغه څه نه چه وائی دوی

لَيَمَسَنَّ الَّذِينَ كَفَرُوا مِنْهُمْ عَذَابٌ أَلِيمٌ ﴿٧٣﴾

(نو) خامخا به ورسی هغه کسانو ته چه کفر ته کړې دے د دوی نه عذاب دردناک.

تفسير: دلته په هغه نصاراؤ باندې د کفر فتویٰ کېږي چه د اقایم ثلاثه ؤ عقیده نه لرله چه الله د درې مجموعې نه یو دے، یعنی پلار، ځوی، او روح القدس. یا پلار ځوی او مور. دریواړه په یو ځای معبود دی.

او علامه قاسمی وئیلی دی چه په دوی کی (کولی ری دینس) فرقه به ویل چه آلهه درې دی: اب، ابن او مریم. او په علم الیقین کتاب کی دی چه په دوی کی یوه فرقه (مریمین) عقیده لری چه مریم او مسیح دواړه آلهه دی او دغه شان عقیده د بربرانیون هم ده. او د ابن اسحاق نه نقل دی چه د نجران نصاراؤ نه هم بعض خلکو دغه عقیده لرله. انتهی.

الله تعالی داسه عقیده لرونکو ته کافر او وئیل او وې وئیل چه معبود خو صرف یو دے. په انجیل او تورات او تمام آسمانی کتابونو کی دا خبره په ډاگه موجوده وه چه دیو الله نه سوئی هیڅوک لائق د عبادت نشته. پدې وجه الله دوی ته دهمکي ورکړه چه د الله په وحدانیت باندې د قطعی دلائلو کیدو باوجود که دوی خپل دروغ جوړوی نو د قیامت په ورځ به دوی ته د اور دردناک عذاب ورکولې شی.

نصاراؤ دا عقیده د خپلو مشرانو نه اخسته وه لیکن په هغه باندې نه وو پوه شوی، پدې وجه په دوی کی چه کوم عقلاء دی هغوی دا ارمان کوی چه ارمان چه دوی قادر شی ددې عقیده نه په خلاصیدو سره نو ښه به وی، لیکن که دوی ترې چرته انکار وکړی نو د عوامو په نصرانیت باندې اعتماد ختمیږي. او ځینی پکی د خلکو ذهنونو دراپولو دپاره څه مثالونه ورکوی چه هغه پدې عقیده نه صادقېږي لکه وائی چه ددې مثال د نمر دې چه د ککړې، اورنې او گرمائش نه مرکب دې حال دا چه دا مثال صحیح نه دې ځکه چه گرمائش اورنې اعراض د نمر دی او عرض د شی عین د شی سره نه وی ځکه چه گرمائش د نمر ته نمر نه وئیل کېږي او نه رنې ته نمر وئیلې شی. نو دغه شان ابن (عیسی) او روح القدس عین اب (الله) نشی کیدې. (المنار)

أَفَلَا يَتُوبُونَ إِلَى اللَّهِ وَيَسْتَغْفِرُونََهُ ۥ

آیا پس توبہ نہ وباسی (پہ زرہ) دوی اللہ تہ او بخنہ نہ غواری (پہ ژہ) د هغه نه

وَاللَّهُ غَفُورٌ رَّحِيمٌ ﴿٧٤﴾

او اللہ بخونکے رحم کونکے دے۔

تفسیر: حافظ ابن کثیر لیکلی دی چہ دا د اللہ تعالیٰ لطف او کرم او خپلو بندگانو سرہ د فضل او رحمت معاملہ ده چہ ددے لوی گناه او ښکاره دروغو باوجود هغوی توبی او استغفار طرف ته رابلی او وعده کوی چہ څوک توبه وباسی نو اللہ به ئے معاف کوی او په هغه باندے به رحم کوی۔

د توبه او استغفار فرقونه

- ۱- توبه په زرہ سره وي يعنى په زرہ سره دے اللہ ته رجوع وکړی او استغفار په ژبه سره۔
 - ۲- توبه د توحید په قبولولو سره ده، او استغفار د شرک نه دے۔
 - ۳- ظاهر دا دے چہ توبه اللہ تعالیٰ ته په طاعت ده، او استغفار د شرک او معاصی نه دے۔
- ځکه چہ توبه کی دا شرط دے چہ په مخکنی شرک او گناهونو به استغفار کوے او بیا به د الله په بندگۍ کی لگیا کیرے۔

أَفَلَا يَتُوبُونَ : همزه په پټ فعل باندے داخله ده چہ په هغه باندے (فلا يتوبون) عطف دے ۱- أَيْ أَيْسَمْعُونَ مَا ذُكِرَ مِنَ التَّغْيِيدِ وَالْوَعِيدِ فَلَا يَتُوبُونَ۔

آیا دوی دغه خپلے بیوقوفتیاگانے او عذابونه آوری او بیا هم توبه نه وباسی او اللہ ته رجوع نه کوی۔ دا خو ډیره عجیبه خبره ده۔

۲- أَيْصِرُّونَ عَلَى مَا ذُكِرَ بَعْدَ إِقَامَةِ الْحُجَّةِ وَدَخُضِ الشُّبْهَةِ فَلَا يَتُوبُونَ؟ الخ۔

آیا دوی په خپل دغه جهالتونو همیشواله کوی پس د هغه نه چہ دوی باندے دلیل قائم شو او شبهات ئے رد شو او توبه نه وباسی۔ (المنار)

مَا الْمَسِيحُ ابْنُ مَرْيَمَ إِلَّا رَسُولٌ ۖ قَدْ خَلَتْ مِنْ قَبْلِهِ الرُّسُلُ ۚ

نه دے مسیح ځوی د مریم مگر رسول دے یقیناً تیر شویدی مخکی دده نه ډیر رسولان

وَأُمُّهُ صِدِّيقَةٌ ۖ كَأَنَّا يَأْكُلُ الطَّعَامَ ۖ أَنْظُرْ كَيْفَ نُبَيِّنُ لَهُمْ

او مور ددہ دیرہ رشتینی وہ، دواپو بہ خورلو خوراک، وگورہ چہ خرنگہ بیانوو مونہ دوی تہ

الْأَيْتِ ثُمَّ أَنْظُرْ أَنَّى يُؤْفَكُونَ ﴿٧٥﴾

دلیلونہ (د توحید) بیا وگورہ چہ خرنگہ اړولے شی دوی (د توحید نہ)۔

تفسیر: اوس دا خبرہ بیانوی چہ د عیسیٰ عليه السلام پہ بارہ کی بہ کومہ عقیدہ ساتل پکار وی؟ او هرکله چہ حق اله یو شو او د اقانیم ثلاثہ ؎ نہ مرکب نشو او د اجسامو سرہ پہ ذات او صفاتو کی مشابہ نشو نو بیا بہ د عیسیٰ عليه السلام څہ حال وی؟ ددہ پہ بارہ کی بہ کومہ عقیدہ لرو؟ نو الله ددے جواب ورکوی او اول هغه خصوصیت د عیسیٰ عليه السلام ذکر کوی چہ په هغه سرہ د نورو خلکو نه جدا دے، او بیا ئے هغه حقیقت بیانوی چہ د نورو سرہ پکی شریک دے۔ (المنار)

او پدے آیت کریمہ کی الله تعالیٰ ددے خبرے رد کړیدے چہ د عیسیٰ عليه السلام معجزات او د مریم علیہا السلام کرامات د دوی د معبود کیدو دلیل دے بلکه ددے نه زیات نه زیات د عیسیٰ عليه السلام د نبی او د مریم ولی کیدل ثابتیږی۔

الله تعالیٰ اوفرمايل چہ مسیح ابن مریم د نورو رسولانو په شان یو رسول وو، لکه څنگه چہ هغه انبیاء علیهم السلام تہ الله تعالیٰ معجزات ورکړی وو نو دغه شان ددہ تہ ئے معجزات ورکړیدی۔ کہ په ددہ سرہ الله برگی بیماری والا تہ شفاء ورکړے او مړی ئے راژوندی کړی نو په موسیٰ عليه السلام سرہ ئے امساژوندی کړیده او د هغه نه ئے مار جوړ کړیدے او دریاب ئے پرے دوه حصے کړیدے۔ دا ډیر تعجب والا کار وو۔ کہ دا الله په غیر د پلار نه پیدا کړے نو آدم عليه السلام ئے بغیر د مور او پلار نه پیدا کړے او د زیات تعجب والا پیدائش وو۔

قَدْ خَلَتْ مِنْ قَبْلِهِ الرُّسُلُ : ددے یو مطلب خو مخکی بیان شو۔ دویم دا چہ لکه څنگه چہ مخکنی رسولان تیر شویدی او د دنیا نه تلی دی نو دغه شان به دے هم د دنیا نه ختمیږی نو پدے جمله کی ددہ داسے صفت بیان شو چہ ددہ د الوهیت منافی دے۔ (القاسمی)

حکمة: علامہ قاسمی وائی چہ اول ئے در رسولانو مشابہ کړودا جلی (بنسکاره) خبره وه او بیا ئے د دوی حاجت طعام تہ بیان کړودا اجلی (ډیره بنسکاره) خبره وه نو پدے کی د

نصاراؤ پہ خلاف دلیل نیولو کی ترقی دے دجلی نہ اجلی تہ، دے دپارہ چہ تنبیہ راشی پہ غباوت ددوی باندے کہ پہ جلی نہ پوہیری نو پہ اجلی خوبہ پوہہ شی۔

وَأَمَّهُ صِدِّيقَةٌ : یعنی تصدیق کونکے وہ پہ وعدود اللہ۔ لکہ سورة التحريم (۱۷) آیت کی دی: ﴿وَصَدَّقَتْ بِكَلِمَاتِ رَبِّهَا وَكُتِبَ﴾ داللہ دوعدواود ہغہ دکتابونو تصدیق ئے کرے وو۔ یعنی تقدیر او شرع دواپہ ئے منلو وہ، او تصدیق پہ معنی دیقین سرہ دے، یعنی یقین والا زنانه وہ۔ نو ہغہ ہم معبود نشی کیدے۔

اودا ہم دلیل دے چہ عیسیٰ ﷺ د مور نہ پیدا دے نو محتاج دے۔ نو پدے آیت کی پہ دیرو طریقو سرہ د عیسیٰ ﷺ داسے صفات بیان شویدی چہ ہغہ د اٰلوهیت منافی دی۔

حافظ ابن کثیر لیکے چہ دا آیت دلیل دے چہ مریم بنت عمران (د عیسیٰ ﷺ مور) نبیہ نہ وہ لکہ چہ د ابن حزم وغیرہ گمان دے چہ ام اسحاق، ام موسیٰ او ام عیسیٰ اللہ نبیان جوہ کرے وو۔ ہغہ وائی چہ ملائک د سارہ او مریم علیہما السلام سرہ مخاطب شوی وو، او اللہ پہ قرآن کی بنکارہ وئیلی دی چہ مونہ ام موسیٰ تہ وحی کرے وہ چہ تہ دہ تہ پی و رکوہ۔ لیکن د جمہور ورائے دا دہ چہ انبیاء صرف سری راغلی دی۔ اللہ پہ سورة یوسف آیت (۱۰۹) کی فرمایلی دی: ﴿وَمَا أَرْسَلْنَا مِنْ قَبْلِكَ إِلَّا رَجُلًا نُوحِيَ إِلَيْهِمْ مِنْ أَهْلِ الْقُرَى﴾ چہ (ستانہ مخکی مونہ خومرہ انبیاء لیرلی، ہغہ تول د بنارونو اوسیدونکو نہ سری وو چہ پہ ہغوی باندے مونہ وحی نازل کرے وہ)۔

ابوالحسن اشعری پدے رائے باندے د امت اجماع نقل کریدہ، او دلتہ پہ اُچت او اشرف مقام کی ئے د ہغے صدیقیت بیان کرو کہ ہغہ نبیہ وے نو د ہغے نبوت بہ ئے بیان کرے وے لکہ خنگہ ئے چہ د عیسیٰ ﷺ رسالت بنکارہ بیان کریدے۔ آہ۔

کانا یا کلان: د دعوت یو بنہ او ادبی انداز دا دے چہ خوک د چا عبادت کوی نو تہ د ہغوی عاجزی بیان کرہ، لکہ دا الفاظ بنکارہ دلیل دے چہ عیسیٰ ﷺ او د ہغہ مور دواپہ د تمامو انسانانو پہ شان انسانان وو، خکے چہ خوک چہ خوراک کوی، د ہغہ ہضمیدو او بیاد ہغے ویستو تہ محتاج وی، ہغہ د غوبے، پوستکی او ہلوکو او پلو او نورو اجزاؤ نہ مرکب د تمام اجسامو پہ شان یو جسم وی، نو داسے عاجز مخلوق معبود خنگہ کیدے شی!۔

كَانَا يَأْكُلِنِ الطَّعَامَ : خوراک ئے ذکر کرو دا کنایہ دہ د عاقبت د خوراک نہ چہ ہغہ احتیاج دے دیرو خیزونو تہ۔ (تفسیر ابن ابی زمنین)

اَنْظُرْ كَيْفَ نُبَيِّنُ لَهُمْ الْآيَاتِ : یعنی مونہ دوی تہ پہ توحید د الله باندے او پہ بطلان د اتحاد او اُلُوہیت د عیسیٰ علیہ السلام او د ہغہ د مورباندے او د ہغوی د شبہاتو پہ باطلولو باندے بنکارہ دلیلونہ بیانوو۔ نو ددے نہ دلیل ونیسہ د نصاراؤ پہ خلاف۔

ثُمَّ اَنْظُرْ : دوبارہ ئے پہ نظر او فکر باندے حکم وکرو، پدے کی مبالغہ دہ پہ تعجب کولو پہ حال د نصاراؤ باندے چہ د دومرہ بنکارہ بیان نہ روستو چہ ہیخ شک نہ پریدی بیا ہم دوی د خپل کفر نہ نہ منع کیرپی پدے باندے تعجب پکار دے۔ (ابو السعود) نو اول نظر د استدلال دے او دویم نظر د تعجب شو۔

يُؤْفَكُونَ : دا د افک نہ ماخوذ دے، او پیدو تہ وائی۔ وَهُوَ اَنْتِقَالَ مِنَ الْحَمِيلِ إِلَى الْقَبِيحِ وَمِنْ الصِّدْقِ إِلَى الْكَذِبِ وَمِنْ الْحَقِّ إِلَى الْبَاطِلِ - (مفردات) او دا پہ ہغہ انتقال کی استعمالیہی چہ د بنائستہ نہ بدرنگ تہ وی، او درشتیاؤ نہ دروغو تہ او د حق نہ باطل تہ وی۔ او (یؤفکون) مجہول صیغہ ئے پدے وجہ راوہی دہ چہ دوی شیطان باطل تہ اړولی دی او د ہغہ د وسوسے تابع دی۔

قُلْ اَتَعْبُدُونَ مِنْ دُونِ اللَّهِ مَا لَا يَمْلِكُ لَكُمْ

تہ وواہہ! آیا بندگی کوئی تاسو سوی د الله تعالیٰ نہ د ہغہ خہ چہ اختیار نہ لری تاسو لہ۔

ضَرًا وَلَا نَفْعًا ۚ وَاللَّهُ هُوَ السَّمِيعُ الْعَلِيمُ ﴿٧٦﴾

د ضرر او نہ د فائدے او خاص الله آوریدونکے، ډیر پوہہ دے۔

تفسیر: دا بلہ طریقہ د تبلیغ دہ او پدے کی ور تہ د دوی د معبودانو کمزوری بیانوی۔

او د نصاراؤ د عقیدے د بطلان یو بل دلیل دے۔

مَا لَا يَمْلِكُ : پہ آیت کی (ما) اسم موصول دے چہ ددے نہ مراد عیسیٰ او ام عیسیٰ او عزیر علیہم السلام او نوربتان وغیرہ دی، چہ دا تہول نہ خہ نفع رسوله شی او نہ نقصان۔ د ہر خہ اختیار صرف الله تہ حاصل دے۔ کہ مخلوق تہ خہ قدرت حاصل دے نو الله ورکپدے، پدے وجہ عیسیٰ علیہ السلام او ام عیسیٰ ہم د ہیخ شی مالکان نہ دی۔

او د ہمدے حقیقت بنکارہ کولو دپارہ پہ قرآن کی د (مَنْ) پہ خای (مَا) استعمال شویده، چہ د غیر ذی روح دپارہ استعمالیہی یعنی ددے دواړو حیثیت د نور و تمامو خیزونو پہ شان دے چہ پہ ہغے کی قدرت نہ وی۔ (زاد المسیر والمدارک)

نو کوم خلک چه وائی (لکه بریلیان پہ ”مقیاس حنفت“ کی لیکمی) چه پہ قرآن کریم کی دبتانو د عبادت رد شته او د نیکانو بندگانو د عبادت رد نشته خکه چه د اولیاؤ عبادت پہ حقیقت کی د الله عبادت دی، نو دا سو چه دروغ وائی بلکہ دلته مدارک وغیرہ د (ما) نہ مراد عیسیٰ او عزیر علیہما السلام اخستی دی۔

او شعرانی د سیبویه وغیرہ نحاتو نہ نقل کړیدی چه (ما) کلمہ د ذوی العقول او غیر ذوی العقول ترمینح مشترکہ ده۔

صاحب دفتح البیان لیکلی دی چه هر کله د عیسیٰ عليه السلام دا حیثیت وو (چه نبی وو) نو د اولیاؤ خه حیثیت کیدے شی، ظاهره ده۔

ضراً وَلَا نَفْعاً : یعنی بندگی خود هغه چا پکار ده چه هغه دشمنانو ته په ضرر او خپلو بندگانو ته په نفع ورکولو قادر وی۔

ضرا: ۱- أَيْ دَفَعَ ضَرًّا وَلَا جَلَبَ نَفْعٍ- یعنی د ضرر دفع کولو او د فائده راخکلو۔

۲- یا دا مبالغه وئیل شویدے یعنی ضرر هم نشی درکولے۔ (ابن کثیر)

۳- یا دشمنانو ته د ضرر ورکولو او دوستانو ته د نفع ورکولو۔ دویم تفسیر ډیر غوره دی۔

ددے مثال خلک داسے وائی چه هغه دوائی چه د خورلو نه روستوئے نه په ضرر پوهه شی او نه په فائده نو دا هسے گیاه وه۔

قُلْ يٰٓأَهْلَ الْكِتٰبِ لَا تَغْلُوا فِیْ دِیْنِكُمْ غَیْرَ الْحَقِّ

ته ووايه! اے کتاب والو! زیاتے مه کوی په دین ستاسو کی بغیر د حق نه

وَلَا تَتَّبِعُوا اَهْوَآءَ قَوْمٍ قَدْ ضَلُّوا مِنْ قَبْلُ

او تابعداری مه کوی د خواهشاتو د هغه قوم چه گمراه شویدی مخکی ستاسو نه

وَاَضَلُّوا كَثِیْرًا وَضَلُّوا عَنْ سَوَآءِ السَّبِیْلِ ﴿٧٧﴾

او گمراه کړیدی دوی ډیر خلق او په لارې شویدی (خپله هم) د نیغې لارې نه۔

تفسیر:

مناسبت:

۱- په باطلو معبودانو کی د ضرر او نفع عقیده ساتل په دین کی غلو ده نو اوس ته د غلو نه منع کوی۔

۲- او دا د تبلیغ بله طریقه ده۔ هر کله چه د نصاراؤ د عقیده بطلان وشو نو اوس دوی ته

د حق د اتباع او پہ باطل کی د غلو نہ دلرے کیدو نصیحت کیری چہ ایہ اہل کتابو! د حد نہ تجاوز مہ کوی او د کومو خلکو د تعظیم حکم چہ تاسو تہ شویدے د هغوی پہ بارہ کی دومرہ غلو مہ کوی چہ هغوی د نبوت مقام نہ پور تہ کړی او د الوہیت مقام تہ ئے اُورسوی، لکہ څنگہ چہ تاسو د مسیح عليه السلام سرہ کړیدی، او د خپلو گمراہ علماؤ اتباع مہ کوی کوم چہ خپلہ گمراہ شو او نورو ئے ہم د حق نہ وارول۔

دا آیت دلیل دے چہ پہ دین کی غلو جائز نہ ده، لکہ ډیر خلق پہ طہارت کی غلو کوی، او پہ شریعت کی چہ څہ ثابت دی د هغے نہ مخکی تلل تقوی گنہری، او لکہ ډیر خلق د صالحینو او د قبرونو پہ بارہ کی غلو کوی او د بتانو پہ شان د هغوی عبادت کوی۔ امام احمد، نسائی او ابن ماجہ وغیرہم د ابن عباس رضی اللہ عنہما نہ روایت کړیدے چہ نبی کریم صلی اللہ علیہ وسلم اُفرمایل: [إِيَّاكُمْ وَالْغُلُوَّ فِي الدِّينِ فَإِنَّمَا أَهْلَكَ مَنْ كَانَ قَبْلُكُمْ الْغُلُوَّ فِي الدِّينِ] (پہ دین کی د غلو کولو نہ بیچ شی، ځکه چہ ستاسو نہ مخکی خلق پہ دین کی د غلو کولو پہ وجہ هلاک شو)۔ (نسائی: ۳۰۵۷ و ابن ماجہ ۳۰۲۹ و سندہ صحیح)

او امام بخاری د عمر رضی اللہ عنہ نہ روایت کړیدے چہ نبی کریم صلی اللہ علیہ وسلم اُفرمایل: [لَا تُظَرُونِي كَمَا أَطَرَبَ النَّصَارَى عِيسَى ابْنَ مَرْيَمَ، فَإِنَّمَا أَنَا عَبْدُهُ فَقُولُوا عَبْدُ اللَّهِ وَرَسُولُهُ] (زما پہ صفت کی د حد نہ زیاتے مہ کوی لکہ چہ نصاراؤ د ابن مریم سرہ اوکړل، زه خود د الله یو بنده یم، پدے وجہ ماته د الله بنده او د هغه رسول وایی)۔ (بخاری: ۳۴۴۵)

د غلو ډیره تشریح مخکی سورة النساء کی ذکر شوه۔
لَا تَغْلُوا : یعنی هغه څوک چہ تاسو تہ نفع او ضرر نشی درکولے نو هغوی تہ اله وئیل غلو ده۔ او هغه ساجد دے تہ ترے مسجود او هغه عابد دے تہ ترے معبود جوړوے نو دا غلو ده۔

او دلته غلو د افراط مراد ده لکہ فتح البیان د قتاده نه ددے معنی په [لَا تَبْتَدِعُوا فِي دِينِكُمْ] سرہ نقل کړیده یعنی په دین کی بدعت مہ کوی۔ او نصاراؤ به د احبار اور هبانو په وجه د ځان نه تحلیل او تحریم کولو۔

فِي دِينِكُمْ : فائده : د فِي دِينِكُمْ نه دا فائده معلوم کیری چہ غلو په دوه قسمه ده یو غلو للدين ده (د دین دپاره) او بل غلو فی الدین ده۔ چہ ددے نه په غلو د حق او غلو د باطل سرہ تعبیر کیری، دارنگه یو بدعت للدين دے او بل بدعت فی الدین یا بدعت فی الوسائل او بدعت فی المقاصد دے۔ نو اول قسم هغه دے چہ د دین د ترقی دپاره وسائل جوړ کړی او

ہفہ وسائلو تہ دین نئ وائی لکہ علم دنحو او صرف وغیرہ او طریقہ د مدارسو او تصنیف او تالیف، او دارنگہ د مسجد محراب او لاو سپیکر وغیرہ نو پدے قسم کی منع نشته پدے شرط چہ سنت تہ نقصان نئ ورکوی، او التزام نئ کوی۔

او دویم قسم تہ بدعت شرعیہ ہم وئیلے شی ہفہ دا چہ یو شے پہ دین کی داخل کپی، پہ عقیدہ کی وی یا پہ عمل کی او کہ نفس شے وی یا کیفیت وی، یا مقدار او خت وی او دے تہ دین وائی نو دا بدعت ضلالت دے او پدے آیت کی مراد دے لکہ دلته نئ فی دینکم وئیلے دے یعنی پہ دین کی دننه۔ (احسن الکلام)

غَيْرَ الْحَقِّ : دا قید اتفاقی دے۔ پہ دین کی ہرہ خبرہ چہ د خان نہ زیاتہ شی ہفہ ناحقہ دہ لیکن دا قید نئ ورسرہ دے دپارہ وویلہ چہ اشارہ شی چہ خوک غلو پہ دین کی وکپی نو ہفہ د حق نہ وړاندے کیری۔

لکہ ددے بعض مفسرینو داسے تعبیر کړیدے (مُتَجَاوِزِينَ وَمُغَايِرِينَ عَنِ الْحَقِّ) یعنی چہ تجاوز کونکی یی او جدا کیدونکی یی د حق نہ۔ نو دا حال دے د ضمیر د فاعل نہ۔ یا غیر منصوب دے صفت د مصدر محذوف دے۔ اَيُّ غُلُوًّا غَيْرَ الْحَقِّ اَيُّ غُلُوًّا بَاطِلًا۔ (قاسمی) یعنی داسے غلو مہ کوی چہ ہفہ باطلہ وی۔

علامہ قاسمی وائی چہ ددے نہ معلومہ شوہ چہ پہ دین کی غلو پہ دوه قسمہ دہ یو غلو الحق دہ چہ د دین د حقیقت تالاش وکپی او د هغه لرے معانی او مقاصد ولتہوی او د هغه پہ حجبو او دلائلو حاصلولو کی کوشش وکپی۔ او دویم غلو الباطل دہ او ہفہ دے تہ وائی چہ د حق نہ تجاوز وکپی او ترے واوپی پدے طریقہ چہ د دلائلو نہ اعراض وکپی او د شبہاتو پسے روان شی۔

بغوي وائی : فِي دِينِكُمُ الْمُخَالِفَ لِلْحَقِّ۔ یعنی تاسو پہ دین کی داسے غلو مہ کوی چہ ہفہ د حق مخالفہ وی خکہ چہ دوی پہ خپل دین کی د حق خلاف شروع کړو او بیائے پہ هغه کي غلو وکړہ چہ ہمیشہ پرے پاتے شو۔

وَلَا تَتَّبِعُوا اَهْوَاءَ قَوْمٍ : دا پسے خکہ وائی چہ ډیر خلک چہ گمراہ کیری نو د مشرانو د خواہشاتو او غلطو وینا گانو د وجہ نہ۔ او ډیر روستو خلک پدے وجہ ہم گمراہ شی چہ هغوی پہ مخکنو خلکو باندے ښہ گمان لری چہ مخکی ټول نیکان او بزرگان تیر شویدی حال دا چہ پہ امت کی ډیر گمراہان ہم تیر شویدی چہ د شرک او بدعت پہ اثبات باندے نئ کتابونہ لیکلی دی، او اهل حق نئ پہ مخپله زمانہ کی بدنام کړیدی، نو داسے

مشرانو پسے ورتلل هلاکت دے، نو ته پدے خبره نشے خلاصیدے چه دا مشرانو لیکلی دی، هغوی خپله گمراه وونو ته د هغوی په وجه ځان مه گمراه کوه بلکه تحقیق کوه۔ او په علماؤ واجبه ده چه په داسے مبتدعین او گمراهانو به رد کوی دے دپاره چه روستنی خلک د هغه په وجه گمراه نشی۔

قَدْ ضَلُّوا: پدے کی اشاره ده چه سبقیت او مشری د هغوی فائده نه ورکوی۔ (قاسمی)
وَأَضَلُّوا كَثِيرًا: اشاره ده چه ډیروالے د تابعدارو له ئے اعتبار نشته۔ (قاسمی)
وَضَلُّوا عَنْ سَوَاءِ السَّبِيلِ: اول ضلال د هغوی شرك او بدعات وو او دویم ضلال د هغوی دعوت وو شرك او بدعت ته۔ او دریم ضلال په دغه شرك او گمراهی باندے همیشه پاتے کیدل وو۔ او ددے حالت نه بل داسے حالت مونږ نه دے موندلے چه هغه د الله نه لرے کونکے وی او د الله عذاب ته نزدی کونکے وی۔ نعوذ بالله منها۔ (امام رازی)
یا دریم ځل د دوی د گمراهی غټ والی ته اشاره ده چه د سواء السبیل نه بالکل گمراه دی، لږ گمراه نه وو۔

وَضَلُّوا عَنْ سَوَاءِ السَّبِيلِ: یعنی دوی د انجیل او د نصوصو په متشابهاتو پسے روان وو او هغه ئے محکमतو نه نه واپس کول نو پدے وجه د نیغے لارے نه گمراه شو۔ (قاسمی)
یا اول ضلال د دین نه دے او دریم ضلال د جنت د لای نه دے۔ یا اول خپله گمراه شو بیائے خلکو ته د گمراهی دعوت ورکړو بیائے دا عقیده وساتله چه دغه د گمراهی دعوت خلکو لره حق ته رابلل دی۔ (کله فی القاسمی)

فائده: د مشرانو خبره منل لازم نه دی کله چه بی دلیل وی او د هغوی تقلید د انسان دپاره عذر نشی جوړیدلے، پدے آیت کی دا خبره دننه پرته ده۔ فتدبر۔

لُعِنَ الَّذِينَ كَفَرُوا مِنْ بَنِي إِسْرَءِيلَ عَلَى لِسَانِ دَاوُدَ

لعنت کړې شویدې په هغه کسانو چه کافران دی د بنی اسرائیلو نه په ژبه د داؤد (عليه السلام)

وَعِيسَى ابْنِ مَرْيَمَ ۖ ذَٰلِكَ بِمَا عَصَوْا

او د عیسی (عليه السلام) ځوی د مریم دا پدې وجه چه دوی نافرمانی کړې وه

وَكَانُوا يَعْتَدُونَ ﴿٧٨﴾ كَانُوا لَا يَتَنَاهَوْنَ عَنْ مُنْكَرٍ فَعَلُوهُ ۚ

او وو دوی چه د حد نه تیریدل۔ وو دوی چه منع به ئے نه کوله د بد کار نه، چه کوو به ئے هغه

لَبِئْسَ مَا كَانُوا يَفْعَلُونَ ﴿٧٨﴾

خامخا بد دے ہفہ خہ چہ دوی بہ کولو۔

تفسیر:

رِبط :

دا متعلق دے د (بَلِّغْ مَا أُنْزِلَ) سرہ یعنی تبلیغ ددے دپارہ کولے شی چہ بندہ دلعت نہ بچ شی لکہ خنگہ چہ بنی اسرائیلو نہی عن المنکر پرینے وو نو پہ لعنت اختہ شو۔
پدے آیت کی د الله تعالیٰ د طرفنہ بل رد دے پہ اہل کتابو باندے، پدے کیخبر ورکھے شویدے چہ د الله تعالیٰ د طرفنہ د پخوا زمانے نہ د بنی اسرائیلو پہ کافرانو باندے د داود او عیسیٰ علیہما السلام پہ ژبہ لعنت شویدے، او ددے وجہ ئے دا بیان کرہ چہ دوی د الله نافرمانی کرے وہ او د حد نہ ئے تجاوز کولو، انبیاء علیہم السلام ئے قتل کری وو او گناہونہ او معصیتونہ ئے خان دپارہ حلال گنرل، او یوہ لویہ گناہ ئے دا ہم کرے وہ چہ دوی بہ یو بل د گناہونو کولو نہ نہ منع کول، ددوی پدے بد کار باندے دزیات انکار دپارہ الله اوفر مایل چہ ددوی عملونہ دیر بد وو۔

او دا جواب دیو وہم ہم کیدے شی چہ دوی وائی مونہ د انبیاء علیہم السلام اولاد یو، مونہ تہ گناہونہ نقصان نہ راکوی نو جواب وشو چہ تاسو باندے خو انبیاء لعنتونہ وئیلی دی۔ بل تعبیر دا دے چہ دا یهود او نصاریٰ آزاریان دی، د رسولانو بنیرو وھلی دی او خان بزرگان گنری۔

لِسَانَ دَاوُدَ : ۱- د ژبے نہ مراد یا زبور او انجیل وو۔ ۲- ظاہر دا دہ چہ ظاہری ژبہ مراد دہ چہ داود علیہ السلام اصحاب السبت والو تہ بنیرے کرے وے نو د هغوی نہ شادوگان جوړ شو او عیسیٰ علیہ السلام اصحاب المائدہ تہ بنیرے وکرے کلہ چہ دسترخوان نازل شو نو هغوی پکی ناشکری شروع کرہ، عیسیٰ علیہ السلام ورتہ بنیرے وکرے نو الله ترے خنزیران جوړ کرل، نو پدے کی د ترک موالات علت ہم ذکر شو چہ اے مؤمنانو او منافقانو! تاسو داسے خلک پہ دوستانے سرہ نیسی چہ د پیغمبرانو بنیرو وھلی دی او لعنتیان او آزاریان دی۔

كَانُوا لَا يَتَنَاهَوْنَ : ۱- دایا لازم صیغہ دہ ائی لَا يَتَنَاهَوْنَ۔ خپلہ بہ د منکراتو نہ نہ منع کیدل۔ او فَعَلُوهُ: کول بہ ئے منکرات۔ یعنی اصحاب المنکرات وو او تائبین نہ وو۔

۲- دویم: تناهی یو بل منع کولو تہ وائی: ائی لَا يَنْهَى بَعْضُهُمْ بَعْضًا۔

یعنی یو بل بہ ئے نہ منع کول د منکراتو نہ او (فَعَلُوهُ) صفت د (مُنْكَرٍ) دے، یعنی د هفہ

منکر نہ بہ ئے یو بل نہ منع کول کوم چہ بہ دوی کولو، او یو بل بہ ئے پرے لیدل۔ نو دے کی دوه جرمونه دی یو خپله گناه کول او دویم: بل د گناه نہ نہ منع کول۔

مفسرین لیکي چہ ددے دواړو آیتونو نه معلومیږي چہ د بنی اسرائیلو په کافرانو باندې لعنت لیرل جائز دی اگر که د انبیاء اولاد وی، او دا هم معلومه شوه چہ نهی عن المنکر یعنی د بې ځایو نه خلق منع کول واجب دی،

پدې وجه امام ګم وئیلی دی چہ نهی عن المنکر نه کول کبیره گناه ده۔ (قاسمی)
امام شوکانی لیکلی دی چہ امر بالمعروف او نهی عن المنکر (یعنی د نیکی حکم او د بدی نه منع کول) د اسلام اهم ترینه قاعده او عظیم ترینه فریضه ده پدې وجه ددې پریخودونکې د گناه کونکو سره شریک او د الله د غضب او انتقام مستحق کیږي، لکه څنگه چہ د هغه یهودیانو سره اوشو کومو چہ د خالی دورځې په باره کی د الله د حکم لحاظ اونه ساتلو نو الله د هغه خلقو هم شکلونه مسخ کړل کوم چہ په هغه عمل کی شریک نه وو، ځکه چہ دوی په هغوی باندې انکار نه وو کړې۔ نو د ټولو شکلونه د شادوگانو او خنزیرانو په شان شو۔

امام احمد، ابوداؤد، ترمذی او ابن ماجه وغیرهم ددې آیت په تفسیر کی د عبد الله بن مسعود ښه روايت کړیدې چہ رسول الله ﷺ وفرمایل:

«بنی اسرائیلو چہ کله گناهونه کول نو د هغوی علماؤ منع کړل لیکن هغوی نه منل، او هغه علماء به د هغوی ددې حرکت باوجود د هغوی په مجلسونو کی شریک کیدل، د هغوی سره به ئے خوراک ځکاک کولو، نو الله تعالی د هغوی زړونه د یو بل سره یو شان کړل۔ (یعنی ناکاره شول او د گناه نفرت ترې ختم شو) او د داود او عیسیٰ علیهما السلام په ژبه ئے پرې لعنت او کړو، دا پدې وجه اوشو چہ دوی د الله نافرمانی او کړه او د حد نه تجاوز ئے او کړو»۔ (وسنده حسن)

د امر بالمعروف او نهی عن المنکر د اهمیت په باره کی امام احمد او ترمذی د حذیفه بن الیمان ښه روايت کړیدې چہ نبی کریم ﷺ وفرمایل:

«قسم په هغه ذات چہ د هغه په لاس کی زما نفس دے، تاسو به د نیکی حکم کوئ او د بدی نه به منع کوئ ورنه نزدې ده چہ الله به په تاسو باندې د خپل طرف نه یو عذاب نازل کړي بیا به تاسو د الله نه دعا غواړئ نو هغه به نه قبلوی»۔

تَرَى كَثِيرًا مِنْهُمْ يَتَوَلَّوْنَ الَّذِينَ كَفَرُوا

وینے بہ تہ دیر د دوی نہ چہ دوستانہ کوی د ہغہ کسانو سرہ چہ کافران دی

لِبُئْسَ مَا قَدَّمَتْ لَهُمْ أَنْفُسُهُمْ أَنْ

خامخا بد دے ہغہ خہ چہ مخکی لیبرلی دی دوی لہہ نفسونو د دوی دا چہ

سَخِطَ اللَّهُ عَلَيْهِمْ وَفِي الْعَذَابِ هُمْ خَالِدُونَ ﴿٨٠﴾ وَلَوْ

غضب کرے دے اللہ تعالیٰ پہ دوی باندے او پہ عذاب کی بہ دوی ہمیشہ وی۔ او کہ چرتہ

كَانُوا يُؤْمِنُونَ بِاللَّهِ وَالنَّبِيِّ وَمَا

وے دوی چہ ایمان ئے راوے وے پہ اللہ تعالیٰ او (پدے) نبی او پہ ہغہ کتاب

أَنْزَلَ إِلَيْهِ مَا اتَّخَذُواهُمْ أَوْلِيَاءَ وَلَكِنَّ كَثِيرًا مِنْهُمْ فَسِقُونَ ﴿٨١﴾

چہ نازل شویدے ہغہ تہ، نہ بہ دوی نیولے ہغوی لہہ دوستان لیکن دیر د دوی نہ نافرمان دی۔

تفسیر: خینی مفسرین وائی چہ پدے کی منافقانو تہ زجر دے لیکن ظاہر دا دہ چہ دا زجر دے اہل کتابو تہ، یہود او نصاریٰ اہل کتاب دی او خان تہ جنتیان او د اللہ محبت والا وائی، نو اللہ پرے رد کوی چہ تاسو خان تہ جنتیان او د اللہ محبوبان وائی او بیا د اللہ د دشمنانو سرہ دوستی ہم کوی، خکہ چہ پہ اہل کتابو باندے ہم د موالات او معادات مسئلہ فرض وہ چہ ہغوی بہ ہم د اللہ د دوستانو سرہ دوستی او د اللہ د دشمنانو سرہ دشمنی لری، نو دوی خبرہ برعکس کرہ چہ کافرانو سرہ ئے دوستی شروع کرہ او د مؤمنانو سرہ دشمنی۔ لکہ اوس ہم دیورپ وغیرہ کافرانو دغہ طریقہ دہ چہ د اسلام او د مسلمانانو نوم پرے بد لگی عرب وی کہ عجم، او د اسلام پہ خلاف روسانو چینیانو او ہندوانو بت پرستو کافرانو سرہ ئے تعلقات وی۔

او د مدینے یہودیانو بہ د مکے مشرکانو او د مدینے منافقانو سرہ دوستانہ تہ لہہ او د ہغوی مدد بہ ئے کولو۔

أَنْ سَخِطَ اللَّهُ: یعنی دا خبرہ ئے د خیلو خانو نو دپارہ مخکی ولیبرلہ چہ اللہ پرے غصہ شو او ہغہ ترے ناراضہ شو پدے کار سرہ۔

أَنْ سَخِطَ: پہ ترکیب کی د (مَا قَدَّمَتْ) کی د (مَا) نہ بدل دے یعنی ہغہ شے خہ شے دے

چہ دوی مخکی لیڑے دے؟ ہغہ د الله غضب دے۔ یا لام مقدر دے (لَا سَخِطَ اللَّهُ)
پدے وجہ چہ الله پہ دوی باندے غضب کریدے۔

سخط : سخت او لوی غضب تہ وائی چہ پہ ہغے کی خفگان سرہ غصہ ہم وی۔
او دے آیت نہ دا معلومہ شہوہ چہ د کافرانو پہ دوستانہ سرہ پہ انسان باندے یو د الله
غضب راخی او بل پہ عذاب کی ہمیشوالے۔

وَلَوْ كَانُوا يُؤْمِنُونَ بِاللَّهِ : یعنی کہ دوی پہ تورات او انجیل باندے پہ ایمان راوہو کی
رشتینی وی، او صحیح ایمان ئے راوہو وی نو دوی بہ کافران پہ دوستی سرہ نہ نیولے
خکہ چہ پہ دغہ کتابونو کی ہم د کافرانو دوستی نہ منع راغلے وہ۔ ددے نہ معلومہ
شہوہ چہ یہود و خیل دین کامل مکمل پرینودے وو۔ او د موالات او معادات مسئلہ ئے
ہم ترے ختمہ کرے وہ۔

وَالنَّبِيِّ : ۱- د نبی نہ مراد جنس نبی دے نو تولو انبیاء تہ شامل دے،

۲- یا د نبی نہ مراد موسیٰ علیہ السلام او (ما انزل الیہ) نہ مراد تورات دے۔

(۳) یا د نبی نہ مراد رسول الله ﷺ او د (ما انزل الیہ) نہ قرآن کریم دے۔ اول ظاہر دے۔
فَسِقُونَ : یعنی د الله د طاعت نہ بیخی بھر شویدی، نو دے تہ فاسق فی الکفر وائی۔
یعنی پہ کفر کی دنہ فاسقان دی۔

پدے آیتونو کی الله تعالیٰ ایمان والو تہ وائی چہ دوی تہ دعوت وکری او د دوی نہ مہ
متاثرہ کیری او دوی پہ دوستانہ مہ نیسی او جہاد ورسرہ وکری۔

لَتَجِدَنَّ أَشَدَّ النَّاسِ عَدَاوَةً لِلَّذِينَ آمَنُوا الْيَهُودَ

خامخا موندہ بہ کرے تہ دیر سخت د خلقو نہ پہ دشمنی کی د مؤمنانو سرہ یہودیان

وَالَّذِينَ أَشْرَكُوا وَلَتَجِدَنَّ أَقْرَبَهُم مَّوَدَّةً

او ہغہ کسان چہ مشرکان دی او خامخا موندہ بہ کرے تہ دیر نزدی د دوی نہ پہ دوستی کی

لِلَّذِينَ آمَنُوا الَّذِينَ قَالُوا إِنَّا نَصْرِي ۖ ذَٰلِكَ بَانَ

د مؤمنانو سرہ ہغہ کسان چہ وائی بیشکہ مونہ نصاریٰ یو دا پہ دے وجہ چہ بیشکہ

مِنْهُمْ قَسِيصَيْنِ وَرُحْبَانَا وَأَنَّهُمْ لَا يَسْتَكْبِرُونَ ﴿٨٢﴾

بعض د دوی نہ عالمان دی او عابدان دی او یقیناً دوی لوئی نہ کوی (د حق نہ)۔

تفسیر: پدے آیت کی اللہ تعالیٰ د یهودیانو او مشرکانو د مسلمانانو سرہ دشمنی سخت والے او د نصاراؤ نرم والے بیانوی، او دا تعارف اللہ تعالیٰ ولے کوی؟ نو پدے کی یوہ فائدہ دا ده چه [مَعْرِفَةُ الْمَدْعُوِّينَ فِي بَابِ الدَّعْوَةِ]

دعوت الی اللہ چه کوی نو مدعوین (چاتہ چه دعوت ورکولے شی) د هغوی حالت به پیڑنے چه خوک سخت دی او خوک نرم، نو هر یو سرہ به جدا جدا برتاؤ او سلوک کولے شی، هر چاتہ یو قسم بیان نه وی، عوامو ته یو شان وی او علماؤ ته بل قسم، ضدیانو ته بل قسم وی، د درس یو شکل وی او د نصیحت بل شکل۔
نو دا هم د طرق الدعوة سرہ متعلق شو۔

دویم پدے کی اللہ تعالیٰ مونو ته انصاف رابنائی چه تول یهود او نصاریٰ گمراهان نه دی بلکه دوی کی بنه خلک هم شته۔
أَقْرَبَهُمْ مَّوَدَّةً: الْمَوَدَّةُ: مَحَبَّةٌ يَظْهَرُ أَثَرُهَا فِي الْقَوْلِ وَالْعَمَلِ۔

دا هغه مینه ده چه اثر ئے په خبرو او عمل کی رابنکاره کپړی، او دا ئے صحیح تفسیر دے او په مطلق محبت سره ددے تفسیر ضعیف دے لکه جمهورو هغه کړیدے۔ (المنار ۲/۷)
أَقْرَبَهُمْ مَّوَدَّةً: أَيْ بِاعْتِبَارِ قَبُولِهِمُ الدَّعْوَةَ۔

یعنی دوی په مینه کی زیات نزدی دی یعنی په اعتبار د قبلولو د دوی دعوت د اسلام لره۔ یعنی نصرانی په نسبت د یهودی سره اسلام زر قبلوی۔

یهودیان ولے په دشمنی کی سخت دی؟

الله تعالیٰ نبی کریم ﷺ ته خبر ورکړیدے چه یهودیان او مشرکان د نورو خلقو په نسبت د مسلمانانو په دشمنی کی زیات سخت دی۔ ۱- یهودیان د دوی سره پدے وجه دشمنی کوی چه مسلمانانو په عیسیٰ ﷺ او محمد ﷺ دواړو باندے ایمان راوړو، او دوی د دواړو نه منکر دی۔ ۲- او پدے وجه چه د حق نه انکار او د داعیانو او دعوت الی اللہ سره دشمنی دوی ته په میراث کی رسیدلے وه، ډیر انبیاء علیهم السلام ئے قتل کړی، او خو خو خل ئے د نبی کریم ﷺ د قتل کولو سازش هم کړے، لیکن هر خل الله د دوی سازشونه ناکام کړیدی، او د خپل رسول ﷺ حفاظت ئے کړے نو د دوی د حق داعیان بدی شی۔ ضدیان، حسدگر دی۔

۳- او پدے وجه هم چه د اسلام در اتلونه روستو د لوئی یهودی سلطنت قائمیدل بنکاره ختم شو. ۴- بله دا چه دوی د خپل دین په مخالف باندے ظلم جائز گنړی او هغوی غلامان گنړی او د هغوی قتل ورته مباح بنکاری، او مؤمنان د دوی بیخی برعکس دی، هغوی د دوی په ظلمونو او فسادونو رد کوی نو ځکه ورسره د یهودو دشمنی سخته ده. ۵- دارنگه په یهودو کی د دنیا حرص او مشری طلب کول او تکبر کول عادت دے او نصاراؤ کی دا صفتونه لږ دي.

او شرییني او محمد رشید رضا لیکلی دی چه دا وجه ده چه کله د نبی کریم ﷺ خطونه نصاراؤ ته رسیدلی دی نو یا ئے ایمان راوپدے او یا نرم شویدی لکه هرقل بادشاه او مقوقس او هوذه بن علی او د عثمان بادشاه جیفر بن جلدی او عبد بن جلدی او غیر د نصاراؤ نه هغوی د رسول الله ﷺ د خط ډیره بی عزتی کړیده لکه کسری د فارس چه خط ئے ذرے ذرے کړو. نور رسول الله ﷺ او صحابه کرامو په خپله زمانه کی د نصاراؤ مودت او اسلام ته قرب لیدلے وو او دغه ئے شواهد وو او د یهودو نه ئے ډیر تکلیفونه لیدلی وو. (المنار ۷/۴)

او مشرکان پدے وجه دشمنی کوی چه مسلمانانو د الله د وحدانیت اقرار او کړو او د انبیاء کرامو په نبوتونو ئے ایمان راوپړو، او دوی د کفر او شرک په ژورو تیارو کی گډوډ پاته وو.

نصاری ولے مؤمنانو ته په مینه کی نزدی دی؟

او د مسیح علیه السلام منونکو نه چه کوم خلق خپل ځان ته نصاری وائی او د انجیل د منهج مطابق خپل ژوند تیروی، هغوی په مجموعی توگه په خپلو زړونو کی د اسلام او مسلمانانو دپاره نرمی لری، او ددے وجه داده چه د دوی په زړونو کی نرمی وی او د یهودیانو په نسبت د دوی په زړونو کی کینه او حسد کم وی.

حافظ ابن کثیر لیکلی دی چه ددے سبب دا دے چه د مسیح په دین باندے د قائم پاته کیدو په وجه د دوی په زړونو کی نرمی او د همدردی جذبه وی لکه چه الله تعالی په سورة الحديد آیت (۲۷) کی فرمایلی دی: ﴿وَجَعَلْنَا فِي قُلُوبِ الَّذِينَ اتَّبَعُوهُ رَأْفَةً وَرَحْمَةً﴾ چه مونږ د مسیح د منونکو په زړونو کی د همدردی او رحمت جذبه ایخودے ده. په انجیل کی دی چه «خوځ تا په بنی اننگی باندے په څپیره وهی نو ته هغه ته خپل گس اننگے وړاندے کړه». او ددے وجه داده چه د دوی مشر (عیسی علیه السلام) هغه پیغمبر وو چه انتهای درجه

رقت او نرمی پکی وہ، او انتہائی درجہ زاهد وو او دا قانون دے چہ خوڻ د چا منونکے شی نو د ہغہ صفات پکی راځی لکھ پدے خبرہ سوچ وکړہ چہ د چا شاگردی دے وکړہ نو د ہغہ استاذ صفات بہ پہ تا کی راځی لکھ استاذ ضدی عنادی وو، نو تا کی بہ ہم راځی، کہ مشران دے صوفیان وو نو تا کی بہ ہم صوفیت راځی او خرافات بہ بیانوی، نو دا امت محمدیہ د رسول اللہ ﷺ تابعدار دی او پہ ہغہ کی خو بیشمارہ کمالات وو نو ددے د وجہ نہ پدے امت کی مجموعی طور سرہ کمالات زیات دی۔

او ددے وجہ دا ہم دہ چہ جنگ کول پہ دین مسیح کی مشروع نہ وو۔ ددے برعکس د یهودو پہ مذہب کی دی چہ خوڻ ستاسو د دین مخالف وی نو ہغہ تہ پہ نقصان رسولو کی ہر ممکن کوشش کوی۔

ابن مردویہ د ابو ہریرہ رضی اللہ عنہ نہ مرفوعاً روایت کړدے چہ کلہ ہم یو یهودی کوم مسلمان یواځے اومومی نو د ہغہ د قتلولو کوشش کوی۔ وسندہ ضعیف (ابن کثیر ۱۶۶/۳)

نصاری مسلمانانو تہ زیات نزدی پدے وجہ ہم دی چہ پہ ہغہ کی د علم حاصلولو او د زہد فی الدنیا رغبت موندلے شی او چا کی چہ دا دواړہ خیزونہ موجود وی نو پہ ہغہ کی د بغض او حسد مادہ کمہ وی۔ (السعدی)

لکھ دے طرف تہ د آیت پہ آخر کی اشارہ دہ (منہم قسسیں ورہبانا) چہ پہ دوی کی علماء او عباد او زہاد وی چہ تواضع اختیاروی او د یهودیانو پہ شان پہ کبر او غرور کی نہ اختہ کیږی، او ہر کلہ چہ پہ دوی کی نرمی دہ نو د دوی نہ اوس زمانہ کی ډیر خلک پہ اسلام کی داخلېږی لکھ د ”ډاکټر ډاکر نائیک“ حفظہ اللہ پہ دعوت څومرہ نصاری مسلمانان شو دا ہر چاتہ بنسکارہ دہ۔ او دارنگہ د عربو علماؤ پہ دعوت سرہ۔ او بعض صوفیان دعوی کوی چہ مونږ مسلمانان کړل حالانکہ ہغہ اہل حدیث مسلمانان دی صوفیہ نہ دی، بلہ دا چہ د صوفیہ ؤ دعوت خو کفارو تہ نہ دے ہغوی خو صرف مسلمانانو پسے گرځی، او دا د ہغوی پہ مشن کی نشته چہ کفارو تہ دعوت ورکړی۔

او د نصاراؤ صفت دا ہم دے چہ کلہ دوی د اللہ کلام آوری نو د دوی د سترگو نہ اوبنیکہ روانېږی ځکہ چہ پہ ہغے کی د نبی کریم بشارت (زیرے) موجود دے او دعا کوی چہ اے اللہ! مونږ ہغہ خلقو کی اولیکہ چہ د ہغہ د صحیح کیدو گواہی ورکوی او پہ ہغہ باندے ایمان راوړی۔

پدے آیتونو کی د عیسایانو نرمی چہ کومہ ذکر شویدہ دا ددے خبرے دلیل نہ دے چہ

دوی د مسلمانانو سره دشمنی نه لری. پدې وجه قرآن (أَشَدُّ النَّاسِ عَدَاوَةً) کلمات استعمال کړیدی چه نصاری هم دشمنان دی لیکن یهودیان او مشرکان په دشمنی کی ډیر سخت دی. په تیره شوې زمانه کی د مسلمانانو او عیسایانو تر مینځ چه کوم جنگونه شويدي د هغه وجه دشمنی هم وه او د یهودیانو د سازشونو په وجه هم داسه شويدي.

دا خبره په ذهن کی ساتل پکار دی چه ډیر کرته په زړونو کی نرمی کیدو باوجود د ذاتی یا قومی مفاداتو د خاطره د ورونو، رشته دارو او قبیلو او قومونو تر مینځ جنگونه کیږي، نو دا دینی نه دی لکه اوس نصاری خپل مینځ کی هم په جنگ دی لکه امریکا او برطانیه ئه مثالونه دي. نو معلومه شوه چه د دشمنی او مودت اصلی سبب هغه روحانی حالت دی نو په روحانی حالت کی نصاری مسلمانانو ته نژدې دی او یهود او مشرکان ترې لری دی لکه یهود او مشرکان په راتلونکی اخلاقو او صفاتو کی د یو بل سره شریک دی، لکه کبر، عتو، ظلم، حُبُّ الْغُلُو (د مشرئ سره مینه)، جنسی تعصب، قومی غیرت، د مادی حیات غلبه، قسوة القلب، د نرمی او شفقت کمزوری، (المنار و تیسیر الرحمن)

دلته صاحب المنار ډیر بنیاسته تفصیلات ذکر کړیدی چه د کتلو قابل دی.

پدې وجه دلته الله تعالی قضیه مهمله وئیلې ده، او داسه ئه نه دی وئیلی چه ټول نصاری نرم دی، ولې دوی خو اوس په مسلمانانو باندې بمباری کوی او هر قسم فسادونه کوی. او قضیه مهمله په قوت د جزئیة کی وی یعنی مجموعی طور سره نصاراؤ کی په نسبت د یهودیانو نرمی شته، لکه اوس هم دوی د بشر دوستی آوازونه کوی او څه ناڅه ددې دپاره منډه هم وهی.

ذَلِكَ بِأَنَّ مِنْهُمْ قِسِيَسِينَ : قسيسين جمع د قيسيس يا د قس ده د نصاراؤ عالم ته وائی (قاله قطرب - قرطبي) دا د قس نه دې په معنی دیو شی پسې ددې دپاره ورپسې کیدل چه هغه طلب کوی. او قس او قسيس د علماء او عابدانو تابعدار ته هم وائی.

او قرطبي د عروه بن الزبير نه روایت ذکر کړیدی چه هرکله نصاراؤ خپل کتاب (انجيل) ضائع کړو او تبدیلی ئه پکی وکړه نو د هغوی نه یو عالم په حق او استقامت باندې پاتې شو چه د هغه نوم قسيس و نو څوک چه د هغه په دین باندې و نو هغوی ته به ئه قيسيسين ويل یعنی د قسيس تابعداران.

وَرَهَبَانًا : رهبان : جمع د راهب ده، هغه کسان دي چه عبادتونه کوی او د الله نه یره کوی او مال او جاه ئه مطلب نه وی.

وَأَنَّهُمْ لَا يَسْتَغْبِرُونَ : دابل سبب دے یعنی دوی کی د کبر مادہ کمہ دہ، حق زر منونکی دی، پدے وجہ مؤمنانو تہ نزدی دی، خکہ چہ عاجزی کونکے شخص خیر طرفتہ د مستکبر نہ زیات نزدی وی۔ (السعدی)

شان نزول

د مفسرینو اتفاق دے چہ دا آیتونہ د نجاشی او د ہغہ د ملگرو د ایمان او د ہغوی د صفاتو د بیانولو دپارہ نازل شوی وو۔ ابن ابی حاتم د سعید بن مسیب، ابوبکر بن عبد الرحمن او عروہ بن زبیر نہ روایت کریدے چہ رسول اللہ ﷺ عمرو بن أمیہ ضمري تہ یو خط ورکرو او نجاشی تہ ئے ولیرلو او نجاشی خط لوستو سرہ جعفر بن ابی طالب او د ہغہ سرہ موجود نور مهاجرین راوغوختل او خپل علماء او زاهدان ئے راطلب کرل، سیدنا جعفر ؑ د سورة مریم تلاوت اوکرو نو نجاشی او د ہغہ تمامو ملگرو پہ قرآن باندے ایمان راوپرو او د ہغوی د سترگو نہ اوبنکے روانے شوے، د ہغہ خلقو حالت او د ایمانی کیفیت د بیانولو دپارہ پہ مدنی ژوند کی دا آیتونہ نازل شوی وو۔

محمد بن اسحاق د ام المؤمنین ام سلمہ رضی اللہ عنہا نہ یو اُور د حدیث روایت کریدے چہ پہ ہغے کی ہغوی د مسلمانانو حبشو تہ د ہجرت واقعہ بیان کریدہ۔ او دا چہ د قریشو کافرانو عبد اللہ بن ابی ربیعہ او عمرو بن العاص (چہ لاتردے وخت پورے ورتہ د ”رضی اللہ عنہ“ لقب نہ دے ملاؤ شوے) تہ ډیرے تحفے او ہدیہ ورکړے او حبشو تہ ئے اولیرل چہ دوی ہلتہ لارل نجاشی او د حبشو پادریان ئے د مسلمانانو پہ خلاف ډیر زیات راوو پارول چہ پہ خہ طریقہ مسلمانان مهاجرین د قریشو کافرانو تہ حوالہ کرے شی لیکن کلہ چہ جعفر بن ابی طالب د اسلام تشریح اوکړہ او د نبی کریم ﷺ صفات ئے بیان کرل او د مسیح ابن مریم (علیہ السلام) پہ بارہ کی ئے د اسلام صحیح عقیدہ پیش کرہ نو نجاشی ډیر زیات متاثر شو او پہ اسلام مشرف شو۔ انتہی۔

(القرطبی ۲۵۵/۶ وابن کثیر ۱۶۶/۳ والبغوی وغیرہم)

حافظ ابن القیم رحمۃ اللہ علیہ پہ «زاد المعاد» کی لیکلی دی چہ حبشو تہ د مسلمانانو ہجرت پہ سنہ (۵ھ) کی شوے وو۔ انتہی۔

د بخاری او مسلم روایت دے چہ کلہ نبی کریم ﷺ تہ د نجاشی د مرگ خبر اُور سیدو نو ہغہ صحابہ کرام رضی اللہ عنہم تہ اُفرمایل چہ پہ حبشو کی ستاسو ورور نجاشی

وفات شویدے، د هغه د جنازے مونځ وکړی نو ټولو صحابه و سره نبی ﷺ صحراء ته ووتلو او د هغه د جنازې (غائبانه) مونځ ئې وکړو۔

دارنگه دا آیتونه د هغه وفد په باره کی نازل وو چه د حبشو نه مدینه ته راغی، نجاشی رالیرلے وو نو رسول الله ﷺ په هغوی باندے سورة یس ولوستلو نو هغوی ټولو وژړل او ایمان ئې راوړو او بیرته په اسلام مشرف واپس شول، نو پدے کی ابوجهل ورته وویل چه تاسو خو ډیر کم عقلان یئ چه قوم د تحقیق دپاره راولیرلئ او تاسو په یو مجلس په محمد (ﷺ) باندے خپل دین پریخودو نو هغوی ورته وویل چه ﴿سَلَامٌ عَلَيْكُمْ لَا نَبَغِي الْجَاهِلِينَ﴾ سورة القصص کی به ئې تفصیل راشی ان شاء الله تعالیٰ۔ ينظر تفسیر ابن کثیر (۱۶۶/۳)

وَإِذَا سَمِعُوا مَا أُنْزِلَ إِلَى الرَّسُولِ تَرَىٰ أَعْيُنُهُمْ

او کله چه واورى دوى هغه قرآن چه نازل شويدي رسول ته وينې به ته سترگې د دوى

تَفِيضُ مِنَ الدَّمْعِ مِمَّا عَرَفُوا مِنَ الْحَقِّ يَقُولُونَ

چه بهيرى به داوبنکو نه د وجه د هغه نه چه وپيژندلو دوى حق لره وائى دوى

رَبَّنَا آمَنَّا فَاكْتُبْنَا مَعَ الشَّاهِدِينَ ﴿٨٣﴾

اے ربه ز مونږه! ايمان راوړيدي مونږ نو وليکه مونږه د (حق) گواهي کونکو سره۔

وَمَا لَنَا لَا نُؤْمِنُ بِاللَّهِ وَمَا جَاءَنَا

او څه وجه ده مونږ لره چه ايمان به نه راوړو په الله تعالى او په هغه څه چه راغلي دے مونږ ته

مِنَ الْحَقِّ لَا وَنَطْمَعُ أَنْ يُدْخِلَنَا رَبُّنَا مَعَ الْقَوْمِ الصَّالِحِينَ ﴿٨٤﴾

د حق نه او طمع لرو مونږ چه داخل به کړى مونږ لره رب ز مونږه سره د قوم نیکانو نه۔

فَاثْبَتْهُمْ اللَّهُ بِمَا قَالُوا جَنَّتْ تَجْرِي

پس بدله ورکړه دوى ته الله تعالى په سبب د هغه چه دوى وویل جنتونه چه بهيرى به

مِنْ تَحْتِهَا الْأَنْهَارُ خَالِدِينَ فِيهَا ۚ وَذَلِكَ جَزَاءُ الْمُحْسِنِينَ ﴿٨٥﴾ وَالَّذِينَ

لاندے د هغه نه نهرونه هميشه وى په هغه کی او دا بدله د نبائسته عمل کونکو۔ او هغه

كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ الْجَحِيمِ ﴿٨٦﴾

کسان چہ کفرے کریدے او دروغجنے گنرلی آیتونہ زمونہ ہمدان کسان اور والادی۔

تفسیر: داد ہغوی د نرمیٰ نبہ دہ چہ د الله کتاب واورى نو د سترگو نہ ئے اوبنکی روانی وی۔

تَفِيْضُ مِنَ الدَّمْعِ: سترگے نہ بھیڑی، بلکہ اوبنکے بھیڑی مگر دا مبالغہ دہ او اشارہ دہ دیرے ژراتہ خکے چہ سترگہ ہر طرفتہ و بھیڑی نو دیرہ ژرا وی او چہ اوبنکی راوبھیڑی نو لہہ ژرا وی۔

مِمَّا عَرَفُوا مِنَ الْحَقِّ: اول مِنْ اجليہ او دویم تبعیضیہ دے یعنی پدے وجہ چہ دوی د بعض حق پہ پیژندلو ژرا وکرلہ او کلہ چہ تول واورى نو بیا خوبہ ددے نہ زیات ژاپی۔
من الحق: بیا ژرا کلہ د خپلو گناہونو د وجہ نہ وی او کلہ د الله نعمتونہ رایاد کری، نو حیاء ورشی وژاپی، او کلہ د عذابونو د وجہ نہ وی، او کلہ د حق د پیژندلو د وجہ نہ وی چہ اُوہ! مونہ خو پہ دیرہ غمہ گمراہی کی پراتہ وو حقہ لارہ خو دا دہ، بنہ دے چہ الله مونہ تہ حق رانصیب کرو۔

يَقُولُونَ: دوی دیرے بنے دعاگانے وکرے، الله تہ ہغہ خوبے شوے نو پہ قرآن کریم کی ئے نازلے کرپے۔ او دا دوی د نہ تکبر دلیل دے۔

مَعَ الشَّاهِدِينَ: بالحق۔ یعنی د ہغہ کسانو سرہ مو ولیکہ چہ د حق گواہی ورکوی۔ او مراد ددے نہ امت محمدیہ دے چہ دوی بہ پہ قیامت کی د حق گواہی ورکوی۔

فائدہ: قرطبی لیکي: [وَهٰذِهِ اُحْوَالُ الْعُلَمَاءِ يَكُوْنُوْنَ وَلَا يَصْعَقُوْنَ وَيَسْأَلُوْنَ وَلَا يَصِيْحُوْنَ وَيَتَحَارُّوْنَ وَلَا يَتَمَوَّنُوْنَ] (القرطبی ۶/۲۵۸)

دا صفات د حق پرستو علماؤ دی چہ قرآن آوری نو ژرا کوی خو بیہوشی ورباندے نہ راخی، او د الله نہ دعاگانے غواپی لیکن چغے نہ وہی او اظہار د غم کوی لیکن د مرگ حالت نہ ہنکارہ کوی لکہ خنگہ چہ دا کارونہ پہ متصوفو باندے کیری۔

وَمَا لَنَا: دا وینا پہ جواب د ہغہ خلکو کی وہ چہ دوی ئے پہ ایمان راوړو ملامتہ کول چہ تاسو ولے بل دین غورہ کرو؟ دیو روایت مطابق ابو جہل ورتہ وویل: تاسو ولے پہ محمد (ﷺ) باندے ایمان راوړو؟ نو دوی یو باعث او بل مانع او عذر ختمیدل بیان کرل یعنی سبب موجود دے او مانع او عذر نشته نو ایمان بہ خامخا راوړو، خکے چہ سبب موجود وی

او مانع نه وی نو حکم واجب وی۔ هغه سبب دا دی چه (وَنَطْمَعُ أَنْ يُدْخِلَنَا) یعنی مونږ د خپل رب نه دا طمع لرو چه مونږ ته به بخنه وکړی، او مونږ به په نیکانو کی داخل کړی او د نیکانو طریقه دا ده چه هر چرته حق وی هغه قبلوی او ضد او عناد نه کوی۔ نو دلته به (مَعَ) په معنی د (فِي) سره وی، یا دا داخلیدل جنت ته مراد دی۔

أَيُّ يُدْخِلَنَا رَبُّنَا الْجَنَّةَ مَعَ الْقَوْمِ الصَّالِحِينَ۔ مونږ به داخل کړی جنت ته د نیکانو سره۔

وما لنا: یعنی څه وجه ده چه مونږ به ایمان نه راوړو یعنی هیش عذر نشته۔

وَمَا جَاءَنَا مِنَ الْحَقِّ: دا عطف دی په (بالله) باندې۔ یعنی یو به په الله ایمان راوړو او بل په هغه حق باندې چه مونږ ته راغلو۔

فَأَتَّبَهُمُ اللَّهُ: دا د آخرت زیری دی دوی دپاره۔

بِمَا قَالُوا: دا قول (اقرار) ووپه ژبه لیکن د زړه نه وو، لکه مخکی د دوی اخلاص ذکر شو په حق قبلولو او په ژړا کولو سره۔ نو ددی نه د کرامیه و مذهب نه ثابتیږی چه صرف په اقرار سره جنت ملاویري بلکه دلته دوی تصدیق او اقرار او عمل تول جمع کړیدی ځکه ئه ورته د آیت په آخر کی (مُحْسِنِينَ) هم وویل۔

الْمُحْسِنِينَ: یعنی د دوی نظر په بره الله باندې لگیدو پدې وجه ئه حق قبول کړو او دعاء هم بنده لره د احسان درجې ته رسوی، ښه فکر او دعا دواړه د احسان اسباب دی۔

يَا أَيُّهَا الَّذِينَ آمَنُوا لَا تَحَرِّمُوا طَيِّبَاتِ مَا أَحَلَّ اللَّهُ لَكُمْ

ای ایمان والو! مه حراموئ (په ځان) پاک خیزونه هغه چه حلال کړیدی الله تاسو لره

وَلَا تَعْتَدُوا ۚ إِنَّ اللَّهَ لَا يُحِبُّ الْمُعْتَدِينَ ﴿٨٧﴾

او زیاتې مه کوئ د حد نه یقیناً الله تعالی مینه نه کوی د زیاتې کونکو سره۔

وَكُلُوا مِمَّا رَزَقَكُمُ اللَّهُ حَلَالًا طَيِّبًا وَاتَّقُوا

او خوراک کوئ د هغه نه چه درکړیدی تاسو ته الله تعالی حلال پاک او ویریرئ

اللَّهُ الَّذِي أَنْتُمْ بِهِ مُؤْمِنُونَ ﴿٨٨﴾

د الله نه هغه ذات چه تاسو په هغه ایمان لرونکی یئ۔

تفسیر: ددی نه روستو اوس بیرته د سورت ابتداء ته واپسی ده چه هغه د حلالو او د

حرامو مسائل دی تر آخر د سورت پورے او پہ آخر کی بہ بیا واقعہ د عیسیٰ علیہ السلام راوپی، دپارہ درد پہ نصاراؤ باندے حکمہ چہ دا اکثرا مت دے نو د دوی د عقیدے اصلاح بہ وکری۔ او مخکی نے دا بیان کرل چہ یہود د حلال او د حرامو لحاظ ونہ ساتلو او د الله حکمونہ نے مات کرل نو الله خنگہ ذلیلہ کرل د هغوی مثالونہ نے بیان کرل، او ورسره نے دا ہم بیان کرل چہ هرکله دوی کی داخباتونہ دی نو تاسو له د هغوی سره موالات (دوستی) جائز نہ ده لکه منافقان دا کار کوی۔

نو ددے نہ روستو د سورت دویمہ موضوع بیانیری چہ تحلیل او تحریم بہ د شارع د طرفنہ وی، بندگان بہ نے د خان نہ پہ خپل مزاج او رایہ او فکر سره نکوی، او پہ آخر کی بہ ووائی ﴿قَالَ اللَّهُ هَذَا يَوْمُ يَنْفَعُ الصَّادِقِينَ صِدْقُهُمْ﴾ چہ پہ قیامت کی بہ درسره حساب کوی نو رسول الله ﷺ چہ تاسو ته کوم حلال حرام راوړل د هغه تابعداری وکړی۔

شان نزول

دده آیت د شان نزول په باره کی گنړ روایات راغلی دی چہ بعض دا دی :

رسول الله ﷺ په یوه موقعه کی د دنیا د بی رغبتی خبری وکړی نو څه مؤمنان د عثمان بن مظعون ؓ په کور کی راجمع شو چہ تقریباً لس کسان وو نو دا فیصله نه وکړه چہ مونږ به نکاح نه کوو، غوښه به نه خوړو او خپل خان به خسره گان (خصیان) کوو [وَأَنْ يَّجِبُوا مَذًا كَبِيرَهُمْ] (خپل خاص اندامونه به پریکوو) او د مسوح (تاتونو) جامه به اچوو او په زمکه کی به سیاحت کوو، او په دنیا کی به زهد او د آخرت سره به مینه کوو تردی چہ مرگ راشی او آخرت مو ښه شی۔

مفسرین لیکي چہ په دوی کی سیدنا ابوبکر صدیق، علی بن ابی طالب، عبد الله بن مسعود، مقداد بن الاسود، سلمان فارسی او ابوذر غفاری او معقل بن مقرن (رضی الله عن الجميع وارضاهم) وو، نو الله تعالیٰ دا آیت نازل کړو چہ اے مؤمنانو! په خان باندی پاک خیزونه مه حراموئ چہ الله درله حلال کړیدی۔ (دا خو بیا رهبانیت دے او د دنیا نظام خرابول دی، زموږ په اسلام کی زهد شته لیکن غلو نشته) (ابن جریر و ابن کثیر)

۲- ترمذی د ابن عباس رضی الله عنهما نه روایت کړیدی چہ یو سره رسول الله ﷺ ته راغلو او وی وئیل [إِنِّي إِذَا أَصَبْتُ اللَّحْمَ انْتَشَرْتُ لِلنِّسَاءِ وَأَخَذَتْنِي شَهْوَتِي فَحَرَمْتُ عَلَى اللَّحْمِ] چہ کله زه غوښه خورم نو د ښځی خواش راځی او زما شهوت راپورته کیږی پدے

وجہ ما پہ خان باندے غوبنہ حرامہ کریدہ، نو دا آیت نازل شو۔

(الترمذی: ۳۰۵۴ و سندہ صحیح - البانی و محمد احمد شاکر) (وابن کثیر)

۳- پہ صحیحینو کی د انس رضی اللہ عنہ نہ روایت شویدے چہ بعض صحابہ کرامو دامہات المؤمنین نہ د نبی صلی اللہ علیہ وسلم د پت نیک اعمالو پہ بارہ کی معلومات اوکرو (او د معلومات نہ روستو) نو د هغوی نہ یو تن اووئیل چہ زہ بہ غوبنہ نہ خورم۔ او چا اووئیل چہ زہ بہ وادہ نہ کوم او چا اووئیل چہ زہ بہ پہ بسترہ خوب نہ کوم، او چا وویل چہ زہ بہ ہمیشہ روژہ یم، خوراک بہ نہ کوم۔ نبی کریم صلی اللہ علیہ وسلم چہ کله ددے نہ خبر شو نو وے وفرمایل:

«خه خلق داسے داسے وائی، لکینی اَصُومُ وَأُفْطِرُ وَأُصَلِّي وَأَرْقُدُ وَأَتَزَوَّجُ النِّسَاءَ فَمَنْ رَغِبَ عَنْ سُنَّتِي فَلَيْسَ مِنِّي» [حال دا چہ زہ روژہ نیسم او ماتوم ئے ہم، او اودہ کیرم او راییداربرم، او غوبنہ خورم او وادہ کوم، نو خوک چہ زما د سنت نہ اعراض کوی هغه بہ ما نہ نہ وی]۔ (صحیح بخاری: ۵۰۶۳) (وابن کثیر)

او پدے کی حکمة دادے چہ هرکله بنده پہ خان باندے دا خیزونه حراموی نو بیا دا خیزونه الله تعالیٰ ولے پیدا کول، داد الله د حکمة خلاف راخی، او پدے سرہ پہ دین کی غلو او د الله د حدودو نہ تجاوز راخی۔ ددے د پیدا کولو حکمة هم دا دے چہ ددے پہ استعمالولو کی پہ بندگانو باندے امتحان شی۔ دا وجه ده چہ پدے مقام کی مفسرینو پہ هغه صوفیاء زاهدانو باندے رد کریدے چہ هغوی پہ زهد کی داسے مرتبے تہ ورسیری چہ پہ زهد کی غوبنہ نہ خوری، او حلال خیزونه پہ خان حراموی۔ (القرطبی)

ابن الجوزی وائی چہ د بعض صوفیاء نہ نقل دی چہ هغوی بہ ویل چہ دیوے رویء پہ اندازہ غوبنہ خوړل خلویست ورخے زہ سختوی۔ (تلبیس ابلیس ۱/۱۸۷)

نو د الله د رسول نہ پدے کی مخکی کیدل بی دینی ده، او د هغه طریقه دا وه چہ یوشے بہ ملاویدو نو هغه بہ ئے استعمالولو او د الله شکر بہ ئے کولو او چہ کله بہ نہ ملاویدو نو پرواہ بہ ئے نہ کولہ، او ددے دپارہ بہ ئے جنگ جگرے نہ کولے او نہ بہ د هغے پسے خفه کیدو۔ او پہ اکثر و انسانانو کی ددے پہ باب کی افراط او تفریط دے۔

خینی صوفیان پکی لا دا هم وائی چہ د خپلے بنخے سرہ بہ د خلورو گینتو نہ زیات نہ کینے گنے ایمان بہ دے خرابیری۔ دا هم پہ دین کی غلو ده۔

مضمون

دے آیت نہ روستو بیان د اقسامو د قسم دے، چہ تحریم حلفی جائز دے او د قسم دہ نوعے ئے ذکر کریدی، یمین لغو او یمین منعقد، بیائے محرمات الہیہ پہ (۹۰) آیت کی بیان کریدی، بیائے پہ اطاعة الله والرسول باندے امر کریدی او پہ (۹۳) کی جواب دیو سوال دے د شرابو متعلق۔ بیا د تحریمات الہیہ موقتہ و بیان دے چہ دیو وخت پورے حرام وی چہ ہغہ پہ حالت د احرام او حرم کی د بنکار کول دی تر (۹۶) پورے،

بیا پہ (۹۷) کی د نذرونو او نور محرمات الہیہ و بیانول دی بیا تخویف او بشارت دے، بیائے امر پہ تبلیغ ذکر کریدی، بیائے ترغیب پہ خیر کی او ترہیب عن الشرب بیان کریدی (قل لا یستوی الخبیث) سرہ۔ بیا دہ عنوانہ دی، بی خایہ تپوسونہ مہ کوئی او صحیح دین زدہ کرئی۔ بیا د تحریمات د غیر الله دی چہ انسانانو حرام کریدی نئے الله تعالیٰ، بیا د مشرکانو دلیل پہ (۱۰۴) کی، بیا ترغیب دے، بیا مسئلہ الوصیہ دہ او پہ دروغجن قسم باندے رد دے۔ او پہ آخر کی الله تخویف اخروی بیانوی مخالفینو د پیغمبر تہ پہ (یَوْمَ یَجْمَعُ اللهُ الرُّسُلَ) سرہ چہ دوی بہ پہ قیامت کی انتہائی پنبیمانہ او شرمندہ وی او دا د تہولو انبیاء و حکم دے او خصوصاً بیا د نصارا و اور سرہ د یهودو قصہ بیانوی چہ د دوی عقیدہ د عیسیٰ علیہ السلام پہ بارہ کی خرابہ شوے وہ۔

او پہ آخر د سورت کی داسے آیت دے چہ د تہول سورت مضمون لہ شامل دے چہ بادشاہی د الله دہ نو نظام بہ د ہغہ چلیری۔

تفسیر: لَا تُحَرِّمُوا : اٰی لَا تَعْتَقِدُوْا حُرْمَتَہ۔ یعنی ددے پاکو خیزونو د حراموالی عقیدہ مہ ساتی۔ حکمہ دا د الله پہ خلاف کی ودریدل دی او کہ چاد خان نہ تحریم وکرو سرہ د علم نہ نو دا مشرک دے پہ اجماع د مسلمانانو سرہ حکمہ چہ دا د خان نہ قانون جوړول دی۔

۲- لَا تَنْزَهُوا عَنْهُ مِثْلَ الْحَرَامِ وَلَا تُعَامِلُوْا مَعَهُ مُعَامَلَةَ الْحَرَامِ۔ یعنی ددے نہ د حرامو پہ شان خان مہ ساتی او دے سرہ د حرامو پہ شان معاملہ مہ کوئی۔ کلہ یو سرے یو شے حرام نہ گنری لیکن دومرہ ور تہ بد بنکارہ کیری لکہ د حرامو پہ شان او د ہغے پہ استعمالولو کی عیب گنری۔ (تفسیر النیسابوری)

بیا د تحریم پہ خلورو طریقو سرہ دے (۱) د الله حلال د انکار د وجہ نہ حرام وگنری او د ہغہ حرام حلال وگنری۔ (۲) د عقیدے او د شرکی یرے د وجہ نہ یعنی یو حلال شے (چہ

نسبت نے یو باطل معبود تہ کرے شوے وی) ہغہ پہ خان باندے حرام کپی پدے عقیدہ چہ کہ دا پہ خان حلال کریم نو دغہ معبود بہ ماتہ تکلیف او ضرر راورسوی لکہ بحیرہ او سائبہ شوہ۔ (۳) پہ قرآن او حدیث کی یو شے حلال وی لیکن د علماء سوء د تقلید پہ وجہ بی دلیلہ ہغہ حرام وگر خوی۔ (۴) درہبانیت (صوفیت) د وجہ نہ بعض حلال خیزونہ پہ خان باندے حرام کپی لکہ بعض صوفیاء بعض جائز لباس او غوبنہ خورل، نکاح کول او میوے او غوری استعمالول بند کپی لکہ بعض ملنگان دا کارونہ کوی نو دلتہ دا نہی (لَا تُحَرِّمُوا) دے تولو قسمونو تہ شامل دہ۔ او خصوصاً پہ آخری قسم باندے رد اول مقصد دے۔ (احسن الکلام)

طَبِيبٌ : مَا أَغْذَى وَأَنْمَى۔ چہ انسان تہ غذاء او نمو پرے ملاویری۔ او طبیبات بیا ہر قسم کارونو، کسبونو، خوراکونو، نکاحونو تہ شامل دے، یواخے د خوراکونو پورے خاص نہ دے او دلیل پرے دغہ مخکنی شان نزول کی د حلال خیزونو حراموالے دے۔ او حلال ہغے تہ وائی چہ د ہغے کسب حلال وی او پہ صحیح طریقہ گتیلے شوی وی۔ بیائے حلال او طیب دواہ جمع کرل خکہ بعض خیزونہ حلال وی لیکن طیب نہ وی لکہ سکارہ، کانرے او وسپنہ وغیرہ و خوری، او بعض طیب وی لیکن حلال نہ وی لکہ پردے مال۔

حسن بصری تہ چا وویل چہ دلتہ یو سرے دے فالودہ نہ خوری، ہغہ وویل : ولے؟ وے ویل : ہغہ وائی چہ مونہ ددے شکر نشو کولے۔ نو حسن ورتہ وفرمایل : آیا دے یخی اویہ خکی؟ وے ویل : آؤ، ورتہ نے وویل : ستا گاونڈی جاہل دے، د یخو اویو نعمت د فالودے نہ زیات دے، آیا ددے شکر کولے شی؟۔ (القرطبی ۶/۲۶۲)

وَلَا تَعْتَدُوا : ابن الجوزی ددے پنخہ معانی ذکر کپیدی :

(۱) لَا تَجْبُوا أَنْفُسَكُمْ (ابن عباس و مجاہد)

زیاتے مہ کوی چہ خپل خانونہ خصیان کپی۔

(۲) لَا تَأْتُوا مَا نَهَى اللَّهُ عَنْهُ (الحسن)

ہغہ کارونو تہ راتل مہ کوی چہ اللہ ترے منع کپیدہ۔

(۳) لَا تَسِيرُوا بِغَيْرِ سِيرَةِ الْمُسْلِمِينَ مِنْ تَرْكِ النِّسَاءِ وَإِدَامَةِ الصِّيَامِ وَالْقِيَامِ (عکرمہ)

تاسو د مسلمانانو نہ پہ غیر دبل چا پہ طریقہ مہ روانیری چہ د بنخو نکاح پریدی او ہمیشہ روزے او قیام اللیل وکپی۔

(۴) لَا تُحَرِّمُوا الْحَلَالَ (مقاتل) حلال مہ حراموی۔

(۵) لَا تَغْصِبُوا الْأَمْوَالَ الْمُحَرَّمَاتِ [الماوردی] پردی مالونہ مہ غضب کوی۔

(زاد المسیر: ۲/۲۵۶)

(۶) - علامہ قاسمی وائی: لَا تَعْتَدُوا عَلَى النَّفْسِ وَالْأَهْلِ بِمَنْعِ الْحُقُوقِ۔

زیاتے مہ کوی پہ نفس او پہ اہل باندے چہ دوی نہ حقوق منع کری۔

(۷) - یا لَا تَعْتَدُوا حُدُودَ مَا أَحَلَّ اللَّهُ لَكُمْ إِلَىٰ مَا حَرَّمَ عَلَيْكُمْ۔

تجاوز مہ کوی د حلالو د حدودو نہ حرامو طرفتہ۔

(۸) یا د حلالو پہ حاصلولو کی د حد نہ تجاوز مہ کوی چہ اسراف طرفتہ ورشی۔ لکہ

کلوا واشربوا ولا تسرفوا پہ شان دے۔ (القاسمی)

وَكُلُوا: یعنی د خان نہ ئے مہ حراموی۔

آیا حلال شی حرامولو سرہ کفارہ لازمیری؟

(۱) امام شافعی رحمۃ اللہ علیہ او د جمہورو علماؤ مذہب دے چہ کہ یو شخص پہ خان باندے د خوراک خکاک شے یا لباس یا بل شے حراموی نو ہغہ شے نہ حرامیری او نہ پہ دہ باندے کفارہ شتہ۔ (علماؤ د بنی حرامول ددے نہ مستثنیٰ گر خولی دی) خکہ چہ د آیت حکم مطلق دے او خکہ چہ کوم صحابی (د ترمذی تیر شوی روایت مطابق) پہ خان باندے غوبنہ حرامہ کرے وہ، ہغہ تہ د اللہ رسول ﷺ د کفارے حکم ورنکرو۔

(۲) د امام ابوحنیفہ او امام احمد رحمہما اللہ مذہب دا دے چہ کہ یو شخص یو شے پہ خان باندے حراموی نو ہغہ شے حرامیری او د ہغے پہ خورلو سرہ کفارہ لازمیری۔ امام شوکانی وائی چہ دا مذہب د آیت خلاف دے او د صحیح احادیثو ہم خلاف دے۔ (فتح القدیر) مگر صحیح خبرہ دا دہ چہ ہمدما مذہب د صحیح احادیثو مطابق دے خکہ چہ پہ قصہ د ابوبکر صدیق ؓ کی پہ بخاری کی راغلی دی چہ ہغہ د طعام نہ قسم وکرو نو میلہ ہم وکرو، بیا ابوبکر صدیق ؓ و فرما یل چہ دا شیطانی عمل دے، نو قسم ئے مات کرو او کفارہ ئے وکرہ۔ او رسول اللہ ﷺ فرمائی: زہ چہ کلہ پہ یو شی قسم وکرم او د ہغے نہ بہتر وینم نو قسم ماتوم او کفارہ وکریم۔ (صحیحین) او سورة التحريم کی راغلی دی چہ رسول اللہ ﷺ د بیسیانو او د حلالو شاتو نہ قسم وکرو او پہ خان ئے حرام کرل نو اللہ ورتہ و فرما یل: چہ (قَدْ فَرَضَ اللَّهُ لَكُمْ تَحِلَّةَ أَيْمَانِكُمْ) ستاسو د قسمونو کفارہ اللہ تعالیٰ تاسو

باندے لازمہ کرہ۔ وانظر تفسیر ابن کثیر

لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ وَلَكِنْ يُؤَاخِذُكُمْ

نہ رانیسی تاسو اللہ تعالیٰ پہ بے ارادے پہ قسمونو ستاسو کی لیکن رانیسی تاسو لرہ

بِمَا عَقَّدْتُمُ الْإِيمَانَ فَكَفَّارَتُهُ إِطْعَامُ عَشْرَةِ

پہ ہغہ خہ چہ مضبوط ترلی وی تاسو قسمونہ پس کفارہ د ہغے خوراک ورکول دلسو

مَسْكِينٍ مِنْ أَوْسَطِ مَا تُطْعَمُونَ أَهْلِيكُمْ أَوْ كِسْوَتُهُمْ

مسکینانو دی درمیانہ ہغہ خوراک نہ چہ خوروی تاسو پہ اہل خیل باندے یا جامے د ہغوی

أَوْ تَحْرِيرُ رَقَبَةٍ ۖ فَمَنْ لَمْ يَجِدْ فَصِيَامُ ثَلَاثَةِ أَيَّامٍ ۖ

یا آزادول د مرئی دی پس خوک چہ نہ مومی پہ دہ باندے روژی دی درے ورخے (پرلہ پسے)

ذَلِكَ كَفَّارَةُ أَيْمَانِكُمْ إِذَا حَلَفْتُمْ ۖ وَاحْفَظُوا أَيْمَانَكُمْ ۖ

دا کفارہ د قسمونو ستاسو دہ کلہ چہ قسمونہ وکری تاسو او بیج ساتی قسمونہ خیل

كَذَلِكَ يَبَيِّنُ اللَّهُ لَكُمْ آيَاتِهِ لَعَلَّكُمْ تَشْكُرُونَ ﴿٨٩﴾

دغسے بیانوی اللہ تعالیٰ تاسو تہ احکام خیل دے دپارہ چہ تاسو شکر وکری۔

تفسیر: دا دفع د سوال دہ چہ یو تن پہ خان باندے د قسم پہ وجہ یو حلال شے حرام کری

لکہ دیو حلال خوراک پہ بارہ کی ووائی چہ قسم پہ اللہ زہ ئے نہ خورم نو آیا دا بہ ہم گناہ

وی او بندہ بہ پدے سرہ مشرک کیہی؟ نو جواب کوی چہ تحریم حلفی جائز دے یعنی پہ

قسم باندے یو شے دیو وخت پورے منع کول دیو حکمة د وجہ نہ جائز دی لکہ رسول اللہ

ﷺ دا کار کریدے، دشاتو پہ بارہ کی ئے ویلی وو (وَاللَّهِ لَا أَعُودُ)

قسم پہ اللہ زہ بہ بیاشات نہ خورم۔ او خان باندے ئے ماریہ قبیطیہ حرامہ کرہ لیکن اللہ

ورتنہ تنبیہ ورکرہ چہ پہ خان باندے ہسے حلال خیزونہ مہ بندوہ اگرکہ دا جائز کار دے کلہ

چہ پکی فائدہ وی او ددے پہ وجہ بل تہ تکلیف نہ وی۔

او پہ قسم کی چونکہ د اللہ تعظیم دے او د خان نہ پہ حرامولو کی تعظیم د غیر اللہ دے

نو د دواپو ترمینخ فرق دے۔ لکہ رسول اللہ ﷺ فرمایلی دی :

(اٰخِلِفُوْا بِاللّٰهِ وَابْرُوْا وَاَصْدُقُوْا فَاِنَّ اللّٰهَ يُحِبُّ اَنْ يُخْلَفَ بِهٖ)

تاسو پہ اللہ قسمونہ کوئی اوپکی نیکی کوئی اورشتیا وایی خُکھ چہ اللہ تعالیٰ دا خوبنوی چہ د هغه پہ نوم قسم وکریے شی۔ (خُکھ چہ پدی کی د اللہ تعظیم راخی)۔ (حلیہ ابی نعیم (۲۶۷/۷) صحیح الجامع رقم: (۲۱۱) وسندہ صحیح)

شان نزول

ابن جریر د ابن عباس رضی اللہ عنہما نہ روایت کریدے چہ کلہ آیت ﴿يَا أَيُّهَا الَّذِينَ آمَنُوا لَا تَحْرِمُوا طَيِّبَاتِ مَا أَحَلَّ اللَّهُ لَكُمْ﴾ نازل شو نو کومو صحابہ کرامو چہ پہ خان باندے بنیخے او غوبنہ حرامہ کریے وہ نو هغوی د رسول اللہ ﷺ نہ پونبسنہ اوکریہ چہ مونہ بہ پدی بارہ کی د خپلو قسمونو سرہ خہ کوو؟ نو اللہ دا آیت نازل کرو، او د لغو قسم او ذرۂ نہ خورلے شوی قسم حکم ئے بیان کرو۔

او دا دواہ (سوال او شان نزول) دربط وجوہات ہم شو۔

بِاللَّغْوِ فِيْ اَيْمَانِكُمْ : لغو هغه شی تہ وائی چہ پہ بی پرواہی سرہ وغورخولے شی۔

دا آیت دلیل دے چہ پہ لغو قسم باندے اللہ تعالیٰ رانیول نہ کوی او نہ پری کفارہ شتہ۔

لغو قسم هغه دے چہ هغه انسان بغیر د نیت نہ دغہ شان پہ ژبہ باندے د عادت پہ توگہ پہ غیر د ارادے نہ راوولی، لکہ خوک وائی : قسم پہ اللہ، قسم پہ رب، پہ خپل پیدا کونکی قسم، او د هغه ہیخ نیت نہ وی۔ لیکن کہ یو شخص پہ یوہ خبرہ باندے د ذرۂ پہ نیت سرہ قسم خوری او هغه نہ پورہ کوی نو دا بہ د هغے کفارہ ورکوی لکہ چہ دلته ددے تفصیل بیان شویدے۔

ددرے وارو قسمونو تفصیل د سورة البقرہ آیت (۲۲۵) لاندے تیر شویدے یو خل بیا هغے تہ رجوع کول فائدہ ورکوی۔

پہ یمین منعقد کی معمولی شان زیات وضاحت دا دے چہ کہ دا قسم پہ گناہ شوی و و نو د هغے ماتول واجب دی لکہ رسول اللہ ﷺ فرمائی : چہ زہ پہ یو شی قسم وخورم او د هغے نہ راتہ غورہ بنکارہ شی نو قسم ماتوم او کفارہ ورکوم۔ (صحیحین)

او کہ پہ نیکی باندے قسم وی، مثلاً قسم پہ اللہ صدقہ بہ کوم، نو دا بہ خامخا پورہ کوی او کہ پورہ ئے نکړونو گناہگار دے او توبہ او استغفار بہ کوی او بیا بہ کفارہ ہم ورکوی۔ او کہ پہ جائز و خیزونو باندے قسم شوی و و لکہ تا وویل چہ قسم پہ اللہ زہ بہ نن

شپہ کتاب مطالعہ کوم، یا بہ زہ بازار تہ نہ خُم، نو ستا خوبنہ دہ کہ دا پورہ کوے او کہ نہ لیکن کہ پورہ دے نکرو نو کفارہ بہ ورکوے۔

بِمَا عَقَّدْتُمُ الْإِيمَانَ : سوال دا دے چہ پہ قسم کولو رانیول خنگہ وشى حال دا چہ قسم تہ خو پہ احادیثو کی ترغیب راغلے دے ؟

جواب : دلتہ مضاف پت دے۔ اَيُّ بِنَكْتٍ مَا عَقَّدْتُمُ الْإِيمَانَ۔

یعنی پہ ماتولو د قسمنو مو رانیسی۔

خینی روستو (اِذَا حَنَنْتُمْ) لفظ راویاسی۔ یعنی کلہ چہ تاسو قسم مات کرو۔

مگر کہ آیت پہ ظاہر باندے واخستے شى نو ہم خبرہ جو پورہ دہ یعنی اللہ تاسو پہ قسمنو رانیسی کہ چرتہ قسم پہ گناہ شوے وو نو پہ عین قسم کی گناہ دہ، او کہ جائز قسم وی او درنہ مات شو نو بیا دے پہ کفارہ رانیسی، او کہ د گناہ قسم نہ وی نو بیا دے پدے باندے رانیسی چہ دا قسم پورہ کرہ۔ نو پہ درے وارو صورتونو کی پہ قسم باندے رانیول راغلل۔

عَقَّدْتُمُ الْإِيمَانَ : عَقْدُ الْيَمِينِ۔ دے تہ وائی چہ قسم تے پہ زہ کی غوتہ کرے وی یعنی نیت تے ورلہ کرے وی۔ الایمان جمع دیمین دہ۔ اویمین قسم تہ ہم وائی او بنی لاس تہ ہم او قسم تہ خکہ یمین وائی چہ پہ بنی لاس کی قوت وی نو پہ قسم سرہ ہم یوہ خبرہ قوی کیری۔

فَكَفَّارَتُهُ : د کفارے معنی دہ گناہ رزول او پتول۔

دلتہ پہ کفارہ د قسم کی خلور خیزونہ خودے شویدی یو اطعام، دویم جامے ورکول۔ دریم غلام آزادول او خلورم درے روڑے نیول۔ نو پدے درے خیزونو کی اختیار دے چہ ہریو باندے عمل کوی لیکن دلتہ اللہ اطعام (طعام ورکول) مخکی ذکر کریدی خکہ چہ دا افضل دہ، وجہ دادہ چہ پہ حجاز کی طعام تہ یر ضرورت وو، عام خلک پہ فقر او مسکنت کی اختہ وو۔

او ابن العربی رحمہ اللہ وائی چہ دا د حالاتو مطابق ورکول پکار دی، کہ مسکینان طعام تہ ضرورت لری نو طعام ورکول افضل دی خکہ کہ تہ پدے وخت کی غلام آزاد کرے نو تا یولسم محتاج زیات کرو۔ او بیا ددے پسے کپرے ورکول دی۔ او اللہ تہ د بندگانو ضرورت معلوم وو پدے وجہ تے اہم مقدم کرو۔ (القرطبی) لیکن غلام آزادول بالکل صحیح دی۔

او حافظ ابن کثیر وائی چہ پدے کی ترقی دہ د ادنیٰ نہ اعلیٰ تہ، خکہ اطعام د جامو نہ

آسان دیے او جامے د غلام آزادولو نہ آسان دی،

د قسم د کفارے اندازہ

د لسو مسکینانو د خوراک ورکولو د تحدید پہ بارہ کی د صحابہ کرامؓ او تابعینؓ دیر اقوال دی:

- ۱- د علی بن ابی طالب ؓ قول دیے چہ د غرمے او مابنام دوه وخته خوراک ورکول دی۔
 - ۲- حسن بصریؒ او محمد بن الحنفیہؒ وائی چہ صرف یو کرت غوبنہ اوروتی ورکول کافی کیڑی۔
 - ۳- عمر فاروقؓ او عائشہؓ او بعض تابعینؒ وائی چہ یو سپری ته به نیم صاع (تقریباً پاؤ باندے یو کلو) غنم یا کجوری ورکول کافی کیڑی۔
 - ۴- سلیمان بن یسارؒ وائی ما خلک موندلی دی چہ هغوی به په کفاره د قسم کی د غنمو یو مد ورکولو او دا به ئے کافی گنرلو او دا قول د ابن عمرؓ، ابن عباسؓ، زید بن ثابت رضی الله عنهم دیے او دیے ته عطاء بن ابی رباحؒ ذهاب کریدی۔ (القرطبی ۶/۲۷۶) وهو الظاهر۔
- که یو تن صرف د غنمو شل ډوډی واخلی او مسکینانو ته ئے ورکړی نو هم جائز ده ځکه چہ دا به پخوا زمانه کی بغیر د سالن نه خوړلے شوه او که ترکاری (سالن) ورسره ملگرے کړی نو بهتره ده۔ او دا دیر آسان کار دی مگر خلک روژو ته رجوع زیاته کوی او مال نه لگوی۔

چونکه په آیت کی ددی هیش تحدید نشته پدی وجه راجح دا معلومیڑی چہ لس مسکینانو ته په ډکه خپته خوراک ورکول کافی کیڑی۔

بیا په طعام کی دا هم صحیح ده چہ لسو مسکینانو دپاره وړه واخلی او هغوی ته ئے ورکړی مثلاً په یو کور کی لس کسان و سیري او هغه مسکینان وی نو هغوی دپاره دی وړه واخلی او وردي ئے کړی، یا دیے طعام پوخ کړی او لس مسکینان دیے ورته راوغواړی۔ دغه شان د لباس هم څه تحدید نه دی راغلی، پدی وجه د وخت او حالاتو مطابق رائج لباس ورکول کافی کیڑی، قمیص پرتوگ، یا لنگ او قمیص۔

ابراهیم نخعیؒ وائی چہ داسے لباس به وی چہ یو د قمیص او بل د لنگ په ځای کار ورکړی، او صرف جانگے یا قمیص ته جامع لباس نه وائی۔

او امام مالکؒ او احمدؒ وائی چہ هغه جامه به ورکوی چہ په هغه کی د بنځے یا د سپری مونځ کول صحیح وی یعنی چہ اوږی او عورت پتوی، یا تول بدن پتوی۔ (ابن کثیر)

نولس جو پرے بہ داخلی او مسکینانو تہ بہ ئے ورکری۔
 أَوْ تَحْرِيرُ رَقَبَةٍ : درقبہ نہ مراد غلام یا وینخہ دہ، او دے تہ رقبہ خکھ وائی چہ ددہ ختہ
 د مالک سرہ بند وی۔

د غلام یا وینخہ پہ بارہ کی د ابوحنیفہ قول دے چہ مسلم او کافر ہریو کافی کیری۔
 لیکن د شافعی او نورو خیال دے چہ مسلمان کیدل ضروری دی لکہ چہ د معاویہ بن
 الحکم السلمي پہ روایت کی راغلی دی چہ ہغہ امام مسلم او امام مالک وغیرہما ذکر
 کپیدے چہ دہ باندے یو غلام آزادول وو، دہ یوہ تورہ وینخہ راوستہ نورسول اللہ ﷺ د
 ہغے نہ تپوس اوکرو چہ (أَيْنَ اللّٰه؟) اللہ چرتہ دے؟ ہغے اووئیل : پہ آسمان کی۔
 بیائے تپوس اوکرو چہ زہ خوک یم؟ نووے وئیل چہ تہ د اللہ رسول ئے۔ نو نبی ﷺ
 اوفرمایل : دا آزادہ کرہ، دا مسلمانہ دہ۔

مگر راجح قول د امام ابوحنیفہ دے خکھ چہ دلته آیت مطلق دے او حادثہ یوہ نہ دہ
 نو مطلق بہ پہ خپل اطلاق جاری کیری، او دغہ روایت کی دا خبرہ نشتہ چہ دا وینخہ
 آزادول د قسم پہ کفارہ کی وو، بلکہ ہغہ پدے وجہ آزادولہ چہ پہ مخ ئے وھلے وہ اورسول
 اللہ ﷺ ورتہ غصہ کرے وہ۔ کما فی روایۃ ابی داود رقم : (۹۳۱)

فَمَنْ لَّمْ يَجِدْ : یعنی کہ مخکنی خیزونہ نہ مومی، دومرہ مال ورسرہ نشتہ چہ
 مسکینانو تہ پرے طعام یا کپرے داخلی، او مریان ہم نشتہ نو بیا بہ روژے نیسی۔
 فَصِيَامُ ثَلَاثَةِ أَيَّامٍ : آیا داروژے پرلہ پسے نیول واجب دی او کہ مستحب؟ امام شافعی
 وائی چہ پرلہ پسے نیول واجب نہ دی، امام مالک ہم دا وائی خکھ چہ دلته حکم مطلق
 دے ہیخ قید پکی نشتہ لکہ درمضان مسلسل روژے قضاء شی نو پہ ہغے کی پرلہ پسے
 نیول ضروری نہ دی خکھ چہ (فَعِدَّةٌ مِنْ أَيَّامٍ أُخَرَ) مطلق حکم دے۔ او احناف او حنابلہ وائی
 چہ پرلہ پسے والے شرط دے، دلیل کی یو شاذ قراءت د عبد اللہ بن مسعود ؓ پیش کوی
 چہ پہ ہغے کی (ثَلَاثَةُ أَيَّامٍ مُّتَابَعَاتٍ) راغلی دے۔ لیکن جمہور وائی چہ دا قراءت متواتر نہ
 دے بلکہ شاذ دے او شاذ قرائت پہ منزله د ضعیف حدیث وی۔ (ابن کثیر) او پہ ضعیف
 روایت باندے احکام شرعیہ نہ بناء کیری لہذا دا حکم بہ مطلق پریخودے شی۔

ذَلِكَ كَفَّارَةٌ لِّمَا نَكَمْتُمْ إِذَا حَلَفْتُمْ : ای وَحَسْتُمْ۔ یعنی چہ کلہ حانث شی۔ نو ددے سرہ
 حنث مراد دے لیکن حلف (قسم) د کفارے دپارہ اصل سبب دے، پدے وجہ ئے ہغہ ذکر
 کرہ، نو دا دلیل دے چہ کفارہ بہ د قسم نہ مخکی نہ ورکوی، او د حانث کیدو نہ مخکی

کفارہ ورکولو کی اختلاف دے، دیو حدیث نہ معلوم پیری چہ مخکی والے جائز دے۔ کما رواہ مسلم ”وَلْيَكْفُرْ عَنْ يَمِينِهِ وَلْيَأْتِ الذِّي هُوَ خَيْرٌ“۔ یعنی د خپل قسم کفارہ دے ورکړی او هغه کار ته دے راتلل وکړی چہ هغه غوره وی۔ (مسلم: ۴۳۶۶)

وَاحْفَظُوا أَيْمَانَكُمْ : د قسم د حفاظت ډیر شکلونه دی :

(۱) الْأَخْتِارُ عَنِ الْيَمِينِ - په بی ضرورته خبرو باندې قسمونو کولو نه ځان ساتل - (خازن)

(۲) بَعْدَ الْحِنْثِ - د قسم حفاظت دا دے چہ ځان حانث نکړی یعنی قسم مات نکړی، نو

بیا دا دلیل دے چہ قسم نه ماتول غوره دی، مگر که په قسم ماتولو کی کومه زیاته نیکی وی نو بیا ماتول غوره دی۔

(۳) بِأَدَاءِ الْكَفَارَاتِ - د قسم حفاظت دا دے چہ کله هغه مات کړی نو بیا کفارہ ورکړی،

ډیر خلک قسم ماتوی او بیا کفارہ نه ورکوی حال دا چہ د کفارے ادا کول د ایمان د شعبو نه یوه لویه شعبه ده، او داسے فرض دی لکه څنگه چہ مونځ، روژه او زکاة فرض دی۔

(۴) لَا تَحْلِفُوا بِغَيْرِ اللَّهِ -

د قسم حفاظت دا هم دے چہ صرف په الله به قسم کوی، نه په غیر الله۔

كَذَلِكَ يُبَيِّنُ اللَّهُ لَكُمْ آيَتِهِ لَعَلَّكُمْ تَشْكُرُونَ : دا احکام راتلل د شکر لائق دی ځکه چہ

که الله تعالیٰ قسم په بندگانو باندې مطلقاً حرام کړے وے نو بندگانو ته ضرر وو، د هغوی

په ژوند کی به ډیره تنگی پیدا شوے وے، او که د قسم کفارہ نه وے وے وئیلے او د قسم

ماتول نه ناجائز کړے وے لکه په پخوانو امتونو باندې د قسم کفارہ نه وه نو بیا به هم ډیره

گرانه وه، نو دا آسانبانی الله راولیرلے نو ددے احساناتو شکر لازم دے۔

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ

اے ایمان والو! یقیناً شراب او جوارۍ او بندگی د بتانو او قسمت معلومول په غشو

رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ ﴿٩٠﴾

پلټتی ده د عمل د شیطان نه دی نو ځان وساتئ ددے نه دے دپاره چہ کامیاب شی۔

تفسیر: پدے کی محرمات الهیه مؤبده بیانیری یعنی هغه څیزونه چہ الله همیشه

دپاره حرام کړیدی۔ او دا بل عقد دے د عقودو نه چہ څلور څیزونه پکی الله حرام گرځولی

دی او د هغه دوه وجے نه بیان کړیدی، یو ایراث الخبائث۔ چہ دا څیزونه خبائثونه پیدا

کوی۔ بل تَحْلِيَةُ الْمُحَاسِنِ۔ دا درنه نیک اخلاق او نیک صفات ویاسی۔ نو هر هغه شے چه د انسان نیک صفات ویاسی او بد اخلاق پکی پیدا کوی نو د هغه نه ځان ساتل د هر عاقل دپاره لازم وی۔ او دا آخرنه آیت دے چه الله تعالیٰ پرې شراب همیشہ دپاره حرام کړیدی۔

اول د سورة البقره آیت (۲۱۹) کی د شراب او جواری خرابیانے بیان شوې، بیا د سورة النساء آیت کی ئے وویل چه د مانځه په وخت کی ئے مه څکی،

بیا عمر فاروق ؓ وفرمایل: [اللَّهُمَّ بَيِّنْ لَنَا فِي الْخَمْرِ بَيَانًا شَافِيًا] اے الله! مونږ دپاره د شرابو په باره کی ښکاره تسلی بخش بیان وکړه، نو الله دا آیت نازل کړو۔ او ﴿فَهَلْ أَنْتُمْ مُنْتَهُونَ﴾ چه وویل شو (آیا تاسو منع کیدونکے یی؟) نو هغوی وویل: [إِنْتَهَيْنَا إِنْتَهَيْنَا]

مونږ منع شو مونږ منع شو۔ نو د مدینه په لارو کوڅو کی شراب واپولے شو او کتوئی گانے ئے ماته کړې شوې، او د یتیمانانو شراب هم واپولے شو، تپوس وشو چه یا رسول الله! سرکه ترې نه جوړه وو؟ وې فرمایل: مه ئے جوړوئ، او رسول الله ﷺ د شرابو په باره کی سخت وعیدونه بیان کړل چه مُدْمِنُ الْخَمْرِ (همیشہ شراب څکونکے) به الله تعالیٰ جنت ته نه بوځی۔ او چا چه په دنیا کی وڅکل په آخرت کی به ئے نه څکی۔ (صحیح مسلم: ۵۳۳۶)

حکمة دے کی دا دے چه شراب عقل ختموی او مؤمن نه چه عقل لار شی نو الله به نه پیژنی، د مانځه وخت، خور او مور به نه پیژنی، کنځل او رد بد به وائی۔ نو پدے سره ډیرې بد اخلاقیانې پیدا کیږی، او ورسره درې څیزونه ئے نور هم حرام کړل (جواری، د بتانو عبادت، او د غشو په ذریعه د قسمت معلومولو عمل) دے دپاره چه معاشره بیخي صفا شی۔

مناسبت او ارتباط

۱- اول الله تعالیٰ مسلمانان منع کړل چه دوی د الله حلال کړی څیزونه ځان دپاره حرام نه کړی۔ اوس د الله حرام کړی څیزونه بیانېږی دے دپاره چه ددے نه بچ شی۔

۲- مخکی ئے وویل چه طبیبات مه حراموئ نو د بعضو په نیز خمر او میسر هم د طبیاتو نه وو نو اوس د هغه حرمت بیانوی۔

بلاغه: پدے آیت کریمه کی د شراب او جواری حرامواله په مضبوطیا سره بیانولو دپاره الله تعالیٰ ډیرې طریقے اختیار کړیدی:

د (انما) لفظ پہ ابتداء د جملہ کی ئے استعمال کرو، دبتانو د عبادت سرہ ئے دواپہ ذکر کرل، دواپہ تہ ئے (رجس) یعنی گندہ شے اوئیلو۔ د دواپہ استعمال ئے شیطانی عمل اوگر خولو۔ ددے نہ د اجتناب کولو حکم ئے اوکرو۔ اوپہ آخر کی د دواپہ استعمال بدترین نتائج ئے ذکر کرل۔

إِنَّمَا الْخَمْرُ : خمر پہ لغت کی پہ معنی د پتہ لو سرہ او خمر تہ ہم خکہ خمر وائی چہ دا ہم عقل پتہوی۔ پہ عرف کی : هُوَ النَّسِيُّ مِنْ مَاءِ الْعِنَبِ إِذَا اشْتَدَّ وَعَلَى وَقَذَفَ بِالزَّبْدِ (فتح البیان) د انگورو کچہ اویہ چہ کلہ تینگے شی او وخوت کیہری او زگونہ گوزار کپری۔ اویا نشہ پیدا کپری او فقہاء احنافو ہمدے لغوی عرف تہ کتلی دی پدے وجہ ئے شراب صرف د انگورو نہ حرام گر خولی دی۔ او دا ئے وئیلی دی چہ شراب صرف د انگورو نہ جوہری او کہ د نورو خیزونو نہ جوہر شو ہغے تہ بہ شراب نہ وائی بلکہ ہغہ بہ نبیذ وی نو کہ ڍیر ئے نشہ پیدا کولہ او لہ ئے نہ پیدا کولہ او لہ ئے استعمال کرل نو دا بہ حرام نہ وی البتہ کہ نشہ حد تہ ورسیدل نو بیا بہ حرام وی او کلہ چہ د انگورو نہ وی نو ہغہ بہ مطلقاً حرام وی لہ وی کہ ڍیر وی اگر کہ یو خا خکہ وی۔ دا مذهب د آیت او د صحیح حدیث او د صحیح قیاس خلاف دے۔ (القرطبی ۶/۲۹۴)

او قاعدہ دادہ چہ کلہ شارع یو لفظ استعمال کپری او ہغہ ئے تشریح ونکری بیا بہ لغت تہ رجوع کیہری لیکن کلہ چہ شارع د ہغے تشریح خپلہ وکری نو بیا بہ لغت تہ رجوع نہ کیہری۔ نو شارع د خمر تعریف داسے کریدے امام مسلم د ابن عمر رضی اللہ عنہما نہ روایت کریدے چہ رسول اللہ ﷺ وفرمایا : [كُلُّ مُسْكِرٍ خَمْرٌ وَكُلُّ مُسْكِرٍ حَرَامٌ]

ہر نشہ راوستونکے شے شراب دی او نشہ راوستونکے شے حرام دے (صحیح مسلم: ۵۳۳۶) او حدیث کی دا قانون ہم راغلے دے : [مَا أُسْكِرَ كَثِيرُهُ فَقَلِيلُهُ حَرَامٌ] ہر ہغہ شے چہ ڍیر ئے نشہ راوی نو لہ ئے ہم حرام دی۔ (ابوداؤد: ۳۶۸۳) والترمذی: ۱۸۶۵) وغیرہما بسند صحیح امام رازی لیکلی دی چہ دا آیت د نص پہ طریقہ صریح دلالت کوی چہ نشہ پیدا کونکی خیزونہ حرام دی، خکہ چہ اللہ تعالیٰ د شرابو د حراموالی سبب ہغہ دنیوی او دینی نقصانات خودلی دی کوم چہ پہ شرابو کی موندلے شی۔ او دا نقصانات د ہغے د نشہ دوجہ نہ وی کومہ چہ پہ شرابو کی وی، پدے وجہ دا خبرہ پہ قطعی توگہ ثابتہ شوہ چہ ہر نشہ راوستونکے شے حرام دے او بیا ئے دغہ حدیث د ابن عمر ذکر کریدے۔

نو ددے وجہ نہ نسوار او بھنگ وغیرہ چہ نشہ راوستونکی خیزونہ دی حرام دی۔ لکہ

پوڊر، چرس نور مخدرات، الکحول شو ددے په دویانو کی استعمال هم جائز نه دے۔۔
زمونږ په زمانه کی اکثر په دویانی د نشو دی، د مسلمان دپاره دا جائز نه دی ددے نه ځان
ساتل ضروری دی۔

فائده: شریعت د نفس، مال، عزت او عقل او دین حفاظت دپاره همیشه کوشش کوی،
پدے آیت کی د عقل، دین او عزت حفاظت دے بلکه د مال هم دے فتدبر۔
وَالْمَيْسِرُ: د جواری دیر انواع دی (۱) یو دا چه په شریکه دیر کسان مال واچوی او بیا
په آسانی باندے یو ته یو شه ملاؤ شی او نور خلک محرومه شی، نو یا سو چه گته یا
سو چه تاوان وشي، نو انسان د گته او د خطر په سره مخامخ وی او په بیع کی دا خطر نه
وی۔

ددے یو صورت د لاتری هم دے، او د لڼو او شطرنج او نرد شیر، بیلټ کیم لوبی هم پکی
داخلیږی۔

د مجاهد او طاووس رحمهما الله نه روایت شویده چه ماشومان چه په غوزانو لوبی
کوی، او د یو بل نه د گټلو شرطونه لگوي دا هم جواری ده۔ راشد بن سعد او حمزه بن
حبیب وائی: اند په جنگول او بیا هغه د یو بل نه گټل هم جواری ده۔
سعید بن المسیب وائی: د جاهلیت په زمانه کی به جواری داسه کیدله چه د یو په
چیلی یا د دوه چیلو غوښه به د شرط په طور خرڅوله شوه۔

زهري وائی: چه جواری به داسه وه چه په مالونو او میوه جاتو به غشی وروستله
کیدل او بیا به د جواری په ذریعه هغه قبضه کیدل۔ (ابن کثیر)

په دے دور کی د جواری دیر صورتونه دی مسلمان له تر په ځان ساتل پکار دی لکه بیمه
انشورنس، یا تکافل تعاونی نظام شو دا هم جواری ده، تفصیل ته په الدین الخالص (۱۰)
جلد کی وگوره۔ دارنگه سوالونه حل کولو دپاره د ټولو نه پیسه جمع کول او یو ته انعام
ورکول لکه دا کار اوس په موبایل سستم کی شروع دے دا هم سود او جواری ده۔ دارنگه
حوافز تجاریه بعض صورتونه فتاوی الدین الخالص باب القمار (۱۰) جلد کی وگوره۔

وَالْأَنْصَابُ: جمع د نصب ده ۱- کُلُّ مَا نَصَبَ وَغَبَدَ مِنْ دُونِ اللَّهِ مِنْ حَجَرٍ وَشَجَرٍ وَقَبْرِ
هر هغه شه چه ودروله شی او د الله نه سوئ د هغه بندگی وکړه شی، کانږه وی که ونه
او که قبر۔

(۲) [مَا يُنْصَبُ لِلتَّقَرُّبِ إِلَى اللَّهِ أَوْ لِلتَّبَرُّكِ بِهِ أَوْ لِتَعْظِيمِهِ كَمَا يُبَالِ الرُّسَاءُ وَالرُّعَمَاءُ فِي

الْعَهْدِ الْحَاضِرِ

(ہر ہفہ شے چہ ددے دپارہ ودرولے (مقرر) شی چہ اللہ تہ پرے خان نزدیے کوی، یا د ہفے پہ وجہ برکت حاصلوی لکہ دیوال قبر وغیرہ، یا د ہفہ د تعظیم دپارہ ودرولے شوی (دیوال تہ زورپند شوی) وی لکہ پدیے زمانہ کی د تنظیمونو۔ او د ملکونو مشرانو اوبادشاہانو تصاویر شو (لکہ پدیے ملک کی پہ ہر سرکاری دفتر کی دا لازم وی چہ د جناح تصویر بہ دیوال تہ د ہفہ د تعظیم دپارہ زورپندوی)۔ (ایسر التفسیر لابی بکر الجزائری ۱/۳۷۴)

۳- او مشرکانو د کعبے پہ خواہی گتے ودرولے چہ پہ ہفے بہ ئے ذبح کولے او پدیے سرہ بہ ئے خان خیلو بتانو اوباطل معبودانو تہ نزدیے کولو۔ لکہ ددے تشریح د سورت پہ ابتداء کی وگورہ۔

وَالْأَزْلَامُ: ددے دوه مصداقہ دی (۱) پہ غشو باندے تقسیم کول۔

(۲) او خپل قسمت معلومول۔ لکہ تشریح ئے مخکی ذکر شویده۔

رَجُسْ: پہ نیز د جمہورو پدیے خیزونو کی رجس (پلیتی) معنوی دہ، نو شراب ہم معنوی پلیت دی چہ خکل ئے حرام دی او ظاہراً پاک دی کہ پہ جامہ باندے ولگیدل نو وینخل ئے ضروری نہ دی، او یو دلیل ئے دلالة الافتران دے چہ دلته ئے د میسر او انصاب او ازلام سرہ یو خای ذکر کریدی او ہفہ خو ظاہراً پلیت نہ دی نو دغہ شان شراب ہم شو۔

نو ددے نہ دا ہم معلومہ شوہ چہ الکحل وغیرہ چہ د شرابو یو قسم دے چہ دا پہ دویانو او پہ عطرونو او سپرے گانو کی یو خای کولے شی نو دا اگرکہ پلیت نہ دی لیکن ددے استعمال ہم صحیح نہ دے جکہ چہ دلته اللہ تعالیٰ (فَاجْتَنِبُوْهُ) امر کریدی پہ اجتناب باندے نو ددے نہ ہم جان ساتل ضروری دی۔ البتہ کہ نسبت د کحولو پہ عطریا سپرے یا دوائی کی کم وی لکہ پہ سلو کی پنخہ فیصدہ وی نو بیا پاک نشته جکہ چہ پہ دغہ وخت کی دانہ وئیلے کپری چہ دا پنخہ فیصدہ مُسکر (نشہ راوستونکی) دی، او پدیے کی د آیت علت ہم نشی راتلے (چہ دشمنی او بغضاء راپیدا کیدل او د اللہ د ذکر نہ مشغولہ کیدل) لیکن بیا ہم احتیاط دا دے چہ خان ترے وساتی۔

او د مفتی الدیار السعودیہ ابن بازؒ نہ تپوس وشو چہ کلہ کحول ویلی شوی وی او د زہرود قبیلے نہ گرخیدلی وی، آیا پہ ہفے باندے تطیب جائز دے؟ (یعنی کہ ہفہ پہ عطر و او سپرے کی ملاؤ شی اوبیا ئے د خوشبوئی پہ خای استعمال کری؟) نو ہفہ وویل: چہ پدیے باندے تطیب جائز دے او پدیے کی ہیخ مانع نہ بنکارہ کپری۔

(فتاوی الاسلام سؤال وجواب، سوال رقم: ۳۴۶۷)

لیکن زمونہ پہ نیز دغہ فتویٰ پہ محل د نظر کی دہ خُکَہ چہ د (فاجتنبوه) خلاف راخی، دویم تعاون علی الائم والعدوان دے کہ بل چا اچولی وی او تہ د هغه بیع شراء او سیلانہ کوی۔

لَعَلَّكُمْ تَفْلَحُونَ : کامیابی بہ خُکَہ راخی چہ پہ ایمان سرہ د مؤمن زپہ صفا شو او د شراب او جواری وغیرہ نہ د هغه ظاہر د گندونو نہ صفا شو نو ظاہراً او باطناً صفا شو او دغہ کامیابی دہ۔ بلکہ د انجام د بنہ کیدو ذریعہ دہ۔

فائدہ : مُہایمیٰ پہ تفسیر «تبصیر الرحمن» کی لیکلی دی چہ پہ شرابو خُکلو کی د عقل بریادی دہ او پہ جواری کی د مال بریادی دہ (گتہ پکی کله کله وی) او پہ انصاب کی د انسان د عزت بریادی دہ چہ مخلوق تہ تذلل او عبادت کوی۔ او پہ ازلام کی د علم بریادی دہ او کثرتِ جہل دے۔ (احسن الکلام) او مخکی فائدہ کی تیر شو چہ اسلام ہمیشہ ددے خیزونو د حفاظت کوشش کوی۔

إِنَّمَا يُرِيدُ الشَّيْطَانُ أَنْ يُوقَعَ بَيْنَكُمْ الْعَدَاوَةَ وَالْبَغْضَاءَ

یقیناً غواری شیطان چہ واقع کپی پہ مینخ ستاسو کی دشمنی او کینہ

فِي الْخَمْرِ وَالْمَيْسِرِ وَيَصُدَّكُمْ عَنْ ذِكْرِ اللَّهِ

پہ خُکلو د شرابو سرہ او کولو د جواری کی او منع کپی تاسو د ذکر د الله تعالیٰ نہ

وَعَنِ الصَّلَاةِ ۚ فَهَلْ أَنْتُمْ مُنْتَهُونَ ﴿٩١﴾

او د مانخہ نہ نو آیا تاسو منع کیدونکی یی؟

تفسیر : یعنی پہ شراب او جواری کی نقصانات شتہ چہ خبائث پہ بندہ کی را پیدا کوی،

إِنَّمَا يُرِيدُ الشَّيْطَانُ : پہ آیت کی د شراب او جواری دینی او دنیاوی مفساد ہم بیان کرے شوبدی، چہ دا دواہ خیزونہ د مسلمانانو ترمینخ دشمنی پیدا کوی او د مانخہ او ذکر الہی نہ منع کوی۔

الْعَدَاوَةَ : (کنخل و هل او قتال کول) خُکَہ چہ خُک شراب و خُکی نو بیارد بد او کنخل کوی نو د خلکو ورسرہ دشمنی او بغض پیدا شی او پہ جواری کی د مال بیللو پہ

وجہ یو بل سرہ جگرے پیدا شی، او ڊیر کرتہ یو بل قتل کری چہ پہ ہغے سرہ شیطان تہ
بنہ موقعہ ملاؤ شی۔

فِي الْخَمْرِ : ۱- اَي فِي اسْتِعْمَالِ الْخَمْرِ وَالْمَيْسِرِ۔ یعنی د شرابو او د جواری پہ
استعمالو لو کی۔ ۲- یا فی اجلہ دہ۔ یعنی دوجہ د شرابو او د جواری نہ۔

وَيَصُدُّكُمْ : دغہ خو ظاہری نقصانات وو، او باطنی نقصان دا دے چہ پدے خیزونو کی
چہ کلہ بندہ مشغول شی نو د الله د یاد او د ہغہ د عبادت نہ بیخی غافل کیڑی، لکہ د
شطنرج لویے والو حال وگوری مونخ خہ چہ د خپل کور او کار نہ ہم خبر نہ وی۔

ہر کلہ چہ پہ دے خیزونو کی دومرہ ظاہری او باطنی نقصانات دی نو آیا یو مسلمان
چہ کلہ دا ووری، بیا بہ ہم نہ منع کیڑی۔ او د شطنرج (ازمری) لوبی تہ امام شافعی
مکروہ او نورو علماؤ حرام وئیلی دی۔ (ابن کثیر)

او ددے نہ دا معلومہ شوه چہ ہر ہغہ لوبہ چہ بندہ د مانخہ نہ او د عبادتونو نہ غافلہ
کوی ہغہ بہ حرامہ وی او کہ یو بندہ ورسرہ فرض مونخ پہ خپل وخت کولے شی نو بیا نہ
دہ حرامہ۔

فائدہ : کرکت ملکی سطح باندے کیڑی، خلک د مانخہ نہ خہ چہ د کارونو نہ ہم
وباسی، نو ہیخ بعیدہ نہ دہ چہ د ہغے پہ تحریم باندے ہم فتویٰ ورکری شی۔ نیت، فیس
بک د خلکو دین، عمر او مال تباه کرو، دغہ خباثت سرہ د زیادت نہ پہ ہغے کی ہم موجود
دی نو حتی الوسع خان ترے ساتل پکار دی او د ہغے فضول استعمالول چہ نہ پہ کی د
دین فائدہ وی او نہ د دنیا، د مسلمان آخرت تباه کول دی۔

وَعَنِ الصَّلَاةِ : دا تخصیص بعد التعمیم دے، مونخ پہ ذکر کی داخل دے لیکن د
اہتمام دوجہ نہ ئے جدا ذکر کرو۔

((فَهَلْ أَنْتُمْ مُنْتَهُوْنَ)) یعنی اوس بہ تاسو ددے د استعمال نہ بند شی او کہ نہ دبل کوم
حکم انتظار کوی؟۔ نو عمر فاروق ؓ او نورو صحابہ کرامو او وئیل چہ اے الله! مونر بند
شو۔ (مسند احمد)۔

او دا استفہام دے پہ معنی د امر سرہ (یعنی اِنْتَهُوْا) منع شی، او پدے استفہام کی تاکید
زیات وی د امر نہ۔

وَاطِيعُوا اللَّهَ وَاطِيعُوا الرَّسُولَ وَاحْذَرُوا

او تابعدارى كوى د الله تعالى او تابعدارى كوى در رسول (ﷺ) او ويريرى (د خلاف د دواړو نه)

فَإِنْ تَوَلَّيْتُمْ فَأَعْلَمُوا أَنَّمَا عَلَيَّ رَسُولُنَا الْبَلَّغُ الْمُبِينُ ﴿٩٢﴾

نو که وگرځيدئ تاسو نو پوهه شئ چه بيشکه په رسول زمونږ رسول دى ښکاره.

تفسير: يعنى که د يوشى په منافعو او ضررونو خبر نشوى بيا هم د الله او در رسول د احکامو تابعدارى وکړئ او د هغه د قانون د مخالفت نه بچ شئ، او که بچ نشوى نو ستاسو عذر زائل دى، زما رسول به صرف تاسو ته د الله احکام بيانوى نور ستاسو او د الله معامله ده.

وَأَحْذَرُوا: د اطاعت سره ئې د حذر قيد ځکه ولگولو چه هيڅ عبادت او اطاعت په غير د حذر نه نشي کيدى، عبادت هله قبليرى چه په حذر سره وي يعنى دا احتياط به کوى چه چرته د الله حکم رانه مات نشي، او که بى باکه وي نو ډيرې بندگيانى به ترې پاتى وي. يا حذر اشاره ده گناهونو پريخودو ته او طاعت عبادت دى او دا کمال دى.

وَأَحْذَرُوا أَيْ مِنْ مُخَالَفَتِهِمَا. يعنى د دوى د مخالفت نه ويريرى او بچاو اختيار کړئ. فَإِنْ تَوَلَّيْتُمْ: د دې جزاء پټه ده يعنى که تاسو واوريدئ د الله او در رسول د اطاعت نه نو تاسو مستحق د عذاب يئ او ستاسو عذر ختم دى، او په رسول باندې به هيڅ ملامتيا نه وي. يا جزاء داسې ده: ثَبَّتَ الْحُجَّةُ عَلَيْكُمْ. په تاسو باندې حجت قائم شو.

لَيْسَ عَلَى الَّذِينَ آمَنُوا وَعَمِلُوا الصَّالِحَاتِ جُنَاحٌ

نشته په هغه کسانو چه ايمان ئې راوړيدى او عملونه ئې کړى نيك هيڅ گناه

فِيمَا طَعِمُوا إِذَا مَا اتَّقَوْا وَآمَنُوا

په هغه څه کى چه خوړلى دى دوى په هغه وخت چه ځان بچ کوى (د شرک نه) او ايمان لرى

وَعَمِلُوا الصَّالِحَاتِ ثُمَّ اتَّقَوْا وَآمَنُوا ثُمَّ اتَّقَوْا

او عمل کوى نيك بيا ځان ساتى د حرامو نه او ايمان هميشه لرى بيا ځان بچ ساتى (د شبهاتو نه)

وَأَحْسَنُوا ۚ وَاللَّهُ يُحِبُّ الْمُحْسِنِينَ ﴿٩٣﴾

او خائسته عمل کوى او الله تعالى مينه کوى د خائسته عمل کونکو سره.

دا جواب د سوال دے کله چه الله شراب حرام کړل نو بعض مسلمانانو ته دا شک راپېښ شو چه مخکی چه مونږ څکل آیا ز مونږ عبادتونه به برباد وی او مونږ به گناه کړی وی؟ او ځینی مسلمانان شهیدان شویدی او شراب د هغوی په خیتو کی وو نو آیا دوی به د گناه په حالت کی تلی وی؟ لکه دانس بن مالک رضی الله عنه روایت وگوره هغه فرمائی:

ما د ابو طلحه په کور کی خلقو ته شراب ورکول (په هغه وخت کی شراب د کجورونه جوړېدل) چه رسول الله صلی الله علیه و آله دا اعلان او کړو چه شراب حرام شو. نو ابو طلحه رضی الله عنه ماته اووئیل چه لاړ شه دا بهر واپوه، نوزۀ بهر لاړم هغه مے واپړول. او هغه د مدینه په کوڅو کی اوبهیدل. بعض خلقو اووئیل چه څه کسان پدے حال کی مړه شویدی چه شراب د هغوی په خیتو کی وو؟ (لکه په اُحد کی بعض شهیدان شو نو آیا هغوی د جرم په حالت کی لاړل؟) نو الله تعالیٰ دا آیت نازل کړو. (بخاری وترمذی).

او دا سوال په هره زمانه کی یو نوی حق پرست ته راپېښېږی چه مخکی مونږ د بدعت په طریقه عملونه کړیدی، اوس راته صحیح د سنت لاره ملاؤ شوه، نو آیا ز مونږ هغه زاړه عملونه به برباد وی؟ نو دلته د هغه بنائسته جواب موجود دے.

چه مخکنی عملونه که انسان په غلطه طریقه کړی وی مگر د الله دیرے دوجه نه ئے کړی وی یا ئے د حراموالی نه مخکی شراب څکلی وی، جواری ئے کړی وی او په هغه زمانه کی هم د الله نه یریدونکے وی، ایمان او عمل صالح کونکی وی، نو د هغه دپاره د اباحت په وخت کی د یو مباح شی په استعمالولو کی هیڅ حرج نشته خاصکر کله چه هغه خلک په عام حالاتو کی په تقویٰ او ایمان سره متصف وی او بیا د ایمان او د تقویٰ او د عمل صالح په وجه ئے ترقی کړی وی، او د احسان اعلیٰ مقام ته رسیدلی وی چه هلته بنده ورسی نو الله تعالیٰ ورسره خصوصی محبت ساتی نو کوم پاک صحابه کرام چه په ایمان او تقویٰ کی ئے ټول عمر تیر کړیدے او احسان درجے ته رسیدلو سره د الله په لاره کی شهیدان هم شونو د هغوی په باره کی داسے قسم شکونه او شبهاتو پیدا کولو هیڅ گنجائش نشته چه هغوی د یو داسے شی د استعمالولو سره د دنیا نه رخصت شویدی چه په هغه وخت کی حرام نه وو او روستو حرام شو.

نو پدے کی د جواب سره سره یوه لطیفه اشاره ده د دغه صحابه کرامو فضیلت ته هم چه دوی په ایمان او تقویٰ او عمل صالح او د احسان په اعلیٰ درجه باندے متصف وو. او دا شان نزول بعض صحابه کرامو ته (لکه عمرو بن معدیکرب او قدامه بن مظعون

رضی اللہ عنہما) تہ نہ وو معلوم پدے وجہ ہغوی بہ دا ویل چہ دایمان او تقویٰ والو دپارہ شراب حرام نہ دی، لیکن کلہ چہ ورسرہ صحابہ کرامو (ابن عباس، عمر فاروق او علی رضی اللہ عنہم) مناقشہ وکرہ او ہغوی تہ ئے شان نزول بیان کپرو چہ دا آیت د ہغہ چاہہ بارہ کی نازل وو چہ ہغوی مخکی د حراموالی نہ شراب خکلی وو اویا مہرہ شوی وونو د خلکو گمان راغلی وو چہ دوی بہ گناہگار وی او عمر قدامہ تہ وویل: (چہ دائے اونیہ ہم وو) چہ کہ تاد اللہ نہ تقویٰ کرے وے نو تابه شراب نہ خکلی، مطلب ئے دا وو چہ تاد آیت تاویل او تفسیر خطا کریدے۔ (القرطبی ۶/۲۹۸)

لکہ اوس یو تن حق قبول کپی نو خلک ورتہ ووائی چہ اوسہ پورے تا کوم مونخونہ کپی وو، ہغہ غلط وونو د ہغے جواب ہم دا دیے چہ اللہ تا پہ ہغے باندے نہ گناہگاروی، مثلاً تارفع الیدین نہ کول، دنامہ نہ دیے لاندے لاس کیخودل یا دیے زورند ساتل او د سنت طریقو نہ دبعض ملیانو یا درواج پہ وجہ محروم وے، نو ہغہ مونخونہ ہم ستا قبول دی خکے چہ ہغہ ہم تاد اللہ او د رسول د تابعداری پہ وجہ کریدی او تا خو قرآن او حدیث سرہ ضد نہ کولو لیکن کلہ چہ تاتہ سنت طریقے راورسیدے اویا ہم پرے عمل نہ کوے نو تہ د خپل خان خیرخواہ نہ یی، او چہ ضد کوے نو مونخ نہ قبلیدل لاخہ چہ دایمان د ختمیدو خطرہ دہ (فلا وریک لا یؤمنون) کی داخل نشے۔
طَعْمُوا: اُیْ مِنَ الْخَمْرِ وَاکْلُوا مِنَ الْمَيْسِرِ۔

یعنی شراب ئے خکلی دی او د جواری مال ئے خورلے دیے۔
وَأْمَنُوا: دلته درے خل تقویٰ او ایمان ذکر شویدے یا خو تاکید غرض دیے چہ مؤمن بہ بار بار ایمان او تقویٰ تازہ کوی۔ او دیے کی جدا جدا مصداقات ہم مفسرینو لیکلی دی:
۱- اول (آمنوا) د کفر او شرک نہ ایمان راورل دی او دویم ایمان پہ تحریم د خمر باندے دیے او دریم ایمان (بِجَمِيعِ مَا جَاءَ بِهِ النَّبِيُّ ﷺ) یعنی رسول اللہ ﷺ چہ خہ راوپی وی پہ ہغے تہ لو ایمان لری، یا استقامت او ثبات علی الایمان مراد دیے۔ ظاہر دادہ چہ تاکید غرض دیے او د ایمان بار بار تازہ کول پکار دی خکے چہ ایمان زر خرابی پی۔

او وَعَمِلُوا الصَّالِحَاتِ ہم دوه کرتہ ذکر شو یا خو تاکید غرض دیے، یا دا چہ اول صالحات فرض او مستحب دواپوتہ شامل دیے، او دویم صالحات پہ اداء د فرائضو مراد دیے۔
او تقویٰ ہم درے کرتہ ذکر دیے کی ہم (۱) یا تاکید غرض دیے چہ پہ ہر وخت کی تقویٰ پکار دہ۔ (۲) یا دا چہ اولہ تقویٰ د شرک نہ دہ، او دویمہ تقویٰ د کبائرو نہ دہ، او دریمہ

تقویٰ د صغائرو نہ دہ، او ددی نہ روستو بندہ د احسان درجے تہ رسیہی نو خُکھ تے ورپسے (واحسنوا) احسان ذکر کریدے۔ (۲) اولہ تقویٰ مطلق دہ یا د شرک او کفر نہ دہ، او دویمہ تقویٰ د حرامو او کبائرو نہ دہ، او دریمہ تقویٰ د شبہاتو او صغائرو نہ دہ۔ (۳) یا - اِتَّقُوا الشِّرْكَ یعنی د شرک نہ تے تقویٰ کریدہ او دویمہ تقویٰ د شرابو خُکلو نہ دہ او دریمہ تقویٰ (مِنَ الْغُودِ اِلَى الْخَمْرِ) شرابو تہ دبیرتہ واپسی نہ دہ۔ یا د مباحاتو نہ دہ چہ کلہ د ہغے پہ استعمال سرہ بندہ ذلیلہ کیری۔
وَاحْسِنُوا : دائے د تقویٰ سرہ ولے ملگرے کرو؟ نو دے کی حکمہ دادے چہ ڀیر کرتہ بندہ عملو نہ کوی بغیر د توجہ د اللہ نہ او عمل چہ بی توجہ وی، نو د ہغے اثر نہ وی نو اللہ ورسرہ احسان یو خای کرو چہ تقویٰ بہ کوی پہ طریقہ د احسان سرہ (ان تعبد الله كأنك تراه) د اللہ بہ داسے بندگی کوی لکھ چہ اللہ تہ گوری او داسے بندگان د اللہ خوبن وی۔ یا احسان کی اشارہ دہ اتباع د سنت تہ۔

يَا أَيُّهَا الَّذِينَ آمَنُوا لِيَلُوْنَكُمْ اللَّهُ بِشَيْءٍ مِّنَ الصَّيْدِ

اے ایمان والو! خامخا امتحان کوی پہ تاسو اللہ تعالیٰ پہ خہ شی د بنکار نہ

تَنَالَهُ آيِدْيُكُمْ وَرِمَاحُكُمْ لِيَعْلَمَ

چہ رسیہی ہغے تہ لاسونہ ستاسو او نیزے ستاسو دے دپارہ چہ بنکارہ کری

اللَّهُ مَن يَخَافُهُ بِالْغَيْبِ ۚ فَمَنِ اعْتَدَىٰ

اللہ تعالیٰ ہغہ خوک چہ یریری د ہغہ نہ پہ غائب والی کی نو چا چہ زیاتے وکرو

بَعْدَ ذَلِكَ فَلَهُ عَذَابٌ أَلِيمٌ ﴿٩٤﴾

پس ددی نہ نو ہغہ دپارہ عذاب دردناک دے۔

تفسیر: دلته موقت محرمات بیانوی یعنی چہ دیو وخت یا مکان پورے خاص وی لکھ پہ حالت د احرام یا پہ حرم کی بنکار کول، او پدی کی مقصد امتحان دے پہ بندگانو چہ خوک د ہغہ نہ غائبانہ یرہ کوی۔ او بل مقصد پکی د بندہ د حرامو نہ پہ خان ساتلو باندے عادت کول، نو داتریننگ دے، دے دپارہ چہ بندہ پہ آیندہ ژوند کی احتیاط کوی۔ پدی آیت کریمہ کی اللہ تعالیٰ خپلو مؤمنانو بندگانو تہ خطاب کولو سرہ اوفرمایل چہ

اللہ تعالیٰ پہ دوی باندے امتحان کوی دے دپارہ چہ فرمانبردار او غیر فرمانبردار دپارہ معلوم شی، پدے وجہ اللہ تعالیٰ پہ دوی باندے د احرام پہ حالت کی بنکار کول حرام او گر خول او بیائے حالت داسے کرو چہ وروکے او غت بنکارے د دوی بنی او گس طرف تہ راوستل دے دپارہ چہ اللہ وینی چہ خوگ د هغه د حکم پہ منلو سرہ دے لہ گو تے نہ وروپی او خوگ د هغه نافرمانی کوی۔

ابن حبان لیکنلی دی چہ دا آیت د عمرہ حدیبیہ پہ بارہ کی نازل شوی و وکلہ چہ خنکلی حیوانات، مارغان او د بنکار نور حیوانات د دوی د خیمو خواتہ دیر راتلل چہ دوی داسے ہیخ کله ہم نہ وولیدلی نو اللہ تعالیٰ د امتحان پہ توگہ پہ حالت د احرام کی د هغه د وژلونه منع کرل۔

او دلته د بنکار متعلق احکام بیان شو، وجہ دا دہ چہ دا د عربو د ژوند یوہ اہمہ ذریعہ وہ او پہ عامو خلکو کی مشہور و و اوزیات بہ ملاویدو۔

مسائل او علوم

د مُحَرَّم (احرام والا) دپارہ بنکار ذبح کول دوه قسمہ دی یو اہلی (کورنی) حیوانات دی نو دا پہ اتفاق د علماؤ سرہ د محرم دپارہ ذبح کول جائز دی، لکہ گدہ، بزہ، چرگہ وغیرہ ذبح کولے شی۔ دویم غیر اہلی دا پہ دوه قسمہ دی یو د دریاب دی، نو دا ہم د محرم دپارہ قرآن کریم جائز کریدی (أَجَلٌ لَّكُمْ صَيْدُ الْبَحْرِ) کی بہ راشی۔

او دویم بری (دشتی، صحرائی) حیوانات دی نو دا بیا دوه قسمہ دی یو مؤذی (ضرر ورکونکی) دی نو ددے وژل ورلہ جائز دی کله چہ پرے حملہ کوی لکہ شرمخ، گیدر او زمرے وغیرہ او کہ حملہ نکوی نو وژل تے جائز نہ دی۔

او پدے کی پنخہ خیزونہ نور رسول اللہ ﷺ خودلی دی چہ هغه ضرر ورکونکی دی لکہ چہ پہ صحیحینو کی د عائشہ رضی اللہ عنہا نہ روایت شویدے چہ رسول اللہ ﷺ اؤفرمایل: ((پنخہ قسمہ حیوانات بد کارہ دی، دوی بہ پہ حدود د حرم کی ہم قتلولے شی : کارغہ، تپوس، لہم، مڑہ او چیچونکے سپے))۔ (صحیح بخاری: ۳۳۱۴) مسلم (۱۱۹۸)

زید بن اسلم او ابن عیینہ وائی چہ ((چیچونکے سپے)) تمام خطرناکو حیواناتو تہ شامل دے۔ او ددے تائید ددے نہ ہم کیڑی چہ نبی کریم ﷺ چہ کله عتبہ بن ابولہب تہ بنیرے اؤکرے نو وے وئیل چہ اے اللہ! تہ پہ دہ باندے سپے مسلط کرہ نو پہ زرقاء مقام کی

خُنْکَلِی خُناورو هغه خیری کولو سره ختم کرو۔

او په یو روایت کی دلہم په خای مار هم راغله دی۔ بلکه د ترمذی په روایت کی دی: یقتل المحرم السبع العادی (الترمذی: ۸۳۸ حسنہ الترمذی وضعفه الالبانی) محرم سرے حملہ کونکے درندہ قتلولے شی۔ نو پدے سره ښه وضاحت وشو۔

او بل غیر مؤذی حیوان دے نو د هغه وژل، هغه ته اشاره کول، هغه ښکار کونکی ته خودل، یا ورسره په ښکار کولو کی مدد کول، دا ټول ناروا دی۔ که دای وکړل نو یو به توبه وباسی، او بل به د هغه کفارہ ورکړی، او کفارہ ته دا ده چه د هغه مثل به ورکړی او که مثل نه ملاویدو نو د هغه قیمت به ولگوی او په هغه باندے به طعام واخلی او مسکینانو ته به ئے ورکړی، او که قیمت ورسره نه وو نو بیا به د هغه موافق روژے ونیسی لکه تفصیل ئے روستو راخی۔

او دا ښکار په حرم کی هم ناروا دے او په حالت د احرام کی هم۔
لَيَبْلُوَنَّكُمْ اللَّهُ: د الله د امتحان یو ه طریقه دا ده چه کله به یو حرام شے راډیر کړی لکه په حالت د احرام کی به ښکار ستا مخه ته تیریرې راتیریرې خو په تا به امتحان وی، او ته به ښه محتاج هم ئے۔

قَتْلَهُ أَيْدِيكُمْ: یعنی ستاسو لاسونه به ورته رسیږی لکه د حیواناتو اگی یا واړه بچی راخستل چه منډه نشی وهلے، او بعض په نیزه وهلے شی لکه اوسئ او سوي وغیره شو۔
لَيَعْلَمَنَّ اللَّهُ: یعنی الله را ښکاره کوی خلکو ته چه څوک د هغه نه په غیبو کی یرېږی۔
مَنْ يَخَافُهُ بِالْغَيْبِ: لکه صحراء ده او هیڅوک نشته او ښکار ستا خوا ته خوا ته کیږی او ته وائے چه الله راته گوری نو دا ستا د ایمان ښه ده، په امتحان کی کامیاب شوی۔
فَمَنْ اغْتَدَىٰ بَعْدَ ذَلِكَ: یعنی چا چه ددے تحریم نه روستو زیاتے وکړو او ښکار ئے په حالت د احرام او حرم کی وکړو نو د هغه دپاره دردناک عذاب دے۔

يَا أَيُّهَا الَّذِينَ آمَنُوا لَا تَقْتُلُوا الصَّيْدَ وَأَنْتُمْ حُرْمٌ ؕ وَمَنْ قَتَلَهُ مِنْكُمْ

ایه ایمان والو! مه وژئې ښکار چه تاسو په احرام کی یئ او چا چه ووژلو ښکار ستاسو نه

مُتَعَمِّدًا فَجَزَاءٌ مِّثْلُ مَا قَتَلَ مِنَ النَّعْمِ يَحْكُمُ

په قصد سره نو (دۀ باندے) بدله ده په شان د هغه چه دۀ وژلے دے د څارو نه فیصله به کوی

بِهِ ذَوَا عَدْلٍ مِّنْكُمْ هَدْيًا بَلِغَ الْكُفَّةِ أَوْ كَفَّارَةً

پدے سرہ دوہ انصاف والا ستاسو نہ ہدیہ بہ وی رسیدونکے کعبے تہ یا بہ کفارہ وی

طَعَامُ مَسْكِينٍ أَوْ عَدْلٌ ذَلِكَ صِيَامًا لِّيَذُوقَ وَبَالَ أَمْرِهٖ ؕ

خوراک د مسکینانو یا برابر ددے روژے نیول دی دا ددے دپارہ چہ وڅکی سزاد کار خپل

عَفَا اللَّهُ عَمَّا سَلَفَ ؕ وَمَنْ عَادَ

معافی کریدہ اللہ تعالیٰ د هغه نہ چہ مخکی څہ شویدی او څوک چہ راوایس شو (حلال گنرلو

فَيَنْتَقِمُ اللَّهُ مِنْهُ ؕ وَاللَّهُ عَزِيزٌ ذُو انْتِقَامٍ ﴿٩٥﴾

ددے ښکار تہ) نو بدلہ بہ واخلی اللہ تعالیٰ د هغه نہ او اللہ غالبہ بدلہ اخستونکے دے۔

تفسیر: پدے کی د ښکار کولو نہ منع ده په حالت د احرام او حرم کی، او که یو شخص د احرام په حالت کی یو حیوان یا ښکار قتل کړی، نو په هغه به څه حکم مرتب کیږی؟، نو هغه دلته بیان شویده۔

لَا تَقْتُلُوا الصَّيْدَ : رسول الله ﷺ د قتل سره اشاره کول او خود نه کول هم حرام گرځولی دی، ځکه هغه مقدمات د قتل دی۔

مُتَعَمِّدًا : د قصد صورت دادے چہ دا ورته یادوی چہ زه په احرام کی یم او د حرم په حدودو کی دننه یم۔

آیا په سهوه سره په ښکار وژلو کی کفارہ شته؟

(۱) ابن عباس، امام احمد او داود ظاهري و غیر هم د آیت نه دلیل نیولو سره وئیلی دی چہ په غلطی سره یا په هیږه سره یو ښکار یا حیوان قتلولو باندے هیڅ کفارہ واجب نه ده او همدا قول حق دے۔

(۲) د ابن عمر، حسن، نخعی، زهری، ابو حنیفه، مالک او شافعی و غیر هم (رحمهم الله) رایہ داده چہ کفارہ په هر حالت کی واجبېږی، او په آیت کی د (مُتَعَمِّدًا) لفظ د عام حالت د بیانولو دپارہ راغلی دے، شرط نه دے۔ د ابن عباس یو دویم روایت دے چہ کفارہ په هغه شخص واجبېږی چہ حالت د احرام تره هیږی او قصداً ښکار کوی۔ یعنی په یره سره هم کفارہ شته او دا قول د مجاهد هم دے۔ (القرطبي)

او امام زهری وائی: [مَضَّتِ السُّنَّةُ اَنَّ الْخَطَا فِي هَذَا مِثْلُ الْعَمْدِ]

سنت طریقہ دا دہ چہ خطا پدیے باب کی د قصد پہ شان دہ۔ نو ددیے روایت خو یو سند نشته۔ او در رسول اللہ ﷺ نہ ددیے پہ بارہ کی ہیخ سنت نہ دیے نقل۔

بلہ دا چہ دغہ روایت د زهری یو خو ددیے آیت خلاف دیے چہ (مُتَعَمِّدًا) قید ئے لگولے دیے او بل د حدیث خلاف دیے چہ دیے امت تہ خطا او نسیان معاف دی۔ او قیاسونو تہ ضرورت نشته۔ نو حُکَمَہ اول قول د امام احمد، داوڈ او ابن حزم صحیح دیے حُکَمَہ چہ دلیل ورسرہ د قرآن کریم نص دیے۔

مِثْلُ مَا قُتِلَ : د امام ابو حنیفہ پہ نیز پہ قیمت کی مماثلت مراد دیے چہ دیے تہ مثل معنوی وائی، او د مالک، شافعی، احمد او جمهور و فقہاؤ پہ نیز پہ خلقت کی مماثلت مراد دیے یعنی مثل صوری۔ شوکانی ددویم قول تائید کریدیے حُکَمَہ چہ د «مِنَ النِّعَمِ» یعنی داؤبن، غوا، او چیلی صراحت شویدیے، او بل دلیل «هَدِيًا بِالْغِ الْكُفَّةِ» دیے، یعنی ہغہ فدیہ بہ حیوان وی او کعبے تہ بہ رسولے شی۔

د امام ابو حنیفہ دا ہم قول دیے چہ د مماثل حیوان د موجودیدو سرہ قیمت ورکول جائز دی، او محرم تہ اختیار دیے۔ مگر دا د آیت د ظاہر خلاف دی۔ او د صحابہ کرامو د عمل مخالف دیے۔

مِنَ النِّعَمِ : دا بیان دیے د (مِثْلُ) دپارہ یعنی بدلہ دہ د چارپیانو نہ پہ مثل د ہغے حیوان چہ دہ وژلے دیے۔

ذَوَا عَدْلٍ مِّنْكُمْ : ددیے نہ مراد صحابہ کرام دی چہ ہغوی عادلان دی، او ہغوی پہ خپلو زمانو کی د حیواناتو مثلونہ خودلی دی، او پہ احادیثو کی ذکر دی لکہ د شتر مرغ، اؤبن مشابہ دیے، او د خنگلی غوا کورنی غوا مشابہ دہ، او د اوسئ چیلی مشابہ دہ، نو بس پہ ہغوی بہ فیصلہ وی، او کہ پہ کوم یو حیوان کی ہغوی نہ خہ نقل نہ وی، نو بیا بہ دوه مسلمانان چہ پہ عدالت مشہور وی ہغوی بہ ددیے اندازہ لگوی چہ دا حیوان د فلانی حیوان برابر دیے۔

هَدِيًا بِالْغِ الْكُفَّةِ : یعنی کوم خاوی باندیے چہ دوه عادلانو فیصلہ وکرہ نو ہغہ بہ د ہدی پہ حکم کی وی چہ اشعار بہ ئے کولے شی او قلادہ بہ ورتہ اچولے شی۔

بِالْغِ الْكُفَّةِ : د کعبے نہ مراد تول حرم دیے یعنی دا ہدی بہ پہ حرم کی ذبح کولے شی او پہ مسکینانو بہ خورلے شی او دیے تہ دم جنایت، او دم دقتل الصيد وائی۔

أَوْ كَفَّارَةً طَعَامٌ : ددے صورت دا دیے چہ یو تن سوئی وژلے دہ نو ددے پہ بدلہ کی یو گڈ پرے راغے نو اوس بہ دگڈ قیمت ولگولے شی مثلاً د ہغہ زمانے مطابق گڈ پہ لسو روپو دیے او پہ دغہ لسو روپو باندے پنخہ صاعہ طعام (غنم) کپری نو دیے بہ نیم صاع ہر مسکین تہ ورکری۔ او نیم صاع خہ دپاسہ یوہ کیلو دہ۔

أَوْ عَدْلٌ ذَلِكَ صِيَامًا : د بعض علماؤ اہل ظاہر و پہ نیز (ذَلِكَ) اشارہ دہ حیوان تہ یعنی پہ حیوان باندے چہ خومرہ کسان مہرپی (مثلاً پہ گڈ باندے شل کسان مہرپی) نو دیے بہ د ہغے مطابق (شل) روژے ونیسی۔ لیکن دا تفسیر دومرہ ظاہر نہ دیے، جمہور اہل علم وائی چہ (ذَلِكَ) اشارہ دہ (طَعَامٌ مَسَاكِينُ) تہ یعنی مثلاً لس مسکینان پہ پنخہ صاعو باندے مہریدل نو لس روژے بہ ونیسی، د ہر نیمائی صاع پہ مقابلہ کی بہ یوہ روژہ ونیسی۔

لِيَذُوقَ وَبَالَ أَمْرِهٖ : یعنی دا کفارہ پرے ولے راغلہ؟ نو وجہ دا دہ چہ کلہ ورتہ د خپل کار سزا ملاؤ شی، پیسے ترے لاری شی بیا بہ داسے نہ کوی، او روژے چہ سرے ونیسی نو نفس ئے کمزورے شی، او وڈے تہرے شی نو آئندہ کی بہ داسے کار نہ کوی۔ وبال : سزا د جرم تہ وائی۔

عَفَا اللَّهُ عَنْمَا سَلَفَ : یعنی د جاہلیت پہ زمانہ کی کہ چا داسے کپی وی نو ہغہ معاف دیے۔ بعضو ددے مطلب دا بیان کریدے چہ د کفارے حکم نازلیدو نہ مخکی کہ چا داسے کپی وی نو ہغہ معاف دیے۔

وَمَنْ عَادَ فَيَنْتَقِمُ اللَّهُ مِنْهُ : یعنی خوک چہ د تحریم نہ روستو بنکار کولو تہ راوگر خیدو نو اللہ بہ ترے بدلہ اخلی، سزا بہ ورکوی۔

فائدہ : د جمہور و پہ نیز پدے کفارو کی پہ ہریو کی اختیار دیے چہ پہ کوم باندے مخکی عمل کوی۔ او د ابن عباس رضی اللہ عنہما نہ روایت شویدے چہ خوراک ورکول، او روژہ نیول د فدی د حیوان نہ ملاویدو پہ صورت کی جائز دی۔ او دا احتیاطی قول دیے او اول قول کی نرمی دہ۔

أُحِلَّ لَكُمْ صَيْدُ الْبَحْرِ وَطَعَامُهُ مَتَاعًا لَّكُمْ

حلال کرے شویدے تاسو لہ بنکار د دریاب او خوراک د ہغے، دپارہ د فائدے ستاسو

وَلِلسَّيَّارَةِ جَوْحَرٍ عَلَيْكُمْ صَيْدُ الْبَرِّ مَا دُمْتُمْ

اود قافلے والو دپارہ او حرام کرے شویدے پہ تاسو بنکار دوچے ترخو پورے چہ یی تاسو

حُرْمًا ، وَاتَّقُوا اللَّهَ الَّذِي إِلَيْهِ تُحْشَرُونَ ﴿٩٦﴾

پہ احرام کی او ویربری دالله تعالیٰ نہ ہفہ ذات دے چہ ہفہ تہ بہ ورجمع کولے شی۔

تفسیر: پہ حالت د احرام کی د بنکار حرمت اود ہفہ د کفارے بیانولو نہ روستو پدے آیت کی دالله تعالیٰ د احسان پہ توگہ دا وئیلی دی چہ د مُحْرَم دپارہ د دریاب ژوندی مہیانو بنکار اود ہفہ مرہ شوی مہیان خورل ہم حلال دی کوم چہ چپو وھلو سرہ د دریاب غارے تہ راغلی وی۔

جمہورو علماؤ ددے آیت نہ د دریاب مردار مہیان خورل حلال گرخولی دی۔ دے نہ سوئی د جابر ؓ د ہفہ حدیث نہ ئے ہم دلیل نیولے دے چہ مالک، بخاری او مسلم وغیرہم روایت کریدے چہ رسول اللہ ﷺ د ابو عبیدہ بن الجراح ؓ پہ قیادت کی ددرے سوہ کسانو یو لبسکر د سمندر غارے طرف تہ اولیو۔ د ہغوی د سفر توخہ ختمہ شوہ نو د دریاب غارے تہ ہغوی تہ یو دیر غت مہ ماہی ملاؤ شو چہ د ہفہ غوبنہ دوی اتلسو ورخو پورے خورلے۔ پہ بعض روایاتو کی دی چہ صحابہ کرامو د ہفہ خہ حصہ مدینے تہ ہم راوہ، او رسول اللہ ﷺ ہم د ہفہ نہ خوراک اؤکرو۔

دغہ شان د ابو ہریرہ ؓ د روایت نہ ئے دلیل نیولے دے چہ یو سری د رسول اللہ ﷺ نہ تپوس اؤکرو چہ اے دالله رسوله! مونہ پہ دریاب کی سفر کوو، مونہ سرہ اوبہ کھے وی، کہ پہ ہفہ سرہ اودس کوو نو تہری کیرو، آیا مونہ بہ د دریاب پہ اوبو باندے اودس کوو؟ نو نبی ﷺ اؤفرمایل: ((دے اوبہ پاکے دی، او دے مہ شوی حیوان حلال دے))۔

(مالک، شافعی، احمد او اصحاب السنن)۔

یو بل روایت دے چہ امام احمد او ابن ماجہ د ابن عمر رضی اللہ عنہما نہ روایت کریدے چہ رسول اللہ ﷺ اؤفرمایل: ((زمونہ دپارہ دوہ مردارے او دوہ وینے حلالے کرے شویدی: دوہ مردارے یعنی ماہی او ملخ۔ او دوہ وینے یعنی کلیجی او تورے))۔ (وسندہ صحیح)

د ہمدے آیت نہ دلیل نیولو سرہ بعض فقہاؤ وئیلی دی چہ د دریاب تمام حیوانات خورل بغیر د استثناء نہ جائز دی۔ او بعض علماؤ چندخ ترے مستثنیٰ گرخولے دے۔ خکہ

د عبد الرحمن بن عثمان التیمیٰ روایت دے چہ امام احمدؒ او ابو داؤد روایت کړیدے چہ رسول الله ﷺ د چندخ د وژلو نه منع کړیده۔ (باسناد صحیح - ارناووط)

أَحِلَّ لَكُمْ صَيْدُ الْبَحْرِ : د صید دوه معانی دی

(۱) یو معنی مصدری یعنی په دریاب کی ښکار کول۔

(۲) ذوم مصدر په معنی د مفعول سره یعنی مَصِيد۔ هغه حیوان چہ ښکار کړے شوے وی په دریاب کی۔

او د بحر نه مراد هر قسم اویہ دی برابره ده چہ دریاب وی، که نههر، او که ډنډ وی یعنی مائی حیوان ښکار کول جائز دی۔

د صید او طعام فرق

وَطَعَامُهُ : د صید او طعام فرق دا دے ۱- چہ طعام : مَارْمَاهُ الْبَحْرُ۔ هغه ښکار چہ دریاب غاړے ته راگوزار کړے وی لکه مخکی په قصه د ابو عبیده بن الجراح ؓ کی تیر شو۔ او صید هغه ته وائی چہ تا پکی ښکار کړے وی۔

۲- یا صید هغه ته وائی چہ تازه و نیولے شی، او طعام هغه دے چہ مالح وی یعنی د مخکی نه نیولے شوے وی او د حفاظت دپاره ئے په مالگه کی اچولے وی نو هغه هم په حالت د احرام کی خوړل جائز دی۔ لکه خلك دا کار په سفرونو کی کوی۔ مطلب دا چہ که په حالت د احرام کی نیولے وی او که د مخکی نه ئے نیولے وی دواړه جائز دی۔

وَحُرْمَ عَلَيْكُمْ صَيْدُ الْبَرِّ مَا ذُمْتُمْ حُرْمًا : په حالت د احرام کی د اوجے حیواناتو ښکار حرام دے۔ د آیت ظاهری معنی دا ده چہ د محرم دپاره د اوجے د ښکار غوښه خوړل حرام دی۔ اگر که ښکار کونکے بل څوک وی۔ د جمهور و علماؤ رائے دا ده چہ که د محرم دپاره ښکار کړے شوی وی نو د هغه دپاره خوړل به ئے حرام وی، او که نه وی نو حلال به وی۔

او بعض علماؤ وئیلی دی چہ د محرم نه سوې د بل چا ښکار کړے شوے حیوان به مطلقاً حلال وی اگر که د محرم دپاره ئے نیولے وی، لیکن راجح دا ده چہ حدیث کی دی:

[كُلُوا لَحْمَ الصَّيْدِ وَأَنْتُمْ حُرْمٌ مَا لَمْ تَصِيدُوهُ أَوْ يَصْدُ لَكُمْ]

(مسند احمد رقم الحديث ۱۵۱۹۷) و (۱۵۲۲۲) و سند صحیح لغيره)

د ښکار غوښه خورئ کله چہ تاسو په حالت د احرام کی یی ترڅو پورے چہ تاسو ښکار کړی نه وی یا ستاسو دپاره ښکار کړے شوی نه وی۔ نو د محرم دپاره که بل چا ښکار کړے

وی نو ہم جائز نہ دہ، او پدے باندے دلیل حدیث د بخاری دے چہ رسول اللہ ﷺ تہ صعب بن جثامہ صحرائی خر ہدیہ کرو نو ہغہ بیرتہ واپس کرو خکہ چہ ہغہ در رسول اللہ ﷺ دپارہ بنسکار کرے وو۔ نو کہ یو تن خان دپارہ بنسکار کرے وی او بیائے خہ برخہ ترے محرم تہ ور کرہ نو محرم دپارہ بیخی جائز دہ۔ او پدے طریقہ سرہ دتولو روایاتو تطبیق راحی ولہ الحمد علی اتمام دینہ وشرعہ۔

جَعَلَ اللَّهُ الْكَعْبَةَ الْبَيْتَ الْحَرَامَ قِيَمًا لِلنَّاسِ وَالشَّهْرَ الْحَرَامَ وَالْهَدْيَ

گر خولے دہ اللہ تعالیٰ کعبہ کور عزتمند سبب دژوند د خلقو او میاشت عزتمنہ او قربانی

وَالْقَلَابِدَ ؕ ذَلِكَ لِتَعْلَمُوْا اَنَّ اللَّهَ يَعْلَمُ مَا

او امیلونو والا خاروی دا ددے دپارہ چہ تاسو پوہہ شی، چہ بیشکہ اللہ تعالیٰ پوہیری پہ ہغہ خہ

فِي السَّمٰوٰتِ وَمَا فِي الْاَرْضِ وَاَنَّ اللَّهَ بِكُلِّ شَيْءٍ عَلِيْمٌ ﴿٩٧﴾

چہ پہ آسمانونو کی دی او ہغہ خہ چہ پہ زمکہ کی دی او بیشکہ اللہ تعالیٰ پہ ہر شی پوہہ دے

تفسیر: پدے آیت کریمہ کی اللہ تعالیٰ د بعض محرما تو حکمت بیانوی چہ اللہ تعالیٰ پہ بعض خیزونو باندے پابندیانی ولگولے او عزت ئے ورلہ ور کرو دا ولے؟ نو دے کی د بندگانو نظریہ او عقیدہ جو رول او امتحان کول او د اللہ کمالات پیژندل ئے حکمتہ دے۔
جَعَلَ اللَّهُ: دلتہ جعل تشریعی او تکوینی دواہ مراد کیدے شی۔ یعنی اللہ پہ شریعت کی د کعبے د تعظیم او هلته د بندگی، حکم کریدے او تقدیراً ہم اللہ تعالیٰ سبب دژوند جو کریدے۔

الْكَعْبَةُ: کعبہ پہ اصل کی او چتوالی تہ وائی لکہ کعب: گیتو تہ وائی خکہ چہ دا پہ خپہ کی نیغ راوتے وی، نو کعبہ او چت خای تہ وائی۔

الْبَيْتَ الْحَرَامَ: دا عطف بیان دے او عطف بیان کلہ پہ غیر مشہور سرہ ہم کیری۔
قِيَمًا: یعنی سبب دژوند دے۔

لِلنَّاسِ: د الناس نہ مراد یا تہول انسانان دی:

۱- نو سبب دژوند مطلب دا چہ ترخو پورے کعبہ موجودہ او ولارہ وی، نو عالم بہ موجود او پہ خپل حال بہ وی، او کلہ چہ کعبہ ورنہ شوہ نو قیامت بہ راحی لکہ حدیث کی دی چہ ذو السویقتین بہ راحی او کعبہ بہ ورنوی بیا بہ قیامت راحی۔

او داد قیامت د علامتونه لویه علامه ده. نو کعبه د ژوند سبب اجتماعي دے او مخکي سورة النساء کی مال ته قیام وئیل شوې وو هغه سبب انفرادی وو.

۲- یاد قیام نه مراد دا چه [يَقُومُ بِهَا أَمْرُ دِينِهِمْ وَدُنْيَاهُمْ].

د کعبې په وجه به دین او دنیا ودانه وی ترڅو چه کعبه وی دین به ژوندی وی، او دارنگه د کعبې په وجه ډیرو انسانانو ته او حکومتونو ته فائده رسیږي.

په هغه زمانه کی به چه کعبې له کوم حجاج راتلل نو د عربو به ډیره فائده کیدله اوس هم دغه شان ده چه ډیر انسانان پرې آباد دی، ایجنسیانو والا، جهازونو والا، کرایانو والا، کارو والا، عام تجارتونو والا ټول ددې نه مستفید کیږي او ژوند ئې برابرېږي.

ځیني مفسرینو د (الناس) نه مراد خاص د جاهلیت د زمانې عرب مراد کړیدی چه الله تعالیٰ کعبه چه بیت الحرام (عزتمند کور) دے د عربو دپاره د دنیوی او دینی فوائدو او مصالحو ډیره لویه ذریعه جوړه کړې وه، په حدودو د حرم کی داخلیدونکې به د هرې یرې نه امن کی کیدو، هلته به د کمزورو مدد کیدو، د هغوی په تجارتونو کی به فائده کیده، او عبادت گذار به هلته د زړه په آرام سره په عبادت کی لگیا وو او هر قسم میوې به د نورو ښارونو نه هلته رسیدلې. نو ددې خصوصي مصداق شو چه د هغه زمانې سره لگیدو او روستنو خلکو ته هم پکې اشاره شته، لیکن عموم بهتر دے.

علماء فرمائی: ترڅو چه په دنیا کی قرآن او کعبه موجود وی نو دین به ژوندی وی او که دواړه ختم شو نو دین ختم دے، دا وجه ده چه کفار ددې دواړو د ختمولو ډیر کوشش کوي.

د عطاء بن ابی رباح نه نقل دی: [لَوْ تَرَكُوْهَا عَامًا وَّاجِدًا مَا أَهْلُوْا]

که خلک کعبه یو کال پریدی (چه بیخي څوک حج یا عمرې ته رانشی) نو خلکو ته به مهلت ورنکړې شی بلکه ټول به هلاک شی.

ددې وجه نه د هغه خلکو خبره غلطه ده چه وائی جهاد شروع دے حجونو ته مه ځئ او دغه مال په جهاد کی ورکړئ. نه بلکه دواړه کارونو به کولې شی.

وَالشَّهْرُ الْحَرَامُ: دا خصوصي د عربو سره لگی.

د شهر حرام (عزتمنې میاشتې) نه مراد رجب، ذی القعدة، ذی الحجة او محرم څلور میاشتې دي. پدې میاشتو کی به عربو د خپلو دشمنانو نه د بدلې اخستو دپاره قتال نه کولو. ددې میاشتو د حرمت خیال به ئې ساتلو.

او دې میاشتو ته الله تعالیٰ د آسمانونو او د زمکې د پیدائش په وخت عزت ورکړې وو،

بیاد ابراہیم علیہ السلام پہ دین کی ڈیرے مشہورے ویں نو خُکَہ بہ عربو پدے باندے کلک عمل کولو اگرکہ مشرکان وو، نو د عربو دپارہ پدے کی ڈیرہ فائدہ وہ پدے کی بہ ئے پہ غیر دیرے نہ سفرونہ کول نو د هغوی ژوند پرے ودان وو۔

وَالْهَدَى وَالْقَلَادَةُ: او د (هدی) حیوان او قلادہ (امیل) اغوستولے شوی اُونبان ہم د دوی دپارہ الله تعالیٰ د امن ذریعہ جو پھ کرے وہ خُکَہ چہ کوم شخص بہ د (هدی) عام حیوان یا قلادہ اغوستولے شوی اُونبان سرہ واخستو یا بہ خپلہ پہ خپل خت کی قلادہ اچولو سرہ حرم طرف تہ روانیدو نو هغه بہ مامون (پہ امن کی) کیدو، پہ لارہ کی بہ هیچا هغه تہ تعرض نہ کولو۔

یا دا چہ پہ هدی او قلاند لیرو سرہ پہ دین باندے عمل کیڑی او پدے سرہ دین محفوظ کیڑی او هغه د ژوند سبب دے۔ اول مطلب ئے غورہ دے۔

ذَلِكَ لِتَعْلَمُوا: ۱- ذلک اشارہ دہ مخکی (کعبی، شهر حرام، هدی او قلاند) تہ او مطلب دا دے چہ الله تعالیٰ عربو تہ د فائدے رسولو او د هغوی د ضرر او نقصان لرے کولو دپارہ دا تہول اسباب تر هغه وختہ پورے مہیا کرے وو چہ د هغوی خہ حکومت نہ وو، نہ خہ نظم او نسق وو، ہر شخص او ہرہ قبیلہ بی واگو وہ، نو دا ددے خبرے یقینی دلیل دے چہ الله تعالیٰ د آسمان او زمکے تمام شیونہ د هغه د واقع کیدو نہ مخکی پیڑنی او خہ چہ تر قیامتہ پورے کیڑی هغه ہم پیڑنی۔ (تیسیر الرحمن)

۲- زجاج وئیلی دی چہ (ذلک) کی اشارہ دہ تہولو احکامو ددے سورت تہ، نو پدے کی حکمت بیانوی ددے تحریماتو چہ دا الله ددے دپارہ مقرر کرل چہ ستاسو د الله پہ علم باندے علم راشی چہ الله د زمکے او د آسمانونو پہ تہولو خیزونو عالم دے او هغه پدے طریقہ چہ الله هغه ذات دے چہ کائنات ئے پیدا کرل او بیائے پدے کی داسے کامل نظام مقرر کرو خُکَہ چہ پدے سرہ د انسانانو ژوند تیریرے نو الله هغه ذات دے چہ د بندگانو پہ مصلحتونو پوھیڑی، او د نظام پہ چلولو پوھیڑی، کہ دا احکام الله نہ ویں مقرر کرے نو افراتفری او گہوڑی بہ ویں، نو بندہ تہ بہ د الله علم او حکمت نہ معلومیدلے، نو الله تعالیٰ ددے نظام داسے ترتیب ورکرو چہ بندہ پوہہ شی چہ الله تعالیٰ خومرہ د لوی علم او قدرت او کمالاتو والا دے۔ او د بندہ چہ کلہ د الله پہ علم باندے علم راشی نو پدے سرہ د الله تعظیم پہ زہہ کی راخی او پدے سرہ ایمان مضبوطیڑی۔ او حدیث کی دی:

[أَفْضَلُ الْإِيْمَانِ أَنْ تَعْلَمَ أَنَّ اللَّهَ مَعَكَ حَيْثُمَا كُنْتَ]

بہترین ایمان دا دیے چہ تہ پدی خبرہ پوہہ شے چہ اللہ تعالیٰ تا سرہ دیے کوم خای کی چہ تہ نی۔ (یعنی پہ اعتبار د علم او قدرت سرہ)۔

[المعجم الاوسط رقم: ۸۷۹۶] مسند الشاميين رقم: (۵۳۵)

اعْلَمُوا أَنَّ اللَّهَ شَدِيدُ الْعِقَابِ وَأَنَّ اللَّهَ غَفُورٌ رَحِيمٌ ﴿۹۸﴾

پوہہ شے چہ بیشکہ اللہ تعالیٰ سخت عذاب والا دیے او بیشکہ اللہ تعالیٰ بخونکے رحم کونکے دیے

تفسیر: اوس مخالفت کونکو تہ تخويف او تابعداری کونکو تہ بشارت بیانوی او د اللہ دوہ صفتونہ راوپی چہ خوک ددیہ شرعی نظام مخالفت کوی نو اللہ بہ سختہ سزا ورکری او کہ خوک نے اطاعت کوی نو اللہ بہ ورتہ بخنہ وکری۔ او دا وجہ دربط ہم دہ۔

مَا عَلَى الرَّسُولِ إِلَّا الْبَلْغُ ۚ وَاللَّهُ يَعْلَمُ مَا

نشتہ پہ رسول (ﷺ) باندیہ مگر رسول دی۔ او اللہ تعالیٰ پوہیری پہ ہغہ خہ

تُبْدُونَ وَمَا تَكْتُمُونَ ﴿۹۹﴾

چہ بنکارہ کوی تاسو او پہ ہغہ خہ چہ پتہوی تاسو۔

تفسیر: اوس دا خبرہ بیانوی چہ خوک دا نظام شرعی خرابوی نو رسول اللہ ﷺ بہ پدی گناہگار نہ وی بلکہ د ہغہ ذمہ واری خودین بیانول دی، او ہغہ خپلہ ذمہ فارغہ کرہ او حجت نے قائم کرہ او ہدایت تہ راوستل او نیک عمل باندیہ راوستل د ہغہ کار نہ دیے۔ نو کہ ددیہ نہ روستو خوک اطاعت نہ کوی نو د ہغہ عذر بہ نہ وی پاتے۔ دامت کار منل او د نبی کار بیانول دی۔

او پدیہ کی داعی تہ لویہ تسلی وی چہ ہرکلہ چہ تا دعوت کولو نو د خلکو خبرہ منل او نہ منل ستا کار نہ دیے، ستا ذمہ فارغہ دہ۔

وَاللَّهُ يَعْلَمُ : یعنی اللہ تہ ستاسو ہر عمل معلوم دیے نو سزا او جزا ورکول د اللہ کار دیے، اللہ بہ درسہ حساب کوی۔

قُلْ لَا يَسْتَوِي الْخَبِيثُ وَالطَّيِّبُ وَلَوْ أَعْجَبَكَ كَثْرَةُ الْخَبِيثِ ۚ

تہ وواہہ! نہ دی برابر پلپیت او پاک، اگرکہ تعجب کی اچوی تالہہ دیروالے د پلپیت،

فَاتَّقُوا اللَّهَ يَا أُولِيَ الْأَلْبَابِ لَعَلَّكُمْ تُفْلِحُونَ ﴿١٠٠﴾

پس ویریری د الله نه اے خالص عقل والو! دے دپارہ چھ تاسو کامیاب شی۔

تفسیر: پدے آیت کی یو غرض خودا دے چہ پدے کی الله تعالیٰ فرق پہ مابین د متناقضینو کی بیانوی چہ د الله پہ قانون کی فرق بین المتماثلین او جمع بین المتناقضین نشته یعنی کوم دوه خیزونه چہ یو بل سرہ یو شان وی، پہ هغه کی فرق نہ کوی او کوم دوه خیزونه چہ دیو بل مخالف او ضد وی لکه تور او سپین او طیب او خبیث او مؤمن او کافر د هغوی تر مینخ جمع والے نکوی، او دا دلیل دے د هغه پہ حکمة باندے۔ د آیت عنوان دا دے [الترغیب فی الخیر والتحذیر عن الشر]

پدے کی د خیر ترغیب او د شر نه یرہ ورکول دی۔ بل پدے کی دا خبرہ بیانوی چہ د عمل لہ والی او ډیر والی ته اعتبار نشته بلکه اعتبار د عمل بنائست لره دے لکه دا په نورو خایونو کی هم د شریعت قانون دے (ایکم احسن عملاً)۔

او ددے ضرورت د مخکنو آیتونو د حجاجو سرہ هم دے چہ خوک حج ته ځی نو هغوی ډیروالے اھم گنری او بنائست لره دومره اعتبار نه ورکوی، ډیرے عمرے، ډیر طوافونه او ډیر مونځونه کوی لیکن بنائسته نه کوی، په طوافونو کی خلکو له ډغرے ورکوی او جلتی کوی نو دا صحیح طریقہ نه ده۔ کمال دا دے چہ یو طواف وکړه لیکن په ډیره توجه او محبت سره او آرام سره دا د ډیرو طوافونو نه غوره دے۔

الْخَبِيثُ وَالطَّيِّبُ: یعنی د الله په نیز خبیث او طیب برابر نه دی (فَلَا بُدَّ مِنَ الْحَزَاءِ عَلَيْهِمَا) نو پدے باندے جزاء ورکول ضروری شو، په خبیث بده بدله او په طیب نیکه بدله۔

وَلَوْ أَعْجَبَكَ كَثْرَةُ الْخَبِيثِ: یعنی اگر که تا په تعجب کی اچوی چہ فلانو خلکو سره څومره مالونه دی، څومره گاری دی، څومره خلک ورسره دی؟ نو که تا په تعجب کی اچوی او خوشحالی دے خو بیا هم د الله په نیز دے لره هیڅ اعتبار نشته۔

د خبیث او طیب مصداقات

خبیث او طیب اقوال، اعمال، اشخاص، اموال، حلال او حرام، صحیح او غلط مذاهب او عقیدو ته شامل دے، (نیشاپوری) یو سری ډیرے خبرے وکړے لیکن خبیثه او بل لږے

وکرے لیکن طیبے، یو سری دیر اعمال خبیث او بل لڑ عمل طیب وکرو، یو تن سرہ دیرہ نفری ده او بل سرہ لڑ ملگری دی، لیکن طیبین دی نو دا برابر نہ دی، پدے وجہ دیرو شاگردانو لڑہ اعتبار نشته بلکه بنہ او نیکانو لڑہ اعتبار دے، یو تن سرہ دیر حرام مالونہ او بل سرہ لڑ حلال دی نو دواہ برابر نہ دی، یو تن پہ صحیح مذهب روان دے او دیر کسان پہ غلطہ عقیدہ او نظریہ روان وی نو دواہ برابر نہ دی، کہ دیر والی لڑہ اعتبار ورکری شی نو بیا خو کفار او مجرمین پہ صحیح مسلمانانو دیر زیات دی۔

نو آیت کی مونہ تہ دعوت دے چہ مؤمنانو لڑہ پکار دی چہ د خبیث نہ پرهیز اوکری او طیب او صالح تہ ترجیح ورکری اگر کہ کم وی۔

يَا أَيُّهَا الَّذِينَ آمَنُوا لَا تَسْأَلُوا عَنْ أَشْيَاءَ إِنْ تُبَدَّ

اے ایمان والو! تپوسونہ مہ کوئی پہ بارہ د خیزونو کی کہ بنکارہ شی

لَكُمْ تَسْأَلُكُمْ جَ وَإِنْ تَسْأَلُوا عَنْهَا

تاسو تہ (جواب د هغه) خفہ بہ کری تاسو او کہ تپوس کوئی تاسو د هغه پہ بارہ کی

حِينَ يُنْزِلَ الْقُرْآنُ تُبَدِّلُكُمْ ؕ

پہ هغه وخت چہ نازل لے شی قرآن (نو) بنکارہ بہ شی تاسو تہ (جواب د هغه)

عَفَا اللَّهُ عَنْهَا ؕ وَاللَّهُ غَفُورٌ حَلِيمٌ ﴿١٠١﴾

معافی کریدہ اللہ تعالیٰ د هغه (تپوسونو) نہ، او اللہ تعالیٰ بخونکے صبرناک دے۔

تفسیر: - مناسبت: - يُنْبَغِي أَنْ يُسْأَلَ عَنِ الطَّيِّبِ لَا عَنِ الْقَبِيحِ۔

مسلمان لڑہ پکار دی چہ د طیب پہ بارہ کی تپوس وکری نہ د خبیث پہ بارہ کی، پہ غلطو خبرو کہ تاسرہ دیر علم راشی نو خہ فائدہ؟

پہ بل تعبیر: پدے آیت کی ترغیب دے اہم شی اختیارولو تہ او د غیر اہم پریخوستو تہ۔

عنوان د آیت: ۱- [النَّهْيُ عَنْ سُؤَالِ الْأَشْيَاءِ الَّتِي لَا نَفْعَ فِيهَا]۔

یعنی پدے آیت کی د هغه خیزونو د تپوس نہ منع شویده چہ پہ هغه کی فائدہ نہ وی، خکہ دا پہ لا یعنی (بی فائدو) خبرو کی مشغولہ کیدل دی چہ مؤمن بہ ددے نہ خان ساتی،

اوبلہ دا چہ شریعت او نبی ددے دپارہ نہ دے راغلے چہ د ہغہ نہ بہ بی خایہ تپوسونہ کیری۔

۲- عنوان : اِرْشَادِ الْعِبَادِ إِلَى تَعْلِيمِ الدِّينِ - الله تعالى بندگانو ته دعوت ورکوی چہ صحیح دین زدہ کری خک کہ چہ خوک بی خایہ تپوسونہ کوی نو د صحیح دین اود الله د معرفت نہ محرومیری۔ د ابوالدرداء ؓ نہ نقل دی : [اَلْعِلْمُ كَثِيرٌ وَالْوَقْتُ قَلِيلٌ فَعَلَيْكَ بِالْاَنْفَعِ فَاَلَا نَفْعَ] وخت کم دے او علم ډیر دے نو فائده مند راواخله او غیر فائده مند پریده۔

شان نزول

د آیت شان نزول دوه خبرے دی :

(۱) اول مشهور حدیث چہ په صحیحینو وغیرہ کی راغلے دے، حاصل ئے دا دے چہ رسول الله ﷺ یوه ورځ د قیامت په باره کی ملگرو ته بیان وکړو، اود آخرت هیبت ئے بیان کړو نو په رسول الله ﷺ ډیر اثر وشو او بعض ملگرو باندے دومره اثر ونشو نو هغوی داسے تپوسونہ شروع کړل چہ دومره فائده مند نه وو نو نبی کریم ﷺ جواب ورکړو ،

بیائے تپوس وکړو نو بیائے جواب ورکړو، نو پدے کی رسول الله ﷺ په غصه شو او منبر ته وختلو چہ مانه تپوسونہ کوی قسم په الله زه به جواب درکوم ترڅو چہ زه دلته یم، (دا د غصے الفاظ وو) نو پدے کی ډیر مسلمانان پوهه شو او مخونه ئے پټ کړل او ژړل ئے چہ مونږ رسول الله ﷺ ته تکلیف ورکړو لیکن بعض ملگری بیا هم متوجه نشو نو پدے کی عبد الله بن حذافه السهمی ؓ راپاڅیدو او تپوس ئے وکړو :

چہ زما پلار خوک دے؟ (خک هغه ته به خلکو بد نسبت کولو) نو ورته ئے وفرمایل : (حذافه) بیا بل تن پاڅیدو: زما پلار خوک دے، وے فرمایل : فلانے۔ بل وویل : زما پلار چرته دے؟ هغه وفرمایل : په اور کی دے۔ بل تن وویل : اَیْنِ مَدْخَلْتِی؟ زه به چرته خم؟ وے فرمایل : اِلَى النَّارِ - اور ته به ځے۔ بل وویل : (اَیْنِ نَافَتِی؟ زما اوبنسه چرته ده؟) نو پدے کی عمر فاروق راغلو او په گوندو باندے کیناستو او بار بار ئے دا کلمه وئیله :

[رَضِينَا بِاللّٰهِ رَبًّا وَبِالْاِسْلَامِ دِينًا وَبِمُحَمَّدٍ رَسُوْلًا]

مونږ د الله په رب کیدو باندے او د اسلام په دین کیدو او د محمد ﷺ په رسول کیدو باندے راضی یو۔ نو د رسول الله ﷺ غصه ختمه شوه او دا آیتونه نازل شو۔

(صحیح البخاری کتاب الاعتصام بالکتاب والسنة : (۷۲۹۴) (۶۶۲۱) (۶۶۲۲) و صحیح مسلم

کتاب الفضائل : رقم : ۲۳۵۹)

چہ مقصد ئے دا وو چہ نبی خود دے لہ نہ دے راغلی چہ ستاسو دبی خایہ تپوسونو جوابونہ بہ درکوی او ستا پلار بہ معلوموی او ستا جنت او جہنم بہ معلوموی، بلکہ ہفہ خود عقائدو او د نظریاتو د اصلاح او د شرعی احکامو د بیانولو دپارہ راغلی دے۔ او دغہ یو شخص تہ ئے چہ وویل چہ تہ بہ اور تہ ئے نو دغہ بہ منافق وو۔

۲- شان نزول :

امام احمد، ترمذی وغیرہ د علی بن ابی طالب ؓ نہ او ابن ماجہ د انس بن مالک ؓ نہ روایت کریدے چہ کلہ ﴿وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا﴾ نازل شو چہ پہ ہفے کی اللہ تعالیٰ د حج د فرضیت اعلان کریدے، نو بعض خلقو (اقرع بن حابس ؓ) تپوس اوکرو چہ اے د اللہ رسولہ ! [اَفِي كُلِّ عَامٍ] آیا دا حکم د ہر کال دپارہ دے؟ نو نبی ﷺ غلے شو، دے خلقو دوبارہ تپوس اوکرو، چہ آیا دا حکم د ہر کال دپارہ دے؟ نو نبی ﷺ وفرمایل : [لَوْ قُلْتُ نَعَمْ لَوَجَبَتْ] نہ، لیکن کہ ما وئیلی وے آؤ، نو دا حکم بہ د ہر کال دپارہ واجب شوی وے او کلہ چہ واجب شوی وے نو تاسو بہ پدے باندے عمل نہ وے کرے نو بیا بہ عذاب درکریے شوی وے۔ (صحیح ابن ماجہ : ۲۸۷۶)۔

او دائے ہم فرمایلی دی : [ذُرُونِي مَا تَرَكْتُكُمْ] ما پریدی چہ تر شو ما تاسو پرینبی یی (یعنی زہ د بیان دپارہ راغلی یم، ہر کلہ چہ زہ بیان نکوم نو تاسو تپوسونہ مہ کوی) خکہ چہ پخوانی خلک د دیرو تپوسونو او د انبیاء سرہ د اختلاف کولو پہ وجہ ہلاک شویدی۔ دے نہ روستو دا آیت نازل شو۔

نو ددے نہ معلومہ شہ چہ فرضی مسائل جو پورل نہ دی پکار، عبد اللہ بن مسعود ؓ فرمایلی دی : تاسو فرضی مسائل مہ جو پوروی بلکہ پہ کومہ زمانہ کی چہ یوہ مسئلہ واقع شی نو پہ ہفہ زمانہ کی اللہ تعالیٰ علماؤ تہ د ہفے د جواب توفیق ورکوی آہ، پہ ہرہ زمانہ کی علماء شتہ چہ د مسائلو حل کولے شی [لَا تَزَالُ طَائِفَةٌ مِنْ اُمَّتِي ظَاهِرِينَ عَلَى الْحَقِّ] (صحیحین)

او دا پہ بندگانو باندے حجت وی لکہ سیوطی پدے باندے کتاب لیکلے دے۔ او امام شاطبی دبی فائدے خیزونو پہ بارہ کی د تپوس کولو دیر ضررونہ او دہنع دیر وجوہ لیکلی دی ہفے تہ رجوع پکار دہ (الموافقات ۱/۵۴ المقدمة الخامسة)

۳- د سعید بن جبیرؓ نہ نقل دی چہ خینی خلکو د بحیرے او سائبے پہ بارہ کی تپوس کرے وونو دا آیت نازل شو لیکن مخکی شان نزولونہ صحیح دی او دا خبرہ ضعیفہ دہ۔ نو پدے آیت کریمہ کی اللہ تعالیٰ خپلو مؤمنانو بندگانو تہ د اللہ او د ہغہ د رسول سرہ د یو تشریعی ادب تعلیم ور کریدے او ہغوی نے د داسے سوالونہ منع کریدی چہ پہ ہغے کی پہ ظاہرہ کی ہیخ فائدہ نہ وی، او خامخا د تلاش نہ نے منع کریدی، خکہ چہ ڍیر کرتہ د داسے غیر ضروری سوالونہ پہ جواب کی داسے خبرے اوریدل مخے تہ راخی چہ پہ ہغے سرہ انسان تہ تکلیف رسیری۔

تَسْوُكُمُ: یعنی خپہ بہ مو کرپی لکہ کہ تاتہ وویل شے چہ تہ بہ جہنم تہ خے نو تولو خلکو کی بہ وشرمیہے، او د عبد اللہ بن حذافہ ؓ مور خپل خوی تہ پہ غصہ شوہ چہ کہ مانہ پہ جاہلیت کی بدکاری شوے وے، او تاتہ رسول اللہ ﷺ وئیلی وے چہ تہ د حذافہ خوی نہ نے نو تاتہ زہ ہمیشہ دپارہ شرمولے وے۔

فائدہ: امام شاطبیؒ پہ الموافقات کی لیکلی دی چہ لس قسمہ تپوسونہ کول ناروا دی ۱- سوال د ہغہ شی چہ دین او دنیا کی فائدہ نہ درکوی لکہ یو تن داسے ووائی چہ عیسیٰ علیہ السلام برہ پہ آسمان کی روتی خوری او کہ نہ؟ نو دا تپوس بہ اللہ تہ سپارے۔ یا تپوس د عبد اللہ بن حذافہ ؓ چہ زما پلار خوک دے؟۔

۲- ہغہ سوالونہ چہ تعنت پکی وی یعنی د عالم بندول نے مقصد وی، نہ د پوہیدو دپارہ۔ ۳- اغلوطات۔ ہغہ مسائل چہ علماء پکی خطاء کولے شی۔ (او جواب نے نہ وی) ۴- سُؤَالُ الْأَشْيَاءِ الْوَاضِحَةِ۔ سوال د ہغہ شیانو چہ د ہغے پورہ بیان شوے وی، واضح وی نو تپوس تہ ضرورت نشتہ لکہ د حج پہ بارہ کی دا تپوس (أَفِي كُلِّ عَامٍ) آیا دا بہ ہر کال وی؟۔

۵- سوال د ہغہ شی چہ پہ ہغہ وخت کی نے ضرورت نہ وی (فرضی مسائل وی)۔ ۶- د احکام شرعیہ ؤ د علتونو تپوس کول چہ شرع کی ہغہ ذکر نہ وی۔ لکہ حائضہ زنانہ د مانخہ قضاء ولے نہ راویری؟۔

۷- سوال د ہغہ خیزونو چہ تکلف پیدا کوی لکہ عمرو بن العاص ؓ د حوض مالک تہ وویل چہ آیا ستا حوض تہ دردندگان راخی؟ نو عمر فاروق ؓ وویل: دا خبر مونہ تہ مہ راکوہ دا متکلف دے۔

۸- سوال پہ معارضہ د کتاب او سنت کی پہ خپلہ رایہ سرہ۔

۹- سوال د متشابہاتو نہ۔ ﴿فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ﴾ د امام مالکؒ نہ د الله د استواء د کیفیت پہ بارہ کی تپوس وشو نو ہغہ باندے خولے راغلے او بیائے جواب ورکړو چہ استواء معلومہ دہ او سوال ددے نہ بدعت دے۔

۱۰- د صحابہ کرامو د مشاجراتو (اختلافاتو او جگړو) پہ بارہ کی تپوسونہ کول۔ دا ټول پہ (لَا تَسْأَلُوا) کی داخل دی مگر بعض بہ د بعضو نہ سخت وی او بعض بہ محل د اجتہاد وی۔

علامہ قاسمی لیکي: ۱- ددے مثال دا ہم دے چہ تفریعات پہ داسے مسائلو باندے کول چہ پہ ہغے باندے د کتاب او سنت او اجماع نہ دلیل نہ وی او د ہغے وجود ہم نادر وی او پہ ہغے باندے بی ضرورتہ وخت ضائع کوی،

۲- او ددے نہ زیات سخت د ہغہ غیبی امورو پہ بارہ کی تپوس کول دی چہ شریعت پہ ہغے باندے اجمالی ایمان لازم کړیدے لکه د عذاب قبر یا د الله تعالیٰ اسماء او صفات واخلہ چہ ددے ډیر کیفیات ئے نہ دی بیان کړی۔

۳- وَمِنْهَا مَا لَا يَكُونُ لَهُ شَاهِدٌ فِي عَالَمِ الْحَيَاتِ،

او بعض ہغہ دی چہ ہغہ پہ سترگو نہ ښکارہ کړی او د ہغے څہ مثال نہ وی لکه د قیامت د وخت پہ بارہ کی سوال کول یا د روح یا ددے امت د مودے پہ بارہ کی سوال کول۔ او دغہ شان نور خیزونہ چہ ہغہ صرف پہ نقل معلومېږی۔

۴- او ددے نہ ہم سخت سوال ہغہ دے چہ د ہغے نہ ډیر تلاش انسان پہ شک او حیرانتیا کی اچوی، لکه د تقدیر پہ بارہ کی ډیر تپوسونہ کول۔

(محاسن التاویل للقاسمی وفتح الباری وتفسیر المنار ۱۲۶/۷)

اشکال وجواب

وَأِنْ تَسْأَلُوا عَنْهَا حِينَ يُنَزَّلُ الْقُرْآنُ: پدے جملہ کی اشکال راخی چہ مخکی وائی تپوسونہ مہ کوی او دلته وائی کہ سوال کوی نو ښکارہ کولے به شی درته۔

نو ددے څو مصداقه دی (۱) دلته الله تعالیٰ مطلقاً د تپوسونو نہ منع نہ دہ کړے بلکه ﴿إِنْ تَبَدَّلَ لَكُمْ تَسْوِئَتُكُمْ﴾ قید ئے لگولے دے یعنی چہ د ہغے ښکارہ کیدل بدی دہ د ہغے تپوس مہ کوی، او کہ یو شی تہ ضرورت وی لکه د مانځہ، اوداسہ، د عقیدے وغیرہ تپوسونہ نو ہغہ منع نہ دی لکه صحابہ کرامو بہ داسے قسم ډیر تپوسونہ کول او دا د دین

دزدہ کولو ذریعہ ده۔

نو دلتہ به (عَنْهَا) ضمیر راجع وی نور و خیزونو ته لکه داد علم بلاغت قانون دے چه صنعت استخدام کولے شی یو شے مخکی ذکر شی نو په ظاهری لفظ سره ترے یو مراد کرے شی او په ارجاع د ضمیر سره ترے بل شے مراد شی۔ لکه ﴿وَأَوْرَثْنَاهَا بَنِي إِسْرَائِيلَ﴾ کی نور و باغونو ته ضمیر راجع دے نه د مصر۔ دارنگه ﴿إِنْ أَمْرُكَ هَلْكَ... وَهُوَ يَرْتُهَا﴾ النساء: (۱۷۶)

نو دلتہ به معنی دا وی چه که تاسو تپوسونه د فائده منو خیزونو په باره کی کوی کله چه قرآن کریم نازلولے شی نو هغه به تاسو ته ښکاره کولے شی نو پدے کی ترغیب دے صحیح تپوسونو ته۔

۲- او حافظ ابن القيم رحمه الله ددے مطلب داسے بیان کړیدے چه که د قرآن یو آیت د نازلیدونه روستو ستاسو په ذهنونو کی د هغه متعلق کوم سوال راځی نو زما رسول (ﷺ) به د هغه جواب درکوی، او د آیت تشریح به کوی۔ نو پدے سره هم دغه سوال زائل کیرې چه د مطلق سوال نه منع کړے شوی وه۔ (القاسمی)

یعنی که تاسو د هغه خیزونو په باره کی تپوس کوی کوم چه په قرآن کریم کی اجمالاً نازل شوی وی او تاسو د هغه بیان طلب کول غواړئ نو تاسو ته به هغه ښکاره کولے شی ځکه چه په دغه وخت کی تاسو د هغه بیان ته محتاج یی نو پدے کی به (جِنَ) ظرف وی د (تَسْأَلُوا) دپاره۔ (القاسمی)

۳- تفسیر: د تپوس دوه وختونه دی یو د وحی د نزول زمانه ده او بل د هغه نه روستو۔ نو معنی به دا وی ﴿وَأَنْ تَسْأَلُوا عَنْهَا﴾ که تاسو د دغه خیزونو په باره کی تپوسونه کوی کله چه قرآن نازلیرې، نو هغه به درته ښکاره کولے شی خو بیا به مو خفه کوی۔ او که رسول الله ﷺ وفات شو او دیو عالم نه څوک د دغه بی فائدو خیزونو په باره کی تپوس وکړی نو ددے دومره ضرر نشته ځکه چه هغه په وحی سره خبره نه کوی، هغه ته الله تعالیٰ د چا جهنمی یا جنتی کیدل د وحی په ذریعہ سره نه ښائی۔ لیکن خامخا سوالات کول په اسلام کی ښه خبره نه ده منلے شوی۔

په یو حدیث کی دی [مِنْ حُسْنِ إِسْلَامِ الْمَرْءِ تَرْكُهُ مَا لَا يَعْنِيهِ] چه د سړی د اسلام د ښه کیدو نسخه دا ده چه هغه غیر ضروری خبرونه پرهیز اوکړی۔ (ترمذی، ابن ماجه و سنده صحیح)۔ لیکن اول تفسیر ظاهر دے۔ ځکه چه دویم تفسیر کی مطلب دا جوړېږي چه د

عالم نہ بلا ضرورتہ تپوس جائز دے او حال دا چہ خبرہ خوداسے نہ دہ۔

۴- د ابن عباسؓ نہ داسے تفسیر نقل دے: تاسو تپوسونہ مہ کوی د خیزونو پہ بارہ کی خکہ کہ قرآن کریم د ہغے پہ بارہ کی سختی راولپری نو تاسو بہ ہغہ خفہ کپی لیکن انتظار کوی کہ چرتہ قرآن نازلپری او ستاسو دیو شی تپوس تہ ضرورت وی نو تاسو چہ د خہ پہ بارہ کی تپوس کوی نو د ہغے بیان بہ خامخا موندہ کوی۔ (قاسمی)

حافظ ابن حجرؒ پہ فتح الباری کی وائی: حاصل دا دے چہ دا آیت نازل شویدے پہ سبب د دیرو تپوسونو یا پہ طریقہ استہزاء یا امتحان سرہ او یا پہ طریقہ د تعنت سرہ چہ کہ د دغہ شی پہ بارہ کی تپوس ونکرے شی نو ہغہ بہ پہ اباحت باندے پاتے وی۔ (یعنی تعنتی سوالونہ مہ کوی چہ پہ خان باندے سختی رائے ولی)۔ (قاسمی)

عَفَا اللَّهُ عَنْهَا ۱- یعنی پہ تیرہ شوے زمانہ کی چہ خہ شویدی ہغہ اللہ معاف کریدی، آئندہ داسے کار نہ دے پکار۔ پدے کی اشارہ دہ چہ دغے تپوسونہ گناہ دہ۔

۲- ددے دویم مطلب دا ہم بیان شویدے چہ دا جملہ صفت د ہغہ (اشیاء) دہ یعنی اللہ تعالیٰ چہ پہ قرآن کریم کی خہ نہ دی بیان کپی، (سکوت نے ترے کریدے ددے دپارہ چہ پہ تاسو تکلیف رانشی او تاسو باندے آسانی راولی) نو د ہغے پہ بارہ کی تپوسونہ مہ کوی، ہغہ اللہ معاف کریدی، کہ اللہ غوختلے نو د ہغے بیانولو سرہ بہ نے پہ تاسو واجب کپی وے۔ دلتہ بہ (عَفَا) پہ معنی د (سَکَتْ) سرہ وی۔ (قاسمی) دا بعید تفسیر دے۔

پہ صحیحینو کی د سعد بن ابی وقاصؓ نہ روایت شویدے
[إِنَّ أَكْبَرَ الْمُسْلِمِينَ جُرْمًا مَنْ سَأَلَ عَنْ شَيْءٍ لَمْ يُحَرِّمْ فَحَرَّمَ مِنْ أَجْلِ مَسْئَلَتِهِ]
چہ پہ مسلمانانو کی دتولو نہ لوئی مجرم ہغہ دے چہ ہغہ دیو داسے شی پہ بارہ کی تپوس اوکپی چہ ہغہ د مخکی نہ حرام نہ وو او ددہ د سوال کولو پہ وجہ حرام کرے شی۔
(صحیح بخاری: ۷۲۸۹)

یو بل حدیث پہ صحیحینو کی د ابو ہریرہؓ نہ روایت شویدے چہ رسول اللہ ﷺ وفرمایل: [دَعُونِي مَا تَرَكْتُكُمْ، إِنَّمَا أَهْلَكَ مَنْ كَانَ قَبْلَكُمْ كَثْرَةُ سُؤَالِهِمْ وَاجْتِلَافُهُمْ عَلَى أَنْبِيَائِهِمْ] ترخو چہ ما تاسو پریخی یی نو تاسو ما ہم پریدی، خکہ چہ ستاسو نہ مخکنی خلق د ہغوی دیرو تپوسونو او د انبیاءؑ مخالفت ہلاک کپی وو۔ (صحیح بخاری: ۷۲۸۸)
غَفُورٌ حَلِيمٌ: اللہ بخنہ کونکے دے پدے وجہ نے تاسو تہ معافی وکرہ او پہ تیر شوی عملونو نے راگیر نہ کپی۔

قَدْ سَأَلَهَا قَوْمٌ مِّنْ قَبْلِكُمْ ثُمَّ أَصْبَحُوا بِهَا كَافِرِينَ ﴿١٠٢﴾

یقیناً تپوس کرے وو دداسے خیزونو یو قوم مخکی ستاسو نہ بیا وگر خیدل پہ هغه باندے کافران۔

تفسیر : دا اوس مثال راوړی د پخوانو خلکو چه هغوی د بعض خیزونو په باره کی تپوسونه وکړل، کله چه هغه قبول شو نو بیائے ترے انکار وکړو ځکه چه د هغوی تپوسونه تعنتی او ضدی وو او د هدایت په نیت نه وو۔ (ابن کثیر)

لکه ددے مثال به روستو په مائده سره راوړی چه بنی اسرائیلو مائده وغوښته کله چه هغه راغله نو بیائے پکی ناشکری شروع کړه نو خنزیران ترے جوړ شو۔ یاد صالح علیه السلام قوم د هغه نه د کانړی نه د ناقے (اوبے) راویستلو مطالبه وکړه کله چه هغه الله راویستله نو بیائے ذبح کړه، نو الله پرے عذاب راوستو، او بنی اسرائیلو د جهاد سوال کړے وو ﴿ اِبْعَثْ لَنَا مَلِكًا نُّقَاتِلُ فِي سَبِيلِ اللَّهِ ﴾ کله چه فرض شو نو واوریدل، او ددے په پخوانو اقوامو کی ډیر مثالونه دی۔ نو الله فرمائی چه تاسو هم د دغه شان خیزونو په باره کی تپوسونه مه کوئ،

او دا د اقرع بن حابس ؓ د تپوس سره ډیر ښه لگی چه تاسو د حج د هر کال تپوس کوئ که الله ووائی چه هر کال فرض، نو بیا به ئے نشئ کولے، په تکلیف کی به پریوځئ او به امت کی به ترے ډیر خلک انکار وکړی۔ نو د الله رسول په خپل حال پریدی۔

رسول الله ﷺ صحابه کرامو ته درے ورځے تراویح وکړے بیا راونه وتلو ځکه چه د صحابه کرامو ډیر شوق وو، رسول الله ﷺ ویریدو چه چرته فرض نشی۔

سَأَلَهَا : کی ضمیر دغه اشیاء ته راجع دے او مراد ترے نه د هغه مثل دے، یعنی لکه څنگه چه د هغوی تپوسونه ممنوع وو او ویاال ثابتونکی وو نو ستاسو تپوسونه هم دغه شان دی۔ او په مثل باندے ئے تصریح ونکړه پدے کی مبالغه ده په تحذیر (یره ورکولو) کی۔ (قاسمی)

أَصْبَحُوا بِهَا : یعنی د هغه په سبب، ځکه چه د کوم خیز جواب به ورکړے شو نو هغه باندے به ئے عمل نکولو، لکه بنی اسرائیلو به د خپلو انبیاء نه د څه خیزونو په باره کی تپوسونه وکړل نو کله چه به هغوی ته په هغه باندے حکم وشو نو هغوی به پریخودل نو د هغه په وجه هلاک شول نو معنی دا چه تاسو د هغوی مشابعت مه کوئ۔ (قاسمی)

مَا جَعَلَ اللَّهُ مِنْ بَحِيرَةٍ وَلَا سَائِبَةٍ

نہ دے مقرر کرے اللہ تعالیٰ غور پریکرے شومے حیوان او نہ آزادہ پر بخود لے شومے

وَلَا وَصِيلَةٍ وَلَا حَامٍ ۖ وَلَكِنَّ الَّذِينَ كَفَرُوا

او نہ پیوستہ کرے شومے او نہ؛ ملا ساتونکے لیکن ہغہ کسان چہ کافران دی

يَفْتَرُونَ عَلَى اللَّهِ الْكَذِبَ ۖ وَكَثَرُهُمْ لَا يَعْقِلُونَ ﴿١٠٢﴾

جو پوی پہ اللہ تعالیٰ باندے دروغ، او ڍیر د دوی عقل نہ لری۔

تفسیر: دا بیان د نذرونو او تحریماتو د غیر اللہ دے چہ یو تن راولگی د غیر اللہ پہ نوم نذر او منبستہ وکری او ہغہ حرام وگر خوی نو ہغہ بیانوی بیا پرے رد کوی۔

ربط او مناسبت:

پہ تیر شوی آیتونو کی اللہ تعالیٰ د حلال او پاک خیزونو د حرامولو نہ منع اوکرہ او حکم ئے اوکرہ چہ اللہ چہ کوم حلال او پاکہ روزی درکریدہ نو ہغہ خوری، دے نہ روستو د خوراک خشاک د خیزونو د اوچے، او دریابی بنکار، د ہدی حیوان او د قلا دے اغوستولے شوی ہغہ اوبنانو ذکر اوشو چہ د اللہ پہ نوم باندے حرم طرف تہ لیبلے کیری۔

او پہ حدود د حرم کی ہغہ د اللہ درضا دپارہ ذبح کیری۔

پدے مناسبت سرہ اوس ہغہ حیوانات ذکر کیری چہ ہغہ عربو د اللہ پہ خای د بتانو پہ نوم پر بخودی وو او د ہغے خوراک ئے خان دپارہ حرام گر خولے وو۔

پہ عربو کی دوه قسمہ شرکونہ موجود وو (۱) شرک فی الالوہیۃ۔ د اللہ سرہ پہ عبادت کی برخہ داران جو پول، مخلوق تہ عاجزی، سجدے لگول او پہ ہغوی کی کمالات گنرل۔

(۲) شرک فی التحلیل والتحریم۔ د خان نہ حلال حرام جو پول، او د خپلو معبودانو د نزدیکی دپارہ ئے ڍیر خیزونہ د خان نہ حرام کپی وو لکہ بچی بہ ئے نذر کول او د ہغوی دپارہ بہ ئے وژل۔

حلال حیوانات ئے پہ خان باندے منع کپی وو خکہ چہ شرک یوداسے مصیبت دے چہ پہ انسان باندے ڍیرہ سختہ راولی چہ ہغہ سختہ پہ اسلام کی نشتہ،

بحیرہ او سائبہ د خان نہ اول عربو تہ عمرو بن لُحی الخزاعی راورے وے،

پہ صحیحینو کی د ابو ہریرہ رضی اللہ عنہ نہ روایت دے چہ نبی کریم صلی اللہ علیہ وسلم اُفرمایا :
رَأَيْتُ عَمْرَو بْنَ عَامِرٍ بْنِ لُحَيْيٍ الْخُزَاعِيَّ يَجْرُ قُصْبَهُ فِي النَّارِ، كَانَ أَوَّلَ مَنْ سَيَّبَ السَّوَابِ
((ما عمرو بن عامر خزاعی اولیدو چہ ہغہ پہ جہنم کی خپلے کولمے راخکلے، خکے چہ
دا اولنے ہغہ شخص وو چہ بحیرہ او سائبہ حیوانات ئے پریخی وو، او د اسماعیل علیہ السلام دین
ئے بدل کرے وو))۔ (بخاری: ۴۶۲۲) مسلم (۲۱۲۹)

پہ مسند احمد کی د عبد اللہ بن مسعود رضی اللہ عنہ نہ روایت شویدے چہ رسول اللہ صلی اللہ علیہ وسلم
اُفرمایا : ((ابو خزاعہ عمرو بن عامر اولنے ہغہ شخص وو چہ ہغہ بحیرہ او سائبہ
حیوانات پریخی وو، او ما ہغہ اولیدو چہ پہ جہنم کی ئے خپلے کولمے راخکلے))۔ (احمد:
۴۲۵۸ مسند ابن مسعود ورقم: ۷۶۹۶ مسند ابی ہریرہ)

دا د رسول اللہ صلی اللہ علیہ وسلم نہ مخکی د جاہلیت پہ دور کی تیر شویدے، او دا د خلکو مشر وو او
ہغوی کی بزرگ وو او دے شام تہ تلے وو ہلتہ ئے عمالقه قوم ولیدو چہ د بتانو عبادت ئے
کولو، دا خہ کوئی؟ ہغوی وویل : ددے پہ وجہ بارانونہ کپری او برکات نازلیری، نو دہ ورتہ
ووویل : ما لہ ہم یو بت راکری، نو دہ ہغہ راوړو او عرب ئے بت پرست جوړ کرل،
او بیائے ددے بتانو پہ نوم باندے دغہ حیوانات ہم حرام کرل، حال دا چہ د ابراہیم علیہ السلام پہ
دین کی دا خیزونہ جائز وو۔ بیا شیطان پکی ژالہ واچولہ نو ددے پہ بارہ کی ئے پہ عربو
باندے بنے لوبی وکرے۔

اولتہ اللہ تعالیٰ د خلورو خیزونو نومونہ اخستی دی مگر دا قسم شرکونہ پہ دنیا کی
پہ مختلفو نومونو او مختلفو طریقو باندے موجود دی، خوراکونہ، لباسونہ، حیوانات،
غوری، ماستہ شوملے ئے د خان نہ حرام کپی او نذر کپیدی لکہ مشرکان د قبرونو او د
اولیاؤ د مزاراتو دپارہ غواگانے میخے نذر کوی او ہغے تہ ہیخوڪ ضرر نشی ورکولے لکہ د
پاکستان پہ اسلام آباد کی د ((بری امام)) پہ خوا کی حیواناتو تہ وگوری چہ پہ سړکونو
گرخی خوڪ ورتہ ہارن ہم نہ وہی، ددے نہ خطرہ محسوس کوی،
زمونہ دا امت ہم دتولو شرکیاتو نہ تیریری، پہ ہر قوم کی داسے شرکی کارونہ شتہ چہ
جاہلیت والو تہ بہ سلام وکری۔

مَا جَعَلَ اللَّهُ: دلته جعل تشریعی مراد دے اُی مَا شَرَعَهُ اللَّهُ۔ یعنی دا خیزونہ اللہ تعالیٰ
مشروع (مقرر) کپی نہ دی، یعنی د اللہ پہ دین کی ددے حرمت نشتہ بلکہ دا جائز
حیوانات دی او خلکو پہ خان باندے حرام کپیدی نو ددے حرامول غلط دی مگر کہ چادا

نذر د غیر اللہ جو پرکړل نو بیا به ئے مسلمان نه خوری، البته که خوګ د جهاد په طریقہ دا ونیسی نو بیا غنیمت طریقہ سره خوړل ئے حلال دی۔ یا دا چه چا بحیره، سائبه د ځان نه حرام کړم او د بابا یا بت دپاره ئے نذر کړم نو که هغه توبه وېستله بیرته به دا حیوانات حلال شی۔ ددے دوه شرطونو نه علاوه ددے استعمال جائز نه دے۔

((بحیره)) لغت کی مَشْقُوقَةُ الْأُذُنْ - غوږ پرېکړم شوم حیوان ته وئیلے شی۔

۱- دا هغه اوبه ته وئیلے شی چه هغه پنځه ځله بچے راوړم وی او آخری ځل ئے نر بچے راوړم وی نو د هغه غوږ به ئے پرېکړو او آزاده به ئے کړه، نه به په هغه باندے سوریډل او نه به ئے ذبح کوله، او نه به ئے هغه حامله کیدو ته ورکوله او هغه به ئے د اوبو د ځای او چرگاه نه نه بندوله او که یو مانده ستړی، ے سوری انسان به هم هغه لیدله نو په هغه به نه سوریډلو۔ ۲- یا بحیره بنت السائبه ده لکه روستو تعریف کی معلومېږی۔

((سائبه)) په لغت کی آزاده پرېخودلے شوم ته وئیلے شی۔ ۱- کومے اوبه چه به لس ځله بنځه بچے اوزېږولو او په هغه کی به نر بچے نه وو نو هغه به ئے پرېخودله نه به په هغه باندے سوریډل او نه به ئے د هغه وېسته پرېکول، او نه به د کومے گیاه نه منع کوله شوه او نه به ئے سوئی د هغه د بچی او میلمه نه او منجورانو نه چا ددے پئی څکل، دا به ئے ډیره مبارکه گنېله۔ او ددے نه روستو به دے چه کوم بچے راوړو نو هغه ته به ئے بحیره وئیله غوږ به ئے ورله پرېکړو او هغه به ئے د خپلے مور سره یو ځای پرېخودو او هیچا به ورته څه نه وئیل او صرف منجورانو به ترے فائده اخستله۔ نو بناء پدے تفسیر باندے بحیره د سائبه لور ده۔

۲- ددے یوه بله معنی هم بیان شویده چه دا به ئے هغه اوبه ته وئیله چه هغه به په زمانه د جاهلیت کی د نذرانے په توګه یا د بتانو په نوم باندے پرېخودلے شوه، نه به په هغه باندے سوریډل او نه به ئے د هغه نه د بار وړلو کار اخستو۔ یعنی داسے نذر به ئے کولو که زما مریض ته شفا ملاؤ شوه نو زه د فلانی بت په نوم یو حیوان سائبه کوم، نو کله چه به مریض ته شفاء ملاؤ شوه نو دوی به حیوان سائبه کړو او هغه به ئے سدنه (منجورانو) ته ورکړو چه د هغوی څه خوښه وه هغه به ئے پرے کول۔ او که چا به هغه ته څه تعرض وکړو نو هغه ته به ئے دنیا کی سزا ورکوله۔ (قاله ابوروق - والسدي، ذکره ابن کثیر)

۳- یوه دریمه معنی دا هم بیان شویده چه کله به یو تن د لرے سفر نه راتلو یا به یو بیمار روغ شو یا به د هغه چارپایه دیو مشکل یا جنگ نه بچ کیدو نو وئیل به ئے چه زما اوبه

آزادہ ده۔

((وصیلہ)) د وَّصَلَ نہ ده یو ځای والی ته وائی، یعنی یو ځای کړی شوے حیوان۔

۱- دا به ئے هغه چیلۍ یا گډۍ ته وئیله چه شپږ ځله به ئے دوه بنځه بچی راوړل او اووم ځل به ئے یوه بنځه او یو نر بچۍ راوړو نو خلقو به وئیل چه بنځے خپل ورور یو ځای کړو پدې وجه نر به ئے د خپلو معبودانو دپاره ذبح کولو۔

۲- محمد بن اسحاق وائی: وصیله په گډو بزو کی دا وه چه کله به یو ډگډۍ لس بنځه گډۍ په پنځه خیتو کی غبرگونی وزیرولې، نو هغه ته به ئے وصیله وئیله او هغه به ئے پریخودله، نو که ددې لسو نه روستو به ئے نر یا ماده وزیروله نو هغه به صرف سړو خوړله او بنځو باندې حرامه وه او که مرداره به شوه نو بیا به پکی ټول شریک وو۔ (ابن کثیر)

((جام)) د حمایت نه دې، ساتنې او حفاظت ته وائی، یعنی هغه اوبښ چه خپله شائے بچه ساتلې ده۔ ۱- دا به ئے هغه اوبښ ته وئیلو، چه د هغه په بنځه اوبښه باندې به د ختلو تعداد مقرر کیدو، دې نه روستو د هغه په بدن باندې به ئے د شتر مرغ وزر ترلو او هغه به ئے د بتانو دپاره پریخودلو۔

۲- د بعضو په نیز ((حام)) [كَانَ الرَّجُلُ إِذَا لَقِيَ فَحْلَهُ عَشْرًا، قِيلَ حَامٌ، فَتَرَكُوهُ]

(ابن عباس - ابن کثیر)

هغه اوبښ ته وئیلې کیږي چه د هغه د شانه لس ځله اوبښه بچی راوړي وی، بیا به ئے هغه پریخودلو۔

ددې څلورو قسمه حیواناتو په تشریح کی نور هم ډیر اقوال راغلي دي۔ لیکن د هغوی ترمینځ هیڅ منافات نشته، ځکه چه د جاهلیت والو گمراهیانے قسما قسم وې چه هغه الله نه وې مشروع کړې بلکه مشرکانو د خپلو طرفونو نه ایجاد کړې وې۔ (تفصیل دپاره زاد المسیر ۲/ ۲۷۴)، القرطبی، ابن کثیر، الرحیق المختوم، سیره ابن هشام ته رجوع پکار ده)۔

كَفَرُوا وَيَقْتَرُونَ : یعنی دا څیزونه الله تعالیٰ نه مشروع کړي او نه د هغه په نیز د قربت او ثواب ذریعه ده بلکه دا مشرکانو د خپل ځان نه دروغ جوړ کړیدی او دا ئے خپلو ځانونو دپاره شریعت جوړ کړیدې ددې په ذریعه الله ته ځان نزدې کول غواړي لیکن دا ورته هیچرې نه حاصلیږي بلکه پدې باندې به رانیولې کیږي۔ (المنار)

وَأَكْثَرُهُمْ : د (الذین یفترون) نه مراد السَّادَةُ وَالْكِبَرَاءُ (سرداران او مشران) دی او د

(وَاکْثَرُهُمْ) نہ د هغوی تابعدار مراد دی۔ نو دا اشکال نہ کیږی چه لږ پکی عقلمند دی او اکثر بی عقله دی حال دا چه مشرکان خو ټول بی عقله دی، نو دلته دا اشکال ختم شو ځکه چه دغه کم ئے مشران دی او اکثر چه کشران دی هغوی بی عقله دی پدے نه پوهیږی چه دا خو افتراء (د ځان نه جوړه شوے طریقه) ده۔

(التسهيل وزاد المسير عن الشعبي)

٢- لَا يَعْقِلُونَ: اَنَّ هَذَا التَّحْرِيمَ مِنَ الشَّيْطَانِ - (قتادة- زاد)

اکثر دوی دا عقل نکوی (فکر نکوی) چه دا تحریم د شیطان د طرفه دے۔

وَإِذَا قِيلَ لَهُمْ تَعَالَوْا إِلَى مَا أَنزَلَ اللَّهُ

او کله چه وویلے شی دوی ته راشئ هغه څه ته چه نازل کړیدے الله تعالیٰ

وَالِی الرُّسُولِ قَالُوا حَسْبُنَا مَا وَجَدْنَا عَلَیْهِ

اورسول ته، وائی دوی کافی ده مونږ لږه هغه لار چه موندلی دی مونږ په هغه

آبَاءَنَا أَوْ لَوْ كَانَ آبَاؤُهُمْ لَا يَعْلَمُونَ شَيْئًا

پلاران خپل، آیا اگرکه ووپلاران دوی چه نه پوهیدل په هیڅ شی

وَلَا يَهْتَدُونَ ﴿١٠٤﴾

او نه لاره موندونکی وو۔ (بیائے هم دوی تابعداری کوی)۔

تفسیر: نو اوس د قرآن او د حدیث په مقابله کی د مشرکانو دلیل چه هغه د پلار نیکه پنده تابعداری ده۔ (یعنی تقلید)

د مشرکانو څلور دلیلونه مونږ په سورة البقره کی ویلی وو چه اتباع الآباء، اتباع الظن، اتباع الخرص او اتباع الاکثریة دی۔

یعنی کوم مشرکان چه په مختلفو شرکی اعمالو کی اخته وو، هغوی ته به چه کله وئیلے شو چه تاسو د خپلو پلارانو نیکونو تقلید پریدئ کومو چه د الله په باره کی دروغ جوړ کړی وو، او الله او د هغه رسول چه څه وائی په هغه عمل او کړئ نو دوی فوراً وائی چه مونږ خو د خپلو پلارانو نیکونو تقلید کوو۔ الله تعالیٰ ددے جواب ورکړو چه آیا پلاران نیکونه د تقلید د دوی دپاره کافی کیږی اگرکه د دوی پلارانو نیکونو حق نه پیژندلو۔

اولوکان : دے تہ بیان الواقع وائی او ددے مفہوم نہ وی مراد چہ کہ د چا پلار پو ہیبری نو خیر دے د هغه پسے به د قرآن او حدیث پہ خلاف روانیدل جائز وی، نہ بلکه علی کل حال د هغه پسے ورتلل حرام دی، خو قید واقعی د زیات قباحت دپارہ بیانیری چہ د دوی پلاران نیکونه د دین پہ هیش شی نہ پو هیدل او دوی ورپسے ورروانیبری نو دا ډیره لویه بی وقوفی ده، دوی د هغوی نه هم ډیر گمراه او لوی جاهلان دی۔ (ابن کثیر)
وَلَا يَهْتَدُونَ : اَيُّ اِلٰى الْحَقِّ۔ یعنی حق ته نه وورسیدونکی۔

فائدہ: کہ خوک د یو عالم پسے ورخی او د کتاب او سنت په خلاف د هغه تقلید کوی هغه هم پدے آیت کی داخلیری ځکه چہ هغه هم پدغه خاص مسئله کی لا یعلمون او لا یهتدون الی الحق دے، په دغه مسئله نه دے پو هه شوی او حق ته نه دے رسیدلے۔
او که د هغه خبره د قرآن او سنت موافق وه نو بیا خو ته د عالم پسے روان نه یی بلکه ته د دلیل پسے روان شوی، عالم ستا دپاره صرف رهنمائی وکړله او دا هغه خبره ده چہ د ډیرو مقلدینو دماغ پرے نه کولاویری۔ (والله یهدی من یشاء الی صراط مستقیم)۔

يَا أَيُّهَا الَّذِينَ آمَنُوا عَلَيْكُمْ أَنْفُسُكُمْ، لَا يَضُرُّكُمْ

ای ایمان والو! لازم ده په تاسو ذمه واری د ځانونو ستاسو ضرر نه درکوی تاسو ته

مَنْ ضَلَّ إِذَا اهْتَدَيْتُمْ ۖ إِلَى اللَّهِ

هغه خوک چہ گمراه شی کله چہ هدایت وموندلو تاسو خاص الله تعالی ته

مَرْجِعُكُمْ جَمِيعًا فَيُنَبِّئُكُمْ بِمَا كُنْتُمْ تَعْمَلُونَ ﴿١٠٥﴾

واپس کیدل دی ستاسو ټولو نو خبر به درکړی تاسو ته په هغه عملونو چہ تاسو ئے کوی۔

تفسیر: ۱- مقصد پدے آیت کی الْأَمْرُ بِالْمَعْرُوفِ وَالنَّهْيُ عَنِ الْمُنْكَرِ بِالذُّعْوَةِ

إِلَى اللَّهِ دے یعنی پدے کی حکم کوی چہ الله طرفته دعوت وکړی۔

۲- په آیت کی امر دے په حِفْظُ النَّفُوسِ بِيَدِ اللَّهِ باندے چہ د الله په دین باندے خپل

نفسونه محفوظ وساتی۔

ربط او مناسبت

(۱) قرطبی د جابر بن زید نه نقل کړیدی چہ هر کله به یو کس اسلام راوړو نو کافرانو به

ورته ویل چه تا خپل مشران کم عقل او گمراه وگنړل ځکه که ز مونږ مشران بې علمه بې هدایتہ وونو ستا مشران هم دغسے تیر شویدی، نو پدے آیت کی ددے جواب ذکر کوی چه د پلار او نیکه په غلطه لاره تلل بچی لره هیڅ ضرر نه دے کله چه بچے په هدایت او صحیح لاره روان وی۔

(۲) - مخکی روند تقلید او د هلاکونکی بدعت خطره بیان شوه نو اوس ایمان والو ته نصیحت او کړې شو چه دوی د قرآن او د سنت په اتباع سره د خپل ځان د اصلاح په فکر کی شی، او دوی ته اطمینان هم ورکړې شو چه انسان که د هدایت په لاره روان شی او امر بالمعروف او نهی عن المنکر فریضه د خپل وسع مطابق ادا کوی، نو د بل چا د گمراهی ویا له به دده په سر نه راځی ځکه چه د قیامت په ورځ به هیڅوک د بل چا د سر نه بوج نه پورته کوی، او هر شخص ته به د هغه د کړو بدله ملاوړی۔ د بل چا گناه به د هغه په سر نه اچولے کیږی۔ پدے آیت کریمه کی همدا مطلب واضح شویدے، لیکن ددے دا مطلب هیچرے نه دے چه په مسلمان باندے امر بالمعروف او نهی عن المنکر واجب نه دے۔

بلکه عبد الله بن المبارك رحمه الله واثی :

[هَذِهِ أَوْ كَذَآيَةٍ فِیْ وَجُوبِ الْأَمْرِ بِالْمَعْرُوفِ وَالنَّهْيِ عَنِ الْمُنْكَرِ]

دا آیت په باره د وجوب د امر بالمعروف او نهی عن المنکر کی ډیر تاکید کونکے دے۔
(نقله الرازی - القاسمی والقرطبی)۔

اصحاب السنن روایت کړیدے چه ابوبکر رضی الله عنه د حمد او ثنا نه روستو او وئیل :

[يَا أَيُّهَا النَّاسُ إِنَّكُمْ تَقْرَوْنَ هَذِهِ الْآيَةَ (لَا يَضُرُّكُمْ) وَتَضَعُونَهَا فِیْ غَيْرِ مَوْضِعِهَا وَلَا تَذَرُونَ مَا هِيَ، وَإِنِّي سَمِعْتُ رَسُولَ اللَّهِ ﷺ يَقُولُ : إِنَّ النَّاسَ إِذَا رَأَوْا مُنْكَرًا فَلَمْ يَغَيِّرُوهُ يُوشِكُ أَنْ يَعْمَهُمُ اللَّهُ بِعِقَابِهِ] (ابوداود فی الملاحم : ۴۳۴۰، والترمذی واحمد (۵۷/۱) وابن ماجه (۴۰۰۵) وفی صحیح الترغیب والترهیب رقم : ۲۳۱۷) وسنده صحیح

اے خلقو! تاسو دا آیت لولی او ددے غلط مطلب اخلی، ما د رسول الله ﷺ نه آوریډلی دی چه کله خلق بدی وینی او هغه نه بدلوی نو نزدے ده چه د الله عذاب به دا ټول راگیږوی۔

د ابوبکر صدیق رضی الله عنه مطلب دا دے چه ددے آیت تفسیر او فهم به د رسول الله ﷺ په فهم باندے اخستے شی او هغه ددے نه امر بالمعروف او نهی عن المنکر اخستے دے، نه ددے پریخودل۔ قاله ابو عبید - البغوی ۱۰۹/۳

ددمے آیت مصداقات

۱- د عبد الله بن مسعود ؓ نہ ددمے آیت پہ بارہ کی داسے نقل دی چہ ددمے آیت زمانہ لا نہ دہ راغلے بلکہ پدمے بہ پہ روستو زمانہ کی عمل کیہی، دا بہ ہغہ زمانہ وی چہ کلہ امر بالمعروف او نہی عن المنکر فائدہ نہ ورکوی۔ ہغہ وفرمایل:

[مُرُوا بِالْمَعْرُوفِ وَأَنْهُوا عَنِ الْمُنْكَرِ مَا قُبِلَ مِنْكُمْ فَإِنْ رُدَّ عَلَيْكُمْ فَعَلَيْكُمْ أَنْفُسُكُمْ]

امر بالمعروف او نہی عن المنکر کوی ترخو چہ ستاسو نہ قبلیدے شی او کہ پہ تاسو باندے رد شی نو بیا د خپل خان غم کوی۔ (بغوی)

او دلیل پدمے باندے د ابو ثعلبہ خُشنی ؓ روایت دے (چہ ترمذی روایت کپدے)

ابو امیة الشعبانی وائی: زة ابو ثعلبہ خُشنی ؓ تہ راغلم او ورتہ مے وویل چہ ددمے آیت سرہ بہ خہ کوی؟ ہغہ وویل: کوم؟ ما وویل: ﴿عَلَيْكُمْ أَنْفُسُكُمْ لَا يَضُرُّكُمْ مَنْ ضَلَّ إِذَا اهْتَدَيْتُمْ﴾ ہغہ وویل: قسم پہ الله تا خود دیر خبردار نہ تپوس وکرو؟

ما ددمے پہ بارہ کی در رسول الله ﷺ نہ تپوس وکرو نو ہغہ وفرمایل:

[بَلِ اتَّخِرُوا بِالْمَعْرُوفِ وَتَنَاهَوْا عَنِ الْمُنْكَرِ حَتَّىٰ إِذَا رَأَيْتَ شُحًّا مُطَاعًا وَهَوًى مُّبْعًا وَدُيًّا مُؤْتَرَةً، وَإِعْجَابَ كُلِّ ذِي رَأْيٍ بِرَأْيِهِ وَرَأَيْتَ أَمْرًا لَا بُدَّ لَكَ مِنْهُ فَعَلَيْكَ بِنَفْسِكَ وَدَعِ أَمْرَ الْعَامَةِ]

اے خلکو! امر بالمعروف او نہی عن المنکر کوی تردے چہ (تاسو داسے زمانہ وینی چہ پہ ہغے کی دا کارونہ شروع شی) چہ ہر شخص د بخل پسے روان شی، د خپل خواہش بندہ شی، دنیا لہ پہ دین ترجیح ورکوی، او ہر سرے خپلے رائے باندے خوشحالہ وی۔ رسول الله ﷺ د ہغہ زمانے مسلمانانو تہ دا نصیحت کپدے چہ کلہ داسے زمانہ راشی نو عوام خلق پریدہ او د خپل خان پہ فکر کی لگیا شہ۔

(ترمذی: ۳۰۵۸ ابو داود: ۴۳۴۳ وسندہ حسن بالفاظ متقاربة - زبیر علیزی)

او سیدنا ابن عمر رضی الله عنہما تہ چا وویل چہ کہ تہ پدمے ورخو کی کینے او امر بالمعروف او نہی عن المنکر ونکری نو بنہ بہ وی خکہ چہ الله داسے فرمایلی دی، نو ابن عمرؓ وفرمایل: دا آیت زما او زما ملگرو دپارہ نہ دے، مونہ تہ رسول الله ﷺ فرمایلی وو، حاضر شخص دے غائب تہ ورسوی، نو مونہ حاضر یو او تاسو د غائبانو پہ حکم کی یئ۔

دا آیت د ہغہ خلکو پہ بارہ کی دے چہ زمونہ نہ روستو بہ راخی، کہ ہغوی تہ خہ وویل شی نو نہ بہ ئے قبلوی۔ (الطبری ۱۱/۱۴۳) وابن کثیر (۳/۲۱۴)

او دا زمانه تقريباً ڊيره رانزدی ده، بلکه رارسيدلے ده که څوک ایمانی بصيرت لری۔

(۲) مصداق: چه دا آيت زمونږ او در رسول الله ﷺ ټولو زمانو ته شامل دے او مطلب د آيت درېط نه معلوم شو چه [لَا يَضُرُّكُمْ مَن ضَلَّ أَى مِن آبَاءِكُمْ إِذَا اهْتَدَيْتُمْ]۔

يعنى که ستاسو د پلارانو نه څوک پخوا گمراه شويده د هغوى په تاسو هيڅ ذمه وارى نشته بلکه د خپل ځان غم وکړئ ددے رسول تابعدارى وکړئ او حق قبول کړئ۔ لکه دا اعتراض د گمراهانو په هروخت کى وى نو دغه جواب به ورته کولے شى۔

(۳) د انْفُسُكُمْ نه مراد همجنس دى ځکه چه امت په منزله د يو جسد دے نو مطلب دا دے چه د خپلو همجنسو په دعوت سره ساتنه وکړئ که بيا هم څوک حق ته نۀ راځى او د گناهونو نه نۀ منع کيږي، نو په تاسو باندے ئه هيڅ نقصان نشته کله چه تاسو خپله په هدايت کلك روان يئ او هغه گناهونو کى نۀ شريك کيږئ ځکه چه په هغوى باندے حجت قائم شو او خبره ورته ورسیده۔ نو پدے کى امر بالمعروف ته دعوت شو۔

(۴) - ددے نه زيات غوره مصداق دا دے چه دلته الله تعالى (اِذَا اهْتَدَيْتُمْ) لفظ وئيلے دے او هدايت يو کامل شے دے چه ټول دين ته شامل دے، او انسان به هله هدايت والا گرځي چه د دعوت کار وکړي نو څوک چه امر بالمعروف او نهى عن المنکر نۀ کوى نو هغه مهتدى (حق والا) نۀ دے بلکه گمراه دے۔

نو پدے کى د امر بالمعروف او نهى عن المنکر معنی خپله پرته ده۔

معنى دا ده: د خپل ځان غم وکړئ، تاسو ته ضرر نۀ درکوى هغه څوک چه گمراه کيږي کله چه تاسو خپله په کامل هدايت روان يئ او کامل هدايت دا دے چه خپله نيك عمل کوى او بل ته دعوت ورکوى نو که ددے نه روستو څوک گمراه کيږي په تاسو ئه هيڅ ضرر نشته۔ لکه ددے تفسير او وضاحت بل آيت کوى، الله تعالى فرمائى: ﴿وَمَا عَلَى الَّذِينَ يَتَّقُونَ مِنْ حِسَابِهِمْ مِنْ شَيْءٍ وَلَٰكِنْ ذِكْرِي لَعَلَّهُمْ يَتَّقُونَ﴾ (الانعام: ۶۹) د دواړو مقصد يو دے۔

فَيَنْبَغُكُمْ: د انسان ټول عملونه به د وډيو په شکل راروان وى چه د ټول عالم مخلوقات به ورته گورى نو څومره به شرميږي؟! پدے وجه دا د لوى عذابونو مرادفه سزا ده او ډيره سخته يره پکى پرته ده۔

يَا أَيُّهَا الَّذِينَ آمَنُوا شَهَادَةُ بَيْنَكُمْ إِذَا حَضَرَ أَحَدُكُمُ الْمَوْتُ

اے ایمان والو! گواهی په مینځ ستاسو کی کله چه نزدی راشی یو تن ستاسو ته مرگ

حِينَ الْوَصِيَّةِ اِنَّنِ ذُوَا عَدْلٍ مِّنْكُمْ اَوْ اٰخَرٰنِ

پہ وخت د وصیت کولو کی دوه کسان عادلان دی ستاسو نہ یا نور دوه دی

مِنْ غَيْرِكُمْ اِنْ اَنْتُمْ ضَرَبْتُمْ فِی الْاَرْضِ

د سبوی ستاسو نہ (یعنی کافرانو نہ) کہ تاسو سفر کوی پہ زمکہ کی

فَاَصَابَتْكُمْ مُّصِیْبَةُ الْمَوْتِ ۖ تَخْسِرُوْنَهُمَا مِنْ بَعْدِ الصَّلٰوةِ

نو ورسی تاسو تہ مصیبت د مرگ را ایسار بہ کری تاسو دی دواپو لره روستو د مانخہ

فَيُقْسِمْنَ بِاللّٰهِ اِنْ اُرْتَبْتُمْ

(د مازیگر) نہ نو قسم بہ وکری دواپہ پہ الله تعالیٰ کہ شک کوی تاسو (وائی بہ)

لَا نَشْتَرِیْ بِهٖ ثَمَنًا وَّلَوْ كَانَ ذَا قُرْبٰی ۙ

نہ اخلو مونہ پدی سرہ بدلہ (مال) اگر کہ وی دا (چالہ چہ قسم خوړلے شی) خپلوان

وَلَا نَكْتُمُ شَهَادَةَ اللّٰهِ اِنَّا اِذَا لَمِنَ الْاٰثِمِیْنَ ﴿۱۰۶﴾

او نہ پتوو مونہ گواهی د الله تعالیٰ یقیناً مونہ بہ پہ دغه وخت خامخا د گناہگارو نہ یو۔

تفسیر: د حلال حرام مسائل شروع دی نو ددی په مناسبت بله مسئله د حلال او حرامو راوړی۔ او پدی کی بل عقد ذکر دی۔ نو دا مناسبت شو د مضمون د سورت سره۔

جزوی مناسبتونه دا دی (۱) مخکی حفظ النفوس وو، دلته حفظ الاموال دی۔

۲- قسم د الله په نوم پکار دی۔

عنوان د آیت: شَهَادَةُ الْمُؤْمِنِينَ وَالْكَافِرِينَ فِي الْوَصِيَّةِ مَقْبُولَةٌ۔

په باب د وصیت کی د مؤمنانو او کافرانو دواپو گواهی قبوله ده۔

یا [مَسْئَلَةُ الْوَصِيَّةِ فِي السَّفَرِ وَتَحْلِيْفُ الشَّهَدَاءِ] په سفر کی د وصیت مسئله او گواهانو ته

قسم ورکول۔ په شریعت کی گواهانو ته قسم ورکول کله نا کله شته۔

مکی بن ابی طالب وائی: ددی آیتونو په باره کی اهل معانی وئیلی دی چه دا آیتونه

په قرآن کریم کی د اعراب، حکم، معنی او مصداق په اعتبار سره ډیر مشکل دی۔

قاضی ابو محمد ابن عطیة وائی: هَذَا كَلَامٌ مِّنْ لَّمْ يَقَعْ لَهُ الثَّلَجُ فِي تَفْسِيرِهَا

يعنى دا خبره د هغه چاده چه د آيت په تفسير باندې ئه سينه يخه شوى نه وى (او سم پرې پوهه شوى نه وى) (المحرر الوجيز ۳۵۹/۲ والقرطبي ۳۴۶/۶)
او همدا واقعي خبره ده چه هيڅ اشكال پکې نشته۔

شان نزول

د دې آيت شان نزول امام بخاري په كتاب الوصايا او ترمذي په كتاب التفسير كې او دارقطني وغيره ذكر كړيدې، په بعضو كې الفاظ كم او په بعضو كې زيات دي، چه حاصل ئه دا دې: دوه كسان (تَمِيم داري، او عَدِي بن بَدَاء) دواړه بهر ملكيان وو او دواړه نصرانيان وو، دوى به مدينه او مكه او شام ته د تجارتونو دپاره تلل راتلل نو پدې كې يو مسلمان سرې (بُدَيْل بن وَرْقَاء السهمي ؓ) هم ددې كسانو سره شام ته د تجارت دپاره ملگري شو، په شام كې د تجارتونه وكړل او ډير مال ئه پيدا كړو په هغه كې د سپينو زرو جام ئه واخستو چه (مُخَوَّص بِالذَّهَب) ووييئى سره زر ترې تاو كړې شوى وو، چه په هغه زمانه كې ئه د زرو درهمو قيمت لرلو۔

اراده ئه دا وه چه دا به د هغه ځاى بادشاه (نجاشي) ته هديه كړي او ددې په بدله كې به ورته څه وركړي (لكه عرب به دغه شان د بادشاهانو ملاقات ته تلل) نو پدې كې بديل بن ورقاء بيمار شو په ځان پوهه شو چه زه مرم، نو يو ئه خط وليكلو او په هغه كې ئه خپل ټول سامان وليكلو او پټ ئه په سامان كې كيخودو او دويم ئه دغه دوه ملگرو (چه نصاري وو) ته وصيت وكړو زما دا مال به مكه مكرمې ته ويښئ او زما خپلوان چه د عمرو بن العاص كورنئ ده هغوى ته به ئه وركړئ۔

بيادې وفات شو نو هغوى خنځ كړو او مال ئه راواخستو وي كټلو نو په هغه كې قيمتي قيمتي څيزونه ئه ترې پټ كړل چه يو پكې دا جام وو دا پكې ډير قيمتي وو، كله چه دوى راغلل په مكه كې ئه دغه باقى مال عمرو بن العاص او د هغوى خپلوانو ته وركړو او دا ئه ورته وويل چه ستاسو سرې مړ شو او مونږ دفن كړو او دغه ئه مال دې، نو هغوى ورلره شكرية وكړه، پدې كې چه دوى سامان وكتلو نو خط پكې راووتو، په هغه كې ئه د سپينو زرو جام ليكلې وو او په سامان كې هغه نه وو نو دوى په دغه دوه كسانو دعوه وكړه چه تاسو دا جام پټ كړيدې۔ هغوى انكار وكړو، او قسم ئه وكړو چه مونږ نه دې پټ كړې (دوى منكرين وو ځكه ئه ورته قسم وكړو) پدې كې دا فيصله رسول الله ﷺ ته راوړې

شوہ نو ہغہ دے منکرینو لہ د مازیگر مانخہ نہ روستو قسمونہ ورکړل، نو دوی پہ قسم سرہ بری (خلاص) شو۔

دیو خو ورخو تیریدونہ روستو دغہ جام پہ مکہ کی دیو دکاندار سرہ بنکارہ شو، تحقیق وشو، معلومہ شوہ چہ دکاندار د تمیم داری او عدی نہ پہ پیسو اخستے دے، نو پدے صورت کی بیا لانجہ راپیدا شوہ چہ دغہ کسانو دروغجن قسم کپدے نو پدے صورت کی عمرو بن العاص او د هغه خپلوانو دعوه وکړه چہ تاسو دروغ وئیلی دی او قسمونہ مو پہ دروغو کپیدی نو پدے کی دے دواړو وویل چہ صحیح دا ده چہ دا جام ستاسو د مړی وو لیکن (ز مونږ دعوه دا ده چہ) دا ترے مونږ پہ پیسو اخستے وو او خپل مال مو خرڅ کپدے نو پدے صورت کی دوی مدعیان شو، او عمرو بن العاص دوی ترے انکار وکړو چہ تاسو نه دے اخستے نو دوبارہ لانجہ راوایس شوہ، نو رسول الله ﷺ قسمونہ عمرو بن العاص او د هغه خپلوانو ته ورکړل نو هغوی قسمونہ وکړل چہ قسم پہ الله تاسو دا جام نه دے اخستے۔

(دوی پہ قرائنو باندے قسم وکړو چہ یو خط وو او بل د جام پیدا کیدل وو او پہ قرائنو هم قسم جائز دے)

نو پدے کی پہ دغہ دوه کسانو باندے تاوان راغے لیکن بیا هم هغوی انکار کولو، نو پدے کی خہ ورخے روستو تمیم داری ایمان راوړو نو هغه اقرار وکړو چہ آؤ مونږ خرڅ کپدے او پنځه سوه درهمه ما اخستې او پنځه سوه عدی بن بداء نو ده خپل پنځه سوه درهمه ورکړل او خلک لاړل پہ عدی باندے جمع شو نو د هغه نه ئے پہ زوره پنځه سوه درهمه واخستل۔

نو دا آیتونہ الله تعالیٰ د هغوی پہ بارہ کی نازل کړل او داسے واقعہ د ابو موسیٰ اشعری رضی الله عنه پہ دور امارت کی راغلے وه، یو مسلمان د کوفے نه مدینے ته روان وو د اهل ذمه ؤ کلی ته پہ رسیدو کی پرے وفات راغے نو دوه ذمیانو کافرو ته ئے وصیت وکړو چہ زما دا مال فلانی خای ته ورسوی، پدے کی خلکو شک وکړو چہ ذمیانو ددے مال نه غلا کپدے نو لانجہ چہ ابو موسیٰ اشعری ؓ ته راغله هغه وویل چہ دا مسئلہ د رسول الله ﷺ پہ زمانه کی هم راغلے وه، بیائے هغوی ته قسم ورکړو۔

د آیت مطلب دا دے چہ اے مسلمانانو! کله چہ تاسو د سفر پہ حالت کی یی او ستاسو د مرگ آثار را بنکاره شی او تاسو سرہ مال او سامان وی، نو د الله حکم دا دے چہ د

مسلمانانو يا غير مسلمونه دوه د عدل اورشتيا والا په هغه باندې گواه جوړ كړې، كه د دغه دواړو گواهانو په باره كې د مړي د وارثانو شك راشي چه كيدې شي دوي به خيانت كړې وي او د مړي څه مال به ئې پټ كړې وي، نو هغوي به د مازيگر مانځه نه روستو د قسم كولو دپاره بند كړې شي، بيا به هغوي په الله باندې قسم او كړي او وائي به چه مونږ د مال په وجه په الله باندې په دروغه قسم نه خورو، اگر كه د چا دپاره چه مونږ قسم خورو هغه خپلوان ولې نه وي، او د كومې گواهي حكم چه الله وركړيدې د هغه په پټولو سره مونږ ځان نه گناهگاره وو، او كه د هغه دواړو د قسم خوړلو نه روستو پټه ولگي چه هغوي خيانت كړيدې نو د مړي د خپلوانو نه به دوه نژدې خپلوان رامخې ته شي او قسم به وكړي چه زموږ د دواړو گواهي د دوي دواړو د گواهي نه زياته قابل قبوله ده چه دوي خيانت كړيدې او د دروغو نه ئې كار اخستې دې، او دا چه مونږ په دوي باندې كوم د خيانت تهمت لگولې دې نو پدې كې مونږ په دوي باندې زياته نه دې كړې. كه مونږ زياته كړې وي نو د ظالمانو نه به شو او د الله د ناراضگي او د هغه د عذاب مستحق به شو.

دې نه روستو الله تعالى پداسې طريقې سره د قسم كولو حكمت او مصلحت بيان كړيدې چه ددې فائده به دا وي چه گواهان به د آخرت د عذاب نه په يره سره، د واقعې په كار كې بغير د څه تبديلي راوستو نه گواهي وركوي. او د خيانت د شك كيدو په صورت كې د دوه نژدې خپلوانو نه د قسم اخستو حكمت دا دې چه د سفر د حالت گواهان به يرېرې چه كه مونږ دروغ او وئيل نو زموږ قسم به رد كيږي او نژدې خپلوان به قسم خوري او زموږ دروغ به خلقو ته ښكاره كيږي.

شَهَادَةُ بَيْنَكُمْ : يعنى گواه مقررول. او گواه كول.

اَثْنِ دا خبر دې د (شَهَادَةُ) يعنى گواهان مقررول په مينځ ستاسو كې دوه كسان دى.

يعني چه كله مړ كيږي او وصيت كوي نو پدې وخت كې به دوه كسان مقررول.

اَوْ اٰخَرَان : يعنى كه مؤمنان عادلان نه ملاويږي نو ستاسو نه غير كافران هم مقررول شي. د كافرانو گواهي په عامو ځايونو كې نه ده منظوره مگر په بعض سختو حالاتو كې منظوره ده او دا د شريعت استثناء ات دى.

مِنْ غَيْرِكُمْ : ددې نه مراد كافران دى. او كوم خلك چه د (غَيْرِكُمْ) نه مراد د قبيلې نه علاوه نور خلك اخلي نو هغه صحيح نه ده ځكه چه مسلمان كه هر څو مړه وړاندې قبيلې والا وي ټول ورورنه وروڼه دى.

ارْتَبْتُمْ : دا قَسَمِ بِہ پہ ہغہ وخت کی ورکولے شی چہ ستاسو شک وو چہ دا کسان بہ دروغجن وی۔ لَا نَشْتَرِيْ : یعنی ہغہ قسم کونکی بہ پہ قسم کی داسے وائی چہ مونہ نہ اخلو پدے قسم کولو سرہ دنیا۔

وَلَوْ كَانَ ذَا قُرْبَىٰ : ددے قریبہ معنی دادہ چہ اگرکہ وی دا مقسم لہ (چا دپارہ چہ قسم خورلے شی) خپلوان یعنی زہ دا قسم د خپلوان دپارہ نہ کوم پاتے لا دا چہ زہ نے د پیسو دپارہ وکرم۔ لکہ پہ محاورہ کی دا وئیلے کیرپی چہ زہ د پلار دپارہ قسم نہ کوم نو د پیسو دپارہ بہ نے خنگہ وکرم؟۔ نو دا پہ محاورہ بناء دے۔

۲- بعید تفسیر دا دے چہ گان کی ضمیر (مال) تہ راجع دے یعنی اگرکہ دا مال زما زپہ تہ ڍیر قریب او محبوب دے لیکن قسم پرے نہ کوم۔ اولہ معنی ظاہر د قرآن دے۔

فَإِنْ عُثِرَ عَلَىٰ أَنَّهُمَا اسْتَحَقَّا إِثْمًا

پس کہ خبریدل وشو پدے چہ یقیناً دا دوارہ مستحق شوی د گناہ دی (پہ دروغہ قسم کولو سرہ)

فَاٰخَرٰنِ يَّقُوْمُنِ مَقَامَهُمَا مِنَ الَّذِيْنَ اسْتَحَقَّ عَلَيْهِمُ

نو نور دوہ کسان بہ ودریپی پہ خای ددے دوارو د ہغہ کسانو نہ چہ ثابت شویدے حق د ہغوی دپارہ

الْاَوَّلَيْنِ فَيُقْسِمْنَ بِاللّٰهِ لَشَهَادَتُنَا

چہ نزدی دی دوارہ مہی تہ نو قسمونہ بہ وکری دوارہ پہ اللہ تعالیٰ چہ خامخا گواہی زمونہ

اَحَقُّ مِنْ شَهَادَتِهِمَا وَمَا عَتَدْنَا زَمَلًا

ڍیرہ رشتینے (یا لائقہ) دہ د گواہی د ہغہ (مخکنو) دوارو نہ اوزیاتے نہ دے کرے مونہ

اِنَّا اِذَا لَمِنَ الظَّالِمِيْنَ ﴿١٠٧﴾ ذٰلِكَ اَدْنٰى اَنْ يَّاتُوْا

یقیناً مونہ پہ دغہ وخت د ظالمانو نہ یو۔ دا کار ڍیر نزدی دے دیتہ چہ راتل بہ کوی دوی

بِالشَّهَادَةِ عَلٰى وَجْهَيْهَا اَوْ يَخْفَوْنَ اَنْ تُرَدَّ اَيْمَانُ

پہ گواہی پہ طریقہ د ہغے (دوجے دیرے د اللہ نہ) یا بہ یریری چہ واپس بہ شی قسمونہ (د دوی)

بَعْدَ اَيْمَانِهِمْ ط وَاتَّقُوا اللّٰهَ وَاسْمَعُوا ط وَاللّٰهَ

پس د قسمونو د دوی نہ اویرہ وکری د اللہ نہ او واورئ (دا خبرہ) او اللہ تعالیٰ

لَا يَهْدِي الْقَوْمَ الْفَاسِقِينَ ﴿١٠٨﴾

هدايت نه کوی قوم نافرمانو ته۔

تفسير: فَإِنْ عُثِرَ : يعنى په دغه ځای خو لانجه ختمه شوه لیکن که ددې نه روستو بله لانجه راپیدا شوه نو د هغه حکم واورئ۔

عشر : ای اُطْلِعَ۔ يعنى معلومه شوه او اطلاع ملاؤ شوه۔
اُسْتَحَقَّ اِثْمًا : دا دواړه د گناه حقدار شويدي يعنى گناه نه کړيده چه په دروغه نه قسم کړيده۔ حاصل معنی نه ده : فَعَلًا اِثْمًا۔ کړې نه ده گناه۔

مِنْ الَّذِينَ : دا نور دوه کسان به څوک وي؟ د هغه بيان کوی چه دا د هغه کسانو نه دي۔
اُسْتَحَقَّ عَلَيْهِمْ : چه په دوی باندې حق ثابت شوي وو ځکه چه د دوی دعوې نه په قسمونو سره ضائع کړې وه، او دغه جام نه د خپل ځان دپاره حق گرځوله وو۔ نو اوس به دوی نه دوه کسان راپاڅيرې۔

الْأُولَئِينَ : چه دا دواړه کسان مړي ته نژدې دي۔ اولی په معنی د اَقْرَب سره دې۔ مړي ته چه څوک نژدې وو مخکې په دوی باندې حق ثابت شو نو اوس به دوی راپاڅيرې او قسمونه به وکړي ځکه چه په دې وخت کې دوی منکر دي او هغه جام اخستونکي دعویدار دي چه دا مونږ په پیسو اخستې دې۔ او قسم منکر له وی نو ځکه به دوی قسم کوي۔

لَشَهَادَتِنَا : پدې ځای کې د شهادت نه مراد قسم دې او د شهادت او قسم خپل مینځ کې مناسب دې۔ ځکه چه د یو بل په معنی راځي۔

اَحَقُّ مِنْ شَهَادَتِهِمَا : احق په معنی د اَصْدَق (ډیر رشتیني) سره دې۔ يعنى ز مونږ گواهی او قسم ډیر رشتیني دې د هغوی د قسمونو نه ځکه چه مونږ سره قرائن دي مثلاً د واقعې مطابق یوه قرینه دا ده چه دوی اول وئيلي وو چه مونږ جام نه دې لیدلې، اوس وائی چه مونږ اخستې دې، او بله قرینه لیکل دي، دریمه قرینه د مکې دکاندار وائی چه مونږ د تمیم او عدی نه اخستې دې۔

إِنَّا إِذَا لَمِنَ الظَّالِمِينَ : يعنى مونږ به ظالمان یو که په دوی باندې دروغ وایو۔
ذَلِكَ أَذْنَى : (ذلك) اشاره ده دویم قسم کولو ته يعنى دا روستنی کسان چه قسم وکړي

نو دا ڀیره نزدی دہ چہ خلک بہ آیندہ کی پہ خپلہ صحیح طریقہ گواہی ادا کوی۔

عَلَى وَجْهَيَّ : اَي الصَّحِيح - یعنی پہ خپلہ صحیح طریقہ۔

أَوْ يَخْشَوْنَ أَنْ تُرَدَّ : او دا گواہی بہ ولہ پہ صحیح طریقہ ادا کوی ؟ إِمَّا لِيَخْشَوْا اللَّهَ - یا

خو بہ د الله نہ یریری اَوْ لِيَخْشَوْا رَبَّ الْإِيمَانِ - یا دیرے ددے نہ چہ ددوی قسمونہ بہ رد کرے شی لکہ څنگہ چہ د مخکنو خلکو قسمونہ رد کرے شو۔

إِيمَانُ : کی تنوین عوضی دے اَي اِيْمَانُ الْاَوَّلِيْن - یعنی د مخکنو کسانو قسمونہ۔

بَعْدَ اِيْمَانِهِمْ : روستو د قسمونو دروستنو نہ۔ لکہ پہ دغہ واقعہ کی د مخکنو قسم رد

شو او دروستنو قسم ثابت شو۔

مطلب دا شو چہ یا بہ هغوی وائی چہ دروغ نشو وئیلے ځکہ چہ د الله نہ یریری، او یا بہ

وائی چہ کہ چرتہ صبا پتہ ولگی نو دا کسان بہ راپسے قسم وکری او زمونہ قسم بہ غلط

کری نو ویه هم شرمیرو او قسم بہ مو هم لار شی او سامان بہ هم رانہ واخلی نو ددے قانون

دوجه نہ بہ هغوی د الله صحیح حکم ادا کوی۔

وَاللّٰهُ لَا يَهْدِي الْقَوْمَ الْفٰسِقِيْنَ : اَيْ حَالِ اخْتِيَارِهِمُ الْفِسْقَ - یعنی کله چہ په فسق کی

مشغول وی نو الله ورته هدايت نہ کوی ځکہ چہ هدايت د فسق منافی شے دے، ځکہ

هدايت د الله په هر حکم باندے عمل کول دی او فسق د الله حکم ماتولو ته وائی۔ او کله چہ

فسق پریدی او انايت پکی پیدا شی نو بیا ورته الله هدايت کوی۔

آيت په احسن طریقہ حل شو والحمد لله۔

فوائد الآية : (۱) په اسلام کی د مال حفاظت ډیر اهم شے خودلے شویدے۔

(۲) د ضرورت په وخت کی د کافر گواہی هم قبلیری۔

(۳) مرگ یو لوی مصیبت دے۔ الله تعالیٰ مونہ دے طرفته متوجه کوی۔

(۴) د قسمونو او گواہی دپاره افضل وخت اختیارول پکار دی۔

(۵) د شک په وخت گواهانو له قسمونہ ورکول جائز دی۔

(۶) اوله فیصله ماتیدل په دلیل سره صحیح دی، البته په اجتهاد سره به نشی ماتولے

لکہ بخاری کی دی، طاووس او ابراهیم او شریح رحمهم الله وائی : [الْبَيِّنَةُ الْعَادِلَةُ أَحَقُّ مِنَ

الْيَمِينِ الْفَاجِرَةِ] تحت رقم (۲۶۷۹)

عادل گواه د دروغجن قسم نہ ډیر حقدار دے۔ یعنی یو تن په دروغه قسم وکری بیا د

فیصله نه روستو، دغه مقابل شخص گواه راوی نو معلومیری چہ ددے قسم خوړونکی

قسم دروغجن وو نو فیصلہ بہ د گواہ والا دپارہ کیہی۔ لکہ دغسے فیصلہ عمر فاروق د یهودی دپارہ وکړہ د مسلمان پہ خلاف او دغه قول ئے ذکر کړو۔ (فتح الباری وشرح ابن بطلال ۷۲/۱۵)

او ځینو ئے مطلب دا بیان کړیدے چہ یو تن پہ قسم کونکی باندے گواہی وکړی چہ دہ چہ پہ کوم شی قسم کړے نو د هغه پہ خلاف ئے اقرار کړے نو پدے گواہ سرہ ښکارہ شوہ چہ د قسم کونکی قسم پہ دروغه وو نو اوس بہ د هغه پہ خلاف فیصلہ کیہی۔ (ځکه چہ دلیل د هغه پہ خلاف قائم شو)۔ دا مطلب ابو عبیدہ بیان کړیدے۔ (بتصرف یسیر) (فتح الباری ۲۸۸/۵)

(۷) د قرائنو پہ وجہ گواہی او قسم کول جائز دی۔

(۸) د جگړہ مارو د یو بل بدی ذکر کول د ضرورت پہ وخت کی جائز دی۔

(۹) د الله تعالیٰ احکام ټول د حکمتونو او بہترو مقصدونو نہ ډک دی۔

(۱۰) د خلکو مالونہ پہ غلا، یا دروغو، یا دروغجنہ گواہی سرہ فسق دے او دا سبب دے

د دے چہ بنده د الله تعالیٰ د ہدایت نہ محروم شی نو د دے نہ سخت پرہیز پکار دے۔

يَوْمَ يَجْمَعُ اللَّهُ الرُّسُلَ فَيَقُولُ مَاذَا

يَا د کړہ هغه ورځ چہ راجمع بہ کړی الله تعالیٰ رسولان نو اوبہ وائی څہ

أَجَبْتُمْ ؕ قَالُوا لَا عِلْمَ لَنَا ؕ إِنَّكَ أَنْتَ عَلَّامُ الْغُيُوبِ ﴿١٠٩﴾

قبول والے شوے وو ستاسو دوی بہ وائی هیڅ علم نشته مونږ ته یقیناً تہ ښہ پوهه ئے په پتو خبرو۔

تفسیر: پدے آخری دوه رکوع گانو کی بیا د بنی اسرائیلو واقعات بیانوی۔

مناسبت

۱- د مضمون د سورت سرہ مناسبت دا دے چہ [هَذِهِ الْعُقُودُ الَّتِي بَيْنَهَا لَكُمْ رَسُولُنَا فِي هَذِهِ السُّورَةِ تُسْأَلُونَ عَنْهَا يَوْمَ الْقِيَامَةِ]۔ دا عقود چہ تاسو ته زموږ رسول بیان کړل تاسو نہ بہ د قیامت پہ ورځ د دے پہ بارہ کی تپوس کیہی۔ نو دا تخويف اخروی دپارہ د تاکید مخکنو احکامو دے، او دا داسے دے لکه د خاتمے پہ شان چہ یو تن تقریر وکړی او آخر کی ووائی چہ دا ضروری خبرے دی د دے پہ بارہ کی بہ حساب کیہی۔ نو د ټولو پیغمبرانو نہ

بہ اللہ تپوس کوی او پدے سرہ بہ د هغوی امتونہ راگیروی چہ دوی د پیغمبرانو خومره تابعداری کریدہ، نو اے مؤمنانو! تاسو نہ بہ ہم تپوس کیہی۔

۲- ابن عاشورؒ لیکسی چہ دا متعلق دے د مخکی واقعاتو د نصاراؤ سرہ، اول د حلال حرامو مسئلے بیان شوے بیا پہ یہودیانو او نصاراؤ رد وشو بیا د حلال او حرامو مسئلے بیان شوے نو اوس بیرتہ خپلے خبرے تہ واپسی وشوہ لکھ داد قرآن او د تقریر طریقہ دہ چہ بیرتہ خپلے خبرے تہ واپسی کولے شی، نو دلتہ وائی چہ دتولو پیغمبرانو د امتونو نہ بہ د قیامت پہ ورخ تپوس کیہی او خصوصاً اے نصاراؤ تاسو نہ بہ د عیسیٰ علیہ السلام پہ بارہ کی تپوس کیہی چہ دوی ورتہ د اللہ خوی وئیلے دے او د هغه پہ بارہ کی سخت کافران شویدی او پیر لوی امت پرے گمراہ شویدے، دا وجہ دہ چہ دلتہ نے د عیسیٰ علیہ السلام خلور خل نوم اخستے دے او پہ هرخل نے (ابن مریم) ورتہ وئیلے دے، دپارہ ددے چہ پہ نصاراؤ باندے پورہ ردوشی چہ دا ابن اللہ نہ دے بلکہ د مریم خوی دے۔ نو اے نصاراؤ! د عیسیٰ علیہ السلام پہ بارہ کی عقیدہ صحیح کری او د اللہ توحید مہ پریدی۔ (التحریر والتنوير ۲۵۸/۵)

نو حاصل ددے دوارو ربطونو دا شو چہ اے امت محمد! تاسو نہ بہ د رسول اللہ ﷺ پہ بارہ کی او ددے احکامو پہ بارہ کی او اے نصاراؤ تاسو نہ بہ د عیسیٰ علیہ السلام پہ بارہ کی تپوس نہ کیہی، تاسو د هغه دپارہ خہ جواب تیار کریدے؟

۳- ابن عاشورؒ دا ہم وائی: مخکی د مخلوق پہ وصیت باندے شہادت ذکر وو، نو اوس دلتہ د خالق پہ وصایاؤ باندے د رسولانو شہادت ذکر کوی خکھ چہ دینونہ د اللہ تعالیٰ د طرفنہ وصیتونہ دی چہ بندگانو تہ نے ورکیدی۔

او داربط چہ بعض مفسرینو بیان کریدے چہ داد (لا یهدی الفاسقین) سرہ متعلق دے یعنی اللہ ہدایت فاسقانو تہ نکوی د قیامت پہ ورخ، نو داربط صحیح نہ دے خکھ چہ پہ قیامت کی د ہدایت نفی کیدلو ہیخ فائدہ نشتہ۔ (التحریر والتنوير ۲۵۸/۵)

او کہ د ہدایت نہ جنت تہ رسول مراد شی نو ہم د سیاق د آیتونو سرہ پورہ سمون نہ خوری نو بس غورہ دغہ مخکنی مناستونہ دی۔

تشریح الالفاظ والکلمات

يَوْمَ يَجْمَعُ: دا یوم ظرف دے د (أَذْكَرُ) ریاد کرہ هغه ورخ۔ یا (أَحْذَرُوا) (وَأَتَّقُوا) ویربری پورے متعلق دے۔ یا یوم ظرف دے د روستو پت فعل دپارہ یعنی يَوْمَ يَجْمَعُ اللَّهُ الرُّسُلَ

يَكُونُ فِيهِ مِنَ الْأَهْوَالِ مَا لَا يَفْقَهُ بَيِّنَاتِهِ مَقَالٌ [(المنار)

په کومه ورځ چه الله رسولان راجمع کړي او د هغوی نه تپوسونه وکړي نو په دغه ورځ به داسه لوی هیبتونه وی چه د هغه بیان نشی کیده۔ اول تقدیر واضح دے او د قرآن کریم د نورو مواضعو موافق دے۔

فَيَقُولُ : مَاذَا أَجَبْتُمْ : پدے تپوس کی امتونه راگیړول مقصود دے، چه تاسو دین بیان کړونو امتونو تاسو له څه جواب درکړو؟ آیا ایمان او اقرارئ وکړو او که کفر او استکبار؟ (المنار)

او تپوس مقصود نه دے ځکه چه د انبیاء نه تپوس په باره کی نور آیتونه په قرآن کریم کی راغلی دی۔ کله چه د تپوس کیږي نو ټول امتونه به ولاړ وی او داسه سخت هیبت کی به وی چه رپیږي به او په زنگنونو به پرمخه پراته وی ﴿وَتَرَى كُلَّ أُمَّةٍ جَاثِيَةً﴾ (الجمعة: ۲۸)

دغه هیبتی حالت ته الله تعالی دلتا اشاره غوندے ورکړیده چه نور قرآن کی د هغه تفصیلات راغلی دی، نو چا چه د پیغمبر خلاف کړے وی او په هغه ئے کفر کړے وی او د هغه سنت ئے رد کړي وی نو د هغه به څه حالت وی؟

دے کی دے هر عاقل سوچ او فکر وکړي او په خپل ایمانی سترگو دے دے ته وگوري نو ډیر عبرت به واخلي، دے ته د عرصات شرم وائی۔

مَاذَا أَجَبْتُمْ : آیا ستاسو ټولے خبرے ئے منلی او که بعض او که ټولے ئے رد کړیدی؟۔

علماؤ لیکلی دی چه (مَاذَا أَجَبْتُمْ) مجهول صیغه استعمال شویده یعنی تاسو ته څه جواب درکړے شویده؟۔ الله تعالی دا ونه وئیل چه هغه قومونو تاسو ته کوم جواب درکړو۔ پدے کی دے طرف ته اشاره ده چه په هغه ورځ به الله تعالی انتهای درجه په غضب وی۔ د صحیح بخاری روایت دے چه زما رب به په هغه ورځ دومره په غضب وی چه د هغه نه مخکی به هم کله دومره نه وی په غضب شوے او نه د هغه نه روستو۔

قَالُوا : په ماضی سره ئے تعبیر وکړو دپاره د تحقق الوقوع یعنی دا سوال او جواب به په قیامت کی داسه یقینی کیږي لکه چه مخکی واقع شوے وی۔

سوال و جواب

لَا عِلْمَ لَنَا : سوال دا دے چه انبیاء څنگه وائی چه مونږ ته علم نشته حال دا چه دوی ته

خود معلومہ وہ چہ چا خبرہ منلے او چانہ دہ؟

جواب دا دیے چہ دلته د لاعلم لنا یو خو مصداقات دی :

(۱) لَا عِلْمَ لَنَا أَىِّ بِحَمِيعِ أَفْعَالِهِمْ۔

یعنی د هغوی تولو کارونو باندے زمونږ هیخ علم نشته۔ (المنار)

(۲) لَا عِلْمَ لَنَا بَعْدَ وَفَاتِنَا - زمونږ دوفات نه روستو مونږ ته علم نه وو چہ دوی خہ کول۔

(ابن الانباری - التحرير والتنوير)

دیے نه معلومہ شوه چہ تول پیغمبران (پہ شمول د رسول الله ﷺ) د مرگ نه روستو د امت په هیخ احوالو نه پوهیری مگر دا چہ الله تعالیٰ خبر ورکری چہ ستا امت دا کارونه کوی۔

(۳) لَا عِلْمَ لَنَا بِمَا أُحْدِثُوا بَعْدَنَا - مونږ ته هیخ علم نشته په هغه خہ چہ دوی زمونږ نه روستو کومه بی دینی پیدا کړیده۔ (ابن جریر، ذکره البغوی)

۴ - لَا عِلْمَ لَنَا بِبَوَاطِينِهِمْ - مونږ ته هیخ علم نشته د دوی په باطن باندے او په ظاهر باندے چہ مونږ ته کوم علم وو هغه تا نه پت نه دیے۔

(۵) ظاهر دا ده چہ دلته پدے جمله کی تفویض مقصد دی، یعنی ته علام الغیوب ئے (په هر غیب ته پوهیری) او ددے تفصیلات تا ته معلوم دی، او لږ لږ کوم معلومات چہ دوی ته وونود هغه بیان ئے هم نه دیے کړے ادباً و تفویضاً۔ خکه چہ دوی ته معلومہ ده چہ د الله مقصد دا نه دیے چہ تاسو مونږ ته ددے امتونو عملونه بیان کړئ خکه چہ په هغه باندے خو الله تعالیٰ د دوی نه زیات پوهه دی، نو خکه ئے تفویض وکړو چہ ته د دوی په حال باندے عالم ئے نو ته ورسره پوهه شه لکه روستو راخی ﴿إِنْ تُعَذِّبُهُمْ فَلَانَهُمْ عَذَابُكَ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ﴾ ته پوهه شه او ستا بندگان پوهه شه، زمونږ پکی خہ کار نشته خو مونږ ستا دین مکمل بیان کړیده۔ اگر که په نورو مواقعو کی به په امتونو باندے د هغوی د اعمالو گواهی ورکوی لیکن دلته دا مقصد نه وو۔

(القاسمی والمنار ۲۰۲/۷ والتحریر)

خینی وائی د ډیر هیبت د وجه نه ئے سکوت کړیده لیکن دا خبره ضعیفه ده خکه چہ انبیاء علیهم السلام په قیامت کی په امن باندے وی۔

عَلَامُ الْغُيُوبِ: او هغه ذات چہ په پتو خیزونو پوهیری نو ښکاره خیزونه به د هغه نه خه پت پاتی شی۔

ابن عاشور وائی: رسولانو چہ دا تفویض وکړو نو پدے کی ډیرو خبرو ته اشاره شوہ:
 (۱) په کافرانو باندے گواهی ده چہ الله تعالیٰ د دوی سره کومه معامله وکړه نو هغه حقہ ده۔
 (۲) د کافرانو بی وقوفتیا بنکاره کول مقصد دے چہ کہ دوی اوس انکار کوی نو دا به ورته فائده نه ورکوی۔

(۳) امتونو ته هغه خبرے رایادول چہ هغوی پرے در رسولانو سره کومه معامله کړے وه
 حُکمه پدے قول کی چہ ﴿إِنَّكَ أَنْتَ عَلَّامُ الْغُيُوبِ﴾ دے، تعمیم دے چہ امتونو ته د هغوی
 تکذیب او ضد او عناد رایادوی لکه په محاوراتو کی خلک چہ دیو شی په باره کی تیوس
 وکړی نو جواب کونکے ورته وائی: زه تا ته پدے باندے زیات علم نه درکوم۔ یا دا چہ ته
 پرے ښه پوه یی۔ (التحریر والتنویر ۲۵۹/۵ لابن عاشور)

إِذْ قَالَ اللَّهُ يٰعِيسَى ابْنَ مَرْيَمَ اذْكُرْ نِعْمَتِيْ عَلَيْكَ وَعَلَىٰ

کله چہ وبه وائی الله تعالیٰ اے عیسیٰ خوی د مریم رایاد کړه نعمتونه زما په تا باندے او په

وَالذِّكْرَ اِذْ اَيَّدْتُكَ بِرُوحِ الْقُدُسِ لَمَّا تَكَلَّمْتَ النَّاسَ

مور ستا باندے په هغه وخت چہ مضبوط کړے ماته په روح پاک سره خبرے دے کولے

فِي الْمَهْدِ وَكَهْلًا ۚ وَاِذْ عَلَّمْتُكَ الْكِتٰبَ

د خلقو سره د مور په غیږه کی او په پوخ عمر کی او کله چہ تعلیم درکړو ماته د کتاب

وَالْحِكْمَةَ وَالتَّوْرَةَ وَالْاِنْجِيلَ ۚ وَاِذْ تَخْلُقُ مِنَ الطِّينِ كَهَيْئَةِ الطَّيْرِ

او سنت او د تورات او انجیل او کله چہ جوړول تا د خټه نه په شان د شکل د مرغی

بِاِذْنِيْ فَتَنْفُخُ فِيْهَا فَتَكُوْنُ طَيْرًا بِاِذْنِيْ ۚ وَتُبْرِءُ

په حکم ځما پس پوکے به وکړو تا په هغه کی نو شو به مرغی په حکم ځما او روغول به تا

الْاَكْمَةَ وَالْاَبْرَصَ بِاِذْنِيْ وَاِذْ تُخْرِجُ الْمَوْتٰى

مورزادی پوند او برگی مرض والا په حکم ځما او کله چہ راویستل به تا مړی (د زمکے نه)

بِاِذْنِيْ وَاِذْ كَفَفْتُ بَنِيْۤ اِسْرَآءِۖ يٰلَ عَنْكَ اِذْ جِئْتَهُمْ

په حکم ځما او کله چہ بند کړل ما بنی اسرائیل ستا (د وژلو) نه کله چہ راوړل تا دوی ته

بَالْبَيِّنَاتِ فَقَالَ الَّذِينَ كَفَرُوا مِنْهُمْ إِنْ هَذَا إِلَّا سِحْرٌ مُبِينٌ ﴿١١٠﴾

ہنکارہ معجزات نو وویل کافرانو د دوی نہ، نہ دے دا مگر جادو دے ہنکارہ۔

تفسیر:

پہ میدان محشر کی بہ چہ کلہ تول انسانان د الله مخے تہ سر خکتہ وی پہ ہغہ وخت بہ الله تعالیٰ عیسیٰ ابن مریم سرہ بالخصوص خبرے شروع کری خکہ چہ د دنیا دوہ لوئی امتونہ د ہغہ پہ بارہ کی پہ گمراہی کی اختہ شویدی۔ یہودیانو اووئیل چہ عیسیٰ جادوگر او ولد زنا وو، او نصرانیانو دعویٰ اوکرہ چہ ہغہ الله او ابن الله وو۔

الله تعالیٰ بہ ہغہ سرہ مخاطب وی او د میدان محشر خلق بہ ئے اوری، دے دپارہ چہ د مجرمین یہودو او نصاراؤ پہ افسوس او پنبیمانتیا کی زیادت اوشی، او ہغوی تہ د خپل کبر او غرور او گمراہی یقین اوشی، نو دلتہ بہ الله تعالیٰ د ہغہ احتیاج بیانوی پہ پنخہ خیزونو کی،

اول پہ نعمتونو کی۔ دویم احتیاج پہ تصرفاتو (معجزاتو) کی، دریم پہ حفاظت کی دشر د بنی اسرائیلو نہ او خلورم د ملگرو پہ پیدا کولو کی، او پنخم پہ معجزہ د مائدہ کی نو پدے کی رد دے پہ نصاراؤ چہ ہر کلہ ہغہ دومرہ محتاج بندہ دے نو الہ او ابن الله بہ خنگہ جوہ شی؟ او دے خلکو باندے تعریض دے چہ تاسو د داسے کمزوری او محتاج بندہ عبادت کریدے؟! نو ہغوی بہ خپ شی۔

اَذْكُرْ نِعْمَتِي عَلَيْكَ وَعَلَىٰ وَالِدَتِكَ : پہ عیسیٰ ﷺ باندے خود الله بی شمارہ دینی او دنیاوی احسانات وو او د عیسیٰ ﷺ پہ مور مریم بنت عمران علیہا السلام باندے د الله احسان دا وو چہ الله ہغے لہہ پاکیزہ گر خولے وہ او د تول جہان د بنخو نہ ئے چانر کرے وہ۔ اِذْ اَيْدُتَكَ : دلتہ الله تعالیٰ داسے خیزونہ ذکر کوی چہ پہ ہغے سرہ د عیسیٰ ﷺ کمزوری او عبدیت ثابتیری او الوہیت ئے نفی کیہی دپارہ درد پہ نصاراؤ، او دارنگہ پہ یہودو باندے چہ ہغہ تہ ولد زنا وائی۔ (العیاذ بالله) نو اول دا چہ عیسیٰ ﷺ تائید تہ محتاج دے۔

تُكَلِّمُ النَّاسَ فِي الْمَهْدِ : ماشوم خبرے نشی کولے لیکن الله تعالیٰ د ہغہ نہ دا خبرے راویستلے نو پدے کی ہم الله تہ محتاج وو۔ او دے تہ ارہاصات ذانبیاء وائی یعنی د نبوت نہ مخکی خبرے۔ او دا ہم د تائید یو صورت دے۔

حافظ ابن کثیر رحمہ اللہ لیکلی دی: د آیت مطلب دا دے چہ ما تا لره د وړوکوالی او خوانی په دواړو حالتونو کی الله طرف ته رابلونکے نبی جوړ کړے وو، ما تا لره په وړوکوالی کی کله چہ ته د مور په غیږه کی وے د خبرو قوت درکړے وو، نو تا د خپلے مورد هر عیب نه د پاکۍ گواهی ورکړه، او زما دپاره د خپل عبدیت اقرار دے وکړو، او خلقو ته دے خبر ورکړو چہ ما ته رسول جوړ کړے ئے او خلقو ته دے زما د عبادت دعوت ورکړو۔

وَإِذْ عَلَّمْتُكَ الْكِتَابَ وَالْحِكْمَةَ: د کتاب نه مراد خط او کتابت او ظاهری علم دے چہ لیکلے کپړی، او د حکمة نه مراد فهم او ادراک او هغه باطنی علم دے چہ نه لیکلے کپړی۔
یا د کتاب نه مراد قرآن کریم او د حکمة نه مراد سنت د نبی کریم ﷺ دے، او دا احسان په عیسیٰ ﷺ باندے به د هغه د نزول نه روستو وی۔

وَتَبَرَّءُ الْأَكْمَةَ: مورزادی پوند چہ د هغه د علاج نه طبیبان او ډاکتران عاجز دی۔
يَا ذُنِّي: الله تعالیٰ عیسیٰ ﷺ ته څلور معجزات ورکړی وو چہ هغه دلته ذکر شوی دی، او د هرے معجزے سره د «يَا ذُنِّي» کلمه راغله ده یعنی د عیسیٰ ﷺ په لاس باندے د هغه معجزے ښکاره کیدل د الله په حکم سره او د هغه په قدرت سره کیدل، په هغه کی د عیسیٰ ﷺ ذاتی قدرت هیڅ دخل نه وو۔ او دا دلیل دے ددے خبرے چہ د انبیاء علیهم السلام او غیر انبیاء (د هیچا) په اختیار کی هیڅ نشته۔

وَإِذْ أَخْرَجَ الْمُوتَى يَا ذُنِّي: لکه عیسیٰ ﷺ به د مړی راژوندی کولو په وخت داسے وئیل (قُمْ يَا ذُنِّي) د الله په اذن (توفیق) راپاڅیږه۔

وَإِذْ كَفَفْتُ بَنِي إِسْرَآءَ يَلْ: بنی اسرائیلو عیسیٰ ﷺ لره وژلو نو الله ترے هغوی وارول او دده حفاظت ئے وکړو، او ددے وجه نه عیسیٰ ﷺ دوه ځله هجرت د بنی اسرائیلو نه کړیدے۔

إِذْ جِثَّتْهُمْ بِالْبَيْتِ: دا ورسره ددے دپاره وائی چہ بنی اسرائیلو به ځکه وژلو چہ دده دعوه به غلطه وه، نو الله فرمائی: چہ تا بینات پیش کړی وولیکن دے ظالمانو هغه نه منل نو پدے کی په اشاراتو کی یهودیان راگیرول مقصد دے، نو په دغه وخت کی به په یهودیانو ظالمانو باندے رپ ربی ولگی چہ دا خو مونږ یادوی۔

وَإِذْ أَوْحَيْتُ إِلَى الْخَوَارِجِ أَنْ آمِنُوا بِي

او کله چہ الهام وکړو ما (یعنی په زړونو کی مے واچولو) خوارینو ته چہ ایمان راوړئ په ما

وَبِرَسُولِي ج قَالُوا آمَنَّا وَاشْهَدْ بِأَنَّا مُسْلِمُونَ ﴿١١١﴾

او پہ رسول خُما وویل دوی ایمان راوہے دے مونہہ او گواہ شہ چہ یقیناً مونہہ منونکی یو۔

تفسیر: داد عیسیٰ ﷺ سرہ خبرے شروع دی او پہ مینخ کی د ہغہ مخالفینو تہ زورنہ بیانہری او منونکو تہ زیری۔ او پدے کی پہ عیسیٰ ﷺ باندے دانعمت دے چہ اللہ د ہغہ دپارہ نیکان او بنہ ملگری پیدا کرل او دا لوی نعمت دے خُکہ چہ دانسان بنہ ملگری نہ وی نو دا لوی عذاب دے۔

وَإِذْ أَوْحَيْتُ إِلَى: وحی نہ مراد الہام دے چہ د ہغوی پہ زہونو کی دا خبرہ راغلہ چہ پہ اللہ او پہ رسولانو ایمان راوہل پکار دی۔

یادوحی نہ مراد پہ ژہہ د عیسیٰ ﷺ وحی دہ یعنی عیسیٰ ﷺ تہ اللہ وحی وکرہ چہ اے عیسیٰ! تہ دے خلکو تہ وواہ چہ پہ اللہ او پہ رسولانو ایمان راوہی نو اللہ ہغوی تہ دایمان توفیق ورکرو۔

الْحَوَارِیْنَ: د عیسیٰ ﷺ خاص مُخلص ملگرو تہ وائی۔

إِذْ قَالَ الْحَوَارِیُّونَ یَعِیْسَى ابْنَ مَرْیَمَ هَلْ یَسْتَطِیْعُ رَبُّكَ أَنْ یُنْزِلَ

کلہ چہ وویل حوارینو اے عیسیٰ خوی د مریم! یقیناً طاقت لری رب ستا چہ نازل کری

عَلَيْنَا مَائِدَةً مِّنَ السَّمَاءِ ؕ قَالَ اتَّقُوا اللَّهَ إِنْ كُنْتُمْ مُّؤْمِنِیْنَ ﴿١١٢﴾

پہ مونہہ باندے دك دسترخوان د آسمان نہ وویل عیسیٰ ﷺ ویرہی د اللہ نہ کہ تاسو مؤمنان یی۔

تفسیر: پدے کی بل احسان ذکر کوی چہ ماستا دعاگانے ہم قبولے کریدی او د ہغے پہ نتیجہ کی تاسو تہ مائدہ نازلہ شویدہ چہ داد عیسیٰ ﷺ پہ نبوت اورشتینوالی باندے یو قطعی دلیل وو۔

او دا واقعہ ددے دپارہ راوہی چہ تاسو بی خایہ او تعنتی سوالونہ مہ کوی لکہ حوارینو دغہ شان سوال د مائدے وکرو نو بیا پکی پیل شو نو دا بہ د (لَا تَسْأَلُوا عَنْ أَشْيَاءَ) سرہ متعلق وی۔ لکہ دا دقرآن طریقہ دہ چہ پہ اشاراتو کی دعوت کوی۔

بعض علماؤ لیکلی دی چہ دا واقعہ پہ انجیل کی نہ دہ ذکر شوے او نصاراؤ د مسلمانانو پہ ذریعہ پیژندلے وہ۔

د واقعے نوعیت دا وو چہ د عیسیٰ علیہ السلام حوارینو د اسلام پہ ابتدائی زمانہ کی د ہفہ نہ مطالبہ اوکړہ چہ الله د هغوی دپاره د آسمان نه د قسما قسم خورا کونو یو دسترخوان نازل کړی دے دپاره چہ دوی ئے اوخوری او د دوی زړونو ته زیات اطمینان او یقین حاصل شی۔
یا عیسیٰ: حوارینو عیسیٰ علیہ السلام ته په نوم آواز اوکړو او د هغه نسبت ئے مہر طرف ته اوکړو، دے دپاره چہ څوک دا شک اونکړی چہ دا خلق د عیسیٰ علیہ السلام د الوهیت یا ولدیت معتقد وو۔ (القاسمی)

صاحب د تفسیر التسهيل (ابن جزئی) لیکلی دی چہ پدے خلکو کی زمونږ د نبی کریم ﷺ د صحابه کرامو نه ادب کم وو ځکه ئے ورته په نوم آواز وکړو او زمونږ صحابه کرامو هیڅکله په نوم آواز نه دے کړے بلکه یا رسول الله او یا نبی الله به ئے وئیلو۔ (بلکه په نوم باندے آواز کول قرآن کریم منع کړیدی)۔ (التسهيل لعلوم التنزيل ۱/۲۹۹)
هَلْ يَسْتَطِيعُ: ((آیا ستار ب زمونږ دپاره د آسمان نه دسترخوان نازلولے شی؟))

د دے په باره کی علماؤ وئیلی دی چہ دا لفظ د دوی غلط نه وو پدے وجه عیسیٰ علیہ السلام د دے نه منع نکړل، او مخکی د حوارینو صفت الله تعالیٰ وکړو چہ دا مؤمنان خلک وو، نو بیا دوی دا لفظ ولے استعمال کړیدے؟ آیا د دوی د الله تعالیٰ په قدرت کی شک وو؟
نو مفسرینو د دے یو خو توجیہات لیکلی دی:

(۱) هَلْ په معنی د (قَدْ) سره دے یعنی یقیناً ستار ب د دے طاقت لری۔ لکه ﴿هَلْ أَتَاكَ حَدِيثُ الْغَاشِيَةِ﴾ ﴿هَلْ أَتَى عَلَى الْإِنْسَانِ حِينٌ مِنَ الدَّهْرِ﴾
(۲) استطاعت کی معنی د خوشحالی پرتہ ده اُی هَلْ يَرْضَى رَبُّكَ۔ آیا په خوشحالی به ستار ب مائده نازلہ کړی چہ ناراضه پرے نشی۔ نو دا به بیا د ادب سوال وی۔

(۳) یا دا په ظاهر باندے بناء ده، او دوی دا سوال د ناپوهی د وجه نه کړیدے، او پدے باندے د جهالت د وجه نه نه دی کافر شوی، ځکه چہ جهالت عذر دے ځکه که یو تن د جهالت په وجه یوه خبره وکړی، او بیا د پوهے نه پس منع شی نو پدے باندے نه گنهگار پری لکه بعض صحابه کرامو رسول الله ﷺ ته د حنین غزاته د تللو په موقعه د هغوی د نوی مسلمانیدو په وخت کی وویل:

[اجْعَلْ لَنَا ذَاتَ اَنْوَاطٍ كَمَا لَهُمْ ذَاتُ اَنْوَاطٍ]

زمونږ دپاره هم داسے ونه مقرر کړه لکه څنگه چہ دے خلکو لره مقرر ده چہ تورے ورته زوړنده وو او برکت پکی راځی۔

(دا شرکی کلمہ وہ لیکن پہ ناپوہی باندی وشوہ، نوی مسلمانان وو)

لکہ ځنگہ چہ پہ بنی اسرائیلو کی یو سږی (چہ کفن کش وو) بچو تہ پہ وصیت کولو کی وویل چہ ما بہ د مرگ نہ روستو پہ اور باندی وسیزی، او بیا بہ ایری پہ هوا کی والوزوی [لَئِنْ قَدَّرَ اللَّهُ عَلَيَّ] کہ چرتہ الله تعالیٰ پہ ما باندی قادر شو نو سختہ سزا بہ راکری چہ ہیچا تہ ئے نہ دہ ورکری۔ نو الله تعالیٰ راپورتہ کرو ورتہ ئے وویل: داسے دیے ولے وکرل؟ هغه وویل: ستا دیرے د وجہ نہ، نو الله ورتہ بخنہ وکرہ۔ (نو دا خبرہ ددہ پہ ناپوہی وہ ځکہ الله تعالیٰ معاف کرو) (صحیح بخاری: ۳۴۷۹، ۳۴۸۱، ۷۵۰۶)

بعض علماء وائی چہ داد اسلام پہ ابتدائی زمانہ باندی محمول دیے چہ د حوارینو پہ زړونو کی لا اسلام پوره ځای نہ وونیولے، او د الله د مقام نہ لا تر اوسه پورے پوره خبر نہ وو۔ (۴) غوره توجیه علامہ ابن عاشور لیکلے دہ چہ دا قول د عربیت مطابق دیے چہ هغوی پہ عرض (درخواست) او دعاء کی داسے الفاظ استعمالوی، هغوی یو تن تہ چہ دیو کار طاقت لری داسے وائی [هَلْ تَسْتَطِيعُ كَذَا] آیاتہ ددیے طاقت لری؟ ددیے معنی دا وی چہ کہ چرتہ هغه شخص ستا مطلوب پوره نکری نو تا بہ د هغه دپارہ عذر طلب کری وی۔

دارنگہ دا ترکیب پہ هغه وخت کی استعمالیری چہ سائل دا نہ خوبنوی چہ مسئول پہ هغه شی باندی مکلف کری چہ هغه تہ گران وی، او سائل تہ دا معلومہ وی چہ دا بہ پہ مسؤول باندی گرانہ نہ وی لکہ پہ حدیث د یحیی المازنی کی دی چہ یو سږی عبد الله بن زید تہ وویل: [اَتَسْتَطِيعُ اَنْ تُرِنِّي كَيْفَ كَانَ رَسُولُ اللَّهِ ﷺ يَتَوَضَّأُ] آیاتہ طاقت لری چہ ما تہ وبسائے چہ رسول الله ﷺ به ځنگہ اودس کولو۔ نو دلته سائل پو هه وو چہ پہ عبد الله بن زید باندی به ددیے جواب گران نہ وی۔ نو د حوارینو دا قول دلالت کوی پہ تلطف او تأدب باندی په سوال کی لکہ داد خالصو مؤمنانو سره مناسبہ دہ، او دا شک نہ دیے د الله په قدرت کی، لیکن دوی دا سوال ددیے دپارہ کولو چہ په زړونو کی ئے ایمان نور هم مضبوط شی، او پدی سره د دلیل عقلی نہ دلیل محسوس تہ نقل شی۔ لکہ ابراهیم علیہ السلام وئیلی وو ﴿رَبِّ اَرِنِي كَيْفَ تُخَيِّمُ الْمَوْتِ﴾ هلته هم شک نہ وو۔ (التحریر والتنویر ۲۶۴/۵)۔

مَائِدَةٌ: د مَادِ یُمِیدُ نہ دیے په معنی د مائله کولو سره، او دا په معنی د فاعل یا د مفعول سره دیے، نو مائیدے تہ مائده ځکه وائی چہ د خوراک والو لاسونه ځان تہ مائل کوی یا د خوراک والو لاسونه هغه تہ مائل کیږی۔

د مائده، سفره او خِوان فرق

سفره هغه دسترخوان دے چه د خرمنه نه جوړوي او خلك ئه په زمكه دروتی د خوراك دپاره اچوي، خِوان: تېبل او ميز ته وائی چه رسول الله ﷺ پدې باندې هيڅكله روتی نه ده خوړلې ځكه چه دا د جباره و متكبرانو طريقه ده. او مائده هغه دسترخوان ته وائی چه په هغه باندې في الحال طعام پروت وي.

اتَّقُوا اللَّهَ: عيسی عليه السلام ورته وويل: د الله نه يره وكړئ او دا سوالونه مه كوي كيدې شي چه دا ستاسو دپاره فتنه (ازمائش) وگرځي، او درزق په طلب كولو كي په الله باندې توكل وكړئ كه تاسو مؤمنان یئ.

قَالُوا نُرِيدُ أَنْ نَأْكُلَ مِنْهَا وَتَطْمَئِنَّ قُلُوبُنَا وَنَعْلَمَ

وويل دوي: غواړو مونږ چه خوراك وكړو ددې نه او مضبوط شي زړونه زموږ او پوهه شو مونږه.

أَنْ قَدْ صَدَّقْتَنَا وَنَكُونُ عَلَيْهَا مِنَ الشَّاهِدِينَ ﴿١١٣﴾

چه يقيناً رشتيا وئيلي دي تا مونږ ته او شو مونږه په هغه باندې دگواهي كونكو نه.

تفسير: نُرِيدُ أَنْ نَأْكُلَ مِنْهَا: حواريانو د مائده د طلب كولو سبب دا اُوخودلو چه مونږ ددې نه خوراك اوكړو (او دا ځكه چه دوي يوه مياشت روژه نيولې وه نو وېړي وو، خوراك ته محتاج وو) او زموږ زړونو ته اطمینان او يقين حاصل شي، او مونږ ته معلومه شي چه ته په دعوي د نبوت كي او پدې دعوي كي رشتينې ئه چه الله به مونږ ته په جنت كي نعمتونه راكوي، او بني اسرائيل چه كوم موجود نه دی مونږ به د هغوي په مخكي د مائده د نازلیدو گواهي وركوو، دې دپاره چه د هغوي ايمان هم زيات شي، او د هغوي نه چه لا تر اوسه چا ايمان نه دې راوړې چه هغوي هم ايمان راوړي.

نويو د لوړې زائل كول او بل د يقين ډيرول ئه مقصد وو چه دا د هر مؤمن طريقه ده چه يقين ډيرولو كوشش كوي او بل ته دعوت وركول ئه مقصد وو.

نَأْكُلَ مِنْهَا: دلته قرطبي د ماوردتي نه نقل كړيدی چه دلته د خوراك نه مراد برکت حاصلول دي د هغه نه. أَيْ نَأْكُلُ مِنْهَا لِئَنَّا لَبَّرَكْتَهَا - مونږ د هغه نه ددې دپاره خوراك وكړو چه د هغه برکت حاصل كړو. او ابن كثير د بعضو نه نقل كړيدی چه دا خوراك دوي

د فقر او د حاجت د وجه نه غوښتو، دے دپاره چه دوی ترے هره ورځ خوراك كوی او د هغه په وجه د الله په بندگۍ باندې قوی كېږي۔ (ابن كثير)
وَتَطْمَئِنُّ قُلُوبُنَا: يعنى زمونږ زړونو ته اطمینان او یقین زیات شی په قدرت د الله تعالیٰ باندې ځکه چه د علم استدلالی سره چه مشاهده یو ځای شی نو یقین زیاتېږي۔

قَالَ عِيسَى ابْنُ مَرْيَمَ اللَّهُمَّ رَبَّنَا أَنْزِلْ عَلَيْنَا مَائِدَةً مِّنَ

وويل عيسى خوى د مريم اے الله! ربه زمونږ نازل كړه په مونږ باندې درسترخوان د

السَّمَاءِ تَكُونُ لَنَا عَيْدًا لَّا وَلَنَا وَآخِرُنَا وَآيَةً مِّنكَ ج

آسمان نه چه شی زمونږ دپاره اختر د اولنو زمونږ او روستو زمونږ او نڅه به شی ستا د طرف نه

وَارْزُقْنَا وَأَنْتَ خَيْرُ الرَّازِقِينَ ﴿١١٤﴾ قَالَ اللَّهُ إِنِّي

اورزق راکړه مونږ ته او ته ئې غوره درزق ورکونکونه۔ وويل الله تعالى يقيناً زه

مُنَزِّلُهَا عَلَيْكُمْ ج فَمَن يَكْفُرْ بَعْدُ مِنْكُمْ فَإِنِّي

نازلونكې ددې يم په تاسو نو چا چه كفر وكړ وروستو ددې نه ستاسونه نو يقيناً زه به

أُعَذِّبُهُ عَذَابًا لَّا أُعَذِّبُهُ أَحَدًا مِّنَ الْعَالَمِينَ ﴿١١٥﴾

عذاب ورکوم هغه ته داسې عذاب چه عذاب به نه ورکوم داسې عذاب هيچاته د مخلوقاتو نه۔

تفسير: قَالَ عِيسَى ابْنُ مَرْيَمَ: كله چه عيسى عليه السلام ته معلومه شوه چه د دوی مقصد صحيح دے او په خپل سوال كلك ولاړ دى، نو عيسى عليه السلام اودس وكړو او مونځ ئې وكړو او بيا په انتهائى خشوع او خضوع سره ئې د الله نه دعا وكړه چه اے الله! ز مونږ دپاره د آسمان نه يو دسترخوان نازل كړه چه په هغه كې د هغه جنت نعمتونه وې چه د هغه تا مونږ سره وعده كړېده او هغه ورځ زمونږ دپاره او زمونږ نه روستو راتلونكې نسلونو دپاره د عيد (اختر) ورځ شی، او ستا د كامل قدرت او درشتينې وعده او ستا د طرف نه زما د نبوت د تصديق نڅه شی۔ اے الله! مونږ چه تانه كوم سوال كړيدې دا پوره كړه۔ الله تعالى اوفرمايل چه زه به دا نازلوم ليكن دے نه روستو چه د دوی نه چا كفر وكړونو هغه ته به زه د تمام جهان والونه لوئى عذاب ورکوم۔

عبد الله بن عمرو بن العاص رضى الله عنهما فرمائی: درې قسمه كسانو ته به الله تعالى

د قیامت پہ ورخ سخت عذاب ورکوی (۱) آل فرعون۔ ﴿أَدْخِلُوا آلَ فِرْعَوْنَ أَشَدَّ الْعَذَابِ﴾
(۲) ددی امت منافقانو ته۔ ﴿إِنَّ الْمُنَافِقِينَ فِي الدَّرَكِ الْأَسْفَلِ مِنَ النَّارِ﴾

(۳) چا چه د اصحاب المائده نه ناشکری کرے وه۔ ﴿أُعَذِّبُهُ عَذَابًا لَا أُعَذِّبُهُ أَحَدًا مِّنَ الْعَالَمِينَ﴾ - (ابن جریر الطبری ۲۳۳/۱۱) ابن کثیر ۲۲۶/۳

اللَّهُمَّ رَبَّنَا: ألوهیت اور سویت دواړه ئے په دعا کی یو ځای کړل، پدے کی ډیرے عاجزی ته اشاره ده۔ او اشاره ده چه عیسیٰ عليه السلام رب او اله نه دے بلکه د اله اور رب نه سوالونه کوی۔

تَكُونُ لَنَا: چه شی دا مائده یعنی ورخ د نزول ددے۔

عَيْدًا: دا د عود نه دے، بار بار راوایس کیدو ته وائی، دلته یا لغوی معنی مراد ده بار بار خوشحالی۔ یا عرفی اختر مراد دے۔

وَآيَةٌ مِّنكَ: یعنی ستاد توحید او زما د نبوت رشتینی دلیل به وی۔

وَأَرْزُقْنَا: او مونږ له پدے مائده سره خوراک راکړه۔

وَأَنْتَ خَيْرُ الرَّازِقِينَ: نور مخلوق هم رازقان دی، لیکن د هغوی رزق مجازی دے، الله تعالی ته به تر رزق ورکونکے ځکه وائی چه الله رزقونه پیدا کوی، بیائے په ټول مخلوق کی تقسیموی، او دا کار مخلوق نشی کولے او د الله رزقونه هر قسمه دی، ظاهری، معنوی، د هر رگ، د هر ښو سترگے، د هر اندام رزق ورکونکے دے۔

فَمَنْ يَكْفُرْ بَعْدَ مَنكُمُ فَإِنِّي أُعَذِّبُهُ عَذَابًا لَا أُعَذِّبُهُ: پدے جمله کی اشارات دی یو دے امت ته اشاره ده چه بی ځایه سوالونه مه کوی لکه اصحاب المائده سوالونه وکړل الله تعالی قبول کړو مگر ناشکری ئے وکړه نو هغوی ته الله تعالی ناشنا عذابونه ورکړل۔

ددے نه دا معلومه شوه چه کرامتونه غوښتل نه دی پکار ځکه چه دا قانون دے چه څوک یو کرامت وغوړی نو بیا به د هغه مطابق پابند ژوند تیروی، که پابندی ئے ونکړه نو الله ئے هلاکوی، لکه یو تن داسه ووائی چه اے الله! ما له داسه کرامت راکړه چه زه ددے ځای نه کورته په هواء والوزم نو الله پدے قادر دے چه هغه ته دا توفیق ورکړی لیکن د الله دا قانون دے چه داراتلونکی زندگی به ورنه په پابندی کی غوړی، که پابندی ئے ونکړه په دنیا کی سخت عذاب ورکوی۔ او که کرامتونه ئے نه غوختل بلکه عام مؤمن وی کله ورنه گناه کیدله او توبه ئے ویستله او کله نیکی نو الله ئے په هغه هم بخښی۔

نود دوی کرامت ښکاره شو چه دستراخوان نازل شو لیکن دوی پابندی ونکړه او

گناہونہ بہ ئے کول نو الله سخت راونیول چہ خنزیران ئے ترے جوہ کپل۔

آیا مائدہ نازلہ شوے وہ؟

د اہل علمو اختلاف دے چہ د آسمان نہ مائدہ نازلہ شوے وہ او کہ نہ؟۔

(۱) د حسن بصریٰ او مجاہد رائے دہ چہ مائدہ نہ وہ نازلہ شوے۔ حسن بہ وئیل چہ کله الله ﴿فَمَنْ يُكْفَرْ بَعْدَ مَنكُم﴾ الخ اووئیل نو دے خلقو اووئیل چہ بیاز مونہ ددے ضرورت نشہ دے، نو مائدہ نازلہ نشوہ۔ مجاہد وائی چہ دایو مثال وو چہ الله تعالیٰ ددے دپارہ بیان کپے وو چہ انبیاء کرامو نہ دے د هغوی قومونہ د نحو مطالبہ اونکپی۔

حافظ ابن کثیر رحمہ الله وائی چہ دے رائے تہ تقویت پدے سرہ ہم ملاویری چہ نصاریٰ دا نہ پیڑنی، او د دوی پہ کتابونو کی ددے ذکر نہ دے راغلی۔ کہ داسے شوی وے نو دے خلقو بہ هغه بیان کپی وے، او د دوی پہ کتابونو کی بہ موجود وے۔

(۲) لیکن د جمہور ورائے دا دہ چہ مائدہ نازلہ شوے وہ او دا خلویبنت ورخو پورے وہ حکمہ چہ الله تعالیٰ ﴿إِنِّي مُنَزِّلُهَا عَلَيْكُمْ﴾ وئیلی دی او د الله وعدہ حقہ وی، او ضرور پورہ کپری۔ او د سلفو د اخبارو او آثارو نہ ہم ددے تائید کپری۔

ترمذی د عمار بن یاسر ؓ نہ روایت کپدے چہ رسول الله ﷺ وفرمایلی: «د آسمان نہ مائدہ نازلہ شوہ چہ پہ هغے کی روتی او غوبنہ وہ او هغوی تہ حکم اوشو چہ نہ بہ خیانت کوی او نہ بہ ئے صبا دپارہ جمع کوی۔ لیکن دوی خیانت اوکرو (پتول ئے شروع کپل) او جمع ئے کپہ، صبا دپارہ ئے کیخودہ نو پہ بیزوگانو او خنزیرانو سرہ بدل شو»۔ (ترمذی: ۳۰۶۱ وسندہ ضعیف - البانی، فیہ عنعنہ سعید بن ابی عروبہ وعنعنہ قتادہ وهما مدلسان)

ابن ابی حاتم د ابن عباس رضی الله عنہما نہ روایت نقل کپدے چہ کله عیسیٰ ابن مریم ؑ دعا اوکپہ نو ملائک د آسمان نہ مائدے سرہ نازل شو۔ او مخکی د عبد الله بن عمرو بن العاص رضی الله عنہما روایت ہم ذکر شو۔

حافظ ابن کثیر او ابن جریر ہمدے رائے تہ ترجیح ورکپدہ چہ واقعی د آسمان نہ مائدہ نازلہ شوے وہ۔ او ہرچہ دوی پہ کتابونو کی نہ دہ ذکر نو وجہ دا دہ چہ دوی د خپلو کتابونو نہ ویستلے دہ، پدے وجہ چہ پدے کی د دوی مسخ ذکر شویدہ او دا د دوی دپارہ د شرم خبرہ وہ لکہ خنگہ چہ دوی بہ د سبت (خالی ورخے) واقعہ پتہ ساتلہ۔

اوتاریخی روایتو کی دی چہ دادسترخوان چہ کله نازل شو نو د بنی اسرائیلو مالدار، غریب، وړوکی او غټ، مریض اوروغ ټول د خوراک دپاره حاضر شو چہ په یو بل باندے راپریوتل، نو عیسیٰ علیه السلام د دوی نمبر مقرر کړو چہ یوه ورځ به چا خوړله نو په دویمه ورځ به هغه نه راتللو، په مینځ کی به ئے یوه ورځ پریخودله، پدے طریقہ خلویښت ورځے تیرے شوے، بیا دا مائده د الله په حکم سره آسمان طرفته پورته شوه چہ د هغه سورے په زمکه باندے پروت ښکاره کیدو، الله تعالیٰ خپل نبی عیسیٰ علیه السلام ته وحی وکړه چہ پدے مائده کی زما رزق صرف د فقیرانو، یتیمانانو او مریضانو دپاره دے، صحتمند او مالدارو دپاره نه دے، نو مالداره پدے خبره په حسد کی شو نو خبرے ئے شروع کړلے او خپله هم په شک کی پریوتل او نور خلک ئے هم په شک کی اچول او غلطے خبرے ئے خورول شروع کړل، شیطان په دوی باندے قبضه وکړه، او د نیکانو خلکو په زړونو کی ئے هم وسوسے و اچولے او دغه شان فسادونه پکی راغلل او فسق او فجور پکی پیدا شو، (ابن کثیر وغیره) نو عیسیٰ علیه السلام دوی ته ښیرے وکړے چہ اے الله! خنزیران ترے جوړ کړه نو خنزیران ترے جوړ شو، او لږ وخت پورے وو او آخر هلاک شو۔

دا خلک مؤمنان وولیکن د گناهونو او د الله د امر ماتولو په وجه پرے دغسے دنیاوی عذاب راغلو۔

او دا د الله تعالیٰ ددے امت سره ډیر لوی رحم او فضل دے چہ دوی باندے داسے قسم عذابونه نه راوولی گننه تا به ډیر خلک لیدلے چہ خنزیران او شادوگان به ترے جوړیدلے او په لارو کوڅو کی به ئے منډے ترپړے وهلے، مگر د دوی دپاره ئے سزا آخرت ته ساتلے ده۔ کوم چہ کفار دی او د مؤمنانو سزا په دنیا کی فتنے او زلازل او پریشانی ده لکه رسول الله صلی الله علیه و آله فرمائی: «زما امت مرحوم امت دے په دوی باندے په آخرت کی عذاب نشته، ددوی عذاب په دنیا کی فتنے، زلزله، او قتلونه دی»۔ (ابوداود: ۴۲۸۰ وسنده صحیح)

وَإِذْ قَالَ اللَّهُ يُعِيسَى ابْنُ مَرْيَمَ ءَ أَنْتَ قُلْتَ لِلنَّاسِ

او کله چہ وویل الله تعالیٰ اے عیسیٰ ځوی د مریم! آیاتا وئیلی دی خلقو ته

اتَّخِذُونِي وَأُمِّيَ إِلَهَيْنِ مِنْ دُونِ اللَّهِ ؕ قَالَ

چہ ونیسئ ما او مور ځما دوه حقدار د بندگئ سوئ د الله تعالیٰ نه وبه وائی عیسیٰ

سُبْحَنَكَ مَا يَكُونُ لِي أَنْ أَقُولَ مَا لَيْسَ لِي بِحَقِّ ط إِنَّ كُنْتُ

پاک تے تہ، نہ دی جائز مالرہ چہ ووایم زہ ہغہ خہ چہ نہ وی زما دپارہ لائق، کہ چرے

قُلْتُ فَقَدْ عَلِمْتَهُ ط تَعْلَمُ مَا فِي نَفْسِي

ما دا ویلی وی نو یقیناً پوہہ تے تہ پہ ہغے، پوہیرے تہ پہ ہغہ خہ چہ خما پہ زپہ کی دی

وَلَا أَعْلَمُ مَا فِي نَفْسِكَ ط إِنَّكَ أَنْتَ عَلَّامُ الْغُيُوبِ ﴿١١٦﴾

اونہ پوہیرم زہ پہ ہغہ خہ چہ پہ نفس ستا کی دی یقیناً تہ بنہ پوہہ تے پہ پتہو خبرو۔

تفسیر: دا اعادہ تے بُعد عہدہ۔ خبرے مینخ کی دیرے وشوے نو بیرتہ تے خبرہ سرتہ بوتلہ۔

مناسبت :

فَرَطُوا فِي حَقِّ الْمَائِدَةِ وَحَقِّ اللَّهِ - بنی اسرائیلو د مائدے پہ بارہ کی ہم تفریط (کوٹاھی) کریدہ چہ ناشکری تے کریدہ او د اللہ پہ حق کی ہم، چہ د اللہ حق تے عیسیٰ علیہ السلام تہ ورکرو۔ ءَ أَنْتَ قُلْتَ : دا خو اللہ تعالیٰ تہ بہترہ معلومہ دہ چہ عیسیٰ علیہ السلام دا خبرہ نہ دہ کرے لیکن پدے کی د ہغہ اُمت راگیرول دی چہ ہغوی پہ عیسیٰ علیہ السلام باندے دروغ جوہ کرے وو چہ مونہ تہ ہغہ او د ہغہ مور دا حکم کریدے چہ مونہ نہ الہ جوہ کرے۔

دویم پدے کی عیسیٰ علیہ السلام تہ دا خود دل دی چہ ستانہ روستو نصاراؤ ستا دین بدل کریدے۔ دریمہ فائدہ دا دہ چہ خلکو تہ دا خبرہ بنکارہ کول مقصد دے چہ عیسیٰ علیہ السلام وفات نہ روستو د اُمت د حال نہ خبر نہ دے۔

او پہ حدیث د ترمذی کی راغلی دی چہ پدے کی مقصد عیسیٰ علیہ السلام تہ حجت خود دل دی چہ تہ داسے وواہ۔ او دا سوال چہ کلہ پہ عیسیٰ علیہ السلام باندے وشو نو پہ ہغہ باندے بہ سخت ہیبت راشی خکہ چہ د اللہ خبرے دیر رعب لری۔

سُبْحَنَكَ : یعنی تہ د شریکانو او ہر عیب نہ پاک تے۔

مَا يَكُونُ لِي : یعنی دا پہ معنی د [مَا يُمْكِنُ وَمَا يَنْبَغِي وَمَا يَتَصَوَّرُ] سرہ دے یعنی دا زما دپارہ ممکن او مناسب نہ دہ چہ زہ داسے خبرے وکرم۔

مَا لَيْسَ لِي بِحَقِّ : یعنی خپل الوہیت تہ دعوت ورکول زما پہ ہیخ طریقہ سرہ حق نہ

دے۔

اِنْ كُنْتُ قُلْتُهُ فَقَدْ عَلِمْتَهُ : یعنی کہ ما دا خبرہ کړی وی نو ته به پرې پوهه ئے ځکه چه په تاباندې هېڅ شے پته نه دے، معلومه شوه چه مانۀ ده کړې۔ ابو السعود وائی : صدور ددے قول د عیسیٰ علیه السلام نه مستلزم دے علم د الله تعالیٰ لره قطعاً، وانتفاء د علم د الله تعالیٰ په صدور ددے قول د عیسیٰ علیه السلام نه دا مستلزم دے انتفاء د صدور ددے قول د عیسیٰ علیه السلام نه ځکه چه انتفاء د لازم مستلزم ده انتفاء د ملزوم لره۔ مطلب دا چه که ما ویلی وی نو ته به پرې پوهه یی او هرکله چه تاته نه ده معلومه، نو معلومه شوه چه مانۀ ده ویلے۔
(تفسیر ابی السعود ۲/۳۲۱)

تَعْلَمُ مَا فِي نَفْسِي : یعنی که ما چرته په زړه کی پته ساتلی وی او اوس انکار کوم نو ته زما په زړه باندې هم عالم یی۔
وَلَا أَعْلَمُ مَا فِي نَفْسِكَ : انبیاء علیهم السلام د الله تعالیٰ ډیر معرفت لری لیکن د الله ذات حقیقت او د هغه په نفس کی چه کوم علمونه دی هغه پوره نشی معلومولے، ﴿وَلَا يُحِيطُونَ بِهِ عِلْمًا﴾ (طه: ۱۱۰)

نفس د الله د صفاتو نه دے، د الله نفس شته څنگه چه د هغه د شان سره لائق وی، او پدے کی دا تاویل کول چه [لَا أَعْلَمُ مَا فِي سِرِّكَ وَمَا فِي غَيْبِكَ]
(زۀ نه پوهیږم په هغه څه چه ستا په راز او ستا په غیبو کی دی) دا د الله د صفت نه انکار دے او د سلف صالحینو د منهج نه خلاف دی۔
اِنَّكَ اَنْتَ عَلَّامُ الْغُيُوبِ : پدے کی ددے خبرے اقرار او اعلان دے چه د غیبو خبرے د الله نه سوا هیڅوک نه پیژنی، پدے کی انبیاء او غیر انبیاء ټول برابر دی۔ انبیاء ته هم د غیبو هغه خبرے معلومیږی چه په وحی سره هغوی ته خود لے کیږی۔

مَا قُلْتُ لَهُمْ اِلَّا مَا اَمَرْتَنِي بِهِ

نه دی ویلی ما دوی ته مگر هغه خبره چه حکم کړې تا ما ته په هغه سره

اِنْ اَعْبُدُوا اللهَ رَبِّي وَرَبَّكُمْ ج وَكُنْتُ عَلَيْهِمْ شَهِيدًا

دا چه بندگی کوئ د الله چه رب ځما دے او رب ستاسو دے او وم زۀ په دوی باندې گواه

مَادُمْتُ فِيْهِمْ ج فَلَمَّا تَوَفَّيْتَنِي كُنْتُ اَنْتَ الرَّقِيبُ

ترڅو چه وم په دوی کی نو هرکله چه پوره واخستم تا زۀ نو خاص ته نظر ساتونکے ئے

عَلَيْهِمْ ط وَأَنْتَ عَلَى كُلِّ شَيْءٍ شَهِيدٌ ﴿١١٧﴾

پہ دوی باندے او تہ پہ ہر شی باندے حاضر ناظرے۔

تفسیر : سوال پیدا شو چہ بیا تاسو خہ دپارہ بنی اسرائیلو تہ ورغلی وی؟ نو جواب وشو پہ طریقہ د ادب سرہ چہ ما خو بنی اسرائیلو تہ نور ہیخ خبرہ نہ دہ کرے سوئی د ہغے نہ چہ تا پرے ماتہ حکم کریدے او تا ماتہ دا حکم کریدے چہ (أَنِ اعْبُدُوا اللَّهَ) نو (اعْبُدُوا اللَّهَ) بیان دے د (مَا أَمَرْتُنِي بِهِ)۔ نو معلومہ شوہ چہ ما دوی تہ د خپل الٰہویت پہ بارہ کی ہیخ نہ دے ویلی، دا دوی دروغ دی چہ ما پورے نے ترلی دی۔

وَكُنْتُ عَلَيْهِمْ شَهِيدًا : یعنی کلہ چہ زہ پہ دوی کی موجودوم نو ماتہ معلومہ وہ چہ دوی ستا بندگی او اطاعت کولو نو دوی بنہ خلک وو۔

فَلَمَّا تَوَفَّيْتَنِي : یعنی ہر کلہ چہ تا زہ پورہ واخستم، برہ آسمان تہ دے وخیرولم اود مرگ معنی نے ہم صحیح دہ خکہ چہ دا خبرہ بہ پہ قیامت کی کوی۔ نو بیا تہ زما دامت پہ حال باندے خبرداروے چہ دوی زما نہ روستو خہ کارونہ کریدی۔

كُنْتُ أَنْتَ الرَّقِيبُ عَلَيْهِمْ : دے آیت نہ دا ہم معلومہ شوہ چہ انبیاء کرام علیہم السلام چہ کلہ خپل دنیاوی عمر پورہ کزی او عالم برزخ تہ منتقل شی نو ہغوی تہ د خپلو امتونو د احوالو او اعمالو پتہ نہ لگی۔ امام بخاری پہ کتاب (الصحيح) کی پہ دیرو بابونو کی د ابن عباس رضی اللہ عنہما نہ روایت کریدے چہ نبی کریم ﷺ خطبہ او وئیلہ او وے فرمایل چہ د قیامت پہ ورخ بہ دامت خہ کسان راوستے شی چہ ہغوی بہ پہ گس طرف روان کرے شی، نو زہ بہ وایم :

[يَا رَبِّ! أَصِيبْ حَاجَتِي، فَيَقَالَ : إِنَّكَ لَا تَذَرُنِي مَا أَحَدْتُنَا بِعَدِّكَ فَأَقُولُ كَمَا قَالَ الْعَبْدُ الصَّالِحُ، ﴿وَكُنْتُ عَلَيْهِمْ شَهِيدًا مَا دُمْتُ فِيهِمْ فَلَمَّا تَوَفَّيْتَنِي كُنْتُ أَنْتَ الرَّقِيبُ عَلَيْهِمْ، فَيَقَالَ : هَؤُلَاءِ لَمْ يَزَالُوا مُرْتَدِّينَ عَلَى أَعْقَابِهِمْ مِنْذُ فَارَقْتَهُمْ﴾]

اے ربہ ! دا خلق خو زما ملگری دی، نو ہغہ تہ بہ او وئیلے شی : تہ نہ پوہیرے چہ دوی ستا نہ روستو پہ دین کی خہ خہ نوے خبرے پیدا کرے وے۔ نو زہ بہ د اللہ د نیک بندہ (عیسیٰ) پہ شان وایم : ﴿وَكُنْتُ عَلَيْهِمْ شَهِيدًا مَا دُمْتُ فِيهِمْ فَلَمَّا تَوَفَّيْتَنِي كُنْتُ أَنْتَ الرَّقِيبُ عَلَيْهِمْ﴾ نو ہغہ تہ بہ بیا وئیلے کیڑی چہ دا خلک ستا د دنیا نہ درخصتیدونہ پس ہمیشہ روستو پاتے شوی وو او پہ خپلو پوندو او پریدلی وو۔ (محاسن التاویل)

وَأَنْتَ عَلَى كُلِّ شَيْءٍ شَهِيدٌ : شہید د شہادت نہ دے پہ معنی د علم سرہ یعنی پہ ہر شی عالم یی۔

إِنْ تُعَذِّبْهُمْ فَإِنَّهُمْ عِبَادُكَ ج وَإِنْ تَغْفِرْ لَهُمْ

کہ عذاب ورکوے تہ دوی تہ نو یقیناً دوی بندگان دی ستا او کہ تہ بخنہ کوے دوی تہ

فَإِنَّكَ أَنْتَ الْعَزِيزُ الْحَكِيمُ ﴿١١٨﴾

نو یقیناً تہ غالبہ حکمتونو والائے۔

تفسیر: إِنْ تُعَذِّبْهُمْ : د عیسیٰ علیہ السلام پہ بیان سرہ نصاریٰ او یہود راگیر شول نو پدے کی عیسیٰ ﷺ اللہ تعالیٰ تہ د هغوی د معاملے تفویض (سپارہنتنہ) کوی خکہ چہ عیسیٰ ﷺ دیر نرم دل پیغمبر وو، چہ ایے اللہ ! ستا خوبنہ دہ کہ دوی تہ عذاب ورکوے ہم ستا بندگان دی او دبل چا بندگی ئے کپیدہ نو دوی مستحق د عذاب دی او کہ تہ ورتہ بخنہ کوے ہم پدے باندے تہ قادر ئے۔

إِنْ تُعَذِّبْهُمْ : ددے جزاء پتہ دہ [أَيُّ فَلَا إِعْتِرَاضَ عَلَيْكَ لِأَنَّهُمْ عَبْدُوا غَيْرَكَ] یعنی کہ تہ دوی تہ عذاب ورکوے پہ تابه ہیخ اعتراض نہ وی خکہ چہ دوی ستانہ علاوہ دبل چا بندگی کپیدہ او ستا حق ئے بریاد کپیدے۔ ددے نہ غورہ دادہ چہ [إِنْ تُعَذِّبْهُمْ فَإِنَّهُمْ مُسْتَحِقُّونَ لِذَلِكَ فَإِنَّهُمْ عِبَادُكَ وَعَبَدُوا غَيْرَكَ] کہ تہ دوی تہ عذاب ورکوے نو دوی ددے مستحق دی خکہ چہ ستا بندگان دی او عبادت ئے دبل چا کپیدے۔

وَإِنْ تَغْفِرْ لَهُمْ : [فَإِنَّكَ قَادِرٌ عَلَى ذَلِكَ] یعنی کہ تہ ورتہ بخنہ کوے نو پدے باندے قادر یی۔ سوال کافر تہ خو مغفرت نہ کپری نو خرننگ وائی ان تغفر لهم ؟ جواب دادے چہ دلته یو د الله قانون دے او یو ئے قدرت دے، د الله قانون دادے چہ مشرک تہ بخنہ نکوی، او قادر دے چہ تول مشرکان معاف کری او جنت تہ ئے بوخی۔ او دے تہ بعض متکلمین اخلاف الوعید وائی۔

لکہ د عربو پہ نیز بہ خلاف الوعد (د وعدے خلاف) عیب گنہرے کیدو او اخلاف الوعید بہ بنہ صفت وو پہ بعض اوقاتو کی، ددے وجہ نہ الله تعالیٰ د دیرو گناہگارو دپارہ د گناہ سزا بیان کپری وی لیکن د هغے سرہ سرہ ئے معاف کپری، (سوی د شرک نہ) دابیا د الله احسان دے اخواد قانون د هغه نہ۔

رسول اللہ ﷺ بہ پہ تہجد و کی دا آیت بار بار لوستلو اور رکوع او سجدہ بہ نے کولہ، پدے کی د ہغہ امت تہ ہم اشارہ دہ۔

قَالَ اللَّهُ هَذَا يَوْمُ يَنْفَعُ الصَّادِقِينَ صِدْقُهُمْ ۚ لَهُمْ

وویل اللہ دا ورخ دہ چہ فائدہ بہ ورکوی رشتینو تہ رشتیا وینا د ہغوی، د ہغوی دپارہ

جَنَّتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ۖ

جنتونہ دی چہ بہیری بہ لاندے د ہغے نہ نہرونہ، ہمیشہ بہ وی پہ ہغے کی ہمیشہ،

رَضِيَ اللَّهُ عَنْهُمْ وَرَضُوا عَنْهُ ۚ ذَلِكَ الْفَوْزُ الْعَظِيمُ ﴿١١٩﴾ ۝ اللَّهُ

راضی دے اللہ تعالیٰ ددوی نہ اوراضی دی دوی ہغہ نہ، دا کامیابی دہ لویہ۔ خاص د اللہ دپارہ

مُلْكُ السَّمَوَاتِ وَالْأَرْضِ وَمَا فِيهِنَّ ۚ وَهُوَ عَلَىٰ كُلِّ شَيْءٍ قَدِيرٌ ﴿١٢٠﴾ ۝

بادشاہی د آسمانونو او زمکے دہ او د ہغہ خہ چہ پدے کی دی او ہغہ پہ ہرشی قادر دے۔

تفسیر: ہرکله چہ مخکی د عیسیٰ علیہ السلام جوابونہ ذکر شو نو اوس د نفس شوق پیدا شو چہ پہ دغہ ورخ بہ اللہ تعالیٰ بندگانو تہ خہ وائی، نو ہغہ بیانوی۔

کلہ چہ ہغہ د ملحدینو نصاراؤ نہ براءت بنکارہ کړونو اللہ تعالیٰ د ہغہ د رشتینوالی گواہی ورکړہ او ہغہ نے پہ صادقینو کی شمار کړو او وی وئیل چہ د قیامت ورخ بہ ہغہ ورخ وی چہ رشتینو تہ بہ د ہغوی رشتیا فائدہ ورکوی او دوی تہ بہ داسے جنتونہ ملاویری چہ د ہغے نہ لاندے بہ نہرونہ روان وی چہ دوی بہ پہ ہغے کی ہمیشہ وی او اللہ بہ ددوی نہ راضی وی او دوی بہ د اللہ نہ راضی وی او ہمدابہ لویہ کامیابی وی۔

صِدْقُهُمْ: د صدق دلتہ درے مصداقات دی۔ (۱) صدق فی العقیدہ۔ رشتینی عقیدہ، چہ ہغے تہ مطابقة الخبر للواقع وائی یعنی تہ دا خبر ورکوی چہ اللہ شتہ او برہ دے او محمد رسول اللہ ﷺ د اللہ حق رسولے دے، نو دا د واقع مطابق دی نو تہ رشتینی عقیدے والا شوے۔ او کہ د چاہے عقیدہ کی صدق نہ وی لکہ داسے وائی چہ اللہ ہر خای کی دے، د ہغہ د صفتونو نہ انکار کوی، او محمد رسول اللہ ﷺ صرف د عربو پیغمبر گنری نو دا د واقع سرہ برابرہ نہ دہ، نو دا رشتینی عقیدہ نشوہ۔ او عیسیان چہ وائی عیسیٰ علیہ السلام عین اللہ یا ابن اللہ دے، او یہود وائی عزیر ابن اللہ دے نو دوی صادقان نشو۔ خکہ د واقع سرہ نے

برابرہ خبرہ ونکرہ۔

(۲) صدق فی القول : ہرہ خبرہ رشتیا کول۔

(۳) صدق فی العمل۔ چہ عمل کی رشتینی وی،

داسے نہ لکہ زمونہ د زمانے ڊیر خلک چہ پہ خولہ باندے د دین، او د دین د اعمالو صفت کوی چہ مونخ او زکاۃ او حج او صدقہ بنہ شے دے لیکن عمل پرے نہ کوی نو دا رشتینی نہ دے۔ ددہ پہ عمل کی تگی دہ لکہ منافقان ﴿يُخَادِعُونَ اللَّهَ وَالَّذِينَ آمَنُوا﴾ والا دی۔ نو دا درے قسمہ رشتینوالے چہ پہ چا کی راغلو نو دا کامیاب دے۔

علامہ رشید رضا داسے جامع تعبیر کوی:

[يَنْفَعُ الصَّادِقِينَ صِدْقُهُمْ فِي إِيمَانِهِمْ وَشَهَادَاتِهِمْ وَسَائِرِ أَقْوَالِهِمْ وَأَحْوَالِهِمْ]

یعنی ہغہ رشتینو تہ بہ د ہغوی رشتیا فائدہ ورکوی چہ پہ ایمان او گواہیانو او پہ تولو اقوالو او احوالو کی رشتینی وی۔ (المنار ۷/۲۲۸)

نو پدے آیت کی دعوت دے صدق تہ پہ تولو خیزونو کی، او پدے باندے نے کامیابی بندہ کریدہ۔

اوبیا دا خبرہ یاد ساتل پکار دی چہ ہغہ رشتیا ویل پہ آخرت کی فائدہ ورکوی چہ انسان پہ دنیا کی رشتینی وی، ورنہ پہ آخرت کی بہ کافران ہم د خپل کفر اقرار کوی او ابلیس بہ د خپل کفر او انکار اقرار کوی لیکن ہلتہ رشتیا فائدہ نہ ورکوی خکے چہ دا رشتیا د دنیا د عمل سرہ موافق نہ دہ۔

فائدہ: آیت دلیل دے پہ فضیلت د صدق باندے پہ تولو احوالو کی او پہ حدیث کی دی: الصدق ینجی والکذب یهلك۔ رشتیا خلاصول کوی او دروغ ہلاکول کوی۔ او پہ یو بل حدیث کی ارشاد دے [إِنَّ الصِّدْقَ يَهْدِي إِلَى الْبِرِّ وَإِنَّ الْبِرَّ يَهْدِي إِلَى الْحَنَّةِ وَإِنَّ الرَّجُلَ لَيَصْدُقَ حَتَّى يُكْتَبَ صِدْقًا وَإِنَّ الْكُذْبَ يَهْدِي إِلَى الْفُجُورِ وَإِنَّ الْفُجُورَ يَهْدِي إِلَى النَّارِ وَإِنَّ الرَّجُلَ لَيَكْذِبُ حَتَّى يُكْتَبَ عِنْدَ اللَّهِ كَذَابًا] (بخاری: ۶۰۶۴) مسلم (۶۸۰۳)

یقیناً رشتیا نیکی تہ رسول کوی او نیکی جنت تہ رسول کوی، او یو تن بہ ہمیشہ رشتیا وائی تردے چہ د الله پہ نیز بہ رشتینی ولیکلے شی او یقیناً دروغ بدکاری تہ رسول کوی او بدکاری اُور تہ رسول کوی، او یقیناً یو سرے بہ خامخا د دروغو کوشش کوی تردے چہ ہغہ پہ د الله پہ نیز دروغجن ولیکلے شی۔

لِلَّهِ مُلْكُ السَّمَوَاتِ : پہ آخرہ کی د الله تعالیٰ د کامل تصرف او مالکیت او ملوکیت

بیان دے چہ دتول سورت سرہ متعلق دے۔

مناسبت

۱- د نزدیے آیت سرہ مناسبت دا دے چہ ہر کله بادشاہی د الله ده نو پدے وجہ صادقین جنت تہ داخلوی۔ ۲- یا د عیسیٰ علیہ السلام د واقعے سرہ لگی چہ عیسیٰ علیہ السلام او د ہغہ مور الہ نشی کیدے خکہ چہ ہغہ مخلوق او مملوک دے او د آسمان او د زمکے ترمینخ رابند دے او پہ ہغہ کی د الله تصرف چلیبری، او الله تعالیٰ د کائناتو مالک دے، نو د ہغہ سرہ خوک شریک نشی کیدے، ہغہ پہ ہر شی قادر دے نو ہغہ صرف د بندگی حقدار او لائق دے۔

۳- د مضمون د سورت سرہ ہم متعلق دے چہ د حلال او حرام واک بہ د الله وی خکہ چہ کائنات او انسانان د ہغہ دی نو حکم بہ ہم د ہغہ وی۔

امتیازات او خصوصیات

۱- دا سورت پہ بیان د کثرت حلال او حرام کی د نورو سورتونہ ممتاز دے۔
۲- شپارس کرتہ پکی (يَا أَيُّهَا الَّذِينَ آمَنُوا) آواز راغلی دے چہ داسے پہ نورو سورتونو کی نشتہ۔
۳- د دفع د موالات دپارہ دیر علتونہ پدے سورت کی بیان شو۔
۴- پنخہ اسباب د دفع د ارتداد پکی بیان شو۔
۵- د مائدے واقعہ او د بحیرہ او سائبہ او وصیلہ او حام ذکر پہ ہمدے سورت کی شویدے۔
۶- آیت د وصیت او شہادت پکی ناشنادے۔

د الله پہ توفیق سرہ ختم شو تفسیر د سورة المائدة پہ تاریخ : عشر رمضان ۱۴۳۵ھ الموافق : ۱۰ جولائی ۲۰۱۴ اسریت - کالام روڈ سوات۔
وکتبہ : ابوزہیر فی خیمۃ الاخ المخلص الفاضل خیر الرحمن السواتی۔
تاریخ الاخراج : صفر المظفر (۲۷) ۱۴۳۵ھ الموافق : ۱۸/۱۲/۲۰۱۴



فهرست تفسیر حکمة القرآن جلد (۴)

۲	سورة النساء من آية ۵۸
۵	دامانتونو نه خه مراد دی ؟
۸	اولی الامر خوک دی ؟
۱۹	د مقلدینو د ضد مثال
۱۷	د منافقانو مصیبتونه - د اعراض صورتونه
۲۰	د بدعتیانو طرز او د اعرابی د قصی نه غلط استدلال
۳۰	د صالحین نه مراد خوک دی ؟
۳۲	د جنگی وسائلو زده کول هم ضروری دی
۴۴	د مرگ عجیبه قصه
۴۶	د فقه او فقاقت معنی
۵۲	د تدبیر خه معنی ؟
۵۵/۵۴	د تدبیر صورتونه - د تدبیر طریقه
۵۶	د اختلاف اقسام
۶۰	د استنباط معنی
۶۸/۶۷	د شفاعت خه معنی ؟ - د شفاعت حسنه او سیئه مصداقات
۶۹	د نصیب او کفل تر مینځ فرق
۷۱	د سلام بعض مسائل
۸۴	د ثقف معنی
۸۶	د قتل خطاء احکام
۹۱	مسئله : د قاتل توبه قبلیری او که نه ؟
۹۴	مسئله : آیا قاتل به همیشه اور کی وی ؟
۱۰۴	مسئله : هجرت کله فرض کیږی ؟
۱۰۷	د هجرت فائده / د هجرت حکمة او د مشروعیت اسباب
۱۰۹	مسئله : په سفر کی د قصر خه حکم دی ؟

۱۱۰	د قصر طریقہ
۱۱۳/۱۱۲	د صحابہ کرام و صلاۃ خوف / د صلاۃ الخوف کیفیتونہ
۱۲۸	د سوء او ظلم فرقونہ
۱۳۰	د خطیئہ او اثم فرقونہ
۱۳۴	د جرگو درے قسمونہ
۱۳۴	دبر او صلاح او صدقہ د تخصیص حکمتونہ
۱۳۷	د مخالفت دوہ قسمونہ
۱۳۹	د اجماع د حقانیت دلیل
۱۴۵	د شیطان د عبادانوار تاریخ
۱۴۶	د شیطان عابدان خہ تہ دعوت ورکوی؟ - د شیطان برخہ خہ شے دیے؟
۱۴۷	د شیطان امیدونہ ورکول خہ دی؟
۱۴۸	د خلق اللہ د تغییر مطلبونہ - او شکلونہ او صورتونہ
۱۶۸	د نشوز او اعراض فرقونہ
۱۷۱	د شح مصداقات
۱۷۲	د شح او بخل فرقونہ
۱۷۴	د بنحو ترمینغ عدل بہ پہ کومو کارونو کی وی؟
۱۸۵	پہ عدل او انصاف باندے آسمان او زمکہ ولا دی
۱۹۴	د منکراتو پہ مجالسو کی د اشتراک صورتونہ
۱۹۷	د کافرانو دپارہ پہ مسلمانانو لارہ نشہ ددے خہ مطلب؟
۲۰۵	ایمان ئے د شکر نہ ولے روستو ذکر کرو؟
۲۲۰	د اشتباہ کیفیت او د عیسیٰ علیہ السلام پہ بدل کی د وڑے شوی شخص تذکرہ
۲۳۲	د وحی اقسام او طریقہ
۲۳۳	د اللہ دپارہ کلام اختیاری صفت دیے
۲۳۷	د اللہ تعالیٰ شہادت خنگہ دیے؟
۲۳۷	د ملائکو شہادت خنگہ دیے؟
۲۴۳	د غلو خہ معنی؟
۲۴۳	د غلو مصداقات - او قاعدہ د حفظ المراتب

- ۲۴۴ د افراط او تفريط تفصیل مثالونه.
- ۲۴۹ د عیسیٰ علیہ السلام دروح خصوصیات او امتیازات.
- ۲۵۰ یوه عجیبہ قصہ پہ باره دروح د عیسیٰ علیہ السلام کی
- ۲۵۱ نصاراو ته د تثلیث عقیده څنگه رانقل شوه؟
- ۲۵۴ د استنکاف او استکبار فرق.
- ۲۵۷ د رحمت او فضل مصداقات.
- ۲۶۱ د میراث په باره کی فوائد او علوم او صورتونه.
- ۲۶۵ **سورة المائدة** د نزول زمانه او فضائل او ربط او مناسبت.
- ۲۶۸ موضوع او مقصد د سورت.
- ۲۷۰ د عقودو نه څه مراد دی؟
- ۲۷۱ د بهیمه څه معنی؟
- ۲۷۵ بلاغت او ناشنا قصه.
- ۲۸۲ د بر او تقویٰ فرقونه / او دائم او عدوان فرقونه.
- ۲۸۶ د وثن، نصب او صنم فرقونه / د ما اهل او ما ذبیح علی النصب ترمینځ فرق.
- ۲۹۲ د دین د کمال څه معنی؟
- ۲۹۴ سوال وجواب: آیا په دغه وخت نه مخکی دین ناقص وو؟
- ۳۹۸ مسئله: آیا بنکاری سپه وژل حیوان حلال ده؟
- ۳۰۰ د سپی ساتل منع دی مگر دریه قسمه سپی جائز دی.
- ۳۰۱ آیا د اهل کتابو ذبائح حلال دی؟
- ۳۰۴ د اهل کتابو د بنځو سره نکاح کول.
- ۳۱۶ د نعمت د پوره کیدو مصداقات.
- ۳۱۸ د میثاق نه څه مراد دی؟
- ۳۲۴ دیو قوم د ارادې څه مصداقات دی؟
- ۳۳۱ د تعهداتو نتیجه.
- ۳۳۷ نصاراوو د اختلافات منشاء.
- ۳۴۰ قصه - د رسول الله ﷺ د تصدیق.
- ۳۴۱ آیا رسول الله ﷺ نور دی؟

- ۳۴۷ اہل کتاب خانوہ ولے د الله تعالىٰ خامن او محبوبان گنری
- ۳۶۱ حکمة: د کافرانو پہ ہلاکولو ولے غم مہ کوہ؟
- ۳۷۷ آیا دتوبی نہ روستو قطاع الطريق معاف کیڑی؟
- ۳۷۸ نادرہ مسئلہ
- ۳۷۹ د وسیلے بحث
- ۳۸۰ د وسیلے اقسام تفصیلاً
- ۳۸۱ غیر شرعی وسیلے
- ۳۸۵ سرقہ (غلا) خہ تہ وائی؟
- ۳۸۶ مسئلہ: پہ خومرہ مال غلا کولو سرہ بہ لاس پریکولے شی؟
- ۳۸۸ معجزانہ قصہ
- ۴۰۰ د ہدایت اور فرق - استحفاظ خہ معنی؟
- ۴۰۲ مسئلہ د تحکیم
- ۴۱۳ د شرعہ او منهاج فرقونہ
- ۴۱۷ جاہلیہ چاتہ وائی؟
- ۴۱۹ د کفارو سرہ د ولایت درے صورتونہ
- ۴۳۲ د اذان د شروع تاریخ
- ۴۶۳ پہ نصاراؤ باندے الله تعالىٰ د کفر فتویٰ ولے وکرہ
- ۴۶۴ د توبہ او استغفار فرقونہ
- ۴۶۹ فائدہ: غلو پہ دوہ قسمہ دہ غلو فی الدین او بل للدين
- ۴۷۶ یہودیان ولے د مسلمانانو پہ دشمنی کی سخت دی؟
- ۴۷۷ نصاریٰ ولے مؤمنانو تہ پہ مینہ کی نزدی دی؟
- ۴۸۸ آیا حلال شی حرامولو سرہ کفارہ لازمیری؟
- ۴۹۲ د قسم د کفارے اندازہ
- ۴۹۶ د شرابو بیان - او د حنفی فقہ بعض شراب جائز گنرل
- ۵۰۵ مسائل او علوم - د محرم دپارہ بنکار ذبیح کول دوہ قسمہ دی
- ۵۰۷ آیا پہ سہوہ سرہ پہ بنکار وژلو کی کفارہ شتہ؟
- ۵۱۱ د صید او طعام فرق

- ۵۱۶ د خبیث او طیب مصداقات
- ۵۲۸ د بحیر او سائیے او وصیلے او حام تعریفات
- ۵۴۸ د هل يستطيع ربك څه معنی ؟
- ۵۵۱ د مائده، سفره او خوان فرق
- ۵۵۴ آیا مائده نازلہ شوے وه ؟
- ۵۶۲ امتیازات او خصوصیات د سورت



